

BHAVAN'S LIBRARY

This book is valuable and
NOT to be **ISSUED**
out of the Library
without Special Permission

हरिः ॐ तत्सत्
वन्दे विश्वेश्वरं विभुम् ।

(यजुर्वेदशतकम्)

शुक्लयजुर्वेदसंहितोपनिषच्छतकम् ।



हरिद्वारकनखलवास्तव्य-श्रीमत्परमहंसपरिव्राजकाचार्य-
श्रोत्रिय-ब्रह्मनिष्ठ-सकलनिगमा मशास्त्रनिष्णात-स्वामि
महेश्वरानन्दगिरि महामण्डलेश्वर मणीवाध्यात्म-
ज्योत्स्नाविद्वत्पाण्ड्या व्याख्यया संवलितम् ।

— १००५०६३ —

श्रीमद्विद्यधियाचारसिद्धमन्त्रागमिभिश्च संशोचितम् ।



विष्णु संवत् २०६१] अ. वि. संवत्.

[विस्तारः १९५५

मूल्यममूल्यं सदुपयोगः ।

अद्वैतिके गर्भसे उत्पन्न हो तुम्हे स्वर्गका राज्य दिलाऊंगा। जिनके लिये यह

गुर्जरप्रान्तीयवार्तरविभागावस्थित-‘करममद’ नामकप्रमवास्तव्यानां
धार्मिकणा भक्तानामन्येषामपि भक्तानां च द्रव्यसाहाय्येन मुद्रितम् ।

त एव महोदया अमृत्य प्रथरत्नमिममुपादानुमभिकारिण संस्कृतज्ञा
मन्ति, ये निष्ठात्रावस्थितानि वेदमन्त्राणि जिह्वाप्रे विघातुं मन
प्रणिधायैम सभ्यगधीय तदर्थपरिज्ञानमासादयितुं प्रतिजानते, नान्ये ।

पुस्तकमिदं ‘अहम’ इति नगरे श्रीमती ‘दक्ष’ नगनगार्ह्योत्तमाद
‘श्री शुभाभिषयस्य महाभागस्य धार्मिकस्य मद्रज्जा ‘आचारविजय
प्रान्तीग्रेस’ नामक मद्रज्जलथ मुद्रितम् । इतिगार्ह्यल्लुप्तगार्ह्य
वगार्ह्यल्लुप्तगार्ह्येन स्वभिना मद्रज्जलथमिगार्ह्य ७ प्रान्तीमद ।

धन्यवाद एवं शुभाशीर्वाद

अस्य ग्रन्थरत्नस्य मुद्रणायाधिकारिभ्यो महात्मद्विजादिभ्योऽमृत्यं प्रदानाय च गुजरातप्रान्तीय-‘चास्तर’ विभागावस्थित ‘करमसद’ ग्रामवास्तव्यैः श्रीमत्परमहंसपरिनामकवेर्य्यविचारसिक्तस्वामिप्रणवाश्रममहोदयप्रेरिते भावुक-वदान्यपटेलमत्तसमुदायैः* १०००) सहस्रसंख्याकानि रुप्यकाणि समर्पितानि ।

एवं ‘अहमदाबाद’ नगरवास्तव्येन श्रेष्ठिप्रवरं धर्मप्रियेण श्रीमन्मंगल-दासहरमोविन्ददासपटेलमहोदयेन २००) द्विशतसंख्याकानि रुप्यकाणि स्वगुरुमहाराजानां ब्रह्मलीनश्रीमत्परमहंसपरिनामकाचार्य्य-श्रोत्रिय-ब्रह्मनिष्ठ-महामण्डलेधरस्वामिजयेन्द्रपुरांतिशुभाभिधेयानां पुण्यस्मृतये समर्पितानि ।

एवं ‘कच्छ’ देशावस्थित ‘माण्डवी’ नगरवास्तव्यया श्रीमत्श्या धर्मप्रियया मोदवणिक-देव्या ‘नवलवाड’ इति शुभाभिधेयया श्रीमतः स्वर्गायस्य-स्वपति-महोदयस्य ‘सुनीलाल नारायणजीति’ शुभसंज्ञकस्य पुण्यस्मृतये तदा मनः शान्तसंतुष्टये च २००) द्विशतसंख्याकानि रुप्यकाणि समर्पितानि ।

* २५१) क. श्रीमान् पटेल कासीभाई वासीभाई । ५१) क. पटेल छोटाभाई हरिभाई । ५१) श्रीमान् प्रोफेसर पटेल उमेदभाई नारायणभाई । ५१) श्रीमान् पटेल गोविन्दजीभाई नाथभाई । ५१) श्रीमान् पटेल रामजीभाई भीखाभाई । १०१) श्रीमान् स्वामीप्रणवाश्रममहोदयः । ५१) वशिष्ठरमहोदयके पूजारी १०१) क. करमसद संन्याश्रमः । तत्काले । ५१) क. एक श्रीमान् पटेल । २५) क. श्रीमान् पटेल सोनभाई मीनाभाई । २५) क. श्रीमान् पटेल छोटाभाई गुणालभाई । १५) क. श्रीमान् पटेल मर्याभाई अताजीभाई । १५) क. श्रीमान् पटेल छोटाभाई जेजभाई । ११) क. श्रीमान् पटेल कदाभाई सुगलभाई । २५) क. श्रीमान् पटेल नेताभाई ईश्वरभाई । ११) क. श्रीमान् पटेल उमेदभाई नारायणभाई (डिप्टी) । १०) श्रीमान् पटेल कासीभाई । इत्यादि.. ।

तेभ्यः समस्तेभ्यो हरिगुरुकृपापात्रेभ्यो धर्मवीरेभ्यो वेदविद्याप्रचाराय
 दत्तद्रव्येभ्यो वयं प्रेममिश्रान् धन्यवादशुभांशीर्वादान् समर्पयामः । प्रार्थयामहे
 च तेषां सकलमैदिकं पारलौकिकमभ्युदयं सुखसम्पत्तिवैभवादिलक्षणं पारमार्थि-
 कं निःश्रेयसञ्च परमेश्वरात् लोकलीलासूत्रपासात् विधेधराद्गच्छतः । इति ।

तथा—

गुजरातचारेजडीमिस्ताव्यक्षात् श्रेष्ठिप्रवरात् गवर्मेष्टकट्टोलमूत्र्येन 'कागज'
 प्राप्तये विहितपरिश्रमाय धर्मप्रियाय सुणावग्रामवास्तव्याय श्रीमते 'केशवलाल-
 भाई' इति शुभाभिधेयाय, एवं श्री वीरविजयप्रोन्टीगप्रेसाव्यक्षाय श्रीमते
 धर्मप्रियाय देसाई मंगनभाई छोटभाई इति शुभाभिधेयाय अद्वापुरस्सरमस्य
 वेदोपनिषद्ग्रन्थस्य मुद्रणे दत्तावधानाय तस्मै धन्यवादशुभांशीर्वादान्
 वितरामः । इति सर्वतः सर्वेषामस्तु भद्रम् । हरिः ॐ तत्सत् ।

महेश्वरानन्द मण्डलेश्वरः ।

ॐ नमः शिवाय
हरिः ॐ तत्सत्

प्रास्ताविकं वक्तव्यम्—

ॐ नमः ऋषिभ्यो मन्त्रकृद्भ्यो

मन्त्रविद्भ्यो मन्त्रपतिभ्यः ।

मा मा ऋषयो मन्त्रकृतो

मन्त्रविदः प्राहुर्देवीं वाचमुद्यसम् ॥

वाचं देवा उपजीवन्ति विश्वे

वाचं गन्धर्वाः पशवो मनुष्याः ।

वाचीमा विश्वा भुवनान्यर्पिता

सा नो हवं जुषतामिन्द्रपत्नी ॥

(यजुर्वेदोपनिषद्वाक्ये संहिता)

अथैत प्रस्तूयते शुरुयजुर्वेदसंहितोपनिषत्तत्तं मुद्रयित्वा प्रकाशयितुम् ।
तत्रादौ वर्ण्यते प्रियपाठकानां वेदेषु श्रद्धारुच्युत्पादनाय—

१ मन्त्रकृद्भ्यः=मन्त्रदृष्टृभ्यः, शिष्येभ्यो मन्त्रोपदेशवर्तुभ्यो वा न तु मन्त्र-
निर्मातृभ्यः । यथा स्वर्णकारलोहकारप्रभृतयो न हि स्वर्णदिनिर्माणं कुर्वन्ति,
किन्तु पूर्वमास्थितस्य तस्य रूपान्तरमाधुपणशालकमेव विदधति । अत एव
श्रुत्वासाव्दी तत्तत्पदार्थानां रूपान्तराणां उपवोगकर्तृबोधकी स्तः, न तु तत्पदार्थ-
निर्मातृज्ञापकौ । तथा प्रकृतानि प्रत्येत्यम् । नन्वेवं शुरुयजुर्वेदसंहितोपनिषदौ

वेदगौरवम् ।

अस्ति खलु विदितमेतत्सर्वेषां यत्किञ्च सनातनार्यधर्मस्य मूलं सर्वज्ञानमसूतिश्च स्वतः प्रमाणं प्रमाणमूर्धन्यो भगवान् अतिधन्यो वेद एवेति । अत एव विद्यते वेदानामखिलपुरुषार्थसाधनानामुपयोगिता सर्वतोमुखी । अस्माकं यावन्तो धर्ममार्गः सिद्धान्ताः साधनकलापाश्च, यावच्च वाङ्मयं साहित्यं तावत्सर्वं साक्षाद्वा परम्परया वा वेदविहितमेवेति तत्तन्मताभिनिविष्टाः पण्डिताः तत्तन्मन्त्राक्षरैः प्रदर्शयन्ति । स्मृतिदर्शनेतिहासपुराणतन्त्रादीनां निखिलानामपि शास्त्राणां सर्वत्र सर्वथा वेदानुकूलतयैव प्रामाण्यपरिश्रमं समादरञ्च शिष्टाः कुर्वन्ति । यदाहुः—‘श्रुतिस्मृतिपुराणानां विरोधो यत्र दृश्यते । तत्र श्रौतं प्रमाणं स्यात् तयो द्वेभ्यः स्मृतिर्वरा ॥ सर्वथा

का गतिः ? इति चेत् तत्रापि कालिदासीयखुवशान्तर्गत ‘वागर्थोविद्य सम्प्र-
त्ताधि’ शब्दश्लोचान्तर्गतानि यानि पदानि सन्ति, तानि न कालिदासेनाग्निपानि
रचितानि किन्तु तानि ततः प्रथममप्यनादिकालात् सर्वैष्यवहित्यमाणान्यासन् । तत्र
कालिदासेन तेषां स्वाभिप्रेतार्थबोधनार्थं केषाचित्पदानां क्रमविशेषलक्षणं रूपान्तरं
सम्पादितम् । तावन्मात्रेणैव तस्य खुवशनाखवन्ववहारः समजनि, द्रव्यवगतिरेव
गतिरिति गृह्यण । एवमन्यत्रापि गोप्यम् । अथापि—इयान् विदोषो विद्वेयः, यत्
खुवंशादिपट्टकपदानामनुपूर्वलिङ्गणः क्रमविशेषः कालिदासेन स्वेच्छया ‘सम्पादितः
परन्तु वेदपट्टकपदानां क्रमविशेषो न केनापि सम्पादित इति । तथा चाम्नायते—
गोप्यब्राह्मणे—‘विश्वामित्र प्रथममपश्यत्, तान् विश्वामित्रेण दृष्टान्
चामैदवोऽप्युजत ।’ (६ । १) इति । असृजत—अपश्यत्—तत्तन्मन्त्रोपयोगम-
करोत् येष्यदः । यदि मन्त्रदृष्टार ऋषय एव मन्त्रनिर्मातारः स्युः, तर्हि मियो
विषदसमये एकस्यैव कतिपयमन्त्रसमुदायरक्षकस्य सूक्तस्य रचनामिवो उगी श्रद्धी कथ

चेद एवासौ सर्वधर्मप्रमाणकः । तेनाविरुद्धं यत्किञ्चित्तत्प्रमाणं न चान्यथा ॥' इति । वैदेशिकाः पण्डिता अपि भूतमौक्तिकदिविषयकविज्ञानान्वेषणतत्पराः वेदाननुशील्यन्तः तेभ्य एव 'मध्यमानेभ्यः सागरेभ्यो रत्नखण्डानीव' शब्दविद्युद्भूगोलखगोलेतिहामममाजदर्शनयन्त्रादिविषयाणि विविधानि विज्ञानान्याविष्कुर्वन्तः तेषा महनीयं गौरवं यशोऽभिवृद्धिश्चास्मिन् धरायाम्नि विस्तारयन्ति । इत्येवं वेदानामनितरसामान्यं महामहत्त्वं स्फुटमेवोनेतुमस्माभिः शक्यते । येषां माहात्म्येनैव सम्प्रति स्वदेशस्वातन्त्र्यविधुराया दीनाया अप्यार्यजाते मौलिः समुन्नतोऽवलोक्यते । तथा चाहुः सर्वप्रतिष्ठितत्वादिलक्षणं वेदमहत्त्वं शिष्टशिरोमणयो भगवन्तो वेदव्यासाः महाभारतस्य शान्तिपर्वणि-'सर्वं विदुर्वेदविदो वेदे सर्वं प्रतिष्ठितम् । वेदे निष्ठा हि सर्वस्य यद्यदस्ति च नास्ति च ॥' (म. भा. शां.

१. कर्तुं शक्नुयाताम् ? न कथमपि । अत एव ऐनरेवमाह्वयेऽपि अभिहितम्-'एतत् कथयः सूक्तमपश्यत् ।' 'गौरवीति एतत्सूक्तमपश्यत्' (३ । १९) । 'तदेतदपिः पश्यन्नुवाच' (१ । १) इति । शनपयवाह्वयेऽपि 'तदेतत् पश्यन्नुपिर्वाग्मिदेवः' (१४ । ४ । २ । २३) इति । तत्रैव अज्ञिकव्यवहारोऽपि-'मन्त्रकृतो वृणोते यद्यपि मन्त्रकृतो वृणीत ।' (भाष. धी. १२४ । ५ । ६) इत्यादौ दृश्यते । सर्वैरशक्तैर्वैदिकैर्वाज्ञिकव्यवहार आदरणीयो विचार्यान्नुपगमे, तस्य प्रथमत्वात् । इति । मन्त्रविज्ञपः=मन्त्रार्थशातृभ्यः । मन्त्रपतिभ्यः=सम्प्रदायप्रवर्तनद्वारा मन्त्ररक्षकेभ्यः । ते मन्त्रकृतो मन्त्रविद आचर्यो मा=मां प्रति देवा=देवस्य परमात्मनः स्वभूता वीदलशृणां याच=आणीं गदं मा तय-दसम्=यदश्चिदपि न परित्यजेयम्, किन्तु सदा विचारयेयम्' इत्येव श्राहुः=वयवन्ति । 'इदं सत्यं परमेश्वरस्य फलो=तदायता=तदीयदानशक्तिमृतिरूपा सा वेदमयी दिव्यावाणी, तैव=अस्माकं, हव=तामुदित्य समर्पितं हवितार्द्रिक जुपना=सैवताम् इत्यर्थः 'जुप, श्रुतिमेव नमोः' स्मरणात् ।

२७० । ४३) इति । अपि च ऋगादिकृष्णो वेदो हि परस्य ब्रह्मण
शब्दात्मकं स्वरूपम् । यः शब्दे ब्रह्मणि वेदे निष्णाते भवति, स
एव परब्रह्माधिगन्तुमर्हति नेतरः । तस्मात् यया परं ब्रह्म शाश्वत-
मनादिनिधनं, तथा प्रमाणसार्वभौमो वेदोऽपि अनादिनिधनो
नित्योऽपौरुषेयश्च । अत एव वेदान्तर्गतानां 'अग्निमीळे पुरोहितम्' 'इष्टे
त्वा ऊर्जे त्वा' इत्यादिशब्दानामानुपूर्वीं प्रतिकल्पमेकरूपैव विद्यते, न कदापि
भिद्यते मात्रयाऽपि, न च व्यत्येति कथञ्चिदपि । अमिहितश्च तत्—'शिवादि-
क्रापिपर्यन्ताः स्मर्तारोऽस्य न कारकाः' । इति । अत एवानादिवेदा-
वस्थितशब्दानामभिनवानुपूर्व्याः सम्पादने भगवतः सर्वेश्वरस्यापि स्यात्तच्छब्द-
नास्ति । तत् एवोच्यते नास्ति कश्चित् विस्वेश्वरो भगवानपि वेदकर्ता । अनादि-
कालतः सर्वेषु कल्पेषु श्रूयते एव स्मर्यते एव च केवलं सः, न च
केनापि क्रियते—अभिनवो विरच्यते ।

अयमेव सिद्धान्तः—'यो ब्रह्माणं विदधाति पूर्वं यो वै वेदाश्च
प्रदिणोति तस्मै ।' (श्वे. ६ । १८) 'अस्य महतो भूतस्य निःश्व-
सितमेतत् यद्वेदो यजुर्वेदः सामवेदोऽथर्वान्निरसः ।' (वृ. ४ । ५ ।
११) इत्यादिमन्त्रेषु स्पष्टमाविष्कियते । सर्वेश्वरः सर्वज्ञो भगवान् महाप्रलये
संस्काररूपेण पूर्वकल्पेऽपि यादृशानुपूर्वाविशिष्टतयाऽवस्थितान् तानेव वेदान्
प्रथमोपनाय चतुर्मुखाय लोकाशिक्षार्थमुपदिशति । 'प्रदिणोति' इति
प्रेषणार्थबोधकं पदमिदं—स्पष्टतः परमेश्वरस्य जुद्धौ पूर्वतोऽवस्थितौ
एव सन्ति वेदाः, न त्वभिनवाः तेन निर्मिताः, केवलमध्यापकवद-
त्तदुपदेशमात्रस्य कर्ताऽसौ भगवान् इति सूचयति । अन्यथा 'प्रदि-
णोति' इत्यस्य स्थाने 'रचयति' इत्येवं पदं प्रयोक्तव्यं भवे । नह

च 'वेदान् निर्माय प्रदिणोति' इत्यप्यर्थः सम्भवेत् इति वाच्यम्, स्मिच्छकृपना-
पत्तेः । २० तस्मै नूनमभिग्रवे वाचा विरूप ! नित्यया । वृष्णे चोदस्व
सृष्टुतिम् ॥' (ऋ. ८ । ८ । ७५) 'अनादिनिधना नित्या वागुत्सृष्टा
स्वयम्भुरा । आदौ वेदमयी दिव्या' यतः सर्गाः प्रवृत्तयः ॥' (म.
सा. १२ । २३३ । २४) इत्यादि-श्रुतिस्मृतिव्याक्रोपापत्तेश्च । एवं
ऋषयोऽपि वेदानां न कर्तारः, किन्तु परमेश्वरवत् स्मर्तार एवाव-
गन्तव्याः । तथा चाज्ञापते- 'यज्ञेन वाचः पदरीयमायन् तामन्व-
विन्दन्तपिपु प्रविष्टाम् ।' (ऋ. १० । ७२ । ३) इति । अस्यायमर्थः-
यज्ञेन=वैदिकेन शुभकर्मणा स्वन्तःशुद्धिमापन्ना, वाच=वेदस्य सार्थस्य,
पदरीय=प्राप्तव्ययोग्यता, आयन्=प्रापयन्तः । ता वेदलक्षणा वाच ऋषिषु मन्त्र-
वृष्टुषु महातुभावेतु, प्रविष्टा=प्रनुवेक्षा-अवस्थित्या, नः=भिनवोपस्था तैर्निर्भिन्नां,
अन्विन्दन्=प्राप्तिस्तः विदितान्त इत्यर्थः, प्रापयन्त इति यावन् ।

विकासवादाश्लेषपरिहारः ।

तत्र केचन वैदेशिका एतदेष्टोयाश्चोताह्न ऋषिणाः कर्मोत्तनिष्ठगविष्ठास-
मादमरञ्ज्य मन्य ते-मनुष्याः तावन् सृष्ट्यादौ पश्वादिनत् अज्ञान-

२ हे विहा ! विंशतिस्वर ! विद्वन् ! यज्ञ एतज्जापकवर्द्धे ! नून=निश्चयेन,
इदानीं वा, १४ तस्मै=तत्रेकदेशप्रसिद्धाय, अभिग्रवे=अस्तिगन्तरीतये-पदगन्तव्यतास्व-
रूप्य-व्यापकाय, वृष्णे=वर्षाकथ=कर्मकप्रशय, भगवते, नियया=उत्पत्तिरहितश-
नामहाप्रसिद्धिउत्पत्तिरहितशनादिनिधनया, वाचा=वेदवाण्या, सृष्टुते=प्रिया सृष्टि
चोस्वर=कृष्णवैयर्थ इत्यवस्थि स्वत्मानं जरीने, यन्मानो वा होतारं, युग्मेति यम् ।

३ वेदमया वाचो दिव्य-बोदेमेव यद्वीक्ष्येयत्वेन स्वतः प्रमाण, सर्गार्थ-
यममकरोति ।

द्रशायामेव वर्तमाना असभ्या आसन् । ते सल्ल प्रथमं 'हुँ हुँ हुँ
 चुँ' इत्यादिलक्षणां पद्माद्यनुकरणरूपामव्यक्तामेव वाचमवदन् ।
 गृह्यसम्भोजनादिनिर्माणकलाज्ञानाभावात् अरण्ये वृक्षतलेषु पर्वत-
 गुहासु च मग्नान्यवसन् । अपक्वं फलमूलादिकमेव भक्षयित्वोदरपूर्तिम-
 क्कुर्वन् । गच्छति काले शनैः शनैः ते कमपि संकेतादिकमाश्रित्य माषान्यवहारा-
 दिकमतन्वन् । क्रमशः ते विविधां विधां सग्न्यताञ्चाप्यगमन् । अतः सहज-
 भैवावगम्यते यत्-काव्यमयस्य वेदस्य रचनाऽपि मनुष्यविहितैव ।
 मनुष्योत्पत्तेः पश्चात् बहुकालानन्तरं मनुष्यैरेव विधावद्विनिर्मिताः सन्ति वेदाः,
 तस्माद्देवाः पौरुषेया एव न परमेश्वरप्रदत्ता अपौरुषेया इति । अत एव ते
 वेदोत्पत्तिसमये स्वस्वबुद्धिकल्पनामनुष्यविनिर्णयन्ति । केचन दशसहस्रवर्षेभ्यः
 पूर्वं वेदाः कैश्चित् निर्मिताः, अपरे विंशतिसहस्रवर्षेभ्यः प्रथममिहयेवं यद्वा तद्वा
 प्रलपन्ति । इति ।

अत्रोप्युक्ते-मनुष्यपदवादिसमस्तबृहच्चेतनलक्षणस्यास्य विश्वस्य रचना
 सर्वशक्तिमता परमेश्वरेणैव विहिता, न स्वाभाविकी, इति निखिलानामास्तिक-
 दृष्टान्तानामरित सिद्धन्तः । तत्र तत्रवेत्तादशो नियमोऽवलोक्यते-मनुष्यातिरिक्ताः
 सर्वे प्राणिनः शिक्षकमन्तरेण स्वाभाविकज्ञानेनैव स्वकीयजीवन यागासम्बन्धीनि
 गमनाशनमैथुनादीनि आवश्यककार्याणि साधयितुं शक्नुवन्ति । परन्तु मनुष्येषु
 तावतोभ्यो वैपरीत्यमेवानुभूयते । शिक्षकं विना स्वाभाविकज्ञानद्वारा ते जीवन-
 निर्वाहकार्याणि कर्तुं न शक्नुवन्ति । न किमपि परं प्रयोधयितुं स्वहृदयगत-
 भावं निवेदयितुं वा माषणादिकं कर्तुं प्रभवन्ति । न वेष्टं पदार्थमादातुमनिष्टं
 परिहास्युः शक्नुवन्ति । अत्यस्तोऽवगतमेतत्-वृकालयात् समधिगतेषु
 मनुष्यबालकेषु । ते किल शिक्षकं विना न स्वतः पादाभ्यां स्थातुं

या गन्तुं वा श्रमवन्ति । किन्तु पशुरिव चतुर्भिः पादैर्गच्छन्ति । न च ते शिक्षितमनुष्यवत् स्वाभाविकज्ञानेन व्यक्तं वक्तुं पारयन्ति, किन्तु 'हुं हुमि'त्यादिलक्षणमन्यक्तमेव ब्रुवन्ति । हस्ताभ्याश्च किमप्यशनं गृहीत्वा न खादन्ति, किन्तु मुखेनैव तदादाय भक्षन्ति पानीयं पिबन्ति च । गतो विनिश्चीयते-मनुष्यबालकेषु यत्किमपि विशिष्टं दमनव्यवहारादिविषयकं शिक्षणमुपलभ्यते, तत् शिक्षकज्ञानप्रसूतमेव, न स्वतः, परीक्षितमेतत् पूर्वं कैश्चित् यवनयादशाहभृतिभिः कतिपयमनुष्यशिक्षको गहनैः शरण्ये संस्थाप्य, यत्र किल शिक्षकसम्बन्धः कथमपि तेषां न स्यात् । तेऽपि स्वतो न शिक्षिता अमनन्, न च व्यक्तं वक्तुमपारयन्, पशुरिव चित्कारादिकमेव कुर्वन्त असंभ्या एव तैः समुपलब्धाः ।

अतो वयं इदं विनिश्चिनुमः-न हि शिक्षकमन्तरेण कश्चन मानवः स्वत एव शिक्षितो भवितुमर्हतीति । लोकेऽदृष्टत्वात्, दृष्टपूर्वकृत्ना-देयादृष्टकल्पनायाः । तस्मात् विवेकविचारशीला आस्तिका अध्य-वस्यन्ति-जगदादिकालेऽपि वर्तते कस्यचित् परमेश्वरस्य काचन सर्वज्ञा ज्ञानशक्तिः । ययैव शिक्षिताः सन्तो हिरण्यगर्मादयः चतुर्विध-पुरुषार्थसाधनौपयिकमखिलमखिलजनहिताय शिक्षयन्ति । सोऽयमादिमो निखिलशक्तिमान् परमेश्वर एव शिक्षकः, तस्याधिनाशिनः सर्वकारणस्य नित्या सर्वज्ञानशक्ति एव वेदराशिः । अतः स्पष्टमव-गम्यते-यदादिमानां मनुष्याणां परमेश्वरमदत्तमेव विशिष्टं ज्ञानं प्रादुर्भूतम् । एवं तैर्ज्ञानज्ञापिका भाषाऽपि परमेश्वरमेरण्यैवोप-लब्धा । यतो भाषया विना ज्ञानं निखिलम्बनं न हि स्यात्तुमर्हति । एवं ज्ञानेन विहीना भाषाऽपि केन वा कथं वा विज्ञाता भवेत् ? अतो

ज्ञानभाषयोः अस्ति निरूप्यनिरूपकभावलक्षणोऽविनाभूतसम्बन्धः ।
यथा ज्ञानं शिक्षकमन्तरेण न प्रादुर्भवति, तथैव भाषाऽपि । मनुष्य-
शिंशुः तामेव भाषां ब्रवीति, याञ्च किल मातुरङ्गे समासीनः सन्
श्रृणोति । तदेव जानाति यन्मात्रादितः शिक्षति । तस्मादादिमा
भाषा न मनुष्यपरचिता, न च परमेश्वरादिविषयकबलौकिकं ज्ञानं
पुरातनैर्मनवैः स्वत एव समासादितम् । न च क्रमविकासनियमात्
संश्लेषमिति सिद्धम् ।

अपि च परमेश्वरोऽनन्तो व्यापकश्च मनुष्याणां मनस्तु सान्त परिच्छिन्नम् ।
कथं हि तादृशं मनः परमेश्वरीयज्ञानशाक्तिसहायसम्पादनमन्तरेण स्वत एव
समनन्तज्ञाननिधिगद्वैतानन्दपूर्णं परमेश्वरं विजातुं प्रभवेत् ? अतः परमेश्वरादि-
विषया लोकोत्तरा विचाराः सम्प्रसि शास्त्रेषु सम्पलभ्यमानास्ते न स्वत एवात्मारु-
मादिनपुरुषाणां हृदयेषु प्रादुरभयन्, किन्तु परमात्मैव कृपया तेषु समर्पिता
व्यासन् इति वयमास्तिका गम्यामहे । तस्माद् वयं निःसन्देहं ब्रूमः—इह
संसारे परमेश्वरप्रदत्ता आदिमा भाषा वेदभाषैव, आदिमा छन्दः-
कविता वेदछन्दःकवितेव, आदिमो ग्रन्थो वेदग्रन्थ एव, आदिमा
संस्कृति वैदिकसंस्कृतिरेव, परमेश्वरादिविषया अलौकिकाः समस्ता
विचाराः परमेश्वरस्यानन्तज्ञाननिधिरूपेषु वेदेष्वेव सम्यगुपनिबद्धा
इति । अस्मिन् सिद्धान्ते सृष्ट्यैस्त्रिकया विचारयतां पक्षपातरहितानां
बुद्धिमतां न मनामपि विमतिपक्षिरवतरति ।

यत्तु 'ये मन्यन्ते गच्छन्ता कालेन त्रिष्विधविद्याशक्तिसंस्कारभाषारुद्रदे-
र्विक्राप्तो भवतीति, तदप्यपेक्ष्य, सत्संगलक्षणा दिव्यज्ञानदृशा विचारे

क्रियमाणे विकासो न भवति किन्तु हास एवावगतो भवति; अस्मा-
भिर्मौनयेषु स्पष्टमाधुरारोग्यबलवीर्यश्रद्धाविद्याशमदमग्रहणधारणादि-
शक्तीनामहरहरपचीयमानतैवावलोक्यते, वेदादिशास्त्रस्याध्यायतदनु-
ष्ठानादिकमपि शीर्यमाणमेवोपलभ्यते । पूर्वं तावत् चतुष्पात् सम्पूर्णो धर्म
आसीत् । तपोज्ञानयज्ञदानान्येव धर्मस्य चत्वारः पादाः । ततस्तनूयमाने
तपसि त्रिपात् धर्मोऽभूत्, ततो म्लयति ज्ञाने द्विपात्, सम्प्रति जर्जयति यज्ञे
दनैकपात् । सोऽपि पादोऽश्रद्धामलकलङ्कितो नास्तिक्योच्छूलसादिपातकशत-
प्रसूतप्रभूतवणदुःखः कामक्रोधादिकण्टकशतजर्जर एवावगम्यते । तदुक्त-
मुत्थनाचार्येण—‘जन्मसंस्कारविद्यादेः शक्तेः स्वाध्यायकर्मणोः । हासः
दर्शनतो हासः सम्प्रदायस्य मीयताम् ॥’ (न्यायकुसुमाञ्जलिः २ । ३)
इति । वस्तुतः परिवर्तिनि संसारेऽस्मिन् कस्यापि पदार्थस्य नैकविधा-
ऽवस्थितिरूपलभ्यते । यदाहुः—‘सर्वे भावाः क्षणपरिणामिनः ऋते
चितिशक्तेः’ । ‘परिवर्तिनि संसारे स्थिरं किं को नु मन्यते ।’ इति ।
कुत्रचित् कर्हिचित् कस्पचित्पदार्थस्य विकासो भवति, अन्यत्र च
तस्य हासः, परत्र च तस्य विकासः, इत्येवं विकासहासपरम्परा;
भाणीनामदृष्टवशात् समुद्रे समुच्छलन्तः तरङ्गा इवायान्ति यान्ति च ।

यत्कृतं—पूर्वं सर्वे मानवा असम्या आसन् इति, तदपि रिक्तं वचः ।
यतः पूर्वं साक्षात्कृतधर्माणो जितेन्द्रियाः तपस्विनः परब्रह्मध्यान-
शीला धार्मिका विद्वांसः परमेश्वरप्रसादासादितवेदज्ञानवन्तो भूयांस
ऋषय आसन् । यदाहुः—‘तेऽतिष्ठन् ध्यानमालम्ब्य मौनमास्थाय
निश्चलाः । त्यक्ताहाराः पत्रनपा दिव्यं वर्षशतं द्विजाः । तेषां ब्रह्ममयी

वाणी सर्वेषां श्रोत्रमागमत् । दिव्या सरस्वती तत्र स्वंवभूव नभस्त-
लात् ॥ (महाभारते) खंवंभूव=प्रादुर्बभूव इत्यर्थः । तेषां विरक्तानामृषीणां
गृहस्थानाञ्च ऋषीणां कस्याश्चित् समाया समागतान्य संप्रत्याऽपि प्रतिपादिता
उपलभ्यन्ते—' अष्टाशीतिसहस्राणि (८००००) ऋषीणामूर्ध्वरेत-
साम् । प्रजापतां च पञ्चाशत् (५००००) ऋषीणामपि
पाण्डव ! ॥ (म. भा. स. प.) इति । स्मरन्ति च तदेतद्भगवत्पादाः शङ्कर-
स्वामिनो गीताभाष्यप्रारम्भे—' स भगवान् सृष्ट्वेदं जगत् तस्य च स्थितिं
चिकीर्षुर्मरीच्यादीनग्रे सृष्ट्वा प्रजापतीन् प्रवृत्तिलक्षणं धर्मं ग्राह्या-
मास वेदोक्तम् । ततोऽन्यांश्च सनकसनन्दनादीन्नुत्पाद्य निवृत्तिधर्मं
ज्ञानवैराग्यलक्षणं ग्राहयामास ।' इति । तस्मात् पूर्वं मानवाः सभ्याः
शिक्षिता आसन्निति सिद्धम् । यदि पूर्वं मानवा असभ्याः पशुवदिवत्
मूढा एवासन्, तर्हि ते कथं सभ्या शिक्षिता मिथ संवादनीना अमरन् ? ।
एत एव भाषा निर्माणं शिक्षिता जानिनोऽमरन् इति न वक्तुं शक्यते । यत्ते
ज्ञानं विना भाषाया निर्माणं कथं स्यात् ? एव भाषा विना ज्ञानमपि कथं प्रादु-
र्भवेत् ? । अयोऽन्याश्रयात् नायतरमपि स्मृतं सिद्धयेत् । तथा नादिमानां
मानवानां प्राथमिकज्ञानस्य प्राथमिकभाषायाश्च प्रादुर्भागे विश्वसिद्धिनिश्चयी-
विश्वनियन्तुर्विश्वेश्वरस्यादिमशिक्षकस्य प्रसादादेवामृष्टित्वकामेनापि विकास-
वादिता त्वयाऽभ्युपगन्तव्यम् । तच्च प्राथमिकं ज्ञानं वेदज्ञानमेव, प्राथमिका
भाषा वेदभाषैव, यद्वदभ्यस्य लोके नानाप्रकारा व्यवहाराः समस्तविष्टते, नीति-
नो न भिद्यन्ते, यदुपनमेन मानुषाणां चतुर्विधपुरार्थमौपयिकं प्रवृ-
त्तिजातज्ञानादिकास्तं प्रवृत्तं सदवलोक्यते । तस्माद्देदा परमेश्वरप्रदत्त
अपौरुषेयाश्चेति सिद्धम् ।

विष्णुतामसत्वप्रतिपादनतात्पर्यम् ।

यत् सप्तविंशतितममन्त्रव्याख्यानेऽस्माभिः प्रमाणयुक्त्यां विष्णोः
तामसत्वं प्रतिपादितम्, तत् ये पापण्डा वेदविरुद्धमतयः शिवद्रोहिणः
परमेशानस्य शिवस्य तामसत्वकथनेन नितरां निकृष्टत्वं वर्णयन्ति,
वैदिकान् शिवशङ्करश्च भवादिशब्दानपि मुखेन नोच्चारयन्ति । स्व-
कीयविद्यालयेऽध्येतुकामस्य विद्यार्थिनोऽपि प्राक्कालिकं शिवशङ्करे-
तिनाम श्रीधरेतिनाम्ना परिवर्तयन्ति । तेषां मुखमर्दनाय, 'न
हि निन्दा निन्द्यं निन्दितुं प्रवर्तते, अपि तु विषेयं स्तोतुमि' ति
न्यायेन महादेवस्य तामसत्वनिराकरणाय परमसात्त्विकत्वज्ञापनाय
चेति बोध्यम् । तदुक्तमेतदद्वैतविद्याचार्य्यैर्दोक्षितेन्द्रैरपि—

विष्णुर्वाशङ्करो वा श्रुतिशिखरगिरामस्तु तात्पर्यभूमि-
र्नास्माकं तत्र वादः प्रसरति किमपि स्पष्टमद्वैतभाजाम् ।

किन्त्वीशद्वेषगाढानलकलितहृदां दुर्मतीनां दुरक्ती-

र्भङ्गकुं यत्नो मयाऽयं नहि भवति ततो विष्णुविद्वेषशङ्कराः॥

तस्माद्यथा भागवतादिपुराणानां विष्णुश्रेष्ठत्वतात्पर्येण प्रवृत्तत्वेन तत्प्रकरणे
नहि निन्दान्यायेन तामसविग्रहविशिष्टशिवनिकर्षोपपादनस्य विष्णुप्रशंसापरत्वं,
एवं शिवस्कन्दादिपुराणानामपि शिवश्रेष्ठत्वतात्पर्येण प्रवृत्तत्वेन तत्प्रकरणेऽपि
नहि निन्दान्यायेन तामसत्वविशिष्टविष्णुनिकर्षोपपादनस्य शिवप्रशंसापरत्वं वैदि-
कैरभ्युपगम्यते, तथा प्रकृतेऽप्यभ्युपगम्यताम् । अत एवाभिधीयते—'क्वचिद्ब्रह्मा
क्वचिद्विष्णुः क्वचिद्भुवः प्रशस्यते । नानेन तेषामापिबन्धं न्यूनत्वं वा'

कल्पितत्वात् । तदुक्तं-‘ चिन्मयस्याद्वितीयस्य निष्कलस्याशरीरिणः ।
उपासकानांकार्यार्थं ब्रह्मणो रूपकल्पनां ॥’ (रामतापनीयोपनिषद्) इति ।
तासां कल्पितो भेदो वास्तवं परमेश्वरस्यैकत्वं बाधितुं विरोधश्च
जनयितुं नोत्सहते । तदप्युक्तञ्च-‘ कल्पितोऽयं द्विजा ! भेदो नामेदं
बाधते सदा । कल्पितानामसत्त्वाच्च न विरोधश्च सिद्ध्यति ॥’ इति ।
न च स्वेष्टा उपास्या मूर्तिरेव परमेश्वर इति भ्रमितव्यम् । यतः तस्याः शरीरा-
दियत् परिच्छिन्नत्वाज्ज्ञायाददृश्यत्वाच्च जगत्कारणत्वव्यापकत्वसर्वज्ञत्वादिलक्षण-
लक्षितपरमेश्वरत्वासम्भवात् । न च घृतकाष्ठिन्यवत् निराकारस्य विग्रहिणः
परमेश्वरस्य मूर्तिलक्षणो विग्रहस्तदभिन्नः सन् परमेश्वरः स्यादिति बाध्यम् ।
विग्रहस्य परिच्छिन्नत्वात् विग्रहिणोऽपरिच्छिन्नत्वात् तयोर्वास्तवस्याभेदस्य वक्तु-
मशक्यत्वात् । न च विग्रहोऽप्यपरिच्छिन्नोऽस्तु नामेति वाच्यम् विग्रहस्य सावय-
कत्वेन तस्यापरिच्छिन्नत्वासम्भवात् । तर्हि मूर्तिरियं परमेश्वर इति शास्त्रलोक-
प्रवादः कथं प्रवृत्तः ? इति चेत् उच्यते, तस्याः रजस्तमोऽनभिभूतसत्त्व-
प्रधानमायानिर्मितत्वात्, तदवच्छेदेन परमेश्वरधर्माणां सर्वज्ञत्वनियामकत्वादौ-
नामभिन्नकत्वात् तत्र परमेश्वरप्रवाद उपचारादेवेति ब्रूमः । तस्मै चोपास-
कानां तत्र प्रशस्तभावनोत्कर्षबाधार्थोपादनतात्पर्येण प्रवृत्तत्वात्साफल्यं प्रत्येतव्यम् ।
तेन हि-शिवविष्ण्वादिमूर्तिविशिष्टरूपेण परमेश्वरोपासनाय शिवादि-
सकलमूर्त्यनुस्यूतो जगत्कारणीभूतमायोपहितामूर्तरूप एव परमेश्वरः
शिवविष्णुमहादेववासुदेवादिशब्दितः सन् उपासकानां विभिन्नां
रुचिर्मानुसृत्य कैश्चित्पुराणादिवचनैर्विष्णुमूर्तिविशिष्टरूपेण, कैश्चित्
शिवमूर्तिविशिष्टरूपेण कैश्चित् शक्तिमूर्तिविशिष्टरूपेण कैश्चित् ब्रह्म-
मूर्तिरूपेण च प्रतिपाद्यते इति तात्पर्यं विनिश्चीयते ।

एवं हि वर्णितमुपलभ्यते स्कन्दपुराणेऽपि—कानिचिद्देववाक्यानि ब्राह्मणाः । वेदपारगाः । रुद्रमूर्तिं समाश्रित्य शिवे परमकारणे ॥ पर्यवस्यन्ति विप्रेन्द्राः । तथा वाक्यानि कानिचित् । विष्णुमूर्तिं समाश्रित्य ब्रह्ममूर्तिं च कानिचित् ॥ आग्नेयीं मूर्तिमाश्रित्य श्रुति-वाक्यानि कानिचित् । सूर्यमूर्तिं समाश्रित्य तथैवान्यानि कानिचित् ॥ पुराणैर्दशभिर्विप्राः । प्रोक्तो रुद्रस्तथैव च । चतुर्भिर्मगवान्विष्णुर्द्वाभ्यां ब्रह्मा प्रकीर्तितः ॥ अग्निरेकेन विप्रेन्द्रास्तथैकेन दिवाकरः । एवं मूर्तिविधानेन द्वारेणैव मुनीश्वराः ॥ प्रतिपाद्यो महादेवः स्थितः सर्वान् मूर्तिषु । स एव मोचकः साक्षात् शिवः सत्यादिलक्षणः ॥' इति ।

यत्तुक्तं—शिवस्य तामसां मूर्तिं पशित्यथ विष्णोः सात्त्विकी मूर्तिरेवोपास्या इति । अत्रामिषीयते—यथा भागवतादौ वैष्णवपुराणेषु विष्णोः सात्त्विका मूर्ति-र्वर्णिता उपलभ्यते, तथैव शिवस्कन्दादिशैवपुराणेष्वपि शिवस्यापि 'अष्टमूर्ति-रनेकात्मा सात्त्विकः शुद्धविग्रहः ।' 'अरूपस्य शिवस्यापि मूर्तिर्भ्येया-ऽस्त्युपासकैः । उमार्घविग्रहा शुद्धाग्निनेत्रा चन्द्रशेखरा ॥' इत्यादि-वचनैः सात्त्विको मूर्तिर्गणिता उपलभ्यते । एवं यथा भागवतादौ शिवस्य तामस-मूर्तिर्विशिष्टरूपेण निरूप्यचममिषीयते, एवं स्कन्दादिपुराणेष्वपि विष्णोः तामसमूर्तिर्विशिष्टरूपेण निरूप्यं प्रतिपाद्यते, इत्येवमुभयत्र तुल्यमेवास्ति दूषण-मूलगम् । तस्मात् यत्र यत्र तामस वेगु शिवस्य वा विष्णोर्वा निरूप्यप्रतिपादन-पराणि वचनानि उपलभ्यन्ते, तत्र तत्र नहि निन्दान्यायेन प्रशङ्गापराध्येन मन्त-व्यानि, न तु निन्दापराणि इति प्रबलमपि समाहितम् । भागवतादौ तामसविग्रह-विशिष्टत्वेन प्रतिपाद्यमानस्य शिवनिरूप्यस्य 'कालमेवसमच्छायाः कन्या-

शूलरूपालंघित् । तेषामाविरेभूच्छंभुः स्मर्यमानसुखाम्बुजः ॥' इत्यादि-
 ब्रह्माण्डपुराणवचनमनुसृत्य शिवस्यावस्थान्तरपरिगृहीतनीलविग्रहविशिष्टत्वेन चरि-
 तार्थतया 'कर्पूरगौरं करुणावतारं संसारसारं' 'शुद्धस्फटिकसंकाशं
 चन्द्रलेखावतंसकम् ।' 'महाकारुणिको देवः सर्वज्ञो निर्मलः शिवः ।'
 'ध्येयः सर्वेश्वर्यसम्पन्नः सर्वेश्वरः शम्भुराकाशमध्ये ।' इत्यादि-
 बहुतरवचनप्रमाणैः शिवस्य भगवतः स्वाभाविकशुद्धनिर्मलपरम-
 सात्त्विकविग्रहस्थोपास्पस्य सिद्धत्वात्-विष्णोरिव शिवस्याऽपि सात्त्वि-
 की मूर्तिः श्रेयस्कामैरुपास्यैवेति सिद्धम् । तस्मात् 'अस्ति रुद्रस्य
 विप्रेन्द्रा ! अन्तः सत्त्वं बहिस्तमः । विष्णोरन्तस्तमः सत्त्वं बहिरस्ति
 रजोगुणः ॥ अन्तर्बहिश्च विप्रेन्द्रा ! अस्ति तस्य प्रजापतेः । ततो-
 ऽपेक्ष्य गुणं सत्त्वं मनुष्या विवदन्ति हि ॥ हरिः श्रेष्ठो हरः श्रेष्ठ
 इति हा मोहवैभवम् ॥' इत्यादिस्कान्दवचनपर्यालोचनया विष्णुस्वशिक्षो-
 पाधिमूतविशेषणोत्कर्षोपकर्षप्रतिपादकवचनानां तुल्यतया विद्यमानत्वेन तयोः
 सारतम्यस्य वक्तुमशक्यत्वात्, सकलनिगमागमसंमतभगवत्पादाभिमत-
 केवलद्वैतसिद्धान्तमनुसृत्य निखिलपुराणादिवचनानामविरोधस्य
 समर्थनाय शिवविष्णोरभेद एवाभ्युपेयः सर्वैरुल्लसतिभिरास्तिकैः ।

ननु—'श्रीश्च ते लक्ष्मीश्च पत्न्यौ' (शु. य. ३१ । २२) इत्यस्यां
 श्रुतौ श्रीपतित्वेन लक्ष्मीपतित्वेन च विष्णुरेव परमेश्वरतया प्रतिपाद्यते, न रुद्र
 इति चेन्नैवम् । 'तत्र माहेश्वरी लक्ष्मीर्मूर्तिर्मूर्तिमतः प्रभोः ।' इत्यारम्य
 'तस्याङ्गमध्यमारूढा शक्तिमहेश्वरी परा । महालक्ष्मीरिति ख्याता
 श्यामा सर्वमनोहरा ॥' इति वायुसंहितादिपुराणवाक्यैर्ब्रह्मेन्द्राभ्यामुभयां रुद्र-
 पत्न्यामपि लक्ष्मीशब्दवाच्यत्वस्य प्रसिद्धत्वात् । 'शिवं लक्ष्मीमौपलाम-

म्बिका' इत्यायुष्यसूत्रे 'शङ्करो भगवान् शौरिः श्रीश्च गौरी द्विजोत्तमः॥'
 (१।८।२२) इति विष्णुपुराणे च श्रीशन्दस्य गौर्या दृष्टत्वात्; समानप्रकृते
 शालान्तरे 'हीश्च ते लक्ष्मीश्च पत्न्यौ' (तै. आ. ३।१३) इति मन्त्रे
 दृष्टेष्टाप्रयोगस्य गौर्यामुपलम्बेन वाजसनेयकमन्त्रगतश्रीशन्दस्याप्युमायां पर्यवसा-
 नाच्च श्रीपतित्वस्य लक्ष्मीपतित्वस्य च शिवविष्णुसाधारण्यात् न रुद्रव्यवच्छेदः।
 अत एव शास्त्राभेदमिदमात्रमिदमात्रेणैव ब्रह्मनाशयणकृतशिवस्तोत्रे- 'नमोऽस्तु
 लक्ष्मीपतये श्रीपते ह्रीपते नमः।' इति वचनेन, श्रीपतित्वेन लक्ष्मी-
 पतित्वेन च स्तूयमानः श्रीशिवः परमेश्वरतया प्रतिपादितः संगच्छते।
 'अहोरात्रे पार्श्वे' (शु. य. ३१।२२) इत्यस्य 'शर्वरी त्वं, अहं
 दिनम्' इत्युमादेवस्वसंवादोक्तेर्पनारीश्वररूप एव स्वारस्यावगमाच्च। लक्ष्मी-
 पतित्वादिकं विष्णुमात्रनिष्ठमेवेति वक्तुमशक्यं, तस्मात् समान-
 लिङ्गतया तयोरभेद एवाभ्युपेयः।

ननु-भगवान् विष्णुस्तु विश्वस्यात्योत्पादको रक्षकश्चास्ति, रुद्रस्तु मार-
 कत्वेन-संहारकत्वेनाभिवर्ण्यते। विष्णोः रुद्राभिनवस्वीकारे उत्पादकस्य पितुः
 मारकत्वं लोकरुद्रमापद्येत। लोके हि जनको न पुत्रादीनां हन्ता, किन्तु
 पितुरन्यथैव मारकत्वं दृश्यते। तथा च मारकत्वेन हेतुना रुद्रो विष्णोर्मैत्र
 एवाभ्युपेय इति चेत् मैत्रम्। 'स्रष्टा पाता च संहर्ता स एको हरिरी-
 श्वरः।' (रुद्रपुराण) 'नमः परस्मै पुरुषाय भूयसे सदुद्भवस्यान-
 निरोधलीलया। गृहीतशक्तिव्रतमाय।' (भा. २।३।१२)
 'तत्र तत्र स्थितो विष्णुः तच्चच्छक्तीः प्रबोधयन्। एक एव महा-
 शक्तिः कुरुते सर्वमजसा॥' (वामनपुराण) इत्यादिकसहस्राधिकवचनेः
 स्रष्टुः पातुरेव संहारकर्तृत्वमवगम्यते। नमत्वादिवोपराहित्येन लोकरुद्रपितृवैयर्थ्येन

विष्णो मारुत्वस्याप्यौचि यात् । तस्मात् श्रुतिस्मृत्यादिशास्त्रनिरोधेन संहारस्य कर्तृत्वमपि विष्णुरुद्रादिसन्दाभिधेये पुरुषसिन् भगवत्येनाम्बुपेयम् । 'यो देवानां प्रभवश्चोद्भवश्च विश्वाधिपो रुद्रो महर्षिः ।' (श्वे. ऊ. ३ । ४) इति श्रुत्या रुद्रस्याप्युपासकत्वादिर्कं निरूप्यते । यदि स्रष्टुः रक्षितुश्च सकाशात् संहारको भिक्षोऽम्बुपेयेत्, तर्हि संहारकस्यैव शक्त्याधिक्येन परमेश्वरत्वं सिद्धयेत् । स्रष्टा रक्षिता च स्येन स्रष्टानां रक्षितानाञ्च पदार्थानां संहारं कदापि न बाञ्छति, ताभ्यामन्यो वलात् तयोः शक्तौ परिभूय तान् संहरति । तत एव संहारको रुद्र एव भवत्यशक्तिमान् परमेश्वरोऽम्बुपेयो न हीनशक्तिविष्णुः इति रुद्रापेक्षया विष्णोरुत्कर्षे साधयितुं प्रवृत्तैर्भेदवादिभिः इरमौदथात् निरूप्यत्वमेव साधितम् । तस्मात् यः स्रष्टा स एव पाता च संहर्ता च एक एव, न भिन्नः इति शास्त्रश्रुक्तिप्रामाण्यान् शिवनारायणयोरैक्यमेव स्वीकर्तव्यम् ।

वंस्तां पिशङ्गं वसनं दिशो वा,

गरुत्मता यातु ककुद्भता वा ।

निब्रातु वा नृत्यतुं वाऽधिरङ्गं,

भेदो मे न स्यात्परमस्य धाम्नः ॥

विष्णुं समाराधय शङ्करं वा,

भक्तिर्हि मुख्या न च देवभेदः ।

१ अस्यायमर्थः—तत्रायं धाम=ज्योतिरूपं अत्यादिलक्षणं ब्रह्म त्वेच्छया भक्त्या नामनुग्रहप्रप्त्या विष्णुं तत्त्वेयं पिशङ्गं=पक्षि, वसनं=अम्बरं वस्तां=परिदधानु वा,

पानं सुधाया अमृतत्वहेतुः,

पात्रं न हैमं न च राजतं वा ॥

द्वैतविशिष्टाद्वैतादिमतसमालोचनपुरःसर केवलाद्वैतसिद्धान्तवर्णनम् ।

अथात्र वेदोपनिषदादिशास्त्राणां द्वैते वा विशिष्टाद्वैते वा द्वैताद्वैते वा केवलाद्वैते वा तात्पर्यम् इति भूयास सज्जना विभिन्नासन्ते, तत्र त्रिष्ये वयं किञ्चिदिव सेखिनीं व्यापारयाम । तत्र केचित् तै द्वैतमेव प्रतिपाद्यते इति कथयन्ति । द्वैतं नाप द्वयोर्मायो द्विता, द्वितैव द्वैतम्, स्वार्थेऽण्, इति व्युत्पत्त्या द्वैतं भेद एव सिद्ध्यति । अत एव ते जीवेश्वरयोर्भेद, जीवानां परस्पर भेदः, परमेश्वराच्च जगत्तोऽपि भेद इत्यादिकान् बहून् तात्त्विकान् भेदान् शास्त्रतत्पर्यविषयत्वेन प्रतिपादयन्ति । तत्र—^१ द्वा सुपर्णा सयुजा सखाया समानं वृक्षं परिपस्वजाते । तयोरेक्यः पिप्पलं स्वाद्वयनभ्रान्न्योऽभिचाकशीति ॥' (ऋ. १ । १३४ । २०) 'पृथगात्मानं प्रेरितारं च मत्वा जुष्टस्ततस्तेनामृतत्वमेति ।' (श्वे १ । ६) इत्यादि-श्रुतीः, जीवेश्वरौ मित्रौ विरुद्धधर्माक्रान्तत्वात् दहनतुहिनवत् । इत्याद्यनुमानानि, नाहमीदृश इत्यादिप्रत्यक्षादिप्रमाणानि च जीवेश्वरादिभेदप्रतिपादकत्वेन प्रतुष्टपस्थापयन्ति ।

शिवमूर्तिरूपेण दिशो वसत-दिशम्वरे वस्ताम् । गच्छता=गच्छन्ते, वाहनेन यातुं=गच्छतुं यवष्टम् । वा कृत्यता=एवमेव वाहनेन यातु । क्षीरगमुद्र क्षेपशक्त्याया निद्रातु=योगनिद्रासुप्तमनुभवतु वाऽधिष्ठ=महकैलासस्थितमभिगमनरथ राजभूमी चिदम्बरनटराजमूर्तिरूपेण ताण्ड्य इव वरोतु । तथापि य=यम केवलाद्वैतसिद्धान्तानुश्रमिन स्वमायाकल्पिमूर्तिभेदमग्नेः परमस्य पाम्नो भूय स्वयप्रकाशमग्न्योति-स्त्वरूपस्य ब्रह्मणो भेदो नैव सिद्ध्यति । इति । (श्रीमद्व्याख्यासहितप्रणीतमिदं पदम्)

अत्रोच्यते-तत्र तावत्-‘द्वा सुपर्णा’ इति श्रुतेः पूर्वपि जीवेदशयोर्भेद-
मेव न प्रतिपादयति, कुतः पुनस्तस्य तात्त्विकत्वम् ! यतोऽत्र भेदो न प्रमेयः,
तस्यापदार्थत्वात् अवाक्यार्थत्वाच्च, यतः केनापि पदेन वा वाक्येन वा भेदो न
प्रतिपाद्यते । न च भेदवाचकपदभावेऽपि ‘द्वा’ शब्देन द्वित्वं प्रतिपाद्यते,
तच्च भेदमन्तरेणानुपपन्नमानं सत् भेदमाक्षिपति, इत्येवमर्थापत्तिसमाधिगम्यो
भेदः श्रौतः सेत्स्यति इति वाच्यम् ‘द्वौ चन्द्रमसौ’ इत्यत्र यथाऽर्थापत्तिगम्य-
स्य भेदस्य श्रौतत्वेऽपि कल्पनिकभेदानुवादकतया पारमार्थिकत्वं नान्युपगम्यते,
इति तु कल्पनिकत्वमेव मन्यते, तथाऽद्यापि द्वित्वगम्यभेदस्य श्रौतत्वेऽपि
तत्त्वमस्यायभेदश्चातिविरोधेन प्रत्यक्षासिद्धकाल्पनिकभेदानुवादकतया पारमार्थिकत्वं
चरतुमशक्यम्, अतस्तस्य काल्पनिकत्वमेवाभ्युपेयम् । अत एव तयोः समान-
रूपेण व्यानत्वस्य बोधकं ‘सत्त्वयो’ इति पदमर्थतो भेदस्यैकमन्यादृशव्या-
नत्वं प्रतिपेक्षति, एवं ‘सुपर्णा’ इति पदं सूर्यो सत्त्वो तौ सुपर्णावेन वर्ण-
विकारादिलक्षणत्वा निरुक्तभाषया प्रतिपादयत् सच्चिदादिदूर्णचक्षुर्गान्धिवन्त्वेन
तयोर्भेदमेव साधयति । ननु-एकस्य यादृशं स्थानं तादृशमेव अन्यस्य इति
कृत्यत्वा भेदः स्फुटं प्रतिपाति, कथं भेदप्रतिपेक्षकं तादात्म्यमुच्यते ? इति न
वक्तव्यम् । यतो नात्र परस्परं दृष्टान्तदृष्टान्तिरुक्तमात्रो विवक्षितः, अपि तु यस्य
यादृशं स्थानं=स्फुरणं परमात्मनः, तदेव व्यानमितरस्यापि जीवात्मनः इति
सत्त्वयो इत्युच्यते, एकरूपप्रकाशोऽत्यर्थः, अतः उपपन्नभेदलक्षणमैकात्म्यम् ।
एवं सुपर्णस्थानीयो जीवात्मपरमात्मानौ सयुजौ=समानयोगौ, सह युज्यते सम्बन्धते
इति व्युत्पत्तेः, योगो नाम सम्बन्धः, स चात्र तादात्म्यलक्षण एवाभ्युपेयः ।
स एवात्मा=जीवात्मनः स्वरूपं यस्य परमात्मनः स तदात्मा, एवमन्यस्यापि
स एवात्मा=परमात्मनः स्वरूपं यस्य जीवात्मनः । एकमेकत्वरूपौ इत्यर्थः

सिद्धः । ननु—सम्यग्यो द्विष्टः, स च तयोः सुपर्णयोर्भेदमपेक्षते, अतः तयोः कथमैकत्वं वर्ण्यते इति चेन्नैसम् औपाधिकं भेदमपेक्ष्य वास्तवाभेदस्य बोधनाय प्रवृत्तत्वात्—शास्त्रस्य ऐक्यवर्णनं युक्तमेव । अनेन वास्तव-भेदोऽपि निरस्तः । अत एवोत्तरार्धस्यापि न तारिक्भेदपरत्वम् । वस्तुतस्तु पैत्तिरहस्यब्राह्मणेऽस्य मन्त्रस्य सत्त्वक्षेत्रज्ञपरतया व्याख्यानात्^१ नास्य मन्त्रस्य जीवेशभेदपरमिति व्याचार्यमहोदयाः । सत्त्वक्षेत्रज्ञौ बुद्धिविशुद्धसाक्षिणा । एवं 'अन्योऽन्तर आत्मा' (तै. २ । २) इत्याद्यन्वयश्चन्दवत् 'हा सुपर्णे'ति मन्त्रोत्तरार्द्धगताभ्यशब्दोऽपि मोहैतं प्रतिकुण्ठति । तदुक्तं—'अनन्योऽप्यन्य-शब्देन तथैको बहुरूपवान् । प्रोच्यते भगवान् विष्णुरैश्वर्यात्पुरुषो-त्तमः ॥ इति ।

ननु—जीवस्य वस्तुतः परमेश्वरमित्येवं तर्हि तत्र कथं कर्तृत्वमोक्षत्वादि-शोकादिलक्षण-संसारः प्रतिभाति इति चेत् ? मोहादेवेति ब्रूमः । मोहो हि अज्ञानम् । अत एव आथर्वणिका, मुण्डकशाखिनः अपुं 'हा सुपर्णे' ति मन्त्र-मात्राय अस्य शङ्कानिवर्तकमुत्तरं मन्त्रमेवामनन्ति—'समाने वृक्षे पुरुषो निमग्नोऽनीशया शोचति सुखमानः । जुष्टं यदा पश्यत्यन्यमीशमस्य मेहिमानमिति शीतशोकः ॥' (मु. उ. ३ । १ । २) इति । अस्या-यमर्थः । रूढ्यते इति वृक्षो देहः, स च उभयोः—समानः—एक एव । जीवस्य भोगार्थत्वात् परमामना सृष्टैः महामूर्ते आरब्धत्वात्, तस्योपलब्धित्वानत्वाच्च उभयोरपि समानः । तादृशे समाने वृक्षे—एकस्मिन्नेव शरीरे पूर्णः पुरुषः पर-मात्मा निमग्नः—निमूढः तत्तादृकस्यापन्नः सन् स्वयं परमेश्वरोऽपि अनोशया=

१ 'तमोन्यः पिप्पठ स्वादतीति सत्त्वम्' 'अनन्योऽप्यन्योऽपि चात्रशीतीत्य-नन्यमन्य पश्यतीतिः' 'तवेतौ सत्त्वक्षेत्रज्ञौ' इति पैत्तिरहस्यब्राह्मणग्रन्थः ।

अनीसत्त्वबुद्ध्या—ईशमित्रत्वबुद्ध्या वा, मुह्यमानोऽविद्याप्रस्तो मूढः सन् शोच-
ति—अहं कर्ता दुःस्मिन्नेति जननमरणादिकमनुभवति । यदा तु जुष्टं=नित्यतृप्तं,
उपासनया वा सेवितं, अन्यं=देहादिव्यतिरिक्तं संसारशोकातीतमसंगमीशं परमे-
श्वरं पश्यति=स्वानन्यतया साक्षात्करोति । तदा बीतशोको देहादिव्यतिरिक्तः
स्वस्वरूपसाक्षात्कारेण भूततापत्रयः— सन् । अस्य गिरस्तममस्तोपाधिकस्य
परमेश्वरस्य गहिमानं=सार्वात्म्यनिरतिशयानन्दपूर्णव्यादैतरयादिमहिमानं इति=
एति—प्राप्नोति । न च तद्भाषानाप्तौ तन्महिमा प्राप्यते, अतस्तद्रूपो
भवतीत्यर्थः । 'स योगी ब्रह्मनिर्वाणं ब्रह्मभूतोऽधिगच्छति' (५।२४)
इति गीतास्मृत्यर्थः । तस्मात् वस्तुतो जीवेश्वरौ एक एव, भेदस्तु मोहकृत
इति सिद्धम् । यदाहुः भगवन्तो वेदव्यासा विष्णुपुराणद्वौ—विभेदजनकेऽज्ञाने
नाशमात्यन्तिकं गते । आत्मनो ब्रह्मणो भेदमसन्तं कः करिष्यति ॥
यावन्मोहं तु भेदः स्याज्जीवस्य च परस्य च । ततः परं न भेदोऽ-
स्ति भेदहेतोरभावात् ॥' (६ । ७ । ९४) इति ।

ननु—' जुष्टं यदा पश्यत्यन्यमीशम् ' (नु. ३ । १ । २) इत्युत्तरमन्त्र-
प्राक्यं अन्यं=स्वस्मात् भिन्नं ईशं=ईश्वरं पश्यति, न त्वभित्रमिति स्फुटं प्रति-
पादयत् जीवान्येशज्ञानमेव मोक्षहेतुः, न तु जीवेशैक्यज्ञानमिति स्पष्टं बोधयति
इति चेन्मैयम् ' जुष्टं यदा पश्यत्यन्यमीशम् ' इति वास्ये कस्मादेक्यमित्याकांक्षायां
शरीरादन्यं स्वह्मानमीशं पश्यतीत्यर्थं एव प्रकृतोपयुक्तो विवक्षितः, न स्वस्मा-
दन्यमीशं पश्यतीत्यर्थः । कुनः इति चेत् । ' समाने गुणै पुरुषो निमग्नः ' इति
पूर्वार्थं निमग्नपदेन शोक्रहेतुतया शरीरतादात्म्यस्योक्तत्वेनेह चीनशोक्रताहेतुतया
प्रतिपाद्यमानस्य दर्शनस्य शोक्रहेतुदर्शनविरोधिन एव वक्तव्यत्वात् । देहतादा-
त्म्यधमे ॥ देहान्यताज्ञानमेव विरोधि, न तु जीवान्येशज्ञानम् । यदि तु ' अन्य-

मीशमि । स्यत्र स्वस्मादन्यं पस्मेश्वरं पश्यतोत्यर्थो विवक्षितः स्यात्, तदा पूर्वार्धे देहनिमग्नत्वादिप्रतिपादनं व्यर्थमेव स्यात् । उत्तरवाक्यस्यानुपयोगश्च स्यात् । न हि स्वमिनेरज्ञानं विशोकृतेतुरित्यत्र देहतादात्म्यभ्रमः शोकहेतुरिति प्रतिपादनमुपयोगीति समञ्जसं केनापि वक्तुम् । देहमिनात्मज्ञानं विशोकृतेतुरित्यनुपगमे तूपपत्तितया पूर्वार्धे उपयुज्यते । यतो देहात्मत्वभ्रमः शोकहेतुरतस्तद्विरोधि देहाद्विविक्तमज्ञानं विशोकृतेतुरित्यनुपगमे तूपपत्तितया पूर्वार्धे उपयुज्यते । यतो देहात्मत्वभ्रमः शोकहेतुरतस्तद्विरोधि देहाद्विविक्तमज्ञानं विशोकृतेतुरिति युक्तमुत्पश्यामः । अतो जीवाद्येदाज्ञानमेव मोक्षहेतुरिति कथनमप्रामाणिकृतया तुच्छमेव । एतेन—‘पृथगात्मानं भेरितारञ्च मत्वा’ (शे. १ । ६) इत्यादिका श्रुतिरपि व्याख्याता, अत्रापि देहादिभ्यः पृथग्भूतमात्मानमिवैव एव समञ्जस इति ।

यत्तुक्तं—जीवेश्वरो भिन्नो विरुद्धधर्माक्रान्तः स्यात् दहनतुहिनवत् । इत्याद्यनुमानं जीवेश्वरभेदे प्रमाणमिति । तत्र तु स्वादेर्विरुद्धधर्मस्यान्तःकरणधातयस्तया स्वरूपसिद्धेः । एकस्मिन्नेव धर्मिणि निर्दुःखं च सुखं स्वत्ययारवत् भेदक्रमेदेन ‘पादे मे मुखं शिरसि च वेदना’ इत्यादौ दृष्टतया धर्मिभेदासाधनत्वात्, भेदमाहुः सिद्धमाधनात्, तात्त्विकभेदासाधने दृष्टान्ते साम्यवैराग्यात् । यत् ‘सर्वं सत्त्विदं ब्रह्म’ (छा. ३ । १४ । १) इत्यादिश्रुतिप्रतिपाद्यकैवल्यार्थमिदं दहनतुहिनयोरेव तात्त्विकभेदानुपगमात् । इति । यद्युक्तं ‘नाहमीश्वरः’ इत्यादिप्रत्यक्ष जीवेश्वरभेदे प्रमाणम्, तदपि न सम्यक् ईश्वरस्याप्रत्यक्षत्वेन तदनुयोगिकस्य तत्प्रतियोगिकस्य वा भेदस्य गृहीतुमशक्यत्वात्, तस्य च कल्पितभेदविषयत्वेन तात्त्विकभेदासाधनत्वात् । तदिदं उपाधिरिति एतन्जीवेश्वरयोरेव भेदमवगमयति, न तु निगलितोपाधिसम्बन्धयोरुत्पत्तिः ।

चिदेकरसयो जीवात्मपरमात्मनोः' तस्य तदविषयत्वादिति । एतेन जीवात्मनां परस्परं भेदोऽपि निराकृतः । ननु—यवेक एवात्मा, नास्यात्मभेद-
स्तर्हि कथं सुखितदुःखित्वबन्धमोक्षादिव्यवस्था सेतव्यति ? तस्या आत्मभेद-
सान्यत्वात् इति चेन्मैवम् अजानभेदात्तद्व्यन्यन्तःकरणोपाधिभेदाद्भेदोपपत्तेरित्याह—
सदृष्टान्ता श्रुतिः—'एक एव हि भूतात्मा भूते भूते व्यवस्थितः । एकधा
बहुधा चैव दृश्यते जलचन्द्रवत् ॥' इति । देवतिर्यङ्मनुष्यादिदेहेषु किमेक
आत्मा उतानेकः ? इति संदेहे 'एक एव' इति श्रुतिर्निर्णयति, एकदा विद्यमानेषु
नानासर्वदेहेषु भूतः=पारमार्थिकः सत्यः एक एवात्मा क्षेत्रज्ञो व्यवस्थितः ।
आत्मनो भूतयप्रतिपादनेनार्थादन्येषां देहाद्यनारम्भा मिथ्यात्वमुक्तं भवति ।
तथा च नागादेहभेदेन भ्रमप्राप्तात्मनानात्मनिषेधेन श्रुतेः आत्मैकत्वस्याज्ञातस्य
शापकृत्वलक्षणं प्रामाण्यं निर्वहति । तत्र योग्यं दृष्टान्तमाह—'जलचन्द्रवत्'
इति । यथा दिविष्टे चन्द्रे विद्यमाने एकस्मिन् सत्तत्त्वलक्षणायाः उपाधिभेदेन बहुवो
जलचन्द्रा उपलभ्यन्ते, उपाधिभेदरक्षाद्वान्या, तथा एकस्मिन् द्वितीये प्रत्य-
गाभाभिन्ने प्रकाशे विद्यमाने तत्तदन्तःकरणोपाधियु बहवः प्रतिबिम्बकम्पा जीवाः
प्रतीयन्ते भ्रान्त्या । तत्र च विम्बभूत ईश्वरः प्रतिबिम्बभूता जीवाः । यथा
चैकस्मिन् जलचन्द्रे कम्पमाने न सर्वे कम्पन्ते, तथैकस्मिन् क्षेत्रे सुखिनि दुःखिनि
वा न सर्वे तथा भवन्ति । यथा चैकोपाधिनिवृत्तौ न सर्वेषां जलचन्द्राणां विम्बैकता
भवति, किन्तु यस्योपाधिनिवृत्तस्तस्यैव, तथा ज्ञानध्यानादिना यस्योपपन्नस्तत्त्व-
साक्षात्कारः, स एव ब्रह्मैकतां याति नान्य इति । सुखित्वदुःखित्वबन्धमुक्ति-
व्यवस्था सुकरैः ।

योऽप्यभिहितः परमेस्वरात् जगतो भेदः, सोऽपि 'एकमेवाद्वितीयम्'
(छा. ६।२।१) इति विजातोयादिसद्भेदभेदनिराकरणपरया श्रुत्या

‘तदनन्यत्वमारम्भार्थशब्दादिभ्यः’ (ग्र. सू. २।१।१४) इति सौत्र-
युग्मं च निरसनीयः । न चाद्वितीयपदे ‘न द्वितीयमद्वितीयमि’ति तत्पुरुष-
समासाश्रयणे न द्वितीयं किन्तु प्रथमं तृतीयं केत्यर्थः स्यादिति वाच्यम् ।
तयोरपि प्रथमतृतीययोः किञ्चिदपेक्ष्य द्वितीयत्वादिति तत्पुरुषसमासार्थमम्भान् ।
‘न नियते द्वितीय यत्र’ इति बहुव्रीहिसमास एवाश्रयणीयः । तेन च यान्तो
भेदा वा भेदा वा सन्ति, तेषां समेषा द्वितीयत्वात्, तान् सर्वान् ‘अद्वितीयं’
पदं प्रतिपेक्षति । नन्वेवं किञ्चिदपेक्ष्य ब्रह्मणि द्वितीयमेव, तथा च तस्यापि
निषेधः स्यात् इति त्रिवारविज्ञानं वक्तव्यं न सम्यक्, शून्यमादापत्तेः । निरधि-
ष्ठाननिषेधस्यायोगेन तदधिष्ठानस्यावश्याभ्युपगमात् अपेक्षाप्रयोजकस्य सर्वस्य
व्ययद्वैतप्रपञ्चस्य निषेधेन किञ्चिदपेक्ष्य ब्रह्मणि द्वितीयत्वापादनस्याशङ्क्यमान्
संनिषेधो न युक्तः । किञ्च मो । एमेव भान्त्या रूपे, अथ द्वितीयं, परञ्च अभ्रान्ता
भगवती श्रुतिस्तु ‘तत् अद्वितीयमेव’ इति प्रतीयते । न चैवमद्वितीयपदेनैव
भेदत्रयगर्भितदृश्यमात्रनिषेधसंभवे श्रौतेःकारणरूपदयोर्वैवर्त्यमिति वाच्यम् ।
‘द्विर्यदं सुबद्धं भवती’ति म्यायेन तदसंकोचतापार्थमादाय अद्वितीयपदेन
यदुक्तं तदेव एवैकपदे प्रत्ययतः । तथाहि—एकपदस्य केवलार्थकत्वेन कैवल्यं
किञ्च तस्य स्वान्यशून्यत्वमेव बोधयति । एवं एवकारोऽपि तस्मिन् शून्यमादा-
त्म्यन्यवच्छेदं ज्ञापयति । तथा च तत्र केनापि प्रकारेण भेदगन्धो नास्ति,
सर्वप्रपञ्चरहितं, सर्वथाऽलण्डैकरसमद्वैतमेवास्ति वस्तु, नात्र शुद्धा-
तुपोऽप्यस्तीति सिद्धयति । वरीयर्ददसन्निधाने गोपदस्य विशेषार्थे संकोच
इव, तमाश्रित्य ‘एक एव अद्वितीयं’ इति त्रिभिः पदैर्यथेष्टं स्वगतसजातीय-
विजातीयभेदत्रयनिषेधं कृत्वा तयोः सार्थक्योपपादनेऽपि न काचन क्षतिः ।
एवं ‘ब्रह्मैवेदं सर्वम्’ (च. उ. ७) ‘सर्वं खल्विदं ब्रह्म’ (छं.

३ । १४ । १) 'वासुदेवः सर्वमिति' (गी. ७ । १९) 'एवमेक-
मिदं विश्वं न भेदि सकलं जगत् । वासुदेवाभिधानस्य स्वरूपं पर-
मात्मनः ॥' (नि. पु. २ । १५ । ३५) इत्यादयः श्रुतिस्मृतिपुराणवादा
अपि बाधसामानाधिकरण्येन सर्वस्य जगतो ब्रह्माभिन्नत्वं प्रतिपादयन्तः तद्भेदं
निराकुर्वन्ति । अधिकृत्याकरग्रन्थेष्वनुसंधेयम् ।

तत्त्वमसिमहावाक्यविचारः

ननु—भो ! 'तत्त्वमसि' (छा. ६ । ८ । ७) इति महावाक्येन कथं
जीवेश्वरयोर्भेद एव प्रतिपाद्यते । प्रकरान्तरेण तयोर्भेदस्य तेन प्रतिपादन-
सम्भवात् । तथाहि—'तत्त्वमसि' इत्यत्र चतुर्थाः 'सुषां सुखरू' इति पाणि-
नीयसूत्रेण णोपं कृत्वा, स्वादेशं वा कृत्वा विभक्तिव्यत्ययं विधाय वा तस्मै
परमेश्वराय, त्वं समर्पणीयोऽसीत्यर्थः स्वोक्त्यर्थः । पञ्चम्या वा स्वादेशलोपाद्गो-
नामचतुर्थं स्वीकृत्य तस्मादिश्वरकारणाद्भवयतस्त्वमुत्पन्नोऽसीत्यर्थोऽभ्युपेयः ।
षष्ठ्या वा तत्त्रितयं स्वीकृत्य तस्य विश्वस्यामिनः परमात्मनः त्वं दासीऽसि—
तत्त्वमिकोऽसीत्यर्थोऽङ्गीकार्यः । सप्तम्या वा तत्त्रितयं स्वीकृत्य तस्मिन् विद्या-
धिष्ठाने ब्रह्मणि त्वमाश्रितोऽसीत्यर्थो ग्राह्यः । अथवा 'स आत्मा तत्त्वमसि
श्वेतकेतो' ! इत्युद्बलकस्य स्वपुत्रं श्वेतकेतुं प्रत्युपदेशपरे वाक्ये 'आ मा
गतत् त्वमसि' इति पदच्छेदः कार्यः । अतदित्यत्र च नञर्थो भेदः, तथा च
यः स्वतत्त्रयादिगुणोपेतः स एव परमात्मा, त्वं तु अतत् । तस्मात्परमात्मनो
भिन्नः परतन्त्रो जीवोऽसीत्यर्थः उपेयः । एवं च तत्त्वमसिमहावाक्येन
जीवेश्वरयोर्भेद एव सिद्धयति ।

अत्रोच्यते—'अनन्वलयन्तो हि शास्त्रार्थः' इति न्यायेन शास्त्रादति-
रिक्तेन प्रमाणेन अन्न लभ्यते, तत्रैव शास्त्रस्यास्ति तात्पर्यम् । जीवेश्वरयोर्भेदस्य

प्रत्यक्षादिप्रमाणेभ्यः सिद्धत्वेन पुनस्तस्यैव तात्पर्यतः प्रतिपादने
 मोक्षाहं करोति शास्त्रम् । अपि च 'तत्त्वमसि' महावाक्यस्य द्वैतवादिविहित-
 पूर्वोक्तो भेदार्थः तात्पर्यमूलाद्वैतार्थबोधकः-उपक्रमोपसंहरादिगमित-महाप्रकाण-
 विरुद्धत्वात्-अप्रामाणिकतया कथमपि नोपादेयः । तथाहि-महाप्रकरणस्य
 तस्योपक्रमे हि-येतकेतुं स्वपुत्रं गुरुकुलत् सर्वान् वेदानधीत्य गृहमागतं स्तम्भ-
 मानिनं प्रति पितुरुदात्तकस्य स्तन्यताऽपनोदनार्थोऽयं एकविज्ञानेन सर्वविज्ञान-
 प्रतिज्ञोपबृंहितः प्रश्नः-**'उत तमादेशमप्राक्ष्यः'** इति अनन्यलभ्याद्वैततत्त्व-
 विपर्यय एव स्पष्टमवगम्यते । जीवब्रह्मणोः जगद्ब्रह्मणोश्च वास्तविकभेद-
 स्वीकारे एकविज्ञानेन सर्वविज्ञानप्रतिज्ञा कथमपि न संगच्छेत
 एकविज्ञानेन सर्वविज्ञानप्रतिज्ञा च यिस्तांभिप्रायेणैव समर्थनीया न तु परिणा-
 माभिप्रायेण । यदाहुः संक्षेपशरीरकाचार्याः-**कृपणधीः परिणाममुदीक्षरं**
क्षपितकल्मषधीस्तु विवर्तताम् ।' इति । न च एकविज्ञानेन तत्सदृशं तदधी-
 न च सर्वं ज्ञायते इत्यप्यर्थः प्रतिज्ञायाः स्यादिति याच्यम् तथा नियमाभावे-
 तादृशस्यार्थस्यासंगतत्वात् । न हि गोज्ञाने तत्सदृशस्य मर्यादेः, राजज्ञाने
 च तदधीनस्य प्रजादेर्नियतं ज्ञानं संभवति । तस्यादनिवृत्तज्ञाने तत्सदृशादे-
 कत्वेन प्रागादिकमेव । तथा च अश्रुतं अमतं अविज्ञातं चिदादिव
 सर्वं चराचर-अगत् तत्त्वतो यदभिन्न-श्रुत-मत-विज्ञात-ब्रह्मव्यति-
 रिक्तस्वीयताच्चिकरूपशून्यम्, एकं ब्रह्मतत्त्वं सर्वस्याधिष्ठानमित्यर्थ-
 एव प्रतिज्ञातः । विवर्तवादेऽधिष्ठानज्ञानेनाऽऽरोपितस्य तत्त्वतो
 ज्ञातत्वं संप्रतिपन्नम् । रज्ज्वां ज्ञातायां भुजङ्गत्वत्वं ज्ञातं भवत्येव,
 सा हि तस्य तत्त्वम् । रज्जुषाक्षात्कारानन्तरं यत्पाक् भुजङ्गत्व-
 मभात् सा रज्जुरिति प्रत्ययात् भुजङ्गे रज्ज्यात्मकज्ञातस्वीयतत्त्वक-

वात्मकं रज्जुज्ञानेन तत्त्वतो ज्ञातत्वमसतम् । एवं हि वाचाऽऽरम्भणं विकारो नामधेयं मृत्तिकेत्येव सत्यम्' (छां. ६ । १ । ४) इति ताव्यशेषे प्रदर्शितो दृष्टान्तोऽप्यनुकूल एव स्यात् । स च मृत्तिकारस्य नटशरावादेरनृततां प्रतिपादयति । वाचाया आरम्भणं=आलम्बनमात्रमेव विकारो नटशरावादिः नामधेयं=नाममात्रं; न तु तस्य पृथग्भूता वस्तुसत्ताऽस्तीति धोतयति नामधेयपदम् । दृष्टं च नामपदस्याऽऽभासधोतकत्वम्—'यजन्ते नामयज्ञैस्ते दम्भेनाविधिपूर्वकम् ।' (गी. १६ । १७) इति । घटः सन्नियादिव्यवहारस्ताहिं कथमुपपायः ? इत्यत आह—मृत्तिकेत्येव सत्यम् इति । मृत्तिकात्मनैव घटादिकं सत्यं न तु स्वरूपेणेत्यभिप्रायः । अमुमर्थं दार्ष्टान्तिके दर्शयति—'एवं सोम्य ! स आदेशो भवती'ति ।

तदुपपादनयैव—'सदेव सोम्येदमग्र आसीत् एकमेवाद्वितीयम् ।' (छां. ६ । २ । १) इत्यभिहितम् । अनेन हि इदंशब्दोदितस्य विश्वस्य सद्ब्रह्माभेदेन सत्त्वमभिधायार्थात् सदस्यतिरेकेणाविद्यकनामरूपात्मरूपस्य द्वैतस्य मिथ्यात्वं स्पष्टं प्रतिपाद्यते, एकमेवाद्वितीयमित्यनेन भेदत्रयनिषेधद्वारा तदेव समर्थ्यते । एवं 'अनेन जीवेनाऽऽत्मनाऽनुभविष्य नामरूपे व्याकृत्वाणि ।' (छां. ६ । ३ । २) इत्यनेन मध्येऽपि जीवब्रह्मणोरभेद उक्तरीत्या निष्प्रपञ्चाद्वितीयब्रह्मपरोपक्रमानुगुण एव परामृश्यते । एवं—'ऐतदात्म्यमिदं सर्वं तत्सत्यं स आत्मा तत्त्वमसि भेतकेतो ।' (छां. ६ । १६ । ३) इत्युपसंहारोऽप्युपक्रमानुगुण एवोपलभ्यते । ऐतदात्म्यमिदं सर्वमिति हि—'इदं सर्वं यदयमात्मा' (बृ. ४ । ५ । ७) इत्यादिश्रुत्यन्तरानुसारात् 'सदेव सोम्येदमग्र आसीत्' (छां. ६ । २ । १) इत्युपक्रमानुसारात्

त्यज्य विशेष्यमात्रस्यैवाद्वैतमित्यभ्युपगम्यते चेत् तदा तु सिद्धसाधनं
विशिष्टस्याद्वैतमित्युक्तिरसंगता च स्याताम् । अपि च विशेषणोप-
न्यासस्य सम्भवव्यभिचाराभ्यामेवार्थवत्त्वाभ्युपगमात् न हि चिद-
चिद्विशिष्टं ब्रह्मेति कथनेन कश्चित् सम्भवो ज्ञाप्यते, नापि व्यभि-
चारः, अतो विशेषणोपन्यासस्य व्यर्थतयाऽद्वैतस्य विशिष्टतोक्तिः
सर्वथाऽसंगतैव ।

ननु—‘यस्य पृथिवी शरीरम्’ (बृ. ३।७।३) ‘यस्यात्मा
शरीरम्’ (बृ. ३।७।२२) इत्यादिश्रुत्या शरीरशरीरिभावनिबन्धन
जीवा मना सह, पृथिव्यादि—जडानात्मना च राहाद्वितीयस्य परमात्मानो वैशिष्ट्य-
मिन्द्रियते । मस्य च य-शरीरं भवति, स तस्य शरीरस्यात्मा भवति, अतति=
व्याप्नोतीत्यात्मा, यच्च येन व्याप्यते, तत्तस्य शरीरम् । इत्यरेण हि सजीव सर्वं
जगदन्तर्यामिरूपेण व्याप्यते, अत एव सजीव सर्वं जगत् ईश्वरस्य शरीरम् ।
इयान् विशेष—जीवत्मा च ईश्वरस्यैव शरीरं भवति, जडस्य चात्मा भवति ।
इति । अत्रोच्यते—जीवजडयो परमात्मना सह शरीरशरीरिभावो न प्राणानिक
न च युक्तियुक्तः । ‘यस्य पृथिवी शरीरमि’ त्यादौ शरीरशब्दोऽस्ति स्वस्व-
पार्थक्यं ‘द्वे योव ब्रह्मणो रूपे मूर्तं चांमूर्तञ्च’ (बृ. २।३।१)
‘द्वे रूपे ब्रह्मणस्तस्य मूर्तं चांमूर्तमेव च ॥’ (मि. पु. १।२२।५३)
इति श्रुतिपुराणादिभि तदेवानुमन्यते । लोकेऽपि दृश्यते च—शरीरशब्द-
स्वरूपार्थक्यं ‘शिलापुत्रकस्य शरीरमि’ति । शरीरं हि कर्मजन्यफल-
मोगायतनं लोके प्रसिद्धम् । न च परमेश्वरस्य कर्मजन्यफलमोगाः
संभवन्ति । तथा च मजीवं सर्वं जगत् परमात्मनः शरीरमित्युपगमो
युक्तिविरुद्धोऽपि ।

ननु—प्रविश्यादिकं परिच्छिन्नं दृश्य जडं तद्विपरीतस्य परमात्मनः कथं स्वरूपं स्यात् । इति चेन्नैवम् । पृथिव्यादौ अस्तित्वादिलक्षणस्य तत्स्वरूपस्य तदधिष्ठानतया विद्यमानत्वात्, पृथिव्यादिकं—‘विश्वं त्रिष्णुः’ (त्रिष्णुसहस्रनाम) ‘सर्वं वामुदेवः’ (गीता) इति वत् बाध-
सामानाधिकरण्येन तत्स्वरूपं स्यादिति मत्वा श्रुतिः ‘यः पृथिव्यां तिष्ठति’ त्यादिकं ब्रूते (बृ. ३ । ७ । ३) अत एव ‘नान्योऽतोऽस्ति वेज्ञाता एष त आत्मा अन्तर्याम्यमृतोऽतोऽन्यदार्तम्’ (बृ. ३ । ७ । २३) इति बाधपक्षे अन्तर्यामि-स्वरूपव्यतिरिक्तस्याविद्याविजृम्भितस्य पृथिव्यादिद्वैतप्रपञ्चस्य मिथ्यात्वप्रतिपादनात् न चिदचिच्छरीरकं ब्रह्म, अपि तु केवलं पूर्णमद्वैतमेव तत् इति स्पष्टं प्रतिपादयति ।
वस्तुतः ‘यस्य पृथिवी शरीरमि’ त्यादौ तूपासनाविशेषार्थं ‘मनसि ब्रह्मत्वमिव’ पृथिव्यादौ तच्छरीरत्वं कल्पितमेव मन्तव्यम् न पार-
मार्थिकम् । न च जीवात्मनोऽपि चेतनस्य तच्छरीरत्वं पारमार्थिक-
मभ्युपगन्तुमुचितम् । अन्यथा ‘अनेन जीवेनात्मनाऽनुप्रविश्य नाम-
रूपे व्याकरवाणि’ (छा. ६ । ३ । २) इत्यादिका श्रुतिः जीवस्य परमात्मत्वमभिप्रेत्य प्रवर्तमाना जीवस्य शरीरतायां बाध्येत, जीवे आत्मपदप्रयोगोऽपि विरुद्धचेत् । न च श्रुतौ शरीरव्यपदेशमात्रेण पृथिव्यादिकं जगत् जीवात्मा च परमात्मनो मुख्यं शरीरं स्यात् । ‘तस्याः वाचः पृथिवी शरीरम्’ ‘अथैतस्य मनसो घौः शरीरम्’ इत्याशावपि तत्रमद्भात् । परमात्मना व्याप्तत्वे सति निरान्तरात् गौणस्तु व्यपदेशो युक्त एव । मुख्ये तु शरीरभावे गौणत्वतनत्वं तादृश्याभिगानध प्रयोजनः । तदभावे च गौणमेव तस्य शरीरत्वमभ्युपगतव्यम् । अन्यथा जीवपदेप

मुख्ये शरीरित्वे परमात्मनः प्रियादिसंश्लेषप्रसङ्गः । 'न ह वै सशरीरस्य सतः प्रियाप्रिययोरपहतिरस्ति, अशरीरं वाच सन्तं न प्रियाप्रिये स्पृशतः ।' (छा० उ० ८।१२।१) इति श्रुतेः । 'अशरीरं शरीरेष्वनवस्थेष्ववस्थितम् ।' (फ० १।१।२१) 'अकायमव्रण-
मस्नाविर' शुद्धमपापविद्धम्' (यजु. ४०।८) इत्यादिश्रुतिभिः सिद्धं परमात्मनः पारमार्थिकमशरीरत्वम् । अत्र शरीरावस्थानकाल एवाशरीरत्वप्रतिपादनात् काल्पनिकं सशरीरत्वं स्वाभाविकमशरीर-
त्वमिति गम्यते । यदाहुः—'ईशोऽनमिनिविष्टात्मा मायाऽऽविष्कृत-
वर्ष्मणि । नैति प्रियादिसंस्पर्शमशरीरपदोदितः ॥' इति । तथा च बृहदारण्यकीयान्तर्यामित्राक्षणं शरीरशरीरिभावस्य पारमार्थिकतायां न प्रमाणम् । न च पृथिव्यादिनियम्यत्वमात्रेण तदपृथक्सिद्धिलक्षणं वैशिष्ट्यमपि संभवति । राजनियम्यानां प्रजानां तदपृथक्सिद्धयमा-
वात् । सति चैवं चैतन्यस्वरूपमात्रे ब्रह्मणि द्वितीयसामान्यं निषेधन्त्यो ब्रह्मव्यतिरेकेणेतरेषामभावमेव बोधयन्त्यः 'नेह नानास्ति किञ्चन' (च. ४।४।१९) 'एकमेवाद्वितीयम्' (छा० ६।२।१) इत्यादिकाः श्रुतयोऽप्युपपद्येरन् ।

■ स्थायाः=सिताः=कल्पः तद्रहितमस्नाविरम् । अजगमस्नाविरनित्याभ्यां वय-
निषेधे सिद्धे पुनस्तन्निषेधो खीलाष्टनदिम्यविग्रहस्याप्यवृत्तताप्रतिपादनार्थः । तथा च विश्वरूपधरस्य परमाण्वो महाभारतस्य क्षान्तिपूर्वमोक्षधर्मो वचनं—'माया मेधा मया मृष्टा यन्मां पश्यसि नारद । सर्वमूनशुश्रूक्षं मेने मां द्रष्टुमर्हसि ॥' इति । देवीपुराणे यमनारदिसदृश्यनेऽप्यस्याः स्वरूपमुक्तम्—'विचित्रवर्णकरणा अभिहित-
फलप्रदा । स्वप्नेन्द्रजालम्लोके तेन माया प्रकीर्तिता ॥' इति ।

एतेन-शरीरवाचकानां पदानां शरीरिपर्यन्तत्वस्य 'देवदत्तो जानाती' त्यादिस्थलेषु श्रुततया त्वंपदस्यापि जीवशरीरिपरमात्मपरत्वात् शरीरशरीरिभाव-
बोधकत्वाभिप्रायेण 'तत्त्वमसि' महावाक्ये सामानाधिकरण्यवर्णनमपि परास्तम् ।
त्वंशब्दार्थस्य तच्छब्दार्थे विशेषणत्वाभावात् त्वंशब्दस्येश्वरशरीर-
भूतजीववाचकस्येश्वरे वृत्तिरभ्युपगन्तुमशक्या । किन्तु तच्छब्दस्यैव
प्रकृतपरामर्शकस्य त्वंशब्दार्थे जीवेऽभेदसम्बन्धेन विशेषणमर्मपुरुषत्वमभ्युपगन्तु-
मुचितमेव । अन्यथा 'असि' इति मध्यमपुरुषानुपपत्तेः । यतः त्वंशब्दार्थ-
स्येतरविशेषगत्वे आकाङ्क्षाऽभावेनाऽऽह्यातसामानाधिकरण्यायोगात् । एतेन-
युष्मदुपपदमात्रेण मध्यमपुरुषायोगोपपत्तिः परास्ता । युष्मच्छब्दस्याऽऽह्यात-
सामानाधिकरण्ये एव 'युष्मदुपपदे समानाधिकरणे स्थानिन्यपि मध्यमः' इति
पाणिनीयमूत्रेण मध्यमपुरुषविधानात् । अतस्त्वंशब्दार्थस्यैव विशेष्यत्वमुपेयम् ।
तत्र च परमहमपरतच्छब्दस्य वृत्तिः शरीरवाचकानां शरीरिपर्यन्तत्वमभ्युपगमेऽपि
न संभवति । ईश्वरस्य जीवं प्रति शरीरत्वाभावात् । अतो मध्यमपुरुषोपपत्तये
जीवविशेषरूपमेव सामानाधिकरण्यमभ्युपेयम् । इत्यते च स्वमहंशब्दार्थयो-
र्विशेषगविशेष्यभावव्यत्यासे मध्यमोत्तमपुरुषभोध्यत्यासः-त्वं वाऽहमस्मि
भगवो देवते ! अहं वै त्वमसि भगवो देवते !' इति । अपि च शरी-
रवाचकानां शरीरिपर्यन्तत्वं न लोकास्त्रिद्वम्, तदिदं 'अन्यायश्चानेकार्थत्वमि'
ति न्यायविरोधेन न शक्या वक्तुं शक्यम् । लक्षणयोच्यमाने देवदत्तो जानाती-
त्यदौ भ्रममूलकाध्यासप्रयुक्तमेव तयोः सामानाधिकरण्यम्, नाभेदप्रयुक्तमिति
सम्यक् पर्यायः ।

सति कैव 'निरञ्जनः परमं +साम्यमुपैति' (मु० ३ । १ । १)

+ पारम्यविशेषितं हि साम्यं अभेद एव । तदुक्तं महाणीताद- 'सर्वा-
कारतया साम्यं, परमाद्वैतलक्षणम् । अतः साम्यं तयोः साक्षात्

इति साध्ये परम्यविशेषणेन, 'ब्रह्म वेद ब्रह्मैव भवति' (मु० ३।२।९)
 इति तदन्यभाष्यवच्छेदकावधारणाश्रानेन 'उदरमन्तरं कुरुते अथ
 तस्य भयं भयति' (तै० २।७) 'द्वितीयाद्वै भयं भवति' (वृ०
 १।४।२) 'अतोऽन्यदार्तम्' (वृ० ३।४।२) 'विद्वान्
 नामरूपादिमुक्तः' (मु० ३।२।८) इत्यादिभेदनिन्दाश्रवणेन च

'वेदम्यमेव न चेतरेत् ॥' इति । न चात्र साम्यं सादृश्यं स्यात् न त्वैक्यं तत्र
 प्रयोगादर्शनादिति वाच्यम् । 'ज्ञानसमकालमुक्तः' 'समसमयवर्ती' इत्यादौ
 'समानं बृहत् परिपश्यजाते' 'समानग्रामः' इत्यादौ च समरब्दस्य तत्प-
 र्यायसमानशब्दस्य चैक्ये प्रयोगदर्शनात् साम्यमिदं ऐक्यमेव मन्तव्यम्, न साद-
 र्यम् । अपि च 'निर्दोषं हि समं ब्रह्म' (गी ५।१९) 'पण्डिताः
 समदर्शिनः' (गी. ५।१८) इत्यादिगीतावचनेषु सम-सदृशं ब्रह्म, सादृश-
 दर्शिनः' इत्यर्थो न कस्यपि सन्ततयाऽभ्युपेयत । न च ब्रह्मण कश्चित् केनचित्
 सादृश्यमस्ति । 'न तस्य प्रतिमा अस्ति' (श्वे ४।१९) इत्यादिना
 तत्प्रतिमायाः=सादृश्यस्य प्रतिषेधात् । न चैव साम्यार्थं ऐक्येऽवश्यं परमत्वविशेषण
 प्रयोगनाभावात् व्यर्थं स्यादिति वाच्यम् । सौपुतिश्रुतैक्यव्याप्तिरूपस्य प्रयोज-
 नस्य सद्भावेन तत्साव्यवश्यकत् । तस्मात् 'परमं साम्यमि' त्यत्र स्वर्गात्म-
 नाऽऽपण्डेकरसपूर्णत्वलक्षणमेक्यमेव साम्यमिति सिद्धम् । अथवा सम-
 सादृश्यस्य सर्वपर्यायत्वोपगमात् साम्यमिह सर्वत्वलक्षणमप्यभ्युपेयताम् ।
 'यो वेदादं ब्रह्मास्मीति स इदं सर्वं भयति' (वृ० १।१।१०) इत्यादिश्रुते ।
 तत्रापि सर्वानात्मनश्च हि विदस्व ब्रह्मात्मा विद्वान् न शक्यं शार्धरचितुम् । अत-
 र्धर्ववद्भूत ब्रह्मत्वमभ्युपेयत । सम्यक्ते च भवत्वा श्रुतास्त्विति-
 'मद्भावं सोऽधि-
 गच्छति ।' (१४।१९) इति शतलभ्ये सर्वत्वस्यैव साम्ये आपेक्षिकलक्षण
 सुद्योत व्यावर्तयितुं निरतिशयवच्यं विज्ञापयितुं परममिति विशेषणम् । तस्मात्
 भूयन्तस्तत्प्रतिषेधित ब्रह्मत्वविनाशित सर्वात्मचरक्षणमेवात्र परमं साम्यमभ्युपेयम् ।
 इति सर्वं सुस्पष्टम् ।

भेदविरहितं पारमार्थिकमेदलक्षणमेव 'तत्त्वमसि' महावाक्ये श्वेत-
केतुमुद्दिश्यं तत्=सत्यं परमात्मतत्त्वं त्वमेवासि' इति प्रत्यगभिन्न-
ब्रह्मात्मलक्षणविधेयाभिप्रायेणैव सामानाधिकरूप्यमभ्युपेयम् । तथा
च 'जीवशरीरकः परमात्माऽस्ति' इति यत् 'तत्त्वमसि' महावाक्यार्थ-
वर्णनं तत् किञ्च विशिष्टाद्वैतिनां दुराग्रहमपुक्तमवतिसाहसिकमेव ।
अद्वैततत्त्वविद्वेषमात्रेण श्रुतिः कदर्थ्यते तैः । तत्र तस्यस्य गन्धोऽपि
नास्ति, किमस्ति केन कस्य संगतमिति समालोचयन्तु सुधियः ।
तस्मादुपक्रमोदिविषयतात्पर्यलिङ्गेः सम्यक् विवृण्वमाना तत्त्वमसीति
श्रुतिः जीवपरमात्मनोरभेदमेवात्यन्तिकं बोधयति । एवं तस्या अभेद-
परत्वे निर्णति तात्पर्यमिवाहार्थं पदद्वयच्छणाद्ययमपि न दोषाय । तात्पर्यानु-
पपत्तिर्हि लक्षणाजम् । इति । एवं च सर्वथा 'तत्त्वमसि' श्रुतेः शरीरशरी-
रिभावनिवन्धने विशिष्टाद्वैते न स्वास्त्यमिति सिद्धम् ।

द्वैताद्वैतमतसमालोचनम् ।

उपलभ्यन्ते हि द्विविधाः श्रुतयो द्वैतप्रतिपादिभ्यः, अद्वैतप्रतिपादिभ्यश्च ।
'तुल्यं च साम्प्रदायिकमि' ति न्यायेन विनिगमकाभावात् द्वयोरपि
द्वैताद्वैतयोः श्रुतितात्पर्यविषयमज्ञोक्तमप्यम् । तथा च श्रुतिमूलकत्वाविशेषात्
यथाऽद्वैतं पारमार्थिकमद्वैतिभिर्मन्यते, तथैव द्वैतिमिरपि मन्तव्यम् । एवं यथा
द्वैतं पारमार्थिकं द्वैतिभिः स्वीक्रियते, तथाऽद्वैतिमिरपि स्वीकर्तव्यम् । सति चैवं
तयोर्द्वयोर्निर्णयनिर्णयान्ना सामञ्जस्यं सेत्यति इति ।

अत्र वदामः । द्वैताद्वैतयोर्निगमसत्कारयोर्विरोधामावेऽपि सम-
सत्कारयोस्तेजसिभिरवदत्पञ्चरत्नविरोधित्वात्, तयोर्द्वयोरपि

श्रुतितात्पर्यविषयत्वस्य साक्षात् सहस्रवदनेनापि वक्तुमशक्यत्वात् ;
 द्वैतस्य च प्रत्यक्षादिनाऽधिगतत्वात् ; 'नेह नानास्ति किञ्चन'
 (वृ. ४ । ४ । १९ । क. ४ । ११) इत्यादिश्रुतिमिश्र बाधितत्वात्,
 प्रयोजनासम्पर्कत्वात् प्रत्युतानर्थप्रयोजकत्वाच्च श्रुतितात्पर्यविषय-
 त्वाभावात् परिशेषादनधिगतस्याबाधितस्य सप्रयोजनस्याद्वैतस्यैव
 श्रुतितारपर्यविषयत्वमभ्युपेयम् । गत्यन्तराभावात् अधिगतस्य द्वैतस्यानु-
 वादकतया । तदुक्ते गौणार्थत्वमेव मन्तव्यम् । एतेन—विनिगमनाभावेनान्यतरस्य
 तात्पर्यविषयत्वेऽन्यतरस्य च गौणार्थत्वेऽवस्थं स्वीकर्तव्ये द्वैतप्रतिपादकश्रुत्यनु-
 सारात् अद्वैतस्यैव गौणार्थं किं न स्यादिति प्रत्युक्तम्, विनिगमनस्य दर्शित-
 त्वात् । शास्त्रेण हि जीमेश्वरजगदादीनामभेदलक्षणे तात्त्विकेऽद्वैते प्रतिपादिते
 प्रत्यक्षादिसिद्धस्य भेदरूपस्य द्वैतस्य सा समनुरक्तैव व्यवस्था आस्थेया । तत्र
 चात्रच्छेदकभेदेन कालभेदेन वा व्यवस्थायामाश्रीयमाणाया द्वैतप्रपञ्चनिषेधकानि
 श्रोतृरमानादीनि द्वैतनि-दात्रापकानि च वाक्यानुपस्थेयान् । आनिधकत्वे तु
 द्वैतप्रपञ्चस्य नामरूपरसगन्धस्पर्शमात्रेण न कस्याप्युपरोध स्यात् । अत आनिधक-
 त्वात् द्वैतस्य न शस्त्रप्रतिपादितेन तात्त्विकेन द्वैतेन सह विरोधिता इत्येव पक्षः
 रसनीची । सति चैव ईताद्वैतविरोधपरिहारसम्भवे स्वरूपोल्लङ्घनया द्वैतस्य
 तात्त्विकत्वं शास्त्रतात्पर्यविषयत्वलक्षणं ॥ किञ्चिदपि आस्थेयम् । अविद्या-
 वरथायां द्वैतस्यादिधनत्वं तु 'यत्र हि द्वैतमिव भवति तदितर इतर <
 पश्यति (वृ. २ । ४ । १४) इत्यत्र वर्तमानेन इत्यकारेण स्पष्टं द्योत्यते ।
 विद्यावस्थायाञ्चाद्वैतात्ममात्रपरिशेषिता 'यत्र त्वस्य सर्वमात्मैवाभूत्
 तत्केन कं पश्येत्' (वृ. ४ । ५ । १५) 'एवमेवास्य परिदृष्टुरिमाः
 षोडशकलाः पुरुषायणाः पुरुषं प्राप्यास्तं गच्छन्ति, मिथेते तासां

नामरूपे पुरुष इत्येव प्रोच्यते स एषोऽक्लोऽमृतो भवति ।' (प्र. ६।५) 'पूर्णमेवावशिष्यते' (बृ. ५।१।१) 'ब्रह्माद्वयं शिष्यते' (श्रीमद्भागवत. १०।१४।१८) इत्यादिचर्चनैः स्फुटमवगम्यते । द्वैतस्य पारमार्थिकत्वमते तु श्रौत इवशब्दः, विद्यया अद्वैतात्ममात्र-परिशेषिता च विरुद्धचेताम् ।

अपि च श्रुतिप्रतिपादिते द्वैतस्याविद्यकत्वे मिथ्यात्वे च श्रीमद्भागवतविष्णुपुराणादीनां भूयसां वचनानामप्यस्त्युपगृहणम् । तथा हि—'तस्मादिदं जगदशेषमसत्स्वरूपं स्वप्नाभमस्तथिपणं पुरु-दुःखदुःखम् । त्वय्येव नित्यसुखबोधतनावनन्दे मायात उग्रदपि यत् सदिवाम्भाति ॥' (भा. १०।१४।२२) 'अविद्यमानोऽप्यव-भाति हि द्वयो ध्यातुर्धिया स्वप्नमनोरथौ यथा । तत्कर्म सङ्कल्प-विरूपकं मनो बुधो निरुन्ध्यादमयं ततः स्यात् ॥' (भा. ११।२।३८) 'शोकमोहौ सुखं दुःखं देहापत्तिश्च मायया । स्वप्नो यथा-ऽऽत्मनः ख्यातिः संसृतिर्न तु वास्तवी ॥' (भा. ११।११।२) 'न यदिदमग्र आस न भविष्यदतो निधनादनुमितमन्तरा त्वयि विभाति मृषैकासे । अत उपगोयते द्रविणजातिविकल्पपथैर्वितथ-मनोविलासमृतमित्यवयन्त्यबुधाः ॥' (भा. १०।८७।३७) 'सितनीलादिभेदेन यथैकं दृश्यते नमः । भ्रान्तिदृष्टिभिरात्माऽपि तथैकमसन् पृथक् पृथक् ॥' 'तस्माच्च विज्ञानमृतेऽस्ति किञ्चित् कचिच्छ्रुदाचित् द्विज ! वस्तुजातम् । विज्ञानमेकं निजकर्मभेदविभिन्न-चित्तर्यदुधाम्युपेतम् ॥' (वि. पु. २।१२।४३) 'सोऽहं स च त्वं स च सर्वमेतत् आत्मस्वरूपं त्यज भेदमोहम् ।' 'तत्प्राज भेदं

परमार्थदृष्टिः ।' (वि. पु. २ । १६ । २३) 'रज्जावर्हिर्मरौ वारि
नीलिमा गगने तथा । असद्विष्वमिदं भाति यस्मिन्नज्ञानकल्पितम् ॥'
(वायुपुराणे १०४ । ३९) इति । न च तात्त्विकं द्वैतमन्युपे यैमगादीनि
यचनमातानि क्लेशेन योजयितुमुचितानि । निरपवादविज्ञानानुपपत्तेः सुनि-
श्चितार्थविज्ञानानुपपत्तेश्च । निरपवादत्वं शास्त्रीयापवादरहितत्वम् ।
सुनिश्चितत्वम् अर्थस्य युक्तिसंभावितत्वम् । द्वैताद्वैतविज्ञानं हि द्वैत-
निषेधकशास्त्रेणापोषते । न च युक्त्या सम्मान्यते स पक्षः । अत एव
'स्थितप्रज्ञस्य का भाषा समाधिर्म्यस्य केशवः । स्थितधीः किं
प्रभापेत किमासीत् ब्रजेत किम् ॥' (२ । ५४) इत्यादिगोप्तानचनेषु
विद्वान् स्थितप्रज्ञत्वेन निरूप्यते । तत्र हि प्रज्ञायाः स्थितत्वं सुनिश्चितार्थ-
विषयत्वनिरपवादत्वाविलक्षणमेव प्रत्येतव्यम् ।

अपि च यन्गते संसारदशायामपि भेदाभेदौ स्त, तेन वक्तव्य—मोक्ष-
दशायां भेदोऽनुवर्तते न वेति । यद्यनुवर्तते तदा 'ब्रह्म चेद ब्रह्मैव भवती'
त्यादिशास्त्रविरोधः प्रसज्येत । न चाभेदशामादाय तदुपपत्तिः स्यात् । तस्य
ज्ञानाभ्यासपि विद्यमानतया ज्ञानान्तरं तत्कथनवैयर्थ्यात् । यदि नानुवर्तते,
तदा स्वपक्षहानिः परसिद्धान्तप्रवेशश्च स्याताम् । यतो मोक्षदशायामपि
पारमार्थिकस्य भेदप्रत्यन्ताभावरूपस्याभेदस्यानुवर्तमानत्वात्, तेन सह प्रपञ्च-
दशायां समानाधिकरणस्य भेदस्य ज्ञानसाध्यनयाऽनृततासिद्धेः केवलद्वैतसिद्धान्ता-
द्वैपस्यामानात् । न च कालभेदेन भेदाभेदौ व्यवस्थितौ इति पक्षोऽपि युक्ति-
युक्तः । तथा हि—वन्द्यदशायां वस्तुतो गिनस्य मोक्षदशायामभेदः इति वदता
त्वया वक्तव्यं—किं स्थितस्यैव जीवस्य मोक्षदशायामभेद उत नष्टस्य । नायं
सतो जीवस्य प्राग्भिनस्य मोक्षदशायामप्यभेदासम्भवात् । न हि घटपटयो-

भिन्नयोः प्राक्मतोः कदाचिदप्यभेदो दृष्टः । नापि नष्टस्याभेदः सम्भवति । असतो विद्यमानेनैक्यासम्भवात् । अतो जीवस्य ब्रह्मणा नित्यसिद्धोऽत्यन्ताभेदः, अविद्यादशायां काल्पनिको ज्ञाननिवर्त्यो भेदः इति—अकामे नापि त्रयाऽच्छमतिना एषितव्यम् । तस्मात् द्वैताद्वैतमतमपि तच्च-ज्ञानार्जनुरसिकानां विचारशौलानां सज्जनानां मनोभोदं न निदधातीति सिद्धम् ।

शुद्धाद्वैतमतसमालोचनम् ।

शुद्धाद्वैतं नाम शुद्धस्य कार्यस्य जीवजगद्विषयस्य महापरिणाममूतस्य चराचरप्रपञ्चस्य मायासम्बन्धरहितस्य कारणस्य च शुद्धस्यामायिनो ब्रह्मणः अद्वैतं—देव्यमिति । तदुक्तं—‘मायासम्बन्धरहितं शुद्धमित्युच्यते बुधैः । कार्यकारणरूपं हि शुद्धं ब्रह्म न मायिकम् ॥’ इति । (प्रमेयस्नानार्णव पृ. २८ । २४) एतन्मते वास्तविको जीवब्रह्मणोरंशाशिभावः, अधिकृतब्रह्म-परिणामत्वाद्, जगतः सत्त्वमेव नतु मिथ्यात्वम् । श्रीमद्भागवतं परमं प्रमाणम् । इति ।

अत्राभिधीयते—न हि निर्विकारस्य परमात्मनः परिणामित्वं वक्तुं शक्यम् । परिणामो नाम विकारः, अन्यथाभावः इति । ‘अस्थूलमनषि’—(बृ. ३ । ८ । ८) ‘व्यादिश्रुतिवाक्यैः’ ‘कूटस्थमचलं ध्रुवमि’—(गीता १२ । ३) ‘व्यादिष्मृतिवचनैश्च सर्वविकारवर्जितमन्यथाभावशून्यमपरिणतमेव परमात्म-तत्त्वमवगम्यते । तथा च मायासम्बन्धरहितमविकृतं परिपूर्णमक्रियं शुद्धं ब्रह्म-तत्त्वं जीवजगदूपेण कथं वा केन वा हेतुना परिणमेत् ? इति तावद्वक्तव्यम् । अथ ‘तदात्मानं स्वयमकुरुत’ (तै. २ । ७) ‘आत्मकृतेः परि-तात्नम्’ (म. सू. १ । ४ । २६ । ७) इति श्रुतिस्मृत्यवचनान्यां तदेव ब्रह्म

आमानं स्वस्वरूपमेव स्वयं—मायासम्बन्धं विहाय यथा स्यात्तथा अकुरत= जीवजगद्रूपेण परिणतमकरोत् ' इत्यादिगम्यते इति रूपे चेत् १, तर्हि 'माया सृजते विश्वमेतत्' (श्वे. ४।९) 'मायिनन्तु महेश्वरम्' (श्वे. ४।१०) 'इन्द्रो मायाभिः पुरुरूप ईयते' (ऋ. ६।४७।१८) 'आत्ममायां समाविश्य सोऽहं गुणमयीं द्विज !।' (भा. ४।७।५१) 'सम्भवाभ्यात्ममायया।' (गी. ४।६) 'मायामात्रं तु कात्स्नर्येणानभिच्यक्तस्वरूपत्वात्।' (म. सू. ३।२।३।१) इत्यादिश्रुति-स्मृतिसूत्रपुराणादिशक्तसहस्रवचनैः तत् मायासम्बन्धवदेव ब्रह्म जीवजगदात्मक-नानारूपेण परिणतं भवतीत्यप्यवगम्यते । एवं तर्हि शास्त्रवचनेषु मिथो विरोधः स्यात् ? न स्यात्, व्यवस्थया विरोधस्य परिहर्तुं शक्यं वात् । का चास्ति सा व्यवस्था ? इति चेन्नृणु तावत्साधनेन । सृष्टिवाच्यानि पर्यालोचयद्भिः सुधीभिः—यथा 'तस्माद्वा एतस्मादात्मनः आकाशः संभूतः' (तै. २।१) इत्यादिवचनैः आत्मनो निष्प्रोपादानकारणत्वमवबुद्धयते, तथैव 'मायान्तु प्रकृतिं विद्यात्' (श्वे. ४।१०) 'अजामेकं लोहित-शुक्लकृष्णं ब्रह्मीः प्रजाः सृजमानां सरूपाः।' (श्वे. ४।५) इत्यादि-वचनैः तत्प्रकृतिश्रुताशः त्रिगुणमप्याः मायाया अपि । सति चैवं सृष्टिवाक्य-स्थितामादिपदानां मायाऽप्यकाजादिपदप्रतिपादितदैवीशक्तिविशिष्टपरमेश्वर-परत्वमभ्युपेत्य तदुभयविधप्रचनसमन्वयो विधातव्यः । यत् उभयोपादान-त्वस्य श्रुत्यादिशङ्कसिद्धत्वात्, अथापि तत्र इयान् विवेकोऽवश्येयः । परमात्मा हि विवर्तमानतयोपादानम्, माया च परिणममानतया । वस्तुनस्तत्समसत्ताकोऽप्यथाभावः परिणामः, तदसमसत्ताको विवर्त इति वा, कारणसलक्षणोऽप्यथाभावः परिणामः, तद्विलक्षणो विवर्त इति वा, कारणामिन्नं कार्यं परिणामः, तदभेदं विनैव तद्वच-

तिरेकेण दुर्वचं कार्यं विवर्तत इति वा विवर्तपरिणामयोर्विवेकः । तथा च परिणामित्वाख्यमुपादानत्वं मायारूपविशेषांश एव योग्यतया पर्यवस्यति । विशेष्यभूतस्य परमात्मनो निर्विकारत्वप्रतिपादनेन तदंशे तस्य बाधात्, परिशेषात् तदविकारस्यानुपमर्दकं विवर्ताख्यमेवोपादानत्वमभ्युपेयम् । एवं हि श्रुतिप्रतिपादितात्मनोऽप्युपादानत्वं समर्थितं स्यात् । नन्वेवं तर्हि ब्रह्मसूत्रे 'आत्मकृतेः परिणामात्' (१।४।२६) इति व्यासेन कथमुक्तम् ? इति चेत् शृणु भो । तद्वदस्यम् । जगत्सत्यत्वाभिनिविष्टबुद्धीनां सांसारिकाणां चेतोऽदित्येष विवर्तवादे प्रवेष्टुं नार्हतीत्यनुसंधाय ताननुग्रहीतुं परिणामवादः स्थूलारूढतीन्यायेन वैयासिकसूत्रेषु पूर्वपक्षतयोपनिबद्धः इति स्पष्टमद्वैतिनामाकरग्रन्थेषु । इति । अत एव 'कृत्स्नप्रसक्तिर्निरवयवत्वशब्दकोपो वा' (म.स. २।१।२६) इत्यधिकरणे ब्रह्मणो जगदुपादानत्वे तस्य कात्स्न्येन जगदाकारेण परिणामे विकारातिरेकेण ब्रह्माभावो वा, एकदेशेन परिणामे निरवयवत्वश्रुतिविरोधो वा प्रसज्येत इति पूर्वपक्षं कृत्वा 'आत्मनि चैवं विचित्राश्च हि' (म.स. २।१।२८) इति सूत्रेण 'यथा हि स्वप्नदृष्टिं दृष्टुः स्वरूपाः नुपमर्देनैव सर्वथा परिणामाभावेऽपि नानाविधा रथाद्याकाराः सृष्टयः प्रादुर्भवन्ति, तद्वत् ब्रह्मण्यपि स्वरूपानुपमर्देन नानाविधं देवतिर्यङ्मनुष्यादिमेदमिन्नं स्वावरजंगमात्मकं जगत् प्रादुर्भविष्यति' इति विवर्तवादमवलम्ब्यैव ब्रह्मणि जगदुपादानकारणत्वं प्रतिष्ठापयता भगवता वादरायणाचार्येण विवर्तवादः स्पष्टं सिद्धान्तितः । कथमन्यथा अस्य सूत्रस्योपपत्तिः स्यादिति सुधियो विदादुर्वच्येव । तथा च मायारक्षणे लभयोः सादृशोपादानकारणत्वेऽप्युपगते सति पूर्वोक्तोभयनिष्ठश्रुतिः, दिग्ददि-

सृष्टौ सत्ताजाड्यरूपोभयविधधर्मानुगतिद्योपपद्यते । अस्ति च विवर्तपरिणामयोः
 स्वामिनि कार्यजनिहेतुत्वं स्वाभिजकार्यजन्महेतुत्वं योपादानस्य साधारणं
 लक्षणम् । विवर्ते हि प्रपञ्चस्य सद्रूपेण ब्रह्मणा विवर्तमानेन, जडया मायया
 परिणामिन्या च भेदः, 'सन् घटः' 'जडो घटः' इति सामानाधिकार्यानु-
 भवात् । न च 'तदनन्यत्वमारम्भणशब्दादिभ्यः' (ध. सू. २ । १ ।
 १४) इति सूत्रे 'अनन्यत्वं=व्यतिरेकेणाभावः' (शांकरभाष्य)
 'न खल्वनन्यत्वमित्यभेदं द्रुमः किन्तु भेदं व्यासेधामः' (भामती
 टीका) इति भाष्यमामतोक्चनान्म्यां प्रपञ्चस्य ब्रह्माभेदनिषेधात् अभेदाभ्युपगमे-
 ऽपसिद्धान्त इति वाच्यम् । तयो ब्रह्मरूपपरिसमानसत्ताकमेव निषेधे तदभेदेन
 श्रुतिरजतयोरिव प्रातिभासिकाभेदाभ्युपगमेऽपि विरोधाभावात् । इत्येवं श्रुत्या-
 धनुसारिण्या व्यवस्थयैव विरोध परिहारसम्भवे न तदस्वारस्यापादको
 ब्रह्मस्वरूपव्याघातकोऽविकृतब्रह्मपरिणामवादः कथमपि कल्पनीयः ।
 ब्रह्मपरिणामवादे हि परिणामपरिणामिनोः वास्तवभेदस्वीकारेण ब्रह्मणः परिणा-
 मित्वे परिणामजन्मादयोऽपि ब्रह्मणि प्रसम्येरन् तथा च जन्ममरमादिविकार-
 शून्यबलक्षणं श्रुतिसिद्धकूटस्थत्वं तस्य भवेत् । तस्मात्तस्य परिणामित्वं कथ-
 मपि न सम्भवतीति सिद्धम् ।

एवं च सति ब्रह्मणो विवर्ताद्योपादानतास्वीकारे द्वैतरूपविकारमिथ्यात्व-
 प्रतिपादिन्यो वाचारम्भणक्रियायाः श्रुतयः, 'ईक्षेत विश्वममिदं मनसो
 विलासं दृष्टुं विनष्टमतिलोलमलातचक्रम् । विज्ञानमेकमुद्भवेव विमाति-
 माया स्वमस्त्रिया गुणविसर्गकृतो विकल्पः ॥' (श्रीमद्भागवत ११ ।
 १६ । ३४) 'नक्षरं गृह्यमाणं च विद्धि मायामनोमयम् ।' (श्रीमद्भा-
 ११ । ७ । ७) 'ज्ञानस्वरूपमत्यन्तनिर्मलं परमार्थतः । तदेवार्थ-

स्वरूपेण आन्तिदर्शनतः स्थितम् ॥' (श्रीविष्णु पु. १ । २ । ६)
इत्याशाः पुराणमादाश्च संगच्छेरन् ।

ननु—यदि माया अज्ञानं स्यात् तथा च 'मायिनन्तु महेश्वरम्'
(चे. ४ । १०) इत्यादिश्रुतिप्रतिपादस्य मायिनः परमेश्वरस्याप्यज्ञानित्व-
प्रसङ्गेन तस्य 'सर्वज्ञत्वनिरवधारणदेः श्रुत्याद्युक्तस्यालौकिकसद्गुणस्यानुपपत्ति-
जीवेश्वरमेरविशेषापत्तिश्च महद् दूषणं स्यात्ताम् इति । तदसत् । ईश्वरस्वरूपानव-
बोधात् । विशुद्धसत्त्वप्रधानायां मायायां प्रतिबिम्बमूलं हि ईश्वरचैतन्यम्,
अन्तःकरणेषु तु प्रतिबिम्बितं जीवचैतन्यम् । 'कार्योपाधिरयं जीवः कारणो-
पाधिरीश्वरः' इति श्रुतेः । अत एव ईश्वरे सार्वस्यमैश्वर्यादिकश्च मायो-
पाधिनिमित्तमेव । मायोपाधेर्व्यापकतया तदुपाधिरूपेऽश्वरस्यापि व्यापकत्वम् ।
अन्तःकरणस्य परिच्छिन्नतया तदुपाधिकस्य जीवस्य परिच्छिन्नत्वम् । यशीकृत-
मायोपाधिकत्वात् न तस्य जीववदज्ञानित्वप्रसङ्गः, मलिनसत्त्वोपाध्यभावाच्च
नावयत्त्वप्रसङ्गोऽपि । एतेन जीवेश्वरविशेषापत्तिश्च निरस्ता, उपाधिगत-
नैर्मन्यतदभावाभ्यां दर्पणादिप्रतिबिम्बितमुखयोरिव यशीकृतोपाधित्वतदभावा-
भ्यां वा जीवेश्वरज्ञत्वसार्वज्ञत्वादिरूपविशेषसम्भवात् । इति ।

मायास्वरूपविचारः ।

माया च भूतप्रकृतिश्चिन्मात्रसम्बन्धिनी ब्रह्मज्ञाननिवृत्त्याऽनिर्वाच्याऽपि
अनादिः । सा च ब्रह्मचैतन्यान् वस्तुतो भिन्ना, ब्रह्मव्यतिरिक्तस्य सर्वस्य मिथ्यात्व-
प्रतिपादकश्रुतिविरोधेन तस्यास्ततो भेदासम्भवात् । नाभ्यभिन्ना, चैतन्यजडयो-
रैक्यायोगात् । नाऽपि भिन्नाभिन्ना, विरोधेनासम्भवात् । एवं न तावन्माया सती,
अद्वैतश्रुतिविरोधात्, नाऽप्यसती, भूतप्रकृतिवानुपपत्तेः । नापि सदसती,

- सत्त्वास्तत्त्वयोरेकत्र विरोधात् । एवं माया न सावयवा, तस्याः सादित्वप्रसङ्गेन तत्प्रतिविम्बभूतेष्वरस्यापि सादित्वप्रसङ्गात्, मायायाः सादित्वे तत्प्रकृतित्वेन मायान्तरापेक्षायाभनवस्थाप्रसङ्गाच्च । नापि निरवयवः प्रकृतित्वमावप्रसङ्गात् सावयवपदार्थानामेव लोके प्रकृतित्वदर्शनात् । नाप्युभयरूपा, सावयवयोनिरवयवत्वयोरेकत्र विरोधात् । तस्मात् सर्वप्रकारेण निर्वक्तुमशक्यतया माया अनिर्वच्यैव । सा चाघटयटनापटोयसी, सामाश्रित्यैव भगवान् जगत्सर्जनादिकं कर्तुं शक्नोति । अन्यथा 'आप्तकामस्य का स्पृहा ?' इति न्यायेन परिपूर्णो निष्क्रियः परमात्मा जगत्सर्जनादौ कथं वा केन हेतुना वा प्रवर्तते ? एतदभि-संपाद्यैव श्रीमद्भागवते एकादशस्कन्धे देवा भगवन्तमस्तुवन्—'त्वं मायया त्रिगुणयाऽऽत्मनि दुर्दिमान्यं व्यक्तं सृजस्ववसि लुम्पसि तद्गुणस्यः । नैतैर्भवानजित ! कर्मभिरज्यते वै यत् स्वे मुखेऽन्यवहितेऽभिरतोऽनवद्यः ॥' (११ । ६ । ७) इति । द्वितीयस्कन्धे श्रीशुकदेवोऽपि प्राय-पादयत्—'आत्ममायापृते राजन् ! परस्यानुमवात्मनः । न घटेतार्थ-सम्बन्धः स्वप्रदण्डुरिवाञ्जसा ॥ बहुरूप इवाभाति मायया बहुरूपया ।' (२ । ९ । १—२) इति । एवं तत्रैव द्वितीयस्कन्धे परमेष्ठिनं पद्मभवं प्रबो-धयितुं—अन्यथामावेन भासमानो मिथ्याभूतः कश्चित् दुर्घटकारित्व-लक्षणः तच्चानुमवावसानंको मायाशब्दार्थो भगवतेव स्वयमुपदिष्टः—ऋतेऽर्थं यत्प्रतीयेत न प्रतीयेत चाऽऽत्मनि । तद्विद्यादात्मनो मायां यया भासते यया तमः ॥' (२ । १० । ३३) इति । अस्यायमर्थः—प्रतीयमानस्यार्थस्याभावेऽपि यत्प्रतीयेते, स्वाधिकरणे वर्तमानाभावप्रतियोगीति-यावत्, तन्मायापदार्थ इति विधात्—जानोयात् । सत्य चाऽऽगौवावच्छिन्नानवच्छिन्न-रूपेणाधिष्ठानमन्यस्य सर्वस्य कल्पितत्वादित्याशयेनाऽऽत्मन इत्युक्तम् । ननु—

स्वप्रकाशस्याऽऽमनः सदाभानात्कथं तत्राऽऽरोप इति शङ्कायामाह—न प्रतीयेत
चाऽऽमनीति । पूर्णानन्दस्वरूपाशरूपात्मनि न प्रतीयेते इति यत्तदपि
मायेत्यर्थः । तथा च स्वरूपाप्रकाशस्य कल्पितत्वात्तन्मूलक्रेऽन्यस्य सर्व-
स्याऽऽरोपः स्वरूपाप्रकाश एव । जगदुपादनमज्ञानं मायेति भावः । अर्था-
भावेऽपि प्रतीयमानत्वे दृष्टान्तमाह—यथा भास इति । यथा शुक्त्यादौ रूप्या-
पाभास इत्यर्थः, प्रकाशस्वरूपे तदभासत्वेन कल्प्यमानत्वे दृष्टान्तमाह—यथा
तम इति । यथा मध्याह्नकालिकस्फोतसूर्यालोके तदभासतयोद्धैः कल्प्यमानं
तम इत्यर्थः । एवं ‘मयश्च शम्बरश्चैव महामायाविनावुभौ । पर्जन्य-
धारुणीमाये व्यधत्ताम् ॥’ इत्यादिना हरिवंशपुराणे पर्जन्यवारुणाधाम्यां
मन्त्रविशेषविशिष्टाभ्यां जनिते मिथ्याभूतेऽर्थे, तथा ‘मायासृगं दयितये-
प्सितमन्वभावत्’ (श्रीमद्भा. ११ । ५ । ३४) इत्यत्र मिथ्यागारीचतुगे
मायाशब्दप्रयोगः कृतः तमेवार्थं ददयति । अत एव ‘यत्तु दृष्टिपथं प्राप्तं
तन्मायैव सुतुच्छकम् ।’ इति सांख्यदृष्टैः दृश्यमात्रे मिथ्यात्वमभ्युपेयैव
मायात्वं व्ययद्वनम् । तस्मात् ‘अनिर्वचनीयं मिथ्याभूतं तत्त्वज्ञाननिव-
र्त्यमेव ध्रुत्यादिशास्त्रप्रतिपादितं मायास्वरूपमिति सिद्धम् । एता-
वता मायावादः श्रुतिस्मृतिपुराणादिशास्त्रैरेव सिद्धो न केनापि
व्यक्तिविशेषेण शास्त्रविरुद्धः कल्पितः इत्यपि स्पष्टं सिद्धयति ।
एतेन ये कुर्वन्त्यसनिनः परेषां मिथ्याऽऽक्षेपमात्रेण स्वमतप्रचार-
निपुणाः पातण्डाः अद्वैतब्रह्मवादिनो महानुभावान् ‘इमे मायात्रा-
दिनः’ इत्युक्त्वा कटाक्षयन्ति, ते च स्वत्वर्थचन्द्रप्रयोगेण निरस्ता
वेदितव्याः । मायाशब्दतदर्थविशेषाभ्युपगममात्रेण यदि अद्वैतिनः
तैः कटाक्षयितव्याः स्युः, तर्हि तुल्यन्यासेन पूर्वोक्तादिन्यासाणि

श्रुत्यादीनि शास्त्राण्यपि कथं न कटाक्षयितव्यानि भवेयुः ? इति त एव प्रष्टव्याः । वस्तुतो ये मायातत्कार्यमनर्थबहुलं द्वैतप्रपञ्चं सत्य-
तयाऽनिवर्त्यतया चाभ्युपगच्छन्ति, त एव मायावादितया अद्वैत-
ब्रह्मविमुखतया च कटाक्षविषया भवितुमर्हन्ति, नाद्वैतिनोऽनन्त-
परिपूर्णब्रह्मानन्दरसज्ञाः इत्यलं बालबुद्धीनां दुराग्रहशीलानां शिक्षणेन ।

जगन्मिथ्यात्वविचारः ।

ननु-जगत् मिथ्या कथं स्यात् ? तर्हि तत्सत्यं कथं भवेत् ? दृश्यते अत एव सत्यमुच्यते । नन्वेवं सप्रपञ्चोऽपि दृश्यते, सोऽपि तर्हि सत्यः स्यात् ? । सत्यम्, परन्तु अस्तं तयोर्वैषम्यं बाध्यत्वावाध्यत्वाभ्याम् । मैवं, जगदपि बाध्यते । ' ज्ञात्वा देवं मुच्यते सर्वपापैः ' (खे. १ । ८) ' अतोऽन्य-
दावर्तम् ' (बृ. ३ । ४) इत्याद्याः श्रुतयः दृश्यत्वजडत्वपरिच्छिन्न-
त्वादियुक्तयोऽपि जगतो बाध्यत्वमाहुः । ' अविद्यमानोऽप्यवभासते यो वैकारिकः ' (भा. ११ । २८ । २२) ' किं भद्रं किममद्रश्च द्वैतस्यावस्तुनः किप्रत् । वाचोदितं तदनृतं मनसा ध्यातमेव च ॥ ' (भा. ११ । २८ । ४) ' असत्त्वादात्मनोऽन्येषां भावानां तत्कृता भिदा । गतयो हेतवश्चास्य मृषा स्वप्नदशो यथा ॥ ' (भा. ११ । १३ । २१) इत्यादीनि तव मते परमप्रमाणभूतस्य श्रीमद्भागवतस्य श्रूयांसि वचांस्यपि सर्वस्य द्वैतप्रपञ्चरूपस्य जगतो मिथ्यात्वमेव प्रतिपादयन्ति । परन्तु त्वं किल तद्विरुद्धं जगतः पारमार्थिकं सत्य-
त्वमेवाङ्गीकरोषीत्यतिसाहसिक्यं तव प्रतिभाति विदुषाम् । ' अविद्यमानोऽप्यवभासते ' इत्यनेन रज्ज्वाप्रविद्यमानस्य सर्पस्यावभासवत् ब्रह्मणि परमात्मनि वस्तुतोऽविद्यमानस्य द्वैतप्रपञ्चस्य माययाऽवभासत्वरूपं स्वात्यन्तामात्राधिकरणे स्वप्रती-

यमानत्वलक्षणं मिथ्यात्वं स्पष्टं निरूप्यते । एवं द्वैतं जगत्—अवस्तु, ब्रह्मवत् वस्तुभूतं पारमार्थिकं नास्ति इत्यर्थः । अत एव तदनृतं मिथ्यैवास्ति । आत्मनोऽन्येषां भावानां—पदार्थानां सत्त्वं नास्ति, इत्यादिकं केनापि प्रकारेणान्यथयितुमयोग्यं वर्णनं जगत्सत्यत्ववादे कथमानु-
कूल्यं भजेत ? इति त्वयैव भो ! अपक्षपातया धिया विचार्यताम् । सति चेवं स्वरूपेण मिथ्याभूतमपीदं जगत् चिदात्मना सत्यमेवेत्य-
भिप्रायेण मामाणिकशास्त्रेषु कचित् जगतः सत्यत्वं कथ्यमानं प्राप्ता-
प्राप्तविवेकन्यायेन चिदात्मन एव सत्यत्वे पर्यवस्यति, न नामरूपस्य
बाध्यस्य जगत इत्यपि विज्ञेयम् । एतेन ब्रह्मपरिणामत्वात् ब्रह्मरूपमेवेदं
जगत् सत्यमेव नातृतम्, मृदघटयोरिव ब्रह्मजगतोऽपि परमार्थतोऽस्य-सामेद
एवेति 'सर्वं खल्विदं ब्रह्म' (छा० ३ । १४ । १) 'वामुदेवः
सर्वमिति' (गी. ७ । १९) इत्यादिकं सामानाधिकरण्यं मुख्यमेव न तु
बाधायामिति प्रायुक्तम् । एकरसत्वाविकृतस्य पूर्णविज्ञानसुखघनस्य ब्रह्मणो
नानादसविकृतद्वैतप्रपञ्चपरिणामित्वासम्भवात्, एकदेशेन तस्य परिणामे सावयव-
स्यानित्यत्वादापत्तेः, सर्वात्मना च स्वरूपोपगर्दप्रसङ्गान्चेत्यादिकमुक्तप्रायमेवे-
त्यलं पिष्टपेपणेन ।

अपि च द्वैतस्य जगतः सत्यत्वेऽद्वैतानुपपत्तिः, वैराग्यानुपप-
त्तिश्च स्यात्, द्वैतसंसारे दृढतरमिथ्यात्वभावनाया एव वैराग्योत्पाद-
कत्वात्, न च तत्सत्यत्वनिश्चयस्य किञ्चिदपि फलम्; प्रत्युत तेन
तत्र रागबाहुल्यसम्भवेनाघःपातरूपो महान् अनर्थ एव स्यात् ।
मिथ्यात्वनिश्चयस्य 'मुक्तिसाधकानन्तानन्दपूर्णाभियाद्वैतसाक्षात्कार
एव मुख्यं फलम्' । न च जगतः सत्यत्वमनधिगतं मनुजानां पेन

तत्प्रतिपादनाय श्रुत्यादिशास्त्रस्य प्रयत्नः स्यात् । यच्च संदिग्धं स-
 प्रयोजनं तदेव प्रेक्षावत्प्रतिपित्सागोचरः । न च जगतः सत्यत्वे
 जीवानां कथित् संदेहोऽस्ति, निश्चयेन तत्रानुरागपूर्वकं प्रवृत्तिदर्श-
 नात् । तस्मात् प्रत्यक्षानुमानश्रुतिस्मृतिपुराणादिभिर्विनश्वरत्वेन
 दुःखपूर्णत्वेन चाधिगतस्य मिथ्याभूतस्य रागद्वेषादिसंकुलस्य द्वैत-
 स्य संसारस्य हानमेव विवेकिमिधिकीर्ष्यते । अत एव सांगव्यकारि-
 कायां 'दुःखत्रयाभिघाताज्जिज्ञासा' इत्यादिकमुक्तम् । योगसूत्रे च
 'परिणामतापसंस्कारैर्गुणवृत्तिविरोधाच्च दुःखमेव सर्वं विवेकिनः ।'
 (२।१४) इत्यभिहितम् । इत्येवं जडस्य दृश्यस्य परिच्छिन्नस्य
 जन्मजरामृतिरोगशोकाद्यनेकानर्थहेतोः प्रपञ्चस्य पारमार्थिकसत्यत्वं
 श्रुतिस्मृतिपुराणन्यायैर्निर्धारितमपि केन हेतुनोक्तवादिभिरभ्युपग-
 म्यते इति न शक्यते विद्वद्भिर्ज्ञातुम् । विशुद्धेन ब्रह्माणाऽऽयन्ता-
 शुद्धस्य जगतः पारमार्थिकं मुख्यप्रभेदं वदन्तोऽविकृतब्रह्मपरिणाम-
 वादिनः 'पुत्रस्य स्वमातुर्वन्ध्यात्वकथनमिव' व्याहृतार्थकत्वमपि
 नानुसंदधते इत्यपि महदाश्चर्यम् । इति ।

तदित्यं तत्रमवतां महेश्वरपरावताराणां वेदोपनिषदर्थतदाभास-
 क्षीरनीरविवेचनचतुरशिरोमणीनां परमहंसपुरंधराणामाचार्यप्रवराणां
 श्रीमच्छङ्करभगवत्पादानां ग्रन्थानत्रयीमाध्यादीं विस्तरतः सुनिरू-
 पितः—'अर्धश्लोकेन प्रवक्ष्यामि यदुक्तं ग्रन्थकोटिभिः । ब्रह्म सत्यं
 जगन्मिथ्या जीवो ब्रह्मैव नापरः ॥' इत्येवमतिसंक्षेपेण बोधितो
 यथार्थः शास्त्रसिद्धान्तोऽस्माभिः परमतसमालोचनमसङ्गेन समुपपा-
 दितः, मन्त्रार्थन्याख्यानेन चात्र समुपपादयिष्यते । इत्यलम् ।

उपासनाविचारः ।

ननु-कथं सविशेषस्यैव सगुणस्य ब्रह्मण उपासनं भवति, न तु निर्विशेषस्य, इति चेत्, अत्रोच्यते । उपासनं हि सर्वत्रारोपितगुणविशिष्ट-विषयं भवति । आरोपितगुणविशिष्टं सविशेषं सगुणमेव ब्रह्म । उपासनं नाम वस्तुस्वरूपानपेक्षः पुरुषेच्छायाव्रतन्त्रः सजातीयमान-समत्ययप्रवाह इत्युच्यते । निर्विशेषस्य त्रिकालाबाध्यस्य समन्वयसूत्रे 'तदेव ब्रह्म त्वं विद्धि नेदं यदिदमुपासते ।' (१ । ५) इति केन-श्रुतिमनुसृत्य भगवत्पादैरेयोपास्यत्वस्य निषिद्धत्वात् । यत्सर्वेश्वरगानाम-विषयं येन च सर्वाणि करणानि भास्यते, तदेव निर्विशेष निरतिशयमामर-रूपं पूर्णद्वैतं भूमाद्यं बृहदारब्रह्मेति विद्धि-ज्ञानीह त्व, अतिरिक्तं मा विद्धि, ततोऽतिरिक्तज्ञानाय यत्नो न कर्तव्य इति यत्नोपरम एव लक्ष्यते । नेदं वेद्यं ब्रह्म यदिदमुपाधिभेदगिनमारोपितगुणविशेषविशिष्टं सविशेषमनामेवराधुपासते इति नेदमित्युपास्यप्रतिषेधाच्च इत्येवं भगवत्पादादिभिराचार्यैर्भाष्यद्वौ पूर्वोक्तं व्याख्याता केनश्रुतिः तदेव द्रव्यसि । सति चैरमुपासनमतत्त्वविषयं ज्ञानञ्च तत्रविषयमिति ज्ञानोपासनयोर्मित्रविषयत्वमभ्युपगच्छन्ति वृद्धाः । अन्यथा तयो-रेकविषयत्वे साक्षात्कारफलप्राप्तयेन तदैव्यापत्तेः । तथा च 'आत्मेत्येवोपासीत' इत्युत्तरतापनीयादौ श्रुतायाः निर्विशेषब्रह्माभिन्नात्मोपास्तेः 'अनेन ह्येतत्सर्वं वेद' इत्युपसंहारानुरोधेन ज्ञानपरत्वं मन्यन्ते शिष्टाः । यदाहुः-अद्वैतसिद्धौ केगलद्वैतसिद्धान्तोद्धारधुरीणाः श्रीमधुसूदन-स्वामिपादाः- 'उत्तरतापनीयादौ श्रुतोपास्ते ज्ञानपरत्वाद्, उपास्ते-विशिष्टविषयत्वेन निर्विशेषब्रह्मविषयत्वामागात् ।' (द्वितीयपरिच्छेदे

ब्रह्मनिर्गुणत्वोपपत्तौ) इति । यदप्युक्तं—मधुसूदनस्वामिभिस्तत्रैव—‘सगुणोपास्तेर्विशिष्टविषयवेन भ्रमत्वेऽपि निर्गुणाद्युपास्तेर्निर्विशेषविषयतया भ्रमत्वाभावादिति । तस्माद्विहितं लघुचन्द्रिकाया तद्वीर्यकारैर्ब्रह्मान दस्वामिभिः—‘अभ्युपेत्येदमुक्तम्, उत्तरस्तापनीभ्यां श्रुतोपास्तेर्ज्ञानपरत्वात्, उपास्तेर्विशिष्टविषयवेन निर्विशेषविषयत्वाभावादिति पूर्वमुक्तत्वादिति ।’

अत एव विषयतः फलतः स्वरूपतश्च सुदूरमेते त्रिमिथेते ज्ञानमुपासनञ्च । ज्ञान हि सर्वत्र प्रमाणमागदेवोपजायते, जायमानञ्च तत् पुरुषप्रयत्नबलान्न निवारयितुं नाऽप्यन्यथाकर्तुञ्च शक्यं भवति । उपासनञ्च तद्विपरीतम् । तथाहि—उपासनं किञ्च ‘उपासीत’ (म. १।४।८) ‘स क्रतुं कुर्वीत’ (छा. ३।१४।१) इत्यादिनोपदिशच्छब्दं पुरुषप्रयत्नसाध्यतयैव कर्मयदुपदिशति । सति चैवमुपासनमिति शब्दः समानविषयमेवाविच्छिन्न प्रत्ययप्रवाहमभिदधान स्वार्थस्य पुरुषकृतिसाध्यय द्रवयति । तथा ज्ञान यथाभूतमेव वस्तुस्वरूपं गोचरयति । उपासनञ्च ‘अथ खलु क्रतुमयः पुरुषो यथाक्रतुरस्मिन् लोके पुरुषो भवति, तथेतः भेत्य भवति ।’ (छा. ३।१४।१) इत्यादिना तत्क्रतुन्यायोदाहरणपूर्वकं भावनाधीनं साविफलकमभिदधाना श्रुतिः तत्र न वस्तुसद्भावनियम इति दर्शयति । भगवद्गीतास्वपि—‘ये यथा मां प्रपद्यन्ते तांस्तथैव मजाम्यहम् ।’ (४।११) इत्यनेन भगवत् उपासकभावनानुसारित्वं स्मर्यमाणमुपासनस्य यथाभूतवरतुविषयकत्वे सति नोपपद्यते । यतः पुरुषबुद्धिकल्पनाया निरञ्जुशत्वान्निर्विकारत्वाच्च परमात्मनः । अत एव भगवन् सूत्रकारोऽपि—‘अर्भकौरुत्वाच्चद्वयपदेशाच्च नेति चेन्न निश्चाय्यत्वादौवं ।’ (म. सू. १।२।७।१) इति सूत्रे शाण्डिन्य-

विद्यायामुपास्यतया श्रुतौ अत्यल्पद्वयस्थानान्तर्गतत्वाणीयस्वरूपौ गुणौ व्यापके परमात्मनि नोपपद्येते, इत्याशेषस्य 'उपास्यत्वान्नायं दोषः प्रसरति' इति परिहारं ब्रुवन् उपास्तिविषयस्य प्रकारीभूतस्य धर्मस्य विशेष्येऽविद्यमानत्वमेव गिरूपयति । तस्मात् ज्ञानमुपासनञ्च विषयतोऽत्यन्तविभिन्नमेवेति सिद्धम् ।

एव ज्ञानस्य सद्य एवाविद्यानिवृत्त्या तन्मूलकद्वैतसंसारनिवृत्तौ अत्रैव एक-
रसप्रज्ञाभाव एव फलम् । 'ब्रह्म वेद ब्रह्मैव भवति' (मु. उ. ३ ।
२ । ९) 'तद्वैतत् पश्यन् ऋषिर्वाग्मदेवः प्रतिपेदे' (त्र. उ. १ ।
४ । १०) 'विद्वान्नामरूपाद्विगुक्तः' 'अत्र ब्रह्म समभ्युते' (म.
४ । ४ । ७) इत्याद्याः श्रुतयः 'तत्त्वमस्यादिवाक्योत्थसम्पत्पूजन्म-
मावतः । अविद्या सह कार्येण नासीदस्ति भविष्यति ॥' इत्याद्याः
स्मृतयश्च ज्ञानसनकालमेव सद्यो निरतिशयं ब्रह्मभारफलं दर्शयन्ति । स्वरूपस्य
निर्विशेषतया ज्ञानफले ब्रह्मभावे कस्यचिदवान्तरातिशयस्य कल्पयितुमशक्य-
त्वात् । उपासनेस्य तु कर्मण इव 'एतमितः मेत्याभिसंभविताऽस्मि'
(छा. ३ । १४ । ४) सोऽन्तवेलायामेतत्त्रयं प्रतिपद्येत ।' इत्यादीनि
यच्चसि प्रायगोत्तरकालं देशान्तरे संसारान्तर्गतमेव तातत्स्यापन्नं किञ्चिदतिशयं
फलं प्रदर्शयति । भगवान् ब्रह्मसूत्रकारोऽपि—'आप्रायणात्तनाऽपि हि
दृष्टम् ।' (४ । ११२) इति भरणपर्यन्तमनिच्छेदेनोपासने कर्तव्यमिति
व्यवस्थापयन् तदुत्तरकालमेव तत्फलानिमिषप्रैरिति । तस्मात् ज्ञानं फलतो-
ऽप्यत्यन्तविशक्षणमुपासनात् इति सिद्धम् ।

इदमत्राहूतं विज्ञेयम् । निर्गुणब्रह्मतत्त्वस्योपासनायामानन्दादे-
र्विद्येयस्यास्तूठादेर्निषेधस्य गुणपशुदायस्य 'आनन्दादयः प्रधा-

नस्य' (ब्र. सू. ३।३।११) 'असरधियां त्वकरोधः सामान्य-
 तद्भावाभ्यामौपसदवत्तदुक्तम् ।' (ब्र. सू. ३।३।३३) इत्याभ्या-
 मधिकरणाभ्यामभिहितस्योपसंहारस्य विधीयमानत्वात् कचित्
 केचित् गुणविशिष्टं तदिति, मायिकसत्त्वादिगुणवर्जनात् हिरण्यश्म-
 शुष्म्यादिमूर्तीनामनभिधानाच्च निर्गुणमपि तदिति च व्यवहरन्ति ।
 तथा चाभिप्रायभेदात् तद्विषयकोमयविधिव्यवहारः 'इदमग्रे सदासीत्'
 'असदासीत्' इतिवत् समुपपद्यत एव । अत एवोक्तमद्वैतसिद्धौ
 मधुसूदनस्वामिपादैः—'व्यतिहारसूत्रे 'तद्योऽहं सोऽसौ योऽसौ
 सोऽहमि' त्युक्तस्य जीवे ईश्वराभेदध्यानस्येश्वरे वा जीवाभेद-
 ध्यानस्योपासनाप्रकरणपठितश्रुत्युक्तस्य जीवेश्वराभेदः सगुणो-
 पासनरूपेणाऽपि हृदीकर्तव्यः इत्येवंपरतया ऐक्यस्योपासनाविषय-
 स्त्वेऽपि न सत्यकामत्वादिवदतात्त्विकत्वम् ।' 'सगुणप्रकरण-
 वाक्यजन्यैक्यज्ञानस्य सगुणोपास्त्यन्तर्गततया विशिष्टविषयत्वात्,
 स्वतन्त्रैक्यजन्यैक्यज्ञानस्य निर्विशेषविषयत्वेन विशिष्टविषयसगुणो-
 पास्तिवैषम्यात् ।' इति । व्याख्यातञ्चेदं लघुचन्द्रिकायां—'सगुणप्रकरण-
 स्येति—'योऽहं सोऽसावित्यादीयादिः । विशिष्टविषयत्वात्=जीवत्वेस्वरत्वाविशिष्ट-
 योस्तादात्म्यविषयकत्वात् । इति (मूलनिर्गुणत्वोपपत्तौ) । विषये शुत्तरमीमां-
 सायां—'व्यतिहारो विशिष्यन्ति हीतरवत् ।' (ब्र. सू. ३।३।३७)
 इति व्यतिहारसूत्रम् । जीवेशयोर्मिथो विशेषप्रविशेयभावे व्यतिहारः । स
 चात्रोपासनार्थमुपदिश्यते । इतरवत्, यथा इतरे सर्वा मत्वाद्यो मुगा उपास-
 नार्थमुपदिश्यते, तद्वत् । तथा हि विशिष्यन्ति समाज्ञातारः—'त्वमहमस्म्यहं
 च त्वमसि' इत्युभयोच्चारणेन । तच्च विशेषणं द्विरूपाथं मनो कर्तव्यतायामर्थ-

वद्ववति । अन्यथा ह्रीदं विशेषेणोभयान्नानमनर्थकं स्यात् । अतो मतिं द्विरूपैव कर्तव्या । ननुभयान्नानस्वार्थविशेषे परिकल्प्यमाने परमेश्वरस्य संसार्यात्मत्वापत्ते निरूप्य प्रसज्येतेति चेत् नैष दोषः । ऐकाल्यस्यैवानेन प्रसारेणानुचिन्त्यमानत्वात् । उपासकस्य परमेश्वरेण सह चैतन्याद्यंशमादाय यद्वास्तुमैक्यमस्ति, तदेव ब्रह्मप्रदोपासनेषु व्यक्तिहारेण ध्यातव्यमिव्यते । परमेश्वरस्यापच्छेदेन जीवगतानां संसास्त्रिवादानां ध्यानं तु नेष्यते, येन परमेश्वरस्य निरूप्य आपादितस्तथात् । अपि तु परमेश्वरगता अपहृतपाप्मात्वादय एव उपासके ध्येया इष्यन्ते, ते तूत्कर्षापादका एव । यच्चनप्रामाण्यान्नैकरूपा मतिः कर्तव्या-
अपि तु द्विरूपा, तस्या अभेदाभिमानप्रयोजनकत्वात् फलतस्तयोरैक्यमेव दृढो-
नवति । इति । विधेयैर्निषेधैश्च तैर्गुणैरुपलक्षितमखण्डैकरसं विध्यस्त-
निखिलद्वैतप्रपञ्चमद्वैतानन्दपूर्णं प्रत्यगमिश्रं ब्रह्म एवाहमस्मि इत्येवं
श्रद्धानिश्चयाभ्यां क्रियमाण निदिध्यासनलक्षणमहंश्रद्धोपासनन्तु निर्वि-
शेषब्रह्मविषयतया साक्षात् ब्रह्मज्ञानायत एव । अत एवाहुर्निर्धारण्य-
स्मानिपादाः—‘ब्रह्मज्ञानायते साक्षान्निर्गुणोपासनं शनैः ।’ ‘निधायते
तथोपास्तिर्मुक्तिर्कालेऽतिपाकतः ।’ (ध्यानदीपे—२२ । २३) इति ।
विस्तारस्तु गुरुमुखादाक्रमण्येभ्यश्चागमन्तव्य इत्यलं पल्लितेन ।

जगन्भावनाविचारः ।

ननु—अद्वैतिना—‘मिथ्या अपार ससारः, सर्वथैव हेय, कारागारसदृशो
बन्धनस्थानम्, जीवनं दुःखमय क्षणमङ्कुरश्च, सर्वे भावाः चञ्चलविमुद्गनिवत्
क्षणिका निरसाश्च, इत्याद्या भावना हृदयस्योद्भासं हरन्ति, नैराशश्च जनयन्ति ।
एतत्प्रभवेणैव क्षमादयास्ततोपप्रभृतयोऽप्युदात्तगुणाः दैन्यमयालस्यादिरूपेण

नस्य' (म. सू. ३। ३। ११) 'अक्षरधियां त्वबरोधः सामान्य-
 तद्भावाभ्यामौपसदवत्तदुक्तम् ।' (म. सू. ३। ३। ३३) इत्याभ्या-
 मधिकरणाभ्यामभिहितस्योपसंहारस्य विधीयमानत्वात् कचित्
 केचित् गुणविशिष्टं तदिति, मायिकसत्त्वादिगुणवर्जनात् हिरण्यश्म-
 शुद्ध्यादिमूर्तीनामनभिधानाच्च निर्गुणमपि तदिति च व्यवहरन्ति ।
 तथा चाभिप्रायभेदात् तद्विषयकोभयविधव्यवहारः 'इदमग्रे सदासीत्'
 'असदासीत्' इतिषत् समुपपद्यत एव । अत एवोक्तमद्वैतसिद्धौ
 मधुसूदनस्वामिपादैः—'व्यतिहारसूत्रे 'तद्योऽहं सोऽसौ योऽसौ
 सोऽहमि' त्युक्तस्य जीवे ईश्वरभेदध्यानस्येश्वरे वा जीवाभेद-
 ध्यानस्योपासनाप्रकरणपठितश्रुत्युक्तस्य जीवेश्वराभेदः सगुणो-
 पासनरूपेणाऽपि हृदीकर्तव्यः इत्येवंपरतया ऐक्यस्योपासनाविषय-
 त्वेऽपि न सत्यकामत्वादिवदतात्त्विकत्वम् ।' 'सगुणप्रकरणस्यैक्य-
 वाक्यजन्यैक्यज्ञानस्य सगुणोपास्त्यन्तर्गततया विशिष्टविषयत्वात्,
 स्वतन्त्रैक्यजन्यैक्यज्ञानस्य निर्विशेषविषयत्वेन विशिष्टविषयसगुणो-
 पास्त्यवैषम्यात् ।' इति । व्याख्यातवेदं छुचन्द्रिकायां—'सगुणप्रकरण-
 स्थेति—'योऽहं सोऽसौ इत्यादीत्यादिः । विशिष्टविषयत्वात्=जीवत्वेत्यत्र विशिष्ट-
 योस्तादात्म्यविषयकत्वात् । इति (ब्रह्मनिर्गुणोपपत्तौ) । विद्यते ह्युत्तरमीमां-
 सायां—'व्यतिहारो विशिष्यन्ति हीतरवत् ।' (म. सू. ३। ३। ३७)
 इति व्यतिहारसूत्रम् । जीवेश्वयोर्मिथो विशेषणविशेष्यभावो व्यतिहारः । स
 चात्रोपासनार्थमुपदिश्यते । इतस्वत्, यथा इतरे सर्वमत्वादयो गुणा उपास-
 नार्थमुपदिश्यन्ते, तद्वत् । तथा हि विशिष्यन्ति समाप्तातारः—'त्वमहमस्म्यहं
 च त्वमसि' इत्युपनिषद्वारेण । तच्च विशेषणं द्विरूपायां मतो कर्तव्यतायामर्थ-

वद्वरति । अन्यथा हृदि विशेषेणोभयान्नमनर्थकं स्यात् । अतो मतिं द्विरूपैव
 कर्तव्या । ननु स्यान्नान्त्यार्थविशेषे परिक्रम्यमाने परमेश्वरस्य संसार्यामन्तापत्ते
 निरुपः प्रसज्येतेति चेत् नैष दोषः । ऐक्यम्यस्यैवानेन प्रकृतेरानुविन्य-
 मानत्वात् । उपासकस्य परमेश्वरेण सह चैतन्याद्यंशमात्राय यद्वास्तवमैक्य-
 मस्ति, तदेव द्वाहं प्रहोपासनेषु व्यतिहारेण प्यास्यमिष्यते । परमेश्वरमावच्छेदेन
 जीवगानां संसारिस्वादांता प्यानं तु नेष्यते, येन परमेश्वरस्य निरुप
 व्यापितस्मात् । अपि तु परमेश्वरगता अपहतपात्रावाद्य एव उपासके
 प्येया इष्यन्ते, ते तूत्कर्षापादका एव । वचनप्रामाण्यान्नैक्यत्वा मतिः कर्तव्या-
 अपि तु द्विरूपा, तस्या अमेदाभिमानप्रयोजनकत्वात् फलस्तयोरैक्यमेव दृढी-
 मतिः । इति । विधेयैर्निषेधैश्च तैर्गुणैरुपलक्षितप्रखण्डैकरसं विद्यस्त-
 निखिलद्वैतप्रपञ्चमद्वैतानन्दपूर्णं प्रत्यगभिन्नं ब्रह्म एवाहमस्मि इत्येवं
 श्रद्धानिधयाभ्यां क्रियमाणं निदिध्यासनलक्षणमहंश्रद्दोपासनं ननु निर्वि-
 शेषब्रह्मविषयतया साक्षात् ब्रह्मज्ञानायत एव । अत एवाहं विद्यारण्य-
 स्वामिपादाः—‘ब्रह्मज्ञानायते साक्षान्निर्गुणोपासनं शनैः ।’ ‘विद्यायते
 तथोपास्तिर्भुक्तिकालेऽतिपाकतः ।’ (प्यानदीपे—२२ । २३) इति ।
 निस्तरस्तु गुरुमुखादाक्रम्येभ्यश्चागन्तव्य इत्यलं पञ्चश्लोक ।

जगन्भावनाविचारः ।

ननु—अद्वैतिनां—‘मिथ्या अपार संसारः, सर्वथैव देयः, कागमागदशो
 वचनस्थानम्, जीवनं दुःखमयं क्षणभङ्गुरम्, सर्वे भावाः चञ्चलमुद्रतिग्म
 क्षणिका रिप्ताश्च, इत्याद्या भावना हृदयस्योच्छ्रंसं हरन्ति, नैराश्यश्च जनयन्ति ।
 एतज्जगत्तेजैर्न हमाद्यासन्तोषप्रभृतयोऽपुत्रात्तुगाः दैन्यमयालस्यादिरूपेण

विकृतिमापादिता इव दृश्यन्ते, अतस्ता भावनाः प्रभूतानर्थकारिण्यः सन्ति इति चेन्मैवम् ; मुमुक्षूणां दैतसिद्धान्तरसिक्तानां खलु नामरूपात्मकसंसारगोचरा इमाः प्रामाणिका मिथ्यात्वादिभावना इदयस्योद्भासं हरन्तीति कथयन्तु सर्वथैवानुभव-
विरुद्धम् । उद्भासं न हरन्ति, प्रत्युत विवर्धयन्ति, इत्यनुभवसिद्धम् । सांसारिक-
विविधकामनाचिन्तामनोरथश्रेणयो हि चेत्तस्यतोव विक्षेपं जनयन्ति, तस्य चोद्भासं
हरन्ति । विक्षेपे च तस्मिन् मनागप्युद्भासो नापतिष्यते इति प्रसिद्धमेतत् ।
मिथ्यात्वादिभावनाः क्लृप्त ताः निवर्तयन्ति, नैराश्यञ्च द्रढयन्ति, विक्षेपश्चापा-
कुर्वन्ति, शुद्धमुद्भासमाविर्भावयन्ति । अनन्तानन्दपूर्णस्य ब्रह्मसाक्षात्कारस्य
तीव्रतमामाशां—अभिलषां जनयन्ति । यत्कृतं ताः नैराश्यं जनयन्ति, तद्यदि
नैराश्यं संसारविषयगोचरं स्यात्तदात्मिण्येव । उक्तं हि श्रीमद्भागवते—‘आशा वि-
परमं दुःखं, नैराश्यं परमं सुखम् ।’ (११ । ९ । ४४) इति । सर्वा-
त्मब्रह्मभावनासहचरिताः खलु ताः मिथ्यात्वादिभावनाः क्षमादीना-
मुदात्तगुणानां दैन्यादिलक्षणां विकृतिं नापादयन्ति, प्रत्युत तान्
विकासयन्ति । दैन्यादीन् विगुणान् निवारयन्ति । अर्थकामपरायणानां
संसारसक्तानां मिथ्यात्वादिभावना इदयस्योद्भासं हरन्ति नैराश्यं जनयन्तीति तु
कथञ्चिदभ्युपगन्तुं शक्येत, परन्तु मुमुक्षूणां तत्त्वबुधसूनां इदयोद्भासद्वाराणादिकं
कथमपि नाभ्युपगन्तुं युक्तम् । मिथ्यात्वादिभावना यदि संसारस्य यादृक् स्व-
रूपमस्ति, तस्माद्विरुद्धाः प्रमाणप्रतिकूलस्य स्युः तदा तास्वनर्थकारित्वाशङ्का
समुचिता भवेत्, परन्तु तदनुसारिण्यः प्रामाणिक्यस्ताः कथङ्कारमनर्थकारिण्यो
भवेयुरिति निर्मलया धिया विचार्यम् । अपि च संसारस्य व्यावहारिको सचा-
मभ्युपेत्य सर्वभूतहिते रतास्ते मुमुक्षवः—‘विश्वदानीं मुमनसः स्याम’
(श्र. ६ । ५२ । ५) ‘जयेम संशुधि स्पृघः’ (श्र. १ । ८ । ३)

‘महां नमन्तां प्रदिशश्चतस्रः’ (ऋ. १०।१२८।१) ‘अदीनाः
स्याम शरदः शतम्’ (यजु. ३६।२४) ‘रोहेमं शरदः शतं, पुण्येम
शरदः शतं, मवेमं शरदः शतं, भूपेमं शरदः शतं, भूयसीः शरदः
शतम् ।’ (अथर्व १९।६७।४-८) इत्याद्याः लोकाभ्युदयभाषणा
यदि कुर्युः, तदाऽपि तामिः साकं अद्वैतप्रतिपत्तिफलकानां द्वैतमिथ्याह्यादि-
भाषणानां नास्ति कथंन विरोधः, विभिन्नविषयत्वात्, ‘लौकिकं वैदिकं तद्वत्
प्रमाणं त्वाऽऽत्मनिश्चयात् ।’ इत्याद्याभ्युक्तिश्च । संसारासक्ताश्च यदि तादृशीर
भ्युदयभाषणाः कुर्वन्ति चेत् कुर्वन्तु नाम, ‘न युद्धिभेदं जनयेदज्ञानां
कर्मसङ्गिनाम् ।’ (गीता. ३।२६) इति भगवदुपदेशमनुमृत्य न तान्
निवारयामः, प्रयुत ‘जोषयेत् सर्वकर्माणि विद्वान् युक्तः समाचरन् ।’
(गी. ३।२६) इति भगवदुपदेशमभ्युपेक्ष्य ताननुमोदामहे इति सर्वमनाचलम् ।

यजुःसंहितातच्छाखापरिचयः ।

वृत्तगीतिवर्जितत्वे सति अनियताक्षरपादावसानो यज्ञादिकर्मसु
विनियुक्तो मन्त्रो यजुर्मन्त्रः । तेषां समूहविशेषो यजुःसंहिता इत्युच्यते ।
यजुःसंहिता, यजुर्वेदसंहिता, यजुर्वेदः, इमे त्रयः शब्दाः सन्ति पर्यायाः ।
याजिकैः स्वपरिभाषयाऽयं वेदः ‘अथर्वसंहिता’ नाम्ना व्यवहियते । यजुर्मन्त्रै-
र्यो यज्ञादिकं सम्पादयति, सोऽसौ ऋत्विक् अथर्व्युनाम्ना परिगोष्यते । अतस्तस्येयं
संहिता तदाहमया प्रसिद्धिं प्रापत् । शतपथब्राह्मणादिभ्योऽपि विज्ञायते—
फिलात्याः संहितायाः सर्वतः प्रथमं चरकाभिधानेन श्रविणा काण्डप्रपाठक्रानु-
वाकैर्विमर्शय प्रवचनं प्रहितम्, अत एवेयं ‘चरकसंहिता’ इति नाम्नाऽपि व्यवहृता-
ऽभूत् । इमामधीयानाः तच्छिष्या अपि ‘चरकाः’ इत्येवं प्रविता बभूवुः । व्याकरण-
महाभाष्यादौ पतञ्जलिमुन्यादिभिः ‘यजुर्वेदस्य एकत्रिंशत्तशालाः सन्तीति,

चरणव्यूहे च तावद्ग्रा महीदासेन 'यजुर्वेदस्य षडशीतिमेदाः भवन्ति' इत्यभिधीयते । परन्तु वर्तमानसमये यजुर्वेदस्य पञ्च एव शाखा उपलभ्यन्ते । 'अन्याः सर्वा विलुप्ता अभुवन्' इत्यनुपलब्ध्या विज्ञायते । ताश्च पञ्च शाखाः—'तैत्तिरिसंहिता, कठसंहिता, मैत्रायणीसंहिता, काण्वसंहिता, माध्यंदिनसंहिता इति, नामभिः सन्ति प्रसिद्धाः । तासु क्रमशः तैत्तिरीयाणां प्रथमा, चरकाणां द्वितीयतृतीये, वाजसनेयानाञ्चान्तिमे द्वे । तित्तिरि-ऋषि-शिष्याः तैत्तिरीयाः, वाजसनेय-याज्ञवल्क्य-शिष्याश्च वाजसनेया इत्युच्यन्ते ।

तत्र यजुर्वेदस्य तैत्तिरीयसंहितायाः वाजसनेयसंहितायाश्च पृथक्तयाऽऽविर्भावो महीधराचार्येण भागवतादावलङ्कृतभाष्येण एवं वर्ण्यते—'व्यासशिष्यो वैशम्पायनो याज्ञवल्क्यादिभ्यः स्वशिष्येभ्यो यजुर्वेदमध्यापयत् । तत्र दैवात् केनापि हेतुना क्रुद्धो वैशम्पायनो याज्ञवल्क्यं प्रत्युवाच—मदर्थं तं त्यजेति । स योगसामर्थ्यान्मूर्तां विषां विधायोद्भवाम् । वांस्तानि यजूर्पि गृह्णीतेति गुरूका अन्ये वैशम्पायनशिष्यास्तित्तिरयो भूत्वा यजूर्प्यभक्षयन् । तानि यजूर्पि बुद्धिमात्रिण्यात् पूण्यानि जातानि । ततो दुःखितो याज्ञवल्क्यः सूर्यमाराधयन्त्याति शुद्धानि यजूर्पि प्राप्तवान् । तानि च जाबालशौधेयकाण्वमाध्यंदिनादिभ्यः पञ्चदशशिष्येभ्यः पाठितवान् । तथा च श्रुतिः—'आदित्यानीमानि शुक्लानि यजुःपि वाजसनेयेन याज्ञवल्क्येनाख्यायन्ते, (बृ. ५ । ५ । ३३) इति । अत्रार्थः—आदित्यादधीतान्यादित्यानि । शुक्लानि=शुद्धानि । वाजस्य=ऋजस्य सतिः=दानं यस्य स वाजसनिस्तदपयं वाजसनेयः=याज्ञवल्क्यः, तेन शिष्येभ्य आख्यायन्ते=ऋष्यन्त इत्यर्थः । तत्र मध्यन्दिनेन महर्षिणा लब्धो यजुर्वेदशास्त्रविशेषो माध्यन्दिनः । यद्यपि याज्ञवल्क्येन बहुभ्यः शिष्येभ्य उपदिष्टः, तथापि ईश्वररूपया मध्यन्दिनसंश्रितया लोके प्रख्यायते । तं

गन्धिर्न वेदं येऽधीयते—विदन्ति वा शिष्यपरम्परया वर्तमानारतेऽपि माध्य-
न्दिना उच्यन्ते ।’ इति । अथैतिहास्येदं तात्पर्यमनुमीयते—यत् बुद्धिविधा-
ब्रह्मसम्पन्नतया नम्रत्वाभावात् सामिमानो याज्ञवल्क्यो गुरुशिष्यसम्बन्धं विहाया-
वार्येणुले आचार्यादधीतं परम्परागतं यजुर्वेदमपि च परितत्याज । अयमेव
रित्यागो भागवतादौ उद्गमनशब्देन वर्णितः । तेन त्यक्तस्य यजुर्वेदस्य वैश-
पायनाचार्यार्जया तद्व्यशिक्षायाः तैत्तिरिप्रमुखाः साग्रहं ग्रहणस्य तत्प्रचारस्य
च दृढं यत् परिजगूहः । इदमेयोद्धान्तरस्य यजुर्वेदस्य भक्षणं विज्ञायते ।

अस्यान्यत्तात्पर्यं निरुक्तालोचने सत्यव्रतसामग्रिमपिण्डतेन निरूप्यते—
‘गुरुमुस्तोऽधीताऽपि तत्परित्यक्ता प्राचीनतमा चरक्षावर्त्युत्सहितैवान्यैरान्ध्रदि-
तशौचैस्तत्तिथ्यादिसंज्ञकैर्गृहीता । तस्या बाजसनेयीतोऽप्युत्कर्षचिकीर्षुभिर्मत्प्रकरणे
ये मन्त्राः पठितस्तत्रैव तदुत्तरं तत्तद्विधायकादिब्राह्मणवचनानि च सङ्गृहीतानि ।
अथा च यथा पृथक्पृथक्श्रुतानि चान्यज्जनानि उद्दिष्टानि चेद्भूतं सत् विभि-
न्नमन्त्रयज्ञनमेव भवति । एवं तत्तिथ्यादिभिर्मन्त्रा ब्राह्मणश्रुतयश्च पृथक् पृथग-
धीता अपि यज्ञकार्येषु तद्व्यवहारसौष्ठवं साधयितुं विभिन्नोक्ता इति द्वावेव
स्त्रब्राह्मणग्रन्थौ धान्तपूर्णाविव सम्पन्नौ । अत एव कृष्णेति व्यपदेशभागिनो ।’
इति ।

पथात् याज्ञवल्क्यो भगवन्तं विश्वसाक्षिणं विदस्यन्तं समाराध्य तदनुग्रहात्
गुह्यं यज्ञं प्रापयान् । उक्तं हि श्रीमद्भागवते—‘एवं स्तुतः स भगवान्
शालिरूपधरो हरिः । यज्ञं ययातयामानि मुनयेऽदात् प्रसादितः ॥’
(१२ । ६ । ७३) इति । सूर्यपुराणेऽपि च—‘याज्ञवल्क्यस्ततः प्राह
प्रणिपत्य दिवाकरम् । यज्ञं तानि मे देहि यानि सन्ति न मे गुरौ ॥
एवमुक्तो ददौ तस्मै यज्ञं भगवान् रविः । अयातयामच्छंदांसि यानि
नेति न तद्गुरुः ॥ याज्ञवल्क्यस्ततो ब्रह्मन् ! स्वशिष्येभ्य उवाच ह ।

मन्त्रप्रतीकः	पृष्ठम्	मन्त्रप्रतीकः	पृष्ठम्
४९ नमोऽस्तु नील	११६	७० यो देवेभ्य आतपति	३५०
५० नमो विसृजद्भयो	११८	७६ यो भूताना	२०६
५१ नम शम्भवाय	१३६	७७ यन्मो क्रिउर्द्र	३९६
५२ ऽपस्वन्त	२२७	७८ यां मेघां देव	३७७
५३ परिमाऽग्ने दुधरि	३८	७९ मतेन	१८६
५४ परिचायापृथिवी	३७४	८० वेवाहमेत	३३२
५५ परीत्य भूतानि	३७३	८१ विद्वत्तश्चक्षुस्त	१४५
५६ म तद्वोचै	३६९	८२ विश्वानि देव	२५६
५७ म तद्विष्णु	५२	८३ विभुरसि प्रवाहण	५८
५८ प्रजापतिश्चरति	३४८	८४ विष्णोर्जु क	४७
५९ प्रति यन्था	३९	८५ विष्णोरपटमसि	५५
६० प्रजापते न त्वा	२२९	८६ वेनस्तत्पदयन्	३६६
६१ प्रातरग्नि प्रात	३८७	८७ शन्नो यात	३९७
६२ पुरुष पवेद	२८८	८८ शिष्येन वचसा	११०
६३ वष्महो भसि	३८३	८९ शिवो भूत्या	९०
६४ ब्रह्म सूर्यं समं	२२३	९० धीधत्ते छद्मीध	३५५
६५ ब्राह्मणोऽस्य मुख	३०४	९१ समुद्रादग्नि	१६४
६६ भग पव भगवा	३९०	९२ समुद्रोऽसि	६६
६७ भूर्भुवः स्व तत्सवितु	२५७	९३ सविता त्वा	८४
६८ मधुपाताऋतायते	९१	९४ सहस्रशीर्षा	२८४
६९ य इमा विदवा	१३९	९५ सर्वे निमेषा	३६२
७० यज्ञेन यज्ञमयजन्त	३१०	९६ स नो यन्तु	३७१
७१ यस्मिन्नुचः	३८६	९७ सदसस्पतिमद्भूत	३७६
७२ यस्मान्न जात	७९	९८ सूर्यं पक्वाकी	२१४
७३ या ते रुद्र	१०५	९९ हिरण्यगर्भः	२३९
७४ येन द्यौरुप्रा	३६५	१०० इन्द्रः शुचिद्वष	८६

हरिः ॐ तत्सत् ।

यजुर्वेदशतकम्

शुक्लयजुर्वेद-

संहितोपनिषच्छतकम्

(शुक्लयजुर्वेदवाजसनेयिमाध्यन्दिनीयसंहितोपनिषच्छतकम्)

। अध्यात्मज्योत्स्नाविवृत्तिसमलङ्कृतम् ।

सत्यं ज्ञानमनन्तं यत् परानन्दमगोचरम् ।
शिवं शान्तं समं शुद्धं ब्रह्मादयमुपास्महे ॥ १ ॥

गणेशान्—महेशान्—रमेशानाम्बिकारुणान् ।
इष्टसिद्धयै नगस्कुर्मः पञ्च देवान् परावरान् ॥ २ ॥

जयेन्द्रगिरिशाङ्गयन्त्र-परागाः पान्तु पावनाः ।
निस्तमस्क—सदानन्द—साक्षात्करणहेतवः ॥ ३ ॥

धर्मादिबोधकोऽनन्त—विद्यः सर्वशिवङ्करः ।
सनातनोऽनवद्यश्च वेदोऽजस्रं जयेदिह ॥ ४ ॥

यजुर्वेदस्य शुक्लस्य वाजसनेयिसंहिता ।
तस्याः शाखा भसिद्धा या माध्यन्दिनीयसंज्ञका ॥ ५ ॥

तस्यामवस्थिता मन्त्राः कतिचित् हृदयङ्गमाः ।

अध्यात्मज्योत्स्नया तेऽमी विभूष्यन्ते हि व्याख्यया ॥ ६ ॥

विस्तराद्विभ्यतां सिधं सारमादाहमिच्छताम् ।

मन्दानामुपकाराय प्रयत्नः क्रियते मया ॥ ७ ॥

विजयते क्लान्तपूज्यविद्यालक्षणो निरयः सदाऽध्वान्तो हि भगवानति-
 श्रम्यो वेदः । युगात्ते प्रलयेऽप्ययमक्षरमक्षणि स्थूलरूपेण विस्तीर्णोऽपि सूक्ष्म-
 रूपेणावतिष्ठत एव । पुनः पुनः सृष्ट्यादौ भगरता नारायणेन प्रकाशितो ब्रह्मा-
 दिपरम्परया सर्वमनुजहितमयमादरादावहति । सोऽयं प्रथितमहत्त्वः सत्त्वादिभिः
 त्रिभिर्गुणैः कृत्वा विद्यस्यास्य सृष्टिस्थित्यन्तान्, अध्यात्माधिभूताधिदेवलक्षणैस्त्रि-
 मिर्भौतैः कृत्वा धर्मार्थकाममोक्षाख्यान् साङ्गोपाङ्गान् चतुर्विधान् पुरुषार्थानभिद-
 र्शयति । अत एव सकलविधानिधानस्य महनीयस्यास्य वेदस्य गम्भीरगारुचिरा
 प्रत्येकश्रुतिः—आध्यात्मिकादिविविधभास्मभिव्यञ्जयन्ती सर्वमनुजहृदयवर्तमानमल-
 विक्षेपावरणलक्षणत्रिविधरोगनिवारकत्रिविधभेषजसदृशकर्मोपासनज्ञानानि समाधि-
 लौकिकपरकीयलक्षणाभिस्त्रिविधाभिर्भाषाभिर्निरूपयति । तथा चतुः शिष्टाः—
 'यथा दुग्धञ्च भक्तञ्च शर्करामिः सुमिश्रितम् । कल्पितं देवभोगाय परमान्नं
 सुधोपमम् ॥ तथा त्रैविध्यमापन्नः यतिमेदः सुखामरुः । नयते ब्राह्मणं निर्य-
 त्तज्ञानन्दं परापरम् ॥' इति ॥ त्रैविध्यं=अध्यात्माधिदेवाधिभूतलक्षणमित्यर्थः ।
 'समाधिभाषा प्रथमा लौकिकीति परा मता । तृतीया परकीयेति शब्दभाषा त्रिधा
 मता ॥' (भारद्वाजसंहितायां) गुप्तरहस्यभूताध्यात्मतत्त्वबोधिज्ञा परमाभूतानन्द-
 लक्षणमाज्ञप्रपिका या सा प्रथमा समाधिभाषेयुष्यते । लोकरुचिमनुरूप्य
 लोविकार्षकाप्रयोजिका या भाषा सा द्वितीया लौकिकीत्यभिधीयते । पारोक्ष्येण

अध्यात्मज्योत्स्नाविद्वत्समलङ्कृतम् मंत्र १

[३

निस्त्रिलो रुहितमभिदधाना पापनिवारिका पुण्यवर्मसम्पादिका या भाना सा तृतीया परकीयेति कथ्यते । अत एव शुक्लयजुर्वेदसंहितोपनिषत्तत्त्वकेऽथरिमन् व्याचि-
ह्यसितानां शनीनां यथायथमाध्यात्मिकद्वयो भावाः प्रकृतिता भवेयुस्तथा
तथाऽस्माभिः समाध्यादिभाषया समादरेण व्याख्ययन्ते—

१)

(ससाधनसकलब्रह्मविद्यालामाय, घृष्ट्यन्नरसबलारोग्यादिसिद्धये
गवादिसंरक्षणाय च परमेश्वरमार्थना)

‘रुचोनां वैभिज्यादि’ति न्यायात्, तां स्वां स्वामनुरुष्य विविधा जनाः
स्वस्वामीप्सितार्थसिद्धये परमेश्वरमभ्यर्चयन्ते । तत्र तारानिज्ञासत्रः ससाधनसकल-
ब्रह्मविद्यार्थमेव तमनन्यचेतसा मज्जन्ते, देवर्षादीनामाशीर्वादसदुपदेशादिकञ्च
गृहीया तां साधयितुमेव श्रयतन्ते इत्याह—

ॐ इषे त्वोर्जे त्वा, वायवः स्थ, देवो वः
सविता प्रार्पयतु, श्रेष्ठतमाय कर्मणे आप्यायध्वम्,
अध्वन्या इन्द्राय भागं, प्रजावतीः अनमीवा अयक्ष्माः,
मा वःस्तेन ईशत, मा अधशंसः, ध्रुवा अस्मिन् गोपतौ
स्यात, वह्निर्यजमानस्य पशून् पाहि ॥

(शुक्लयजुर्वेदसंहितायां १११) (शतपथब्राह्मण. १।५।४।१-८)

हे स्वप्रकाश ! पूर्णानन्दमहोदधे ! इषे=इष्यते—याऽभिलष्यते सर्वैर्मुमुक्षु-
भिर्ब्रह्मात्मतत्त्वानुमुसुगिरिति सा, इद्=इष्यमाणा—ब्रह्मविद्या, तस्यै तादर्थ्ये चतुर्थ्या-

विभक्तिः—यद्यविचार्यमित्यर्थः—तत्सिद्धयर्थमिति यावत्, इषतीति गतिकर्मसु निषण्णो पठितत्वात् (२ । १४) इष इत्यनेन विज्ञानमवगम्यते, गतेर्ज्ञानत्वात् । तच्च विज्ञानमत्र ब्रह्मविद्यैव । त्वा=त्वां—सत्यं ज्ञानमनन्तमद्वैतं परं ब्रह्म, अवलम्बितुल्यप्रणयभरेण ययमजस्रमनुषस्यमाराभयामः—भजामः—स्मरामः—ध्यायाम इति कर्तृक्रियोपदाध्याहारः । 'इपेरिञ्जार्थस्य कर्मणि किय्, चतुर्थ्येकवचनं इपे इति । अस्मासाक्षात्कारजनकसाधनसामग्र्यां भगवद्भक्तैर्गुरुतरसाधनत्वात्, तथा तदर्थं प्रयत्नामहे, 'यत्तिर्ज्ञानाय कुरुते' 'भक्त्या मामभिजानाति' (गी. १८ । ५५) इत्युक्तत्वादिति भावः । तथा ऊर्जे=ऊर्जति—चलयति—तत्त्वसाक्षात्कारसाधकबल-युक्तान् सुप्रश्नान् करोतीति ऊर्ज्—विवेकादिसाधनचतुष्टयसम्पत्—तस्यै—तत्सिद्धयर्थम्, त्वा=त्वामेवानन्तदिव्यमाहिमपूर्णं परमेश्वरमेकं शरणोक्त्य ययं साधका यज्ञ-दानादिभिः सःकर्मभिः पूजयामः, दुरहंकारपङ्कं यत्नेन प्रक्षाल्य मनोवाक्यकर्म्मभिश्च प्रह्वीभवाम इत्यध्याहारः । तदुक्तमभ्युक्तैः—'यजिज्ञासा यज्ञदानादिभिः स्यात्, श्रुत्या मत्या चिन्तया यत्प्रबोधः । यस्मिन् पुद्गे बाध्यतेऽनर्थमूलं, तं भूमानं भावये स्वस्वरूपम् ॥ ' इति । 'ऊर्ज-बलप्राप्तययोः' धातोः कर्तरि कियि रूपं ऊर्ज्—इति । ततः तादर्थ्ये चतुर्थी विभक्तिः पूर्ववत् । यदा ऊर्जे=रसाद—ब्रह्मसुखाय ब्रह्मविद्याफलभूताय—तत्सिद्धयर्थमिति यावत् । त्वा=त्वां—भगवन्तं वयं याचामहे इत्यध्याहारः । 'ऊर्ज् वै रसः' (शत, ५ । १ । २ । ८) इति वाजसनेयकब्राह्मणश्रुतेः । रसः—सुखं—आनन्दः, इति अनर्थान्तरम् । अत एव श्रुतिषु आनन्दवचनो रसशब्दः प्रयुज्यमान उपलभ्यते । 'रसो वै सः' (तै. उ. ८ । ७) 'रसेन वृत्तो न कुतश्चन ऊनः' (अथर्व, १० । ८ । १४) इति ।

अपि च, एक, एवाद्वितीयोऽरूपोऽपि भवान् भगवान् माययाऽनेक इव,

बहुरूप इव च विभाति, अतस्त्वामेव विविधरूपैरपि सर्वत्र सदा व्यये भावयाम
इत्याह-यूयं वायवः=व्रान्ति-सर्वत्र गच्छन्ति-समनुगता भवन्तीति वायवः-
सर्वगताः, स्व=भवथ इत्यर्थः । गतिकर्मणो वातेः कर्त्तरि औणादिके उनि वायव
इति बहुव्ये रूपम् । तत्रैतत्समासात् भवति-‘नमो ब्रह्मणे नमस्ते वायो !’
(तै. उ. १ । १) ‘उपाधिना कियते मित्ररूपः’ (म. वि. उ. १२)
इति च । वायुरिति निघण्टो पदनामसु पठित्वात्-पयसे गम्यते यतस्त्वरूपं
समनुगतं पदं वायुरित्यनेनाभिधीयते । अत्रोपाधिभेदानुवृत्त्या बहुवचनं नामभेदा-
भिप्रायेण । यथा ‘ते ब्रह्मलोकेषु पराम्भस्त्राळे’ (मुं. ३ । २ । ६) (कै. उ.
१ । ४) इति, अत्र ‘साधकानां बहुव्याप्त्यैव लोको ब्रह्मलोक एकोऽप्यनेकवत्-
दृश्यते-प्राप्यते वा, अतो बहुवचनं ब्रह्मलोकेत्येति ब्रह्मगीत्यर्थः ।’ इति
भगवद्वैश्याख्यातं, तद्विद्वद्वापि बोध्यं वायुरसीति । नहि वायुरूपप्रसरहितः
कश्चन पदार्थोऽस्ति । तदुक्तं भगवद्वाचाचार्यैः शङ्करस्वामिभिः-‘त्वमर्कस्त्व-
मग्निस्त्वमिन्दुस्त्वमापः, त्वमाकाशभूवायवस्त्वं चिदात्मा । त्वदन्यो-
न कश्चित्पदार्थोऽस्ति सर्वे, सदानन्दसंवित्स्वरूपं तवेदम् ॥’ इति ।

अथ प्रच्छन्नाः सिद्धाः-महर्षयः-मन्त्रद्वयारः-योगीश्वराः-देवाः-ब्रह्मनिष्ठाः
सत्पुरुषश्च जिज्ञासुभक्तान् शुभाशौभेदिनानुगृह्णन्ति-तत्कर्त्तव्यमुपदिशन्ति च,
इत्याह-यः=पुमान्, सविता=सर्वस्य प्रसविता-जनयिता-प्रजापतिः, देवः=
देवानां देवोऽन्तर्यामिरूपेण सर्वत्र चोत्तमानः-प्रकाशमानः-परमेश्वरः कृपासु-
पादृष्ट्या प्रार्पयतु=भवद्भीषितां ससाधनां सफलां मन्त्रिणां प्रकृष्टतया समर्पयतु
इत्यर्थः । किञ्च यूयं, श्रेष्ठतमाय=अतिप्रशस्ततमाय-सर्वान् संगान् परित्यग्वा-
नन्यभावेन भगवद्ग्राहणलक्षणाया-अतिशोभनतमाय कर्मणे-तत्कर्म कर्तुमित्यर्थः ।
आप्यायस्व=सर्वेष्वं-वृद्धि-सोमभक्षेणसहस्रेणेन संयुज्य भवत इत्यर्थः । ‘ओ-

इत्याह—यः=शुभाङ्गं जिज्ञासुमतानामिन्द्रियाण्यपहर्तुं—आक्रमितुं वा स्तेनः=काम-
 चोरः, मा ईशत=ईश्वरः समर्थो मा भूत्—मा भवतु, अत्र लोट्थे लङ्, बहुलं
 छन्दसीति शबो लुगमावः । मुग्धनयनानां नितम्बिनोनां सुन्दरीणां नितम्बापङ्गे-
 म्बधिरूढो हि मदनः तान्यङ्गानि पश्यतां जनानां विवेकविरागवतां ज्ञानिनामपि
 मनांसि बलादपहरति—हठादाक्रमते इति तस्य पाटञ्चरत्वमतिप्रसिद्धम् । तथै-
 तद्वचोक्तं—‘कामिनो यामिनो कृत्वा मोहनिद्रां समर्थं च । चैतन्यदूर्यतां तेषा-
 मर्षाप्य ज्ञानिनामपि ॥ शमदमाख्यानि सगानि महायनैश्चितान्यपि । कामधौरो
 गहिाकूरो क्षणेनापहरत्ययम् ॥’ इति ॥ तथा अधरांसः=योऽर्धं-पापं शंसति—
 तनोति सः—घातुकः क्रोधोऽनर्थकारी मा ईशत—समर्थो मा भूत् । स्तेनापशंसप-
 दगम्यो सर्वानर्थबूलभूतावेतावस्तुभ्यो कामक्रोधो महापाप्मानो स्तः, तान्यां प्रेरितो
 महदपि पापं करोति जनः, अतस्त्वो वैरिणावयस्यं हन्तव्यो, तयोर्विजयाय महता
 प्रयासेन भवितव्यामित्यभिनिधिः । तथा च स्मर्यते भगवता गीतासु—‘काम एव
 क्रोध एव रजोगुणसमुद्भवः । महारानो महापाप्मा विद्ध्येनमिह वैरिणम् ॥’ (गी.
 ३ । ३७) इति ।

अपि च तस्मिन् त्वयि गोपती=भवामिन्द्रियाणां पत्यो=रवामिनि यजनाने-
 भंगवद्वाराधके, सामान्यापेक्षमेकवचनं वर्तमानाः भक्षीः=बहुधाः, बहुविधा गायः,
 कर्मेन्द्रियाणि—हस्तादीनि, ज्ञानेन्द्रियाणि—चक्षुरादीनि, मन आदीनि—अन्तरिन्द्रि-
 याणि, ध्रुवाः=विहितप्रवृत्तावेव स्थिराः, भगवन्तमाराधयितुं निष्कलाः, रयात=
 भक्षत । गोपदामिषेयानि साधकस्य तव सर्वाणोन्द्रियाणि विहितमार्गगामिन्येव
 परमार्थसाधनैकामाणि च भवन्तु इत्याशयः ।

किञ्च ते दयालवः साधकजनहिते स्ताः पूर्वोक्तं शुभाशीर्वादं सदुपदेशश्च

अध्यात्मज्योत्स्नाविष्टितिसमलङ्कृतम् मंत्र १ .

[९

विधाय विदेःवरं प्रार्थयन्ते—हे दिव्यानन्तशक्तिसम्पन्न । प्रमो ! यजमानस्य—परमे-
स्वरं त्वां यष्टुं शीलस्य साधकस्य पशून्=इन्द्रियरूपान् वस्वान् ‘इन्द्रियाणि
दयानाहुः’ (१।३।४) इति कृष्टोपनिषद्भुतेः । पाहि=गोपाय, यथा ते
विरुद्धमार्गगामिनो न भवेयुः । किन्तु ते सद्गुरो, भवेयुः, तथा तान् निषिद्धविष-
येभ्यः कामादिभ्यश्च रक्षस्व । ‘चरो हि यस्येन्द्रियाणि तस्य प्रज्ञा प्रतिष्ठिता’
(गो. २ । ६१) इति भगवदुक्तेः ।

ननु—‘इमे त्वोर्जे त्वे’ स्यादिमन्त्राणां कर्मसु विनियुक्तत्वात्, कथमेवमे-
तादृशमाध्यात्मिकविवरणं भवद्विविचीयते इति चेत् ? भवतु नामैषां कर्मविनि-
योगो याज्ञिकैर्विज्ञेयमानः, नास्माभिर्विनिर्गम्यते, तथापि परमेस्वरनिःश्वासमृतानां
सर्वज्ञतत्त्वानां वेदमन्त्राणां महामहिमशालितया निःसिलपुमर्थसाधनोपयुक्तत्वात्,
परमगम्भीरत्वेनाध्यात्मिकाधिदैविकाधिभौतिकाधियज्ञादिविविधार्थबोधकत्वस्याविरु-
द्धत्वात्, पूर्वोक्तमाध्यात्मिकं विवरणं विशिष्टाधिकारिणां जिज्ञासूनां कृते परमपु-
रुषार्थसाधकतया समुपयुज्यत एव । तदर्थमेवः प्रयासः, यतो लोकास्तेषां विवि-
धार्थमधिगम्य तेषु विशिष्टश्रद्दालवो भू वैहलौकिकरूपारलौकिकरूपमार्थिकान्धुनतिमा-
सादयन्तु । अपिच विशिष्टमर्थमनुसंधाय पाठविधाने महान् लाभः सिद्ध्यतीति
नातिरोहितम् । न च तेषां विविधार्थाधिगमे सति संशयः स्यात्—इतिवाच्यम्,
भिन्नविषय वेन संशयाभावात् । एकस्यैव मन्त्रस्य विनियोजकानेकप्रमाणवलाया-
सत्त्वानेकार्थवत्त्व सर्वसम्मतत्वात् । लोकेऽप्येकस्यैव पदस्य प्रयोगभेदेनानेकार्थ-
परत्त्वस्योपलब्धत्वात् । तद्वदत्रापि—आध्यात्मिकादिप्रयोगभेदेनानेकार्थप्रतिपादनस्य
सम्भवात् वस्तुविरोधाभावाच्च, कर्मसु विनियुक्तानामप्येतेषां मन्त्राणामाध्यात्मिक-
न्याह्वानं संगतमेव । तदुक्तं माधवभट्टेन—‘अन्योऽप्योऽविरुद्धश्चेत् इष्टेऽर्थे
विनियुज्यते ।’ (रुग्भेदार्थानुक्रमणी) इति । नानाविधैरभिप्रायैर्मन्त्रा दृष्टा

महर्षिभिः । भूयांसो तेषु विज्ञातो भवत्यर्थो यथा तथा ।' (ऋग्वेदानु-
क्रमणी) इति सर्वं सुस्थम् ।

अथवाऽनेनापरे ओङ्गाम्युदयकामाः घृष्ट्यादिकमेव परमेश्वराप्रार्थयन्ते ।
इत्याह—हे परमेश्वर ! हे निजजनप्रार्थितार्थसार्थपूर्णकिरणचिन्तामणे । प्रभो !
इपे=वृष्ट्यै=इष्यते=कंस्यते सर्वैः वीक्षादिधाग्न्यनिष्पत्तये या सा इदं वृष्टिः—
तस्यै=तदर्थम् । त्वा=त्वां भगवन्तं निष्प्रतिमासौम्यतमकृपानिधानं सर्वान्तर्यामिणं,
ययं तावकाः प्रार्थयामहे इति कर्तृक्रियापदाभ्याहारः । 'वृष्ट्यै तदाह यदाहेपे
त्वा' (श. ब्रा. १ । ५ । ३ । १५) इति श्रुतेः । तत्रैतत्समाप्नातं भवति—
'निकामे निकामे नः पर्जन्यो वर्षतु' (सु. य. २२ । २२) इति ।
सर्वतः प्रथमं वृष्टिः प्रार्थ्यते, यतस्तथा विना धान्यादिनिष्पत्त्यसिद्धेः, ताम्पतरेण
शरीरादिनिर्वाहासम्भवात्, तस्मादृते चतुर्विधेषु धर्मार्थकाममोक्षादयेषु पुरुषार्थेषु
नान्यतमोऽपि पुरुषार्थः सिद्धचर्तमिति, अतः परम्परया सर्वपुरुषार्थसाधिका वृष्टि-
शदावम्यर्थनीया भवतीति भावः । एवं—ऊर्जे त्वा । ऊर्जे=ऊर्जति सर्वाङ्गं मनुष्य-
पश्यादीन् बलयति—भक्षणादिना दृढशरीरान् करोति, बलवतः प्राणवतो वा करो-
तीति—ऊर्जं=बलकान्तिस्वास्थ्यादिसमर्पकं प्रभूतमन्नं तस्मै—अन्नाय—तदर्थम् ।
त्वा=त्वां शरण्यामगम्यं विश्वेश्वरं प्रार्थयामहे ययमिति शेषः । 'ऊर्जित्यन्ननाम'
(नि. ९ । २७) इति यावकः । यदा इपे—अन्नाय, निदण्ठौ अन्ननामसु पठि-
तत्वात् । ऊर्जं=क्षीरदधिघृतादिमधुरादिरसः—तस्मै—तदर्थम् । 'ऊर्जं रसः' (श.
ब्रा. ५ । १ । २ । ८) इति श्रुत्या, ऊर्जति—प्राणयति—प्रकर्षेण चोपयतीति व्यु-
त्पत्त्या च वृष्टिबलप्राप्त्यागवादिपरम्परया प्राप्तो बलकान्त्यादिवर्धको मधुरादिरसः
ऊर्जं शब्देनोच्यते । तत्रैतद्ब्रह्मणश्चत्वा समाप्नातं भवति—'यो वृष्टादूर्ध्वसो जायते
तस्मै तदाह' (श. ब्रा. १ । ५ । ३ । १५) इति । एतन्मंत्रद्वयजपानुष्ठानेन

अध्यात्मज्योत्स्नाविवृत्तिसमलङ्कृतम् मन्त्र १

[११]

सच्छ्रद्धया प्रार्थितो दयासुषासिन्धुर्भगवान् सर्वजनेभ्यमाणां वृष्टिमन्नं क्षीरादि-
रसश्च वितरत्येव । एवं परमेश्वरं प्रार्थ्य देवानपि तत्स्वरूपवर्णनेनानुसूलयन्ति-
हे देवाः । यूयं वायवः—वान्ति—यज्ञादौ समर्पितं हविरादिकं ग्रहीतुं साधुजनान्
धर्मनीतिपराननुग्रहीतुं, पुण्यशालिभ्यः तदभोषितार्थान् सम्पादयितुं वा गच्छन्तीति
वायवः—सर्वत्र गमनशीलः—सर्वप्रागिकर्मसाक्षिणो महेशानशासनपालनतत्पराः
स्थ—भवथ, वायुमधिष्ठाय प्रवर्तमाना इन्द्रादयो देवा वायुशब्देनाभिधीयन्ते । तदुक्तं
भगवता गीतासु—‘इष्टान् भोगान् हि वो देवा दास्यन्ते यज्ञभाविताः’ ।
(गी. ३ । १२) इति । अन्यत्राप्युक्तम् ‘ते तृतास्तर्पयन्त्येनं सर्वकामफलैः
शुभैः ।’ इति ।

एवं तद्गुणवर्णनगम्यस्तुरया प्रसन्ना देवाः पुण्यकर्मणस्तान् सज्जनान्
शुभाशीर्षादिना भावयन्तीत्याह—हे सज्जनाः । वः—युष्मान्, सविता=सुवर्ति
तत्तदस्त्रिदश्यापारे सर्वान् प्रेरयतीति सविता ‘वृ प्रेरणे’ स्मरणात्, यद्वा विश्वस्य
प्रसविता—सर्वजगदुत्पादको विश्वेश्वरः सविता इत्यर्थः । देवः=सर्वेषां सुखानां
दाता, सर्वविद्यावोतकः—दानादिगुणयुक्तः परमेश्वर इत्यर्थः । ‘देवो दानाद्वा
दौपनाद्वा धीतनाद्वा’ इति यास्कः (नि. ७ । १५) प्रार्थयन्तु=स्वामीष्टपदार्थान्
समर्पयन्तु—संगमयन्तु—प्रकृष्टतया—संयोजयन्तु इत्यर्थः—। प्र उपसर्गः, ऋ गतौ
‘णिच् पुक् ।’ येन प्रभूतधनधान्यादिस्वामीष्टितपदार्थान् परमेश्वरानुग्रहात् प्राप्य
भवन्तः सर्वे भूयो भूयः श्रेष्ठतया कर्मणे, अतिप्रशस्ततया यज्ञाय कर्मणे,
‘तादर्थ्यं चतुर्थी’ । तादृशकर्मार्थमित्यर्थः । तत्कर्म कर्तुमिति यावत् । प्ररत-
मानाः समर्थश्च भवन्तु इति क्रियापदाध्याहारः । ‘यज्ञो वै श्रेष्ठतमं कर्म’
(श. ब्रा. १ । ७ । १ । ५) इति श्रुतेः । यज्ञस्यानेकविधत्वं सत्तत्स्वरूपवित्ता-
रक्षाम्रेऽभिप्रास्यते, अनेन हीनकर्मत्यागपूर्वकं श्रेष्ठतमसत्कर्मलिप्थनमेवासंशयं

चित्तशुद्धिद्वारा सदस्तुप्रापकं भवतीति सूचितं भवति । केचनान्न विवेचयन्ति—
 चतुर्विधं कर्म, अप्रशस्तं, प्रशस्तं, श्रेष्ठं, श्रेष्ठतममेति । लोकशास्त्रविरुद्धं—परपी-
 डाचौर्यव्यभिचारावृत्तादिकमप्रशस्तम्, लोकैः श्लाघनीयं—बन्धुवर्गज्ञातिवर्गपोषणा-
 दिकं प्रशस्तम्, स्मृत्युक्तं चापीकूपतड्गानाद्यालयादिकं लोकपोषकारकं श्रेष्ठम् ।
 चेदोक्तं यज्ञादिरूपं श्रेष्ठतममिति । अन्ये पुनः—स्वस्वकीयोपकारकं विहितं परा-
 र्थोन्निघातकं यस्त्वार्यं कर्म तत्प्रशस्तम्; स्वार्थं परोपकारकं परार्थं च यत्कर्म
 तच्छ्रेष्ठम्; सर्वोपकारकं सर्वार्थं यत् यज्ञकर्म तच्छ्रेष्ठतमं कर्म । येन खलु क्रिय-
 माणेन कर्मणा सर्वे मनुष्याः सर्वे प्राणिनः सर्वे च देवाः उपक्रियन्ते, सर्वथा
 स्वार्थमपि परित्यज्य परार्थमेव यत्क्रियते, तत्सर्वाभ्युदयस्वनिःश्रेयसोन्नयसाध-
 नत्वेन श्रेष्ठतमं यज्ञकर्म परिगम्यते । तत्रैतत्त्वमान्नातं भवति—‘सर्वेणै वै एष
 भूतानां सर्वेण देवानामाम्ना यत् यज्ञः’ (श. ब्रा. १४ । ३।२।१) इति ।
 अपरे पुनः—स्वस्य सर्वव्यवहारे अधर्मानोत्थादिकं कर्मलभं परित्यज्य लौकिकं,
 स्मार्तं, धीतञ्च सर्वं साकर्म मानयः पुण्येष्ट्या कृतं प्रशस्तमित्युच्यते । माना-
 दीष्टा विहाय परमेश्वरप्रसादाय स्वान्त शुद्धये च श्रद्धाविवेकविनयादिपुरःसरं
 कृतं तच्छ्रेष्ठमित्यभिधीयते । कर्तृत्वाभिमानं फलेच्छां च परित्यज्य निष्कामभावनाया
 कर्तव्यबुद्ध्या लोकसंग्रहाय तत्त्वविद्धिः कृतं तच्छ्रेष्ठतममिति परिगोयते । तथा-
 चैतत्त्वमान्नातं श्रेष्ठतमं कर्म भगवता पुरुषोत्तमेन गीतासु मार्गिपत्रवेन स्मर्यते—
 ‘नियतं सङ्गरहितमरागद्वेषतः कृतम् । अफलप्रेप्सुना कर्म यत्तत्सारित्रिकमुच्यते ॥’
 (गी. १८ । २३) इति । तादृशकर्मकर्तुः स्वरूपमपि प्रतिपादते—‘मुक्तसङ्गो-
 ऽनर्हवादी धृष्ट्या साहसमन्वितः । सिद्धयसिद्धयोर्निर्विकारः कर्ता सात्त्विक
 उच्यते ॥’ (गी. १८ । २६) इति ।

एवं श्रेष्ठतमकर्मकरणाय प्राप्तपदार्थविनियोगं यूयं कुरुत इति देवानामा-

अध्यात्मज्योत्स्नाविद्वत्तिसमलङ्कृतम् मंत्र १

[१३]

देशो महता प्रयत्नेन सज्जनैः परिपालनीय इति । एवं श्रेष्ठतमकर्मसु प्रवर्तमानाः स्वपरहितैर्पिणो भवन्तः, आप्यायन्वं=पेदुलौकिकपारलौकिकान्भ्युदयेन वर्धमानाः सन्तः समन्तात् सर्वानप्यन्यान् जनान् वर्धयन्मित्रवर्थः । प्यायी वृद्धौ हेतुमति णिचो लोपः ।

यज्ञादिधर्मणि गोक्षीरादिकमप्युपयुज्यते, अतो मा अभिलक्ष्याह—हे अन्याः ! = गावः । गोमथस्योपपातकरूपत्वाद्गन्तुमयोग्या कैश्चित्कहिंचिदपि ता अस्या इत्युच्यन्ते । अध्या—अहन्तव्याः (नि. ११ । ४३) इति समाख्यानिर्बचनम् । अत एव तद्वधतन्मांसमक्षणादिनिषेधस्तु मन्त्रेषु ब्राह्मणेषु च सर्वत्र सहेतुकः समाप्तायते—‘माता रुद्राणां दुहिता वसूनां स्वसाऽऽदित्यानाममृतस्य नाभिः । म नु वोचं चिकितुपे जनाय मा गामनागामदिति वधिष्ट ॥ ’ (ऋ. ८ । १०१ । १५) ‘देवीं देवेभ्यः पर्येयुषीं गां, आ मा वृक्त मर्त्यो दभ्रचेताः ।’ (ऋ. ८ । १०१ । १६) इति । अयमर्थः—रुद्राणां=क्षत्रियाणां, माता=जननी, वसूनां=वैश्यानां दुहिता=पुत्री, आदित्यानां=ब्राह्मणानां, स्वसा=भगिनी, गौरित । अपि च सा अमृतस्य=समुज्ज्वलजीरनस्य पयसो वा नाभिः=आधारभूताऽस्ति । यद्वा ऐहिकस्यामुष्मिकस्य च सुखस्य नाभिस्था-नीयाऽस्ति । अतः—कारणात् चिकितुपे=ज्ञानयुक्ताय जनायः लोकासमुदायाय नु=क्षिप्रं प्रवोचं=अहं मन्त्रदष्टा प्ररूपेण कथयामि । किं कथ्यते? तदुच्यते—जनागां=अपराधरहितां अदिति=अखण्डनीयां गां=धेनुं, मा वधिष्ट=हे जनाः ! अस्या वर्ध मा कुरुत इत्यर्थः । देवेभ्यः=देवार्थे परि=एयुषीं=अवगच्छन्तीं मा=मां गां=धेनुं दभ्रचेता=अल्पबुद्धिः, परि आ अवृक्त=परिर्वर्जयति—तिरस्करोती-त्यर्थः । ‘धेन्वश्च अननुहृद्य नास्तीयात् धेन्वनुहुहौ चै इदं सर्वं विमृतः ।’ (श. ब्रा. ३ । २ । २१) विमृतः=धारयतः पोषयत इत्यर्थः । इति । यूयं गावो

यज्ञार्थं परमेश्वरेण संयोजिताः रथ, अतः इन्द्रायै=इन्द्रं-परमेश्वरमुद्दिश्य, इन्द्र-
प्रभृतीन् देवान् बोदिश्य, क्षीरदेः समर्थमाणं भागं आप्यायन्मृत्युनुवर्तते ।
समन्ततो वर्धयध्वं प्रभृतेन हविर्भगिन देवान् यूयं संतर्पयतेति यावत् । तृप्ताश्च
देवा युष्मभ्यं भवत्पालकेभ्यश्चेष्टान् भोगान् प्रदास्यन्ते इति भावः

किञ्च सन्ति गावर्जैलोक्यमातरः, यतस्तदसैर्जीवन्ति त्रिभुवनवासिनः सर्वे ।
अत एव ताः परिपालनीया जननीमिव सर्वैरपि । अपि च कृपिप्रधानस्य भारत-
स्यास्य देशस्य गोधनमेवामूल्यमस्ति धनम् । तथा चाप्नायते प्रश्रोतराभ्याम्-
'कस्य मात्रा न विद्यते ?' (शु. य. २३ । ४७) 'गोस्तु मात्रा न
विद्यते' (शु. य. २३ । ४८) मात्रा=मूल्यमित्यर्थः । यतः प्रवर्तते गोमूलमेव
यज्ञकृषिकृषिग्न्यादिकं यजुर्द्विष्टुमसंस्तयादिकञ्च, अतो भारतीयानां गौर्गस्तुन्यग-
परं धनं नास्ति । तस्माद्रूपस्य महाधनस्यामुभिरपि वसुभिरपि तैः सदा रक्षा
विधेया, रक्षिते हि तस्मिन् सर्वमेव रक्षितं स्यादित्येभिरेत्याह-यः=युष्मान् गाः,
अपहर्तु स्तेनः=चोरः, माईशत=मा इष्टां-ईश्वरः समयो मा भूत् । तथा अयशंसः=
अथैन तीव्रपापेन तन्मांसमशगादिना निमित्तेन यः शंसति-हिनस्ति-घातुको
भवति सोऽपशंसो नरपिशाचः चाण्डालः, 'शंसु हिंसायामि'ति स्मरणात् ।
व्याघ्रादिरपि मा ईशत-यो हिंसको ॥ भूत् । कीदृशोयुष्मान् ? इत्याह-प्रजा-
घती-बहुजीवदपायाः, भूयस्यः प्रशस्ताः प्रजा वर्तन्ते यासु ताः-भूम्नि प्रशंसा-
यां वा मनुष्य । अनमीवाः-अमीवा-व्याधिः न विद्यते यासु ताः कृमिमशकृ-
दष्ट्यादिस्त्वरोमादिरहिताः । 'अमं रोमे' इत्यस्माद्वाहुलकादौणादिक ईवन्
अत्ययः । अयदमाः=यदमा-क्षयः-प्रचले रोगराजो न विद्यते यासां ताः प्रचल-
रोगरहिता इत्यर्थः । यद्वा अनमीवाः-सकलसामान्यविशेषरोगरहिता इत्यर्थः ।
अय-दमा, अयनं-अयः गमनमित्यर्थः, दमा-हरितनृणादिसंकुला सस्यश्यामला

पृथिवी इत्यर्थः । तस्यां अयो यासां विद्यते घासमक्षगाय ताः अयस्माः—सर्वत्रा-
निवारितपादप्रचारा इति यावत् । अयस्मात्रः—अनुजैः सर्वैरपि अपहरणवधादि-
कष्टवर्जिताः सामान्यविशेषरोगसंस्पर्शरहिताः समां समां विजायमाना जीवद-
पत्यकाः कुण्डोऽन्यः प्रलम्बस्तनाः परिपुष्टदीर्घाया दर्शनीयवर्तुलशङ्खाः प्रभूतन-
धनीतक्षीराः स्वच्छन्दगमनरूयो यथेष्टहरिततृणादिमक्षगशीलाः सर्वलोकोपका-
रिण्यो गावः प्रयत्नेन सम्पादनीयाः, विशिष्टसेयया पालनीयाः वर्धयितव्याश्चेति ।
श्रेष्ठगोधनप्रार्थनप्रख्यापको निगमोऽपि भवति—‘आ गावो अगमन्तु
अद्रमक्रन्त्सीदन्तु गोष्ठे रणयन्त्यस्मे । प्रजावतीः पुरुरूपा इह स्यु-
रिन्द्राय पूर्वीरुपसो दुहानाः ॥’ (ऋ. ६ । २८ । १) इति । अयमर्थः—
गावः=पूर्वोक्तमक्षगा धेनवः, आ—अगन्=अस्मदीयं गृहमागच्छन्तु । उत—अपि
च, आगत्य ताः अस्माकं भद्रं=भजनीयं शुभं कल्याणं अक्रन्=कुर्यन्तु । तथा
गोष्ठे—अस्मदोद्ये गवास्थाने सीदन्तु=उपरिशन्तु । तदन्तरं अस्मे=अस्मान्
रणयन्तु=रमयन्तु इष्टान् भोगान् दत्वेति शेषः । अपि च—इह=अस्मिन् गोष्ठे,
पुरुरूपाः—मानावर्णा गावः, प्रजावतीः—प्रजाव यः—संततिसहिताः, पूर्वा—बहवः,
इन्द्राय—इन्द्राय—इन्द्राराधनाय, उपसः=उपःकाले, दुहानाः=दुग्धदोग्ध्याः—
प्रभूतं पयः प्रदात्र्यः स्युः=भवेयुः । अत एव वदति भगवान् गोपालहृदयः—
‘गावो मे अग्रतः सन्तु गावो मे सन्तु पृष्ठतः । गावो मे सर्वतः सन्तु गवां
मन्ये वसाम्यहम् ॥’ इति । शिष्टा अप्याहुः—‘गावः स्वस्वयनं महत्’ इति ।

अथवा अध्या—इति द्वितीयाबहुवचनम्—तद्विशेषणानि—प्रजावतीः—अन-
भीवाः, अयस्माः, पुनः कीदृशाः ताः इन्द्राय भगं, इत्यपि तद्विशेषणम्
इन्द्राय=उपचर्ये चतुर्थां ‘सुपां सुपो भवन्तो’ तिनियमात् परमैश्वर्यवतः—पर-
मेश्वरस्य सर्वप्रसवितुः—प्रजापतेः भगं=ऐश्वर्यस्य मुख्यभाररूपाः, भारमिति

सामान्ये नपुंसकम् । प्रशस्ता गावो हि भगवदैश्वर्यस्य भागभूताः वेदिनव्या
 इति यावत् । अतएव श्रीरूपत्वेन तासामाख्यानं श्रूयते—‘श्रीर्वै पशवः’ (श.
 १।६।३।३६) इति । श्रीः—ऐश्वर्यमित्यर्थः । तादृशीः ता यथा सामर्थ्यं यूयं
 व्याख्यायध्वं—प्रवर्धयध्वं—पालयपक्षित्यर्थः । गशं प्रशस्तघनत्वमिन्द्रत्वं इन्द्राराधन-
 सहायकारिवशापि श्रुत्यन्तरे सम्पन्नातं भवति—‘गावो भगो गाव इन्द्रो
 मे अच्छान् गावः सोमस्य प्रथमस्य भक्षः । इमा या गावः स जनास
 इन्द्र इच्छामीद्धदा मनसा चिदिन्द्रम्’ ॥ (ऋ.६।२।८।५) इति । गान एव
 मे=महां भगः=प्रशस्तं धनं भवन्तु । इन्द्रः=परमेश्वरं मे=एवं गानः=गां अच्छान्
 यच्छतु । गावः, प्रथमस्य=इविषां श्रेष्ठस्य सोमस्य भक्षः=भक्षणं भवन्तु ।
 अभिपुतस्य हि सोमरसस्य गन्धेनाभ्यादिना संस्क्रियमाणत्वात् । हे जनासः ।
 जनाः । इमा=एवंभूता या गावः सन्ति, स=त्वाः इत्यर्थः । ता एव गावः
 इन्द्रो भवन्ति । तदैश्वर्यस्य भागभूतत्वात्तामामिन्द्ररम् । दधिघृतादिरूपेण
 इन्द्रस्याप्यायनत्वाद्वा । एवंभूतं इन्द्रं हृदा=श्रद्धाभक्तियुक्तेन तदुच्चादिजनित-
 सारिवरुभाणमयेन मनसा चित्=अपि, इच्छामि=इच्छामि=कामये एव, सायनभूता-
 मिगोभिः=इदं=परमेश्वरं यष्टुं=आराधयितुमिच्छामीत्यर्थः ।

किञ्च यूयं गावः, गोपतो=गवां युष्माकं पायी=पालकेऽस्मिन्—वर्तमाने
 धार्मिके सज्जने, ध्रुवाः=निश्चला, बहीः=भूयस्यः स्यात=भवत इत्यर्थः । सम्प्रति
 गवादिपशुरागम्य परमेश्वरं प्रार्थयन्ते—हे जगदीश्वर ! यजमानस्य=यजति—देवान्
 पूजयति—सत्सङ्गं दानञ्च करोतीति य स यजमानः तस्य धार्मिकस्य सद्गुणस्य
 पशून् पाहि=गोपाय—रक्षस्वैत्यर्थः । ते जमी पशवो देवा विभज्यन्ते श्रुत्या—
 ‘पशून् तान् चक्रे वायव्यान् आरण्या ग्राम्याश्च ये ।’ (ऋ. १० ।
 ९ । ८) (शु. य. ३१।६) इति । पशूनां वायुदेवत्वत्वात् वायव्यत्वम् ।

अध्यात्मज्योत्स्नाविद्वत्समलङ्कृतम् मंत्र १

[३७]

सप्त ग्राम्याः पशवः सप्तारण्याः ।' (श. मा. ३ । ८ । ४ । १६) इति च ।
 गावः, अश्वः, अजाः, अवयः, महिषाः, खराः, उष्ट्रा इति सप्त ग्राम्याः पशवः ।
 छोत्रे तेपामेव सप्तानां यथाशक्ति पावनस्य दृष्टत्वात् । हरिणगणयप्रभृतयः सप्त
 *आरण्याः । तत्र ग्राम्याः प्रशस्ताः, अप्रशस्ताश्चारण्याः । 'अपशवो वै एते
 यद् आरण्याः ।' (सै० ब्रा. ३ । ९ । १०) इति श्रुतेः । अपशवः अप्रशस्त-
 पशव इत्यर्थः । नञ् अप्राशस्त्येऽर्थेऽत्र । सान् पशून् गोमांसादिभक्षकेभ्यो
 गवादिघातुकेभ्यो नराधमेभ्यः पापेभ्यः चोरेभ्यश्चादिभ्योऽपि रक्ष । सौभाग्यसप्त-
 द्विप्रदान् सकृज्जापोपकान् परोपकारपरायणान् निरपराधान् श्वादिपशून्
 वृशसा मनुजेष्वमाहुषा यथा न पोडयेयुः-न मारयेयुः, गोचरस्थलानि गोपेय-
 पयःसरोऽसि च यथा रक्षितानि स्युः, यथेष्टं यथाकालं वृष्ट्यादिकृच्छ्रं प्रभवेत् ।
 यथा वा सर्वे प्राणिनः सुखिनः परस्परसुखहेतुतश्च भवेयुः तथा भगवता दया-
 लुना दया विधेयेति प्रार्थना इति ।

अथवा-परमेश्वरेण मनुजानामुपादनं कस्य कस्य विशिष्टस्य कार्यस्य
 विधानाय क्रियते इति तदुपदिशति-मन्त्रदक् ऋषिः-इषे=प्रजापते, 'प्रजा
 वै इषः' (श. मा. १ । ७ । १ । १४) इति श्रुतेः । त्या=यं मनुष्यं,
 सवितृपदसन्निभ्यादत्र सूते इति क्रियापदशब्दाहारः कर्तव्यः । सूते=जनयति-
 उपादयति । कः? सविता=सर्वस्य प्रसविता परमपिता भगवान् । कर्मोपिकृतेन
 त्वया मनुजेन प्रथमं तान्द्रस्तन्वयाग्रमं प्रविश्य विविधा विधाः समविगम्य पञ्च-
 विंशतिर्पान्तर्गतं सन्ध्यां सन्ध्यां युवतितमां भार्यां परिणीय यथामर्यादं यथा
 कालं विशिष्टवल्गुदद्यादिसम्पन्ना मृत्यस्यः प्रशस्ताः प्रजा उत्पादयितव्याः इति,

* महाभारते एव निरूप्यते—'विद्या, व्याघ्र, वराहाश्च, महिषा, चारणास्तथा ।
 श्रुष्टाश्च, खगवश्चैव सप्तारण्या स्मृता रूप ॥

तदर्थमेव तवोत्पादनं परमेश्वरेण विहितमिति त्वं जानीहि । तथा च धनन्तर-
मपि—‘गृहस्थेन प्रजासन्तर्तेर्विच्छित्तिर्न कर्तव्या’ इत्याह—‘प्रजातन्तुं मा व्यगच्छे-
स्सीः’ (तै. उ. १।११) इति । प्रजातन्तुं=प्रजासन्तानमित्यर्थः । अपि च
गृहमेधिनः प्रशस्तया प्रजयैव पूर्णता समप्रायते—‘प्रजया हि मनुष्यः पूर्णः’
(तै. ब्रा. ३।३।१०) ‘अर्धो ह वै एष आत्मनो यद् जाया, तस्मात्
यावत् जायां न विन्दति, नैव-तावत् प्रजायते, असर्पो हि तावत् भवति, अथ
यदा एव जायां विन्दते, अथ प्रजायते, तर्हि हि सर्वो भवति’ (श. ब्रा.
५।२।१।१०) सर्वं वै यत्तन् पूर्णम्’ (श. ब्रा. ४।२।३।२)
इति । पूर्णो भवन्नेव मानवोऽन्युदयसुखमुपलब्धुं पारयते, नान्ययेति भावः ।
अपि च यथा मनुष्यो द्विजः सन्नक्षत्र्यां विद्यामधिगच्छन् ऋषिऋणात्, यज्ञश्च
कुर्वन् देवऋणात् विमुच्यते, तथा प्रजां प्रजनयन् पितृऋणात् विमुक्तोऽवृणः
सम्पद्यते । यत्रेदं समान्तात् भवति—‘जायमानो वै ब्राह्मणः श्रिभिः ऋणैः
ऋणवान्-जायते ब्रह्मचर्येण ऋषिभ्यः, यज्ञेन देवेभ्यः, मनया पि-
तृभ्यः, एष वै अतृणो यः पुत्री यज्वा ब्रह्मचारिवासी’ (तै. सं. ६।
३।१०) इति । अत्र जायमानः=गृहस्थः सम्पद्यमान इति व्याख्येयम् ।
अन्यथा—‘यदि वेतरथा व्रतचर्यादिव प्रजनेत्’ (जा. उ. २।९) इति धति-
र्विरुध्यते । इतरथा=रागाभावे इत्यर्थः । अत एवावगम्यते—वीतरागस्य तत्त्व-
विधिदिपो व्रतचरिण ऋणानि न सन्ति, येनाऽयं तदपाकरणार्थं यज्ञविनाहादि-
कर्मानुतिष्ठेत् । परन्तु एतादृशः शुद्धसत्त्वो मोक्षैककामो व्रतचारी दुर्लभतमः
सहस्रेषु फक्षदेक एव । तथैतन्मनुनाऽपि स्मृतं भवति—‘अनधीन्य द्विजो वेदान्
अनुपाय तथांमजान् । अनिष्टा चैव यज्ञेय मोक्षमिच्छन् व्रजत्यथः ।’ (मनुः
६।२७) सरागः त्रीणि ऋणान्यनपाकृत्य वेपपरिवर्तनमात्रात्संन्यासान्मोक्षं

अथात्मज्योत्स्नाविवृत्तिसमलङ्कृतम् मन्त्र १

[१९]

शमयमानो दाम्भिकाचारेण सस्सं भैरवमासादयन् प्रमादेन काचवापनं बहुमन्य-
मानो विवेकभिरागादिर्जनो नूतनमोमतिं गच्छनीयर्थ । तस्मात्पूर्णताग्रभाय
शृगापाकरगाय संयमिना गृहमेधिना धर्म्यं नियममास्यायामर्शं प्रशस्ताः प्रजाः
समुत्पादनीया इति ।

तथा—ऊर्जे=साय—अभ्युदयपुखोपमोगाय त्वा—त्वां मनुष्यं सविता देवः
सूते=उपादयति । तथा च त्वया निर्मलस्याभ्युदयपुखस्योपमोगाय सयनसंज्ञाचार-
हितरुद्रान्नरसादिना परिपुष्टशरीरेन्द्रियादिकं विधातव्यम् । आत्म्यस्य परिहाय
लोकशास्त्राविरुद्धप्रयत्नेनाभ्युदयपुखसाधनानि सम्पादयानि, तदर्थमेव त्वपरमेश्वरगो-
त्पादिनोऽसीति यावत् । अत्र एवार्थसहितायामेतत्समाप्नातं भवति—‘ऊर्जे
त्वा बलाय त्वा ओजसे त्वा सहसे त्वा । अभिभूयाय त्वा राष्ट्रभू-
त्याय त्वा पर्यूहामि शतशारदाय ॥’ (१९। ३७। ३) अहं परमेश्वरः
त्वा—त्वां=मनुष्यं, ऊर्जे=पुखोपमोगाय—प्रयोजनाय, बलाय=तत्साधनशरीरेन्द्रि-
यादिसामर्थ्याय, ओजसे=तत्साधकाष्टमधातवे विशिष्टान्नरससंयमसंज्ञाचारादिना
जनितविवृतप्रभूतवीर्योत्पादितविशिष्टतेजसे इत्यर्थः । सहसे=अभ्युदयपुखसाधन-
सम्पादकप्रयत्नाय, अभिभूयाय=अभिभूय—अभिभूयन् तस्मै, आत्म्यादिभ्ये-
षादिवाक्यान्त शत्रुजयाय, एवं राष्ट्रभूत्याय=राष्ट्रभरणप्रयोजनाय, राष्ट्रभू-
तशरणं ज्ञानिर्माणं बुद्धिः, तथा शतशारदाय=शतशरस्पर्शन्तज्जीरनाय, पर्यू-
हामि=परि—ऊहामि—परिवहामि—भूमिमण्डलं प्रापयामि—जनयामित्वर्थः ।

तथा, यूयं वायव्यं=तत्तः—भूमिमण्डले सर्वत्र गतिमन्तः रथ=भवत
इत्यर्थः । यत् सर्वेयं भूमिं खलु सर्वदेवायतनवेन, यज्ञवेदित्वेन च समाज्जयते
‘पृथिवी वै सर्वेषां देवानामायतनम्’ (शा. भा. १४। ३। २। १)

इति । 'सा वै सर्वा एव वेदिः' (तै. सं. ६ । २ । ४) इति । अपि च लौकिकविधिमुखसाधनानामेकत्र देशभेदे—भूमिखण्डेऽलम्ब्यत्वेन हेतुना यत्र यत्र भूप्रदेशे तान्यभूमिस्तानि साधनान्युपलभ्येरन्, तत्र सर्वत्र भूमिखण्डे—वैदिकस्य सत्यतनूतनार्यधर्मस्य समुदारान् सिद्धान्तान् दृढया श्रद्धया परिगृह्य, स्वधर्मपरिरक्षणसामर्थ्यमवाप्य सदाचारप्रायणा मूला यथारुचि—यथाप्रयोजनं ययं निःशङ्कं गच्छतः नास्ति कश्चित्प्रतिरोधः । ये खलु केचन समुद्रमार्गेण वाऽऽकाशमार्गेण वा भूमिमार्गेण वा गन्तुमिच्छेयुः, तेऽमी तेन तेन मार्गेण वाप्ययानादिसाधनेन यथाऽभिलाषं गच्छेयुः, तत्र लोकानां हितकाम्यया वैदिकस्य सत्यधर्मस्य प्रचारोऽपि अवश्यं विधातव्य इति । अत एव श्रुत्याऽऽन्नायते—
 'समुद्रं गच्छ स्वाहा, अन्तरिक्षं गच्छ स्वाहा, द्यावापृथिवी गच्छ स्वाहा'—(श्रु. य. ६ । २१) स्वाहा=सु=आह=आ=समस्ततः सम्यक्तया कथयति परमेश्वर इत्यर्थः । अत एव ऋक्संहितायां—'वसिष्ठं ह वरुणो+नाज्याधादपि' (ऋ. ७ । ८८ । ४) 'प्र यत्समुद्रमीरयाव मध्यम्' (ऋ. ७ । ८८ । ३) इत्येवमादि—ऋग्भिर्महर्षेर्वसिष्ठस्य द्विजोत्तमस्योपादेय-चरितस्यापि—'तुग्रो ॥ भुज्युमदिवनोदमेघे' (ऋ. १ । ११६ । ३) 'समुद्रस्य धन्वन्तारस्य पारे' (ऋ. १ । ११६ । ४) इत्येवमादि—ऋग्भिश्च राजर्षिकुमारस्य भुज्योः क्षत्रियस्य च, तदितरेषां मन्वादीनामप्यन्यत्र मन्त्रेषु समुद्रमार्गेण नावमारुह्य द्विषन्तराभिगमनवृत्तान्तः समान्नायते 'न तु

+वरुणः नावि=नौकायां समुद्रतरणसाधनमूह्यमां वसिष्ठं=महर्षिं, आधात=कारोदयदित्यर्थः । यत्=यदा समुद्रं मध्यं=समुद्रस्य मध्ये अद्वैत्याव=प्रकरणेन गमयाव वसिष्ठवरुणौ आवाप्त इति शेषः । तुग्रः=अद्विनोः प्रियः बन्धिदाजपिः, भुज्यु=एतत्वंतं प्रियं पुत्र, उदमेघे=उदर्वमिहाते=सिध्यत इति उदमेघः समुद्रः तस्मिन् । अद्विनो=अद्विनौ अरुहतामिति शेषः ।

दुर्गापि वेदमन्त्रे ' समुद्रयात्रादिकं न कुर्यादि ' त्वेवं प्रतिपेयः श्रूयते । ' समुद्र-
यात्रागमनं ब्राह्मणस्य न शक्यते ' (परा. स्मृ.) ' यत्र पानमपेयस्य देशेऽपस्यस्य
भक्षणम् । अगम्यगामिता यत्र तं देशं परिजर्जयेत् । ' (परा. स्मृ.) इत्यादि-
स्मृतियचनेऽगम्यमानः प्रतिपेयस्तु स्वधर्मस्य सदाचारस्य च सर्वत्र परिरक्षणमेव
चोरयति । तथा च स्वधर्मं परिरक्षितुं समर्थेऽसु स्वसमानगर्भिभिर्भूयोभिर्मिलित्या
समुद्रयानमारुह्य धनमुशर्जयितुं देशान्तरं गच्छसु तत्रापि पेयस्यैव पानं नस्य-
स्यैव भक्षणं गम्यस्यैव गमनं कुर्वेत्सु सदाचारपरायणेषु सद्धर्मप्रचारक्षेत्रेषु कथ-
मपि न शक्यः पाति यादियोगोऽमिसन्धातुम् । इति ॥

किञ्च देवो वः=युष्मान् सविता श्रेष्ठतमाय यशुलक्ष्माय कर्मणे प्रार्थयतु=
प्रार्थयति—प्रेरयति—आज्ञापयतीत्यर्थः, लक्ष्मणस्यप्ययः । सर्वत्र भूमिक्ण्डले युष्मान्
सर्वान् श्रेष्ठतमं विविधं वैदिकं यज्ञकर्म नियमेन कर्तुमाज्ञापयति भगवान् इति
यावत् । तस्मात्—भवन्तः सर्वे मनुजा भगवदाज्ञां शिरसि निधाय श्रेष्ठतमं
यज्ञकर्म श्रद्धयाऽनुतिष्ठेयुः, तद्विपरीतमप्रशस्तं कर्म च परिजहिरिति । अयमेवा-
भ्युदयसुखस्य पन्था इति ।

आप्यायध्वं अन्याः इन्द्राय भार्ग प्रजावतीः अनमीनाः अवदमाः इति
पूर्ववद्विहेयम्, नारुयन् कथिद्विशेयोऽर्थः ।

अपि च यूयं सर्वे बुद्धिमन्तः शक्तिमन्तो मिथः संवदित्वाथ भूत्वा राष्ट्र-
कार्याग्रपि दैनंदिनं प्रतिपलं निरीक्षन्वम् । कथन म्लेच्छो युष्मद्वनस्य धर्मस्य
स्वानन्दस्य चापहर्ता स्तेनो दुष्टो युष्माकमुपरि यथा न क्षासनं दिश्यात्,
तथा यूयं स्वदेशस्य स्वातन्त्र्यं त्रिपुलेन प्रयत्नेन परिरक्षत । योष्माकोगोऽपि-
राजा प्रजापालनलक्षणास्त्वधर्मापथा न प्रमापेत्, अन्याये पथि वर्तमानः प्रजान्यो

नानुचितं घनमाददीत, दुःखावहामन्याध्यामाज्ञां यथा न विदधात, तथा यूयं
 प्रयतन्वमित्याह—मा=निषेधार्थमव्ययम् । वः=युष्मान्-गनुजान्, स्तेनः=चौरः
 -घनस्य धर्मस्य स्वातन्त्र्यस्य चापहर्ता कश्चन दुष्टो म्लेच्छः,* मा ईशत=मा
 ईशिष्ट=युष्माकं शासक ईश्वरो राजा मा मूत् । तथा अघशंसः=अघस्य पापस्य
 दुःखस्य वा शंसकः-इच्छुकः 'शसि इच्छायां' कर्तरि अच् प्रथमः, पापकर्ता,
 दुःखावहान्याध्यामाज्ञाकर्ता राजा युष्मान् मा ईशिष्ट-युष्माकमीश्वरं मा कार्षादित्यर्थः ।
 यतदर्थसाधिका भगवत्प्रार्थनाऽपि ऋग्वेदे समान्नाता भवति—'यो नः पूष-
 ऋषो वृको दुःशेव आदिदेशति । अप स्म त्वं पयो जहि ॥ अप त्वं
 परिपन्थिनं मुषीवाणं हुरथितम् । दूर्मधिं सुतेरज ॥ त्वं तस्य द्रवा-
 विनोऽमृशंसस्य फस्यचित् । पदामि तिष्ठ तपुषिम् ॥' (श्र. १ । ४२ ।
 २-३-४) इति । अयमर्थः—हे पूषन् ! परमेश्वर ! यः, अघः=पापः—
 आहन्ता-ताडयिता, वृकः=अस्मदीयस्य स्वातन्त्र्यस्य आदता अपहर्तेत्यर्थः ।
 'वृक आदाने' कर्ते इति वृकः इगुपधलक्षणः कः । दुःशेवः=सेवितुं—
 दुःशको दुष्टमुखो वा, दुःसेन सेच्यते इति दुःशेवः वर्णव्यययेन सकारस्य
 शकारः, दुः=दुष्टं परिणामे महादुःखप्रदं शेषं—आपातमुखं यस्याऽसौ सः
 तथोक्त इति व्युत्पत्तेः । एवंभूतो यः प्रतिपक्षी म्लेच्छः, नः=अस्मान् आदि-
 देशति=आज्ञापयति-शासनं करोति, तं तादृशं प्रतिपक्षिणं, पयः=स्वदेशमार्गात्,
 अप जहि स्म=अवश्यमपावुन्-स्वदेशशासकं विधर्मिणं विदेशीयं दुष्टं सपदि
 दूरीकुरु इति यावत् । त्वं=तादृशं, पयः=अपस्वमुखप्रतिपक्षिणं
 मुषीवाणं=तस्कररूपं, मुषीवा इति तत्त्वत्रस्य नाम 'मुषीवान्'

*गोमांसखादको यस्तु विच्छेद

इवमिषीयते ॥

(नि. ३ । २४।११) इति तन्नामसु पाठात् । पुनः कौटिल्यं ? हुरधितं=कौटिल्या-
नां सद्येतारं-संचयकृतरम्, सुतेः=अस्माकं मार्गात्, पृथक्कृत्येति शेषः ।
अधि-दूरं=अत्यन्तदूरदेशं प्रति, अपञ्ज=अपगमय । सुपीवाणं=मुपस्तेये, मोपणं
मुपिः, औणदिको भावे किप्रत्ययः, सुपि वनति-संभजते इति सुपीवा, वन-
पण-संभक्तौ विच् प्रत्ययः, 'अन्येषामपि दृश्यते' इति पूर्वपदस्यापि दीर्घकम् ।
हुरधितम्='हुर्धा कौटिल्ये' भावे किप्, छकारलोपः, हुरधिनोस्तीति हुरधित् ।
चिनेतेः किप्, तुगागमः, अलुक् । सुतेः=सुगतौ किच्, 'अज गतिक्षेपणयोः' ।
तस्य=स्वातन्त्र्यमपहर्तुं चोरस्य, द्रयाविनः=प्रत्यक्षापहारः परोक्षापहारश्चेति यद्
द्वयं तदुच्यते, अपशंसस्य=अस्मासु-अधं-अनिष्टं-दुःस्वसन्तापादिकं शंसतः-
अभिलतः-कुर्वतो वा । अपशंस इति, तत्करनाम, 'मल्लिल्लुचः अपशंसः
वृकः' (नि. ३ । २४ । १३) इति तन्नामसु पाठात् । कस्याचित्=अनि-
र्दिष्टविशेषस्य कस्यापि, तपुषि=परसन्तापकं पापिनं देहं, पदाभितिष्ठ=भवदाये-
नातिबलवत्ता पादेनाऽऽकथ्य तिष्ठ, तं संपूर्णय-विष्पंसयेति यावत् । इत्येवं
स्वातन्त्र्यापहर्तुः-दुष्टस्य स्नेहस्य विष्वंसायास्माभिः प्रार्थनेयं विधीयते,
द्रयाविनः=द्वयमस्यास्तीति द्रयावी, मत्वर्थायो विनिः, दीर्घकम् । अधे-पापे
शंसो मनस्यमिल्यो यस्य सोऽयमधशंसः । तापयत्यनेनान्यमिति तपुषिः ।
औणादिन् उधिन् प्रत्ययः । इति ।

ऋषि यूयं सर्वे मनुजाः सर्वस्यदरि परमपितरि सर्वलोकेऽवरे परमेश्वरे
परमश्रद्धालवस्तदाज्ञायामचलविदासाश्च भवत । श्रद्धाविश्वासाभ्यामेव सर्वाणि
लौकिकानि पारलौकिकानि च कार्याणि सिद्धयन्ति नान्यथेत्याह-अस्मिन्=एत-
स्मिन् सर्वप्रसवितरि गोपतौ=लोकपतौ परमेश्वरे । 'इये वै लोका गौः'

तदचिरेण सम्पद्यत एव । अत एवाहुर्मग्नस्य श्रुतयः—‘॥ मनसा ध्यायेद् ,
यद्वा अहं किञ्चन मनसा ध्यास्यामि, तथैव तद्भविष्यति, तद्भ स्म
तथैव भवति ’ (गोपथ. ब्रा. पू. १ । ९) इति । ध्यायेत्—चित्तयेत्,
इत्यर्थः । ध्यै चिन्ताया स्मरणात् । ‘मनीषिणाः प्रमरध्व मनीषां यथा यथा
मतयः सन्ति नृणाम् ।’ (ऋ. १० । १११ । १) हे मनीषिणः=मनसो
नियन्तारः । स्वकीयां मनीषां=बुद्धिं सत्येन सुविचारेण प्रमरध्वं=कृतभारां तां
कुरुत इत्यादेशो भगवतो वेदस्य । यतो नृणां=मनुष्याणां यथा यथा=यादृशो
यादृशो यादृग्भावनावयो मतयो भवन्ति तादृशास्ते मनुष्या भवन्तीत्यर्थः ।
‘क्रतुमयोऽयं पुरुषः’ (श. ब्रा. १० । ६ । ३ । १) इति । ‘स क्रतुं
कुर्वीत’ (उां. ३ । १४ । १) इति च । क्रतुः=ददः सङ्कल्पः—प्रतिज्ञा ।
‘स यदेव मनसा कामयते ‘इदं मे स्यात् इदं कुर्वीय’ इति स
एव क्रतुः’ (शत. ब्रा. ४ । १ । ४ । १) इति ग्राहणश्रुतेः । यं किल
विदेशीया आङ्गला—‘गिह-पौर’ इति नाम्ना कथयन्ति । यतोऽतुल्यप्रभाव-
धायमिति मतिभतामतिरोहितम् । सतोऽभ्युदयकामैर्मनुजैः कुचिन्तनं विहाय
सचिन्तनमेव विधेयम् । दुःस्वफलाणि चातुतयभिचारादीनि पापानि कर्माणि
परिहातुं, सुखफलाणि सत्यव्रतसचर्मादीनि पुण्यानि च व्रतानि समादातुं दृढा प्रतिज्ञा
विधातव्या । तस्याः निर्विघ्नसाफल्ययासकृत्परमेस्वरोऽभ्यर्चनीयः । तथाहि—यथा
सर्वशक्तिमान् भवान् भवान् सत्यव्रतपालकत्वाद् व्रतपतित्वेन प्रसिद्धः, तथा
वयमपि भवदनुग्रहलब्धेन दृढेन पुरुषार्थेन यथाशक्त्यं सत्यव्रतादीनां पथावत्समा-
चारेण व्रतपतयो भवितुमभिलषामः, वेदेषु यत्परमेस्वरेण भगवता निषिद्धं विरुद्धं पापं
कर्म तं परिहातुं परिहापयितुं च तथा समुपदिष्टं सर्वहितकरत्वेन सत्यव्रत-
नित्यत्वेन परुषातादिदोषरहितत्वेन च हेतुना परमप्रागाणिकं सत्यधर्मजातं परि-

ग्रहीतुं परिग्राहयितुं च प्रतिजानीमहे, यथा वयं समर्था भवेम, सर्वाभीप्सितानि धर्मधिकामगोक्षफलानि प्राप्तुं च शक्नुयाम, तथा भगवता दयानिधिना दयो विधेयेति । इत्येवं स्तुतव्यं मानवो यथा यथा सत्यादियमनियमादीनि बहूनि व्रतानि समादिसति, तथा तथा प्रमादकृतेभ्योऽनृतादिपापेभ्यो निवर्तमानः क्रमशः स्वान्तःशुद्ध्यादिमाप्स्यमानः सत्यं व्रतस्तत्त्वं समुपैनीत्याह—

ॐ अग्ने ! व्रतपते ! व्रतं चरिष्यामि,
तच्छ्रेयं तन्मे राध्यताम् ।
इदमहमनृतात्सत्यमुपैमि ॥

(शुक्लयजु. ११५) (अ. ब्रा. १११११५)

हे अग्ने ! = परमात्मन् ! हे व्रतपते ! = सत्यादीनां व्रतानां पालक ! त्वदुप-
दिष्टवैवशास्त्रानुज्ञया त्यक्तृयथा व्रतं = सत्य-ब्रह्मचर्य-अहिंसा-अस्तेय-युक्ताहार-
विहार-सन्ध्या-मन्त्रजप-ध्यान-याग-दान-अतोषादिलक्षणं अमुदयनिः
श्रेयससाधनं, चरिष्यामि = अनुशास्यामीत्यहं त्वत्समक्षं प्रतिजाने इति शेषः । तत्
शक्यं = एकप्रसादलभ्यदृढपुरुषार्थात् तत्तद्व्रतमनुष्ठानं शक्तो भवेयम् । तन्मे =
मम, सत् = सत्यं तस्य व्रतस्य निर्दिष्टमनुष्ठानं फलपर्यन्ता पूर्तिश्च राध्यतां =
संसाध्यतां-संसिद्धयन्तु, सशुद्धिं गच्छतु वा, इत्यहं भक्तं भगवन्तं प्रार्थये ।
अहं साधकः त्यक्तः, अनृतात् = न विपते व्रतं-यथार्थमाचरणं यस्मिन्-समात्
अत्यन्ताधोगतिहेतुमृतात्-असकर्मणः-असद्वापणात्-असद्दिशात्-असत्सद्वा-
त्-मिथ्याभिमानात्-मिथ्याज्ञानाच्च-उद्भूत्य-मृथाभूत्वा, इदं = शास्त्रप्रसिद्धं-साधक-
प्रत्यक्षं वा सत्यं = सत्कर्म-सद्वापणं-सद्दिचारं स सद्गं-सदभिमानं-सदात्मज्ञानञ्च
यत्सर्वं वेदादिशास्त्रेण, प्रत्यक्षादिप्रमाणेन, विदुषां सत्सङ्गेन स्वान्तःशुद्ध्या

अध्यात्मज्योत्स्नाविष्टचित्समलङ्कृतम् मन्त्र ३

[२७]

सुविचारेण च सम्यक् परीक्ष्य यन्निश्चितं, यत्किल समेषां सुखकरं हितकरञ्च तदहं उपैमि=अनुप्राप्तुं प्राप्नोमि इति । 'वृजिनमनृतं दुश्चरितं, ऋजुकर्म सत्यं सुचरितम्' (तै. ब्रा. ३।३।७।१०) इति श्रुतेः । यद्वा अनृतं=मनुष्यराशेरं शीघ्रविनाशित्वात्, यथा रथमपदार्थाः शीघ्रं निवर्तमानाः अनृताः कप्यन्ते, सत्यं=देवस्वरूपं बहुफलसाधयित्वात् देवाराधनया उपैमीत्यर्थः । 'मृत्युर्वा असत्, सदमृतम्' 'मृत्योर्मांश्मृतं गमय' (बृ. २।३।२८) इति बृहदारण्यकश्रुतेः । यद्वा अनृतं=मिथ्यामृतं देहेन्द्रियादिकार्यकरणसंघातमनात्मजातं कृतकं, परिनिष्ठत्वाद्दृश्यराजहत्वाच्च तस्मात् 'त्यम्बोपे पश्यमी' तादृशमनृतं विहाय तत्रात्मबुद्धिं त्यक्त्वा यदिदं सत्यं=अत्यगाह्याभिन्नं ब्रह्मतत्त्वं पारमाधिकं त्रिकालाचार्यं चिदानन्दपूर्णं तदहं स्वरूपमुपैमि=एकमात्रतश्चिन्तनतत्कथन-तदेकपरो भवामीत्यर्थः ।

(३)

(कामादीनामाभ्यन्तराणां, सर्वभूताभिद्रोग्भूणां दुष्टानां बाह्यानां वा शत्रूणां विध्वंसाय भगवत्स्तुतिपुरस्सरं तदभ्यर्थनम्)

मत्तानुष्ठानस्य प्रतिबन्धकापनोदनमन्तरेणासम्भवात्, प्रथमे प्रतिबन्धकं शत्रुभूतं कामादिदोषजातमपनोदितुं भगवन्तं सर्वसामर्थ्योपेतं प्रार्थयते—

ॐ धूरसि धूर्व धूर्वन्तं धूर्व तं,

योऽस्मान् धूर्वति यं तं धूर्व वयं धूर्वामः ।

देवानामसि वह्नितमं सस्त्रितमं

पप्रितमं जुष्टतमं देवहूतमम् ॥

(बृ. य. १।८) (तै. ब्र. १।१।३।१०)

हे परमात्मन् ! महेश्वर ! त्वं धूसि=धूः-असि=हिंसकोऽसि । त्वीं
 सुवीं दुर्वीं धुवीं हिंसाधीः, धुर्वेतिः किप् । प्रत्ययकाले सर्वस्य जगतः संहर्तृ-
 त्वात्, अहर्निशञ्च मृत्युरूपेण प्राणवारिणां मारकत्वाच्च । 'यस्य ब्रह्म च क्षत्रं
 चोमे भवत ओदनः' (क. उ. १ । २ । ४) 'कालोऽस्मि लोकक्षय-
 कृत् प्रवृद्धः ।' (गी. ११ । ३२) इति श्रुतिस्मृतिभ्यां तव हिंसकस्य-
 प्रसिद्धेः । यतो धूसि, अतो धूर्वन्तं=हिंसन्तं नः पाप्मानं ज्ञानविज्ञाननाशकं
 प्रथलं कामाख्यमरार्तिं धूर्व=विनाशय=हिन्वि । किञ्च यः क्रोधलोभादिः ज्ञानो-
 पासनयोगादिपुण्यसाधनविमोनात्मान् तत्तसिपाधयिपून् धूर्वति=हिंसितुमुद्युक्तस्य=
 नपि धूर्व=विनाशय । यं च ययं धूर्वायः तमपि धूर्व=यं आलस्यप्रमादादिरूपं
 वैरिणं ययं मतानुप्रातारः साधकाः धूर्वायः=हिंसितुमुद्यतास्तमपि धूर्व=विनाशय ।
 'एवं भाग्यतः शत्रुविनाशं प्रार्थ्य तासाधनाय तस्य विद्वद्वं पूर्णमद्वैतं सत्यज्ञाना-
 नन्दयनं स्वस्वरूपं रतुल्या विभावयति-हे महादेव ! त्वं देवानां=इन्द्रादीनां-
 पृथिव्यादीनां=विदुषां वा सम्बन्धी=जनकः स्वामी-पालको-वा असि=भवसि ।
 पुनः क्रीडशं तत्त्वं त्वमसि ! बृहत्तमं=बृहति-प्रापयति-सर्वेषां प्राणिनां कर्म-
 फलानि यथात्वं अतिशयेनेति सर्वकर्मफलव्यक्ष इति यावत् । यद्वा स्वमत्ता-
 भीष्टं ययत्, तत्सर्वं यथायोग्यं बृहत्तमशयेनेति, भक्तकामपूरककल्पतरुरिति-
 यावत् । 'बृह प्रापणे' स्मरगात् । तथा सज्जितमं=‘ष्णा शौचे’ अतिशयेन
 शुद्धमपापविह्वं निर्लेपं निर्विकारमिति यावत् । यद्वा 'क्षै वेष्टने' सज्जितमं=रुकाशेन
 सर्वजगदतिशयेन संवेष्ट्याश्रित्यनित्यार्थः । तथा पप्रितमं=‘प्र पूरणे’ सत्त्वेन
 चित्त्वेनानन्दभावेन च सर्वत्रातिशयेन सदा प्रसितं=पूर्णमिति यावत् । तथा जुष्ट-
 त्तमं=‘जुषी प्रीतिसेवनयोः’ देवानामियनुस्तीने=दैवोपपन्नविशिष्टानां विदुषां
 साधकभक्तानामतिशयेन प्रियं, यद्वा इन्द्रादिभिः तादृशैर्दैवीनां अतिशयेनाभिप्रेतं

सेविततमं वा यत्तत्त्वं तत्त्वमसीति शेषः । पुनः किं भूतं? देवहूतमं=देवाना-
हयतीति देवहू 'हृञ् स्पर्धायां शब्देच' देवानां विदुषां भक्तानामतिशयेनाहातृ-
कृपापूर्णं त्वां विचिन्त्य देवा आहूता इव शीघ्रं तज दर्शनाय सेवनाय चाग-
च्छन्ति । यद्वा देवैः=विद्वद्भक्तैः त्वं सकृदतिशयितप्रेमश्रद्धाम्यामाहूयत इति
देवहूतमं त्वमसीतियायत् । 'विद्वोसो वै देवाः' (श. गा. ३ । ५ । ६ ।
१०) इति श्रुतेः ।

सद्यवाप्तेन परमेश्वरस्य, बाह्यानां स्वधर्मस्वातन्त्र्यधनादिलक्षणाभूय-
रत्नापहर्तृणां शत्रूणां विष्वंसः प्रार्थ्यते—त्वं धूसि=सर्वेषां दुष्टानां दस्यूनां पापाना-
मासुरीसंप्रदाजां संहारकोऽसि—'यिनाशाय च दुष्कृताम्' (गी. ४ । ८)
इति स्मरणात् । अतस्त्वं धूर्वन्तं=हिंसाशीलं—सर्वभूताभिद्रोहिणं प्राणिनं धूर्व=
हिंसय । तथा योऽस्मान्=धार्मिकान् सर्वभूतहिते रतान् धूर्वति=हिनस्ति, तं=
दुष्टं दस्युं स्वधर्मरत्नासन्त्यापहर्तारं धूर्व=हिंसय । यं=पापिनं वयं पुण्यकर्मांगः
सर्वभूतमिताः धूर्वमः=हिंसामः तगपि धूर्व इति । शिष्टं समानम् । अस्य-
मन्त्रस्य जपप्रनुष्ठानेन चिन्तितस्य प्रार्थितस्य परमेश्वरस्य प्रसादात् शक्त्या वा
बाह्याभ्यन्तरशत्रूणां विष्वंसोऽवश्यं भवत्येवेति विद्मः ।

कश्चिद्भौतिकप्रभावपरत्वेनैवमिमं व्याचष्टे—यो भौतिकोऽभिः, धूः=सर्व-
पदार्थच्छेदकरादिसकः, असि=अस्ति, व्यययेन प्रथमः पुरुषः । सं हे शिन्प-
विद्यानिपुण ! कष्टाक्रोशेन लोहादिवातुनिर्मितयन्त्रेषु संयोजनोद्यं देवानां=गृधि-
व्यादिपदार्थानां मध्ये बद्धितमं=प्रक्षशादिप्राप्ततया प्रशस्ततमं, सक्षिततमं=
अतिशयेन शुद्धिकारकं, पश्चित्तमं=अतिशयेन स्वेष्टसिद्धिपूरकं, जुष्टतमं=श्रद्धापा-
रद्धतैर्वैज्ञानिकैः सेविततमं देवहूतमं=देवैः कल्पनिपुणैः प्रज्ञाबद्धिरतिशयेन

(५)

(मृत्युवन्धनाद्विमुक्तयेऽमृतत्वप्राप्तये च श्रीज्यम्बकेश्वरस्य महा-
देवस्य समर्चनं ध्यानञ्च कर्तव्यम्)

अज्ञानमृत्युमूलस्यास्य दुःखमयसंसारवृत्तस्य समूलविनाशाय, अनन्तानन्द-
पूर्णमृतस्वरूपसाक्षात्काराय च विश्वेश्वराय नमः संजात तत्त्वप्रबोधा विद्यते एवैको-
ऽन्युपायो नान्य इतीदं 'तमेव विदित्वाऽतिमृत्युमेति नान्यः पन्था
विद्यतेऽयनाय ।' (शु. य. ३१।१८) (श्वे. उ. ३।८+६।१५)
इत्यादि श्रुतिशतप्रमाण—जातेन मुनिर्नातमेव । तथा च यस्य खलु पुण्यकर्मणो
महाभागस्य मृत्युसमारब्धनाम्सुमुक्ताऽतितीव्रा तदमृतस्वरूपस्य दिदृक्षा च सुदृढा
सुसुपार्वर्तते, सोऽसौ किञ्चिदयमेव तदुन्ने-ऽप्रसारलयन् तसाधकनमं महामहिम्नो
विश्वेश्वरस्य महादेवस्य समाराधनं दृढान्यां श्रद्धाभक्तिभ्या वृत्ता तत्प्रसादात्तत्त-
बोधं समयाप्य बधनान्मुक्तो भवन् अमृतोऽमयो भरतः। यमिष्टेय मन्त्रदृशो महर्षय
आहुः—

ॐ ज्यम्बकं यजामहे सुगन्धिं पुष्टिवर्धनम् ।

उर्वारुकमिव बन्धनान्मृत्योर्मुक्षीय माऽमृतात् ॥

(शु. य. ३।६०। ऋ. ७।५९। १२। अथर्व. १४।१। १७।
तै. त. १।८। ६।२। छ. भा. २।५। ३। १२ + १४। तै.
आ. १०। ५९। नि. १४। ३५)

ययं मोक्षमृताग्निनः, ज्यम्बकं=अम्बकं=नयनं=दृष्टिः—ग्रीष्मग्रकानि यस्य
स तं सूर्याग्निनेत्रयोपेतं श्रीरुद्रमित्यर्थः । यद्वा त्रिषु लोकेषु मूरादिषु, त्रिषु
कालेषु मृतादिषु वा, तिसृषु आपदाववस्थामु वा, अम्बकं=आनन्दपा प्रका-

शिक्षा ध्रुवा दृष्टिविद्यते यस्य सः, तं शास्त्रतत्पूर्णज्ञाननेत्रमित्यर्थः । यद्वा त्र्यम्बकं = त्रयाणां त्रयप्रिणुरुद्राणां त्रिगुणां महालक्ष्मीमहाकालीमहासरस्वतीनां वा त्रयाणां लोकानां वा त्र्यम्बकं पितरं परत्परं परमेश्वरमित्यर्थः । यद्वा त्रिषु लोकेषु अम्य = शब्दो वेदलक्षणः सर्वसत्यसुखहितवहः सदुपदेशात्मको विद्यते यस्य स, तं सर्वलोकोपदेष्टारं जगद्गुरुमित्यर्थः । 'अयि शब्दे' 'कर्मण्यणू' संज्ञायामिति कन्प्रत्ययः । यद्वा त्र्यम्बकं = तिस्रः - अम्बाः - लोकमातरः - यौ भूमिरापो यस्य निवासाय सोऽसौ त्र्यम्बकस्तं सर्वलोकतत्स्थनिवासिनमित्यर्थः । यद्वा त्रय = अकारोकारमकाराः प्रणवमात्रं अम्बा = शब्दो - वाचका यस्य सः, तं ओमिति प्रणवप्रतिपाद्यमित्यर्थः । तादृशं महामहत्त्वोपेतं विश्वेश्वरं महादेवं यजामहे = पूजयाम - चिन्तयामः इत्यर्थः, समाराधयाम इतियान्त । किं लक्षणं तमित्यत आह - सुगन्धि = शोभनदिव्यगन्धोपेतं मर्यधर्मविहीनमित्यर्थः । शोभनः शुद्धो गन्धो यस्मिन् वा यस्माद्वा तमिति व्युत्पत्तेः । समासान्त इकारदेशः । यद्वा सुगन्धि = शोभनो विस्तृत - सर्वविदितः पुण्यगन्धः शुद्धयशो यस्य सोऽसौ सुगन्धिः तमित्यर्थः । सर्वत्र प्रसारितपुण्यकीर्तिमिति यावत् । 'यथा वृक्षस्य सुपुष्पितस्य दूराद्गन्धोवाति एवं पुण्यस्य कर्मणो दूराद्गन्धो वाति ।' (तै. आ. २ । ११) इति श्रुतेः । पुन किं विशिष्टं, पुष्टिवर्धनं = जगद्गो-भूता उरुवाकिः पुष्टिः तामुपासकस्याभोष्ठार्थसिद्धिप्रियां वर्धयतीति पुष्टिवर्धनः तमित्यर्थः । यद्वा लौकिक्याः शरीरेन्द्रियादिसामर्थ्यपुष्टेः, पुत्रघनवान्यादिपुष्टेः विवेकविरागाद्यान्यातिप्रकुप्टेः वर्धयितारमित्यर्थः । तदेतदन्वयाप्याघ्रातं भवति - 'पुष्टिवर्धनः सुमित्रः सोम ! नो मव ।' (ऋ. २ । ११ । १२) इति । पुष्टेः सौमिक्याः पारमार्थिक्याश्च सम्पदः, वर्धयिता सन् हे सोम = उमासहित परमेश्वर । न = अम्बाकं त्वं सुमित्रः = शोभनसखा - स यो तमहितकृतां

मवेत्यर्थः । अथेदानो यज्ञेन प्रसन्नो महादेवो मृषुबन्धना-मुक्तयेऽन्यर्ध्यते-स
 निवधिकम्पणाधिर्मगवान् अस्मान्-स्वाराधकान् उर्वारुक्तमिव बन्धनात्=इव-
 यथा उर्वारुक्तं=कर्कटीकर्कन्धादेः फलप्रत्युत्पन्नं सत्, बन्धनात्=स्वल्प
 प्रसरवृन्तात्-अनायासेन प्रमुच्यते, तद्वत् न सीमप्रणयप्रसादशालिभिः सर्वा-
 पदुन्मूलिभि वृषाकटादौ, 'मृत्योः=अविद्यातत्कर्मसंसारलक्षणात्-पद्मनात्
 मुक्षीय=मोचयतु इत्यर्थः । पुरुषवचनव्यत्ययः छन्दसः । 'व्यत्ययो बहुलमि'
 ति नियमात् । अमृतात्=लौकिकपारलौकिकपारमार्थिकसुखरूपात्-अमृतमनि-
 श्रेयसरूपफलद्वयात्, मा 'मुक्षीय-मा मोचयतु=मा विधेयजयतु इत्यर्थः ।
 यद्वाऽहं महादेवप्रसादात् मृत्योः मुक्षीय=मुक्तो भूयासं, परुषवचनमिदं 'यजामहे'
 इत्युपक्रमानुरोधेन बह्वर्थेऽपि विज्ञेयं मुक्षीमहि=मुक्ता भूयास्मेत्यर्थः । अमृतात्=
 मोक्षसुखान्ना मुक्तो भूयासं, मम अशो मा भूदित्यर्थः । बह्वर्थे मा मुक्षीमहि-
 न स्थियामहे मुक्ता मा भूयास्म इति यावत् । ऋग्विज्ञानान्नि प्रत्ये गृह्यञ्ज-
 यत्यारय मन्त्रस्य लौकिकं-ब्रह्मफलमाह-शीनको गहर्षिः-'समुद्दिश्य महादेवं
 व्यम्नकं व्यम्नकेत्यृचा । एतत्पर्वणात् कृत्वा जीवेद्वर्षणात् सुखी ।'
 इति ।

(६)

(महापुरुषाणां सदाचारो मे प्राप्तो भूयादिति, इन्द्रियादेः मुसंस्कृतं
 जीवनं मे सम्पद्यतामिति वा प्रार्थनम्)

यतः श्रुतिस्मृतिन्यायोक्तस्य सदाचारस्य महत्त्वं सुप्रसिद्धं विद्यते । सदा-
 चारः प्रथमः परमथ धर्मः, परमं तपस्य । यद्वाहुः-भवन्तो बादरायणाचार्याः

अध्यात्मज्योत्स्नाविष्टचित्तमलङ्कृतम् मन्त्रं ६ : [३५

भारते—' आचारमेव मन्यन्ते गरीषोर्धर्मलक्षणम् । ' इति । सर्वस्य
तपसो मूलमाचारं जगद्गुरुः परम् । ' इति च शान्तिपर्वणि । सदाचारादा-
युर्वर्धते सम्पद्यते च शान्तं प्रसन्नं जीवनम् । रोमतद्विषं पुष्टं बलशक्तितमच्छरीरं
भवति । सदाचारस्तो हि पुरुषः श्रियं कीर्तिं मेधाञ्च लभते, शास्त्रोक्तपुण्यसाधन-
फलभाजभवति । सदाचारभ्रष्टो दुराचस्तो जनो लोकं निन्दितो व्याधिप्रस्त, शोक-
सन्तापदुःखसमाकातोऽप्यायुर्भवति । अतो दुराचारव्यागर्ध्वकृतस्य देवर्षि-
महर्षिसेवितस्य परमधर्मस्य सदाचारस्य समसाक्षये भगवन्तं विश्वेश्वरं
प्रार्थयन्ते—

ॐ त्र्यायुषं जमदग्नेः कश्यपस्य त्र्यायुषम् ।

यदेवेषु त्र्यायुषं तन्नो अस्तु त्र्यायुषम् ॥

(छ. म. ३ । ६२ । श. भा. २ । ५ । ४ । १ + ७)

जमदग्नेः=मुप्रसिद्धस्य महाबलपरशुरामपितुः—महर्षेः—यत्=त्र्यायुषं=या-
त्ययौवनस्थाविराणामायुषं समाहारस्त्र्यायुषं विशिष्टगुणसम्पन्नं निरवयवं तदवस्था-
प्रमसुखरुमासीत् । तथा कश्यपस्य=एतन्नामकस्य महाप्रतापशालिनः प्रजापतेः,
यत्त्र्यायुषमासीत्, यस्य महत्त्वं श्रुं याऽपि त्रयमासावते—' कश्यपः पश्यको
भवति यस्तत्रं परिपश्यतीति सौहृम्यात् । ' (तै. भा. २ । ८) * । तथा
देवेषु=इन्द्रादिषु विद्वत्सु जमयसत्त्वसंशुद्ध्यादिकत्र्याणगुणगणसमलङ्कृतेषुवा

* कश्चिद्व्याख्याकाराणां मतानुसारं त्र्यायुषं सर्वमतीतानामप्यतीतक-
परितः परमति, तस्मात्, आयन्तयोरक्षरयोर्व्यत्यसेन पश्यकः कश्यप इति नाम्ना-
ऽभिधीयते इत्यर्थः ।

निराकुर्वाणः कथनं तद्विदामग्रे वेदस्वरूपानवबोधनिबन्धनं स्वीयं मौढ्यमेवा-
विष्करोतीत्यलम् ॥

(७)

(दुराचारनिवृत्तये सदाचारप्राप्तये च पुनः पुनर्भगवानग्निः प्रार्थनीयः)

अतो दुश्चरितनिवृत्तिसाध्यं हि सुचरितम् । तन्निवृत्तिमन्तरेण तस्य लाभो
न संभवति कथमपि, ततः सुचरितसिद्धिकामेन प्रथमं दुश्चरितस्य साधनीया
निवृत्तिः, तथैनं सिद्धयति सुचरितम् । तेन क्लृप्तं सम्पद्यते शोभनमुःकृष्टं देवा-
नुसरणशीलं प्रशंसनीयं जीवनम् । तादृशे तस्मिन्नेव शाश्वतः करकमलामलक-
वत्प्रत्यक्षः सिद्धयति मोक्षामृतानन्दानुभवः, तस्मादेवायं भवति कुतार्थः । अतः
तादृशं जीवनं सम्पादयितुं गतिमता कर्तव्या दृढा प्रतिज्ञा, पुनः पुनः परमेशानः
प्रार्थनीयः, प्रसन्नश्च प्रयत्नो विधातव्य इत्याशयमभिन्यञ्जयन्नाह—

ॐ परि माऽग्ने ! दुश्चरिताद्वाधस्वा मा सुचरिते भज ।

उदायुपा स्वायुपोदस्थाममृतां अनु ॥

(शु. य. ४।२८। अ. मा. ३।२। ६। १२+१४)

हे अग्ने ! हे कृपाञ्जो ! जगदीश्वर ! मा=मां, दुश्चरितात्=पापसंक्रान्तात्—
पापाचरणाच्च, परिबाधस्व=परि=सर्वतो निवारयेत्यर्थः । पापे संकल्पे कार्ये च मे
मनसः इन्द्रियाणां शरीरस्य च प्रवृत्तिर्यथा मा यूतया मां त्वं साधनसामर्थ्य-
सम्पादनेन वृथया पणितः शयस्वेति यावत् । तथा सुचरिते=सदाचाररूपे
शोभने चरिते पुण्ये कर्मणि शिष्यसंक्रान्ते च मा=मां त्वच्छरणापन्नमनःश्रमतिकं,
आभज=स्थापयेत्यर्थः । एवं प्रार्थ्यं विदिष्टं जीवनं साधयितुं प्रतिजानीते—

अध्यात्मज्योत्स्नाविष्टितिसयलङ्कृतम् मंत्र ८

[३९]

उदायुषा=उत्-उत्कृष्टेन सत्यब्रह्मचर्यपरोपकारादिशोभनमतविशिष्टेन चिरजीवन-
लक्षणेनायुषा निमित्तेन, तथा स्वायुषा=सु-यामदानादिविशिष्टेन शोभनेन प्रशंस-
नीयेनायुषा निमित्तेन, अमृतान्=देवान्-अमृतत्वसाधनदैवीसम्पद्विशिष्टान्-
प्राज्ञान्-प्राप्तमोक्षामृतानन्दान्-सदेहान्-विदेहान् वा महापुरुषपरेयोज्ञ, अनु=
अनुमत्य, उदरथाम्=अहमुत्थितवानस्मि, तिष्ठतेर्लङि रूपम् । देवानां शिव-
संकल्पसदाचारमयं जीवनं यापयितुं ददां प्रतिज्ञां विधाय स्वाभ्युदयायाहमुत्थितो-
ऽस्मि । अतो ममैतां कृपया त्वं हे दयालो ! सामर्थ्यप्रदानेन सफलं विधेहीति,
पुनः पुनः प्रार्थनमिदमिति भावः । यद्वा यथाऽहं मुचरितसाधनेनोदायुषा स्वायुषा
हेलुता, उत्=उत्कृष्टान्-मित्रविद्यावान्, अमृतान्=मोक्षामृतानन्दान् अनु=अनु-
मन्, अस्यां=सदा तिष्ठेयम् । तथा त्वं हे प्रणतपाल ! भगवन् ! तद्देतुस-
म्पादनानुकूलो भव माञ्च कृतार्थय इति यावत् ॥

(८)

(कल्याणमार्गस्वरूपस्य तल्लामस्य च वर्णनम्)

वेदबोधिते-महद्भिः ऋषिगुणवैधातिग्रहया सेवितेऽतिप्रशस्ते कल्याणमार्गे
स्वच्छतो गच्छन्तो मानवाः भवन्ति प्रसन्नाः पुष्टा आनन्दिनश्च । तेषां निखिला
विघ्ना दोषाः सन्तापाश्च दूरे प्रपलायन्ते । यद्भीषितं प्रकृष्टं प्रयोजनं तल्लभन्ते
इत्याह-

ॐ प्रति पन्थामपद्महि स्वस्तिगामनेहसम् ।

येन विश्वाः परि द्विषो वृणक्ति विन्दते वसु ॥

(छ. ब्र. ४ । २६ । अ. भा. २ । २ । ६ । १५+१६) अ. ६ ।

(९)

(प्रत्यगभिन्नज्ञस्वरूपस्य विचारचिन्तनोपदेशादिकं कर्तव्यम्)

अस्ति किमपि वेदादिशास्त्रपर्यप्रतिपादित विद्वद्बुद्धिगम्यं सर्वान्तरतमं कूटस्थमजमजरममृतमभयं नित्यशुद्धबुद्धमुक्तस्वभावं पूर्णानन्दस्वरूपं चैतन्यं ज्योतिः सर्वप्रकाशकम् । ' अस्तीत्येवोपलब्धव्यः ' (क. ६ । १०) इति श्रुतेः । अत एव तदनुमीयतेऽपि—यतो ज्ञानं विना देहेन्द्रियादयो घटपटादयश्चार्था न प्रतीयन्ते, तान्विनापि प्रतीयते द्रष्टृस्वरूपं ज्ञानम्, ततस्तेषामर्थानां सत्ताप्रतीत्यो-
नित्यसापेक्षत्वात्, तेभ्यो विविक्तो निरपेक्षमिद्विक्त स्वयंज्योति स्वरूपोऽन्तरात्मा घटाद्विन्नो घटदृष्टेयाऽस्तीति । सोऽयमात्मा ग्राहकग्रहणप्राप्तविभागासाक्षिवात् कारकादिहालोपादानसाक्षित्वाच्चाविभक्तः सर्वत्रानुस्यूतो हानोपादानवर्जितोऽस्ती-
त्यप्यवगम्यते । यद्यप्ययं हानोपादानधर्मिणां बुद्धिवृत्तिसहस्राणां भावाभावा-
साक्षितया तद्बृत्त्याऽपि न द्रष्टुं शक्यते, तथापि तस्य स्वशाश्वतसत्ताप्रमुक्त-
प्रकाशत्वात्, देशादिव्यवधानाभावाच्चाप्रकाशो न युक्तः, तस्याप्रकाशे जगदा-
न्यप्रसङ्गात् । ' दृश्यते त्वय्यया बुद्ध्या ' (क. १ । ३ । १२) इत्यनया श्रुत्या बुद्धिविषयतया तस्य दर्शनं भवतीति नाभिधीयतेऽपि तु ' विज्ञातारमरे-
केन विजानीयात् ' (बृ. ४ । ५ । १५) ' अग्राप्य मनसा सह ' (तै. २ । ९) ' न विन्नो न विजानीमः ' (के. १ । ३) इत्यादिश्रुत्येकत्रय-
सावलेन ' दण्डजन्यावरकपात्रज्वंसाभिव्यक्तप्रदीपस्य दण्डेन प्रकाश इव ' अत्रण्ड-
ब्रह्माकारया बुद्धिबृहत्याऽविवाद्यावरणनिवृत्तिमात्रेणाविषयस्य तस्य रसतत्प्रकाशस्य दर्शनमुपचर्यत इति विज्ञेयम् । अपि चैवंलक्षणोऽप्ययमात्मा सर्वेषां विविधानां स्फुरता भावानां सत्तास्फूर्तिरूपः सत्तेजोऽपि नानारूपैः विजृम्भते, लोठ्याऽ-

अध्यात्मज्योत्स्नाविहृत्तिसमलङ्कृतम् मंत्र ९

[४३]

विद्यामप्याऽसर्वोऽपि सर्वः सन् अविग्रहोऽपि विविधदेवादिविग्रहः सन् विशृङ्खलं खेलति । एवंभूतं तन्निर्देशमगचिन्त्यं स्वस्वरूपं त एव प्रभवन्ति साक्षात्कर्तुम् । ये खलु दम्भदर्पायासुरीसम्पदो दूरे वर्तमानाः संगर्भितस्फटिकशिलाकल्पस्वच्छ-स्वान्ताः, रागद्वेषातिग्रहबहिशानाकृष्यमाणाः प्रत्यगात्ममात्रचिन्तनैकतानाः शास्त्राचार्यप्रसादभाजो भवन्ति, इत्यभिप्रेत्याह—

ॐ नमो मित्रस्य वरुणस्य चक्षसे

महो देवाय तदतः सपर्यत ।

दूरे दृशे देवजाताय केतवे

दिवस्पुत्राय सूर्याय शशसत ॥

(शु. य. ४ । ३५) ऋ. १० । ३७ । १ । वै. सं. १ । २ । ९ । १ । श. आ. ३ । १ । २ । ४ }

सूर्याय=चराचरात्मने 'सूर्य आत्मा जगत्स्तत्पुत्रश्च ।' (शु. य. ७ । ४२) (ऋ. १ । ११५ । १) इत्याम्नात् । 'दू प्रेरणे' सुवति-प्रेरयति कार्यकरणसंपातं स्वसत्तापूर्तिप्रदानेनेति, विशिष्य बुद्धिबृत्तौवेति सूर्यः 'धियो यो नः प्रचोदयात्' (ऋ. ३ । ६२ । १०) इति गायत्रीश्रुतेः । तस्मै निखिलजडवर्गप्रवर्तकायास्त्रिबुद्धिवृत्तिसाक्षिणेऽन्तरात्मने नमः=सोऽहमस्मीति तदैक्यानुसन्धानपूर्वकं तदेकप्रवणतालक्षणः प्रहोभावो भवतु इत्यर्थः । किं लक्षणाय तस्मै इत्यत आह—मित्रस्य=रूपग्राहकस्य चक्षुरधिदैवतस्य सवितुः, वरुणस्य=रसग्राहकस्य रसनाधिदैवतस्य, चक्षसे=दृष्टे-साक्षिणे-प्रकाशकाय-दृशिरचरूपाय इत्याद्यवत् चष्टे-प्रकाशते-प्रकाशयतीति चक्षस्तस्मै इति व्युत्पत्तेः ।

यद्वा 'अयं वै लोको मित्रोऽसौ वरुणः' (शतपथ ब्राह्मण) इति श्रुति-
वचनमनुसृत्य मित्रस्य=अस्य लोकस्य, वरुणस्य=अमुष्य लोकस्य चक्षसे परोक्षा-
परोक्षसर्वलोकप्रकाशकस्य इत्यर्थः । उपलक्षणञ्चेत् लोकानामपि । तथा चाह
श्रुत्यन्तरमपि—'नान्योऽतोऽस्ति द्रष्टा' (वृ. ३ । ७ । २३) इति ।
अतः=अस्मात्—अन्तरात्मनोऽन्यो द्रष्टा नास्तीत्यर्थः । गीतावाक्यञ्च—'यथा
प्रकाशस्येकः कृत्स्नं लोकमिमं रविः । क्षेत्रं क्षेत्री तथा कुरुतं प्रका-
शयति भारत ॥' (१३ । ३३) इति । यद्वा मित्रस्य वरुणस्येति चतुर्थ्यर्थे
पष्ठमौ, मित्राय—जगतां हितकारिणे इत्यर्थः । वरुणाय=हरसत्तया स्वस्फूर्त्या—
स्थानन्देन च सर्वं जगदावृण्वते इत्यर्थः । वृणोति=आवृणोतीति वरुण इति
व्युत्पत्तेः । पुनः फीदशमः । महः=महसे—पूज्यतमायेत्यर्थः । 'सुपां सुष्ठुक्'
इति विभक्तिलोपः । मद्यते=पूज्यते 'देवैरपीति 'मह पूजायां' स्मरणात् ।
देवाय=घोतमानाय—स्वयंप्रकाशस्वरूपाय । तथा दूरेदक्षे=दूरे—रामदेवाद्यासुरी-
सम्पदो दूरे वर्तमानैः विषेकादिताभनसम्पन्नैः शुद्धस्वान्तैः सूक्ष्मसमतत्त्वदर्शिभिः
पण्डितैः दृश्यते—साक्षात्क्रियते, य इति दूरेदक्ष तस्मै । 'दृश्यते त्वध्यया'
शुद्धया सूक्ष्मया सूक्ष्मदर्शिभिः' (फ. उ. १ । ३ । १२) इति श्रुतेः ।
देवजाताय=जाताः समुपन्ना इन्द्रादयो देवा यस्मात्तः, तस्मै, सर्वदेवकारणा-
येति यावत् । देवशब्देन सर्वं जगद्वश्यते, तस्य सर्वं जगत्कारणतायाः प्रसिद्ध्यात् ।
'वाहिताग्न्याविधि' ति सूत्रेण जातशब्दस्य परिभाषा । यद्वा देवानुग्रहाय
रामकृष्णादिरूपेण जातो देवजातः, लोलया साकारविग्रहधारकायेति यावत् ।
केतवे=विज्ञानपन्नाय 'केतुरिति प्रज्ञा नाम' (नि. ३ । ८ । १) यथैतदा-
स्मात् भवति—'तथा यथा सैन्धवपनोऽनन्तरोऽवाहः कृत्स्नो रसघन
एवैवं वा अरेड्यमात्माऽनन्तरोऽवाहः कृत्स्नः प्रधानपन एव ।'

अध्यात्मज्योत्स्नाविवृत्तिसमलङ्कृतम् मंत्र ९

[४५]

(बृ. ४ । ५ । १४) इति । दिवस्पुत्राय=दिवः=स्वर्लोकान् तद्वास्तव्यदेवाश्च
 पुरु बहुकृत्वः त्रायते रक्षाति इति दिवस्पुत्रस्तस्मै, दिवः पालकायेति यावत् ।
 इत्येवं भूतैर्विशेषणैर्विशिष्टस्य सूर्यस्य प्रत्यगात्मनो मन्त्रदृष्टकर्तृको नमस्तदगम्यः
 प्रह्लाभाशो निरूपितः । अथेदानीं शिष्येभ्यो जिज्ञासुभ्योऽपि तमुपदिशति-हे
 श्रद्धालवस्तत्त्वबुधुसतः । तत्=प्रसिद्धं, ऋतं=सत्यं प्रत्यगभिन्नं ब्रह्मतत्त्वं, द्रूयं
 सपर्यत=परिचरत-परिसेवयन्-सर्वात्मदृष्ट्या=परि-समस्ततो भजत इत्यर्थः ।
 'सपर्यतिः परिचरणकर्मा' (नि. ३ । ५ । ३) परिचरणं-सेवनं भजनमित्य-
 नर्थान्तरम् । अथैवं ब्रह्मात्मविद्वत्प्राणमाचार्याणां कर्तव्यमुपदिशति-तद्वत्, इत्यनु-
 वर्तते । शंसत=प्रशंसत द्रूयं विधिवदुपसन्नाय-उपरतद्रूपादिद्रोपाय सर्वतो धिर-
 च्छाय तत्त्वजिज्ञासवे शिष्याय जगज्जनिरक्षाप्रलयकर्तृत्वभक्त्यासक्तवर्षमस्थापकस्य-
 दुष्टनिरर्हणकर्तृत्वादिविशिष्टरसगुणानां, सत्यचिरवानन्दत्वाद्वैतपूर्णत्वासङ्ग-
 त्वादिविधितप्रत्यगभिन्नब्रह्मगुणानाञ्च कथनरूपया स्तुत्या तमुपदिशत इत्यर्थः ।
 यथावत्तदुपदेशं कुरुत इति यावत् । 'शंसु स्तुतौ' स्तुतिर्नाम गुणकथनम् ।
 अत्रियानहोदधेः सद्ब्रह्मज्ञानच्छेदेन सञ्चित्स्थानिस्तारणमाचार्यस्य ब्रह्मविद्गुरो
 र्विद्यमेनास्ति कर्तव्यमिति भावः ।

अथापिदैवम्-परब्रह्मरूपेणादित्यमवगम्य नमस्कारं विविधविशेषणभ्य
 तत्तत्तत्तत्तत् कृत्वा मन्त्रदृक् अन्येभ्यः कथयति-सूर्याय=असिद्धाय-रस्मीनां
 प्राणानां रसानां स्वीरूपात्सूर्यः तस्मै समण्डलपुरुषाय नमः=नमस्कारः प्रण-
 तिपरम्परा भवतु । किंभूताय मित्रस्य=मित्राय-विश्वहितकारिणे-वरुणस्य=
 वरुणाय-रचरदिभिः सर्वं जगदावुपवते-विश्वप्रकाशकायेत्यर्थः । चक्षसे=चष्टे
 पश्यतीति चक्षा तस्मै चक्षुष्यते सर्वं विश्वं पश्यते । महः=महसे-तेजोरूपाय,

देवाय=योतमानाय, दूरेदृशे=दूरे वर्तमानैः प्राणिभिः दृश्यत इति दूरेदृक् तस्मै । यद्वा पृथिव्या अतिदूरे स्थितोऽपि यः पश्यतीति दूरेदृक् तस्मै । देव-
जाताय=देवात्-योतमानात् परमेश्वराजायते सोऽसौ देवजातः तस्मै । केतवे=
प्रज्ञारूपाय दिवस्पुत्राय=बुलोकस्य पुत्राय बुलोकासूयो जायते इति, प्रसिद्धम् ।
यद्वा पुत्रश्रिप्रयायेत्यर्थः । एवंविधाय सूर्याय तत्=प्रसिद्धं श्रुतं=सत्यं अमर्यं
भाविताः कर्मफलं तत्प्रसादागतये समर्प्येति शेषः । हे मनुष्याः ! यूर्यं नमस्का-
रार्चनादिना यज्ञदानादिवैदिकशुभकर्मानुष्ठानेन स्वर्गप्राप्त्यर्थमनुष्ठानेन च
सपर्वत=ममयां सेवां कुरुत, सूर्यरूपात्तमाय फलसमर्पणेन शुभकर्मानुष्ठानं कुरुत
इति यावत् । यद्वा तत्=कृतं सूर्यरूपं सत्यं यज्ञ सपर्वत=परिचरत=परिमजत
इत्यर्थः । तथा शंसत=सूर्यं स्तुत प्रशंसत, वेदमन्त्रादिना तस्य पुनः पुनः
स्तुतिं कुरुत इति यावत् ॥ '

(१०)

(अनन्तापारपराक्रमशालिनो भगवतो विष्णोः परममहेश्वरवर्णनम्)

सर्वो लोकस्तावत्पश्यति-प्रमृताद्ययांस्पदामसिकुशलशिल्पिसहस्रैर्मनसाऽप्य-
चिन्तयन् विप्रियामिमां चराचरजगद्वचनाम् । दृश्यमानेयं न जात्यचेतनकर्तृका
कहिंचिदुपपत्तुमर्हति, लोकेऽदृष्टत्वात्, दृष्टानुसारित्वाददृष्टकल्पनाया । यन्का-
रणमचेतनं न चेतयते किञ्चित्, अचेतयमानस्य च स्फुटं प्रकृत्यनुपपत्तिः,
तदनुपपत्त्या च सुतरां रचनानुपपत्तिः । चेतना. पुनर्जीयमानोऽन्पन्न याऽन्पश-
किवाभ्यां न तां कश्चिदिष्टानुमीशने । तस्मान्मतिमद्भिरनुमीयतेऽस्ति कश्चि स-
र्वज्ञः सर्वशक्तिधेनो जगदीशरो येनेयं संकल्पमन्त्रेणावद्भुता विविधा जगद-

चना विहिता च विधीयते च । अपि च विचित्ररचनाश्रया इमा विद्यदाविगृह्यो-
विचित्रशक्तियोगात्तस्मादेवोद्भवन्त्यः तस्मिन्नेव परमेश्वरे तद्वास्तविकं स्वरूपमनु-
पमृद्यैव तिष्ठन्ति, पुनश्चान्ते तस्मिन्नेवापियन्ति, यथा ज्ञानमनि विचित्राः स्वाप्न-
स्थादिगृह्यः, यथा च मायाविनि विचित्रा हस्त्यश्वादिगृह्यः तस्मादेव विचित्र-
शक्तियोगादुद्भवन्त्यः स्वरूपानुपमर्दनैव तस्मिन्नेव तिष्ठन्ति पुनश्चान्ते तस्मिन्ने-
वापियन्ति, तथा च सर्वमृष्टः सर्वाधारस्य तस्याभितनिमित्तोपादानकारणात्वं
व्यापकत्वमविक्रियत्वं पारमार्थिकस्य वक्ष्य स्फुटमवगतं भवति । तस्यैतस्य भग-
वतोऽतिविस्मयकराणि तन्महामहत्त्वख्यापकान्यनन्तान्यपाराणि वीरकर्मणि
श्रवणकीर्तनादिना स्मारंस्मारं मतिगन्तोऽतिदृष्टाः तस्मिन्नेवातिशक्तिभराः सततं
तन्मनस्काश्च भवन्तीत्यभिप्रेत्य लोकहितमुदित्य मन्त्रदृष्टा तान्यभिधत्ते—

ॐ विष्णोर्नु कं वीर्याणि प्रवोचं

यः पार्थिवानि विममे रजांसि ।

यो अस्कभायदुत्तरं सधस्थं

विचक्रमाणस्त्रेधोरुगायो विष्णवे त्वा ॥

(छ. म. ५ । १८ । श्र. १ । १५४ । १ । अथर्व. ७ । २६ । १ ।

तै. स. १ । २ । १३ । २ । श. ब्रा. ३ । ४ । ३ । २१)

‘विष्णवे त्वा’ इति यजुः, न ऋक् । विष्णोरेव=व्यापनशीलस्यैव-
परमात्मनः, वीर्याणि=दिव्यपराक्रमयुक्तानि-शोभनकर्मणि-श्रवणकथनस्मरणा-
दिभिः पाननकराणि-तन्महामहत्त्वसूचकानि-तस्मिन्नतिशक्तिवर्धकानि, अहं
मन्त्रदृष्टा प्रवोचं=प्रनयामि कथयामि इति यावत् । प्रपूर्वस्य वचेर्लुङि वचेरुम्-
अटभावः । नृकर्मिति निपातद्वयं अवधारणार्थकं क्षिप्रार्थकं वा । कानि वीर्या-

णीत्याह—योऽनन्तवीर्यो विष्णुः स्वविचित्रशक्त्या पार्थिवानि=पृथिव्युपलक्षितानि
 —सर्वाणि—पृथिव्यन्तरिक्षादीनि रजांसि=जोक्तस्थानानि—विममे=निर्ममे निर्मि-
 तवानित्यर्थः रचितवानित्यावत् । 'लोकाः रजांस्युच्यन्ते' (नि. ४ ।
 १९) इति यास्कोक्तेः । रजःशब्दो लोकावाचकः । यद्वा 'तिस्रो भूमीः' ।
 (ऋ. २ । २७ । ९) इति मन्त्रार्णे एकैकस्य लोकस्य द्वित्वसंख्यायाः
 श्रवणात्, 'त्रयो वा इमे त्रिवृतो लोकाः' (ऐ. ब्रा. २ । १७) इत्य-
 त्र ब्राह्मणे एकैकस्य त्रिवृत्कणश्रवणात्, 'द्वितीयस्यां पृथिव्यां तृतीयस्यां
 पृथिव्यां' (तै. सं. १ । २ । १२ । १) इत्यत्र पृथिव्याः अनेकविधत्व-
 श्रवणाच्च पार्थिवानोऽस्यत्र पृथिवोपदेन पृथिव्यन्तरिक्षबुल्लोका उच्यन्ते । तेषु
 पृथिवीपदगण्येषु त्रिषु लोकेषु भगानि रजांसि=ग्योतांति—अग्निविद्युत्सूर्यात्मकानि
 पार्थिवानि कथ्यन्ते पृथिवीसन्दाद्भवार्थेऽभ्युपयय, तानि विममे=निर्मितवान् ।
 यद्वा यो भगवान् सर्ववेदनशक्त्या पार्थिवानि—रजांसि=पार्थिवपरमाणून् विममे=
 परिगणितवान्, अनेन भगवतस्तस्यासंभवसंभवकरणसामर्थ्यं सूचितं भवति,
 यच्च विष्णुः—उत्तरं=उपरितर्न, सधस्थं=देवानां सहवासस्थानं बुल्लोकादिरूपं,
 अस्कमायत्=यथाऽधो न पतेत्, तथा स्तम्भितवान्—अधारवादित्यर्थः 'स्कम्भ-
 रोषणे' सह देवाः तिष्ठन्ति यस्मिन् तत्सधस्थम् । सहस्थ सधोदेशः । यद्वा
 उत्तरं=उत्कृष्टतरं सर्वेषां लोकानामुपरियुतम् । अपुनराहुतेः तस्योत्कृष्टत्वम् ।
 सधस्थं=उपसक्तानां सहस्थानं—सत्यलोकं, अस्कमायत्=स्तम्भितवान्—धुर्वं
 स्थापितवानित्यर्थः । अथवा यो विष्णुः पार्थिवानि=पृथिवीसंख्येयानि रजांसि=
 पृथिव्या नभस्तनसाम्नोक्तानित्यर्थः; विममे=विक्रिं निर्मितवान् । किञ्च यद्यो-
 चरं=उद्गततरं—उत्तरमाकिनं सधस्थं=सहस्थानं—पुण्यकृतां सहनिवासयोग्यं
 भूतदिलोहसप्तकं अस्कमायत्=स्तम्भितवान् सुष्ठवानित्यर्थः । त्रेधा विचक्रमणः=

त्रिप्रकारं स्वयं लोकान् विविधं क्रममाणः, विष्णोस्त्रेधा क्रमणं 'इदं विष्णु-
विचक्रमे त्रेधा' (ऋ. १।२२।१७) इत्यादिश्रुतिषु प्रसिद्धम् ।
यद्वा त्रेधा विचक्रमणः=त्रिषु भूरादिषु लोकेषु अग्निनायुर्मूर्यरूपेण पदत्रयं
निदधान इत्यर्थः । यद्वा त्रिविक्रमावतारं धृत्वा वामनरूपो विष्णुः, तथा धाम्नायते
' धामनो ह विष्णुरास ' (श. भा. १।२।२।५) इति । त्रिषु
पृथिव्यन्तरिक्षस्वर्गलोकेषु लोकेषु त्रेधा विचक्रमणः=पादत्रयं निदधानः=त्रिमिः
पादग्यासैः तान् लोकान् आक्रममाणोऽद्भुतचरितो विश्वकायौ विरारूपो
भगवान् उत्तरं=सर्वोपरितनं=सर्वस्थं प्रल्लोकमपि अस्वमायत=अवरुद्धवान्
इत्यर्थः । य एवं साक्षर्यरचनं निदधं स्तोतव्यमद्भुतं चरितञ्च कृतवान् तादृश-
स्य विष्णोर्ध्वोर्ध्वि प्रवोचमिति पूर्वेषामन्वयः । एतैर्न भगवत्तत्तस्य सर्वशक्तिमत्त्वं
सर्ववित्तं च सृज्यते । अतएव स उरुगायः=यस्यामृतसोऽवद् भूयोभूय आत्मा-
द्यमनन्तमपारं मोक्षसाधनं दिव्यं यशः उरुभिः=भूयोभिः श्रुत्यादिभिर्महात्म-
भिर्विद्वद्भिश्चाजस्रं गीयते सोऽसौ, अतिप्रभूतं स्तूयमानो भगवान् 'उरुगायः'
इति नाम्नाऽभिधीयते । तदुक्तमभिपुक्ते.—' नारायणस्य महिमानमनन्त-
पारमास्वादयन्नमृतसारमहं तु मुक्तः ।' इति । इमं मन्त्रं कथञ्चिदनुवदन्तो
भगवन्तो बादरायणाचार्यो भागरतपुराणे प्राहुः—' विष्णोर्नु वीर्यगणनां
कतमोऽर्हतीह यः पार्थिवान्यपि कविर्विममे रजांसि । चस्कम्प यत्स्व-
रं दसा स्खलता त्रिपृष्ठं यस्मात्रिसाम्यसदनादुरुकम्पयानम् ॥ '
(भा. २।७।४०) इति । एवंभूताय विष्णवे=विश्वव्यापकाय=विश्व-
रूपाय=विश्वेश्वराय सर्वान्मभावेनानुसन्धेयाय तस्मै भगवते तद्वावापत्ययं हे
मनः । त्वां=त्वा समर्पयामीति शेषः । मनःसमर्पणेनामकल्याणसम्भवात्,
यतोऽभिहितं ' मन एव मनुष्याणां कारणं बन्धमोक्षयोः । ' (आ. उ.

५।७) इति । संसारे निवेशितं मनो बन्धकारणं परमात्मनि निवेशितश्च सद्धिमुक्तिकारणं भवतीति भावः । तत्रैतस्मृतं भवति गीतासु भगवता वेदपुरुषेण 'मय्येव मन आधत्स्व' (गी. १२।८) इति । 'मन्मना भव' (९।३४) 'मय्यावेश्य मनो ये मां नित्ययुक्ता उपासते ।' (१२।२) इति च । यदाहुर्मधुसूदनस्वामिपादाः—'सदा सदानन्दपदे निमग्नं मनो मनोभावमपाकरोति । गतागतायासमपास्य सद्यः परापरातीतमुपैति तत्त्वम् ॥' (गी. गू. दी.) इति । अस्फुभायदिति—'रक्तम् रोधने' 'कृचादिभ्य स्ता' 'हल. इता शानच्भौ' इति हेरनुवृत्तौ 'छन्दसि शायजपि' इति । यद्यपि तौ परे श्वाप्रत्ययस्य शायजादेशोऽविहितस्तथाप्यत्र व्यययो बहुलम्' इति लङ्नापि अः शायजादेशो अस्फुभायदितिरूपम् । विचक्रमाणः इति विपूर्वस्य क्रमतेः 'छिट. कानश्वा' इति वानचि रत्नमिति ।

(११)

(धनप्राप्तये भगवतो विष्णोरभ्यर्धनम्)

धर्माश्लिषमप्रयोजनस्य छौकिकस्य धनस्य प्राप्यर्थं याचकस्वरूपदुर्गं भगवन्तं विशुं सकामा अभ्यर्चयन्ते—

ॐ दिवो वा विष्ण उत वा पृथिव्या

महो वा विष्ण उरोरन्तरिक्षात् ।

उभा हि हस्ता वसुना पृणस्वा प्रयच्छ

दक्षिणादोत सव्यात् विष्णवे त्वा ॥

(छ. य. ५।१५। अ. अ. १।४। ३।२२)

हे विष्णो । दिवः=गुलोकात्, उत=अपिच, पृथिव्याः=भूर्लोकात्, या=अपिच महो=महत्तः, उरो=विस्तीर्णात् अन्तरिक्षात्-अन्तरिक्षलोकाद्वा, एतेभ्यः त्रिभ्यो लोकेभ्यः, अन्यतो वा यतःकुतश्चित् समानीनेन वसुना=दश्वेण घनेन, उभा हि हस्ता=उभापि स्वकीयो हस्तौ पुगस्त=पुगस्त, ततो धनपूर्णाद् दक्षिणादुत सञ्च्यत्=वामादस्तात्, उभाभ्यां हस्ताभ्यां आप्रयच्छ=बहुकृत्वा आवृत्त्याऽऽकृण्वतया प्रकृष्टं मणिमुक्तास्वर्गादिकं धनमस्मभ्यं धार्मिकेभ्यः सुतीतिमद्भ्यः परोपकारपरायणेभ्यो देहीभ्यर्थः । विष्णवे=विष्णुप्रीत्यर्थं हे धन ! त्वा=विष्णु-प्रसादलब्धं त्वां धनं सत्कार्यसिद्धयर्थं त्रितरिण्याम इति प्रतिजानीमहे इति शेषः । भगवत्कृपया हि धनं लज्जाऽऽपातस्मरणेषु रोगादिदुःखजनकेषु क्षणभङ्गुरेषु विषयभोगेषु 'विट् गर्ते शूकरादिवत्' समासक्तिर्न विवेका, बुधाभिमानोऽपि न कार्यः, पापकार्ये तं कथमपि न योजयेत्, यथामयीदं तेन स्वस्वहीयनिर्वाहं कुर्वन्-परिशिष्टेन यज्ञदोषादिरुणश्चिद्विशेषादिप्रशस्तकार्याणि साधयेत्, यतो देवदुर्लभस्य पुण्यफलस्य मोक्षद्वारस्य मनुजदेहस्य धर्मसंस्थापदेशास्तितास्त्यग, धर्महीनो धनलभो विमोहाय, विमोहो नरकाय च प्रभवतीति ध्येयम् । तदुक्तं- 'घनेन च शरीरेण प्रतिक्षणविनाशिना । ध्रुवं यो नार्जयेद्धर्मसशोच्यो मूढचेतनः ॥' इति । अनेन मन्त्रेण परोपकारादिधर्मसंस्थापयमुद्दिश्य क्रियाकालं मगधन्तं चिन्तयतः प्रार्थयती यथायोग्यं लौकिकपयःनमपि कुर्वतो-मनुजस्य धनलभो भवतीति ज्ञेयम् ॥

(१२)

(अखिलशासकस्य निखिलभूताधिवासस्य भगवतो विष्णोर्मेहिमः स्तुतिः)

यो दानाकारः परमेश्वरः स एव मायया नानाकार इव प्रतीयते, तत्रापि

विशुद्धसत्यवन्मायोपाधिमद्गीडृत्य लोकानुजिघृक्षया वामनवृत्तिहादिनानावतारान्
गृहीत्वा देहवानिव जात इव च छन्द्यते । तथापि नायं परिणामो भवितुमर्हति
येन तत्रानित्ययादिकं प्रसज्येत । तर्हि कुतो नानावताराकाराः ? ते किं त्वया
स्वरूपे मन्यन्ते ? हन्त भो ! उपाध्याविद्वास्ते । यथा वारि चतुष्कोणे चतुष्कोणं,
वृत्ते वृत्तं लम्बे च लम्बं, वस्तुतो न वारिण्याकाराश्चतुष्कोणादयः । वारि तथा तथो-
पाधिधर्माविद्धं दृश्यते । दृश्यतां किं तेन ? तथा शुद्धसत्त्वाधुपाधिधर्माविद्धा नाना-
वताराकाराः, न स्वरूपस्यानाकारस्य । तथा च स्वेच्छानिमित्तेन मायामयेन
विधिधेन दिव्येन विप्रहेणानेकशक्तिमान् सर्वलोकशासको निखिलभूताधियासः
परमस्वतन्त्रो मायापतिर्भगवान् लोकानुग्रहाय स्वोक्तयानि दिव्यानि पावनानि
चरितानि वितनेष्टोक्त्यभिसंघाय तस्य महिमानं स्तुवन्नाह—

ॐ प्र तद्विष्णुः स्तवते वीर्येण सृगो

न भीमः कुचरो गिरिष्ठाः ।

यस्योरुषु त्रिषु विक्रमणेष्वधिक्षियन्ति

भुवनानि

विश्वा ॥

(शु. य. ५ । २०) (भा. १ । १५४ । २) (अथर्व ७ । २६ ।
१+१) (तै. भा. २ । ४ । १ । ४) (श. भा. ३ । ४ । २ । ११)

तत्=स प्रसिद्धो विष्णुः, लिङ्गव्यत्यय, वीर्येण=असाधारणेन-स्वकीयेन
दिव्यवीर्यकर्मणा निमित्तेन स्वमहिम्नेति यावत् । प्रस्तवते=प्रस्तूयते, स्तौतेः
कर्मणि व्यत्ययेन यक्-स्थाने शप् छन्दसः, 'नतोऽस्म्यनन्ताय दुरन्त-
शक्तये विचित्रवीर्याय पवित्रर्मणे । विश्वस्य सर्गस्थितिसंयमान्
शुणैः स्वलीलया संदधतेऽव्ययात्मने ॥' (भा. ७ । ८ । ४०) इत्या-

दिना वचःपुञ्जेन सर्वैर्वैल्लदेवादिमिरपीति शेषः । प्रकर्षेण स्तूयमानो विष्णुः
 किम्भूत इत्यत आह—भृगः=मष्टि—शोधयति स्वभ्यायिनां स्वान्तानिति भृगः—
 स्वयंशुद्धोऽपहतपाप्मा भगवान् परानपि केनापि भावेन स्वाभिमुखमागतान्—
 शुद्धान्—कन्याणभाजो विदधातीत्यनेन तस्यानुपमेयदयालुत्वं सूच्यते । ‘गृजुम्
 शुद्धौ’ । तदुक्तं—‘अहो वल्लीयं स्वर्नकालङ्कृतं जिघांसयाऽवापयदप्य-
 साध्वी । लेभे गतिं धान्युचितां ततोऽन्यं कं वा दयालं शरणं
 ब्रजेम ॥’ (भा. ३ । २ । २३) इति । ‘न’ इत्यनर्थको निपातः पादरूपाः ।
 पुनः कीदृशः ? भीमः=विश्वं विभे.यस्म.दसौ भीमः, सर्वं हि जगद्भूतवत् दृश्यते,
 तस्माज्जगतो भयदर्शनाद्विज्ञायते नूनं भयकारगमस्ति तस्य प्रशासृ भवानन्त-
 दिव्यपराक्रमवत् । तत्रैतद्वान्नातं भवति—‘विश्वे देवा अनमस्यन् भिया-
 नास्त्वामग्रे ! तमसि तस्थिशांसम् ।’ (ऋ. ६ । १० । ७) इति । ॥
 अग्रे । परमेश्वर । तमसि=अन्धकारेऽज्ञानलक्षणे पटारणे इव तस्थिवांसं=स्थित-
 यन्तं अदृश्यरूपेण वर्तमानं त्वां भगवन्तमवगत्य त्वत्तो भियानाः=भीताः सन्तः
 विश्वे देवाः=सर्वे देवाः सूर्यादयः अनमस्यन्=नमस्कुर्वन्ति इत्यर्थः ‘भीयाऽस्माद्भूतः
 पवते भीयोदिति सूर्यः । भीयाऽस्माद्ब्रिधेन्द्रधृमुधां वति पञ्चमः ॥’ (तै. उ. २।८)
 इति । पुनः किम्भूतः ? कुचरः=कौ—पृथिव्यां रामकृष्णादिविविधान्तररूपेण
 चरतीति कुचरः । गिरिष्ठाः=गिरि—वेदवाण्यां प्रतिपाद्यवसम्बन्धेन तिष्ठतीति
 गिरिष्ठाः—सर्ववेदवेष इति यावत् । यद्वा गिरौ=कैलासे श्रीशङ्कररूपेण तिष्ठतीत्यनेन
 गिरिशक्तेशमयोरेक्यं सूचितं, तत्रैत स्मृतं भवति—‘रुद्राणां शंकरश्चास्मि’
 (गी. ११ । २३) इति । ‘यो विष्णुः स स्वयं रुद्रो यो रुद्रः स जनार्दनः ।
 इति मन्त्रा भजेदेवं स याति परमां गतिम् ॥’ इति कूर्वे स्मृत्यात् । यद्वा
 देहोऽपि गिरिरूप्यते तस्मिन् प्रत्यगात्मतया तिष्ठतीति गिरिष्ठाः ।

: अथवा वीर्येण स्तूयमानत्वे दृष्टव्यः, न इवार्थः । मृगो न=सिंह इव,
 भीमः=भयङ्करः सन् स्तम्भगर्भानृसिंहावतारं धृत्वा प्रह्लादस्य भक्तस्य परित्राणाय
 दुष्टस्य हिरण्यकशिपो विवेतनाय च यो भगवान् कुचरः=धराधामसंचारी सन्
 स्वकर्म विषाध पथात् यो गिरिष्ठाः=सिंहगिरिनिवासी बभूवेति । तदुक्तं चिःसुख-
 मुनिना—‘स्तम्भाभ्यन्तरगर्भभावनिगदव्याख्याततद्वैभवो, यः पाश्चा-
 न्ननपाञ्चजन्यवपुषा व्यादिष्टविश्वामसः । प्रह्लादाभिहितार्थतःक्षण-
 मिलदृष्टप्रमाणो हरिः । सोऽध्याह्नः शरदिन्दुसुन्दरतनुः सिंहाद्रिचूडा-
 मणिः ॥’ (चिःसुखो तत्त्वप्रदर्शिका) इति । एवं स विष्णुः नरहर्यवतारस्य
 वीर्येण=अद्भुतपराक्रमप्रतिपादकेन तत्तत्तत्त्वनात्मकेन—‘नमो भगवते तुभ्यं
 पुरुषाय महात्मने । हरयेऽद्भुतसिंहाय ब्रह्मणे परमरामने ॥’ (भा.
 ७ । १० । १०) इत्यादिना वचनजातेन स्तूयत इत्यन्वयः, विषयेण
 विषयिरूपेणात् वीर्यं तद्वोधकवचनपरमव श्रेयम् । उपमार्थकोऽत्र नकारः,
 यथा स्वविरोपिनो मृगयिता-कन्वेष्टा सिंहः भीम=भीतिजनकः कुचरः
 =कुसितहिंसादिषर्ता, दुर्गमप्रदेशगता वा गिरिष्ठाः=पर्वतापुनतप्रदेशस्थायी
 सर्वैः—वीर्येण स्तूयते । रूढदयमपि मृगोऽन्वेष्टा शत्रूणामसुराणां भीमो मथानकः
 सर्वेषां भीत्यपह्वानभूतः ‘रक्षांसि भीतानि दिशो द्रवन्ति’ (गी. ११।३६)
 इति स्मरणात् । कुचरः=शत्रुवधादिकुसितकर्मकर्ता, कुटु=सर्वास्तु भूमिषु
 लोकत्रये वा संचारी । तथा गिरिष्ठाः=गिरिवदुच्छिन्नलोकस्थायी । यदा गिरि=
 मन्त्रादिरूपायां वाचि सर्वदा वर्तमान इत्यर्थः । यस्य विष्णोः—उरुषु लोकत्रय-
 व्यापकत्वेनातिविस्तृतेषु त्रिषु चित्रमणेषु—पादप्रक्षेपणेषु विश्वा=विश्वानि=सर्वाणि—
 सुवनानि—चराचरभूतजातानि, अविक्षियन्ति=अधि—आश्रित्य—निदसन्तीत्यर्थः ।
 ‘क्षि निवासे’ । सः—सर्वलोकत्रयापकः सर्वगताधारो विष्णुः स्तूयते इत्यन्वयः ।
 अथवा कुचरो भूमौ वर्तमानो भीमो भयङ्करो मृगो न=सिंहो यथोर्वमुत्प्लुत्य

गिरिष्ठाः=परतस्थो भवति । तथा यस्य विष्णोः पूर्वं वामनस्य पश्चात् त्रिविक्र-
मत्वं गच्छन् उरुषु विस्तीर्णेषु त्रिषु विक्रमणेषु तिष्ठा शुवनानि-सर्वे लोका भूरा-
दयः, अधिस्थियन्ति-अभिनिवसन्ति, स विष्णुः-स्तूयते इत्यन्वयः । यद्वा यद्यपि
मृगः=सिंहो विष्णुः दुष्टानां कृतेऽस्तीति शेषः । तथापि भक्तानां कृते तु न भोमः
न मयद्गुरः । अपि तु परमसौम्य प्रसादाभिमुख एव । अत्र नकारो निषेधाग्नौ,
न तूपमार्थः । कुचरः=कुत्रायं न चरति । अपितु सर्वदेवविग्रहेषु लीडया स्वयं
विचरति, सर्वदेवलीलादिमहधारीत्यर्थः । यदाह यास्कः-‘अथ चेत्-देवता-
भिधानम्, क्वायं न चरतीति’ (नि. १ । २०) स्वशक्त्या सर्वत्र चरती-
त्यभिप्रायः । गिरिष्ठाः=गिरिषु वाम्पामु स्तुतिषु यवदूपमभिलम् स्तोता भक्तः
कामयते, तत्तद्रूपं स्वरिमन् स्थापयतीत्यर्थः । अत एव यस्य त्रिषु विक्रमणेषु=
विग्रहेषु-विविधं क्रमणं-विक्रमणं तेषु महाविष्णुमहेश्वरात्मकेषु इत्यर्थः शिष्टं-
समानम् ॥

(१३)

(विष्णुभक्तस्य भगवत्प्रियत्वतन्महत्त्वादिवर्णनम्)

भगवति वासुदेवे प्रियौ शुद्धे ब्रह्मणि समर्पितमनसो ज्ञानिनो भक्तस्य
भगवत्प्रिय तन्महत्त्वतद्भेदसम्बन्धादिकं बुभुक्षुः परमगम्भीरः परमहितैषी च
भगवान् वेदरतं प्रस्तौति-

ॐ विष्णो रराटमसि विष्णोः
श्नप्त्रे स्थो विष्णोः स्यूरसि ।
विष्णोर्ध्रुवोऽसि वैष्णवमसि विष्णवे त्वा ॥

(श्रु. अ. ५ । २१ । भा. भा. ३ । ४ । ३ । १४५-२५)

हे भक्त ! तत्त्वदर्शिन् ! विष्णोस्त्वं रराटमसि—रलयोस्तेमेदात्, ललाटस्था-
नीयो भवसि । यथा ललाटमुच्चमाङ्गयतिप्रियं सर्वतो रक्षणीयञ्च भवति, यद्वाऽसीति
पुरुषव्यत्ययेनास्तीति ज्ञेयम् । तथा तत्स्थानापन्नो वीतरागो ज्ञानी भक्तोऽपि तथै-
वावगन्तव्यः । तत्रैतस्मृतं गोतास्तु मगन्ता—‘प्रियो हि ज्ञानिनोऽत्यर्थमहं
स च मम भियः ।’ (गो. ७ । १७) ‘ज्ञानी त्वात्मैव मे मतम् ।’
(७ । १८) इति । निराकारस्य विष्णोरेववशाभावेऽपि साकारस्य मायिकदिव्य-
विग्रहवतः चतुर्भुजत्वादिविशिष्टमूर्तिधरस्य तस्य विष्णोर्ललाटादयस्यानयवस्य
सद्भानात्तदुपभोगमत्रासंभवानान्तम् । एवमेकाकिनं विरक्तं ज्ञानिनं भक्तं प्रशस्य
क्षीपुस्त्वामकं गृहस्थदम्पतिभक्तयुगलमपि प्रशंसति—युवा मिथ एकाङ्गत्वमापन्नौ
विष्णुसेवनचित्तगतत्परो सदानारसद्विचारादिरूपागुणसमलङ्कृतौ युगलभक्तौ
विष्णोः शनप्रे स्त.—भोष्टसन्धिरूपे भगव, यथा शनप्रे—यूक्तिणी—भोष्टप्रान्तभागी
रसमयाऽऽदीभूते प्रशस्तेऽभिवर्तते, तथाऽनयोरपि हृदये भगवदप्रेम्णा सदा
द्विभूतेऽनुश्रितेऽभिवर्ततेऽन एव तदुपमया तावपि प्रशस्येते । यतः सततं
कीर्तनश्रवणादिभक्तियोगेन हुते हृदये हुतलक्षारङ्गवत्प्रविष्टः परमानन्दरूपौ
भगवान् पुष्कलं तदाकाररसतामेति । अत आनन्दरससंप्लुतं तद्बुद्धयमतिप्रशस्तं
तद्वन्तौ तावपि च शनप्रेवेनात्र वर्ण्येते । सम्प्रति भगवत्तद्भक्तयोरेभेदसम्बन्धं
दर्शयति—‘विष्णोः स्युरसि—तत्र स्यूत.—अनुस्यूतोऽसि तत्पुपु पट इव, अत
एव विष्णोर्ध्रुवोऽसि—अमेवेन तत्र ध्रुव इवाचलप्रतिष्ठितोऽसि, अत एव वैष्णव-
मसि—वैष्णवं यत् स्वरूपं तत्त्वमसि । तथा च श्रुत्यन्तराण्यपि—‘अयमात्मा
ब्रह्मा’ (वृ. उ. २ । ५ । १९) ‘तत्त्वमसि’ (छां. ६ । ८ । ७) इत्यादि
लक्षणाणि स्फुटमिममर्थं समर्पयन्ति । तदुक्तं भागवतेऽपि भगवता हंसाख्येन
जीवं पुरञ्जनं प्रति स्वामेदमुपदिशता—‘अहं भवान् नचाऽन्यस्त्वं त्वमेवाहं

विचक्ष्य भोः ॥ न नौ पश्यन्ति कवयो जातु छिद्रं मनागपि ॥
यथा पुरुष आत्मानमेकमादर्शचक्षुषोः । द्विधाभूतमवेक्षेत तथैवान्तर-
माचयोः ॥ एवं स मानसो हंसो हंसेन प्रतिबोधितः ॥ ’ (४ । २८ ।
६२+६३+६४) इति । एवं भक्तप्रवरो नारदोऽपि सूत्रयामास ‘तस्मिन्
तज्जने च भेदाभावात्’ (१४) इति । अतो विष्णवे त्वा=विष्णो त्वां=विभक्ति-
न्यत्सयः, समर्पयामीत्यग्याहृतं लोकगुरोर्मन्त्रदृशो वचनमिदम् । विद्ययाऽविद्या-
द्यावरणनिवृत्त्या जुहोमि ‘जलराशौ बिन्दुमिव’ ‘सप्तौ हविरिव’ इति
यावत् । तथा चाप्तायते—आथर्वणे—‘तं त्वा प्रपद्ये तं त्वा प्रविशामि सर्वगुः
सर्वपूरुषः सर्वात्मा सर्वतनूः सह यन्मेऽस्ति तेन ।’ (५। ६ । १२ ।)
इति । अस्माद्विष्णोः स्वात्मभेदमपाकृत्य विष्णुर्भूत्वा विष्णुर्यष्टयः
इत्यप्यवगम्यते । अत एव यत्रैतानि स्मार्ताणि वचांसि स्मृतानि भवन्ति—‘देवो
भूत्वा यजेद्देवं नादेवो देवमर्चयेत् । येन केन प्रकारेण भेदभावं
विवर्जयेत् ॥ ‘नाविष्णुः कीर्तयेद्विष्णुं नाविष्णुर्विष्णुमर्चयेत् ।
नाविष्णुः संस्मरेद्विष्णुं नाविष्णुर्विष्णुमाप्नुयात् ॥’ इति भारते शांति-
पर्वणि । ‘अविष्णुः पूजयन् विष्णुं न पूजाफलमाप्तमवेत् । विष्णु-
र्भूत्वा यजेद्विष्णुमयं विष्णुरहं स्थितः ॥’ इति । यद्यपि याज्ञिकैरस्य मन्त्र-
स्य यज्ञहविर्धानाह्वयशक्रुष्टमण्डपादिक्रमभिलक्ष्य तत्परात्वेन व्याख्यानं विहितं
सद्यापि वेदमन्त्राणां सर्वतोमुखत्वमनुमृत्य सिद्धान्तानुकूल्याक्षरानुगुण्याभ्यामेवं
समाधिभाषया व्याख्यातुं प्रयतितमित्यद्यापि स्याच्चेदयमविनयो विद्वद्भरैः क्षन्तव्य
एवेति ।

(१४)

(ब्रह्मात्मस्वरूपस्य वर्णनम्)

मन्त्रदष्टा ब्रह्मात्मस्वरूपं वर्णयन्ति—

ॐ विभुरसि प्रवाहणः वह्निरसि हव्यवाहनः ।

इवात्रोऽसि प्रचेताः तुथोऽसि विश्ववेदाः ॥

(छ. य. ५।३१)

विभुरसि=हे सर्वान्तरात्मन् ! परमात्मदेव । त्वं विभुः—व्यापकः परम-
 महत्त्ववानसि, गङ्गाहृदनिमग्नस्य युगपत्सर्वङ्गीणशो योपलम्भाभावप्रसङ्गात् नात्म-
 नोऽणुत्वम् । सावयवबोपचयापचयत्वावित्त्वादिदोषप्रसङ्गात् ; नात्मनो देह-
 परिमितमध्यमपरिमाणवच्च मन्तव्यं, परिशेषादिभुत्वमेव निश्चेतव्यम् । अत एव
 'स वा एष महानज आत्मा योऽयं विद्वानमयः' (बृ. ४।४।
 १२) 'महान्तं विभ्रमात्मानं' (क. १।२।२१) 'नित्यः सर्व-
 गतः स्थाणुः' (गी. २।२४) 'येन सर्वमिदं ततम्' (गी. २।
 १७) 'सर्वभूतेषु चात्मानम्' (मनु. १२।९१) इत्येवं जातीयता
 आत्मैतन्मत्त्वस्य विभुत्वप्रतिपादनपराः श्रुतिस्मृतिनादा समर्थिता—भयञ्च । पर-
 ब्रह्मण एव संघाते प्रवेदश्रवणात्, ब्रह्मात्मनोरभेदोपदेशाय नास्त्यात्मभेदः,
 अत एव याज्ञवल्क्ये ब्रह्म, तत्त्वानेव जीवन्मा भवितुमर्हति । ब्रह्मणो विभुत्वं नि-
 धितं चेत्तदा जीवात्मनोऽपि । 'अणोरणीयान्' (कठ. २।१।२०)
 इत्याद्या श्रुतिस्तु 'महतो महीयान्' । (कठ. २।१।२०) इति वाक्य-
 शेषात् । 'महानजः' (बृ. ४।४।१२) इत्यादि श्रुत्यन्तराद्य दुर्ल-
 दयत्वनूत्पत्त्यत्रापरा, नाणुत्वपरा । न च 'एषोऽणुरात्मा' (मु. ३।

१ । ९) ' बालाग्रशतभागस्य शतधा कल्पितस्य च । भागो जीवः
स विज्ञेयः सचानन्त्याय कल्पते ॥ ' (स्वे. ५ । ९) इत्यादिश्रुत्या
जीवात्मऽणुः सिद्धयतीति वाच्यम् । यतस्तत्र हि बुद्ध्याद्युपाधिप्रयुक्तस्योपचारिक-
स्याणुत्वस्य पारमार्थिकस्यानन्त्यस्य च प्रतिपादितत्वात् । ' बुद्धेर्गुणेनात्मगुणे-
न चैव ह्याराग्रमात्रो ह्यवरोऽपि दृष्टः । ' (स्वे. ६ । ८) इति श्रुत्या
बुद्धिगुणेन—मध्यमपरिमाणेन, आराग्रमात्रस्य; आत्मगुणेन—अपरिच्छिन्नविभु-
त्वेन—अवरोक्तस्य, ' नास्ति वरो महान् यतः सोऽसौ अवरोः ' इति व्युत्पत्ति-
गम्यस्य स्वाभाविकस्त्वमहत्तरस्य प्रतिपादितत्वाच्च नाणुत्वसिद्धिः । ' अपोऽणुरात्मा'
मु. ३ । १ । ९ । इत्यादिपि परस्वैवात्मनश्शुराधनवप्राप्तत्वेन ज्ञानप्रसादगम्यत्वेन
च प्रवृत्तत्वाद्धेतोर्न जीवस्यात्मनोऽणुपरिमाणत्वमुपदिश्यते । तस्मात्त्वं विमुरक्षीत्यनेन
सर्वान्तरात्मनो विभुत्वेन वर्णनं सुसंगतमित्यवगन्तव्यम् । यद्वा व्यापकत्वाद्विद्या-
धिष्ठानत्वाच्च विविधं देवादिरूपेण भवतीति विभूः । तथात्वान्नायते—'ॐ तत्स-
त्यं, ॐ तद्ब्रह्म, ॐ तद्वायुः, ॐ तदात्मा, ॐ तत्सर्वं, ॐ तत्पुरौ
नमः । अन्तश्चरति भूतेषु गृहायां विश्वमूर्तिषु । त्वं यज्ञस्त्वं षण्द-
कारस्त्वमिन्द्रस्त्वं रुद्रस्त्वं विष्णुस्त्वं ब्रह्म त्वं प्रजापतिः । त्वं तदाप
आपो ज्योती रसोऽमृतं ब्रह्म भूर्भुवः सुवरोम् । ' (क. य. तै. आ.
१० । ६८) इति ॥ अस्यायमर्थः—तत्=वेदवेदान्तादिवेद्यं वस्तु, ॐ=प्रण-
वप्रतिपाद्यं सत्यं=अवितर्क्यं, तदेव ब्रह्म=अतिबृहत्, तदेव वायुः=तूष्णं गरुडो
हिरण्यगर्भः, तदेव आत्मा जीवोऽपि, किं बहुना तदेव सर्वं=चराचरं जगत्,
तदेव पुरः=विस्तीर्णस्य ब्रह्माण्डस्य नगरस्य कारणं तस्मै नमोऽस्तु, यद्वा पुरः=
पुराणि स्थूलसूक्ष्मकारणशरीराणि, तेष्ववस्थितं तत्त्वं पुर इत्युच्यते, यद्वा पुरः=
अग्ने-सर्वेषामभिमुखे स्थितं तस्मै नमः । किञ्च एवं विधं यद्ब्रह्म तद्विश्वमूर्तिषु=

देवमनुष्यगन्धर्वादिनानाशरीरस्युत्केषु, भूनेषु=प्राणिषु गुहायां=अन्तर्हृदयगुप्थरीक-
मध्ये परमात्मा चरति=वर्तते । एवं परोक्षेण सर्वव्यक्तत्वमुक्तत्वेदानीमपरोक्षेण
परमात्मनः सर्वव्यक्तत्वं दर्शयति—हे परमात्मन् ! यो यजो ज्योतिष्टोमादिः सः
त्वमेव, यो वषट्कारः=इष्टिप्रदानमन्त्रः, औषलशम्येन त्वमेव स्नाहास्त्राई-
न्तकारादिः, यश्च=इन्द्रो देवराजः स त्वमेव, यश्च रुद्रः=जगत्संहर्ता स त्वमेव,
यश्च विश्वः=विश्वपालकः ॥ त्वमेव, यश्च ब्रह्म=ब्रह्मा जगत्प्रष्टा, यश्च प्रजा-
पतिः=इत्यादिः—प्रजापालकः विराट् वा प्रजापतिः, स सर्वोऽपि त्वमेव । किञ्च
त्वमेव तत्=प्रसिद्धं ब्रह्माण्डं, त्वमेवाग्रे नद्यादिगताः, त्वमेवापः पारावारगताः
त्वमेव ज्योतिः=सूर्यादि, त्वमेव रसो मधुरादिः, त्वमेवामृतं सुधा, त्वमेव ब्रह्म=
वेदकूटम्, त्वमेव मूर्धन्यः सुवः=त्रैलोक्यम्, त्वमेवोद्धारः=सन्दर्भस्वार्थः । यद्वा
आपः=अल्लुगटसत्तारुरूपेण सर्वव्यापक—आप्नोति व्याप्नोतीति निर्वचनात् । स
एव स्ययंपकाशनाज्योतिः, स एव रसः=आनन्दस्वभावः, तदेवामृतं=मरणादि-
संसारविनिर्मुक्तम् । अस्य जपमात्रेण पापक्षयो भवति इति । पुनस्त्वं क्रीडशोऽ-
सीत्यत आह—प्रवाहणः=प्रवाहयति—गमयति—प्रापयति तत्तद्देशकालनिमित्ता-
दीननुसंधाय कर्मफलानि तत्तत्कर्मकर्तृभ्य इति कर्मफलव्यञ्ज इतिपायत् ।
तदुक्तं—‘अज्ञो जन्तुरनीशोऽप्यमात्मनः सुखदुःखयोः । ईश्वरमेरितो ग-
च्छेत्स्वर्गं वा श्वभ्रमेव वा ॥ ’ इति । ‘ यस्मान्न येन च यद्वा च
यथा च यश्च, यावच्च यत्र च शुभाशुभमात्मकम् । तस्माच्च तेन च
तदा च तथा च तच्च, तावच्च तत्र च विधातृवशादुपैति ॥ ’ इति ।
न चानित्यप्रभावस्य कर्मण एव फलदातृत्वात्तत्वेन क्रिमेभिराधिकरूपपनयेति
वाच्यम्; अनुक्षणविनाशिनः कर्मणः कालान्तरे फलदातृत्वायोगात् । यथा
सेवादेः फलं लोके सेव्यागरीनं दृष्टं तद्वत् विनशानां यागादिकर्मणामपि फलं

कर्तृकर्मफलविभागज्ञात्सर्वस्य चात्मभूताक्रियविज्ञानस्वभावात्संसारधर्मसंसृष्टात्
 सर्वज्ञात्सर्वशक्तेः परमेश्वरादेव भवितुमर्हति, नान्यस्मात् । यदाहुर्भगवन्तो वादरा
 यणाचार्याः—‘ फलमत उपपत्तेः ’ (ब्र. सू. ३ । २ । ३८) इति । पुनः
 कथं भूतः ? वह्निर्हव्यवाहनश्चासि । वह्निः=वहति—यज्ञादिकर्म निर्वहतीति
 सर्वदेहेष्वन्तर्यामित्वेन स्थितः सर्वभूताधिपतिर्भगवानेव यज्ञादिकर्मप्रयत्नकृत् इति
 यावत् । तदुक्तं भगवता गीतासु—‘ अधियज्ञोऽहमेवात्र देहे देहभृतां वर ! ’
 (८ । ४) इति । हव्यवाहनः=हव्यं वहति देवान् प्रापयतीति सर्वदेवपोष-
 णकर्ता इत्यर्थः । स्वाग्रः प्रचेताश्चासि । स्वाग्रः=शु-क्षिप्रमतस्ति—सततं गच्छ-
 तीति मित्रः—आदित्यत्वमसि, प्रचेताः=प्रकृष्टं चेतो=ज्ञानं यस्य सः सर्वज्ञः
 इत्यर्थः । यद्वा प्रचेताः=वरुणो देवविशेषः, तद्रूपोऽसि । एक एव ब्रह्मात्मा
 विविधदेवादिरूपेण स्तूयते इति शास्त्रसिद्धान्तः । तथा च बहुधा श्रूयते स्मर्यते
 च—‘ एकं सद्विमा बहुधा वदन्ति ’ (ऋ. १ । १६४ । ४६) ‘ एकं
 वा इदं विवभूव सर्वं ’ (ऋ. ६ । ४ । २९) ‘ आत्मैव देवताः
 सर्वाः सर्वमात्मन्यवस्थितम् । ’ (मनु. १२ । ११९) ‘ ममः सवित्रे
 जगदेकचक्षुषे विरञ्चिनारायणशङ्करात्मने । ’ इति । त्वं तुयो विश्ववेदा-
 श्चासि । ‘ ब्रह्मैव तुयः ’ (श. भा. ४ । ३ । ४ । १५) इति श्रुतेः ।
 ब्रह्मरूपोऽसि, निरवग्रहमहत्त्वसम्पन्नं पारमार्थिकं वस्तु ब्रह्म । अवग्रहः=परिच्छे-
 दः—अवच्छेदः—अन्तः—इतिपर्यायान्तरम् । यस्य खलु कालकृतेदेशकृतवस्तुकृत-
 रूपविशेषकृतावच्छेदनिमित्तान्पत्वस्य, इतरशेषत्वप्रयुक्ताविचाक्यमकर्मपारतन्त्र्यप्र-
 -युक्तापकर्षवत्त्वस्य चाभावात् । नित्यशुद्धबुद्धमुक्तानन्तानन्दस्वभावत्वं बृहते धातोः
 व्युत्पत्त्या सिद्धयतीति तत्त्वम् । विश्वं वेत्ति=जानाति यथावदस्ति विश्ववेदा
 स्वमसीति ॥

(१५)

(परमात्मस्वरूपवर्णनेन तत्स्त्वचनम्)

तत्स्वरूपवर्णनेन समभिष्टवीति—

ॐ उशिगसि कविः अद्धारिरसि वम्भारिः,
 अवस्थूरसि दुवस्वान् शुन्ध्यूरसि मार्जालीयः,
 सम्राडसि कुशानुः परिपद्योऽसि पवमानः,
 नभोऽसि प्रतक्का मृष्टोऽसि हव्यसूदनः,
 ऋतधामाऽसि स्वज्योतिः ॥

(छ य ५ । ३२)

उशिगसि कवि—हे देवाधिदेव ! त्वं उशिक्—असि, उशिक्=क्रान्ति-
 मान् क्रान्तः—क्रमनीम इत्यर्थः । 'वश क्रान्तो' स्मरणात् । कृतसंप्रसारण-
 स्योणादिकं रूपमिदम् । अस्त्वग्नान्दनिधिनामिसर्गपुन्दरस्यमसि, तुल्यरूपत्व-
 मन्तरेण निसर्गसुन्दरानुपपत्तेः । भगवतः सर्वसौन्दर्यसमस्त्य सर्वजनरुहणी-
 यस्य शिखरामकृष्णादिविज्यसाकारविग्रहस्यापि कन्दर्पकोटिमुभगवादादिन सर्व-
 छोमनोहृत्यम् । तदुक्तमनार्यपदैः श्रीशारदास्वामिभिः—'कन्दर्पकोटिमुभगं
 वाञ्छितवक्त्रं दयार्णवं कृष्णम् । त्यक्त्वा कमन्यविषयं नेत्रयुगं द्रष्टु-
 म्भूत्सहते ॥' (प्रबोधमुपाकरे) इति । पुनः ॥ कीदृशः ? इत्याह कविः=
 क्रान्तदर्शी—सर्वदृक् सर्वज्ञ इत्यर्थः । अद्धारिरसि वम्भारिः । अद्दत्स्व=अंहसः—
 पापस्य—अरिः=वाशकः शत्रुरित्यर्थः । अंहः शब्दः पापवचनः, तस्य हकारस्य
 घकारादञ्जदत्तः । स्मर्यमाणो ध्यायमानो हि भगवान् सर्वान् पापान् विज्यते ।

तत्रैतत्समृतं भवति—' चिन्त्यमानः समस्तानां क्लेशानां हानिदो हि यः ।
समुत्सृज्याखिलं चिन्त्यं सोऽच्युतः किं न चिन्त्यते ॥ ' (गरुड.
पुरा. १ । २३० । ८) ' हरिर्हरति पापानि द्रष्टुचितैरपि स्मृतः । अनि-
च्छयाऽपि संस्पृष्टो दहत्येव हि पावकः ॥ ' (बृहन्ना. पु. १ । ११ ।
१००) ' गङ्गास्नानसहस्रेषु पुष्करस्नानकोटिषु । यत्पापं विलयं याति
स्मृते नश्यति तद्धरौ ॥ ' (ग. पु. १ । २३० । १८) इति । बम्भारि-
स्त्यमसि । विभर्तीति बम्भारिः, ' दुष्टं धारणोपणयोः ' सर्वस्य भर्ता धर्ता
पोषक इत्यर्थः । निखिलस्य प्रपञ्चस्याधिष्ठानत्वेन सत्तात्कृतिप्रवृत्तेन च भरणत्वं,
धूलिमुष्टिकत्वां पृथिवीमिमां खोजसाऽवष्टभ्य चराचरमृतधारकत्वं, अमृतरसमयेन
सोमेन प्रोद्धादिसर्वाधिपोषत्वञ्च तस्य तव प्रसिद्धमिति । यद्वा बम्भारिः=बन्ध-
रित्याः=नाशकः, अत्र बर्णव्यत्ययेन धस्यमः । स्वप्रपञ्चबन्धमोचनकर्तृत्वं भगवतः
प्रसिद्धमिति । त्वमयस्युः दुयस्थान् चासि । अवसं=अं तदिच्छतोऽयवस्युः,
' हुप आहमनः कयच् ' उप्रत्ययः, दीर्घऽअन्दसः, औणादिक ऊप्रत्ययो वा ।
गोहृषिरूपेण धार्मिकेभ्यो यजमानेभ्यः स्वगकेभ्यः तस्थान्नेच्छाकर्तृत्वस्य ' ओ
३मदा३मो३ पिवा३मो३ देवो वरुणः प्रजापतिः सविता
२ऽअमिहा२ऽऽहरदक्षपते३ऽअमिहा २ऽऽहरा२ऽऽहरो३मिति । '
(छां. १ । १२ । ५) इति ध्रुवो प्रसिद्धत्वादिति भावः । दुयोऽस्मास्तीति
दुयस्थान्=द्विभान् । दुव इति हविर्नाम । यमुदित्य हि सर्वैर्देवैरभिर्हविः
समर्प्यते=द्विषा तस्य प्रशस्तं परिचरणं विधीयते इति विद्वत्परिचितस्य
सेवनीयतमस्य तस्य हविष्यत्वं प्रसिद्धमिति भावः । शुन्यूरसि मार्जालीयः ।
शुन्ययतीति शुन्यूरः=सर्वशुद्धो=विद्वन्निष्ठा-पस्मात्मा हि स्वप्रपञ्चान्
पतितान् दुष्टानपि च दोषानिवार्य सद्गुणान् समर्थं शोधयति पवित्रयतीत्यर्थः ।

‘ शुभं शौचकर्मणि स्मरणात् ’ शौचकं दोषनिवारकं शुद्धिकारकं शौचं कर्म भवति । ‘ अमक्ष्यपरिहारश्च संसर्गश्चाप्यनिन्दितैः । स्वधर्मे च व्यवस्थानं शौचमित्यभिधीयते ॥ ’ इतिस्मृतेः । अत एव गार्गीति मार्जालीयः= परमशुचिः=निरञ्जन इत्यर्थः । ‘ नृजूप शुद्धौ ’ इत्यस्मात्, ओणादिक् भाटीयच् प्रत्ययः । शुद्धस्य परमपावनस्य तस्य भगवतोऽज्जलं चिन्तनादशुद्धोऽपि जनः सद्यः शुद्ध्यति । सप्त्राष्टसि वृक्षानुः । सर्गाधारत्वात् सर्वगतत्वाच्च सम्यक् प्रकाशैकरसत्वेन सर्वेषु राजते इति सप्त्राद् त्वमसि । कृशानुः=तपोव्रत-स्मरणध्यानादिभिः साधनैः वृक्षं-तनुमानसं योगिनं भक्तमनुगच्छतीति कृशानुः । तत्रैतस्मृतं भवति-‘ महादेव ! महादेव ! महादेवेति यो जपेत् । वत्सं गौरिव गौरीशो धावन्तमनुधावति ॥ ’ इति । कृशानुः=अग्नि-स्वरूपो वा । परिषघोऽसि पवमानः । भगवन्तं स्तोतुं कीर्तितुं भीमासितुं वा समेताः पुण्यकर्माणो विद्वांसो मकाः परिपत्, तस्योग्यः=स्तूयमानः कीर्त्यमानो भीमास्तूयमानो भगवान् परिषय द्रुष्यते । यद्वा भक्तानां परिषदि भवः परिषय इत्यर्थः । ‘ भद्रक्ता यम गायन्ति तत्र तिष्ठामि नारद ! ’ इति स्मरणात् । अत एव परिशुद्धत्वात्, स्मृतिमात्रेण पापकृताश्च पश्मानः । तदुक्तं-‘ स्मृतेः सकलकल्याणमाजनं यस्य जायते । पुरुषस्तमजं नित्यं ब्रजामि शरणं हरिम् ॥ ’ (ब्रह्म. पु. ८३ । १७) इति । यद्वा परितः सीदन्त्यस्या सा परिपत्=देवसमा, तत्र न्य.यस्मृत्वेन वर्तमानो भगवान् परिषय द्रुष्यते । पवते इति पवमानः=पवनस्वरूपस्त्वमसीत्यर्थः । ‘ पवनः पयतामसि ’ (गो. १० । ३१) इति स्मरणात् । नगोऽसि प्रतेका । विशेषेण न भाति=न प्रकाशते इति नमः=नमदव्यासाधिष्ठानमस्त्वष्टस्वरूपं यद्रक्ष तत्त्व-मसीत्यर्थः । सर्वथा प्रकाशमानेऽप्रकाशमाने वा तस्मिन् दैतप्रपञ्चस्याव्यासासं-

म्भवाज्जगदधिपानता न संभवति । अत एव तत्सिद्धयर्थं तस्य सामान्यतः प्रकाशमानं विशेषतोऽप्रकाशमानमध्याराधिष्ठानत्वं प्रयोजकं स्वस्वरूपमभ्युपगन्तव्यं, तथा सति ब्रह्मात्मनः 'सन्धटः सन्धटः इति सद्रूपेण सामान्यतो ज्ञातत्वे सति विशिष्याखण्डचिदानन्दरूपेणाज्ञातत्वं प्रसिद्धयतीति भावः । तदुक्ते- ब्रह्मणो ज्ञातत्वाज्ञातत्वे- 'अज्ञातं ब्रह्म विषयो ज्ञातं तच्च प्रयोजनम् । अति । यद्वाऽन्यत्वरूपत्वात्सर्वस्य लोफस्य न भाति स्वेन चास्तविकरूपेण न क्रटोभयतीति नभः । पोतविषयमोहमदिरामदान्धाः हि मूढा जना अजमव्यय-नायनन्ते प्रत्यगभिन्ने परमेश्वरं नाभिजानन्ति, प्रत्युतावजानन्ति- 'कोऽय-नीश्वरप्रलापः' इति । तदुक्तं-भगवन्ना स्वयमेव- 'नाहं प्रकाशः सर्वस्य पौगामायासमावृत्तः । मूढोऽयं नाभिजानाति लोको मामजमव्य-यम् ॥ ' (गी. ७ । २५) इति । यद्वा नभः=आकाशः तद्रूपोऽसीत्यर्थः । यद्वा नभते इति वधकर्मसु गिरुक्ता पठितत्वात् (२ । १९) यो नभते हेनस्ति दुष्टान्-पापानसौ नभ इत्यर्थः । प्रतक्ता=उत्कर्षेण तत्कन्ति-गच्छन्ति-त्यं प्राप्नुवन्ति सर्वाणि चराचरभूतानि यस्मिन् सः, सर्वभूतलयाधारत्वेन विश्वो-पादनकारणमित्यर्थः । तत्कतिर्गत्यर्थः, वनिष् प्रत्ययः । 'यत्प्रयन्त्यमिसंवि-शन्ति तद्विजिज्ञासस्व तद्ब्रह्मेति' (तै. ३ । १) इति श्रुतेः । यद्वा प्रतकति=परमप्रियान् साधून्-भक्तान्-अभिवीक्ष्य प्रकर्षेण हर्षयतीति प्रतक्त्वा इत्यर्थः । मूढोऽसि हृष्यसूदनः । मूढः=विशुद्धः-द्वैतविकारकर्तृत्वे तत्र प्रविष्टत्वे च सत्यपि परमार्थतो विकारशून्यत्वादिति भावः । यद्वा मूढः=मिष्टोऽस्ति मयुरोऽसी-त्यर्थः । यस्य निरतिशयब्रह्मानन्दस्य प्रकृष्टं माधुर्यमनुभूय योमिनः तत्त्वविदो मधुरतरा भवन्ति, तस्य परममधुरतमत्वे किमु चकव्यमितितत्त्वम् । तत्रैतदान्नातं भवति- 'एष होवानन्दयाति' (तै. २ । ७) 'रसं होवायं लब्ध्वा-

ऽऽनन्दीभवति ' (तै. २ । ७) ' तद्यथा प्रियया स्त्रिया संपरिष्वक्तो न बाह्वं किञ्चन वेद नान्तरमेवमेवायं पुरुषः ग्राह्येनात्मना संपरिष्वक्तो न बाह्वं किञ्चन वेद नान्तरम् ' (बृ. ४ । ३ । ११), इति । हव्य-सूदन. = हव्यं हविः—मूदयति—नाशयतीति सः । यद्यपि लोकदृष्ट्याऽग्निना तस्य हव्यमूदनत्वं प्रतीयते, परन्तु विद्वद्-दृष्ट्या वायुशुद्ध्या ओरुत्वार्य्यसमर्पणात् देवतर्पणात्पुण्यसम्पादनाच्च तस्य हव्यवैफन्यसूदनत्वं वेदितव्यमिति तात्पर्यम् । ऋतधामासि स्वयंतिः । ऋतं—सत्यमविनाशि शाश्वतं धाम=अप्राकृत वैष्णवं परमं पद स्वस्वरूपावस्थानात्मकं मोक्षस्थानं यत्तत्त्वमसि । स्वः=अखण्डानन्द-रूप, ज्योतिः=स्वयंप्रकाशरूपस्त्वमसीत्यर्थः । तदुक्तं-श्रुतिस्मृतिभ्या— ' तद्वि-ष्णोः परमं पदं सदा पश्यन्ति सूरयः । दिवीव चक्षुराततम् । ' (ऋ. १ । २२ । २०) ' यद्वत्त्वा न निर्वर्तन्ते तद्धाम परमं मम । ' (शी. १५ । ६) इति

(१६)

(सद्गतिस्वस्तिलामाय परब्रह्मनिरूपणमुखेन तत्त्वधनम्)
सद्गतिस्त्यास्तिलामाय परब्रह्मनिरूपणेन तद्व्यस्तोति—

ॐ समुद्रोऽसि विश्वव्यचा अजोऽस्येकपात्,
अहिरसि बुध्न्यो वागस्येन्द्रमसि सदोऽसि,
ऋतस्य द्वारौ मा मा सन्तासम्,
अध्वनामध्वपते ! प्र मा तिर,
स्वस्ति मेऽस्मिन् पथि देवयाने भूयात् ॥

(छ. य. ५ । ३३)

त्वं समुद्रः, विश्वव्यचा चासि । सर्वे पदार्था आब्रह्मस्तम्भपर्यन्ताः समु-
 द्रवन्ति—समुद्रवन्ति यत्मास्तः । पुनश्चान्ते सन्धक्—उत्कर्षेण—तद्भावेन—द्रवन्ति—
 समनुयन्ति यस्मिन् सः समुद्रः=सर्वविश्वोत्पादकः सर्वलयाविष्टानः परमात्मा
 इत्यर्थः । समुद्र इवागाधोज्ञानेन बाधनन्तो वा स्वरूपेण त्वमसि । तदुक्तं विष्णु-
 पुराणे—‘प्रत्यस्तमितभेदं यत् सचामात्रमगोचरम् । वयसामात्म-
 संवेद्यं तज्ज्ञानं ब्रह्मसंज्ञितम् ॥’ इतिस्मरणात् । विश्वं=सर्वं व्यवसि=
 यथायद्विज्ञानातीति विश्वव्यचा । तदुक्तं—‘उत्पत्तिं च विनाशं च भूता-
 नामागतिं गतिम् । वेत्ति विद्यामविद्यां च स चाव्यो भगवानिति ॥’
 यद्वा विश्वस्मिन् व्यचः=व्याप्तिर्यस्य सोऽसौ विश्वव्यचा । यद्वा विश्वं नामरू-
 पात्मकं जगत् विवर्ति=मायाद्वयं कल्पद्वयं निमित्तोद्भूतं करोतीति विश्वव्यचा ।
 अनुपपन्नार्थप्रदर्शनशालिण्या कपटप्रचुरया मायाशक्त्याऽतद्रूपोऽपि विश्वेश्वरस्त-
 द्रूपेण प्रकटोभयति—आन्तान् भ्रमविषयान् भ्रमोऽथ नैकविद्यान् स्कारयतीति
 यावत् । व्यच व्याजोद्भवे स्मरणात् । व्याजोद्भवं—उपकारणं छत्रा—काल-
 दयमित्यर्थः । यद्वाहुः शास्त्रतात्पर्यविदः—‘तस्यैकमपि चैतन्यं बहुधा
 प्रविभज्यते । अङ्गाराङ्कितमुत्पाते चारिराशेरिबोदकम् ॥’ इति ।
 ‘संवेदनं सत्यमेकं संवेद्यं तत्र कल्पितम् । आदर्शनगरप्रख्यं भूपैव
 प्रविभावितम् ॥’ इति । त्वमजोऽसि एकपात् । यः कदाचित् न जायते
 इत्यजः=अजन्मा इत्यर्थः । तदुक्तं महाभास्ते—‘न हि जातो न जायेऽहं
 न जनिष्ये कदाचन । क्षेत्रज्ञः सर्वभूतानां तस्मादहमजः स्मृतः ॥’
 इति शान्तिपर्वणि । एकः पादः=अंशमृतः सर्वाणि भूतानि यस्येत्येकपात् ।
 यद्वा एकस्मिन् पादे विश्वं यस्यास्ति च तथा । ‘पादोऽस्य विश्वा भूतानि’
 (श्रु. १० । ९० । ३) इति श्रुतेः । यद्वा एकः=असंशय एव पाति=

रक्षति सर्वमित्येकपात् इत्यर्थः । महिः बुध्यस्त्वमसि । न, हीयते=विद्युग्भते
 यस्य स्वरूपं क्रस्मिद्विलकले देशे वस्तुनि वेत्यहिः=रूपाद्वैतानन्तः परमात्मे-
 त्यर्थः । यत्रैतत्प्रवृत्तं महात्मभिः—‘ दर्शनं श्रवणं ज्ञानं यत्र नान्यस्य विद्यते
 । अखण्डैकरसं ज्ञानं ब्रह्म तत्समुपास्महे ॥ ’ इति । बुध्नः=मूलकारणं
 तत्र भवो बुध्यः कार्यरूप इत्यर्थः । यद्वा बुध्नमादिरुच्यते, तत्र भवो बुध्यः—
 आदिमः पुरुष इत्यर्थः । ‘ स वै क्षीरी प्रथमः स वै पुरुष उच्यते ॥
 आदिकर्ता स भूतानां ब्रह्माग्रे समवर्तत ॥ इति । ‘ हिरण्यगर्भः सम-
 वर्तताग्रे भूतस्य जातः पतिरेक आसीत् । ’ (ऋ. १० । १२१ । १)
 इति । ‘ ब्रह्मा देवानां प्रथमः संवभूव । ’ (शुं. १ । १ । १ । इत्या-
 दिश्रुतेः ।

वाक्=वेदरूपा वाणी त्वमसि । यदाहुः—‘ स ऋद्धमयः साम-
 मयः सर्वात्मा स यजुर्भयः । ऋग्यजुःसामसारात्मा स एवात्मा
 क्षीरीणिगाम् ॥ ’ (विष्णुपुराण—३ । ३ । ३०) इति । ‘ वेदो नारा-
 यणः साक्षात् ’ (भा. १ । ६ । ४०) इति । महामारतेऽपि स्मर्यते—
 ‘ सर्वे वेदाः सर्ववेद्याः सञ्ज्ञास्त्राः सर्वे यज्ञाः सर्वे ईज्याश्च कृष्णः ।
 विदुः कृष्णं ब्राह्मणास्तत्त्वतो ये तेषां राजन् ! सर्वयज्ञाः समाप्ताः ॥’
 इति । ऐन्द्रमसि=इन्द्रेण परमात्मना सृष्टं विश्वं कार्यमैन्द्रं त्वमसि इत्यर्थः । फार-
 णत्कार्यस्यानन्यत्वात् ‘ ब्रह्मैवेदं विश्वमिदं वरिष्ठम् ’ (शुं. २ । २ ।
 ११) इति श्रुतेः । सौदन्त्यस्मिन् देवा इति सदः=देवसमा त्वमसि, यतः
 सर्वरूपस्य भगवतो देवसमात्वं नानुष्णम् । यद्वा तत्र विश्वज्यवस्थापकतया
 देवादिरूपेण वर्तमानस्य भगवत्त्वत्वं ‘ तात्स्थ्यात्ताच्छब्दमपि ’ ति न्याय-
 मतुस्तत्प बोद्धव्यमिति भावः ।

इत्थं तत्स्वरूपवर्णनमयेन भक्तिमयेन स्तुतेन परितुष्टं परमकृपासुधारस-
प्रपायमानं भगवन्मन्यर्थयते स्वेष्टसिद्धिलभे प्रतिबन्धापनयाय—अत्रत्य=तत्रत्य
ब्रह्मगत्तय साक्षात्कारसाधनभूतौ यौ स्वाध्याययोगाख्यौ द्वारौ स्तः, तौ हे द्वारौ ।
मा=मां प्रति मा सन्तातम्=मा सन्तापयतमित्यर्थः । उद्देश्यान्मयेन दुरां संनार्प
मा जनयतमिति यावत् । अन्वयो हि स्वेष्टः पदार्थो विफलं तत्साधनमपि च
सन्तापयतीति प्रसिद्धम् । तपतेर्लुङि मध्यमैकवचने 'सलो सलि' इति सिलोपे
रूपम् । हे विश्वेश्वर ! भक्तैकमन्वो ! प्रतिबन्धवर्जिते द्वारभूते तत्साधने त्वदनु-
प्रहास्यया रयां साक्षात्कृत्य माममन्दानन्दसन्दोहिनं सद्भाग्यशालिनं विवेहीधम्य-
र्थनाभिप्रायः । स्वाध्याययोगयोः परमात्मप्रकाशसाधनयं भगवान् बादरायगा-
चार्योऽन्यथा—'स्वाध्यायायोगमासीत् योगास्त्राध्यायमायनेत् ।
स्वाध्याययोगसम्पत्त्या परमात्मा प्रकाशते ॥' (योगभाष्ये स. पा. २८)
इति । मोक्षशास्त्राणामव्ययं प्रगवादिमन्त्राणां जपो वा स्वाध्यायः । प्रगवादि-
मन्त्राभिधेयस्य परमात्मनोऽसकृद्प्राप्त्यर्थं योगः, ताभ्यां परमात्मसाक्षात्कारो भवती-
त्यर्थः । यद्वा ऋतस्य=सत्यलोकस्य प्राप्तिद्वारे कर्मोपासने मां मां सन्तातम् ।
सम्यगनुष्ठिताभ्यां समुचिताभ्यां ताभ्यां सत्यब्रह्मलोकः प्राप्यते इति शालेयु-
निर्णीतम् । अत एव निर्विघ्ने ते यथा सिद्धयेतां तथा कृपानिधानेन भवता कृपा
विधेयेति भावः । सत एव गतागतलक्षणदक्षिणादिमार्गनिवृत्त्यर्थं गमनागमन-
वर्जितशोभनकयप्रापयर्थं गगवन्तं याचकुरुष्वद्गुमं याचते—हे अव्ययते !—मार्गो-
नियन्तः ! परमेश्वर ! अच्यन्तं=संसारस्य गतागतलक्षणदक्षिणादिविविधमार्गाणां
गम्ये पूर्वमनादिक्रान्तवर्तमानं साम्प्रतं तेभ्यो निर्विग्नमितिशेषः । मा=मां त्वं
प्रति=अर्थयत्वित्यर्थः । तिरतिर्दृढचर्यः, गमनागमनवर्जितेनोत्तरेण शोभनेन
पथा मां गमयेति यावत्, तेन मार्गेण गच्छतो मम समस्तानन्दवृद्धिमद्ब्रह्मलोक-

प्राप्त्या परमेष्ठलामवृद्धिर्भविष्यतीति भावः । यत्रैतत्समाधत्तं भवति—‘अग्रे !
 नय सुपथा रायेऽस्मान्’ (शु. य. ४० । १६) इति । किञ्च अस्मिन्
 देवयाने=देवैः—अचिरादिभिः गमयितृत्वेनागिवृत्तरूपलक्षितं यानं—गमनं विधत्ते,
 यस्मिन् तस्मिन् पथि=शोभने मार्गे मे=मम त्वत्प्रसादात्, स्वस्ति=कल्याण-
 मुद्देश्यप्राप्त्या भूयात्=भवेत् इति याचे । अग्रेवं वेदितव्यं—अस्मिन् देवयाने
 पथि गन्तारः सगुणब्रह्मोपासकाः क्रममुक्तिभाज एव ब्रह्माः, न तु सम्यादर्शन-
 निष्ठा सधोमुक्तिभाजः । ‘न तस्य प्राणा उत्क्रामन्ति’ ‘ब्रह्मैव सन्
 ब्रह्माप्येति’ (वृ. ४ । ४ । ६) इत्यादियुक्त्या तेषां गतिमगतिश्च प्रतिपिच्य
 ब्रह्मसंलीनप्राणत्वग्रहभूतत्वप्रतिपादनात् । नहि परस्मिन् ब्रह्मणि गन्तुं गन्त-
 ०यत्वं गतिर्वा भवत्युपपत्तेः । सर्वगतत्वात् प्रत्ययारम्भत्वाच्च गन्तृणां, विशिष्टस्य
 सगुणस्यापरस्य ब्रह्मणस्तु गन्तव्यत्वमुपपद्यते । कार्योपाधिकत्वेन तस्य प्रदेश-
 बाधात् । तथा च भगवतो व्यासस्य सूत्रं—‘कार्यं चादरिरस्य गत्युपपत्तेः ।’
 (म. सू. ४ । ३ । ७) इति । देवयानेन पथा ब्रह्मलोकगतानां विशिष्टब्रह्मो-
 पासकानां तत्रैव श्रवणाक्षुप्त्रब्रह्मसाक्षात्काराणां ब्रह्मण्यधिकारलक्षणप्रारब्धकर्म-
 समाप्तौ कार्यब्रह्मणा सह विदेहकैवन्यात्मको मोक्षो भवति । तथा चान्नायते—
 ‘ब्रह्मणा सह ते सर्वे सम्प्राप्ते प्रतिसञ्चरे । परस्यान्ते कृतात्मानः
 प्रविशन्ति परंपदम् ।’ इति श्रुतेः । अपि च प्रशस्ततमस्य देवयानमार्गस्य
 छन्दोग्ययौषोतक्यामुपनिषपरिपठितो ब्रह्ममोर्मांसया च निर्धारितः स्वन्वयं क्रमः
 प्रतिपत्तव्यः—सगुणब्रह्मोपासनयादौ गमयित्री—अन्यैरभिमानिनी देवता,
 ततोऽहरभिमानिनी, ततः शुक्लपद्मभिमानिनी, तत उत्तरायणरूपरफमासाभि-
 मानिनी, ततः सम्यसराभिमानिनी, तत्पश्चाद् देवलोक आगच्छति, ततो वायु-
 लोकः, तत आदित्यलोकः, ततश्चन्द्रलोकः, ततो विष्णुलोकः, तत ब्रह्मलोकाद्भगवतो

ऽमानवपुरुषो मिलति, ततो वरुणलोकः, तत इन्द्रलोकः, ततः प्रजापतिलोकः, ततो ब्रह्मलोकः, तत्रागच्छयारं हृदः, ततो विरजानदी ततो ब्रह्मगन्धयुक्तस्तिन्यो-
 वृक्षः, ततो ब्रह्मणो हिरण्यगर्भस्यापराजितं पत्तनं, तत्रामितोजस्विनि पर्यङ्गे
 ब्रह्माऽऽस्ते, स तमुपासकं स्वसम्पुत्रागतमाह—कोऽपीति ? तमसो प्रतिनवीति—
 'यस्त्वमसि सोऽहमस्मी' इति, पुनस्तमाह—कोऽहमस्मीति ? सत्यमिति
 प्रवीति, एतमुक्त्या सोऽयमुपासको ब्रह्मसारूप्ये प्रपद्यते इति । तदेतस्मृतं
 भगवता पुरुषोत्तमेन—'अग्निज्योतिरहः शुक्लः वष्पासा उत्तरायणम् ।
 तत्र प्रयाता गच्छन्ति ब्रह्म ब्रह्मविदो जनाः ॥' (गी. ८ । २४) इति ।

किञ्च देवयानमार्गेण गच्छन्तं सगुणब्रह्मोपासकं पुण्यकर्माणं योगिनं तत्त-
 ल्लोक्यास्तन्याः तत्राभेसरा देवाः पुष्पादिभिः सत्कुर्वन्ति, स्वं स्वं लोकं दर्शयन्ति,
 प्राशस्त्यं तस्य कर्णयन्ति, भूयोभूयश्च तत्र निवासाय तं प्रार्थयन्ते भो ! इहाऽऽ-
 स्वतां, इह रथतां, कमनीयोऽयं भोगः, कमनीयेयं कन्या, रसायनमिदं जरा-
 मृत्युं बाधते, वैहायसमिदं यानं, इमे कल्पद्रुमाः, पुण्येयं मन्दाकिनी, सिद्धा
 महर्षेय इमे, उत्तमा अनुकूल अप्सरसः, दिव्ये श्रोत्रचक्षुषी, वज्रोपमः कायः,
 स्वगुणैः सर्वमिदमुपार्जितमायुष्मता, प्रतिपद्यतामिदमक्षयमजरममरस्थानं देवानां
 प्रियमिति । इत्थं प्रार्थितो योगी उपासकः तत्र सङ्गदोषान् भावयेत्, तेभ्यो वैराग्यं
 सम्पादयेत् । स्वप्नोपमेभ्यः शोभावेभ्यः शोकमयावनर्थपदात्भ्यो धर्मवीर्ये-
 प्रज्ञातेजोयशःप्रभृतिशक्तीनां क्षपयितृभ्योऽप्सरःप्रभृतित्रिपथभोगेभ्यः कृपणजन-
 प्रार्थनीयेभ्यो मम स्वस्तिरस्तु । लब्धज्ञानालोकोऽहं कथं तेभ्यो वञ्चितः सन् पुनरपि
 प्रदेसस्य संसाराग्रेरागानमिन्धनीकुर्यामिति । एवं तत्रासक्तिमकृत्वा गर्वमपि न
 कुयादेवमहं देवानामपि प्रार्थनीयः श्रेष्ठतम इति । तत्रासक्तिगर्वकल्पे चोदितस्य
 ब्रह्मलोकस्य प्राप्तिर्न भवत्यपि त्वत्तराज्यवस्थानं सम्पद्यते इत्यनिष्टप्रसङ्गात्सावधानो

भवेदिति । यदाहुर्भगवन्तो योगशास्त्रकाराः पञ्चल्लयः—‘स्थान्युपनिमन्त्रं
 ‘सङ्गस्मयाकरणं पुनरनिएप्रसङ्गादि’ (यो. सू. ३ । ५१) ति । दे-
 ‘यानाव्योत्तरपथप्रापकाणि तप आदीनि साधनानि प्रश्नोपनिषद्भुयाऽभिधीयन्ते
 ‘अथोत्तरेण तपसा ब्रह्मचर्येण श्रद्धया विद्ययाऽऽत्मानमन्विष्यादित्
 ‘मभिजयन्ते, एतद्वै प्राणानामायतनमेतदमृतमभयमेतत्परायणमेतस्म
 ‘अपुनरावर्तन्ते इत्येव निरोधः ।’ (प्र. उ. १ । १०) इति । अयं ।
 सर्वोत्तमो ब्रह्मलोको भगवदयत्तारामादिदिव्यविग्रह इव स्वस्वभावानुसारादि
 भिन्नस्वरूपतया विभाति येष्वयं वैकुण्ठवेन शैवं कैलासत्वेनेत्यादिनेत्यलं पट्ट
 वितेनेति ॥

(१७)

(सूर्यरूपेण पूर्णाद्वैतस्य स्वप्रकाशस्यात्मनो वर्णनम्)

यद्ब्रह्म देवानामिन्द्रादीनां समुदायस्य, रूपादिज्ञानजनकसाधिष्ठातृचक्षुरादि-
 करणग्रामस्य च प्रकाशकं, पुलोकं पृथिवीलोकमन्तरिक्षलोकश्च समन्ततो व्याप्या-
 वस्थितं, स्थानरस्य जंगमस्य च समस्तस्य विस्वस्यान्तरात्मा सूर्यात्मकमस्ति ।
 तदेवाहमस्मीयमेदभावनापरिपाकशक्तस्त्वरूपेणाऽऽत्माकं हृदये प्रकाशता-
 मित्याह—

ॐ चित्रं देवानामुदङ्गादनीकं,

चक्षुर्मित्रस्य वरुणस्याग्नेः ।

आ प्राद्यावापृथिवी अन्तरिक्षं,

सूर्य आत्मा जगतस्तस्थुपश्च ॥

(शु. य. ७ । ४२+१३ । ४६ । ऋ. १ । ११५ । १ । अथर्व.
१३ । २ । ५+२० । १०७ । १४ । तै. सं. १ । ४ । ४३ । १+२ ।
४ । १४ । ४ । तै. आ. २ । ८ । ७ । ३ । ऐ. आ. ३ । ९ । तै. आ.
१ । ७ । ९+२ । १३ । १ । नि. १३ । १६ । अ. आ. ४ । ३ । १ । १०)

जगतः=जगत्स्य, तत्स्युपः=स्थावरस्य च कृत्स्नस्य विरस्य चराचरस्य
सूर्यः=प्रकाशकः आत्माऽस्ति । मित्रस्य=नेत्राधिदैवतस्य रूपमाहकस्य सपितुः,
परुणस्य=रसनाधिदैवतस्य रसमाहकस्य, अग्नेः=वागधिदैवतस्य वैश्वानरस्य,
चक्षुः=वष्टे प्रकाशयतीति प्रकाशकः सर्वव्यापक आत्माऽस्तीत्यन्वयः । अतर्ति-
सर्वत्र व्याप्नोतीति तद्व्युत्पत्तेः । आत्मशब्दत्वार्योऽभिपुक्तैर्महर्षिभिरेवं स्मर्यते—
' यद्याप्नोति यदादत्ते यवाचि विपयानिह । यद्वास्य संततो भाव-
स्तस्मादात्मेति कीर्त्यते ॥ ' इति । अस्यायमर्थः—यच्छब्दाः सर्वे यस्मादर्थे
द्रष्टव्याः । ' आल्ल व्याप्तौ ' इति धावर्धानुसारेण व्यापको विभु आत्मशब्दार्थः ।
आदत्ते=उपसंहरति—स्वात्मन्येव सर्वमिति व्याधिष्ठानमुच्यते । कार्यस्य च
कारणे लप इत्यात्मनोऽनया व्युत्पत्त्योपादानकारणत्वं सिद्धयति । इह=लोकै ।
विपयानर्त्तित्यनेन योगेनोपलभ्यत्वमात्मनः सिद्धयति । येनाऽऽत्मनाऽधिष्ठानेनास्य
चराचरस्य जगतः संततः=निरन्तरो भावः=सत्ता लभ्यते स आत्मेत्यर्थः ।
कल्पितस्याधिष्ठानसत्तामन्तरेण सत्ताऽभावात् । यथा रज्ज्वात्म्यत्वे सर्वे रज्ज्वाः
सातत्यं, तथा कल्पितं सर्वं जगत् येन चैतन्यात्मना स्वस्वरूपवद्भवतीति यावत् ।

अथवा प्रकारान्तरेण पूर्वोक्तश्लोकस्य आत्मशब्दार्थबोधकस्य व्याख्यानमिदं
द्रष्टव्यम्—तथाहि—द्विविधो आत्मा व्यवहारविशिष्टः केवलश्चेति । व्यवहारेऽपि
त्रिविधः—जागरणं स्वप्नः सुषुप्तिश्चेति । तत्र सुषुप्तावयं जीवः स्वोपाधिविलये सति
परमानन्दनिधिं स्वस्वरूपं ब्रह्म आप्नोति—प्राप्नोति । तथा च कैवल्योपनिषदि श्रूयते—

‘सुप्रसिक्ताले सकले विलीने तमोऽभिभूतः सुस्वरूपमेतीति ।’
 तस्मादप्रोतीत्यामेतिस्मर्यमाणं प्रथमं निर्वचनं द्रष्टव्यम् । स्वभावस्थायामयं जीवो
 जागरणस्थपदार्थमासना सर्वा आदत्ते—गृह्णातीत्यर्थः । तथा च वाजसनेयिन
 आमनन्ति—‘स यत्र प्रस्वपित्यस्य लोकस्य सर्वावतो माश्रामपादाय
 स्वयं चिदस्य स्वयं निर्माय स्वेन भासा स्वेन ज्योतिषा प्रस्वपितीति ।’
 (बृ. ४ । ३ । ९) इति । अस्यायमर्थः—यदाऽयं जीवात्मा वाक्चक्षुरादि-
 दशविधबाह्यकरणोपरतिरूपं, स्वापं प्राप्नोति तदानीं सर्वावतः—सर्वा भूतमौति-
 क्रमाया विद्यन्तेऽस्येति सर्वमान् तस्य सर्वावतः, छन्दसो दोर्धः गिरिनीदीप्तमुद्र-
 मनुष्यपक्षादिसर्वपदार्थोपेतस्य, ओरुस्य=इन्द्रियैर्वलोक्यमानस्यास्य जगतः,
 मात्रा=शेषरूपां वासनां, अपादाय=तत्तत्पदार्थैर्व्योऽपिच्छय—स्वयं स्वीकृत्य,
 सतः स्वयं गृह्यत्य=जागरणाभिमानं स्वयमेव विनाश्य, स्वप्ने जगद्रूपं च स्वयमेव
 निर्माय जगदाकारेण परिणमते, स्वेन भासा=स्वकीयेनान्तःकरणेन, तथा स्वेन
 ज्योतिषा=स्वरूपचैतन्येन कल्पितपदार्थावभासनेन युक्तः सन् प्रस्वपितीति ।
 तस्मादासनास्थीकारात् अद्रुते इत्यामेति द्वितीयं निर्वचनं द्रष्टव्यम् । जाग-
 रणस्थायी चक्षुरादीन्द्रियैर्षाब्धान् रूपादिविषयान् अति=मुड्क्ते । तथा चाऽऽ-
 थर्वणिक्कैरेवाऽऽश्रयते—‘स्यन्नपानादिविचित्रमोरोः स एव जाग्रत्परि-
 तृप्तिमेतीति ।’ इति । ततो बाह्यविषयमेगानचोक्त्यामेति तृतीयनिर्वचनं द्रष्टव्यम् ।
 हृषाधिविशिष्टस्यामनोऽस्थाय्यगुणजीव्य निर्वचनत्रयमिदमुक्तम् । अथ केवलस्य
 निरुपाधिकस्य निशुद्धस्य निर्वचनमुच्यते—यत्=यस्यास्त्वहरणात्, अस्या मनो
 भावः=स्वभावाविशेष, संतत =परिच्छेदरहितः, तथा च ‘सत्यं ज्ञानमनन्तं
 ब्रह्म’ इति श्रुयन्तरेऽत्र देशकालवस्तुपरिच्छेदरहितकृष्णमानन्दमभिहितम् ।
 तस्मात्, अतति=सांतयेन सर्वत्र संगच्छतीत्यामेति चतुर्थं निर्वचनं द्रष्टव्यम्-

मिति । एवं सत्यत्राऽऽत्मतत्त्वनिर्देशस्य प्रस्तुतत्वादखण्डैकरसतया संततत्वमात्म-
शब्दप्रवृत्तिनिमित्तम् । यदि धातुप्रत्ययजन्यमवयवार्थं पूर्वोक्तमुपेक्ष्य रूढिमा-
शित्याऽऽत्मशब्दस्य स्वरूपवाचिन्मुच्यते । तदाऽप्यध्यस्तस्य निखिलस्य स्था-
वरजंगमात्मकस्य विश्वस्याधिष्ठानतया सर्वस्वरूपत्वमस्ति । न ह्यारोपितानां
सर्पधारदण्डमालवज्रीयर्दमूत्रितादीनामधिष्ठानभूतां रज्जुमन्तरेण किञ्चिदन्य-
द्वास्तवं स्वरूपमस्ति । किं बहुना, यद्ययमात्मशब्दो यौगिको यदि वा रूढः,
सर्वथाऽपि संततोऽखण्डैकरसः सर्वजगदधिष्ठानतया तस्य वास्तवस्वरूपभूतः
सर्वगतः सर्वप्रकाशकः परमहाभिन्नः पदार्थआत्मशब्देनात्र विवक्षितः । यदाहुः—
' बृहत्त्वात् बृहणत्वाच्च ब्रह्म आत्मेति गीयते । ' इति ।

देवानां=योक्तव्यार्थान् प्रकाशयन्ति ते इमे देवाः विषयप्रकाशकाः चक्षु-
राधारतेषां अनीकं=समूहं, स्वप्रकाशे आत्मनि सति चित्रं=विचित्रं साध्वर्ष्यं उदगात्=
उदयं प्राप्तमनुभूयते, आत्मज्योतिषैव समेषां तेषां प्रकाश इति यावत् । ' तस्य
भासा सर्वमिदं विभाति । ' (मुं. २ । २ । १०) इति श्रुतेः । अत्रैत-
दुक्तं भवति—रूपरसादीनां पञ्चविधविषयाणां मध्ये सूर्यादिर्नेत्रादिवैकैकस्य विष-
यस्यैव ग्राहकं, न सर्वेषां विचित्राणां विषयाणां, तेषां समेषां विविधानां ग्राहकत्वं
तत्तद्भूतिप्रवर्तकस्य प्रत्यगात्मन एव सम्भवति, नान्यस्य । तथा मित्रावरुणा-
दीनामपि तत्तदर्थप्रकाशकत्वे स्वप्रकाशकत्वे च न स्वातन्त्र्यमस्ति, यतः प्रत्य-
गात्मप्रयुक्ताद्यक्षुरादेर्निमित्तभूतादेव ते प्रकाशन्ते, निदानस्य जात्यन्धस्य चाप्रकाश-
मानत्वात्, तस्मादवगम्यते आत्मप्रकाशमन्तरेण सूर्यादयो न प्रकाशन्ते नार्थान्
प्रकाशयितुञ्च प्रभवन्ति इति । एवं देहावच्छेदेन यदध्यात्मस्वरूपं एकमनुभूय-
मानं परमहृतत्वमस्ति, तदेव धावाऽथिवा अन्तरिक्षं तदुपलक्षितं सर्वं निर्व-
भा प्राः=समन्तादाभ्यस्यन् सर्वात्मकत्वेन सत्तास्फूर्तिप्रदत्वेन चावस्थितं सच्चि-

दानन्दानन्तादितं परं ब्रह्माऽहमस्मीति मुमुक्षुः सदा स्वात्मानं सादरं भावयेत् ।
 यत्रैतद्वाम्रातं भवति—‘योऽसावसौ पुरुषः सोऽहमस्मि’ (शु. य.
 ४० । १६) इति । आप्राः=‘प्रापूर्णे’ लङि पुरुषव्ययः । अदादित्वाच्छ
 पा छक् ।

अथ य देवानां=देवाः—दैवोत्पत्तिश्चिष्टाः सत्यत्वरताः परमात्मोपासकाः ।
 तेषां—विश्वं=चायनीयं—पूजनीयमित्यर्थः । अनौकं=अनिति—प्राप्तिरूपेणेति व्यु-
 त्पत्त्या प्रागादिजीवनहेतुमूतमित्यर्थः । ‘अनिष्टपिभ्यं ऋच’ इत्यनेनानिनेरीकृत्
 प्रत्ययः । मित्रस्य=गुरुस्थानः सूर्यो मित्रः, मोतेः प्रसीतेष्वायते सूर्यं लोहमिति
 तद्ब्रह्मत्वेः तत्स्येयर्थः । वरुणस्य=अन्तरिक्षस्थानो बाधुर्न वरुणः, वृणोति
 —आवृणोति मेघजालेनान्तरिक्षमिति तद्ब्रह्मत्वेः, तस्येयर्थः । अग्नेः=पृथिवी-
 स्थानो बल्लनोऽग्निः, तस्येयर्थः । चक्षुः=प्रकाशकं स्वस्वकार्यदर्शकं प्रेरकं
 यज्ञस्य, तत् उदगात्=उद्गच्छन्—उदयं प्राप्नोतु—उपासकानामत्माकं हृदये
 इति शेषः । उदगादिति ‘छन्दसि लुङ्लङ्लिट्’ इति प्रार्थनायां लुङ् । अवि-
 चावरणापाकरणमेवात्रोदयः । ननु—अन्यत्र सतोऽयसतस्तस्य हृदये कथमुदयः
 स्यादित्याशङ्क्याह—यावापृथिवी=पृथोर्कं पृथिवीलोकां, अन्तरिक्षं=मध्यमं लोकं
 चा प्राः=प्रातेर्लङ्घ्येऽङ्, आप्राति=समन्ततो व्याप्य तिष्ठतीत्यर्थः । तथा च
 लोकत्रयं व्याप्यावस्थितस्य तस्यात्रापि त्रियमानवात्, उपासकानां हृदये कथमु-
 दयासम्भवः ? इति । ननु—व्यापकं सदपि भवेदाकाशादिवत् संयोगिमात्रम् ?
 नेत्याह—जगतः तत्पुण्यं सर्वस्य जडचेतनरूपस्य विश्वस्यात्मा=अन्तरात्मा
 स्वस्वरूप इत्यर्थः । ननु—हृदये तदुदयेन किं स्वादवाप्यं वा ? नेत्याह—सूर्यः=
 सूरिभिः कृतसंज्ञाकारैर्विद्वद्भिः स्वामरूपेणाभेदेनाग्निनिग्रासद्वारा प्राप्येयर्थः ।

अथाधिदैवतम्—अत्र परापररूपेणावस्थितः समग्रल्लः आदित्यपुरुषः सूर्यः

स्तूयते—चित्रं=क्रियाविशेषणं आश्चर्य—अद्भुतं यथास्यात्तथा—आदित्यमण्डलं
उदगात्=उदयं प्राप्तासीत् । यद्वा उद्गच्छति—पूर्वस्यां दिश्युदेति लङ्घे लुङ् ।
उदयन्नेव स्वतेजसा नैशं तमः सद्यो हन्तीति यावत् । यः स्वस्तीयेन ज्योतिषा
शर्वरं तमोऽपहृत्यान्येषां ज्योतिषां चन्द्रादीनां ज्योतिराग्रायोद्गच्छतोऽप्याश्चर्यम् ।
यद्वा चित्रं=कालभेदेनारुणशुक्लादिविविधरणोपेतत्वादिचित्रमित्यर्थः । यद्वा
चित्रं=चायनीयं पूजनोपमित्यर्थः । किंभूतः सूर्यः ? देवानां=दीव्यन्ति—द्योतन्ते
इति देवाः=दीप्यमाना रमयः तेषां अनीकं=मुखं—आश्रय इत्यर्थः । यद्वा
अनीकं=समूहः—किरणपुष्पावष्टम्भनरूपमण्डलात्मक इत्यर्थः । यद्वा देवानाम-
नीकं=अन्धकाररूपपट्टत्रयीरूपकस्य शरोर्विनाशकत्वेन देवसैन्यरूपमादित्य-
मण्डलमित्यर्थः । तथा मित्रस्य वरुणस्य अग्नेः चक्षुः=नेत्रवत्प्रकाशक इत्यर्थः ।
मित्रादय उपलब्धकाः, सर्वस्य सदेवमनुष्यस्य विश्वस्य रूपाणि सूर्योदयेऽगिन्य-
ज्यन्ते, अतो मित्रादीनां चक्षुः स सूर्यः उद्गतः सन् बावापृथिवी=दिवंभूमिं
चान्तरिक्षं चाप्रा=आपूरितवान् आपूरयति—आपूर्य वर्तते वेति स्वतेजसेति शेषः ।
एवमपररूपेण स्तुवा पररूपेण स्तौति—किंभूतः सूर्यः ? जगतः=जंगमस्य,
तत्स्थुपः=स्थितिमतः—स्थावरस्य च विश्वस्य आत्मा=स्वरूपभूतः, यः तन्मण्डल-
गन्धर्वर्त्ता—सर्वस्य प्रेरकोऽन्तर्दामी परमात्माऽस्ति सोऽयंजीवरूपेण सर्वेषु शरीरे-
ष्ववस्थित इति यावत् । स हि सर्वस्य स्थावरजंगमात्मकस्यकार्यवर्गस्य कारणम्,
कारणाच्च कार्यं नातिरिच्यते, तथा च पारमर्षी सूत्रं—‘तदनन्यत्वमारम्भण-
शब्दादिभ्यः ।’ (ब्रह्म. सू. २ । १ । १४) इति । तच्च तस्यात्मा ।
अनेन सूर्यात्मद्वैतमुच्यते, तथा चाम्नायते यस्य महत्त्वं—‘यमेतमादित्ये
पुरुषं वेदयन्ते स इन्द्रः स प्रजापतिः तद्ब्रह्म ।’ इति श्रुतेः ।

(१८)

(सर्वोत्कृष्टस्य सर्वाभिन्नस्य सर्वप्रविष्टस्य षोडशकलात्मकस्य
पूर्णस्य पुरुषस्य वर्णनम्)

यथा रजतरङ्गादीनां शुक्रयव्यतिरिक्तत्वं शुक्तौ तद्वारोपितत्वं न सम्भवति, तथा सर्वस्य ज्ञातस्य प्रपञ्चस्य ब्रह्माव्यतिरिक्तत्वं तत्र तद्वारोपितत्वं—
गन्तरेण नोपपद्यते । यतः समारोपितपदार्थस्याधिष्ठानातिरिक्ततायाः सत्ताया
अभावादेव हेतोः तस्य वस्तुतोऽधिष्ठानमेव स्वरूपं न तस्माद्व्यतिरिक्तं वास्तवं
स्वरूपमवगम्यते । तथा चाधिष्ठानब्रह्मसत्त्वेन प्रपञ्चसत्ता, नान्या, तदतिरिक्तसत्ता-
शून्यत्वेन प्रपञ्चस्य तदनन्वयत्वं वेदितव्यम् । एवं जीवस्यापि तदनन्वयत्वं गमयितुं
शरीराकारेण परिणतेषु सर्वभूतेषु परमात्मप्रवेशः प्रकथ्यते, यतः प्रवेशस्य
ब्रह्मात्मैकत्वज्ञानोपाश्रयान् ; अन्यथा प्रकृरान्तरेण प्रवेशो नोपपद्यते । तथा हि—
कार्यस्योपादानाव्यतिरेकात्, उपादानस्य ब्रह्मगोऽपविष्टदेशमारारप्रवेशो न
सिद्ध्यति । यतोऽप्रविष्टमठादौ देवदत्तस्य प्रवेशमिव कार्यात्पक्षेऽर्थं कारणस्यं
पृथक् प्रवेशासम्भवात् । ब्रह्मणोऽन्यस्य कस्यचित्प्रवेशात्तोसरे ब्रह्मप्रवेशशोषक-
श्रुति र्भङ्गयेत् । न च यथा कुम्भे कपालाद्यात्मना समवायिकारणं पृथग्विशति
तथा जगत् समवायिकारणमेव ब्रह्म जगदुत्पाद्य तत्र प्रविष्टमिति व्यपदिश्यते
इति वाच्यम्, मृदोऽनेकात्मकवत्सत्त्वयश्चाथ कुम्भे कपालाद्यात्मना प्रवेशोयुक्तः
किन्तु परमात्मन एकत्वे सति निर्वयवत्वाद्वापित्वे सत्यप्रविष्टदेशमावाच्यं न
प्रवेशो उपपद्यते । न च प्रवेशव्रवणेन तस्य मूर्तत्वं सम्भाव्य मुखे हस्तादिवत्
प्रवेशो घटिष्यतीति वाच्यम् ; तस्यामूर्तत्वेन कार्यव्यापित्वेन चाव्याप्तकार्यदेशा-
भावात् न तदव्यवेशः सम्भवित्यति । न च जलभूयप्रतिबिम्बादिवप्रवेशः

स्यादिति शङ्क्यम्; यत आकाशादिनिखिलभूतकारणस्य तस्यापरिच्छिन्नत्वात्,
तद्विप्रकृष्टदेशप्रतिबिम्बाधारभूतवस्त्वन्तरामावाच प्रतिबिम्बव्यवशेषो न युक्तः ।
न च प्रवेशनचनादमूर्तस्य व्यापकस्यापि तस्य प्रवेशः स्यादिति वाच्यम्; वचनस्या-
कारकत्वात् । न हि वचनं वस्तुनोऽन्यथाकरणे शक्तं, किन्तु यथाभूतार्थावधोतने ।
न च तर्हि गत्यन्तराभावात्प्रवेशवाक्यं 'श्रौतमुन्मत्तप्रलपितमिवानर्थक्यापरित्य-
ज्यतामिति वाच्यम्; गत्यन्तरस्य पूर्वं प्रदर्शितत्वात्, प्रमाणभूतस्य श्रौतवाक्य-
स्यानर्थक्यासम्भवात्, प्रवेशनिमित्तपूर्वोक्तदोषाणां ज्ञेयवृक्षाणोरनन्यत्वात्प्रमत्तप-
र्यार्थलक्षणेन श्लेष्णेन ध्वंसः कर्तव्यः । तथा च व्रतणोऽसंसारित्वात्तदभेदाजीवेऽपि
भातसंसारस्य कल्पितत्वादेष्वज्ञानान्मोक्षोपपत्तेः, श्रौतो प्रवेशरूपनाऽतीत-
सार्थकाऽवगन्तव्याः । इत्थं स एव वस्तुपुरुषो मायैव जगदुत्पाय कल्पितान्
सर्पादीन् रज्जुवदनुप्रविश्य षोडशकलोपेतः सन् बह्वीभिरुचावचदेवदानवमानव-
पशुपत्त्यादिमूर्तिलक्षणाभिः प्रप्राभिः स्वच्छन्दमनादिकालतो विक्रीडतीत्यभिप्राय-
मभिन्मज्जयन्नेन भगवान् वेदस्तं वर्णयति—

ॐ यस्मान्न जातः परोऽन्योऽस्ति,

य आविवेश भुवनानि विश्वा ।

प्रजापतिः प्रजया सश्शराणः,

त्रीणि ज्योतीश्च सचते स षोडशी ॥

(श्रु. य. ८ । ३६ । न. ब्रा. ४ । ४ । ५ । ६)

यस्मात्=पुरुषात् निखिलव्यापारपरिणतमायाधिष्ठानस्त्वर्वासासकालसद्वेषेण
स्फुरणरूपेण च सर्वानुस्यूतास्त्वप्रकाशपरमानन्दचैतन्यघनात्परमार्थसन्मात्रात्पर-

स्मादात्मनः 'स्वप्नदृश इव स्वानिकः प्रपञ्चः' 'मायाविन इव मायिकः'
 'शुक्तिशकलावच्छिन्नचैतन्यादिव तदज्ञानकल्पितरजतादिः' जातः=सम्भूतः
 स्थावरजंगमलक्षणो द्वैतप्रपञ्चः परः=परमार्थसत्यः, अन्यः=अतिरिक्तः पृथक्
 सत्तावान् नास्ति=न विद्यते । परस्मात्पुरुषादन्यत्किञ्चिदपि परमार्थसत्यत्वेन परं
 वाऽपरं वस्तु नास्तीति यावत् । एवमखिलोऽपि नामरूपरसको द्वैतप्रपञ्चो नाम-
 मान्त्वान्मिव्यामृतः । एकमात्रः परम्पुरुष एव परमार्थसत्य इति शुद्धाद्वैतलक्ष-
 णपुरुषस्योपदेशोऽयं परिभाषनीयः । तत्रैतत्स्मृतं गीतासु निरञ्जनपुरुषेण—
 'मत्तः परतरं नान्यत्किञ्चिदस्ति घनञ्जय ! । मयि सर्वमिदं प्रोक्तं
 सूत्रे मणिगणा इव ॥' (गो. ७ । ७) इति । तथैव भगवन्तो यादरा-
 यणाचार्या अपि ब्रह्ममीमांसायां सूत्रयामासुः—'तथाऽन्यप्रतिषेधात् ।' (म.
 सू. ३ । ३६) इति । न ब्रह्मणोऽन्यत्किञ्चिद्विविक्तमस्तीति, प्रमाणाभावात्, न
 हान्यस्याऽस्ति चे किञ्चित्प्रमाणमुपलभामहे, सर्वस्य हि—जन्ममृतो वस्तुजातस्य—
 जन्मादि ब्रह्मणो भवति, यदि यत् उत्पद्य यत् स्थित्वा प्रलयते च तत्ततो भि-
 न्नसत्तां न प्रतिपद्यते इति । निर्धारितमनन्यत्वं हि कारणाकार्यस्य । 'सदेव-
 सौम्येदमग्र आसीदेकमेवाद्वितीयम् ।' (छं. ६ । २ । १) इति
 श्रोतानुधारणात् । एकविज्ञानेन च सर्वविज्ञानप्रतिज्ञानान्न अन्यत्तिरिक्तव-
 स्त्वस्ति यमशक्यते । 'आमीदवातं स्वधया तदेकं तस्माद्धान्यमग्र परः
 किञ्चनास ।' (ऋ. १९ । १२९ । ३) 'एकं वा इदं विबभूव
 सर्वम्' (ऋ. ६ । ४ । २९) 'स एवावस्तात्' (छं. ७ । १२५
 । १) 'अहमेवावस्तात्' (छं. ७ । २५ । १) 'आत्मेवावस्तात्'
 छं. ७ । २५ । २) 'पुरुष एवेदं सर्वम्' (ऋ. १० । ९० । २)
 (य. ३१ । २) 'सर्वं तं परादायोऽन्यत्रात्मनः सर्वं वेद ।'

अध्यात्मज्योत्स्नाविद्यविषमलङ्कृतम् मन्त्र १८

[८१]

(बृ. २ । ४ । ६) 'ब्रह्मैवेदं सर्वम्' 'आत्मैवेदं सर्वम्' (छां. ७ । २५ । २) 'नेह नानास्ति किञ्चन' (बृ. ४ । ४ । १९) 'यस्मात् स्परं नापरमस्ति किञ्चित्' (स्वे. ३ । ९) 'तदेतद्ब्रह्मापूर्वमतपरमनः स्तरमवाह्यम्' (बृ. २ । ५ । १९) इत्येवमादीनि श्रौतानि यन्नासि स्व-
प्रकरणस्थानि अन्यार्थत्वेन परिणेतुमशक्यानि ब्रह्मव्यतिरिक्तं वस्तुवन्तरं सुस्पष्टं
पातयन्ति । सर्वान्तरश्रुतेः प्रवेशश्रुतेश्च न परस्मादात्मनोऽन्य अन्तरात्माऽस्ती
त्यवधार्यते इति शास्त्ररहस्यं परिभाष्य नात्र भिद्यता प्रसन्ननीयमिति तत्त्वम् ।
अत एव यः=परमात्मा, विश्वा=विश्वानि—सर्वाणि, भुवनानि=भवनधर्मकाणि—
सर्वलोकवर्तिद्वयमानशरीराकारेण परिणतानि—भूतजातानि, आविवेश=प्रविवेश,
अन्तर्गामिप्रत्यगात्मरूपेण प्रविष्टवान् इत्यर्थः । 'अनेन जीवेनात्मनाऽनु-
प्रविश्य' (छां. ६ । ३ । २) इति श्रुत्यन्तरात् । तथा च सुमुक्षुभि-
र्विशुद्धसत्त्वैः सर्वविकल्पापदः स्वतो निर्विकल्पः, स एक एवान्तरात्मा सर्वानु-
स्यूतः सर्वानन्यः पूर्णाद्वैतः समस्तचराचरभूतेष्वमेदेनाधिगन्तव्य इति प्रवेशश्रुति-
रियं सूचयति । एवं सत्यपि ब्रह्मव्यतिरिक्तं वस्तु किञ्चिदस्तीति सामहेण वदन्
पाद्री विवेकेन प्रष्टव्यः, किमचेतनं जगद्ब्रह्मव्यतिरिक्तमस्तीत्युच्यते ? आहोस्वि-
न्चेतनो जीवस्तद्व्यतिरिक्तोऽस्तीत्यभिधीयते ? आद्येऽचेतनत्वपक्षेऽपि किं सृष्टे-
रूर्ध्वमावि वस्तु ब्रह्मव्यतिरिक्तमुत पूर्वमावि ? न तावदूर्ध्वमाविनो व्यतिरिक्तत्वं,
यतस्तस्य जातस्योर्ध्वमाविनो वस्तुनो 'यस्मान्न जातः परोऽन्यो अस्ति'
इत्यत्रैव निषेधप्रतिपादनात् । नापि पूर्वमाविनो व्यतिरिक्तत्वं वक्तुं शक्यते ?
यतः सृष्टेः पूर्वं 'तस्मादान्यन्न परः किञ्चनास' (ऋ. १० । १२९ । ३)
'आत्मा वा इदमेक एवाग्र आसीद्वान्यत् किञ्चन' (ऐ. उ. १ ।
१ । १) 'एकमेवाद्वितीयम्' (छां. ६ । २ । १) इत्यादिश्रुत्यन्तरे-

म्यस्तस्यापि प्रतिषेधप्रतिपादनात् । नापि चेतनस्य जीवस्य ब्रह्मव्यतिरिक्तत्वम् । यतो जीवात्मना तस्यैवात्राप्यन्यत्रापि प्रवेशश्रवणात् । 'यदग्ने स्यामहं त्वं त्वं वा पा स्या अहम्' (ऋ. ८ । ४४ । २३) 'तत्त्वमसि' (छां. ६ । ८ । ७) इत्यादिश्रुतिभ्यस्तदमेदप्रतिपादनाच्चेति समाधेयम् ।

अथ स एव प्रजापतिः—स्वोपनिषत्तत्त्वप्रजायाः पालकः संरक्षको विधा-
प्यक्षः, त्रीणि—ज्योतींषि—अग्निवायुसूर्यलक्षणानि; यद्वाऽऽन्यादित्यचन्द्ररूपाणि-
तैर्जांसि विषमज्ञापकानि सचते—सेवते—स्वतेजसा चैतन्येन तज्ज्योतिषां सत्तास्फु-
र्तिं प्रदायोग्जीवनं करोतीति यावत् । यत्रैते श्रुतिस्मृतिवादा भवन्ति—'येन
सूर्यः तपति तेजसेदः' (तै. ब्रा. ३ । १२ । ९ । ७) 'प्रमास्मि
शशिसूर्ययोः' (गी. ७ । ८) 'तेजश्चास्मि विभावसौ' (गी. ७ । ९)
'जीवनं सर्वभूतेषु' (गी. ७ । ९) इत्याद्याः । यद्वा सचते—समवैति—
सादाम्यसम्बन्धं प्राप्नोति इत्यर्थः । किंभूतः प्रजापतिः ? प्रजया—स्वस्मादुरप-
क्षया विविधोणावचचराचरमूर्तिरूपया संररणाः—सम्पन्नममाणः विक्रीटन् । तथा
षोडशी—षोडशकलात्मकलिङ्गशरीरोपहितः इत्यर्थः । लिङ्गस्य षोडशकलास्तु
पञ्चप्राणाः, पञ्चश्रवणादीनि ज्ञानेन्द्रियाणि, पञ्च हस्तादीनि कर्मेन्द्रियाणि,
एकमन्तःक्षणमिति । स एव सर्वव्यवहाराग्रय इति भावः । यद्वा प्रश्नोपनि-
षत्प्रतिपादिताः—'प्राण—अद्वा—ऽऽकाश—वायु—तेजो—जल—पृथिवी—न्द्रिय—मनो
—ऽन्न—वेद्ये—तपो—मन्त्र—कर्म—लोक—नामाख्याः' एताः षोडश कलाः अवि-
षादिदोषेण 'तैमिरिकटष्टिमृष्टा इव द्विचन्द्रमशक्राद्याः' उपाधिभूताः सृष्टा
विद्यन्ते यस्य सः षोडशरूपोपहितः पुरुषः षोडशीयुच्यते. मत्पर्याय इतिः
प्रत्ययः । तदुक्तं—'एवमेवास्य परिदृष्टुरिमाः षोडशकला पुरुषायणाः'
(प्र. उ. ६ । ५) इति । अयं भावः—तत्र हि प्राणश्रद्धादिकं कृतस्त्वपि

अध्यात्मज्योत्स्नाविद्यतिसमलङ्कृतम् मन्त्र १८

[८३]

जगत् पोडशकलरूपं परमेश्वरः ससर्जति श्रुतं, तथा सति मृद्वटन्यायेन कार्य-
कारणयोरव्यतिरेकात् पोडशकलरूपेण जगता सह तादात्म्यसम्बन्धादयं पर-
मात्मा पोडशीपदाभिवेयो भवतीति भावः । यद्वा छान्दोग्योपनिषदि सरयुकाम-
जाबालाय व्याख्यादिदेवैरुपदिष्टाः प्रकाशवदनन्तवज्ज्योतिर्मध्यतनवदाह्यचतु-
ष्पादस्य मङ्गलः प्राचीप्रतोचोदक्षिगोदीचीदिकृष्णिव्यन्तरिक्षस्वर्गसमुद्राग्निसूर्य-
चन्द्रविष्णुब्रह्मबभ्रुःश्रोत्रमनोलक्षणा पोडशकलाः विवन्ते यस्य सोऽसौ तदुपहितः
पुरुषः पोडशीति । सदेवं चतुष्पाद् पोडशकलं पोडशावयवमुपास्यं ब्रह्म ध्याय-
न्तरेऽपि प्रसिद्धमत्र 'पोडशी नाम्ना प्रतिपाद्यते । तथा च तस्य सर्वानन्यत्वसाधकं
सर्वत्रावस्थानलक्षणं सर्वान्तर्गामित्वमाप्नायते—'यः सर्वेषु भूतेषु तिष्ठन्'
इत्यादिकमन्तर्गामिब्राह्मणे याजसनेयके' (बृ. ३ । ७ । १५) इति । तदुक्त-
मातिरेक्याचार्यैः—'त्वं चन्द्रिका शशिनि तिग्मरुचौ रुचिस्त्वं, त्वं चेतनासि
पुरुषे पवने बलस्त्वम् । त्वं स्वादुतासि सलिले शिखिनि त्वमूष्मा,
निःसारमेतदखिलं त्वदत्ते यदि स्यादिति ॥ '

(१९)

(सवित्रादयोऽष्टौ देवाधिपतयो शुष्मान् सद्बृत्तान्नानाधिपत्यानि
वितरन्तु इति महापुरुषश्रुमाशीर्वादः)

देशनेतृत्व—आदर्यार्गाईस्थ्य—विशालसफलभूमिस्वामित्व—पूर्णपाण्डित्य—
स्वार्थत्यागपरोपकारदेवोपासनादिसद्गुणलभ्यसर्वश्रेष्ठञ्च — सत्यप्रियहितवक्तृत्व—
गवादिपशुरक्षकञ्च—धर्माचरणशीलचलश्रृणानां विविधाधिपत्यानां लोकभोक्ता-
नानामनास्येऽसाधारणकारणं महापुरुषश्रुमाशीर्वादं प्रतिपादयति—

ॐ सविता त्वा सवानां सुवतामग्निर्गृह-

पतीनां सोमो वनस्पतीनाम् ।

वृहस्पतिर्वाच इन्द्रो ज्यैष्ठ्याय रुद्रः

पशुभ्यो मित्रः सत्यो वरुणो धर्मपतीनाम् ॥

(छ. य. १ । २९)

सविता=आदित्यदेवः यद्वा सूर्यमण्डलस्थो जगत्तथा परमेश्वरः, सवानां=प्रसवानां-आज्ञानामाधिपत्ये हे भद्रमनुज ! त्वा=त्वां सुवतां=प्रसुवतां-अन्य-नुजानातु-अनुगृह्णातु-प्रेरयत्विति यावत् । सर्वेषां देशवास्तव्यानामाज्ञाप्रदाने सर्वमान्यः सर्वहितैरतो देशनेता श्रेष्ठाधिकारी त्वं भवेत्याशयः । अग्निः=देवता-विशेषः, सत्राधिष्ठितो भगवान् वा, गृहपतीनां=गृहस्थानामाधिपत्ये त्वां सुवतामि-त्यनुवर्तते, अतिविस्कार-श्रुतुकाभ्यामासम्बन्ध-प्रशस्तप्रजाजननादिविशिष्ट-गुणोपेतमादर्शगार्हस्थ्यं प्राप्स्यन्मैर्गृहस्थैरनुसरणीयसचरितः प्रशंसनीयस्त्वं भवेति यावत् । सोमः=चन्द्रमा; यद्वा उमया भगवत्या सह वर्तमानो महादेवः शङ्करः सोमः । वनस्पतीनां=वृक्षाणामाधिपत्ये त्वां सुवताम् । इदमुपलक्षणम् । विशाल-भूमिस्थाः सर्वे वृक्षाः सर्वा ग्रीहिगोधूमाद्या लोपययः तशेषकारका भवन्तु सोम-पृथया विस्तृतसफळभूयस्यधिपतिस्त्वं भवेति यावत् । वृहस्पतिः=देवः परमात्मा वा वाचे=वागर्थं त्वां सुवतां=पाण्डित्यायाम्यनुजानातु, यद्वा 'वाचे' इति पष्ठचर्धे चतुर्थी, वाचः-आधिपत्ये सुवताम् । वृहस्पत्यनुपहेण त्वं विशिष्टः सक्रियः पण्डितो भवेति यावत् । इन्द्र ज्यैष्ठ्याय=ज्यैष्ठ्यावाय त्वां सुवताम्, विशिष्टसद्गुणधारणेन त्वं सर्वश्रेष्ठो भवेति यावत् । तदुक्तं-‘गुणैः प्रामोति मानुष्यं देवत्वञ्च गुणैरपि । गुणाधिक्येन सिद्धत्वं गुणपूर्णेऽपि हीयताम् ।’

इति । रुद्रः पशुम्यः=गगदिपशुम्यं तदाधिक्ये वा त्यां सुवताम् । गवादिपशु-
पालकत्वं रुद्रशक्तिसहायेन भवेति यावत् । तदुक्तं गगदिपशुतां महत्त्वं—
'तुष्टास्तु गावः शमयन्ति पार्षदतास्तु गावस्त्रिदिवं नयन्ति । संरक्षि-
ताश्चोपनयन्ति विचं गोभिर्न तुल्यं घनमस्ति किञ्चित् ॥' इति ।
अत एव 'वन्दनीयाश्च पूज्याश्च गावः सेव्यास्तु नित्यतः । गावः -
कृशावुराः पालयाः श्रद्धया पितृमातृवत् ॥' इति । मित्रो देवः, सत्यः=
सत्यं य 'सुषां सुखम्' इत्यादिना चतुर्थाः सु आदेशः, सत्यं, प्रियं, हितं,
मितं, वदितं, त्यां सुवतां स यादियदनशौचत्वं भवेति यावत् । समुदितं
मनुनापि तत्—'सत्यं द्रूयात् प्रियं द्रूयान् द्रूयात्मत्यमप्रियम् । प्रियञ्च-
नानृतं द्रूपादेष धर्मः सनातनः ॥' (मनुस्मृतिः) इति । वरुणो देवः,
धर्मपतीति=धर्मेश्वरायां—धर्मशौलानामाधिपयेत्वा सुवतां त्वं सदा सद्गमानुष्ठान-
प्रचरपरो भवेति यावत् । तदुक्तं—'अनित्यानि शरीराणि विमर्शो नैव
शाश्वतः । नित्यं सन्निहितो मृत्युः कर्तव्यो धर्मसंग्रहः ॥' इति च ।
सवित्राद्योऽथै देवतात्यां सनुवन्पथिकं सद्गुणभास्तिकं नानात्रिकानि द-
दन्ति शुभाशीर्वादसूचको निष्कटोऽर्थः । इति ॥

(२०)

(सर्वव्यापी सर्वाधिष्ठान एव एव पूर्णब्रह्मात्माऽस्ति नात्ममेदः

कथञ्चन इत्यद्वैतसिद्धान्तवर्णनम्)

यः पुमान् विवेकेनाविवेकं विवक्षा चाविद्यां परियजति, तस्य स्वेन
सहितं सर्वमपि जगद्भूतरूपेणावभासते, इत्यतः सर्वव्यापिनं सर्वाधिष्ठानं पूर्ण-
मद्वैतं मायतन्त्रायां विविर्गमरूपात्मना प्रतीयमानमपि चरतुत सर्वत्रैकरूपं

ब्रह्मात्मतत्त्वं भेदभ्रमनिरासाय ब्रह्माकाराखण्डसमवृत्त्यात्मकविद्यालभाय च
वर्णयति—

ॐ हंसः शुचिपद्मसुरन्तरिक्षसद्,

होता वेदिषदतिथिर्दुरोणसत् ।

नृपद्मरसद्वतसद्वयोमसद्वज्रा गोजा

ऋतजा अद्रिजा ऋतं बृहत् ॥

(छ. घ. १० । २४ + १२ । १४ । ऋ. ४ । ४० । ५ । सै. सं.
१ । ८ । १५ । २ + ४ । ३ । १ । ५ सै. आ. १० । १० । १)

स सर्वरमा भगवान् हंसः—इति गच्छयाकाशाध्यानमिति, हन्ति=विध्वं-
सते पापं साधूनां स्मरणादिनेति वा दुष्टानामहङ्कारं वेति हंसः=आदित्यपुरुषः,
'य एषोऽन्तरादित्ये हिरण्ययः पुरुषो दृश्यते हिरण्यश्मश्रुः' (छां.
१ । ६ । ६) इत्यादियुक्तो मण्डलाभिमानो देव इत्यर्थः । 'हन हिंसा-
गम्योः' स्मरणात् । 'योऽहं सोऽसौ योऽसौ सोऽहम्' इत्यादिश्रुत्युक्त-
प्रकरोणैकीकृत्य यो हंसमन्त्रे गोमात्स्यो भवति । स एवायं हंसपदभिधेय इति
यावत् । एवमत्र यच्च सर्वप्रगित्त्वान्तरवर्तितः प्रत्ययान्ता, यच्च निरस्तसम-
स्तोपाधिकं परं ब्रह्म तत्सर्वमेकमेवेति 'हंसः सोऽहम्' इति हंसपदभ्ययया-
वृत्त्या गम्यं भवतीति ध्येयम् । यदाहुः सदाचारानुमन्धाने श्रीमच्छंकरमगव-
त्पादाचार्याः—' सर्वत्र प्राणिनां देहे जपो भवति सर्वदा । हंसः सोऽह-
मिति ज्ञात्वा सर्वबन्धैः प्रमुच्यते ॥ ' इति । कीदृशोऽयं हंसः परमात्मा !
इत्यत आह—शुचिपद्म—आदित्यात्मना शुचौ दीपिमति दिवि सीदति सञ्चरती-
त्यर्थः, अनेन पुस्तानः सूर्यो ब्रह्मात्मरूपेण प्रतिपादितः, स एव मध्यस्थानो वायु-

रित्याह—वसुः=सर्वस्य वासयिता वायुः वासयति—आञ्जदयति सर्वमिति तद्व्यु-
त्पत्तेः, सूत्रात्मरूपेण जगज्जिगासहेतुत्वाद्वायुः वसुः, स च अन्तरिक्षसदः=अन्त-
रिक्षसमग्री, अन्तरिक्षे सीदतीति तद्व्युत्पत्तेः। अथ तस्यैव श्रुतिस्थानवैदिकानि-
रूपतामाह—होता=देवानामाहाता होमनिष्पादको वा गार्हपत्याध्वनिः, ‘अग्निर्वै
होता’ इति श्रुतेः। स च वेदिपद=वेद्यां-पृथिव्यां सीदतीति, ‘इयं वेदिः
परोऽन्तः पृथिव्याः’ इत्यादिमन्त्रेण यज्ञे प्रसिद्धाया वेद्याः पृथिवीत्वमा-
हवक्थनाद्वेदिशब्दवाच्या पृथिव्यत्र बोद्धव्येति। तस्यैवातिथ्यादिरूपतामाह—
अतिथिः=मोमः सन् दुरोणे=रुक्षो सोमरसाधारपात्रे सीदतीति दुरोणसत्,
यद्वा अतिथिः=अमावास्यादितिथिविशेषमनपेक्ष्य भोजनवाच्यार्थं तत्र तत्र
गच्छन् मनुजो वैदेशिकोऽभ्यागतः सुर्वसत्करणीयो ब्राह्मणसार्ध्यादिरूपः सन्
दुरोणेपु=गृहेषु सीदतीत्यर्थः। ‘अभ्यागतः स्वयं विष्णुरिति स्मरणात्।
अथ तस्यैव मनुष्यादिषु विद्यमानतामाह—तृपु=मनुष्येषु—प्रत्यक्चैतन्यरूपेण
सीदतीति तृपु इत्यर्थः। वरसद=रेषु—उत्कृष्टेषु—देवादिविग्रहेषु—उपास्य-
रूपेण सीदतीति। यद्वा वरे=श्रेष्ठे काशीहस्तरात्रौ तीर्थे पूजनीयदेवमहाभादि
रूपेण सीदतीति ‘नमस्तीर्थ्याय चै’ (यजु. १६। ४२) इति श्रुतेः।
ऋतसद=ऋतं—सत्यं, वैदिकं कर्म यज्ञो वा तस्य फलवश्यंभावित्वात् ऋतपदा-
भिधेयता। तस्मिन् फलरूपेण सीदतीत्यर्थः। व्योमसद=आग्नि-भाकारो,
पद्मादिरूपेण नक्षत्रादिरूपेण वा सीदतीत्यर्थः। एवं सर्वत्र विविधरूपतोऽनुरिधित-
तया तं प्रह्लादमानं प्रतिपाद्य सर्वत्र विविधरूपेण समुत्पन्नत्वेनापि तमेव प्रति-
पादयति—यः अञ्जा=अप्सु—उदकेषु शङ्खशुक्तिमकरमत्स्यादिविविधरूपेण जा-
यते—समुत्पद्यते सोऽसौ—अञ्जा इत्यर्थः। ‘यो अप्सु तिष्ठन्’ (यु. ३।
७। ४) इति श्रुतेः। गवि=पृथिव्यां चतुर्विधजरायुजादिभूतप्रामरूपेण जा-

यते इति गोत्रा । ऋतजा=यज्ञाङ्गरूपेण जायते इति । यद्वा ऋते=यज्ञे तद्गो-
 ऋत्वेन जात इति । 'मोक्तारं यज्ञकर्मणामि' ति स्मृतेः । अद्रिजा=
 अद्रिभ्यः-पर्वतेभ्यो गङ्गादिनद्यादिरूपेण जायते इति । इत्थं यदेव तत्त्वं विवि-
 धात्मनाऽप्यस्थितं समुद्भूतञ्च तदेव ऋतं=सर्वत्र गतं प्राप्तमित्यर्थः । 'ऋ गतो'
 स्मरणात् । यद्वा ऋतं=परमार्थसत्यं त्रिकालाद्याद्यं अवितथस्वभावमेवेत्यर्थः ।
 बृहत्=गहत्-सर्वकारणत्वात्सर्वाभिधान्वयाच्च । एवं पञ्चज्ञरूपो यः सर्वात्मा
 हंसस्तं सर्वरूपेण स्वस्वरूपेण च मुमुक्षुः सदा सादरं भावयेत् । 'हंसः' इत्यारभ्य
 'अद्रिजा' इत्यनेनोक्तं यन्निखिलं जगदस्ति, तत् ऋतं=मरथं, बृहत्=मजैष्य,
 नास्ति ततो मनागपि भिन्नमिति । अजानिदृष्ट्या तज्जगद्रूपेण भासमानमपि सर्वं
 ज्ञानिदृष्ट्या भ्रमेवेति ज्ञेयम् । ननु-एवं सर्वत्र त्रयदर्शने कृते सति व्यवहार-
 प्रयोजकं द्वैतदर्शनं नानुवर्तियते, तदनुवर्तने च कथं ब्रह्मदर्शनं सिद्धयेत् ?
 इति चेन्मैषम् ; द्वैतदर्शनानुवर्तनेऽपि तन्मिथ्यात्वनिश्चयलभ्यवाप्तसहचरि-
 तब्रह्मदर्शनाभ्यासस्याविरोधत्वादिति । तदुक्तं महानुभावैः- 'पुद्गलानुपुद्गलविपये-
 क्षणतत्परोऽपि ब्रह्मावलोकनधियं न जहाति योगी । संगीततालपरि-
 नृत्यप्रसंगताऽपि मौलिस्थकुम्भपरिरक्षणधीर्नटीव ॥' इति । अस्य
 मन्त्रस्य जपफलमाह शौनकः- 'हंसः शुचिपदित्यूचा शुचिरीक्षेद्दिवाक-
 रम् । अन्तकाळे जपन्नेति ब्रह्मणः सद्यः शाश्वतम् ॥' (ऋग्विधाने
 २ । १३) इति ।

अयमपिदैवतम्-अनेनादित्यस्तुतो भवति । तथा हि-हंसः=हन्तिर्गत्यर्थः
 सर्वदा गन्ता, अन्धकारादिहन्ता वा, स च शुचिपद्=दैवबुलोके सञ्चरणशील
 इत्यर्थः । 'अयं यदतः परो दिवो ज्योतिर्दीप्यते' (छां. ३ । १३ ।
 ७) इत्यादिश्रुतेः । स च वसुः अन्तरिक्षसत् वायुरूपः, होता वेदिपत्

अग्निरूपः, अतिथिवत्सदा पूज्यो नमस्करणीयश्च, दुरोगसत्=गृहेषु रश्मिपका-
शात्मना स्थितो नृपत्=जीवात्मना मनुष्येऽपि स्थित ' योऽसावसौ पुरुषः
सोऽहमस्मि ' (शु. य. ४० । १६) इति तदभेदधरणात् । वरसत्=
वरे वरणीये मण्डले सीदतीति, ' वरं वा एतत्सन्नानां यस्मिन्नेव आसन्नस्त-
पति ' (४ । २०) इति हि श्रूयते । ऋतसत्=ऋते=सत्यगतेऽस्थितः,
व्योमसत्=व्योमयं प्रत्यक्षत्वेनावस्थितः । अञ्जा=उदकमव्ये खन्ययं जायते,
गोजाः=गोषु-रश्मिषु जातः, ऋतसत्=सत्यं ब्रह्म तस्माज्जात । अद्रिजाः=
अद्रौ उदयाचले जातः । एवं महानुभावा आदित्यः, ऋतं बृहत्=सत्यं ब्रह्म,
तद्भूषो ह्यसौ इति ।

० नेनाग्निर्वां स्तुतो भवति-हसः=आह्वनोवादिदेशेषु गच्छति-शीतादिकं
हन्ति वा, शुचौ पवित्रे यजने सीदतीति शुचिपत् । यजमानं वासयतीति
वसुः, अन्तरिक्षे धूमन्मालारूपेण सीदतीत्यन्तरिक्षसत् । होता-देवानामाह्वाता
वेषां यज्ञसम्बन्धि-या सीदतीति वेदिपत् । अतिथिः सम सन् यजमानगृहेषु
सीदतीति दुरोगमत् । नृषु जाडराग्निरूपेण सीदति । वरे श्रेष्ठे आग्निगृहे सीदति ।
ऋते-यज्ञे तन्निष्पादकत्वेन सीदति, व्योम्नि सूर्यरूपेण सीदति । अम्बु=वृष्टि-
भाररूपासु वैष्णवरूपेण जायते । गोकार्षे घृते मालारूपेण जायते । ऋतार्थः=
यज्ञार्थमेव जातवाहताजा अद्रौ पर्यते दावानलरूपेण जायते, ईदृशो वैदिको-
ऽग्नि ऋतं बृहत् प्रौढविभूतिसमुपेत इति यावत् ॥

यद्यपि मन्त्रेणानेनाधिदैवपक्षे आदित्यस्याग्नेश्च विभूतिमहिमव्याख्यानेऽपि
तयोक्तमभावात्तद्वैतवेन सर्वत्र एव एवादिता मा नास्त्यामभेद इत्यव्यात्मन्या-
स्यानस्य नास्ति कश्चित् विरोध इत्यवगन्तव्यम् ।

(२१)

(कल्याणस्वरूपस्यानन्दनिधेः शिवस्य स्वहृदये च सर्वत्र च
प्रकटानुभवाय तदभ्यर्थनम्)

सुमुक्षुः धैर्याम्यशमदमादिसाधनसम्पदमासाद्य ब्रह्मनिष्ठं वितारामं श्रोत्रि
गुरुमुपसृत्य सदाशिवं परमात्मानं परिमार्गयेत् । तत्परिमार्गणे तदेक
धारणतया तदेकान्तभक्तिरेव प्रयोजिका । यदा चायमन्याससङ्गं परिहाय तत्प्रकटा
नुभवाय तमेव पौनःपुन्येन प्रार्थयते तदाऽसौ स्वं याथात्म्यं सद्योऽन्तर्बहिः सर्वं
प्रकाशयति, इत्यतस्तत्प्रकटानुभवासाधारणं कारणं तदभ्यर्थनमनेन वर्णयति—

ॐ शिवो भूत्वा मह्यमग्रे । अथो सीद शिवस्त्वम्
शिवाः कृत्वा दिशः सर्वाः स्वं योनिमिहासदः

(छ. ब. १२ । १७)

हे अग्रे ! = विदग्धैरक ! सर्वान्तर्यामिपरमात्मन् ! इष्टदेव ! यत्तत्
शिवः = शान्तः = कल्याणः, पूर्णानन्दनिधिरात्मसि; यद्वा कल्याणकार्यसि, अथो
अतः वर्णयित्वा, मह्यं = ब्रह्ममेव प्रपन्नाय त्यामेवासदृत् याचमानाय मदर्थं शिव =
शान्त = द्वैतप्रपञ्चतद्बीजमायोपद्रव्यरहितो निरञ्जनो विशुद्धो भूत्वा, यद्वाऽखण्ड-
निर्मलैरसमुत्पातको भूत्वा सीद = मदहृदये प्रतितिष्ठ । तत्रावस्थितं त्यामेवान्त-
र्मुखनिरोपयित्वा यथा सदा स्वात्मना प्रकटं प्रकटयामि तथा मामनुगृह्याणेत्याशयः ।
तथा सर्वाः पूर्वाणां दिशः । शिवाः = शान्ताः = आसङ्गावुपद्रवाजनकाः कृत्वा, यद्वा
तत्र दिक्षु अवस्थितान् स्थावरजैगमलक्षणान् सर्वान् पदार्थान् तात्पर्ये लक्षण-
मन्नाः क्रोदन्तीतिवत्, अन्ताः = शान्तान् नामरूपादिमिष्याप्रतीतिशून्यान्-

अध्यात्मज्योत्स्नाविवृत्तिसमलङ्कृतम् मन्त्र २१

[९१]

कन्यागात्रस्वरूपभूतान् कृत्वा, इह=अस्मिन्—जगति स्वं योनिं=स्वक्रीयमस्ति
मातिप्रियलक्षणं पारमार्थिकं कारणस्वरूपं आसद=त्वमह्नीकुरु—प्रकटीकुरु,
सर्वत्र सर्वाःमनाऽऽवरणमपावृण्व्य मह्यं प्रकटीभवेतियावत् । ‘छन्दसि लुङ् लङ्-
लिटः’ इति लोटर्थे लुङ् ॥

(२२)

(सर्वत्र प्रमोदप्रयोजकब्रह्मानुभवेन सर्वे पदार्था मधुरा भवन्ति)

अनवरतब्रह्मभावनमदविचूर्णमानमानसाः सत्यतत्त्वदर्शिनः सिद्धा
महापुरुषाः सर्वमिदं विश्वं ब्रह्मरूपेणालोकयन्ति । अतएव ‘यादृशी भावना
यस्य सिद्धिर्भवति तादृशी ।’ इति न्यायेन तेषां कृतेऽस्ति ब्रह्म वाग्वादिपदार्थाः
प्रसादभरिता आनन्दप्रदा मधुरा भवन्ति । ते चामी किल ब्रह्माभूतरसात्वादासक्ता
महानुभावाः करुणयाऽऽेतुक्या शिष्यान् मुमुक्षून् स्वीयानुभवं ज्ञापयितुमाहुः—

ॐ मधु वाता ऋतायते मधु क्षरन्ति सिन्धवः ।

माध्वीर्नः सन्त्वोषधीः ॥

मधु नक्तमुतोपसो मधुमत्पार्थिवः रजः ।

मधु द्यौरस्तु नः पिता ॥

मधुमात्रो वनस्पति र्मधुमाः २ अस्तु सूर्यः ।

माध्वीर्गावो भवन्तु नः ॥

(शु. य. १३ । २५+२८+२९) ऋ. १ । १० । १६ । तै. सं. ४ ।
२ । १ । १३) (तै. आ. १० । १० । १० । श. आ. १४ । १ । १३ । १३)

ऋतायते=ऋतं—पारमार्थिकं सत्यं ब्रह्म तत्त्वं दृष्टमिच्छतीति—ऋतयन्—

तस्मै ऋतयते-ऋतायते-इच्छासाध्यं सर्वत्र प्रह्लादर्शनं कृतवते ब्रह्मनिष्ठाय
 महापुरुषाय, ऋतशब्दात् 'सुष आत्मनः क्यच्' इति क्यच् प्रत्ययः संहितायां
 छन्दमो दीर्घः । अत्र जातावेकवचनं, व्यक्त्यभिप्रायेण तु बहुवचनं ऋतायब्रह्म
 इति द्रष्टव्यम् । वाताः=वायवः ब्रह्मभावनया भाविताः, मधु=मातुर्योपेतं लोको-
 त्तरमशमोदसाम्राज्यमखण्डं ब्रह्मसुखमित्यर्थः । 'रसो वै मधु' (श. प्रा.
 ७ । ५ । १ । ४) 'रसो वै सः, रसश्च वाप्यं लब्ध्वाऽऽनन्दीभवति' (तै. आ. ८ । २ । ७) इत्यादियुक्त्या मधुशब्दस्थानन्दलक्षकस्वरूपमविरुद्धम् ।
 क्षरन्ति=वर्षन्ति प्रयच्छन्तीत्यर्थः । यद्वा मधु=मधुगन्तः-मधुराः-प्रमोदप्रदाः
 सन्तो वाता वात्स्येति शेषः । अग्रे मतुप्रत्ययदर्शनात् सर्वत्र मधुशब्दाग्रे मतु-
 प्रत्ययस्यानुपपत्तोऽपि द्रष्टव्यः । तथा सिन्धवः=स्पन्दनशोलाः सर्वा गङ्गाया
 नद्यः, सर्वे समुद्राश्च मधु क्षरन्ति=वर्षन्ति-समर्पयन्तीत्यर्थः । तथा नः=अस्मभ्यो
 ब्रह्मनिष्ठेभ्यः, ओषधीः=ओषधयः फलशकान्ता ग्रीहियशश्च इत्यर्थः । ओषाः=
 पाकः-आमु-धायते इति तद्व्युत्पत्तेः । माधीः=मातुर्योपलक्षितब्रह्मसुखसमर्पकाः
 सन्तु=सन्ति-भवन्तीत्यर्थः । ' तिङां तिङः ' इति नियमेन लटि लोटोद्देशः ।
 तथा नक्तं=रात्रिः, मधु=मधुमती-मातुर्योपेतसुखप्रदा भवति । उत=अपि च,
 उपसः=उपःकाशोपलक्षितान्धशानि च मधुमन्वि भवन्ति । किं बहुना ? पार्थिवं
 रजः=पृथिव्याः सम्बन्धि रजःकणादिकमपि मधुमत् भवति । यद्वा रजः शब्दो
 लोकाधी, पृथिवी मातृभूतो लौकोऽयं-प्रत्यक्षेण वर्तमानो मधुमान् भवति ।
 तथा नः=अस्मभ्यं चित्सुखसयतत्त्वपरायण्येभ्यः । पिता=पितृभूतो दृष्ट्यादिना
 पादकृन्नात्, धौः=बुधोक्तोऽसौ मधु=मधुरानन्दप्रदः, अस्तु=अस्ति । तथा नः
 अस्मभ्यं, वनस्पतिः=अद्वयत्वमृत्प्रसादादिवृक्षममुदायः, मधुमान्=प्रशस्तः परमा-
 नन्दामित्यञ्जकः प्रदेशो मधुरगुणो विद्यते यस्मिन् सः तत्तद्वा, प्राक्षर यार्थे मतुप् ।

तथा मूर्त्ये = आदिलक्षणलं, मधुमान् = अस्तु = अस्ति । तथा नः = अस्माकं
 ब्रह्मविदा गावः = सर्वाणि चक्षुरादीनीन्द्रियाणि - सर्वत्र सदा ब्रह्मदर्शनश्रवणस्पर्श-
 नादिकरणशोभानि, माध्वीः = मधुमत्यः = मधुरनिर्मलनन्दपदाः भवन्तु = भाविते ।
 तदुक्त- 'यद्यत्पश्यति चक्षुर्भ्यां तत्तदात्मेति भावयेत् । यद्यच्छृणोति
 कर्णाभ्यां तत्तदात्मेति भावयेत् । दृष्टिं ज्ञानमयीं कृत्वा पश्येद्ब्रह्ममयं-
 जगत् । ब्रह्मणः सर्वभूतानि जायन्ते परमात्मनः । तस्मादेतानि-
 ब्रह्मैव भवन्तीति विभावय ॥ उपादानं प्रपञ्चस्य ब्रह्मणोऽन्यत्रविद्यते ।
 तस्मात्सर्वप्रपञ्चोऽयं ब्रह्मयास्ति न चेतरत् ॥ ब्रह्मैव सर्वनामानि रूपाणि
 विविधानि च । कर्माण्यपि समग्राणि विभर्तीति विभावय । वीक्ष्य-
 माणे प्रपञ्चे तु ब्रह्मैवाभाति भासुरस् । ' इति । अत्राय तात्पर्यसंग्रह-
 श्लोकः - ' जगदिदमचरं चरञ्च मधु चाहं, मधुमयमेव समस्तमाविभाति ।
 न हि किल तिलमात्रमत्र शब्दार्थतरङ्गं किमप्यमधुस्वरूपमस्ति ॥ ' इति ।
 इदमत्रादृतं ब्रह्मविदो महारमानोऽन्यस्तं सर्वान् पदार्थान् ब्रह्मभाजन्या विभावयन्ति,
 तथा किञ्च ब्रह्मानुभवोक्तिः प्रतापः प्रादुर्भूयति, तेन हि तेषां चित्तकरकं दधीमृतं
 सत् सगिहनामृतमधुसुखसामरे विलोयते, अत एव तान् नामरूपक्रिया-
 कारककल नवसत्तारान्तदर्शनजनितरामद्वेपादिदोऽसम्प्रदिताः संतापाः कदापि
 न संस्पृशन्ति, किन्तु तेषु सर्वत्र मधुराः मोदाः प्रमोदाः सन्तुष्टय एवाजह्वं
 सशुभमस्ति । यदाहुः - श्रीमच्छङ्करभगवत्पादाचार्याः - ' चिदमृतसुखराशौ
 चित्तफेनं विलीनं क्षयमधिगत एव दृत्तिचञ्चलरङ्गः । स्तिमितसुख-
 सण्ड्रो निर्विचेष्टः सुपूर्णः कथमिह मम दुःखं सर्वदैकोऽहमस्मि ।
 आनन्दरूपोऽहमसण्डबोधः परात्परोऽहं घनचित्तमकाशः । मेघा यथा
 न्योम न च स्पृशन्ति संसारदुःखानि न मां स्पृशन्ति ॥ ' इति ।

इदमपि बोध्यम् । अत्र मधुपदार्थः परमानन्दसमर्पको ब्रह्मभावनलक्षणः प्रत्येतन्यः ।
 लोकेऽपि तृप्तिप्रमोदलक्षणस्यानन्दस्य समर्पकः पदार्थो मधुरस इत्युच्यते । ब्रह्म-
 भावनमपि कृतकृत्यत्वनिरङ्कुशतृप्तिलोकोत्तरप्रमोदादिलक्षणस्य ब्रह्मविदामानन्दस्य
 समर्पकत्वात् मधुरसो भवति । रसनीयवैदान्तवाक्यालोचनजनितानवरतप्रस-
 भावनस्यास्वादनीयतया तत्वात् । तदेव प्रीतिपुरःसरमजस्रं तत्त्वविद्विरास्वायते,
 तस्य प्रीतिस्थानन्दसमर्पकत्वमन्तरेण न सम्भवति । तस्मान्मधुशब्देनात्र पुनः पुनः
 आत्वाद्यं परमानन्दकारणं ब्रह्मभावनमेव मधुरसो वेदितव्यः । तथा च ब्रह्म-
 भावनया भावितां सर्वेषां वाङ्मादिपदार्थानामपि परम्परया प्रमोदादिलक्षणस्या-
 नन्दस्य समर्पकत्वेनस्यावत्वेन च मधुरसत्वं सम्भवत्येव । अत एवात्रायते
 बाजसनेयके ब्राह्मणे—‘इदं वै तन्मधु दध्यङ्गुलार्थवर्णोऽश्विभ्यामुवाच’
 (बृ. २।५।१७) ‘अयमात्मा सर्वेषां भूतानां मधु’ (इ. २।५।
 १४) इति । अनवरतब्रह्मभावनमेव विशालक्ष्णं मधु उवाचेत्यर्थः । परमा-
 नन्दरूपत्वेन ब्रह्मनो मधुत्वं त्वस्येवेति ॥

अथवाऽनेन मधुसूक्तेन पुण्यकर्माणः क्षालितान्तःकरणाः तद्वदुत्सवो
 सुमुखवः साधकाः किल सर्वत्र सदा परमानन्दप्रयोजकं ब्रह्मभावनलक्षणं मधु
 विमलानन्दनिधेः परमात्मनः प्रार्थयन्ते इत्याह—ऋतायते=ऋतं परब्रह्मसाक्षात्कारं
 तदिच्छते, ब्रह्मसाक्षात्कर्तृकमेभ्योऽस्मभ्यो जिज्ञासुभ्य इत्यर्थः । वाताः मधु=
 माधुर्योपलक्षितब्रह्मसुखप्रदमात्वाद्यं साक्षात्कारसाधनं ब्रह्मभावनलक्षणं समर्प्य
 धान्तु इति शेषः । सर्वगतप्रथमभिन्नब्रह्मानन्दानुभवः प्रवहसु पवनेषु सतत-
 मस्माकं भूयात् येन सर्वे पवना मधुरा मूपासु इति प्रार्थयामहे इति भावः ।
 तथा सिन्धवः मधु मधुरतमं ब्रह्मानुभवं यथा स्यात्तथा समर्प्य क्षरन्ति=रञ्जन्-
 गांया खवन्वित्यर्थः । अत्र लोटि लडादेशः । ओपयीः नः=अस्माकं माध्वीः=

मधुरानन्दरसानुभवसमर्पकाः सन्तु । तथा नक्तं अस्मभ्यं मधु—शाश्वतशान्तिप्रमोद-
प्रदमस्तु, एवं उपमः=प्रातःप्रधाना दिवसा अपि मधुरा भवन्तु । अयमाशयः—
सर्वान् रात्रिषु सर्वेषु च दिवसेषु सततं नः सर्वत्र समीकरससुखकरः तत्त्वानुभवो
भनतु येन वयं सदा परमशान्ताः परमप्रसन्नाश्च भवेम, तत्त्वानुगवगन्तरेण शान्ति-
प्रसादानुपपत्तेरिति । तथा पार्थिवं रजः, मधुमद्भवतु, पिता चोर्मधुमान् भवतु,
वनस्पतिः सूर्यश्च मधुमान् भवतु, गावः=इन्द्रियाणि माघीः=सततप्रज्ञानुभव-
जनितसंतुष्टिप्रमोदलक्षणानन्दसंयुक्तानि भवन्तु । यद्वा गावः=प्रसिद्धा धेनवः
सूर्यरश्मयो वा मधुमत्यो भवन्तु इत्यर्थः ।

अथवा सर्वेषां वातादीनां पदार्थानां तत्त्वज्ञानसम्पादनानुकूल्यमभ्यर्थयन्ते
इत्याह—ऋतं—सत्यं—तत्त्वज्ञानं तद्विभृते, मधुं—अस्मभ्यं वा वाताः मधु=मधु-
मन्तः सानुकूलाः सुगन्धयुक्ताः स्वास्थ्यवर्धका यथा स्युः तथा वान्त्विति शेषः ।
प्रबले दुर्गन्धयुक्ते तु वायौ रोगोपत्त्या तत्त्वज्ञानविघ्नः सम्पद्यते, अतः स मा
भूदिति वायोभानुकूल्यं प्रार्थयते । एवमुत्तरत्रापि तत्तदानुकूल्यं द्रष्टव्यम् ।
सिन्धवो नद्यो मधु क्षरन्ति—मधुरमारोग्यकरं स्वादुर्दकं यथेष्टं स्रवन्तु—सम्पाद-
यन्त्वित्यर्थः । ओषधयो व्रीहियवादयोऽपि माघीः=मधुराः पथ्यरूपाः पुष्टि-
तुष्टिकारकाण्यः सन्तु । नक्तं—रात्रौ, उक्तं=अपि बोपसि=प्रभाते दिवसेऽपि विद्या-
र्थिनामस्माकं मधु—सर्वं मधुरमनुकूलमुपदववर्जितमस्तु काञ्चकतोऽपि विष्णो मा
भूदित्यर्थः । पार्थिवं रजः=पृथिव्यामवस्थितं शयनादिस्थानगतं रजोऽपि मधु-
मत्—मादुर्योपेतं कष्टकषायाणादिराहित्येनानुकूलमस्तु पिता=पितृसदृशो वीरपि
मन्वस्तु=अतिवृष्ट्यादिप्राप्तिकूल्यरहिताऽस्तु । ' द्यौः पिता पृथिवी माता '
इति श्रुत्यन्तरादिवः पितृत्वम् । वनस्पतिः नः=अस्मान् प्रति मधुमान्=मधुर-
फलोपेतः प्रभूतसारसपन्नपुष्पादिसंयुक्तो जीवनहेतुरस्तु । सूर्योऽपि प्रभूतं सन्ता-

यमकृत्वा मधुमान्=माधुर्येणानुकूलप्रकाशनेन संयुक्तोऽस्तु । गावोऽपि नोऽस्मान्
प्रति माध्वीः=जीवनहेतुमधुरस्रोपेता भवन्तु इति ।

अथवा सर्वभूतहिते रता अकारणकृपासिन्धवः साधवः समुदारचरिताः
सर्वेषां लोकानां सुखशान्तये स्वप्रतिनिधीमूकः सर्वेषां पदार्थानां सर्वस्य देशस्य
काष्ठस्य चानुहृत्य प्रार्थयन्ते, येन सर्वे लोकाः मधुरा निरामयाः सन्तुष्टाः
प्रशान्ताः सुखिनो भवेयुः । इति, तत्पत्त्येनापीदं सूक्तं याज्यम् । इति सर्वं
सुस्थम् ।

(२३)

(यज्ञानुष्ठानाय निर्विघ्नतत्साफलयाय ज्ञानविशुद्धये च
महादेवाभ्यर्चनम्)

यज्ञ एव प्रधानः सफलसिद्धिसम्पादकः परमपावनो धर्मः । अत एवाभ्यु-
दयनिःश्रेयसहेतुत्वेन तमेव बहुधा निरूपयन्ति गुहोत्तमाः महर्षयः । तस्य सका-
मानुष्ठानं विविधमभीप्सितमैश्वर्यं प्रयच्छति । निष्कामानुष्ठानं च सत्त्वज्ञानप्रति-
पन्नफाखिलमलविशेषादिपरिहारेण ज्ञानयोग्यतावृक्षणां शुद्धिं समर्पयन्निःश्रेयसं
सम्पादयति । अत एव सर्वे मनुजाः स्वत्वाधिकारानुरूपं तं तं यज्ञमनुतिष्ठेयुः ।
तदनुष्ठानं निर्विघ्नं सफलञ्च कर्तुं भगवतो विश्वेशस्य देवाधिदेवस्य पुनः पुनः
प्रार्थनां विदधुरित्यादेशमभिन्वज्जयन् तत्प्रार्थनमग्राह—

ॐ देव ! सवितः ! प्रसुव यज्ञं

प्रसुव यज्ञपतिं भगाय ।

दिव्यो गन्धर्वः केतपूः केतं नः

पुनातु वाचस्पतिर्वाचं नः स्वदतु ॥

(छ. य. ९ । १ + ११ । ७)

हे सविताः ।=सर्वस्य प्रेरक ! सकलेशसिद्धिसमर्पकान्तर्यामिन् हे देव ।= सदा स्तुत प्रकृतेन सर्वत्र-देदीप्यमान ! तदुक्तं 'सूयते प्रेर्यते विश्वं सर्व-
स्त्रष्टा जगत्पतिः । यमनात्पावनाच्चैव सविता तेन चोच्यते ॥ दीव्यति
क्रीडति स्मस्मिन् द्योतते रोचते दिवि । यस्माद्देवस्ततः प्रोक्तः
स्तूयते देवमानवैः ॥ ' इति । यज्ञः=अभ्युदयनिःश्रेयससाधनं अतिस्मृत्या-
दिशालेषु निरूपित यज्ञारब्धं परमपावनधर्मं प्रसुव=प्रकर्षेण प्रेरय-अभ्यनु-
जानीहि-तदनुष्ठानाय मां प्रवर्तयेत्यर्थः । यज्ञपतिः=यज्ञपालकं यजमानं तदनु-
ष्ठारं मा, भगाय=भजनीयाय=सोमाग्याय-परमैश्वर्याय प्रसुव=प्रेरय-तद-
भीष्टं फल सम्पादयेत्यर्थः । किञ्च दिव्यः=दिवि परमानन्दलक्षणे स्वर्गे भगः=
सदाऽऽरिषतः, स्वं प्रीतिपूर्वकं भजतामानन्दकरः परमात्मा इत्यर्थः । पुनः स
कीदृशः ? गन्धर्वः=गां-वेदलक्षणा वाचं धारयतीति वेदज्ञानोपदेष्टा सद्गुरु-
मूर्तिर्दक्षिणामूर्तिरूपो भगवानित्यर्थः । पृषोदरादिना मोशब्दस्य गम्भावः ।
यशोः शिष्यः-परिपक्वमला ये तानुत्सादनशक्तिपातेन । योजयति
परे तत्त्वे स दीक्षयाऽऽचार्य्यमूर्तिस्थः ॥ ' इति । स वादशमत्यादरेण
स्तुयन्ति च-मौनव्याख्याप्रकटितपरब्रह्मवत्त्वं युवानं, वर्षिष्ठान्ते-
वसदपिगणैरावृतं ब्रह्मनिष्ठैः । आचार्येन्द्रं करकलितचिन्मूद्रमानन्द-
रूपं स्वात्मारामं मुदितउदनं दक्षिणामूर्तिमीडे ॥ ' इति । पुनः स
कथं भूतः ? केतपू=केतेन-पवित्रेण जानेनाज्ञं जनं पुनातीति केतपूः पारकः
परमेश्वर इति यावत् । केतं वेदाद्यात्मना तदुपदिष्टं ज्ञानं पुनातु=मलविक्षेप-
विपरीतमायनादिविविधप्रतिबन्धनिरासेन शोभयत्वित्यर्थः । केतमिति प्रज्ञा-
नामसु निरुक्ते (३।९) पठितम् । वाचस्पतिः-वाचः=सत्यविधान्विताया

वेदवाण्याः पतिः पालकः, तदुपदेशेन स्वस्वो विश्वेश्वरः, नः=अस्माकं वाचं=स्तुतिप्रार्थनरूपां स्वदत्तु=आश्वादयतु 'स्वद आश्वादे' स्मरेणात्, व्यत्ययेन परस्मैपदम्, अस्मदुक्ता तद्वाक्यस्यै रोचतामिति यावत् । सदा परितः आसक्तम आनन्दनिधिर्भगवान् अस्मदीयस्तुतिप्रार्थनावाचगास्त्रावास्पभ्यमञ्जानुग्रहं विधाय सद्य आत्मकन्याणं वितरत्यिति प्रार्थयामहे इति भावः ।

अथाधिदैवतम्—हे देव । सवितः । मण्डलाधिपतः । यज्ञं प्रमुव, यज्ञ-पतिं भगाय प्रमुव । एवं मण्डलाधिपतारं पुरुषमुक्त्वेदानीं मण्डलं प्रयाह—स्वप्नसादात् विवि-बुल्लोके भवो दिव्यो गन्धर्वः=गन्धर्वा—रश्मीनां धारयिता, केतपूः=अनस्य पानयिता, केतशब्देनानुमुच्यते, केतमन्नं पुनातीति तदनुत्पत्तेः । सूर्य-मण्डलरूपो देवो नोऽस्माकं केतमन्नं पुनातु—शोधयतु । सूर्यमण्डलप्रभावादेव पृथिप्रमोक्षादिना जगति प्रभृतं विशुद्धमन्नं समुत्पद्यते इति प्रसिद्धम् । किञ्चित्त्वत्प्रसादाच्चस्पतिः=प्रजापतिः नः=अस्माकं वाचं=स्तुतिप्रार्थनरूपां स्वदत्तु । इति ।

(२४)

(गङ्गादिदिव्यजलेभ्यो लोकोत्तरपरमानन्दरसाप्तिप्रयोजनाय रमणीयतमस्य ब्रह्मसाक्षात्कारस्य प्रार्थनम्)

'संगमे नदीनां धिया विप्रो अजायत' (साम० २।३।५।८)
इति श्रुत्या विविक्तानन्दोत्पत्तिवासस्य सुसुश्रुम्यः परमानन्दप्रयोजकब्रह्मविद्याप्रम-
चसहायकृतयाऽभिहित्वात्, गङ्गादिपवित्रनदीतटवास्तव्याः केचन विविदिपवो

महत्मानः तज्जलानि प्रशंसन्तः तेभ्यः प्रत्यगभिन्नमहासाक्षात्कारलक्षणस्य परम-
प्रयोजनस्याभीप्सितां सिद्धिं प्रार्थयन्ते—

ॐ आपो हि ष्ठा मयोभुवस्ता न ऊर्जे दधातन ।
महे रणाय चक्षसे ॥

ॐ यो वः शिवतमो रसस्तस्य भाजयतेह नः ।
उशतीरिव मातरः ॥

ॐ तस्मा अरं गमाम वो यस्य क्षयाय जिन्वथ ।
आपो जनयथा च नः ॥

(शु. व. ११ । ५०-५१-५२ + ३९ । १४ । १५ । १६ । ऋ. १० । ९ ।
१-२-३) (साम. १८३७ । अथर्व. १ । ५ । १-२-३ । तै. स. ४ । १ ।
५ । १ + ५ । ६ । ११४ + ७ । ४ । १९ । ४ । तै. आ. १ । १ ।
११ + ४ । ४२ । ४ । नि० ९ । २७)

हे आपः । हे अद्वेयजलानि । ' हि ष्ठा ' इत्यत्र हि स्थ इति पदच्छेदः ।
अत्रान्येषामपीति दीर्घः । हि शब्द एवार्थः प्रसिद्धचर्यो यस्मादर्थो वा । हि=
यस्मात्कारणात्, वा यूयं मयोभुव एव, मयः=मुखं लौकिकमलौकिकञ्च भाव-
यन्ति प्रापयन्तीति तद्व्युत्पत्तेः । यद्यपि स्नानपानदर्शनादिना लौकिकमुखहेतुत्वं
युष्माकमपां प्रसिद्धमस्ति, तथाप्यन्यासयोगयुक्तचेतसां योगिनामैकाम्यपवित्र-
महाविचारनिरोधसगाधिसम्पादने सहायकत्वेन दिव्यब्रह्मसुखस्यापि भावयित्र्यः-
सम्पादयित्र्यो यूयमापः स्थ=गवथ । तस्मात् कारणात् ताः=तादृश्यो यूयं,
नः=अस्मान्=अस्मिन्ब्रह्मसुखानुभवकामान्, ऊर्जे=रसाय=निरङ्कुशतुनि-
प्रमोदलक्षणब्रह्मानन्दैकरसानुगम्यमित्यर्थः, दधातन=स्थापयत । ' ऊर्जु वै
रसः ' (श० ब्रा० ५।१।२।८) ' रसो वै सः ' (तै. उ. ८।७) इत्या-

दि श्रुते । उर्केशन्दस्य रसशब्दस्य चानदपर्यायवम् । यथा निरेषणा
 निरीहा विद्रासो ब्रह्मनिष्ठा ब्राह्मणा चाज्ञानन्दसाधनरहिता अपि रसावद्ब्रह्मानु-
 भूय सानन्दा इत्युक्ते, तथा वयमपि यथा ब्रह्मरसस्यानुभविताहो भवेम तथाऽ
 स्मानपि शुमुञ्जन् तद्योग्यान् कुरतेति प्रार्थनाशयः । कवयोऽपि मुक्तिप्रद
 गंगादिजलं स्तुयन्त तत्प्रार्थयमाना आहु — 'समृद्ध सौभाग्य सकलवस्तु-
 धायाः किमपि यत्, महैश्वर्यं लीलाजनिजगतः खण्डपरशोः ।
 श्रुतीनां सर्वस्य सुकृतमथ मूर्तं सुमनसां, सुधासौन्दर्यन्ते सलिलमशिवं
 नः क्षमयतु ॥' इत्यादिना स्तवसन्दर्भेणेति । 'तप्तनप्तनयनाद्ये'ति लोभ-
 यमयहुयचनस्य तनवादेशो दधातनेतिरूपम् । एव ब्रह्मानन्दरसमभ्यर्च्य
 तत्प्रयोजकं ब्रह्मसाक्षात्कारमभ्यर्थयते—महे=महते सर्वसृष्टृणीवमोक्षरूपफल-
 त्वात्, 'मह पूजाया' स्मरणात् । महते पूयते सर्वैरिति मट् कृप् प्रत्ययः
 तस्मै महे इति तद्वद्भुपत्ते । रणाय=रणनीयाय—सुन्दरतयाय 'अण रण वण
 शब्दार्था' रण्यते स्तूयते सर्वैरिति रण तस्मै रणायैति तद्वद्भुपत्ते । यद्वा
 रणाय=रणनीयाय शब्दनीयाय=उपनिषदेकसमधिगम्यादेत्यर्थः । चक्षसे=पर-
 माभ्यदर्शनाय सर्वदर्शनप्रयोनकाय—स्या मनो निरतिशयानन्दपूर्णाद्वैतब्रह्मरसाक्षा-
 त्कारादेत्यर्थः । अस्मान् ब्रह्मविविदिषून् दधातनेयानुरतते । चपे=पश्यति सर्वं
 येनेति चक्ष, चक्षतेस्मुन् प्रत्यय तस्मै चक्षसे इति तद्वद्भुपत्ते । 'येनाश्रुतं
 श्रुतं भवत्पमर्तं मतमविज्ञातं विज्ञातम्' (छां. ६।१।३) इति श्रुत्या
 यस्य दर्शने सति सर्वस्यास्य दर्शनं वृत्तं भवति, तदनयत्वात्सर्वस्येत्यवगम्यते ।
 तथा च महद्य यद्गमणीयं ब्रह्मसाक्षात्कारलक्षणं सर्वदर्शनप्रयोनकं दर्शनं निर-
 द्रुशत्पिलेकौत्तरप्रमोदनिदानं मोहशोकविष्यसकं विमलखण्डानन्दकर
 तददमाकं सम्पादयत, ब्रह्मसाक्षात्कारयोग्यान् कुरतेति यावत् ।

महारसावातये तीव्रतमोत्कण्ठं प्रदर्शयितुं पुनरपि तज्जलम्पर्यनां ते तित्त्व-
न्ति-हे आपः । इत्यनुवर्तते । वः=युष्माकमपां निष्ठत्वं पष्ठवर्थः । यः=शास्त्रवि-
दप्रसिद्धः शिवतमः=कन्याणतमः-शान्ततमो-निरङ्कुशवृत्तिनिरतिशयमुल-
लक्षणः प्रवृत्तमाधुर्यमखरसोऽस्ति, महानः सर्वगत्वात्तदसस्यापि सर्वगतस्यम
वर्णञ्ज्यं वेदितव्यम् । तस्य रसस्य इह=अस्मिन् लोके विद्यमानान् योग्यान्मासे
वाऽवस्थितान् नः=अस्मान् भाजयत=भागिनः कुरुतेत्यर्थः । तादृशं त रसं
प्रापयेति यावत् । 'क्रियापहणं कर्तव्यम्' इति कर्षणः सम्प्रदानत्वाद्यनुर्थार्थे
पठ्यो । यद्वा भागव्यतिरेकप्रतिज्ञा पठ्यो । तत्र निदर्शनं प्रदर्शयन्ति काः कमिय ?
इय=यथा लोके उशतीः=उशत्यः-अपत्यतुष्टिं कामयमानाः प्रीतिसंयुक्ता, मातरः=
पुत्रजसल जनन्यः स्तन्यरसं बालं पाष्यन्ति तद्वत् । 'वश
कान्तो' इत्यस्माच्छ्रुप्रत्ययान्तादुगितश्चेति ङोप् । 'उशत्य वा छन्दसीति'
वीथे । कान्तिरिहेच्छा, उशन्ति-इच्छन्ति स्वबालस्य तृप्तिं सौख्यश्चेति ता
उशत्य इति सङ्गद्युत्पत्तेः ।

इत्थं पुनः पुनः परमप्रयोजनलक्षणमाश्वासयतमं लोकोत्तरं शिरः सायं सुन्दरं
रसं प्रार्थ्य तज्जातिप्रतिबन्धकरनिरासाद्योदेश्यसिद्धौ उपयुक्तसागर्थाय चान्देयता-
शरणं सादरं गृहीत्वा ताः प्रार्थयन्ते-हे आपः । हे बन्देयता । व=युष्मान्
ययं, वरं=आलं-अत्यर्थं सादरं शरणं गमाम=प्राप्नुमः । 'अन्वि'ति प्राप्ते
लङ्कारस्य रेफात्तद्वत्तः । गमामेति-गच्छतेर्लुङि-उत्तमपुरुषबहुवचनेऽगमामेति
रूपम्, षडभाव आर्षः । 'बहुलं उदसि' इतिशबो लुकि लोटि वा रूपम् ।
कस्मै प्रयोजनाय शरणीकरणम् यस्मादस्मदीयस्य यस्य रसमतिरतिरचको-
मृतस्य पापजालस्य, मलविशेषावर्णात्मकविदोषस्य वा खण्डाय त्रिरगाशाय

यूयं जिन्यथ=प्रीतिप्रसादं कुरुतेत्यर्थः, जीन्वतिः प्रीतिकर्मा, तस्मै=तत्क्षयार्थमेव ।
 युष्माभिरपि भक्तप्रियत्वादस्मत्पापादिदोषक्षयार्थमेव यत्नः क्रियतेऽस्माभिरप्येत-
 दर्थमेव युष्मच्छरणं गृह्यते, अन्यथा कथमस्मत्पापादिक्षयार्थं युष्माभिरुपमन्यता-
 मित्यभिप्रायः । किञ्च भो ! अन्देवताः । नः=अस्मान् साधकान् जनयथा-
 जनयथ=अस्मदभीप्सितनिर्विघ्नससाधनसफलसरसतत्त्वज्ञानजननसमर्थान् कुरुंथ
 इत्यर्थः । अत्र 'अन्येषामपि दृश्यते' इति संहितायां दोषः । यद्वा—' आपो
 ब्रह्म जना विदुः' (अथर्व. १०।४।२२) इति श्रुत्या, 'आप्नोति-
 व्याप्नोति सर्वमिति न्युपपत्त्या चाप् शब्दो नियतलीलितो बहुवचनान्तः परब्रह्म-
 बोधकोऽपि भवितुमर्हति । 'य अप्सु तिष्ठन्' (वृ. ३।७।४)
 इति श्रुत्या तत्रान्तर्यामिन्त्वेन स्थितः परमात्मापि तन्नाम्ना 'तात्स्थ्यात्ताच्छब्दम्'
 इति न्यायेनाभिधानुमर्ह एव । अत एवाप्शब्देन तत्रानुगतपरमात्मसम्बोधनाद्वा-
 सन्धानेऽपि कर्तुं युक्त एव । नात्र कश्चित् विरोध इति ।

अथाधिभौतिकम्—हे आपः ! यूयं हि=परस्मात्कारणात् मयोमुः=मुखस्य
 भावयित्र्यः स्थ=भूयः 'आपोमयः प्राणः' (छां. ६।५।४)
 इति श्रुतेः, अपामुपमोगेन प्राणस्यैवेहेतुत्वात्सुखसाधनीभूतविधिप्राणापुप-
 भोग्यपदार्थजनकत्वेन च सुखहेतुत्वम् । यद्वा हे आपः ! यूयं मयोमुवः=मुख-
 भूमयः स्थ, हि=भवथ स्वल्प । दर्शनस्पर्शनस्नानपानाद्यनेकक्रियाभिः सञ्च-
 गृतजातस्य परमानन्दकता इति भावः । मय इति सुखवाचि 'यद्वै शिवं
 तन्मयः' इति श्रुतेः । तस्मात् ताः तयाविधा यूयं नः=अस्मान् अन्नादि-
 जनितमुखकामान्, ऊर्जे=बलकराय=अन्नाय=तदुपभोगजनितसुखयेत्यर्थः ।
 'ऊर्जं बलप्राणनयोः' अस्मात् विवप्, तादर्थ्यं चतुर्थी, दधातन=धत्-

सुखकराजप्रदानेनास्मान् पोषयतेत्यर्थः । 'हुषाञ् घोरणपोषणयोः' इति ।
यद्वा ऊर्जैः=अत्राय दधातन=अस्मदीयं कृप्यादिकं संन्यगधारानिपातैर्वर्धयित्वा-
यद्वा सरसमस्मभ्यं सम्पाद्य तत्र प्रीतिपुक्तानस्मान् स्थापयेतेति ताभ्यं बोध्यम् ।
अपि च महैः=महते महनीयाय-यूजनीयाय, रणाय=रमणाय-विविधोपभोग्य-
पदार्थेषु क्रीडनायेत्यर्थः । रगतेभवि ह्युद् मकारलोपश्छान्दसः । तथा चक्षसे=
दर्शनाय विरकलज्जीवनाभिमतकलसाक्षात्कारायेत्यर्थः । चष्टिः परयतिर्कर्म,
भावे असुन् । दधातनेति पूर्वेण सम्बन्धः । यद्वा याचितमन्नं किमर्थमित्याशंस्य
सकलसत्कर्मोपासनोपयोगीन्द्रियस्वास्थ्यसिद्धयर्थमित्याह-महे रणाय चक्षसे=
हृन्दिष्यायेति । बाह्याभ्यन्तरेन्द्रियाणां महत्त्वमणीकवसिद्धयर्थमन्नं यचितम् ।
अन्नेन हीन्द्रियाणि महान्ति फलन्ति सत्कर्मोपासनानुष्ठानक्षमाणि-रमणीयशक्तीनि
च भवन्तीति यावत् । किञ्चेदानीं सरसमेवान्नमिन्द्रियपुष्टिकरमिति मत्वा तं रसं
याचते-यो वः-इति । हे आपः । वः=युष्माकं शिखतमः=शोभनतमः प्रसिद्धो
यो रसः=सारभूतोऽशोऽस्ति, सर्वप्रागिभिरविसंवादेनोपभोग्यत्वात्-अपं रमस्य
शिवतत्त्वम् । तस्य कर्मणि यत्रो तं रसमित्यर्थः । इह=अस्मिन् लोके, हे आरः ।
यूयं नः=अस्मान् पुत्रस्थानीयान् भाजयत=सेवयत-युष्मदीयरसप्रदानेनास्मान्
पोषयतेत्यर्थः । 'भज सेवायां' 'हेतुमति च' इति णिच् प्रार्थनाया लोट् ।
तत्र दृशन्तिः-उशतीरिव=उशत्यः=कामयमाना मातरो यथा स्वकीये पुत्रं
स्तन्यासप्रदानेन पोषयन्ति तथेत्यर्थः । तस्मै तादर्थ्यं चतुर्थी, उपभोग्यत्वेन
प्रसिद्धस्य सरसरयावस्य प्राप्त्यर्थं हे आपः । वः=युष्मान्, अरं=अलं पर्योत्तं
गगाम=गच्छाम-प्राप्नुयाम । 'गच्छगती' अस्मात्-प्रार्थनायां लोट् । लोट्थे
लृट् वा । यस्य=अन्नस्य क्षयाय=निवासाय-अमिवृद्धये इत्यर्थः । 'क्षि निवासा-

गत्योः । हे आपः । यूयं जिवथ=तर्पयथ— व्रीडादिसत्यविशेषान् इति शेषः । यूयं वृष्टिरूपेणागत्य सर्वेषां प्राणिनामन्नाद्युपमोऽयसमृद्धये ओषधीः प्रवर्धयसेत्यर्थः । तस्मै इति पूर्वेषां सम्बन्धः । 'जिवि प्रीणनार्थे स्मरणात् । अपि च हे आपः । यूयं न=अस्मान्—जनयथ=पुत्रपौत्रादिशुभसंततिरूपेण—उत्पादयथ; स्वात्मन एव पुत्रादिरूपेणोत्पत्तेः एवंमुक्तम् । तथाचैतरेयके समान्नातं भवति— 'पतिर्जायां प्रविशति गर्भो भूत्वा स मातरम् । तस्यां पुनर्नवो भूत्वा दशमे मासि जायते । सजाया जाया भवति यदस्यां जायते पुनः । इति । 'जनी प्रादुर्भावे' अस्मात् 'हितुमिति च' इति शिच् । इति

(२५)

(कैलासशैलविहारी भगवान् महादेवः स्वकीयेन रमणीयतमेन विग्रहेणास्मान् प्रणयिनः कृपादृष्ट्याऽमिषयपतु)

हे भगवन् ! पार्वतीपते ! कर्पूरस्फटिकामृतवीधितिसमग्रं सन्तमहाटक-
धीजटं शशाङ्कदलशेखरं प्रकुलप्रसादसम्मुखनेत्रयं सरक्षुवङ्कतिमद्भूतिम-
द्भुजगभूषणं शितिकण्ठं भुवनमोहनं त्रिदशमहितमघोरं प्रियतमं प्रशान्तं ते
धनुः कदा नु मामकमिदं वीक्षणमवेक्षिष्यसे । परञ्च चर्मन्मुपा कथं नु तद्दग्धुं
शक्यामि, अतस्तस्मैव कृपया तदर्शनक्षमां दिव्यां दशं दिशः । यतो भवान्
प्रार्थितां भक्तानां कृते सुरतहरस्ति । तामपि मम मन्दमायात् दुर्लभां मन्यसे
चेत्तर्हि सद्यपि त्वं भवदीयया नैसर्गिकनिरवधिदयासुधादृष्ट्यैव तव पु-
रोऽवस्थितं प्रणयिनं मां विलोक्य, तावतैवाहमामकमः स्यामित्याशयं
सूचयताह—

ॐ या ते रुद्र ! शिवा

तनूरघोराऽपापकाशिनी ।

तया नस्तन्वा शन्तमया

गिरिशन्ताभिचाकशीहि ॥

(छ. य. १६ । २) (वै. सं. ४ । ५ । १ । खे. उ. ३ । ५)

हे रुद्र ! दुष्टानां भयङ्कर ! श्रेष्ठानां सुखकर ! तद्दुःस्वप्नयणां प्रलयङ्कर !
पापिनोजनान् दुःखभोगेनरोदयतीति, भक्तानां हृत्=त्रिविधं दुःखं द्रावयति=
विश्वं सयतीति, 'रु गतो' गतेर्ज्ञानार्थत्वेऽपि स्मरणात् श्रेष्ठेभ्यो रयणं=हृत्-ज्ञानं
तत्प्रभवं शाश्वतं सुखञ्च शक्तिं ददातीति रुद्रपदविविधन्युत्पत्तेः । हे गिरिशन्त !
=गिरी कैलासाख्ये रमणीयतमदिव्यविग्रहेणावस्थितः सन् स्वं भजतां प्रपन्नानां
भक्तानां शं=सुखं तनोति=विस्तारयतीत्यर्थः । यद्वा गिरी=वेदवाचि प्रतिपाद्य-
त्वादिसम्बन्धेनावस्थितः सन् सन्धोपदेशेन समेषां मनुजानां शं सुखं तनोतीति
तत्सम्बोधनं गिरिशन्त इत्यर्थः । यद्वा गिरी=मेघे जलरूपेणावस्थितः सन् वृद्धि-
द्वारेण शं तनोतीत्यर्थः । गिरिशित्यस्य निषण्ठी (१ । १०) मेघनामत्वापि
पठितत्वात् । यद्वा गिरी कैलासशैले शेते=विहरतीति गिरिशः अमसि=गच्छति=
सर्वं जानातीत्यन्तः=सर्वज्ञः इत्यर्थः । 'अम गतो' कर्तरि क्तः, गिरिशब्दासावन्तश्चेति
गिरिशन्तस्तत्सम्बुद्धौ शम्भुवादिवाक्पररूपम् । या=प्रसिद्धा शस्त्रेषु वर्णिता
मायुकभक्तैर्भाषिता, ते=तत्र परमेश्वरस्य विश्वेश्वरस्य भगवतः, तनुः=शरीरं-
साक्षाददिव्यविग्रह इत्यर्थः । क्रीदशो सा तनुः ? शिवा=प्रशान्ता=शोभनतमा-
मङ्गलरूपा कन्याणकारिणीत्यर्थः । पुनः सा कथं भूता ? अघोरा=अविद्यमानो

स्मतेथ । अपावस्य=ज्ञानस्थ-काशिनी प्रकाशयित्री ज्ञानप्रदेति यावत् । 'आत्म-
बुद्धिप्रकाशम्' (स्ये. ६ । १८) इति श्रुतेः । एवंविधा या तव तनूर्दक्षिणा-
मूर्तिरस्ति, तथा शान्तमया=निरतिशयसुखरूपया तन्वा, नः=अस्मान्, अभि-
चाकशीहि=अभितः=सर्वतः प्रकाशयुतान् कुर्व=अद्वितोयब्रह्मात्मतत्त्वमेव सर्वतः
प्रकाशय । 'यस्मिन् विज्ञाते सर्वमिदं विज्ञातं' (मुं. १ । १ । ३)
इति श्रुतेः । अप्रतिबद्धापरोक्षप्रज्ञसाक्षात्कारयुक्तान् कुर्वित्यर्थः । अभिचाकशी-
हीति यद्गुणान्तप्रयोगेण मृशार्थरूपक्रियासमभिहारः प्रदर्शितः । शान्तमया अभि-
चाकशीहीत्यनेन परमेश्वरस्य चिदानन्दविग्रहत्वं प्रदर्शितम् । "ननु-मन्मस्कार-
नागजपस्तुतिप्रार्थनादिनाऽतःसाधनेन कथं मोक्षमिच्छसि, तस्य वेदान्तध्वण-
मनननिविष्यासनादिबहुयत्नसाध्यन्वादिस्थासंनय सम्बोधयति-गिरिशान्त इति ।
गिरि=प्रतिज्ञारूपायां वाचि स्थित्वा ओकारां शं=मोक्षमुखं तनोतीति गिरिशान्त !
'एतानि ह वा अमृतस्य नामधेयानि एतैर्ह वा अमृतो भवति ।'
(जाबालोपनिषत्) इत्यादिभिः श्रोतवचनैः स्तुतिमस्कारादिवर्धितमदित्यनाम-
धेयजपमात्रेणापि मायौऽमृतौ मुक्तौ भवतीति भगवता वेदपुरुषेण भवतैर प्रतिज्ञा-
तत्वात् । श्रवणाद्यायासं विनापि केवलं भवजमस्कारादिवर्धितनामजपमात्रेण
युक्तो मम मोक्षमिलापः इति द्वितीयसम्बोधनस्वरस्यम् । शिवशरीरं भगवत एता-
दृशं प्येयं, तदुक्तञ्च-
'स्मेराननं चन्द्रकलावर्तसं, गङ्गाधरं शैलमुता-
सहायम् । त्रिलोचनं भस्मसुजङ्गभूषणं ध्यायेत्पशूनां पतिमीशितारम् ।
इति ।

अथवा शुभुःशब्देन निष्कलस्य सच्चिदानन्दैतत्स्वरूपस्याविर्भावमर्थयन्ते-
हे रुद्र ! हे सर्वात्मन् ! ते=तव सकलनिष्कलमयतनोः, या शुभ्यादिषु प्रसिद्धा
शिवा=शुद्धा-अविवात-कार्यविनिर्मुक्ता सच्चिदानन्दाद्वयमलरूपा, तनुः=तनुः-

निष्कलस्वरूपमित्यर्थः । सा कीदृशी? इत्याह—अघोरा—शशिविम्बमिवाल्याहादिनो—सर्वद्वैतसंसारसन्तापोपशमरूपा । पुनः कथं भूता? अपापकशशिनी—त्यामि-
व्यक्त्याऽसिखाऽविद्यादिपापदग्ध्री—अपहतपाप्मादिस्वरूपा वा । तथा तन्वा==
निष्कलस्वरूपया प्रत्यकृचित्या शन्तमया=अद्वितीयनिरतिशयाखण्डानन्दस्वरूपया,
नः=अस्मान्—साधनचतुष्टयसम्पन्नान्, हे गिरिशन्त ! गिरी—‘ एतत्सैवानन्दस्ये ’
त्यादिवेदवाक्ये निरूपितो योऽनन्तानन्दसमुद्रो ब्रह्मेन्द्रादिविषयि स्वीयं बिन्दुस्थानी-
यमल्पं शं=सुखं तनोतीति तत्सम्बोधनम् । त्वं—अभि=आभिमुख्येन प्रत्यक्षवेना-
भेदेन चाकशीहि=प्रकाशस्व, मुमुक्षून् प्रति तव यन्निष्कलं सत्यज्ञानादिलक्षणं
रूपमस्ति तेन रूपेण त्वं सद्वत्तना प्रकटीभवेति यावत् । यदा शिवा तनूः=
=सत्योत्कर्षनिमित्ता विचारवृत्तिः । अघोरा=घोरसंसारनिवर्तिका, अपापं ब्रह्माय-
महमाऽपहतपाप्मेति श्रुतेस्ताप्रकाशिनी, दुस्तरत्वान्निरिरिव संसारस्तस्मिन्छेते
जीवेश्वररूपेण तिष्ठतीति गिरिशन्तस्तत्संबोधनम् । शन्तमया तथा तनुवा विद्या-
शक्त्याऽभिचाकशीहि—अविद्यापनोदनाऽऽत्मानं प्रकाशयेत्यर्थः ।

(२६)

(सर्वेषां प्राणिनां स्वास्थ्यस्य प्रसन्नतायाश्च प्राप्तये भगवतः

कैलासपतेः स्तुतिपुरःसरमभ्यर्चनम्)

सर्वे जना व्याधिवारिणश्छलद्वेषादिरहिताः, स्वस्थाः स्वच्छविवेकविचार-
शीला शोभनमनस्काश्च भवन्तु । परस्परहितकर्तारः सुखिनश्च सन्तु । सद्-
बुद्धिमवाप्नुवन्तु, भद्राणि च वचांसि शृण्वन्तु, भद्राणि द्रव्यानि च विलोकयन्तु,
सदा सर्वत्राभिनन्दन्तु इति । तदर्थमेव सर्वजनहितचिन्तकाः कृपालव
उदारचरिताः साधवः शोभनाभिः पुष्कलाभिः स्तुतिभिः कैलासपतिं विस्वान्त-

योमिणं परमेऽनमनुकूलयितुं तमेव सादरं पुनःपुनः प्रार्थयन्ते इत्याह—

ॐ शिवेन वचसा त्वा,

गिरिशच्छावदामसि ।

यथा नः सर्वमिज्जगदयः

क्षम्य सुमना असतु ॥

(छ. य. १६ । ४ । तै. सं. ४ । ५ । १)

हे गिरिश ! गिरौ कैलासे शेते निवसतीति गिरिशः तत्सम्बोधनं, हे गिरिश ! कैलासपते ! यद्वागिरिशब्देन गिरिरूपा वेदा उच्यन्ते । तत्र श्रुतिः— 'तं ह त्रीन् गिरिरूपानविज्ञातानिव दर्शयाञ्चकार' इति प्रस्तुत्य 'वेदा वा एते' इति । तथा च गिरिरूपेषु वेदेषु शेते=तिष्ठतीति गिरिशः सकृच्छेद-प्रतिपाद्यः । इत्यर्थः । अत्र गिरितोऽयमेव निस्त्रिंशेदवर्गनीयस्य स्तुतिवचनं युक्तमेवेति दर्शितम् । शिवेन=शोभनेन वचसा=स्वरस्तुतिरूपेण वचनेन, त्वा=त्वां—अच्छ=प्राप्तुं—अनुकूलयितुं—प्रसादयितुमिति यावत् । यद्वा अच्छ=सम्यक्, वदामसि=वदामः—दंष्ट्रप्राप्त्यनिष्ठपरिहारो प्रार्थयापहं । अच्छ=तेराप्तुमिति शाकपूणिः 'इदन्तो मसि' 'संदितायां निपातस्य च' इति दीर्घः । यद्वा हे अच्छ ! परमनिर्मल ! इति सम्बोधनम् । तत्र पापिष्ठस्य जनस्य सावयौक्ति-सम्बन्धात्परमेस्वरस्य मालिन्यगार्शस्य 'अच्छ' इति पुनः सम्बोधयति । नित्यनिरवयस्य मञ्जिमदुक्तिसम्बन्धेऽपि न काचिदतिः । न हि गङ्गानलस्य रण्योदकसंयोगेन पावनता गच्छति । प्रच्युत गङ्गानुपङ्गादप्योदकमेव स्वयं पावनीम्य यमुनोदकनिर्विशेष्वं प्रतिपद्यते, एवं परमपावने भगवति निवेशितं

मद्वचनं वेदवचनवल्लोकमान्यं भवतीति सम्बोधनाभिप्रायः । अत एव गङ्गा-
प्रवाहपतितस्य रथ्योदकस्य गङ्गाद्यमिव शिवे पतितस्य मद्वचनस्यातिशोभनतया
शिवयमेव संपन्नमित्यभिप्रेत्य शिवेन वचसेत्युक्तम् । अथवा—अत्र किलागमाः—
'वन्दिन इय सग्राजं' परमेश्वरं सर्वात्मानं जीवानां तद्बोधेन भवरोगनिवृत्तये
परमानन्दसम्पत्तये, च स्तुवन्ति इत्याह—यथा सर्वमेवेदं जगत्=जीवाण्यं
त्वत्प्रतिबिम्बमृतं, नः=अस्माकं—सम्बन्धि, अस्माभिरुपदिश्यमानं अयस्मै= .
संसारोपरहितं, सौमनस्योपेतं स्यात् स्वस्वरूपावबोधेनापहतपाप्मतया
न पुनः संसारपर्यावर्ते भ्रममनुयात् । तथा त्वामेव वयं शिवेन वचसा
अष्टावदामसि—अष्ट—सम्यक् प्रतिपादयामः इत्यागमा भ्रुवन्ति । इति । स्तुति-
प्रार्थनया किं वदामः ? इत्यत आह—नः=अस्मान्, सर्वमित्=सर्वमेव, इच्छुः= .
एवार्थे । जगत्=जंगमादि—मनुजपद्मादि, यथा येन प्रकारेण, अयस्मै=यस्मा-
व्याधिः—तदहितं नीरोमं=स्वस्थं—उपलक्षणमिदं दारिद्र्यविशुध्यं, सुमना=शोभन-
मनस्कं द्वेपकलहादिवर्जितं प्रसन्नं सुखितं च असत्=भवति, तथा कृपां कुर्वति
होयः । असदित्यत्र 'लोटेऽडाटे' इत्यद् इलोपः । अस्य मन्त्रस्य अपानुष्ठानात्—
अकालमरणपरिहारादिकं सिद्ध्यति ।

(२७)

(अस्माद्विविधपापापराधजन्यस्य कोपस्य विनिवृत्तये भगवत आदि-
त्यस्य रुद्रस्य स्तुतिप्रार्थनमस्माभिः कर्तव्यम्)

भो ! भगवन् ! विरत्स्वन् ! सर्वविषसाक्षिन् ! उदयास्तकाले सान्द्र-
सिन्दूरोशुभिरदयगिरिगैरिष्वाराधैद्य संसिक्तमिवारुणवर्णौ मूर्तिं विभ्राणो
भवान् अस्माद्विविधपापापराधदर्शनजनितक्रोधान्निव; मध्याह्ने च पद्मपित्त-

परागतविभिः संश्लिष्टमिव पिङ्गलवर्णा मूर्तिमाविष्कुर्वन् दुष्टानस्मान्तराधमा-
नालस्योपेक्षयोदासीन्यं भजमान इव, अथ च विभ्राजमानासंख्यातप्रसृततरेष्ण
दीधितिभिः संतपक्युषः तद्दण्डं विधातुं प्रवर्तमान इव लक्ष्यते किम् ? परञ्च
त्रिभुवनसुमङ्गलकरणशीले कृपाकूपारे त्वयेतत्सम्भाव्यमानमयुक्तमिव प्रति-
भाति । यद्यपि पापापराधिनो वयं स्म इति न तानपलपाम, तथापि हे नाथ !
हे आर्तबन्धो ! हे प्रणतजनपारिजात ! अमृतकर्मबन्धाश्रितानां मिष्याङ्गानप्रबल-
तमसा चान्धीकृतानामाधि व्याप्युपाधि जननमरणक्षुत्तिपासक्लामकोपादिभिर्भूशम-
दितानां विषयभोगलम्पटानां कातरुणां क्रान्दिशीकानां Xदीनानामस्माकं
सहस्रशः पापापराधाः, त्वयैव कठणया क्ष-तञ्चा एव । अपिच त्वत्प्रपन्नानां
कृपणानां नः कठणाकन्दनमिदं भवानस्मदनुजिबृक्षया कृपयाऽऽकर्णयतु,
कोपं सयः तिरयतु, माऽस्मानुपेक्षताम् । हे भक्ताभयद ! सगन् । ते सुमङ्गल-
लोको द्रष्टव्यस्मत्प्राणायामाऽस्मत्कुमतिरुद्धाचारप्लुष्टये भूयसे श्रेयसे च प्रभवतु ।
अयि मङ्गलमूर्ते ! विद्वन्मन्त्र ! त्वमेव स रुजगतां प्रत्यक्षदेवोऽसि, अतरुः वास्तुति-
प्रार्थनायाः समुचितं समक्षमेवात्मपापपराधोपशमनादिलक्षणं फलं त्वत्तो-
याचामहे । हे त्रैलोक्यपावर्न ! हे अशरणशरण ! हे प्रभो ! त्वां विहाय कोऽ-
न्योऽस्त्यत्र नसाता, अतोऽस्मभ्यमभ्यर्चितं सर्वं भवान् दिशतु, नः सुखयतु ।
हे विमाकर ! कृपाकर ! देव ! त्वत्प्रसाददेव सर्वे मनुजाः सर्वपापापराधैः
विमुक्ता भवन्ति । त्वदप्राप्तयैव विवामैरस्यमारोग्यमतुलवलम्बायुःप्रकर्षं क्रान्तिं
शुभसेतति सगतिं वप्सन्ति वृत्तिं मुक्तिं मुक्तिश्च लभन्ते, इति निगूढं भावार्थं गमयन्
विश्वद्रष्टारं भगवन्तमादित्यं विविधपापापराधजनितकोपोपशमनायागिष्टवीति —

X क्व दिक् अ दिक् धरमार्कं गन्तव्येति क्रन्दमानाः पथप्रपन्ना भगदुता-जनाः
कादिरीका इत्युच्यन्ते ।

ॐ असौ यस्ताम्रो अरुण उत बभ्रुः सुमङ्गलः ।

ये चैनं रुद्रा अभितो दिक्षु श्रिताः

सहस्रशोऽवैपां हेड ईमहे ॥

(शु० य० १६ । ६ (तै० स० ४ । ५ । १)

यः= प्रसिद्धः, असौ=विप्रकृष्टदेशस्थोऽपि सर्वलोचप्रस्थक्षः, निखिलक-
र्मसाक्षी रुद्ररूप आदित्यः, तमभिनयेन दर्शयन्नाह । कीदृशोऽसौ ताम्रः=उद-
येऽयन्तं रक्तः, अरुणः=भस्मकलेऽपि रक्तः, उत=अपि च बभ्रुः=पिङ्गलयणोऽ-
न्यदा । सुमङ्गलः=शोभनानि-भङ्गलानि-प्रणतजनान्मार्थितप्रयोजनानि
प्रवर्तमानानि भयन्ति यस्मात् सः तत्तपोक्तः । रव्युदये सर्वमङ्गलप्रवर्तनं प्रसिद्धं
तस्य चान्धकारहिमादिधारणेन जगत्सौख्यहेतुत्वात् । असति द्यादिरूपेऽ-
स्मिन् भगवति अन्धकारादिप्रस्तं जगदमङ्गलमेव स्यादिति भावः । ये च एनं=
भगवन्तमादित्यं, रुद्राः=सौराणां रमयः, अभितः=इतधेतश्च प्राच्यादिषु सर्वास्तु
दिक्षु च, सहस्रशः=असंख्याताः, श्रिताः=परमेश्वरनियोगेन जनानां पुण्यपा-
पानुरूपतयाऽनुग्रहं निग्रहश्च कर्तुं अवस्थिताः सन्ति । एपां=किरणरूपाणां
रुद्राणां हेडः=स्तोत्रं-अरमद्विविधपापापराधजं हेड इति क्रोधनामसु पठितं
(नि. २ । ३ । १) अय ईमहे=अवनयाम इत्यर्थः, तत्स्तुतिप्रार्थनया भविष्य-
त्पापापराधारुणस्य पश्चात्तापशपथपूर्विकया दृढया प्रतिज्ञया च तदाराधनभक्त्या
च निवारयामः, तेऽस्माकं प्रसन्ना भवन्तु इति यावत् । तत्क्रोशान्यभावे हि-
अस्माकं महदनिष्टं स्यादिति तदुपशान्तये सकलेष्टसिद्धिमूलतत्पसादाय च महता
प्रयत्नेन भवितव्यमिति भावः । यद्वा भगवान् फैलासपतिरुद् एवानेन स्तूयते,
असौ यस्ताम्रवर्णः अरुणवर्णः, अपि च बभ्रुवर्णः सुमङ्गलः, अनेकानि हि

घोराघोराणि प्रियाप्रियाणि रूपाणि रुद्रः करोति दुष्टनिग्रहाय साध्वनुग्रहाय च,
यत्रैतत्समात्रातं भवति—‘अघोरेभ्योऽथ घोरेभ्यो घोरघोरतरेभ्यः ।
सर्वेभ्यःसर्वशेर्वेभ्यो नमस्ते अस्तु रुद्ररूपेभ्यः ॥’* (तै० आ० १०।१९)
इति असंख्यातास्तद्वादेशकारिणो रुद्रगणाः समभितः श्रिता भवन्ति । अत्र
पक्षेऽन्यथोजनं पूर्ववत् ज्ञेयमिति । अथवा ‘एष देवोऽनया देव्या नित्यं
क्रीडारसोत्सुकः । विचित्रान् सृष्टिसंहारान् विधत्ते युगपत्प्रभुः ॥’
इत्याद्युगमोपदिष्टा माया नाम परमेश्वरी त्रिशुगात्मिका शक्तिः । सैव भगवती,
तथैव परमात्माऽपि भगवानित्याख्यायते । तथा च स देवो विश्वेश्वरो निर्गुणोऽ-
रूपोऽपि सगुणो विविधरूप इवावभासते इत्याह—असौ=परमात्मा रुद्रो वस्तुतः
सुमङ्गलः=परममङ्गलरूपः शिवः शान्तः प्रपञ्चोपशमोऽपि ‘पवित्राणां
पवित्रं यो मङ्गलानाञ्च मङ्गलम् ।’ (विष्णुसहस्रनाम १०) इति
स्मृतेः । यः सत्त्वविशिष्टप्रकृत्या समेतस्तदुत्तरजसा ताम्रो भवति । ततः स्थूल-
सूक्ष्मभूतात्मिकया तयाऽरूपो यद्भ्रुतियेवं विविधरूपो भवति । यदा माया हि
स्वगतैरजसा प्रथममावृणोति, ततस्तमसा विक्षेपयतीति प्रसिद्धम् । आवरण-
मन्तरा विक्षेपायोगात् । अत एव निर्मायस्तु परमात्मा—‘एष चाव स परो रजा
इति होवाच’ इति श्रुत्या रजसः परस्ताद्वर्तमानो निरावरणो विशुद्धः सुमङ्गलः
शिवः एव प्रत्येतन्यः । स एव राजस्या मायाशक्त्या सह वर्तमानस्ताम्रो ब्रह्मा-

* अघोराः= शुद्धसात्त्विकत्वेन शान्ताः सौम्या विप्रदाः, अन्ये तु घोराः=
राजसत्त्वेनोभाः, अपरे तु ताम्रसत्त्वेन घोरादपि घोरतराः, हे फलरूप । ‘तत्सृष्ट्या
तदेयानुमाविशत्’ (तै० २।६) इति श्रुत्या सर्वान्तर्वाचित्वेन परमेश्वरस्य
युक्तमेव सर्वरूपत्वम् । ते-तद्दीयेभ्यः पूर्वोक्तैः त्रिविधैः सर्वैः प्रत्यक्षकाले
वृणन्ति-ह्रिमन्ति तेभ्य सर्वेभ्यो रुद्ररूपेभ्यः सर्वेषु कालेषु वर्तमानेभ्यो
नमोऽस्तु । इत्यर्थः ॥

चतुर्मुखो विश्वस्तथा भवति । स एव तामस्या शक्त्या विक्षेपापरान्मया सह
वर्तमानोऽरुणो विष्णुर्विश्वस्थितिस्थापको भवति । ननु-विष्णोः कथं ताम-
सत्त्वमिति चेत्; त्रिप्रस्थितेर्विशेषवैशिष्ट्येन, तस्य च तमःकार्यतया तत्कर्तृत्वा-
सत्त्वमिति श्रूयः । अत एव 'एषा सा वैष्णवी शक्तिर्महाकाली दुरत्यया ।'
'या काली सैव कृष्णः स्यात् यः कृष्णः सैव कालिका' इत्यादि
पुराणवचसांमपि संगच्छन्ते । कालीसम्बन्धात्-विष्णोः कृष्णवर्णत्वमप्युपपद्यते ।
एतदुक्तं भवति-यावदजस्तम उद्रेकस्तावजन्मभरणमरुदुःखमयसंसारप्रवाहो
दुर्निवार्य एव । यदा सत्त्वगुणोद्रेको भवति, तदा तु सर्वप्रपञ्चोपसंहारः प्रसिद्धो-
ज्ञानिनाम् । तेन रज एव स्रष्टु, तम एव विश्वस्य स्थितिकृत्, सत्त्वमेवोपसंहार-
कमित्यवधेयम् । एतेन प्रपञ्चोपसंहारकस्य भगवतो रुद्रस्य परमशिवस्य सात्त्विक-
स्वोपास्यत्वादिकमुपपादितम् । केनचित् द्रोहिणाऽभिहितं तामसत्त्वादिकञ्च निराकृ-
तमित्यलम् । ये च रुद्राः=रुद्रशब्दवाच्या जीवाः, एनं=रुद्रं परमेश्वरमाश्रित्यामितो
दिक्षु श्रिताः सहस्रशोऽसंख्याताः सन्ति, एषां हेतुः=तोऽक्षत्वं-अविद्याद्युत्तत्वं अथ
ईमहे=तत्त्वमस्यापुपदेशैर्वियं निवारयाम इत्यागमा वदन्ति । इति ।

(२८)

(कल्याणावाप्तये नीलकण्ठं महादेवं पावनान् तद्भक्तौध-
नमस्करोमि)

कल्याणकामेन मनुजेन सर्वविश्वप्राणपराय सर्वज्ञाय सयविशोपदेशेनो-
पासकानां कल्याणकत्राय जगद्गुरवे सच्चिदानन्दमूर्तयेऽन्तरात्मने उपास्येऽदेवाय
पुनः पुनः श्रद्धामक्तिभ्यां नमस्कारो विद्यतव्यः तन्वाग्भक्तैर्म्यध, इत्यादिशान्
स्वयं मन्त्रदत् ऋषिलोकसंप्रदाय महादेवं तद्भक्तौधं प्रणमति--

ॐ नमोऽस्तु नीलग्रीवाय सहस्राक्षाय मोदुपे ।

अथो ये अस्य सत्त्वानोऽहं तेभ्योऽकरं नमः ॥

(ब्रु० न० १६ । ८ । तै० स० ४ । ५ । १)

नीलग्रीवाय=नीलकण्ठाय रुद्राय देवाधिदेवाय पशुपतये, नमोऽस्तु= नमस्कारो भवतु । क्षीरसमुद्रमन्थनोद्भूतं कालकूटाख्य गरलं विश्वत्राणाय पीतवती भगवतः कण्ठो नीलो जातः, अतएवान्वर्थनाम्ना नीलकण्ठो महादेवोऽभिधीयते वेदविद्धिः । अनेन—‘ गुणदोषौ युधौ शृङ्गश्च इन्दुश्चैलाविवेश्वरः । शिरसा श्लाघते पूर्वं परं कण्ठे नियच्छति ॥’ इति । प्रसिद्धो भगवन्महिम्न स्मर्यते । तेन कालकूटविषतुल्यं दोषजालमन्तरैव नियम्य कलमात्रमपि गुणं शिरसः श्लाघमानः परमकृपालुः परमेश्वरः सुखोपास्योऽभिन्ययते आशुतुल्यधः । कीदृशाय ? सहस्राक्षाय=सहस्राणि—असंख्यानि अक्षीणि—त्रिरप्रकाशकज्ञान-नेत्राणि विद्यन्ते यस्य सः, तस्मै—सहस्राक्षाय—अपरिच्छिन्नदृष्टये—सर्वजायेत्यर्थः । अत्रासंख्यवाचकः सहस्रशब्दः । अनेन कैलासवासिनोऽपि तवात्र विहितो मदीय-नमस्कारो दृष्टिविषयः स्यादेवेत्युक्तं भवति । पुनः कथं भूताय ! मोदुपे= मिमेहेति नोद्वेज् तस्मै ‘ मिह सेचने ’ इत्यस्मात् वसन्तो निपात-सेचने-बुष्टिकर्त्र-पञ्चम्यरूपायेत्यर्थः । तरुणतमाय वा, प्रणतकामवर्षिणे वा सद्गुरुरूपया दक्षिणामूर्त्या सनकादिमहर्षिभ्यो ब्रह्मामज्ञानामृतोपदेष्टे वा, ‘ ज्ञानमिच्छेन्नहोद्वेषादिः ’ इति स्मृते । तदुक्तं—‘ अद्रासमक्षीणदयानिधान-माचार्यमाद्यं वटमूलमागे । मौनेन मन्दस्मितभूपितेन महर्षिलोकस्य तमोनुदन्तम् ॥’ इत्यनेन समस्तैष्टिसिद्धिरूपनमस्कारफलप्रदत्वं दर्शितम् । अयं=अपि च अस्य—महादेवस्य—रुद्रस्य ये सत्त्वानः=सात्त्विकाः पावनभक्ताः

सन्ति, तेभ्यः । अहं नमः=नमस्कारं, अकरं=करोमि, 'कृञ् क्तौ शप्' लुङि उत्तमैकरचनम् । लकारव्ययः । यद्वा अस्य नीलकण्ठमूर्तेः सत्त्वानः—सदनशीलाः प्रत्यासन्नाः प्रमथगणाः ये वर्तन्ते, तेभ्यो नमः—अकरं=नमस्कारोमि । ते च प्रमथगणाः—'अधिपताइ क्षेत्रपताइ' (साम० सं०) 'दिव्या गणा बहुरूपाः पुराणाः' इत्यादिश्रुतिषु भगवतः पारिक्रमाः सर्वाधिपतित्वेनोक्ताः प्रसिद्धाः सन्ति, स एते महामारते सौपुतिके पर्वणि स्मर्यन्ते—'कामकारकराः सिद्धास्त्रैलोक्यस्येश्वरेश्वराः । नित्यानन्दाः प्रमुदिता वागीशा वीत-मत्सराः ॥.....' 'श्रुतेन ब्रह्मचर्येण तपसा च दमेन च । ते समासाद्य श्लाङ्गं भवसायुज्यमागताः ॥' इति । ब्रौणपर्वणि च—'तस्य पारिपदा दिव्या नानारूपधराः ममोः ।' इत्यादिना प्रपञ्चिताः इति ।

(२९)

(विविधरूपरङ्गयो भगवद्रङ्गयो भूयो भूयो नमोऽस्तु)

'सर्वं स्वस्तिदं ब्रह्म' (छां. ३ । १४ । १) 'ब्रह्मैवेदं सर्वम्' (छं. २ । २ । ११) 'पुरुष एवेदं सर्वम्' (ऋ. १० । १० । २ । छं. य. ३१ । २) 'एकं वा इदं वित्रयूय सर्वम्' (ख. ६ । ४ । २९) 'वासुदेवः सर्वमिति' (गी. ७ । १९) 'सकलमिदमहञ्च वासुदेवः परमपुमान् परमेश्वरः स एकः । (इति शिण्डुपुराणे) 'मनसैतानि भूतानि प्रणमेद्ब्रह्म मानयन् । ईश्वरो जीवकलया प्रविष्टो भगवानिति ॥ (भा. ३ । २९ । ३४) इति श्रुतिस्मृतिपुराणप्रसिद्धां परमशर्मनिदानामनेकसाधन-फलभूतां सर्वार्थमर्दष्टिं सर्वत्र कुर्वाणो ब्रह्मनिष्ठो मन्त्रद्वष्टा महर्षिः 'परमार्थतो

भगवदन्यद्वस्तु किञ्चिदपि न विधत्ते, अतः सर्वमयो भगवान् एक एव सर्वतो
 नेमत्यः, 'इति शास्त्रसिद्धान्तं, प्रदर्शयितुं माययाऽनिर्वचनीयया सङ्घातविविध-
 रूपवद्भयो भगवद्भयो भूयसो नमस्कारान् वितनोति—

ॐ नमो विसृजद्भ्यो विष्यद्भ्यश्च वो नमो—
 नमः स्वपद्भ्यो जाग्रद्भ्यश्च वो नमो—
 नमः शयानेभ्य आसीनेभ्यश्च वो नमो—
 नमस्तिष्ठद्भ्यो धावद्भ्यश्च वो नमः ॥

(श्र. य. ११ । २३ । तै. सं. १ । ४ । ५ । ३).

विसृजद्भ्यः=विसृजन्ति—विमुञ्चन्ति बाणान्—अस्त्रि—इति, विसृजन्तः=ध-
 नुर्धरा योद्धारः, तेभ्य इत्यर्थः । यद्वा विसृजन्ति=समर्पयन्ति—भोगार्थं कर्तुं-
 त्वाभिमानञ्च विहाय कर्मफलानि सर्वात्मनि भगवतीति विसृजन्तो निष्कामकर्म-
 योगिनो भगवद्भक्तास्तेभ्यो भगवद्रूपेभ्यो नमः । च=तथा विष्यद्भ्यः=विष्य-
 न्ति—सादयन्ति याज्ञान् शत्रूनि विष्यन्तः शत्रुतापनाः शरवीराः तेजस्विनः
 क्षत्रियाः तेभ्य इत्यर्थः । यद्वा विष्यन्ति कामादिकानाम्यन्तरान् शत्रून् प्रति-
 पक्षभावनयेति विष्यन्तः=मनोनिग्रहतत्परा योगिनः तेभ्यः वः=युष्मभ्यं भग-
 वद्भ्यो नमः । स्वपद्भ्यः=स्वपन्ति ते स्वपन्तः=स्वप्नांस्थामनुभवन्तस्तेभ्यः
 सर्वेभ्यो भगवद्रूपेभ्यो जीवात्म्येभ्यो नमः । च=तथा जाग्रद्भ्यः=जाग्रति ते
 जाग्रतः—अप्रदवस्थावन्तस्तेभ्यो वः युष्मभ्यं भगवद्रूपेभ्यो नमः । शयानेभ्यः=
 शेते ते शयानाः—सुषुप्त्यवस्थावन्तस्तेभ्यो नमः । तथा आसीनेभ्यः=आसते ये,
 ते आसीनाः—उपविशन्तस्तेभ्यो वो नमः । तिष्ठद्भ्यः=तिष्ठन्ति ये, ते तिष्ठन्तो
 निवृत्तगतयस्तेभ्यो नमः । धावद्भ्यः=धावन्ति ये, ते धावन्तो—वेगवद्गतयस्तेभ्यो

बो नमः । अत्र बहुवचनं जीवबाहुल्याभिप्रायेण ज्ञातव्यम् । अयमभावः—सर्वाणि शरीराणि सर्वात्मा भगवानेव एतोऽधिनिष्ठति, अतस्तत्रोपाधिकं भेदरूपं प्रविलम्ब्य सर्वत्र शाखाप्रचन्दर्शनन्यायेन लक्ष्यार्थमस्तुष्टैकरसं पूर्णं ब्रह्मात्मानं जिज्ञासवो विजानन्तु इत्यतः तद्विवक्षाया तत्त्वमुत्सुहितैषिण्या भगवत्याः श्रुतेरेतादृशः प्रयास इति । यद्वा तत्तदिन्द्रियाधिष्ठातृदेवतारूपेभ्योऽपि भगवद्भ्य इमे नमस्काराः सन्तु । तथाहि—विसृजन्ति प्रसारयन्ति पादांस्तादृशा उपेन्द्रास्पादाभिमानिनो देवास्तद्रूपेभ्यो नमः । वेपथं=ताडनघोषस्येन्द्रियकर्मप्रसिद्धम् । ‘यस्यामुःशन्तः प्रहराम शेषम्’ (ऋ. १० । ८५ । ३७) इति श्रुतेः तदभिमानिनः प्रजापतयस्तद्रूपेभ्यो नमः । स्वपथं जाग्रदोमेपनिमेपाभ्यां चक्षुर्धर्मः प्रसिद्धस्तत्कर्मकर्तृमूर्त्यरूपेभ्यो नमः । आसनं शयनञ्च पापु=इन्द्रियमवष्टभ्यैव भवतीति तत्कर्मकर्तृधृत्यरूपेभ्यो नमः । श्रोत्रेन्द्रियं हि सनिहितं शब्दं स्वाधिष्ठाने स्थितमेव शृणोति, दूरस्थन्तु दूरे गत्वैव । ‘दूरे शब्दः’ इति प्रत्ययात् । ततश्च तदधिष्ठातृदिगुणप्रदेयता अपि तिष्ठन्त्यो धावत्यथ भवन्ति, तद्रूपेभ्यो भगवद्भ्यो नमः ।

(३०)

(विविधरूपवद्भ्यो वस्तुतो रूपरहितेभ्यो भगवद्भ्यो
नमस्ततयो विलसन्तु)

हीनमप्यमोतमजन्तूदाहरणेन सर्वेषां मायाकल्पितनामरूपकृतकार्यकरणसं-
घातप्रविष्टानां समेषां जीवानां पारमार्थिकस्य ब्रह्मस्वरूपस्य, अधिगतलौकिक-
भेदानुसादेनानधिगतस्यालौकिकस्य सप्रयोजनस्याबाधितस्याभेदस्य च प्रतिपाद-

यस्यां=योनौ, लक्षन्तः=शुश्रूजन्त्य कामयमानाः प्रहराम=प्रशिक्षेम, शेषं=पुनश्च व-
नमिष्येः ।

नाय, सर्वत्र विहितया शुद्धया भगवद्भावनया कन्याणपथपरिपन्थिरागद्वेषादि-
द्वेषप्रक्षयाय च, औपाधिकविधिरूपवद्भयो वस्तुतो रूपरहितेभ्यः शुद्धबुद्ध-
मुक्तानन्दस्वगावेभ्यः सर्वत्रान्तर्बहिःस्थितेभ्यो भगवद्भ्यः 'येन केन प्रकारेण
द्वैतमात्रं विवर्जयेत्' इति न्यायाद्द्वैतभावनागर्भान् नगरकारान् ब्रह्मविष्णु-
तिनिधिगूता श्रुतिर्विदधाति—

ॐ नमो गणेभ्यो गणपतिभ्यश्च वो नमो—

नमो व्रातेभ्यो व्रातपतिभ्यश्च वो नमो—

नमो गृत्सेभ्यो गृत्सपतिभ्यश्च वो नमो—

नमो विरूपेभ्यो विश्वरूपेभ्यश्च वो नमः ॥

(म. न. १६ । २५ । तै. त. ४ । ५ । ४)

गणा = भूतविशेषाः—देवानुत्तरास्तेभ्यो भगवद्रूपेभ्यो नमः । गणानां
पालकाः = स्वामिनो गणपतयस्तेभ्यो व = शुष्मन् नमः, व्राताः = नानाजातीयानां
पापाणल्लोहलोष्ठवृक्षलतागुल्मपशुपक्षिकोटपतङ्गमिरिन्दीनसमुद्रमनुजदनुजदेवपितृ-
गन्धर्वप्रभृतीनां सप्तास्तेभ्यो भगवद्रूपेभ्यो नमः । व्रातपतयः = व्रातपालकास्तेभ्यो
वो नमः । गृत्सन्ति = वाञ्छन्तीति गृत्साः = विषयलम्पटाः पामराः, यद्वा गृत्साः
मेघादिभिः—पुरुषर्षभाः तेभ्यो नमः । गृत्सपतयस्तत्पाञ्चकास्तेभ्यो वो नमः ।
विरुतं रूपं येषां ते विरूपाः = नुरागवदनहयग्रीवनग्रमुण्डजटिलादयस्तेभ्यो नमः ।
यद्वा विगतं रूपं लौकिकं येषां ते विरूपाः = ब्रह्मणो वस्तुतोऽविकारत्वेन प्राकृति-
करूपशून्याः विगतरूपाः शुद्धब्रह्मरूपाः क्षेत्रज्ञास्तेभ्यो नमः । विधं = सर्वं
नानाविधं रूपं येषां ते विश्वरूपास्तेभ्यो वो नमः । शुद्धमेकमेव हि चैतन्यं तत्त-
दन्तःकरणोपहितवेन साक्षिशब्दवाच्यम् । तदेव च प्रतिविम्बितत्वेन क्षेत्रज्ञशब्दा-

भिषेयं भवति, साक्षिणो व्योमादिवदेकत्वेऽपि प्रतिविम्बितस्य तस्य भवति वैविध्य-
मुपाधिवैविष्यात् । ते तु क्षेत्रज्ञाः परमार्थतो ब्रह्माग्निजत्वेन विरूपा व्यवहारतस्तु जड-
शरीरादितादात्म्यापन्नत्वात् विधिरूपा इत्युच्यन्ते । 'सप्सारोप्यस्य रूपेण विष-
यो रूपवान् भवेत्' इति न्यायेन शुक्तिस्त्रायां रजतमिष, ब्रह्माणि, विश्वरूप-
सत्यस्तमत एव तस्य विश्वरूपत्वम् । तथैवामनन्ति श्रुयन्तराणि भूयासि-
'ब्रह्म दाशा+ ब्रह्म दासा ब्रह्मैवेमे कितवा उत । स्त्रीपुंसौ ब्रह्मणौ
जातौ स्त्रियो ब्रह्मोत वा पुमान् ॥ ब्रह्मेमे चावा पृथिवी.... ।'
(इत्याथर्वणसंहितोपनिषद्ब्रह्मसूक्ते) 'त्वं स्त्री त्वं पुमानसि त्वं कुमार
उत वा कुमारी । त्वं जीर्णो दण्डेन वञ्चसि त्वं जातो भवसि विश्वतो
मुखः ॥' (अथर्व, १० । ८ । २७) (श्वे. ४ । ३) 'सर्वाणि
रूपाणि विचित्य धीरो नामानि कृत्वाऽभिवदन् यदास्ते*, ।' (तै.
आ. ३ । १२ । १) इत्यादीनि । पुराणवचांस्यपि—'एकः समस्तं यदि-
हास्ति किञ्चित् तदच्युतो नास्ति परं ततोऽन्यत् । सोऽहं स च त्वं
स च सर्वमेतदात्मस्वरूपं त्यज भेदमोहम् ॥' (वि. पु. २ । १६ ।
२३) 'ज्योतींषि विष्णुर्ध्रुवनानि विष्णुर्वनानि विष्णुर्गिरयो दिशश्च ।
नमः समुद्राश्च स एव सर्वे यदस्ति यन्नास्ति च विप्रवर्ष ॥' (वि.

+ दाशा=कैवर्ता, दासा=सेवकाः-परिवारकाः, कितवा=युतवृत्तः इत्येवं
धमेण जीवानां जडमात्रं ब्रह्मत्वमाहृदं सूक्तम् । ईदं हि ब्रह्मणीयास्त्रायां वेदान्त-
दर्शने भास्वरायणाचार्येण 'दाशकितवादित्यमधीयत यत्के ।' [ब्र. सू. २ ।
३ । ४३) इत्यत्र स्मृतम् ॥

* धीरः=परमात्मैव सर्वाणि-रूपाणि-विचित्य=सृष्ट्वा नामानि च इत्या
मुदयादौ प्रविश्य जीवराज्ञो व्यवहरन् वर्तते इत्यर्थः ॥

पु. २।१२।३८) 'पाताले चान्तरिक्षे दक्षदिशि गहने सप्तशैले
समुद्रे, भस्मे काष्ठे च लोष्ठे स्थितिजल्पवने स्यावरे जंगमे वा ।
अग्नौखे पुंसि नार्यामसुरसुरपुगे पुष्पपत्रे तृणेऽग्रे, एको व्यापी शिवोऽ-
हमिति वदति हरिर्नास्ति देवो द्वितीयः ॥ ' इति । भूतानि सर्वाणि
तथात्रमेतदहश्च विष्णुर्न ततोऽन्यदस्ति । ' (वि. पु. ३।११।५४)
'अहं हरिः सर्वमिदं जनार्दनो नान्यत्ततः कारणकार्यजातम् ॥'
(वि. पु. १।२२।८७) इत्यादीनि च ।

इदमत्रिज्ञेयम्—'गणेश्य' इत्यादिना भगवतः सार्वभौम्यमुपलक्षितम् ।
विरूपेभ्यः 'इत्यनेन भगवतो निर्विकारत्वं सूचितम् । 'विश्वरूपेभ्यः'
इत्यनेन च भगवत्चेतनाचेतनात्मकसकलप्रपञ्चरूपत्वमुपरिर्णितम् । 'तत्त्वमसि'
'अहं ब्रह्मास्मि' इत्यादिप्रमाणसहस्रानुरोधात् चेतनस्वरूपैक्यम्, आरम्भ-
णाधिकरणन्यायेन तदध्यासाधिष्ठानकलक्षणमचेतनात्मस्वभावावगतं भवति ।
अप्यस्तरयाधिष्ठानव्यतिरेकेणासत्त्वस्य शुक्तिरजतादी दृष्टत्वेन रजताध्यासा-
धिष्ठानस्य शुक्तिकायाः रजतात्मकत्वम्, जगदध्यासाधिष्ठानस्य ब्रह्मणो जग-
दात्मकत्वादिति ब्रह्ममीमामाया विस्तरः । एतेन 'शृत्सेभ्यः' इत्यतिनि-
कृष्टैः पामरैः सह भगवतः कथमैक्यं श्रुत्या प्रतिपाद्यते इति शङ्का निरस्ता,
न हि गृहसपदवाच्यदेहविशिष्टाभेदः श्रुत्योप्यते, किन्तु तद्वत्स्य निष्कृष्टोपाधि-
यन्तीनैतन्यम्, उच्चनीचभागापन्नेषु शरीरेष्वनुसृतं तदात्मकत्वम् । तदेत-
द्भोतायां स्पष्टीकृतं भगवतैव—'विद्यामनिसम्पत्तेर्ब्राह्मणे गवि हस्तिनि ।
शुनि चैव श्वपाके च पण्डिताः समदर्शिनः ॥ ' (गी. ५।१८)
इति । न चैतावता परमेश्वरस्य तदुपाधिगुणदोषसम्बन्धलोकोऽस्ति, नहि

अध्यात्मज्योत्स्नाविष्टितिसमलङ्कृतम् मन्त्र ३१

[१२३]

गङ्गायां तडागे सुरायां भूने वा प्रतिबिम्बमानस्यादित्यस्य तदुपाधिगुणदोषसंबन्ध
इति सर्वमनवयम् ॥

(३१)

(निगमागममुनिवृन्दगोयं भगवन्नामधेयमेवास्ति सकलजनमनः—
पावनकरं वाञ्छिताशेषार्थसिद्धिसाधनम्)

भगवन्नामस्मरणमेव सर्वसिद्धिमूलं विश्वपावनकरञ्च । तदेव पुण्यमहो-
रार्त्रं धन्यञ्च यत्र शृणु पार्वतीप्राणवल्लभो नीलकण्ठश्चन्द्रमौलीस्वरो विश्वेश्वरो
विभुः स्मर्यते नमस्क्रियते च, सैव रसना ता एव कर्णा, या च यौ च हृद-
यस्थितमोऽपहानि भगवन्नामानि परमादरेण रटति श्रणुतश्च । स एव मानवो
मान्यः स्तुत्यश्च यः किञ्च भवरोमौष्वेषु पीयूषसोरेषु तेषु भक्तिं प्रदयति ।
इत्येवमादित्यमहर्षं मुनिपुणं विचार्य जनिमुत्तिततिमोक्षानां श्रद्धाशीलानां मुमु-
क्षूणामपिलम्बमवलम्बनाय, भगवतो देवाधिदेवस्य जगदम्बात्वान्तकान्तरस्य
सदाशिवस्य महेश्वरस्य रुद्रस्य विविधविन्यगुणकर्मबोधकानि निखिललोकदुर्दि-
क्षपणक्षमाणि संसारदावानलशामकानि पवित्रितसकलजनमानसानि विपन्न-
संरक्षणदीक्षितानि दैवलिखितदुरक्षरलुम्पकानि वाञ्छिताशेषार्थसिद्धिसाधनानि
निखिलनिगमागममुनिवृन्दगोयानि विशिष्टपुण्योदयभावितानि पावनानि तानि
नामानि परमादरेण गृह्णन् स्वयमेव मन्त्रदष्टा महर्षिः भूयो शूबस्ताम्रलिवन्धं
सप्रणयं समेव भगवन्तं तदसाधारणधर्मरूपतन्महिमानुसंधानपूर्वकं नमस्करोति—

ॐ नमो भवाय च रुद्राय च नमः

शर्वाय च पशुपतये च,

नमो नीलग्रीवाय च शितिकण्ठाय च ।

नमः कपर्दिने च,

व्युप्तकेशाय च नमः सहस्राक्षाय च

शतधन्वने च नमो,

गिरिशयाय च शिपिविष्टाय च

नमो मीढुष्टमाय चेपुमते च ॥

(छ. य. १६ । २८ + २९ । वै. स. ४ । ५ । ९)

भवाय नमः=भक्षन्ति—उपवन्तेऽस्माद्यराचरभूतानीति भवो विहरतद्या
ब्रह्ममूर्तिः तस्मै नमः । रुद्राय नमः=इत् रोदनहेतुमूर्तं दुःखं द्रावयति—नाश-
यतीति रुद्रो विहरक्षितः। विष्णुमूर्तिः तस्मै नमः । शर्माय नमः=शृणाति—हि-
नस्ति—प्रलयं करोति विस्वस्येति शर्वः संहारकर्ता इदमूर्तिस्तस्मै नमः । यद्यपि
एक एव भगवान् मूर्तित्रयेण त्रिमितमिव विभाति, तथापि सत्र नास्ति कथमपि
त्वरूपमेव इति ज्ञापनायेदम् । तत्रैतस्मृतं विष्णुमूर्तिना भगवता भागवतपुराणेऽपि
—‘ अहं ब्रह्मा च सर्वं जगतः कारणं परम् । आत्मेन्द्रर उपद्रष्टा
सर्वदृगविशेषणः ॥ आत्ममायां समाविश्य सोऽहं गुणमयीं द्विज ! ।
सृजन् रसन् हरन् विश्वं दधे संज्ञां गुणोचिताम् ॥ तस्मिन् ब्रह्म-
ण्यद्वितीये कैवले परमात्मनि । ब्रह्मरुद्रौ च भूतानि मेदेनाज्ञोऽनु-
पश्यति । त्रयाणामेकभावानां यो न पश्यति वै मिदम् । सर्वभूतात्म-
नां ब्रह्मन् स शान्तिमधिगच्छति ॥ ’ (मा. ४ । ७ । ५० + ५१ +

अध्यात्मज्योत्स्नाविवृत्तिसमलङ्कृतम् मन्त्र ३१

[१२५

५२ + ५४ +) इति । यद्वा भवति=संजायते=निष्पद्यते ब्रह्मज्ञानोपदेशो
मुमुक्षुकल्याणाय यस्मात्सोऽसौ भवः=ज्ञानोपदेष्टा त्रिशुवनगुरुः करुणासुधासिन्धुः
—दक्षिणामूर्तिदेवस्तस्मै नमः । रुद्रं=संसारसंतापं ज्ञाननिष्ठाप्रदानेन द्रावय-
तीति रुद्रस्तस्मै नमः । शृणाति=यिष्वंसतेऽज्ञानान्यकारं ज्ञानप्रकाशेनेति शर्व-
स्तस्मै नमः । एभिस्त्रिभिः—‘यदा चर्मबदाकाशं वेष्टयिष्यन्ति मानवाः ।
तदा देवमविज्ञाय दुःखस्यान्तो भविष्यति ॥’ (स्वे. ६।२०)
‘रुद्रस्तारकं ब्रह्म व्याचष्टे ।’ (जाबालोपनिषद्) इति च श्रुतिप्रसिद्धं
महेश्वरस्य मोक्षहेतुत्वमभिहितम् । तथा चाम्यध्याप्यभियुक्तैः—‘मोघच्छास्त्र-
महावटद्रुमतटे योगासनस्थं प्रभुं, प्रत्यक्तत्त्वबुधस्तुभिः प्रतिदिनं
मोद्वीक्ष्यमाणाननम् । मद्रां तर्कमयीं दधानममलं कर्पूरगौरं शिवं,
हृद्यन्तः कलये स्फुरन्तमनिशं श्रीदक्षिणामूर्तिकम् ॥’ ‘ममाग्र देवो
वटमूलवासी कृपाविशेषपात्कृत्वसंनिधानः । ओङ्काररूपाष्टपदिश्यविद्या-
माविद्यकध्वान्तमपाकरोतु ॥’ इति । अत एव पशुपतये नमः पशुत्=अज्ञानान्
स्वप्नान् ज्ञानं प्रदाय पाति, संसारभयादक्षतीति पशुपतिस्तस्मै पशुपाशपाटन-
पटवे विद्यदेशिकाय नमः । यद्वा पशूनां=वेदानां गायत्र्यादीनां—पतिः=पालकः ।
‘पशवो वै रुन्दासि’ इति श्रुतेः । एभिश्चतुर्भिः—‘जगज्जन्मस्थितिसंहारषण्य-
मोक्षाव्यपघ्नकृच्छास्तिस्त्रिलक्षणं परमेश्वरासाधारणमहत्त्वं’ घोषितं भवति । अय-
म्भावः—सदाशिवोपासिता मानवस्तदनुपदेष्टेन ज्ञाननिष्ठां समवाप्य संसारसन्ताप-
रहितो विमलानन्दनिधिर्वाङ्मुक्तो जगत्पूज्यः पशुपाशरहितः स्वयं पशुपति
र्भवति । अनेन चाज्ञानां जीवानां कथं पशुत्वम्, कथञ्च परमेश्वरस्य तत्पति-
त्वमिति ? अस्मद्व्यमुत्तरितं भवति, संसारपाशबद्धत्वेन प्राणिनां पशुत्वम् । तैः
स्वकार्यकारयितृत्वेन परमेश्वरस्य तत्पतित्वमिति च तदर्थत्वमाह । तदेतल्लै

नमो नीलग्रीवाय च शितिकण्ठाय च ।

नमः कपर्दिने च,

व्युप्तकेशाय च नमः सहस्राक्षाय च

शतधन्वने च नमो,

गिरिशयाय च शिपिविष्टाय च

नमो मीढुष्टमाय चेपुमते च ॥

(छ. ब. १९।२८ + २९। तै. सं. ४।५।९)

भवाय नमः=भवन्ति-उपपन्तेऽस्माधराचरभूतानीति भवो विश्वस्रष्टा
ब्रह्ममूर्तिः तस्मै नमः । रुद्राय नमः=रुद्र रोदनहेतुगूर्त दुःखं द्रावयति-नाश-
यतीति रुद्रो विश्वगक्षिता विष्णुमूर्तिः तस्मै नमः । शशाय नमः=शृणाति-हि-
मस्ति-प्रलयं करोति विश्वस्येति शशः संहारकृतां रुद्रमूर्तिस्तस्मै नमः । यद्यपि
एक एव भगवान् मूर्तित्रयेण विभिन्नमिव विमाति, तथापि तत्र नास्ति कथमपि
स्वरूपभेद इति ज्ञापनायेदम् । तत्रैतस्मूर्त विष्णुमूर्तिना भगवता भागवतपुराणेऽपि
—‘अहं ब्रह्मा च सर्वं जगत् कारणं परम् । आत्मेश्वर उपद्रष्टा
सर्वदृगविशेषणः ॥ आत्ममायां समाविश्य सोऽहं गुणमयीं द्विज ! ।
सृजन् रक्षन् हरन् विश्वं दधे संग्रामं गुणोचिताम् ॥ तस्मिन् ब्रह्म-
ण्यद्वितीयं केचले परमात्मनि । ब्रह्मरुद्रौ च भूतानि भेदेनाहोऽनु-
पश्यति । त्रयाणामेकमात्रानां यो न पश्यति वै मिदम् । सर्वभूतात्म-
नां ब्रह्मन् स शान्तिमधिगच्छति ॥’ (भा. १।७।५० + ५१ +

अध्यात्मज्योत्स्नाविद्वत्तिसमलङ्कृतम् मन्त्र ३१

[१२५]

५२ + ५४ +) इति । यद्वा भवति=संजायते=निष्पद्यते ब्रह्मज्ञानोपदेशो
मुमुक्षुकन्यायाय यस्मात्सोऽसौ भवः=ज्ञानोपदेशा त्रिसुवनगुरुः करुणासुधासिन्धुः
—दक्षिणामूर्तिदेवस्तरुमै नमः । रुद्रं=संसारसंतापं ज्ञाननिष्ठाप्रदानेन दावय-
तीति रुद्रस्तरुमै नमः । शृणाति=विष्वंसतेऽज्ञानान्धकारं ज्ञानप्रकाशेनेति शार्ध-
स्तरुमै नमः । एभिर्ब्रिभिः—‘यदा चर्मवदाकाशं वेष्टयिष्यन्ति मानवाः ।
तदा देवमविज्ञाय दुःखस्यान्तो भविष्यति ॥’ (श्वे. ६ । २०)
‘रुद्रस्तारकं ब्रह्म व्याचष्टे ।’ (जाबालोपनिषद्) इति च श्रुतिप्रसिद्धं
महेश्वरस्य मोक्षहेतुत्वमभिहितम् । तथा चाम्यध्यायभियुक्तैः—‘मोघच्छास्त्र-
महावटद्रुमतटे योगासनस्थं प्रभुं, मत्पुत्रस्त्वयुभुत्सुभिः प्रतिदिनं
मोद्वीक्ष्यमाणाननम् । भद्रां तर्कपर्यां दधानममलं कर्पूरगौरं शिवं,
हृद्यन्तः कलये स्फुरन्तमनिशं श्रीदक्षिणामूर्तिकम् ॥’ ‘ममाद्य देवो
वटमूलवासी कृपाविशेषात्कृतसंनिधानः । ओङ्काररूपासुपदिश्यविद्या-
माविद्यकध्वान्तमपाकरोतु ॥’ इति । अत एव पशुपतये नमः पशून्=भज्जनान्
स्वप्नजान् ज्ञानं प्रदाय पाति, संसारमयाद्रक्षतीति पशुपतिस्तस्मै पशुपाशपादन-
पटवे विद्यदेविकाय नमः । यद्वा पशूनां=वेदानां गायत्र्यादीनां—पतिः=पालकः ।
‘पशवो वै छन्दासि’ इति श्रुतेः । एभिश्चतुर्भिः—‘जगज्जन्मस्थितिसंहारबन्ध-
मोक्षाख्यपञ्चकृत्यक्रांतिविलक्षणं परमेश्वरासाधारणमहत्त्वं’ द्योतितं भवति । अय-
म्भावः—सदाशिवोपासिता मानवस्तदनुपदेष्टुं ज्ञाननिष्ठां समवाप्य संसारसन्ताप-
रहितो विमलानन्दनिधिर्जीवन्मुक्तो जगत्पूज्यः पशुपाशरहितः स्वयं पशुपति
भवति । अनेन चाज्ञानां जीवानां कथं पशुत्वम्, कथञ्च परमेश्वरस्य तत्पति-
त्वमिति ? अज्ञानद्वयमुत्तरितं भवति, संसारपाशबद्धत्वेन प्राणिनां पशुत्वम् । तैः
स्वकार्यकारयितृत्वेन परमेश्वरस्य तत्पतित्वमिति च तदर्थलभात् । तदेतल्लिखे

स्पष्टमुपवृंहितम् ।—‘ब्रह्माद्याः स्वावरान्ताश्च देवदेवस्य शूलिनः ।
 पशवः परिकीर्त्यन्ते संसारवशवर्तिनः ॥ तेषां पतित्वाद्देवेशः शिवः
 पशुपतिः स्मृतः । ब्रह्मादिस्तम्बपर्यन्तान् पशुन् वद्ध्वा महेश्वरः ।
 पाशैरेतैः पतिर्देवः कार्यं कारयति स्वयम् । स एव मोचरुस्तेषां
 भक्त्या सम्यगुपासितः ॥’ इति । यथा गवाश्वमहिपादयस्त
 त्त्वामिभिः पाशैरावध्य स्ववशीकृत्य स्वाराधनरूपतया तदुपयोगितया च
 तत्तत्कर्मसु विनियुज्यन्ते । तद्वद्ब्रह्मादित्यावरान्तानां जीवनिष्क्रयानां पशुत्वं
 परमेश्वरस्य च तत्पतित्वं विशेषम् । नीलप्रीवाय नमः—श्रीरोदधिमन्थनोद्भूत-
 हालाहलविषमक्षणेन नील—नीलवर्णा—प्रोसा—कण्ठैकदेशो यस्य स नीलप्रीव-
 स्तस्मै नमः । शितिकण्ठाय नमः—शितिः—स्वेतः—शुक्लवर्णः कण्ठो नीलातिरिक्त-
 भागो यस्य सः शितिकण्ठस्तस्मै नमः । ‘शितो धवलमेचनौ’ इत्यमरः ।
 अनेन स्वतो धवलकण्ठे कालकूटगरलप्रयुक्तं नैन्यं, कालिमादिदोषमविगणय्य
 यिरवैकमान्त्राणाय विषं कत्रलितवतो भगवतः सर्वलोत्तुदयालुत्वं—‘अर्हन्निदं-
 द्यसे विश्वम्’ (ऋ० २ । ३३ । १०) इत्यादिश्रुतिवर्णितं प्रदर्शयति ।
 तेन जगदुपकृतिवृत्तं कण्ठरुमापलक्षणं दूषणमपि प्रशसनीयं भूषणमेवेति
 सूच्यते । तदुक्तं—‘स कंलमापः कण्ठे तव न कुरुते न श्रियमहो, विफा-
 रौऽपि श्लाघ्यो भुवनमयमङ्गल्यसनिनः ॥’ (महिम्नस्तोत्र) इति । कप-
 र्दिने नमः—कपर्दः—जटाजूटोऽस्यास्तीति कपर्दो—शिरयोगिसिद्धिर्षिमुन्यादिवेषधारी
 तस्मै नमः । यद्वा पर्यायः प्रवाहवाची, ‘पर्व पूर्तो’ इति धातोः सम्पदादिवाद्भावे किप्
 बलोपः । कस्य—गंगाजलस्य प—प्रवाह—त दायति—शोषयति पवित्रो करोतीति
 कपर्दः—भवाङ्गपतितं तोयंपवित्रमिति पस्पृशुः । इति रामायणे स्मरणात् । जटा
 नां ग्रन्थिनिरोध सोऽस्यास्तीति कपर्दो । एतेन गङ्गापवित्र्यस्य भगवज्जटास्पर्शः

कारणमिति कथनेन भगवतः सप्तैतिशायिपात्रत्वं सूचितम् । यद्वा कर्पदः=परमेष्ठर-
जटाकृत्पः तद्वान् कर्पदी, अतएव—कं=गंगाजलं पर्दयति=पालयतीति कर्पदः—
जटाजूटः तद्वान् कर्पदीति शब्दार्थपर्यालोचनयाऽप्यनन्यसाध्यगंगाधारकत्वलक्षण-
कार्यनिर्वाहकत्वं भगवतः स्पष्टं प्रतीयते । ' गङ्गायाःपतनं राजन् ! पृथिवी
न सद्विष्यति । तां वै धारयितुं शक्तं नान्यं पश्यामि शूलिनः ॥ '
इति रामायणादिवचनैर्गङ्गाधारणस्यानन्यसाध्यत्वावगमात् । तदुक्तं ब्रह्मसंह-
स्तवेऽप्ययदीक्षितैः पण्डितप्रवरैरपि—' गङ्गाधृता न भवता शिव ! पाव-
नीति, नास्वादितो मधुर इत्यपि कालकूटः । संरक्षणाय जगतां
फल्गुनातिरेकात्कर्मद्वयं कलितमेतदनन्यसाध्यम् ॥ ' इति ।

अनेन ' यो महान् जलराशिः कियान् मन्दाकिनीनाम्नाऽन्तरिक्षमभि-
व्याप्याऽऽस्ते, कियान् भागीरथीति गङ्गेति च प्रसिद्धो भूलोके सप्तसमुद्राना-
पूर्णास्ते, कियँस्तु भोगवतोऽपि संशया पातालमभिव्याप्यास्ते, सोऽयं भगवतो
जटाकृत्पे बिन्दोरप्यन्यः सन् तदन्तर्निगूढोऽभवदिति पुराणप्रसिद्धं तस्य दिव्य-
महत्त्वमनुमीयते, एवं ' दक्षं स यज्ञं जदि मद्भटानां त्वमग्रणी रुद्रजटाशं-
को मे । (मा० ४ । ५ । ४) इति, भागवतादिप्रसिद्धो गगनजटाशं-
कीरभटमहिमा च स्मर्यते, चकाराः सर्वे समुद्ययार्था ज्ञेयाः । व्युत्ताः=मुष्टि-
ताः केशा यस्म्य सोऽसौ व्युत्केशः—परमहंसपरिनाजकाचार्यजगद्गुरुशङ्करस्वा-
मिविप्रहानतारवारी तस्मै नमः । अनेन—' ईशानः सर्वविषानां ' ब्रह्माधिपतिः
ब्रह्मणोऽधिपतिः । ' (तै. आ. १० । ४७) इति श्रुतिप्रसिद्धं
ब्रह्मविषासभ्रप्रदायप्रवर्तकत्वम् ' शङ्करः सविताननः ' ' चतुर्भिः सहितः
शिष्यैः शंकरोऽवतरिष्यति ' इत्यादिपुराणप्रसिद्धपरमेश्वरतारत्वशङ्कर-

स्पष्टमुपबृंहितम् ।—‘ब्रह्माद्याः स्यावरान्ताश्च देवदेवस्य शूलिनः ।
 पशवः परिकीर्त्यन्ते संसारवशवर्तिनः ॥ तेषां पतित्वादेवेशः शिवः
 पशुपतिः स्मृतः । ब्रह्मादिस्तम्बपर्यन्तान् पशून् वद्ध्वा महेश्वरः ।
 पाशैरेतैः पतिर्देवः कार्यं कारयति स्वयम् । स एव मोचकस्तेषां
 भक्त्या सम्यगुपासितः ॥’ इति । यथा गवाश्चमहिपादयस्त
 त्त्वामिनिः पाशैरावध्य स्ववशोऽकृत्य स्वाराधनरूपतया तदुपयोगितया च
 तत्तत्कर्मसु विनियुज्यन्ते । तद्वद्ब्रह्मादित्वावरान्तानां जीवनिर्वायानां पशुत्वं
 परमेश्वरस्य च तत्पतित्वं विज्ञेयम् । नीलम्रीचाय नमः—श्रीशैलधिमन्वनोद्भूत-
 हालहलविषमक्षणेन नील—नीलवर्णा—ग्रीवा—कण्ठैरुदेशो यस्य स नीलग्रीव-
 स्तस्मै नमः । शितिकण्ठाय नमः—शितिः—श्वेतः—शुक्लवर्णः कण्ठो नीलातिरिक्त-
 भागो यस्य सः शितिकण्ठस्तस्मै नमः । ‘शितौ धवलमेचकौ’ इत्यमरः ।
 क्षणेन स्वतो धवलकण्ठे फालकृत्स्नप्रयुक्तं नैल्यं, कालिमादिदोषमविगणय्य
 विश्वैकमात्राणां विषं कथञ्चित्ततो भगवतः सर्वलोकादयालुत्वं—‘अहंनिदं-
 द्यसे विश्वम्’ (ऋ० २ । ३३ । १०) इत्यादिश्रुतिमार्गितं प्रदर्शयति ।
 तेन जगदुपकृतिवृत्तं कण्ठकृत्स्नापलक्षणं दूषणमपि प्रशसनीयं भूषणमेवेति
 सूच्यते । तदुक्तं—‘स कलमापः कण्ठे तव न कुरुते न श्रियमहो, विका-
 रोऽपि श्लाघ्यो भुवनमयभङ्गव्यसनिनः ॥’ (महिषस्तोत्र) इति । कप-
 दिने नमः—कपर्दः—जटाजूटोऽस्यास्तीति कपर्दी—शिवयोगिसिद्धिर्पिगुन्यादिवेषधारी
 तस्मै नमः । यद्वा पर्वन्दः प्रवाहवाची, ‘पर्व पूर्तो’ इति घातोः सम्प्रदादित्वाद्वावेविप्
 बलोपः । कस्य—गंगाजलस्य च—प्रवाहः—त दायति—शोषयति पवित्रोऽकरोतीति
 कपर्दं ‘मवाङ्गपतितं तोयंपवित्रमिति पस्पृशुः’ इति रामायणे स्मरणात् । जटा
 नां ग्रन्थविशेषोऽस्योऽस्तीति कर्दपो । एतेन गंगापावित्र्यस्य भगवज्जटात्पर्यः

कारणमिति कथनेन भगवतः सर्वातिशयिपावनत्वं सूचितम् । यद्वा कपदः=परमेश्वर-
जटाकलापः सदान् कपदी, अतएव-कं=गंगाजलं गर्दयति=पालयतीति कपदः-
जटाजूटः सदान् कपदीति शब्दार्थपर्यालोचनयाऽप्यनन्यसाध्यगंगाधारकत्वलक्षण-
कार्यनिर्वाहकत्वं भगवतः स्पष्टं प्रतीयते । ' गङ्गायाःपतनं राजन् ! पृथिवी
न सहिष्यति । तां वै धारयितुं शक्तं नान्यं पश्यामि शूलिनः ॥ '
इति रामायणादिवचनैर्गङ्गाधारणस्यानन्यसाध्यत्वावगमात् । तदुक्तं ब्रह्मसर्क-
स्तवेऽध्ययवीक्षितैः पण्डितप्रवरैरपि—' गंगाधृता न भवता शिव ! पाव-
नीति, नास्वादितो मयुर इत्यपि कालकूटः । संरक्षणाय जगतां
फल्गुनातिरेकात्कर्मद्वयं कलितमेतदनन्यसाध्यम् ॥ ' इति ।

अनेन ' यो महान् जलराशिः कियान् मन्दाकिनीवाक्ताऽन्तरिक्षमभि-
व्याप्याऽऽस्ते, कियान् गाम्भीर्यीति गङ्गेति च प्रसिद्धो भूलेने सप्तसमुद्राना-
पूर्यास्ते, किर्यास्तु भोगमतीति संज्ञया पातालमभिन्व्याप्यास्ते, सोऽयं भगवतो
जटाकलापे विन्देरध्वन्यः सन् तदन्तर्निगूढोऽभवदिति पुराणप्रसिद्धं तस्य दिव्य-
महत्त्वमनुमीयते, एवं ' दत्तं वा यज्ञं जहि मद्भटानां त्वमग्रणी रुद्रजटाश-
को मे । (भा० ४ । ५ । ४) इति, भागवतादिप्रसिद्धो भगवजटाश-
यीभद्रमहिमा च स्मर्यते, चकाराः सर्वे समुच्चयार्था ज्ञेयाः । व्युत्ताः=मुण्डि-
ताः केशा यस्य सोऽसौ व्युत्केशः—परमहंसपरिभाजकाचार्यजगद्गुरुशङ्करा-
भिविग्रहान्तारधारी तस्मै नमः । अनेन—' ईशानः सर्वविधानां ' ब्रह्माधिपतिः
ब्रह्मणोऽधिपतिः । ' (तै. व्या. १० । ४७) इति श्रुतिप्रसिद्धं
ब्रह्मविद्यासम्प्रदायप्रवर्तकत्वम् ' शङ्करः सविताननः ' ' चतुर्भिः सहितः
शिष्यैः शंकरोऽवतरिष्यति ' इत्यादिपुराणप्रसिद्धपरमेश्वरावतारत्वशङ्कर-

स्वामिनोऽगिहितं गवति । सहस्राक्षाय नमः—सहस्रमक्षीणि ज्ञाननेत्राणि यस्य
 सः, सहस्राक्षस्तस्यै सर्वज्ञाय नमः । शतकण्ठे नमः—शतं=अनेकानि—वेद-
 प्रणवमेरुपिनाकादिलक्षणानि धनूंषि दुष्टनिग्रहाय विघ्नते यस्य सः, शतधन्वा
 'धनुषथ' इत्यानष्ट, तस्यै बहुधनुर्धारणे नमः । तथा च स्मर्यते भगवतोऽ-
 लौकिकबहुधनुर्धस्त्वं भारतेऽपि—'विष्णुं कृत्वा शरोत्तमम् । शल्यमग्निं
 तथा कृत्वा धनुर्मैरुमकारयत् । कृत्वा च धनुरोद्धारं, सावित्रीं ज्यां
 महेदवरः । इति । अनेन 'तेषामसुराणां तिस्रः पुर आसन्' इति
 श्रुतिप्रसिद्धः त्रिपुरसंहारमहिमा प्रदर्शितः । अयंभावः—त्रिमुबनमपीच्छामात्रेण
 संहारतः परमेश्वरस्य त्रिपुरादिदामचवधायालौकिकबहुधनुर्धारणं लीलामात्रमेव,
 नहि लीलायां प्रयोजनावपेक्षा वर्तते । अतो लौकिकवैदिकनियमानधीनबुद्धे
 स्त्वतन्त्रेच्छस्य लीलाया नोडतस्तस्य भगवतः 'ह्यभ्यामेव हस्तान्यामेकरय
 धनुषो धारणेन रिपुक्षयसम्भवे मृत्योर्भिर्हस्तेर्भूयसां धनुषां धारणं किमर्थम् ? ।'
 इत्येवं नियोगपर्यन्तयोगानां चित्यादिति । गिरिशयाय नमः—गिरौ शैलधरे
 कैलासे शेने दिव्यविमहेज विहरति सोऽसौ गिरिरायः कन्दर्पकोटिशयनगुणसुन्दर-
 दिव्याकार इन्दुकलयवतंसो मन्दस्मितलसदाननो वामाङ्गकलितकान्तः सुशान्तः
 सर्वविषाधिनाथो भवयोगाभिभावकवैषनाथः कैलासनाथः श्रीमन्महेश्वरस्तस्मै
 नमः । शिपिविधाय=विष्णुरूपाय नमः 'विष्णुः शिपिविष्टः इति धृतेः ।
 यद्वा शिपिषु—गवादिपशुषु अन्तर्यामितया विष्टः=प्रविष्टः 'पशवो वै शिपिः'
 इति श्रुतेः । उपलक्षणमिदं सर्वप्राणिचन्तर्थामितयाऽऽस्थितः इत्यर्थः । यद्वा
 यज्ञो वै शिपिः' इति श्रुतिवचनेन यज्ञेऽधिदेवतात्वेन प्रविष्टः । यद्वा शिपिः
 =आदित्यमण्डलं तत्राधिष्ठातृत्वेन प्रविष्ट इत्यर्थः । यद्वा शिपयोऽत्र रत्नम्
 उच्यन्ते, तेषु निविष्टस्तस्यै । तदुक्तं—'शैत्याच्छयनयोगाच्च श्रीतिवारी

प्रचसते । तत्पानाद्रसणाच्चैव शिषयो रश्मयो मताः । तेषु प्रवेशाद्विश्वेशः, शिषिविष्ट इहोच्यते ॥ ' इति । मीढुष्टमाय नमः=अतिशयेन मीढ्वान्—मेघरूपेण मृतेका, ज्ञानामृतेन जिज्ञासुदृढयुक्तेका वा मीढुष्टमः सेक्तृत-
मोऽतिशयेन धोर्यसेचको जगत्स्रष्टा हिरण्यगर्भरूपो वा यविष्ठो नित्यनयः परिणामरहितो वेत्यर्थः तस्मै नमः । एभिस्त्रिभिः—'स ब्रह्मा स विष्णुः' इत्यादि-
श्रुतिप्रसिद्धत्रिमूर्त्यारूपकत्वमुक्तं भवति । इयुमते नमः=प्रशस्ताः—शत्रुविजयिनः—
इयवः=बाणाः सन्त्यस्य प्रपन्नपरिरक्षणायेतीपुमान् तस्मै नमः प्रासक्त्यर्थे मनुष्य-
इति । अत्र भूयोभिरिष्टानिष्टप्राप्तिपरिहारप्रार्थनालिङ्गैर्नमस्कारैर्ममत्कार्यस्य
भगवतो नमस्कारमन्त्रगततत्तद्विशेषगमपरिचितं सर्वेश्वरत्वसर्वान्तर्यामित्यादिलक्षणं
कार्यिकं सर्वतोऽधिकमुत्कृष्टत्वमवधारितं भवति । आराधयितुराराधनीयोत्कर्षानु-
सन्धानपूर्वकः प्रह्रीमावो नमस्कार इति त्रिविधत्वात् । यद्यपि उत्कर्षादिव
भयादपि लोके नमस्कारो दृश्यते । तथापि भयप्रयुक्तोऽपि नमस्कार उक्तार्थे
विना न सम्भवति । गयभूयस्त्वं'हि परमल्लिङ्गं 'महद्भयं वज्रमुद्यतम्'
(का. उ. ६ । २) इत्यादि श्रुतिप्रसिद्धमिति विशेषम् ।

केचन पाश्चात्या त्रिधर्मिणो विद्वदाभासाः किञ्च भगवतो रुद्रस्य वास्त-
विकं स्वरूपमज्ञानानां ग्रन्थस्य पौर्वापर्यानुमन्धानतात्पर्यालोचनशून्या अपि
यत्र तत्रारिधत्तमन्त्रान्पस्यन्डमात्रमालोक्य रुद्रशब्दार्थं यदा तदा प्रजल्पन्तः
परतन्त्रप्रज्ञानां लोकानां रुद्रशब्दार्थविषयां महतां भ्रान्तिमुत्पादयन्ति, तथाहि—
तेषु कश्चित् 'नमो विद्युत्याय च' (शु. य. १६ । ३८) 'नमस्ते
अस्तु विद्युते' (शु. य. ३६ । २१) इत्यादिमन्त्रमवलोक्य रुद्रो विद्युद-
भिमानो कश्चिदेवताविशेष एव, विद्युत् एव या, नतु परमेश्वर इति कथयति ।
अपरः कश्चन—'आत्म्याय च नमः' (शु. य. १६ । ३८) इति मन्त्रं

प्रमाणकृत्य रुद्र आतपस्वरूप एव, न तु जगदीश्वर इति विज्ञापयति ।
 अन्यः कश्चित्—‘नमस्ते रुद्र ! मन्यवे’ (शु. य. १६ । १) इति मन्त्रेण
 रुद्रः शोभाभिमानो कश्चिदेवविशेष एव । ‘नम उग्राय च मीमाय च’
 (शु. य. १६ । ४०) इति मन्त्रेण च रुद्रः उग्रो—भीमः=भयङ्कर एव न तु
 सौम्यः शान्तः कृपावृत्तिविविधवति, कश्चिदन्यः—‘रुद्रो वा एष यदग्निः’
 (श. ब्रा. ५ । ३ । १ । १०) इत्यनेन रुद्रो भौतिकाग्निरेवेति ब्रवीति । कश्च-
 नापरः—‘नमो हन्त्रे च हनीयसे च’ (शु. य. १६ । ४०) इत्यादि-
 नाऽतिहिंसकोऽसौ रुद्रो घोरगर्जनकर्ता निखिलोपद्रवाधिघाता देवविशेष एवेत्य-
 भिमनुते । इति । अन्यः कश्चित्—‘कृतिं वसान आचर पिनाकं विभ्रत्’
 (शु. य. १६ । ५१) ‘वन्पाय च’ (शु. य. १६ । ३४) ‘गङ्गा-
 रेष्ठाय च’ (शु. य. १६ । ४४) इत्यादिना यज्वर्चपरिधायकः पिनाका-
 ह्यधनुर्धारकः कश्चित् पर्वतीयो वनचरो राजविशेषो रुद्र इति—(यन=वृक्षौष-
 तत्र स्यञ्चन्दतो वर्तते यः सोऽसौ वन्यः । गह्वरे=विषमे गिरिगुहादौ तिष्ठतीति
 गह्वरेष्ठः) प्रतिपादयति । तेषां श्रान्तिनिरासायेदमुच्यते । रुद्रस्य सर्वान्तर्यामि-
 त्वसर्वाम्नादिकं परमशक्तिं प्रदर्शयितुं ‘विद्यत्पाय च नमः’ इत्यादिकं
 रुद्राध्यायः प्रतिपादयति, विद्युदभिमानो परिष्कृतो देवविशेष एव रुद्रस्तदा
 स्यात्, यदा विद्युत्वेव तत्स्वावस्थानं भवेत् । परञ्च यथा रुद्रो विद्युति समनुगत
 एवमन्यत्रापि सर्वत्र वस्तुनि समनुस्यूतः । तथा च सर्वत्र समनुगतत्वलिङ्गेन
 रुद्रस्य परमेश्वरत्व स्पष्टमवगम्यते । अत एव ‘नमः सुत्पाय च पथ्याय
 च नमः काट्याय च नीप्याय च नमः कूल्याय च सरस्याय च नमो
 नादेयाय च’ (शु. य. १६ । ३७) इत्यादिकं रुद्रसूक्तं विस्तरतस्तस्य
 समनुगतत्वमभिदधाति, यः किञ्च सर्वत्र वर्तमानः सोऽसौ तत्र तत्र पुनो—शुद्ध-

मार्गेऽपि च, पथि=प्रीट्मार्गेऽपि च, काटे=विषममार्गेऽपि च, यद्वा काटे=अल्प-
जलप्रदेशेऽपि च, यत्र जलं न्यग्मावेन पतति स गिर्ययोभागदेशो नीपः तत्रापि च,
कुन्या=कृत्रिमा सरित्त्रापि च, यद्वा कुलेषु द्विपाचतुष्पात्रादिदेहेष्वपि च, सर-
स्यपि च नयामपि च, सदन्योर्मितया वर्तमानो भवत्येव । सर्वत्र सत एक-
त्रापि सत्वात् । एवं विश्वरूपो भगवान् विषुत् आसपो भौतिकगिरपि
भवत्येव, परन्त्वसौ न विघुन्मात्र आतपादिमात्रथावगन्तव्यः । तथावे विश्वरूप-
स्यव्याघातात् । महता समारम्भेण रुद्राध्यायो भगवतो रुद्रस्य 'गीतासु विश्वरू-
पाध्याय इव' विश्वरूपत्वे प्रतिपादयति, तत् किल रुद्रस्य परमेश्वरत्वादिनामृतत्वमेव
स्पष्टयति । तथैव पुराणमपि—' सर्वन्यापिनमीशानं रुद्रं वै विश्वरूपिणम् '
इत्येवं बोधयति । यत्तु ' नमस्ते रुद्र ! मन्यवे ' इति मन्त्रेण रुद्रः क्रोधाभि-
मानी कथिदेवविशेष एव सिद्धयति इति; तत्र, हे रुद्र ! = प्रणतदुःखद्रावक ।
तै=तत्र, मन्यवे=क्रोधाय नमः इत्येतत्क्रोधाभिज्ञं देवविशेषत्वं रुद्रस्य कथमुप-
नयति ? कथञ्च व्यपनयति परमेश्वरस्य ? यतः श्रुतिस्मृतिरूपस्वाज्ञातिजिह्वे
पापिप्राय परमेश्वरोपि क्रुध्यत्येव । न च निरस्तसमस्तदोषनिखिलकन्यागुण-
गणसमुद्रे भगवति कथं क्रोधप्रसक्तिरिति वाच्यम् ; दुष्टनिग्रहशिष्टानुग्रहस्य भावे
निर्प्राणविषये क्रोधस्यालंकारत्वेनादोषत्वात् । ' श्रुतिस्मृती ममैवाज्ञे यस्ता-
मूलं ध्य वर्तते । आज्ञाच्छेदी मम द्वेष्याः त्व मे वध्यश्च जायते ॥ '
इति भगवतैवोक्तत्वात् । न चैवं वैषम्यनैर्धृष्यप्रसक्तिरिति वाच्यम् ; सत्तत्प्राणि-
कर्मानुसारेण निग्रहानुग्रहौ कुर्वतस्तस्य तदप्रसक्तैरित्याकरे विस्तरः । तथा च
रुद्रः क्रुध्यत्यतो नासौ परमेश्वर इति वदतः पाश्चात्यस्य सर्वथैव शास्त्रतात्पर्यान्-
भिज्ञत्वं मिथ्यामन्यद्वत्त्वञ्च सिद्धयतः । अस्त्येवं परन्तु तत्क्रोधस्य कुतोऽत्र-
नगस्कार इति चेत्, प्रणतदुःखतद्देतुयूतपापद्रावकस्य रुद्रस्य भगवत्सख प्रणते

मयि पापनिमित्तकः क्रोधः परिहर्तुं युक्त एवेति सूचयितुमिति गृहाण । यत्तु
 तत्प्रत्यभोमत्वाभ्यां कृपासुखशान्तत्वादिकन्याणगुणगणाभावोपलक्षितः कश्चित्
 भयङ्करः क्षुद्रो देवविशेष रुद्र इति, तदपि न सम्यक्, ताभ्यां सर्वश्रेष्ठत्व-
 लक्षणविशेषाधिरूपं विशेषपात्यपरमेश्वरलिङ्गमेव सिद्धयति । उपः=श्रेष्ठः उत्पूर्वा-
 द्रमेः—उद्रच्छतीत्यस्मिन्नर्थे 'रुज्रेन्द्राप' इत्युगादिसूत्रेण रन्प्रत्ययः । अत एव
 'उग्रोऽस्युग्रोऽहंसजातेषु भूयासम्' इति मन्त्रे ज्ञातिश्रेष्ठचप्रशंसाविषये
 स्वस्मिन्नुपशब्दः प्रयुक्तः । तत्र श्रेष्ठचसमर्पकस्य सजातपदस्येव सादृशस्य
 कस्यचिदभावात्संकोचाभावन्यायेन सर्वश्रेष्ठत्वरूपं विशाधिकारमेव सिद्धयति,
 तत्र कृपासुखशान्तत्वादिकन्याणगुणगणमप्यादिपन् क्षुद्रदेवविशेषत्वं रुद्रस्यापा-
 करोति । भोमो भयङ्करः 'भीपाऽस्माद्वातः पवते' (तै. २ । ८) इति
 श्रुतेः । तथा च महानुभावानिन्द्रान्यादेन् प्रत्यपि भयङ्करत्वेन तन्नियन्तु-
 र्भगवतो रुद्रस्य सर्वोत्तमत्वं सिद्धयति, तत्र परमेश्वरमेव लिङ्गम् । यत्तु 'नमो
 हन्त्रे च हनीयसे च' इत्यादिना गम्यमानमतिहिंसकत्वादिकं परमेश्वर-
 बाधकं क्षुद्रदेवविशेषचसाधकमिति कथनमपि व्यामोहमात्रमेव । 'कालोऽ-
 स्मि लोकस्यकृत्प्रहृदः' 'ऋतेऽपि त्वां न भविष्यन्ति सर्वे' (गी.
 ११ । ३२) इति भगवदुक्तिवत्, अपापि परमेश्वरानादरस्य महानर्थहेतुत्वात्
 सैवपि तत्प्रणामतिपूर्वकं तदुपासनमवश्यमेव कर्तव्यमिति विज्ञापयितुमति-
 हिंसकत्वादितिपादनम् । 'अहमेव सर्वोऽजत' इति गर्वेण निजानादरकारिणां
 हन्ता हिंसक । द्वेपनिन्द्रापूर्वकं सत्कारिणामतिशयेन हिंसको हनीयान् । तत्र
 हन्तृत्वस्योदाहरणं राज्ञः । एवं हि पुराणादिप्रसिद्धं भगवत्प्रसादासादित-
 बलैश्वर्यं हि राज्ञः, स किञ्च तदगर्वेण परमेश्वरगमनादप्य भगवन्निज्ञासस्यापि
 कैव्यामस्त्रोत्पिपाटयिष्या विशतिसंख्याकान् स्वमुजानघः प्रसारयन् भगवदंगुष्ठा-

प्रमानपपरिष्फन्दनिपीडितः तावन्नावेणैव क्षीणबलः कैलासशैलाधो दृढं संमर्दि-
तोऽतिव्यथया चिरमावुनोशः पुनश्च भगवतैव कण्ठया समुद्धृत इति । हनीयस्त्वो-
दाहरणं दशः । स किञ्च भगरद्वेषनिन्दारूपितो यदुपारमे । तत्पुत्री दाशायणी
सती भगरदिमुल्लुपितृजन्यत्वेन स्वशरीरं योगाग्निना प्रजग्वाल, तं भगवदाज्ञया
वीरभद्रोऽनुदुद्राव । ततो दक्षस्य शिष्टेदः, यज्ञशालायाः दहनं, कुण्डेषु मूल-
धारणम्, अश्रोत्रं विनाशनम्, यूपानुपाख्य तैरखिलदेवताप्रहारः, ऋषिर्जा
कशापातः, भृगोः स्मश्रुलुञ्घनम्, पुण्यो दन्तमङ्गः, भगस्य नेत्रोत्पाटनम्, अहो
महती हिंसा कृता, न हि तेषां तदा कश्चिज्जाता बभूव, अतो महानर्थकरः
प्रमेश्वरानादर इति । अतस्तद्वैमुख्यं परित्यज्य तदुपासनमवश्यं कार्यम् । तथा-
'छेलिह्रस्ते प्रसमानान् समन्वाह्लोकान् समग्रान् वदनैर्ज्वलद्भिः ।'
(गी. ११ । ३०) इति गीतासु भगवतो लोकहिंसकत्ववत्, इदमपि हिंसक-
त्वादिकं क्षुद्रदेवविशेषत्वबाधकं परमेश्वरसत्तापक्रमेव पर्यवसीयते । यत्तु
गजचर्मपरिधायक्यपर्वतनिवासवनविचरणशीलत्वादिकमनैश्वर्ययोगात् परमे-
श्वरसम्यक्कृतीति, तत्र सम्यक्, परमेश्वरस्य हि चर्मपरिधानं न यत्कालाभ-
प्रयुक्तम् । ब्रह्मेन्द्रादिनिखिलैश्वर्यप्रदे प्रणीतनवनिचिकुरेरावनुचरवति
भगवति तदलमोक्तेः परिहासास्पदत्वात् । किन्तु निजानन्दपरिपूर्णैः प्रयुक्त-
विषयवैतृष्यं प्रकटयितुं विषयलम्पटजनादरणीयदिव्याम्बरस्थाने चर्माभर-
धारणम् । तदेतत् श्रीमद्भागवते प्रतिपादितम्—'हसन्ति यस्याचरितं हि
दुर्मगाः स्वात्माभृतस्याविदुषः समीहितम् । यैर्ब्रह्माल्याभरणानुले-
पनैः श्वभोजनं स्वात्मतपोपलाल्यते ॥' (३ । १४ । २७) इति
स्वात्माभृतस्य स्वात्मारामस्य भगवतः समीहितं=विषयवैतृष्यस्फुटी करणाभिप्रायं,
अविदुषः=अविद्वान्प्रोऽजानानां देहात्मवादिनो दुर्मगाः=अमायाः दुष्टभगवत्याः

संकरयोनिजाता इति यावत् । ते परमेश्वरं चर्गाम्बस्फपालभस्माङ्गरागादिपरीतं
 हसन्तीति । यद्वा अविदुषः=न विद्यते विद्वान् यस्मादिति तस्य सर्वज्ञस्येत्यर्थः ।
 भगवतो विशेषणमिदं, स्वात्मव्रतस्येतिपाठान्तरम् । स्वभोजनमिदं शरीरमिति
 श्लोकार्थः । यदाहुः—शिष्टा अपि—‘वन्दे चर्मकपालिकोपकरणैर्वैराग्य-
 सौख्यात्परं, नास्तीति प्रविशन्तमन्तविधुरं श्रीकाशिकेशं शिवम् ।’
 (स्तनप्रभाकारः) महिम्नस्तवेऽयुक्तम्—‘महोषः सद्यद्वाङ्मम्’ इत्यादिना—‘न
 हि स्वात्मारामं विषयमृगतृष्णा भ्रमयति’ इत्यन्तेन । तथा च स्वा-
 त्मारामस्य रुद्रस्य सर्वविषयतृष्णोपशान्तिमूचकं कृतिपरिधानम्, पर्वतनिवासशी-
 ल्यत्वं तस्य योगेश्वरत्वज्ञापकम्, यन्निहरणशीलत्वञ्च निर्द्वन्द्वत्वबोधकञ्च प्रत्येत-
 व्यम् । एवं पिनाकरुधारणं तरय प्रपन्नरक्षणदीक्षितस्त्वयूचकम् । ‘पिनाकादयश्च’
 इति पारश्वणे धातोः आकप्राययस्य इत्स्य नुमागमस्य च प्रतिपादनेन पातृ-
 त्वागमात् । अत एव वेदभाष्यकृताः श्रीमन्तः सायणाचार्या अपि ‘रुद्रस्य=
 परमेश्वरस्य’ (ऋ. ६ । २८ । ७) ‘जगत्स्रष्टा सर्वं जगदनुप्रविष्टः
 रुद्रः’ (अथर्व-७ । ९२ । १) ‘रुद्रः—परमेश्वरः’ (अथर्व. ११ ।
 २ । ३) इत्यादिना व्याख्यानेन रुद्रशब्दार्थं परमेश्वरमेव स्पष्टं प्रदर्शयन्ति ।

अपि च यजुर्वेदीयब्रह्मसूत्रायः किल ‘दिशां च पतये नमो नमः’
 ‘पशूनां पतये नमो नमः’ (शु. य. १६ । १७) इत्यादिना प्रपञ्चान्त-
 र्गतैकैकवस्तुवाधिपत्यप्रदर्शनपूर्वकं ‘जगतां पतये नमो नमः’ (शु. य.
 १६ । १८) इति रुद्रस्य भगवतः सर्वजगदीशत्वम्, ‘इषुमद्भूयो धन्वा-
 यिभ्यश्च’ (शु. य. १६ । २२) इत्यादिनैकैकप्राण्यात्मकत्वप्रदर्शनपूर्वकं
 ‘विश्वरूपेभ्यश्च’ (शु. य. १६ । २५) इति सर्वविश्वामकत्वबोधोपपा-
 दयति । एवं ‘नमः सोम्याय च प्रतिसर्वाय च’ (शु. य. १६ ।

अध्यात्मज्योत्स्नाविष्टितिसयलङ्कृतम् मंत्र ३२

[१३५]

३३) इत्यादिना विस्तरतः सर्ववस्तुन्तर्यामित्वमपि । तथा च यथा ' आकाशस्तद्विद्धात् ' (ब्र. सू. १ । १ । २२) ' अन्तस्तद्वसोपदेशात् ' (ब्र. सू. १ । १ । २०) इत्यादिब्रह्ममीमांसाधिकरणेषु ' अस्य लोकस्य का गतिरिति? आकाश इति होवाच, सर्वाणि ह वा इमानि भूतान्याकाशादेव समुत्पद्यन्ते ' (छां. उ. १ । ९ । १) ' य एषोऽन्तरादित्ये हिरण्मयः पुरुषो हृदयते ' (छां. उ. १ । ६ । ६) इत्यादिश्रुतीनां सर्वभूतकारणत्वसंबन्धमकृत्वादिलिङ्गचलत् परब्रह्मपरत्वं व्यवस्थापितम् । तथाऽपि सर्वैश्वर्यसर्वात्मकत्वसर्वान्तर्यामित्वादिलिङ्गबलाद्ब्रह्मण्यस्यापि परब्रह्मपरत्वमाश्रयितव्यम् । नद्योतसर्वैश्वर्यत्वादिकं क्षुद्रदेवविशेषस्य विबुधान्यादिमात्रस्य च सम्भवति । एवं ' यो अग्नौ रुद्रो यो अपस्वन्तर्य ओषधीर्वीरुध आविवेश ' (अथर्व. ७ । ९२ । १) ' भुवनस्य पितरं गीर्मिरामी रुद्रं दिवा वर्धया रुद्रमक्तौ ' (ऋ. ६ । ४९ । १०) इत्यादिकमपि मन्त्रजातं स्पष्टतरं रुद्रस्य परमेश्वरत्वं बोधयति । तस्माद्विदेशीयानां तत्पुञ्छलमानमेतदेशीयानामपि केषाञ्चिदधीताङ्गलविधानाञ्च रुद्रशब्दार्थनिषेधे नितान्तं मोदयमेव त्रिनिधीयते इत्यलम् ।

(३२)

(सर्वामीष्टसिद्धये कल्याणस्वरूपाय भगवते शङ्कराय भूयो भूयो
नमस्कारः कर्तव्यः)

सप्रणयनामसृष्टिमात्रसाध्यसान्निध्यो हि भगवान् । यस्य सत्त्वं नामानि
' परमशर्मसुधाधारासारवर्षाणि विविधसन्तापदावदाहोपशमविधातृभिः सर्वपुरुषार्थ-

प्रदानि च, स पुनः स्वयं कौटशः ? इति तद्दर्शनमुद्दिश्य भक्त्युद्वेगेण नामरसिको मन्त्रद्रष्टा कृषिस्तानि जपन् ' भूयिष्ठां ते नम उक्तिं विधेम ' (शु. य. ४० । १८) इति मन्त्रवर्णात् पौनःपुन्येन तस्मै उपास्यदेवाय नमस्कारान् वितनोति—

ॐ नमः शम्भवाय, च मयोभवाय च,
नमः शङ्कराय च, मयस्कराय च,
नमः शिवाय च शिवतराय च ॥

(शु. य. ११ । ४१ ।)

शम्भवाय नमः = श मोक्षमुखं भवति यस्मात्सोऽसौ शम्भवस्तस्मै मोक्षमुख-
देतवे नमः । यद्वा शं=मुखरूपश्चासौ भवः=संसाररूपश्चेति शंभव-अखण्डा-
नन्दकल्याणरूपश्च समस्तविदरविग्रहश्च तस्मै नमोऽस्तु । मयोभवाय नमः=
मय = देहलौकिकं पारलौकिकं संसारमुखं भवति यस्मात्सोऽसौ मयोभव. तस्मै,
स्रक्चन्दनवनितापैहलौकिकमुधानन्दनवनाभसरोविहारादिपारलौकिकमोगप्रदानेन सं-
सारमुखदेतवे नमः । शङ्कराय नमः=शं=मुखं पारमाथिकं निरतिशयं निर्बि-
षय-निरवधिकमनन्तं करोति प्रापयतीति शङ्करः तस्मै-ब्रह्मविद्योपदेशोपाविद्या-
निवृत्तिद्वाराऽऽखण्डमोक्षमुखसम्पादनाय नमः । मयस्कराय नमः=मयः=युगपत्
सर्वविधं मुखं करोतीति मयस्करः तस्मै सकलमुखप्रदाने नमः । अनेन निर-
तिशयानन्दमहामुद्रे परमाग्निं ऐहिकान्नामिकसकलसुराणामपि शीरुतयाऽ-
न्तर्भागात् उदधिभिरपि सर्बैः तदाश्रयणमवस्थं कर्णयामिति प्रदर्शितम् । अपेदा-

नोमखिलश्रेयःप्रदत्वेन परमेश्वरस्यैव जगदुपास्यत्वप्रदर्शकमशेषदोष-जालवृत्त-
 कषं हरिखलापुपोसनीयं निखिलंश्रुतिहारायमाणरुद्राध्यायनायकमणि मन्त्रराजमा-
 ह-नमःशिवाय=शिवः कल्याणरूपः प्रपञ्चोपशमः प्रशान्तो निर्विकारो निष्पापः
 पूर्णाद्वैतानन्दनिधिः परमात्मा तस्मै नमः । यद्वा शिवशब्दः शोभनवचनः-
 'स्वश्रेयसं शिवं भद्रमि' त्वमरकोशात् । शिवाः=शोभनाः सर्वज्ञत्वादयो
 गुणा अस्य सन्तीति शिवः । अर्शीआदेराकृतिगणत्वान्मन्त्रवर्ण्योऽच्प्रत्ययः ।
 पुराणोक्ताः सर्वज्ञतादयश्चाङ्गान्यवभेदेन द्विविधाः । तथा चोक्तम्-'सर्वज्ञता
 वृत्तिरनादियोषः स्वतन्त्रता नित्यमलङ्कृतशक्तिः । अचिन्त्यशक्तिश्च
 विमोर्विभिन्ना पडाहुरङ्गानि महेश्वरस्य ॥' (शिवपुराणे) 'ज्ञानं
 विरागतैश्वर्यं तपः सत्यं क्षमा धृतिः । स्रष्टृत्वमात्मसंबोधो ह्यभिष्टा-
 वृत्यमेव च । अव्ययानि दशैतानि नित्यं तिष्ठन्ति शङ्करे ॥'
 (वायुपुराणे) इति । यद्यपि परमशिवस्य निःकल्यसाङ्गुणा न संभवन्ति ।
 'निष्कलं निष्क्रियं शान्तं निरवयं निरञ्जनम् ।' (श्वे. ६ । १९)
 इति श्रुतेः, तथापि स्वाश्रित्यपराशक्तिप्रकल्पितान् सर्वज्ञत्वादीन् गुणानादाय
 तथा व्यपदेशो ज्ञातव्यः । यथोक्तं वायुसंहितायां-अथवाऽक्षेपकल्याणगुणैक-
 निधिरीश्वरः । शिव इत्युच्यते सद्भिः शिवतत्त्वार्थवेदिभिः ॥'
 इति । यद्वा शेषेऽस्मिन् सर्वं कारणसहितं जगदिति शिवः सर्वाधारः त्वयं
 निराधार इत्यर्थः । 'यस्मिन्निदं सं च विचैति विश्वं' 'तमीशानं वरदं
 देवमीडयं निचाप्येमां शान्तिमत्यन्तमेति ।' (श्वे. ४ । ११)
 इति श्रुतेः । यद्वा वाटि-अनवरतं कामयते सर्वलोकहितमिति शिवः । 'वश
 कांतो' इति घातोः पचावचि प्रूपोदरादित्वात् वर्णन्यत्यये बाकारस्येकारादेशो
 च शिव इति रूपं सिद्धयति । 'हिसि घातोः सिंहशब्दो वश

शिवः स्मृतः । वर्णव्यत्ययतः सिद्धः पश्यकः कश्यपो यथा ॥ इत्य-
 मियुकोक्तेः, 'शिवमिच्छन्मनुष्याणां तेन देवः शिवः स्मृतः ।' इति
 भारतवचनात्, सकललोककल्याणकामुकः कृपासागरः शिव इत्यर्थः । माहा-
 रम्यश्चास्य शिवमन्त्रस्य श्रुतिस्मृतिप्रसिद्धम् । 'अपि वा यश्चाण्डालः शिव
 इति वाचं चदेत् तेन सह संवसेत् ।' इति श्रुतेः । 'महापातकविच्छि-
 त्यै, 'शिव, इत्यक्षरद्वयम् । अलं नमस्कियायुक्तो मुक्तये कल्पते
 मनुः ॥' इत्यादिस्मृतेश्च । शिवेतिनामदावाग्ने महापातकपर्वताः
 मस्मीभवन्त्यनायासात्सत्यं सत्यं न संशयः ॥ पापमूलानि दुःखानि
 विविधान्यपि शौनक ॥ शिवनामैकनश्यानि नान्यनश्यानि सर्वथा ॥
 स वैदिकः स पुण्यात्मा स धन्यः स बुधोत्तमः । शिवनामजपासक्तो
 यो नित्यं भुवि मानवः ॥ पातकानि विनश्यन्ति यावन्ति शिवना-
 मतः । भुवि तावन्ति पापानि क्रियन्ते न नरैर्भुने ! ॥ शिवनामामृतं
 पैर्यं पापदावान्नलादितैः । पापदावाग्नितप्तानां शान्तिस्तेन विना
 नहि ॥ शिवेतिनामपीयूषवर्षधारापरिप्लुताः । संसारदयमध्येऽपि
 न शोचन्ति कदाचन ॥ विलोक्य वेदानखिलाञ्छिवनामजपः परः ।
 संसारतरणोपाय इति पूर्वं विनिश्चितम् ॥ अनेकजन्मभिर्येन तप-
 स्त्वप्तं मुनीश्वर ! । शिवनाम्नि भवेद्भक्तिः सर्वपापापहारिणी ॥ इत्यादि-
 पुराणवचनेभ्यश्चापि सकलाम्युदयनिःश्रेयससमर्पणदोषितस्यास्य मन्त्रराजस्य
 'शिव' इत्यक्षरद्वयस्य श्रीमत्पञ्चाक्षरस्य च सर्वातिशायिमहत्त्वमनितरसा-
 मान्यमवगम्यते । शिवतराय नमः—शिवतरः—अत्यन्तं शिवः—अतिशयेन कन्या-
 णरूपः, तस्मै नमः—यो हि भगवान् स्वं भजमानान् स्वक्षरणगतान् भक्तानपि
 निर्विकारस्वमूतकल्याणानन्दरूपान् विदधाति, तस्य शिवतरत्वे किमु वाच्यम् ?

अध्यात्मज्योत्स्नाविष्टितिसमलङ्कृतम् मन्त्र ३३

[१३९]

इति भावः । केचन शिवशब्दः—‘तत्क्रोती’ ति ण्यन्तात्पचायचि निष्पन्नः शिवङ्करत्ववाची । तथाथर्वशिखाश्रुतिः प्रमाणम्—‘शिव एको ध्येयः शिवङ्करः’ इति । अत्र हि शिवशब्दव्याख्यानार्थं शिवङ्करपदम् । ननु—इदं शिवङ्करत्वमन्यत्रापि दृश्यते—‘पावकोऽस्मभ्यं शिवो भव’ इति वेदे । लोकेऽपि दृश्यते—‘पन्थानः सन्तु ते शिवाः’ इति । तथाचान्यापेक्षया भगवतः को विशेषः ? इत्यतो विशिनष्टि—शिवतराय चेति । लोके वेदे च यावन्तः शिवङ्कराः पदार्थास्तदपेक्षयाऽप्ययमतिशयेन शिवङ्करः शिवतरः, अत एव भगवानेवोपास्य इति व्याचक्षते ॥

(३३)

(चराचरविश्वप्रपञ्चस्य सृष्टिं स्थितिं प्रलयञ्च कुर्वतः सर्वप्रविष्टस्य सर्वात्मनः पूर्णाद्वैतस्य परमात्मनो वर्णनम्)

प्रक्षकोद्भवत्व—प्रक्षैकस्मिन्निष्ठत्व—प्रक्षैकप्रविष्टत्व—प्रक्षैकप्रलयत्व—प्रक्षैकसत्त्वामान्यप्रतीतिविपर्यय—सार्वभौम्यादिभिर्हेतुभिर्वैवात्मनः सर्वद्वैतस्वरूपं भगवान् वेदो निरूपयन्नाह—

ॐ य इमा विश्वा भुवनानि

ब्रुहदपिर्होता न्यसीदत्पिता नः ।

स आशिषा द्रविणमिच्छमानः

प्रथमच्छदवराः आविवेश ॥

(अ. य. १७ । १७ । ख. १० । ८१ । ११ तै. छ. ४ । ६ । २ । १)

य=प्रसिद्धः परमात्मा विश्वेश्वरो भगवान् इमा=इमानि, विश्वा=विः

ज्ञानि=सर्वाणि, भुवनानि=भूतजातानि, पृथिव्यादीनिमान् सप्तलोकान् व.
 जुह्वत्='अन्याहुतिप्रक्षेपवत्' स्यान्मनि संहरन् सन्, न्यसीदत्=निपसाद-
 स्यत्ये स्थितवान् । क्रीटशोऽसौ, ऋषिः=साक्षात्कृतधर्मा-अतीन्द्रियद्रष्टा-सर्वज्ञ
 इत्यर्थः । होता=संसारसंहाररूपस्य होमस्य कर्ता । नः=अस्माकं प्राणधारिणां
 पिता=जनकः सत्तास्कृतिप्रदानेन पाता वा । प्रत्यक्षसमये स्वेन सृष्टं विधारितं
 रक्षितञ्च चराचरं सर्वं विद्वं संहृत्य परमेस्वरः स्वयमेक एवासौदिति भावः ।
 तथा भुवते चोपनिषदः—'आत्मा वा इदमेक एवाग्र आसीन्नान्यत्किञ्चन
 मिषत् ।' (ऐ. १ । १) 'सदेव सोम्येदमग्र आसीदेकमेवाद्विती-
 यम् ।' (छा. ६ । २ । १) इत्याद्याः । सः=तादृशः परमेस्वरः आशिषा=
 'बहु स्यां प्रजायेय' (ऐ. २ । ६) इत्येवं रूपेण पुनःसिद्धाच्छ-
 णाभिलाषेण द्रविणं=धनोपलक्षितं जगद्भोगं इच्छमानः=आकांक्षमाणः—जगद्रूपं
 धनमपेक्षमाण इति यावत् । इच्छमान इतीयेराग्नेपदमार्षम् । तथा च स्व-
 भोगाय जगत्सर्जनेच्छां गृह्य तत्सृष्टमिति भावः । इत्थं मदीकप्रत्यत्वनलैक-
 स्थितिकारमलैकोद्भव गनि—सर्गादितसाधकानि छिन्नानि प्रतिपाद्य मदीकप्रविष्टत्वा-
 दिकं प्रतिपादयति—प्रथमच्छत्=प्रथमं—मुख्यं निष्प्रपञ्चं—पारमार्थिकमेकमेवाद्वि-
 तीयं स्वरूपं मायया छादयति—आवृणातीति 'छादयतेः क्तिपि ह्रस्वः'
 उक्तं—वास्तविकं स्वरूपमावृण्वन् सन् अगस्त्यन्=निश्चयान्—सगृह्यन् देहेन्द्रिय-
 हृदयादिप्रदेशान्—अभिन्यक्तोपाधिभूतान् आमिषेण=जीवात्मरूपेण प्रविष्टवान् ।
 यदा सत्त्वेन चित्त्वेन प्रियत्वेन चामरान्—घटपटादीन् अनात्मपदार्थसार्थानपि
 आविवेश डनि । यदाहुः चोपनिषद्भूतयः—'सोऽकामयत बहु स्यां प्र-
 जायेय, स तपोऽतप्यत, स तपस्तप्त्वा इदं सर्वमसृजत, यदिदं-
 किञ्च, तत्सृष्ट्वा तदेवानुप्राविशत् ।' (ऐ. २ । ६) 'एको देवो

बहुधा सन्निविष्टः ।' (तै. आ. ३ । १४) 'एकः सन् बहुधा-
विचारः ।' (तै. आ. ३ । ११) 'त्वमेकोऽसि बहून्नुपविष्टः ।'
इत्यादिकाः । इदमग्रकूर्त-सतो जातत्वात्, सति स्थितत्वात् तस्मिन्नेवोपसं-
हृतत्वाच्च सर्वं विश्वं ब्रह्मरूपमा सदेव, अत एव न हि तत्र सद्व्यतिरिक्तं
वास्तविकं किञ्चिदुपलभ्यते, सर्वस्याकाशादिप्रपञ्चस्य 'पटः सन् पटः सन्'
इत्येवं सदनुविद्वत्त्वेन प्रतीयमानत्वात् । सद्रूपधरात्मा सत एव तत्त्वेन देहादौ
प्रविष्टश्चात् 'अहमस्मी' ति सर्वदा सर्वस्य सत्त्वेन भासमानत्वाच्चेति सिद्धं पूर्णं
सर्वाद्वैतम् । ननु-एवं सर्वं सद्ब्रह्माभिन्नमद्वैतमिति ते निर्णयश्चेत्तर्हि ब्रूहि मम
हृदि किमस्ति ? तव मम आभेदादिति चेत्, त्रयां यद्यवच्छेदोपाधिमेवो न भवेत् ।
तरि क्रमवच्छेदभेदप्रतीकारोऽपि ? कृतं तर्हि सद्ब्रह्माभेदनिर्णयेनेति चेन्नैवम्; अविद्या-
विजृम्भितवच्छेदभेदक्षीकारेण साकं पारमार्थिकावच्छेदसद्ब्रह्माभेदनिर्णयस्य
विरोधाभावात् विषमसत्ताक्योर्भेदाभेदयोरविरोधस्य दृष्टत्वात्, एकस्मिन्नेव, सति
सर्वाभिन्ने 'हौ चन्द्रावित्यत्रैव' आविष्टरूपभेदप्रतीत्युपपत्तेः । न चैवं घटादी-
नामपि वस्तुतः सद्ब्रह्माभिन्नत्वात् तज्ज्ञानमपि ब्रह्मज्ञानमित्यनायाससिद्धेन
तेनापि मोक्षप्रसङ्ग इति बान्यम् । घटादीनामध्यस्तानां यदपिज्ञानं 'स्वतादेरिव
शुभ्यं दि' तज्ज्ञानस्यान्यानुपरकमब्रह्मचैतन्यविषयस्य मोक्षहेतुत्वान्युपगमात्,
घटाकारज्ञानस्य चाविद्यापरिकल्पितान्योपरकचैतन्यविषयत्वात् न तेन मोक्षप्रसङ्गः ।
ननु-भिन्नानामपि पदार्थानां सत्ताजातियोगेन सदाकारबुद्धिविषयत्वसम्भवात्, न
सर्वस्य सत्ताप्रतीतिसिद्धिः अन्यथा द्रव्यगुणकर्मोदिभेदव्यवहारः कथं स्यात् ?
इति चेन्नैवम्; अभावादिसाधारणसत्प्रतीतिः सत्यां सत्ताजातियोगस्यासम्भवात्,
न च स्वरूपसत्त्वेनाभावादौ तत्प्रतीतिरिति वाच्यम् । अननुपपत्तेन तेनानुगत-
प्रतीत्यर्थमभावात्, एकेनैव सर्वानुगतेन सर्वत्र सत्प्रतीत्युपपत्तौ भूयसां स्वरूपसत्त्वानां

तद्धेतुकल्पने मानाभावात्, तस्मादेकं सर्वाधिष्ठानमेव सदिति सर्वत्रानुमूयते इति युक्तम् । वेदव्यवहारस्तु भ्रान्त्या संभविष्यति । अनुगते सन्मात्रेऽननुगतानां द्रव्यादीनां 'रज्ज्वा इदमंशेऽनुगते सर्पमालादिकमननुगतमिव' कल्पितत्वनिश्चयात्, सर्वस्य बाधसामानाधिकरण्येन सन्मात्रत्वसिद्धौ नास्ति काऽप्यनुपपत्तिः, तस्मान्नाचेतन सचेतन वा किञ्चिदपि सदात्मनोमिजमुपपद्यते, इत्येव पूर्णं सर्वा-
द्वैतं विनिश्चित्य भो ! सुमुखो ! सखे ! मा किञ्चिद्व्यज मा च किञ्चिद् गृहाण किन्तु यथाऽग्रस्थितस्तथा स्वस्थः शान्तः समरसो भवेत्यलं पल्लवितेनेति ।

(३४)

(आक्षेपसमाधानाभ्यामचिन्त्यप्रभावशालिनो भगवतो निरूपणम्)

विचित्रनानाशक्तिमायावशेन सर्वस्याचिन्त्यस्वभावस्य विश्वस्य निर्मातारि-
सर्पतर्कांगोचरे शालशुद्धश्रद्धैकसमधिगम्ये भगवति कैश्चित् हतधीभि शुष्कत-
र्कानाश्रित्याक्षेपा वितन्वन्ते ताननुदनाह—

ॐ किं स्वदासीदधिष्ठानमारम्भणं

कतमत्स्वित्कथासीत् ।

यतो भूमि जनयन् विश्वकर्मा

वि यामौर्णोन्महिना विश्वचक्षाः ॥

(छ य १० । १८ । ऋ १० । ८१ । २ । तै स ४ । ६ । २ । ४)

किं स्वित्=स्वदिति—वितर्के, यथा लोके घटादिचिकीर्षु कुन्दाजो गृहा-
दिक किञ्चित् सानमधिष्ठाय व्याप्रियमाणेन स्वशरीरेण चक्रभ्रमणादिचेष्टया

सलिलमुद्रदण्डावुपायेन चक्रादावाकारे मृदमुपादानमूतामादाय घटादि निष्पादयति,
 तथा विश्वनिर्माता परमेश्वरोऽपि वाच्यः, दृष्टानुसारित्वाददृष्टकल्पनाया इति न्या-
 यात् । धावाभूम्युपलक्षितं सर्वं विश्वं सृजतो विश्वकर्मणो विश्वेश्वरस्य तत्सर्ज-
 नवेलायां किंस्विदासीदधिष्ठानं=अधितिष्ठत्यस्मिन्नित्यधिष्ठानं—निवासस्थानं कि-
 मासीत्, किञ्च आक्षेपे न किञ्चिदित्यर्थः । अद्यतनाः कुलालादिकर्तारो निर-
 धिष्ठानाः किमपि कार्यं कर्तुं न शक्नुवन्ति, तथाऽधिष्ठानरहितः परमेश्वरो जग-
 र्कार्यं कर्तुं कथं शक्नुयात् ? इत्याक्षेपस्वरूपम् । तथा क्तमस्त्वित्, आरम्भणं=
 आरभ्यतेऽनेनेत्यारम्भणमुपादानकारणं प्रकृतिद्रव्यं 'मृदिष घटानां' क्तमत्—न
 किमपि स्वात्मभिन्नमासीत्, तदभावे कश्चमुपादेयं कार्यं भवेदित्याशयः । कथा=
 कथंभूता क्रिया च किमकाराऽऽसीत्—निमित्तकारणमपि किमासीत् न किमप्या-
 सीदित्यर्थः । 'था हेतौ च उन्दसि' इति किमः था प्रत्ययः, दण्डचक्र-
 सलिलमूत्रादिभिर्निमित्तकारणैर्घटादयो निष्पद्यन्ते तत्स्थानीयं किमासीत् ? इति
 यावत् । कुतर्काक्षेपस्येदमत्र तात्पर्यं आस्तिकः खलु 'भूम्यादिकं सकर्तृकं कार्य-
 त्वात्, घटादिवत्' इत्यनुमानमवष्टभ्य घटादिदृष्टान्तेन हि भूम्यादेः सकर्तृ-
 कत्वं साधयति, तथा च घटादिकर्तारि कर्तृत्वौपयिकं यावद् दृष्टं तावद् भूम्या-
 दिकर्तृत्वमप्यत्रमङ्गीकर्तव्यम् । यादृक् दृश्यते तादृक् कल्प्यते, दार्ष्टान्तिकस्य
 दृष्टान्तानुगुणत्वात्, एवं सति चोभयतः पाशा रज्जुः, तदङ्गीकारेऽस्मदादितुल्य-
 र्नादनीश्वरत्वं, तदनङ्गीकारे च कर्तृत्वानुपपत्त्या तदसिद्धिरिति । यद्वा यमपि
 तदानीं प्रकृतिद्रव्यमारम्भणं नासीत्, तथापि संभवेत् यत्किमपि तदङ्गीकृत्या-
 क्षिप्यते तत् कथासीत्=कथमभूत् ? किं तत्सदासीत् ? वा असदासीत् ? उभ-
 यमपि नोपपद्यते. सन्चेदद्वैतगङ्गप्रसङ्गः, असन्चेत् धावापृथिव्यापुपलक्षितस्य
 सदात्मकस्य जगत उपादानमर्हेत्वात्, न ह्यसतः सञ्जायते ? अदृष्टत्वात्, तथा

तदेतुकल्पने गानाभावात्, तस्मादेकं सरोधिष्ठानमेव सदिति सर्वत्रानुभूयते इति युक्तम् । भेदव्यवहारस्तु भ्रान्त्या संगविष्यति । अनुगते सन्मात्रेऽननुगतानां द्रव्यादीनां 'रज्ज्वा हृदमंशेऽनुगते सर्पमालादिकमननुगतमिव' कल्पितत्वनिश्चयात्, सर्वस्य बाधसामानाधिकरण्येन सन्मात्रत्वसिद्धौ नास्ति काऽप्यनुपपत्तिः, तत्त्वानाचेतनं सचेतनं वा किञ्चिदपि सदात्मनोभिन्नमुपपद्यते, इत्येवं पूर्णं सर्वोद्देतं विनिश्चित्य नो ! सुमुखो ! सखे ! मा किञ्चित्पत्रं मा च किञ्चिद् गृहाण किन्तु यथाऽऽस्थितस्तथा स्वस्थः शान्तः समस्तो भवेत्यलं पल्लवितैनेति ।

(३४)

(आक्षेपसमाधानाभ्यामचिन्त्यप्रभावशालिनो भगवतो निरूपणम्)

विचित्रनानाशक्तिमायावशेन सर्वस्याचिन्त्यस्वभावस्य विश्वस्य निर्मातरि सर्वतर्कांगोचरे शब्दशब्दश्रद्धैकसमधिगम्ये भगवति कैश्चित् हतधीभि शुक्ल-
कानाश्रित्याक्षेपा वितन्वन्ते ताननुदधाह—

ॐ किं स्वदासीदधिष्ठानमारम्भणं

कतमस्त्विदं कथासीत् ।

यतो भूमिं जनयन् विश्वकर्मा

वि द्यामौर्णोन्महिना विश्वचक्षाः ॥

(श्र. य. १० । १८ । ऋ. १० । ८१ । २ । तै. य. ४ । ६ । २ । ४)

किं स्विदं=स्वदिति=वितर्कं, यथा लोके पट्यादिकीर्णं कुलाजो गृहा-
दिकं किञ्चित् स्थानमधिष्ठाय व्याप्रियमाणेन स्पर्शरीण चक्षुश्रमणादिचेष्टया

सलिलसूत्रदण्डायुपायेन चक्रादावाधारे मृदमुपादानगूतामात्राद्य घटादि निष्पादयति,
 अथा विश्वनिर्माता परमेश्वरोऽपि वाच्यः, दृष्टानुसारित्वाददृष्टकल्पनाया इति न्या-
 यात् । आधामूयुपलक्षितं सर्वं विश्वं सृजतो विश्वकर्मणो विश्वेश्वस्य तत्सर्ज-
 नवेलायां किंस्विदासीदधिष्ठानं=अधितिष्ठत्यसिन्नित्यधिष्ठानं-निवासस्थानं कि-
 मासीत्, किंश्चिद् आक्षेपे न किञ्चिदित्यर्थः । अद्यतनाः कुललादिकर्तारो निर-
 पिष्ठाः किमपि कार्यं कर्तुं न शक्नुवन्ति, तथाऽधिष्ठानरहितः परमेश्वरो जग-
 त्कार्यं कर्तुं कथं शक्नुयात् ? इत्याक्षेपस्वरूपम् । तथा कतमत्स्वित्, आरम्भणं=
 आरम्भ्यतेऽनेनेत्यारम्भणमुपादानकारणं प्रकृतिद्रव्यं 'मृदिब घटानां' कतमत्-न
 किमपि स्वात्मभिन्नासीत्, तदभावे कथमुपादेयं कार्यं भवेदित्याशयः । कथा=
 कथंभूता मित्या च किंप्रकाराऽऽसीत्-निमित्तकारणमपि किमासीत् न किमप्या-
 सीदित्यर्थः । 'वा हेतौ च छन्दसि' इति किमः वा प्रत्ययः, दण्डचक्र-
 सलिलसूत्रादिभिर्निमित्तकारणैर्घटादयो निष्पद्यन्ते तत्स्थानीयं किमासीत् ? इति
 यावत् । कुतर्काक्षेपस्येदमत्र तात्पर्यं आस्तिकः खलु 'भूम्यादिकं सकर्तृकं कार्य-
 त्वात्, घटादिवत्' इत्यनुमानमवष्टभ्य घटादिदृष्टान्तेन हि भूम्यादेः सकर्तृ-
 कत्वं साधयति, तथा च घटादिकर्तारि कर्तृत्वोपपत्तिकं यावद् दृष्टं तावद् भूम्या-
 दिकर्तृत्वमप्यवश्यमङ्गीकर्तव्यम् । यादृक् दृश्यते तादृक् कल्प्यते, दाष्टान्तिकस्य
 दृष्टान्तद्रव्यत्वात्, एवं सति चोभयतः पाशा रज्जुः, तदङ्गीकारेऽस्मदादितुल्य-
 त्वादनीघरत्वं, तदनङ्गीकारे च कर्तृत्वानुपपत्त्या तदसिद्धिरिति । यद्वा यद्यपि
 तदानीं प्रकृतिद्रव्यमारम्भणं नासीत्, तथापि संभवेत् यत्किमपि तदङ्गीकृत्या-
 क्षिप्यते तत् कथासीत्=कथमगूत् ? तत्सदासीत् ? वा असदासीत् ? उभ-
 यमपि नोपपद्यते. सन्वेदद्वैतमङ्गप्रसङ्गः, असन्वेत् आधायित्व्यायुपलक्षितस्य
 सदात्मकस्य जगत उपपत्तिर्नाहर्त्वात्, न ह्यसतः सञ्जायते ? अदृष्टत्वात्, तथा

च निरूप्यमाणं तदपि न सिद्धयतीति भावः । आक्षेपसमाधानं सिद्धान्तं यदनु-
 परमेधरं विशिनष्टि—विश्वकर्मा—विश्वसर्जनाद्यात्मकं कर्म विद्यते यस्य सः, यद्वा
 विश्वं कर्म—कार्यं यस्य कारणभूतस्य सोऽसौ विश्वकर्मा । स कीदृशः ? विश्व-
 चक्षाः—विश्वं चक्षे—अपरोक्षतया पश्यति स विश्वचक्षाः—सर्वदृष्टा—गतीतानागत-
 वर्तमानकालदेशतत्त्वपदार्थानां युगपद् दृष्ट्वा विश्वव्यवस्थेशक्तिरित्यर्थः ।
 यतः—यदा—यस्मिन् काले इत्यर्थः । भूमि—पृथिवी, वा—स्वर्ग, तदुपलक्षितं
 निखिलं जगत्, महिना—महिम्ना—साधनानन्तरं विनैवानुपमेयाऽस्तर्क्यनिरवधि-
 क्तव्यसामर्थ्येनेति यावत्, जनयन्—उत्पादयन् सन्, वि+और्णोत्=आच्छादित-
 यान् स्वेनात्मनेति शेषः । अचिन्त्यशक्त्याऽभटपटनापटीयस्या जगत्सदृशं भग-
 वति कथं युक्तकक्षेपसम्भवः । तथाचोक्तं वार्तिककृद्भिः—‘अचिन्त्याः
 खलु ये भावाः न तौस्तर्केण योजयेत् ।’ ‘नामतिष्ठिततर्केण गंभीरा-
 र्थस्य निर्णयः । इति । ‘प्रकृतिभ्यः परं यच्च तदचिन्त्यस्य लक्ष-
 णम् ।’ इति च (वायुपुराणे) । तथा च घटादिकर्तारि यावद् दृष्टं, तावत् भूम्या-
 दिकर्तार्यपि साधनीयं, व्याप्तिमन्तरेण सामानाधिकरण्यमात्रसाधकत्वात्,
 अन्यथा महानसे धूमवद्दुःश्रितिश्रद्धानसमये एव व्यजनादिमत्थमपि दृष्टमिति
 पर्वतादावपि तदनुमानं स्यात्, तस्मात्पारम्पर्यसमाजातिरेषा, यदि कर्तृत्वेन हेतुना
 कुलादिसदृशः स्यात्परमेस्वरः तदाऽचिन्त्यायाम्भूतशक्तिमत्त्वेन ‘ऐन्द्रजा-
 लिह्रिदिवत्’ असौ तद्विलक्षणः कथं न स्यात् ? न चात्र किञ्चिद्विनिगमक-
 मस्तीति, स्वपञ्चव्याघातकत्वादनुत्तरमिति । एवं निखिलजगदुपादानकारणमपि
 परमेधर एव, उपादानत्वञ्च तस्य जगदाकारेण विपरिणममानमायाधिष्ठानत्वात्मकम्,
 एतादृशमेवोपादानत्वमभिप्रेत्य ‘विऔर्णोत् महिना’ इत्येतेन जगत्परमेस्वरयोः,
 आच्छादयित्राऽदनीयात्मकं साक्षात्सम्बन्धमुपदिष्टम् । यत्रैतानि समागतानि भवन्ति-

अध्यात्मऽग्योत्सनाविद्वत्समलङ्कृतम् मन्त्र ३५

[१४५]

श्रुत्यन्तराण्यपि—‘तदात्मानं स्वयमकुरुत’ (तै० २। ७) ‘बहु स्यां प्रजायेय’ (तै० २। ६) ‘सद्य त्यच्चाभवत्’ (तै० २। ६) ‘इदं सर्वं यदयमात्मा’ (बृ. २। ४। ६) इत्यादीनि । यदाहुर्भगवन्तो-
गोडपादाचार्याः—‘कल्पयत्यात्मनाऽऽत्मानमात्मा देवः स्वमायया । स एव बुध्यते भेदानिति वेदान्तनिश्चयः ॥’ (माण्डू. का. पैत. प्र. १२) इति । तस्मात्परमेश्वरस्य कुलालादिविशृङ्खलरादिविद्युत्तापभावेऽपि स्वा-
धितया स्वविषययाऽचिन्त्यप्रमावया मायाशक्त्या स्वात्मन्येव जगदुत्पादयतो
विद्वद्वैकर्मत्वं सम्भवयेवेति सर्वमनवपम् ।

(३५)

(सर्वात्मनो विश्वरूपस्य विश्वजनकस्य देवस्य
शङ्कासमाधानार्थ्यां वर्णनम्)

मनु—एवमप्युत्तममध्यमाधमसुखदुःखमेदवदेवमनुजपश्वादिरूपां सचेतनां,
सुखदुःखकारणसुखाविषादिलक्षणमचेतनाश्चानेकरिधां विषमा सुष्टिं निर्ममाणत्वं
परमेश्वरस्य पृथग्जनस्येव रागद्वेषादिमत्त्वं, दुःखयोगविधानात् सर्वप्रजासंहाराच्च
तस्यानिरूपत्वञ्च प्रसयेत, निगमागमावधारितस्वच्छरवदयालुत्वादीश्वरस्वभावञ्च
त्रिलुप्येत इत्यार्शंक्याह—

ॐ विश्वतश्चक्षुरुत विश्वतोमुखो

विश्वतोबाहुरुत विश्वतस्पात् ।

सं बाहुभ्यां धमति सम्पतत्रै-

द्यावाभूमी जनयन् देव एकः ॥

(श्र. य. १७ । १९) (अ. १० । ४१ । ३ । अथर्व. १३ । २ । २६)
(तै. सं. ४ । ६ । २४ । तै. आ. १० । १ । ३)

एकः=अद्वितीयः—पारमार्थिकद्वितीयसहायकान्यः, देवः=स्वप्रकाशेन धोत-
मानः, स्वेनैव स्वस्मिन् लीलया रममाणो वा विदेदवरो भगवान् पावान्मूमी=
मन्त्राण्डस्य कपालद्वयं पावान्मूमीशब्दवाच्यं, तदुपलक्षितं सर्वं विद्वं जनयन्
सन् पाहुभ्यां=पाहुस्थानीयाभ्यां धर्माधर्माभ्यां अनिमित्ताभ्यां, संपतत्रैः=सम्प्रफु-
पतनशीलैः—विविधकारेण परिणममानैरनित्यैः पद्मभूतैः ॥ संघमति=संगच्छते,
संयोगं प्राप्नोति, घमत्यत्र गत्यर्थः, लोकप्रसिद्धसाधनान्तरं किन्तु सर्वं सृजतीति
यावत् । यद्वा धर्माधर्माभ्यां त्वसृष्टैः पद्मभूतैः शरीरादिना परिणतैः संघमति=
जीवान् संगमयति—संयोजयति इत्यर्थः । अन्तर्गमितणिजन्तोऽयम् । यदापि
धमतिरसिसंयोगार्थस्तदापि सत्तापकारित्वेन विद्वत्स्योपत्तौ स्थितौ संहारे च
सुखदुःखरहितं व्याख्येयम् । अयमभावः—यदि सर्वथा निरपेक्षो भगवान् सृष्टिं
निर्मिमेत, तदा तु तस्य रागद्वेषादिमत्त्वमतिकूरवश्च प्रसज्येयाताम् । परन्तु
सृज्यमानप्राणिधर्माधर्मावपेक्ष्य विषमां सृष्टिं निर्मिमाणस्य कथं रागद्वेषादिमत्त्वं-
कृत्यञ्च स्यात्ताम् । यथा मृगालो राजा सदाचारिणं साधुं सत्कुर्वन् दुराचारिणं
दुष्टञ्च दण्डयन्, यथा वा समापतिः शुक्त्यादिनमनुगृह्णन् अशुक्त्यादिनञ्च
निगृह्णन् न ह्यनुरक्तो द्विष्टो वा भवति, अपि तु वेतरागद्वेषो मध्यस्थो ग्यायकारी
च विचारशीलैराप्यापने, तद्वन्मगदीश्वरः पुण्यकर्मणमनुगृह्णन् पापकर्मणञ्च
निगृह्णन् सुखदुःखाभ्यां च तौ संयोजयन् न रागद्वेषादिमान् भवति । यथाहि जलं
विविधपत्रपुष्पपत्र्यदिनृष्टौ साधारणं कारणमस्ति, तद्वैषम्ये तु तत्तद्विजगताभ्येव

×धर्माधर्मौ हि लोभ्याश्चावहन्तु वाह । *भूतानां हि गतिरीत्येकान् पतत्र-
भ्यन्तरेण पश्यन्तीति ।

सामर्थ्यान्यसाधारणकारणानि सन्ति । तद्वत् परमेश्वरः चराचरविश्वसृष्टौ साधारणं कारणं भवति, तद्वैषम्ये ॥ तत्तज्जीवगतान्येव शुभाशुभकर्माण्यसाधारणकारणानि भवन्ति, तस्मात् धर्माधर्मविशेषापेक्षे परमेश्वरे न वैषम्यकार्यप्रसक्तिलेशोऽपि संभवति । एवमाह हि श्रुत्यन्तरमपि—‘पुण्यो वै पुण्येन कर्मणा भवति, पापः पापेन’ (बृ. ३ । २ । १३) इति । सृष्टिरपि तत्तज्जीवकर्मविशेषापेक्षमेवैश्वर्यपानुग्रहीतृत्वं निग्रहीतृवच्चाह—‘ये यथा भां प्रपद्यन्ते तास्तथैव भजाम्यहम् ।’ (गी. ४ । ११) इत्येवंरूपा । एव शङ्कासमाधानं ‘बाहुभ्यामि’ इत्यनेन कृत्वा निश्चयनिर्माता स कीदृशः । इत्यत आह—विश्वतश्चक्षुः=विश्रुतः=सर्वतः चक्षुषि यस्य स । विश्वतोमुख=विश्रुतो मुखानि आननानि यस्य स । यद्वा विश्वत=सर्वत=सर्वासु—दिक्षु मुखानि विषयोपलब्धिद्वाराणि श्रोत्रादीनीन्द्रियाणि यस्य सोऽसौ विश्वतोमुखः । विश्वतोबाहुः=विश्वतो बाह्वो भुजा यस्य स । उत=अपि च विश्वत पादा यस्य सः । ‘पादस्य लोपोऽहस्तयादिभ्य’ इति पादशब्दरयान्त्यलोप । ब्रह्माण्डदेहस्य विराड्मूर्तेः परमेश्वरस्य सर्वप्राणिदेहात्मकत्वात् तत्तल्लोकनिवासिना सर्वेषामात्मनस्तन्मयपर्यन्तानां प्राणिनां तत्र तत्रावस्थितानि यानि कानिचिच्चक्षुरादीनीन्द्रियाण्ययद्वा प्रागादिकं यत्किञ्चित्तदपि सर्वं तदुपाधिकस्य विश्वरूपस्य परमेश्वरस्यैवावगन्तव्यम् । तत् एवासङ्गोदासीनस्य निर्लेपस्यापि पुंसः परमेश्वरस्य मायोपाधिसबलितत्वेन सर्वतो विद्यमानानि चक्षुरादीनि तद्वीक्षत्वेन व्यवहियन्ते । तथा चैवं विधो भगवान् स्वमहिम्ना स्वस्मिन् सर्वं विचित्रं विश्वं सृजन् तदधिष्ठानत्वेन तिष्ठन्नपि विश्वात्मना प्रतीतो भवतीति भावः । अत्र प्रथमेन विशेषणेन सर्वज्ञत्वं गम्यते, चक्षुषा दृष्टेरुपलक्षणात् । द्वितीयेन सर्ववेदादिवक्तृत्वं, मुखेन वागुपलक्षणात् । तृतीयेन सर्वसहकारित्वं, बाहुना सहकारिलोपलक्षणात् । चतुर्थेन व्यापकत्वं, पदा व्याप्तेरुपलक्षणात् । इति विवेकोऽप्यत्राद्यः । यद्वा बाहुभ्यां=विचारकर्मभ्यां पतत्रैः=

वासनारूपैः तत्र तत्र गमनप्रयोजकैश्च संधमतिः=दीपयति जीवनिष्ठविद्याकर्म-
 वासनादिभिरीक्ष्यरो जगत्प्रवर्तयतीत्यर्थः । 'तमेतं विद्याकर्मणी समन्वारभेते
 पूर्वमज्ञा च ।' इति श्रुतेः । दिवं=स्वर्गं लोकं सुकर्मणा धर्मेण जनयन् भूमिः=
 मनुष्यलोकं मिश्रकर्मणा जनयन् भूमिप्रदेशचिरोपान् नरकान् पापकर्मणा च
 जनयन्-तज्जनने प्रयोजको भवन्, देवः=घोस्तनस्वभावः परमेश्वरः पूर्वोत्तर-
 तद्वस्थानीये वावाभूमी रचयित्वा कर्णधार इव ज्ञानक्रियाशक्तिभ्यां बाहुभ्यां
 पतत्रैः=स्वलीलापिशोषैरेव सर्वं दिवं प्रवर्तयतीति तत्त्वम् । यद्वा सर्वप्राणिनां
 करणसंयोजयिताऽप्येष एव परमेश्वर इत्याह-बाहुभ्यां=हस्ताभ्यां मनुष्यादीन्
 संधमतिः=संयोजयति । जनेकार्या हि घातव इति न विस्मर्तव्यम् । पतत्रैः=
 पतनसाधनैः पादैः-चरगैश्च संधमतिः पश्वादीन् संयोजयति, उपलक्षणमेतरे-
 न्द्रियसंयोजयितृत्वमयुक्तं द्रष्टव्यम् । अथवा पतत्रैः=पक्षैः पक्षिणः संधमतिः ।
 सर्वेषां स्रष्टाऽप्येष एवेत्याह-वावाभूमी । उपलक्षणमेतत्, सर्वलोकान् तदन्तर्ब-
 र्तिनितिलपदाभौश्च जनयन् संधमतीत्यन्वयः । यद्वा कथं विश्वं सजतीयुष्यते-
 बाहुभ्यां दिवं संधमतिः=सम्यक् प्रेरयति, तथा पतत्रैः=गगनशंखैः पादैः
 पृथिवीं संधमतीति । सम्भवाभिप्रायेणैषां विविधपक्षाणामभिधानमिदम् । उभयो-
 रेव वावापृथिव्योः कर्मणं प्राधान्यामिप्रायेण, एवं वावाभूमी जनयन्=दिवं च
 पृथिवीञ्चोपादयन्, उपलक्षणमिदं स्थापयन् संहारं, देव एक एव परमेश्वरः
 सर्वत्र सर्वदा सर्वकर्मनाऽवतिष्ठते इति तत्त्वम् । शुक्लयजुर्वेदीयतैत्तिरीयसंहि-
 तायां 'संधमतिः' इत्यस्य स्थाने 'सनमतिः' इति पाठ उपलभ्यते । तत्र
 संनमति=जगत्सर्वं सम्यक् नतं स्वाधीनं व्यवस्थापुक्तं करोतीत्यर्थः ।

(वृ. १ । ४ । ९) इत्यादिश्रुतिभ्यो ब्रह्मज्ञानाभ्युपगमादब्रह्मभावः तद्व्य-
वधायकज्ञाननिवृत्तिमन्तरेण नोपपद्यते इति ज्ञानादज्ञाननिवृत्तिं गमयति ।
'अनृतेन हि प्रत्युदाः' (छां. उ. ८ । ३ । २) 'नीहारेण प्रावृताः'
(शु. य. १७ । ३१) 'अज्ञानेनावृतं ज्ञानम्' (गी. ५ । १५)
इत्यादिश्रुतिस्मृतिभ्योऽज्ञानमेव ब्रह्मभावकक्षणस्य मोक्षस्य व्यवधायकमवगम्यते ।
अपि चाज्ञानं यथानिवर्त्य स्यात्तदा ज्ञानं व्यर्थं भवेत् क्षुनिवारकस्य भोजनस्येव,
अज्ञाननिवर्तकस्यैव ज्ञानस्य सार्धकृत्याभ्युपगमात्, तद्व्यवधेयं तु तत्प्रतिपादकं
शास्त्रमपि व्यर्थं स्यात्, अतोऽनिच्छताऽप्यञ्जमतिना शास्त्रस्य ज्ञानस्य च
साकान्यायाज्ञानं ज्ञाननिवर्त्यमेवाभ्युपेयम् । किञ्चादौ तद्विज्ञानाज्ञानचक्षुर्महात्मा
प्रत्यक्षेणैवाज्ञाननिवृत्तिमनुभूयति, विद्वदनुभवो व्यपलापानर्हः, एवं 'तमेव वि-
दित्वातिमृत्युमेति' (शु. य. ३१ । १८) 'तत्त्वमावाव भूयश्चान्ते
विश्वमायानिवृत्तिः' (स्वे. १ । १०) 'ज्ञानेन तु तदज्ञानं येषां
नाशितमात्मनः' (गी. ५ । १६) इत्यादिश्रुतिस्मृतयोऽपि अज्ञानस्य
ज्ञाननिवर्त्यत्वे प्रमाणम् । अनादित्वमपि तस्य प्रामाण्यस्यैव निवर्त्यत्वस्यैव साधकं
नतु कथमपि बाधकम् । ननु—'मय ज्ञाने' इति धात्वर्थानुसारात् 'माया प्रज्ञा
व्युत्तम्' इति ज्ञानपर्याये मायाशब्दस्य निघण्टो पठनाच्च माया कथमज्ञानं स्यात्
इति चेन्मैवम्, 'माया चाविद्या च स्वयमेव भवति' * (नृसिंहतापन्युपनि-
षत्) इति श्रुत्या मायाविद्ययोर्द्वैतप्रतिपादनात् माया अज्ञानमेव, 'घट चेष्टायी'

* इदमत्र भवेत्—यद्यपि शुद्धसत्त्वमलिनसत्त्वोपाधिभ्यां मायाऽविद्ययोर्मैदोऽ-
स्येव, तथापि 'इत्यप्येव' शब्देनैकव्यक्तिमेव तयोरेवमन्वयम् । यत एकस्यैवा-
ज्ञानस्य विशेषणशक्तिमत्त्वेन मायापदनात्यन्तत्वात्, आवरणशक्तिमत्त्वेनाविद्यापदनात्यन्तत्वाच्च,
उपाधिप्रयुक्तत्वात्तमेदस्यस्वीकारादिति ॥

इतिधातुजस्यापि घटश्चन्द्रस्य चेष्टावाचकत्वाभाववत् अत्रापि ज्ञानवाचकत्वाभावात्,
 किञ्च 'मय ज्ञाने' इति तु पाणिनीयधातुपाठे नास्त्येव 'अयवयपयमयचयतयणय
 गतो' इत्यस्यैव तत्र सत्त्वात् । पूर्वोक्तं निघण्टुकारवचनं चाज्ञानस्य मायाया ज्ञाना-
 कारपरिणामित्वादुपपन्नम्, वृत्तिज्ञानस्याज्ञानाभिन्नत्वात् । अपि चाज्ञानस्यैव
 विविधदृश्याकारप्रयोजकानिर्वचनीयविचित्रशक्तियोगात्, मायाशब्दपर्यायत्वं नानु-
 पपन्नम्, यतो मायाया अपि—'इन्द्रो मायाभिः पुरुष ईयते' (ऋ०
 ६ । ४७ । १८) 'कृष्णमेनमवेहि त्वमात्मानमखिलात्मनाम् । जग-
 दिताय सोऽप्यत्र देहीवाभाति मायया ॥' (भा० १० । १५ । ५५)
 'अजोऽपि सन्नप्ययात्मा भूतानामीश्वरोऽपि सन् । प्रकृतिं स्वामव-
 द्रम्य सम्मत्वाभ्यात्ममायया ॥' (गी० ४ । ६) यच्च दृष्टिपथं प्राप्तं
 तन्मायैव सुतुच्छकं ।' (सांख्यबुद्धिः पातञ्जलयोगभाष्ये चतुर्थपादे त्रयोदशसूत्रे
 श्लोकम्) 'माया शेषा मया सृष्टा यन्मां पश्यसि नारद ! । सर्वभूत-
 गुणैर्युक्तं नैवं मां द्रष्टुमर्हसि ॥' (म. भा. शां. मोक्षधर्मे) इत्यादि-
 श्रुतिस्मृत्यादौ तादृशशक्तियोगस्य श्रवणात्, तादृशशक्तिमति—ऐन्द्रजालिकादौ
 मायाशब्दप्रयोगदर्शनाच्च तयोरेकमेवायमन्तव्यम् । तथा चेदृशेन—तत्त्वप्रति-
 भासप्रतिबन्धकेन—अतत्त्वप्रतिभासकारणेन—सर्वद्वैतप्रपञ्चप्रकृतिभूतेन—आत्मचैत-
 न्याश्रयविषयेण तत्त्वज्ञानैकनिवर्त्येन मायालक्षणेन—अनिर्वचनीयेनाज्ञानेन दूर्यं
 सर्वं जीयाः प्रावृताः अक्मुष्टिताः स्था । न केवलं प्रावृताः किन्तु जन्म्या च=
 'मनुष्योऽहं कर्ता भोक्ता ममेदं धनं गृहमि' त्याचनृतजन्पनेन न्यासाश्च मदि-
 रामदान्धा इव । किञ्च भक्तः असुतृपः=भसून्—प्राणान् केनायुपायेन मृत्वा
 तावतैव तृप्यन्ति, न तु ब्रह्मात्मतत्वं विचारयितुं प्रवर्तते । न केवलमैहिकभोगेन
 तृप्ताः किन्तु उन्नयशासः=परलोकोभोगान् संपादयितुं नानाविधेषु यज्ञेषु उन्नयं

मन्त्रं शंसन्तः—शशमन्त्रस्तोत्रारः कर्मठाः सन्तः चरन्ति=पृथि०यां विविधकामना-
कुल्य वर्तन्ते । केवलमैहिकामुष्मिकभोगपरा युयं वर्तध्वे, यतोऽज्ञानमिष्याज्ञान-
पराधीनानां विषयभोगालम्पटानां भवतां नास्ति तत्त्वज्ञानमतो देवं सर्वज्ञानं
स्वस्वरूपं न जानीथ इति सम्बन्धः । श्रुत्यन्तराण्यपि द्वैतभ्रमोपादानाज्ञान-
सद्भावप्रतिपादनपराण्यत्रानुसंधातव्यानि—‘ एतं ब्रह्मलोकं न विन्दन्ति,
अवृतेन प्रत्युदाः ’ (छा० ८ । ३ । २) ‘ तम आसीत् ’. ‘ तमसा
गूढमग्रे ’ (ऋ. १० । १२८ । ३ ।) ‘ मायान्तु प्रकृतिं विद्यात् ’
(श्वे. ४ । १० ।) ‘ अविद्यायामन्तरे वर्तमानाः ’ (क० १ । २ ।
५) इत्यादीनि । गीतासु भगवान् पुरुषोत्तमोऽपि प्राह—‘ अज्ञानेनावृत्तं
ज्ञानं तेन मुह्यन्ति जन्तवः । ’ (गी० ५ । १५) इत्यादिकम् । यदा
ननु—तदादृशमावरकं स्वप्रकाशमानस्य तस्य कथं स्यात् ? इत्याशङ्क्याह—
नीहारेण=नुषारेण सूर्यमिष । यथा स्वस्य प्रकाशकं स्वतो भासमानमपि सूर्ये
नुषारः आच्छादयति, तत्प्रकाशं विना तदर्शनाभावात्, तथा स्वस्य प्रकाशकं
तमात्मानं स्वप्रकाशं तदज्ञानमाच्छादयति ‘ अहमज्ञः ’ इति प्रकाशमान एवा-
त्मन्यज्ञानानुभवात्, अनुभवसिद्धे तर्कानवकाशात्, वस्तुमाहात्म्यस्याधिकेपायो-
गादिति ।

यदा तमात्मानं न दूर्यं विदध, य आत्मा इमाः प्रजा जनयामास, कुतो
न विभस्तत्राह—अन्यदित्यादि—अन्यत्=अहमनो विलक्षणमसद्द्वयं, अन्तरं=
आवरकं—अन्यथायकं—आत्मनि भास्यपि स न भस्तीति व्यवहारजनकं ॥ भस्तीति
व्यवहार—प्रतिबन्धकञ्च बगवन्=अनादिकालं व्याप्यास्ति । ननु—तस्यानादित्व-
मिवाविनाशित्वमपि स्यात्, तथा चास्मान् प्रति तन्निवारणोपदेशो व्यर्थस्तत्राह—
नीहारेण—तत्सदृशेन तेनान्तरेणाच्छादिताः, तथा च नीहारवदेव तस्य विना-
शित्वमावरकत्वादिति ।

केचनैवमत्र व्याचक्षते—‘तं यूयं न विदाथ’ अतः कारणात्
 युष्माकं च तस्य च पुरुषस्य मये अन्यत्=महत्, अन्तरं=भेदो बभूव—
 पुरुषो जनको यूयं जन्माः, पुरुषो भ्राता यूयं भ्रात्याः, पुरुषः सर्वज्ञः
 सर्वशक्तिमान्, युष्मत्पक्षाः कल्पशक्तिमन्तः, पुरुषः उपास्यः स्वामी यूयं
 उपासकाः सेवकाः, पुरुषः असंसारि मायापतिः यूयं संसारिणो मायामोहिताः,
 इत्येवं महदन्तरं बभूव । इति । तत्रेदं विज्ञेयं तच्च महदन्तरमविद्याप्रत्युपस्था-
 पितनामरूपरचितदेहाधुपाधिनिमित्तकृत्वात्कल्पनिकमेव मन्त्रव्यं न पारमार्थि-
 कम् । ततो यदा च यूयं तं पुरुषं विदाथ, यथावत् विजानीथ, आत्मत्वेनो-
 पास्यध्वम् । तदाऽऽ विद्यकं महदन्तरं तद्विद्ययाऽविद्यानिवृत्तिद्वारा विध्वस्तं
 भविष्यति । पुरुषविदो यूयं पुरुष एव भविष्यथ । यदज्ञानान्महामेदलक्षणो
 बन्धः प्राप्तः तज्ज्ञानादमेदलक्षणो मोक्षो भवितव्य एव । श्रुत्यन्तरमपि—‘यत्र
 हि द्वैतमिव भवति, तदितर इतरं पश्यति’ (बृ० २ । ४ । १४ +
 ४ । ५ । १५) इत्यादिनाऽविद्याविषये महामेदलक्षणं प्रत्यक्षादिव्यवहारमुक्त्वा
 पुनर्विद्याविषये—‘यत्र त्वस्य सर्वमात्मैवामृत्तत्वेन कं पश्येत्’ (बृ०
 २ । ४ । १४ + ४ । ५ । १५ । इत्यादिना तदभावं परमाभेदलक्षणं
 प्रज्ञात्मभावावस्थानात्मकं मोक्षं दर्शयति । तदेतत्सृष्टं विष्णुपुराणेऽपि—‘विमे-
 दजनकेऽज्ञाने, नाशमात्यन्तिकं गते । मयस्यभेदो भेदश्च तस्याज्ञान-
 कृतो भवेत् ॥ ’ इति । यतो यूयं नीहारेण प्रावृता अतो जल्प्या चापुत्रप
 उन्मथशासध्वन्तीत्यन्वयात्, द्वैतप्रपञ्चलक्षणस्य दृश्यमात्रस्य नीहाररूपाविद्याऽऽ-
 वरणप्रयुक्तत्वं स्पष्टमवगम्यते, यत्—यदविद्याप्रयुक्तं तच्चद्विद्यया निवर्ततेऽतस्तन्मि-
 ध्यामृतमेवेत्यर्थतोऽपि स्पष्टं सूच्यते इति ।

(३७)

(महाबलवतो विश्वविजयिनः परमेश्वरस्येन्द्रस्य सेनाधिपतेर्वर्णनम्)

महाबलवन्तं विश्वविजयिनं परमेश्वरमिन्द्रं वर्णयति—

ॐ आशुः शिशानो वृषभो न भीमो
घनाघनः क्षोभणश्चर्यणीनाम् ।
संकन्दनोऽनिमिष एकवीरः
शत५सेना अजयत्साकमिन्द्रः ॥

(शु० य० १७ । ३३ । ऋ. १० । १०३ । १ साम० १८४९ । अथर्व० १९ । १३ । २) । तै० स० ४ । ६ । ४ । १. वि० १ । १५)

इन्द्रः=परमेश्वर्योपितः परमेश्वरः इत्यर्थः । आशुः=सर्वत्र व्यापकः
' अशुड् व्याप्नो ' स्मरणात् । अस्तुते=सर्वं व्याप्नोतीति तद्व्युत्पत्तेः ।
यद्वा—आशुः=संस्वरूपमात्रेण शीघ्रं विश्वं व्याप्यकारीत्यर्थः, तस्य परमेश्वरस्येन्द्रस्य
सत्यसंकल्पत्वात् । पुनः कथंभूतः ? शिशानः=निशितः—अत्युग्रः—
शत्रूणामसुराणां भयजनक इत्यर्थः । देवानामपि—' भीषाऽस्माद्धातः
पद्यते ' (तै. उ. २ । ८) इति श्रुतेः । तत्र दृष्टव्यं क इव ? वृषभो न
भीमः=विभेद्यस्मादिति भीमः तादृशो वृषभ इव, नकारोऽज्योपमार्थको न निषे-
धार्थकः । स यथा तौत्स्याभ्यां शृङ्गाभ्यां भीमो भयङ्करो भवति तद्वत् । घना-
घनः=घातुको हिंसक इत्यर्थः, शत्रूणामिति शेषः । हन्तेः पचाद्यचि ' हन्तेर्घ-

‘धेति’ द्विर्वचनं, अम्यासस्याङ्गामः, पत्वं च धात्वम्यासयोः । चर्षगोनां=चर्षणयः=आसुरीसम्पद्वाजो मनुष्याः तेषां क्षोभणः=क्षोभयितेत्यर्थः । चर्षणय इति मनुष्यनामसु निषण्टो (२ । ३) पठितम् । संक्रन्दनः=सम्यक् क्रन्दयिता दुष्टानामाकर्षणेन प्रहारेण च, प्राणिनां समेषां मृत्युकाले कालरूपेण वा, ‘अत्ता चराचरप्रहरणात्’ (म. सू. १ । २ । ९) इति न्यायात् । अनिमिषः=नास्ति निमेषो यस्य सः=चक्षुर्निमेषाग्रमकस्पन्दरहितः अयन्तसावधानो विद्रव्यमस्थायामिति यावत् । यद्वा अनिमिषः=अचलोऽयं सनातन इत्यर्थः । एकवीरः=वीरकृत्यभिन्नानिति वीरः, एकाध्यासी वीरश्चेति, अपश एक एव विप्रातः=असहायेन* कार्यक्षम इत्यर्थः । ईदृशोऽयं इन्द्रः परमात्मा रामावतारं प्रहीत्वा धर्मसंस्थापनाय साधुपरिग्राणाय च रावणादिराक्षसानां शतं सेनाः साकं=सह लोलयैवेत्यर्थः, शतमिति ग्रभूतस्येणलक्षणमेक एव अजयत्=जयतीत्यर्थः ।

अथवा स्वदेशपरमादिरक्षगाय ईदृशः सेनापत्यधिकारे स्थापनार्हः क्षत्रियोऽभ्युपेयः, योऽसौ सर्वविधो धनुर्वेदवित्-रुगादिशस्त्रवित्-निर्भयो बलिष्ठो धार्मिकः स्वदेशस्वातन्त्र्याद्यनुरागी जितेन्द्रियः स्वसेनायाः शिक्षणे योधने चाति-कुशलः शूरवीरोऽशीष्णं विजेता चास्ति, तं क्षत्रियप्रवरं सेनाधिपतिं निरूपयति-आशुः=शीघ्रगामी=शीघ्रं कार्यसाधको वा । शिशानः=शक्तिः=वज्रादिशस्त्राणां दायप्रदाय तीक्ष्णीकरोति-शत्रुविजययोग्यं करोतीत्यर्थः, ‘शो तनूकरणे’ ‘बहुलं क्रन्दसि’ इति जुहोत्यादित्वाङ्गनाचि द्विचम् । यद्वा शिशानः=तीक्ष्णमतिः=प्रकृष्टज्ञानसम्पन्न इत्यर्थः । वृषभो न=बलिर्वद इव भीमः=भयङ्करः ।

* तदुक्तं-‘विधीयते यद्यदुनन्दनेन, नापेक्ष्यते तत्र सद्वायशक्तिः ।

पाञ्चालयालाञ्छलदीर्घतायाः न तत्र तन्नु नच तन्नुवायः ॥

मध्यात्मज्योत्स्नाविष्टितिसमलङ्कृतम् मन्त्र ३८

[१५७]

घनाघनः=शत्रूणामतिशयेन घातकः । यद्वा घनाघनः=वृद्धिगर्जनं कर्तुं मेघसदृशः,
‘वर्षुकान्दो घनाघनः’ इत्यभिधानात् । हन हन=युयं विध्वंसयत-विध्वंसयत
सपदि शत्रूनि ति प्रोत्साहेन वक्ता वा । चर्पणीनां=दुष्टानां श्लेच्छानां मनुष्याणां
क्षोभणः=क्षोभयतीति क्षोभकर्ता इत्यर्थः । संक्रन्दनः=सम्यक् रोदयिता शत्रूणां
यद्वा सम्यक् क्रन्दनं परभवहेतुः सिंहनादो यस्य सोऽसौ संक्रन्दनः । यद्वा
संक्रन्दनः=शत्रूणां समाघाता इत्यर्थः । अनिमिषः=विजयायाहर्निशं प्रयतमानः,
अतीतसावधान इत्यर्थः । एकवीरः=एकस्यासौ वीरश्चेति, अन्यन्निरपेक्षं शत्रून् एक
एव जेतुं समर्थ इत्यर्थः । एवविधः इन्द्रः=सेनाधिपतिः क्षत्रियप्रवरः शतं
सेनाः=शतसंख्यायाः शत्रुसेनाः साकं=सहैव एकेन-प्रबलतमप्रयत्नेनैव अजयत्=
जयतीत्यर्थः ॥

(३८)

(स्वधर्मस्वदेशस्याधिकारपरिरक्षणाय स्वस्वातन्त्र्यलाभाय चाऽव-
श्यमेव युद्धं कर्तव्यम्)

दुष्टेभ्यो श्लेष्ठेभ्यो विधर्मिभ्यश्च स्वधर्मस्य स्वदेशस्य स्वदेशान्तास्तव्यप्र-
जायाश्च स्वाधिकारस्वराम्यरस्वातन्त्र्यादेष्ट परिरक्षणाय तज्ज्ञाभाय च बलमेवाश-
क्तिसम्पन्नैः क्षत्रियैर्धर्मशालशिष्टाचारपट्विप्रैस्तं युद्धमभ्युदयावद्वमवश्यमेव करणीयम् ।
तदकरणे प्रत्यवायापकौर्तिपारत्न्यादिदोषसम्भवात् । अत एव शूरवीरधीरोद्दार्-
गभीरतरं सरूपयुद्धकलाप्रवीणं निःसीमानुपमोत्साहनलैर्मैर्युद्धशक्तिमन्त्रे जिते-
न्द्रियं सर्वहितचिन्तकं देशनायकापेक्षरं राष्ट्रपतिमनुसृत्य युद्धाय सर्वेऽपि क्षत्रियाः
परस्परं सुहृदो भूत्वाऽन्योऽन्यमनुमोच शीघ्रमेव संपदिताः सन्तः स्वपक्षविजयाय
शत्रुपक्षध्वंसनाय च महत्तरं सफलं प्रयत्नं विदधतु इत्युपदिशति—

ॐ गोत्रभिदं गोविदं वज्रबाहुं,

जयन्तमज्म प्रमृणन्तमोजसा ।

इमं सजाता ! अनुवीरयध्व-

मिन्द्रः सखायो अनुसंरमध्वम् ॥

(घ. य. १० । ३८ । ऋ. १० । १०३ । ६ । साम. १८५४ । अथर्व. ६ । १७ । ३ + १९ । १३ । ६ । तै. ख. ४ । ६ । ४ । ३ ।)

हे सजाताः ।—समानं—तुल्यं जातं—जन्म—एकस्मिन् पावने भारते देशे, एकस्याभार्यहिन्दुजातो, एरुस्मिन् वैदिकसनातनधर्मे येषां ते समानजन्मानः । हे सखाय. ।—समानाः ख्यायन्ते लोके स्वजातिस्वदेशहितचिन्तनेन सद्दिचारेण गमनेन वदनेन धर्मेण स्नेहेन चेति मिथ. सौहार्दसौजन्यसख्यसौशील्योदार्य-साहाय्यादिसद्वर्त्मशीला भवन्त. सर्वे योदारः शत्रियाः, इमं इन्द्रं=विशिष्टते-जोबुद्धिबलधैर्यसंयुक्तं देशनेतारं राष्ट्रपतिं—अनुवीरयध्व=वीरकर्म युद्धं कुर्वाणं तमनुसृत्य वीरकर्मणा यूयं प्रोत्साहयत । ‘ शूर वीर विभ्रान्तौ ’ अदन्तधुरादि-छोद । यद्वा एनमिन्द्रमप्रत. कृत्वा अनु=पश्चात्—वीरयध्वं=वीरकर्म युद्धं यूयमपि कुरुष्वम् । वीरशब्दात्करोति तदावष्टे इति णिच् । अनुसंरमध्वं=संरम्भं=देशजाप्रवै घोषणा—शत्रुभ्यः कोप—युदाय वेगं च कुर्वाणमनु संरम्भं कुरुत । यद्वा अनुसंरमध्वं=अयमिन्द्रः सेनाधिपतिः पुरतो घोषणायुद्धादिकं सम्यक् आर-भतां, पश्चात् भवन्त आरम्भता युद्धेषुका भवत इति । कौटशमिन्द्रम् : गोत्र-भिदं स्तेच्छानां शत्रूणां गोत्राणि कुलानि गिनतीति गोत्रभिदं—त—दुष्टसमुदायमे-चारमिति यावत् । गोविदं=गां=याचं सम्पूर्णां सार्थां यथावद्वेत्ति जानातीति गोविदं—तं पण्डितं कृत्यावृत्त्यहेयोपादेयार्थज्ञं विचक्षणमिति यावत् । यद्वा

गोविदं=गां—स्वकीया मातृभूमिं श्लेष्मदिशानुमिरपद्धतां युदेनोपायेन विन्दति—
 लभते—प्राप्नोतीति सोऽसौ गोवित् तमित्यर्थः अन्यायेनात्याचारेण धृतराष्ट्रान् श्ले-
 ष्म दस्यन् विजित्य हतस्वराष्ट्रभूमिस्वायत्तभरिणं युधिष्ठिरमिति यावत् । वज्र-
 बाहुं=वज्रं बाहौ यस्य तम् । प्रहरणार्थेभ्यः परनिपातः । वज्रमिदं मन्येपामपि विवि-
 धानां शत्रुसैन्यभेदनसमर्थानां शस्त्राणामुपलक्षकम् । सकलशस्त्रास्त्रमुसज्जितमिति
 यावत् । अम्भ=संप्रभं जयन्तं=विजयशीलम्, अम्भ इति संप्रभन्नामसु नि-
 षण्टो (२ । १७) पठितम् । भोजसा=बलेन, प्रमृणन्तं=शत्रून् हिंस्रन्तं,
 मृणतिर्हिसाकर्म । अयं भावः—आततायिनां दुष्टानां वधोऽवश्यमेव विधातव्यः,
 तेषां वधे नास्ति पापस्य लेशोऽपि तु प्रभूतं पुण्यं लभ्यते, तद्युद्धञ्च सदागतिं
 प्रापयति । विष्यते च तत्र शतशः प्रमाणभूतानि शास्त्रवचनानि—‘आत-
 तायिनमायान्तं हन्यादेवाविचारयन् । नाततायिवधे दोषो हन्तु-
 र्भवति कश्चन ॥’ युध्यमानाः परं शक्यतां स्वर्गं यान्त्यपराङ्मुखाः ।
 इत्यादिकानि । भगवान् श्रीकृष्णचन्द्रोऽप्यर्जुनाय हतराष्ट्राय क्षत्रियप्रवरायान्याप-
 धृतराष्ट्राणां धर्तृराष्ट्राणां दुष्टानां वधार्थं युद्धमुपदिशन् तस्य पुण्यवत्त्वमुक्तमलोक-
 प्रापकत्वं तदकरणप्रयुक्तकीर्तिपाषादिकञ्च प्राह—‘यदृच्छया चोपपन्नं स्व-
 र्गद्वारमपावृतम् । सुखिनः क्षत्रियाः पार्थ ! क्लमन्ते युद्धमीदृशम् ॥
 अथ चेत्त्वमिमं धर्म्यं संग्रामं न करिष्यसि । ततः स्वधर्मं कीर्तिञ्च
 हित्वा पापमवाप्स्यसि ॥’ (२ । ३२-३३) इति । राष्ट्रपति नेतार-
 मनुसरणशील्य आपुष्पावपुष्पवन्तो भक्तो योद्धारो भवन्तु इत्येवमाह—भगवान्
 ऋमन्त्रोऽपि—‘वशीमन्तं ऋष्टिमन्तो मनीषिणः सुपन्नान् इषुमन्तो
 निपत्त्रिणः । स्वश्वाः स्य सुस्थाः शुदिनमातरः स्वायुधा मरुतो
 मायना शुभम् ॥’ (ऋ० सं० ५ । ५७ । २ ।) इति । अयमर्थः—

हे सक्तः ! हे शरवीरः ! यूयं पृथ्विमातरः=पृथ्विः पृथिवी-स्वदेशभूमिः एव-
माता येषां ते, स्वमातृभूमिभक्ष्यः सन्तः दुष्टवधार्थं स्वातन्त्र्यलाभार्थं वासी-
मन्तः=वासीति तक्षणादिसाधनं निशिष्टमायुधं तदन्तः ऋष्टिमन्तः=ऋष्टिः-
शूरिकादिसदृश आयुधविशेषः तदन्तः, सुधन्वानः=शोभनधनुर्धराः, इधुमन्तः=
बाणधन्तः, निपङ्गिणः=निपङ्गवन्तः स्वस्वाः=शोभनाश्वाः, सुरथाः=शोभनरथाः,
स्वायुधाः=शोभनायुधोपेताः, मनीषिणः=शोभनबुद्धिमन्तः स्य=भवथ, एतादृश-
युद्धोपकरणसज्जिता यूयं शुभं=शान्तिप्राप्तिप्रदं दर्शितं शोभन् युद्धमार्गं याधन=
गच्छथ । इति ।

(३९)

(परमात्माविभियाभिधानस्य ओमित्येतदक्षरस्य महत्त्ववर्णनम्)

ओङ्कारो हि सर्ववेदसारभूतो ब्रह्मात्माद्वैततत्त्वप्रज्ञशक्यः, यस्तत्त्वस्य सर्व-
वाग्यापकत्वात् सर्वगमकत्वान्न । अत एव सर्ववेदात्मकस्य तत्त्वोच्चारणं
सर्ववेदोच्चारणतुल्यं, तन्निरूपणञ्च सर्ववेदार्थनिरूपणात्मकं वेदितव्यम् । तथा
चभूतयः—‘तद्यथा शङ्कुना सर्वाणि पर्णानि संतृण्णान्येवमोङ्कारेण
सर्वा वाक् संतृण्णा’^x (छां. २ । २३ । ४) ‘^ॐ इत्येतदक्षरमिद-
ं सर्वम् ’ (छां. १ । १ । १) ‘भूतं भवद्भविष्यदिति सर्वमोङ्कार
एव ’ (माण्डूक्य ० १) इत्याद्याः । स्मृतयोऽपि—एकाक्षरं परं ब्रह्म,
प्राणायामः परं तपः । प्रणवाद्यास्तथा वेदाः प्रणवे पर्यवस्यिताः ॥
नोद्वीयेत (प्रणवेन) समं किञ्चिच्छोधकं जगति स्मृतम् । यं

^x यथा लोके अस्तरणपर्णानि शङ्कुना द्वादशवर्षेण स्वगतसन्तुब्धतत्त्वसदृशत्वात्
लोकेन व्याप्यते, तद्वदोङ्कारेण सर्वं ब्रह्मात्मिकं व्याप्यतेति ।

विनाऽऽग्रायवर्गोऽपि स्वकार्ये न प्रवर्तते ॥ ' वेदः प्रणव एवायम् ' इत्यादिकाः । अत एव सेऽयं श्रेष्ठं परमात्मोपासनसाधनत्वं सम्पद्यते, यतस्तस्य परमात्मप्रियतमाभिधानत्वात्, प्रतिमादिकपरमा मप्रतीकत्वाच्च । तस्मिन् हि उ-
च्यार्यमाणे ध्यायमाने च परमात्मा प्रसीदति । प्रियनामप्रतीकमहणे लोक इव । तदुक्तं—' अद्वैतविग्रहो देवो भावग्राह्यो मनोमयः * । तस्योद्धारं स्मृतं नाम तेनाहृतः प्रसीदति ॥ (योगियाञ्जवचन्यस्मृतौ) इति । अत एव तज्जपतदर्थानुसन्धानमेवेश्वरप्रणिधानमित्युच्यते, तेन हि प्रत्यक्त्वाधिगमन्तराया-
भावसमाधयः सिद्ध्यन्ति । यदाहुर्महर्षयः—'तस्य वाचकः प्रणवः' (यो. सू. १ । २७) 'तज्जपस्त्वदर्थभावनम्' (यो. सू. १-। २८) 'ततः प्रत्यक्चेतनाधिगमोऽप्यन्तरायाभावश्च' (यो. सू. १ । २९) 'समाधिसिद्धिरीश्वरप्रणिधानात्' (यां. सू. २ । ४५) इति । किञ्च ओमित्येतदक्षरस्य प्रकृतिप्रपञ्चार्णवं संतरोक्षं रम्यनवनवान्तरस्तुल्यत्वात्, तदभ्या-
सिनां प्रपञ्चं निरस्य मोक्ष प्रति नयनाच्च प्रणवमिति नामधेयान्तरं श्रुतिस्मृत्या-
दिषु परिगम्यते । तदुक्तं शिवपुराणे विघ्नेश्वरीसहिताया—' ओ हि प्रकृति-
जालस्य संसारस्य महोदधेः । नव नावान्तरं रम्यं प्रणवं वै विदुर्बुधाः ॥ प्र=प्रपञ्चो न=नास्ति यो=युष्माकश्च बोधयन् । प्रकर्षेण नयेद्यस्मान्मोक्षं यः प्रणवं विदुः ॥ ' (१७ । ४-५) इति । अत एव तस्यै-
तस्य प्रणवस्य माहुरम्य माण्डूक्योपनिषत्कारिकायां गौडपादाचार्यैरप्यभि-
हितम्—' युञ्जीत प्रणवे चेतः प्रणवो ब्रह्म निर्भयम् । प्रणवे नित्य-
युक्तस्य न भयं विद्यते क्वचित् । प्रणवो ह्यपरं ब्रह्म प्रणवश्च परः स्मृतः ।
अपूर्वोऽनन्तरोऽग्राह्योऽनपरः प्रणवोऽव्ययः । सर्वस्य प्रणवो ह्यादिर्मव्य-

मन्तस्तथैव च । एवं हि प्रणवं ज्ञात्वा व्यश्नुते तदनन्तरम् ॥^१
 इति । इत्थं—‘एतद्वै सत्यकाम ! परञ्चापरञ्च ब्रह्म यदोद्धारः ।’
 (५।२) इति प्रश्नोपनिषद्श्रुत्याऽपि परापरब्रह्मदृष्ट्यवलम्बनत्वेन ‘ओमिति’
 शब्दलक्षणं परञ्चापरञ्च ब्रह्म प्रतिपत्तव्यम् । तस्योभासनं हि द्वयोः तयोर्ब्रह्मणोः
 साक्षात्कृतये पर्यस्तं साधनमित्युक्तम् । स्मृत्यापि च—‘प्रणवेन’ परं ब्रह्म ध्या-
 यीते नियतो यतिः । जपेथ प्रणवं—‘नित्यं ब्रह्मविष्णुशिवात्मकम् ।
 क्रीडिस्वर्यसमं तेजो ध्यायेदात्मनि निर्मलम् ॥’ इति । एवं तस्य
 मात्रापादानुसंधानेन यथावदङ्गमो ब्रह्मात्माद्वैतवत्त्वप्रतिपत्त्युपायः स्मृतः । तथाहि—
 माण्डूक्यादिश्रुत्युक्तप्रकरणेण तत्त्वचिन्तनरसिकः साधकः, ईश्वरस्याकारोकार-
 मकारमात्रत्रयेण विश्ववैश्वानरतैजससूत्राहमप्राज्ञेऽवरान् पादभूतान् विजानीयात्,
 प्रथमं तावत्—अकारमात्रया विश्वं M. वैश्वानरात्मत्वेन ‘अहमेव वैश्वा-
 नरोऽस्मी’ति विभावयेत् । ततस्तैजसं सूत्रात्मत्वेन ‘अहमेव सूत्रात्माऽस्मी’ति
 उकारमात्रया विभावयेत् । अनन्तरं प्राज्ञमीश्वरात्मत्वेन N. ‘अहमेवेश्वरोऽस्मी’ति
 मकारमात्रया विभावयेत् । पश्चात् व्यधिसमष्टिस्थूलसूक्ष्मकारणोपाधिकमोद्धार-
 वाच्यं ‘परं ब्रह्माऽहमस्मी’ति सर्वात्मत्वेन त्वं विभावयेत् । ततः एकमेव

M. सकलस्थूलशरीरसमुदायलक्षणसमष्टिप्रज्ञाशब्दोपलक्षितं चैतन्यं विराट् विविध
 रजमानावान् धर्बनराभिमानित्वाच्च वैश्वानर इत्युच्यते । प्रत्येकस्थूलशरीरोपहितं
 चैतन्यं विश्वं इत्युच्यते । सामान्यविशेषयोस्त्वि सामष्टिब्यष्टिशरीरयोः तादात्म्यात्,
 तदुपहितविश्ववैश्वानरयोरपि तादात्म्यनम्युपगम्यते ॥

N. सकलसूक्ष्मसमष्टिशरीरोपलक्षितं चैतन्यं द्विरङ्गमर्थः सूत्रात्मा इति । प्रत्येक-
 सूक्ष्मब्यष्टिशरीरोपलक्षितं तत्तैजस इति । तथा सकल-कारणाविरूपलक्षितं तदीश्वर इति ।
 प्रत्येककारणाविरूपलक्षितं तत्प्राज्ञ इत्युच्यते इति ॥

विशुद्धेन मनसा सर्वे जगत्स्थूलसूक्ष्मादिक्रमेण वर्धमानात्मकांमात्रोद्धारोपलक्षिते
निर्दिशेषचिन्मात्रेऽसृष्टैकरसानन्दे परब्रह्मणि विलाप्य स्वस्यास्त्रण्डैरुसत्रहा-
नन्दात्मतां साक्षात्कुर्यात् । तदुक्तं सुसंवाचार्यैः—‘अकारं पुरुषं विश्वमुकारे
प्रविलापयेत् । उकारं तैजसं सूक्ष्मं मकारे प्रविलापयेत् ॥ मकारं
फारणं प्राज्ञं चिदात्मनि विलापयेत् । चिदात्माऽहं नित्यशुद्धबुद्ध-
मुक्तसद्वयः । परमानन्दसन्दोहवासुदेवोऽहमिति ॥ ’ (पञ्चीकरण-
पाक्षिके) इति । तथा च श्रुतिस्मृतयः—‘ॐ इत्येतेनैवाक्षरेण परं पुरुष-
मभिध्यायीत ’ स एतस्माज्जीवचनात्परात्परं पुरिशयं पुरुषमीक्षते ।’
(प्र. उ. ५ । ५) ‘ॐ इत्यात्मानं युञ्जीत ’ (तै. आ. १० । ६३)
‘ॐ इत्येवं ध्यायथ आत्मानं स्वस्ति चः पाराय तमसाः परस्तात् ’
(सु. २ । २ । ६) ‘ॐ इत्येकाक्षरं ब्रह्म व्याहरन् मामनुस्मरन् । यः
प्रयाति त्यजन् देहं स याति परमां गतिम् ॥ ’ (गी. ८ । १३)
इत्याद्याः । अत एव तत्त्वमस्यादिमहावाक्यवत् प्रणवस्याप्यस्त्रण्डैरुसत्रस्तु-
बोधकत्वेन महावाक्यत्वमवगन्तव्यम् । यथा ‘सोऽहमि’^० त्यस्य परमात्माऽ-
हमियमेवार्थः, तथा प्रणवस्यापि । तथाहि—सोऽहमित्यत्र सकारहकारयोर्लोपे
कृते परिशिष्टयोः ‘ओ अम्’ इत्यनयोः सन्धिं कृत्वोच्चारणे ओमिति शब्दो-
त्पद्यते । तदुक्तं—‘सकारश्च हकारश्च लोपयित्वा प्रयोजयेत् । सन्धिश्च
पूर्वरूपोत्थं ततोऽसौ प्रणवो भवेत् ॥ ’ इति । किञ्च ॐ-कारस्य सर्वेभ्यो
वेदेभ्यः प्रथमं प्रतिमातृत्वात्, सर्वेदेवात्मकत्वेन सर्वमन्त्रात्मकत्वात्, सर्वकामे-
शत्वेन सर्वमन्त्रफलदातृत्वाच्च श्रेष्ठतमत्वं प्रस्फुटमवगतं भवति । अत एव प्रथमं

०. सोऽहमित्यत्र स इति शब्देन परमात्मा, अहमिति शब्देन च प्रणवप्रती-
त्यते, अनयोः सामानाधिकरण्यात् ब्रह्मात्मैक्यमुच्यते । इति ।

ॐकारं प्रणवमुच्चार्यैव वेदविहिताः सर्वा अप्ययनयागादानादिकाः क्रियाः प्रवर्त-
माना भवन्ति । तज्जपाभ्यासाच्च बहुकल्मषनिवृत्त्या शीघ्रमप्रतिबद्धममृतत्वलक्षण-
मोक्षहेतुभूतं तत्त्वज्ञानमपि करामलद्वयसिद्धं भवति; इत्येवमादिकं तद्विपुलं
महत्त्वं प्रस्तुदयन्नाह—

ॐ समुद्रादूर्मिर्मधुमाऽउदारद्,

उपाशुना सममृतत्वमानद् ।

घृतस्य नाम गुह्यं यदस्ति,

जिह्वा देवानाममृतस्य नाभिः ॥

वयं नाम प्रव्रवामा घृतेनास्मिन्

यज्ञे धारयामा नमोभिः ।

उप ब्रह्मा शृणवच्छस्यमानं,

चतुःशृङ्गोऽवमीद् गौर एतत् ॥

(श्र. य. १०।८९+९०।श्र. ४।५८।१+२।तै. आ. १०।१०।१+२)

समुद्रात्=परमात्मनः, समुद्रवन्ति मूतानि वरमात् सर्गकाले, सम्मोदन्तेऽ-
स्मिन् स्थितिकाले, समुद्रवन्ति यस्मिन् प्रलयकाले सोऽसौ तथेति व्युत्पत्तेः,

भूतसर्गस्थितिप्रलयद्वयः परमात्मा समुद्र इत्युच्यते । ऊर्मिः=ऊर्मिसदृशः—

ॐकारः—सकलभिधेयार्थकारणासिलभिध्ननिदानभूतः प्रणवः, मधुमान्=माधु-

र्यगुणयुक्तः सन्, उदारत्=उदगच्छत्=उद्भूत इत्यर्थः । 'ऋ गतो' च्छेरद्

'ऋदशोऽष्टि गुणाः' । यथा लोके समुद्राचरद्ग ऊपगते, एवं चिदेकरसापरमा-

त्मनः प्रणवः समुत्पन्नः । आम्नातश्च परमात्मनः समुद्रनामधेयत्वं 'समुद्रोऽसि

विश्वव्याचा' (शु. य. ५। ३३) इत्यत्र श्रुत्यन्तरेऽपि । अस्मिन्नसमुद्रोर्मि-
 दृष्टातेन परमात्मोक्तार्येर्वाच्यगच्छकृषो. तादात्म्यसम्बन्धोऽपि स्फुटीकृतः ।
 ॐकारस्य माधुर्यन्तु अध्यासपरागा योगिनामनुभवसंबन्धम् । अयं भावः—ॐकार-
 मन्तराऽभिमानस्यामात्रात्, अभिमानादन्तेऽभिधेयस्यामात्रात्, सर्वमभिधेयमर्थ-
 प्रपञ्चक्षगमभिमानात्मकं, सर्वत्र शब्दप्रपञ्चलक्षणमभिधानं ॐकारात्मकम्, अत-
 एव ॐकारोदमूल्या सर्वे तदन्तर्निहितं नामरूपात्मकं विश्वमपि समुद्रमूर्तं
 भरतीति । अनेन ॐकारस्य सर्ववेदमन्त्रात्मकसर्वदेवतामक्यादिलक्षण महत्त्वं
 सूचितं भवति । अत एव यत्=निगमागमप्रसिद्ध, सर्वत आदौ साक्षात् परमा-
 त्मसत्ताशास्त्रमुद्रित प्रणयरूप धृतस्य=देवस्य स्वप्रकाशस्य ब्रह्मण परमात्मन
 इत्यर्थः । 'धृ क्षरणदीप्त्योः' स्मरगात् । एतस्माद्वातो. समुद्रानस्य धृतशब्दस्य
 स्वप्रकाशदीप्तिमत्त्वसंबन्धेयं स्वमविरुद्धम् । नाम=साक्षाद्वाचकं नेदिष्टं श्रेष्ठतमं
 प्रेष्ठतममभिधानं, गुणं=पर्ववेदेषु निशिष्ठरहस्यपूर्णं गोपनीयं, तदस्ति । तथा च
 काठकैगन्तातम्—'सर्वे वेदा यत्प्रदमापनन्ति' (१। २। १५) इति प्रस्तुत्य
 'तत्ते पदं सप्रहेण ब्रवीमि, ॐमित्येतत्' (क. १। २। १५) इति ।
 अनेन तस्य सर्ववेदसारभूततत्त्वप्रकाशरूपादिलक्षण महत्त्वं बोधितं भवति ।
 तेन प्रणयामना ॐकारेण उपोशुना=ब्रह्मयानकाले तदर्थपरमप्रकाशभावनपुर-
 स्सरं शनैरुच्चार्यनाजेन, तदभ्यासशीलं साधकं, अमृतत्वं=उपसिद्धिनाशरहित-
 निर्भयनशनाशल तणापृक्त्यात्मकमोक्षस्य हेतुभूतं तत्त्वज्ञानं समानन्दं=सम्यक्-
 आनन्दे—प्रामोनीत्यर्थः । यद्वा अमृतत्वं=पञ्चनिर्वाणं कैवल्यं मोक्षं तत्त्वज्ञान-
 द्वारा समानन्दं=अधिगच्छतीत्यर्थः । तत्र प्रगवाह्यं पावनं नाम, देवानां जिह्वा=
 देवै—देवत्वप्राप्तिकै तत्रग्यानास्मिन्मुमुक्षुभिर्निर्गतानुवाचिमाणेन हेतुना निद्वेय
 सर्वज्ञं मुख्यमभ्ये वर्तते । किञ्चेदं प्रगवाहकं नाम, अमृतस्य=बोधस्य नामि =

स्थचक्रस्य नाभिरिवाश्रयभूतम् । अत एव काठकैराम्नातम्—‘एतद्व्येवाक्षरं
ज्ञात्वा यो यदिच्छति तस्य तत् ।’ (१ । २ । १६) इति । अनेन
प्रणवस्य सत्त्वज्ञानमोक्षसाधनत्वमुक्तम् ।

इत्थं प्रणवस्य पूर्वोक्तं विपुलं महत्त्वं श्रुत्वा केचन तत्त्वविज्ञासवः सादरं
‘तत्पावनं नाम ग्रहीतुं तदर्थंभूतं ब्रह्मतत्त्वञ्च विमलेन चेतसाऽजस्रं भावयितुं
प्रतिजानते इत्याह-त्रय=त्रयविद्यार्थिनः पुरुषाः अस्मिन्-यज्ञे=ज्ञानयज्ञे; ज्ञानस्य
यज्ञत्वं गीतासु भगवताऽपि स्मृतम्—‘स्वाध्यायज्ञानयज्ञाश्च यतयः संशि-
त्तव्रताः ।’ (४ । २८ ।) इति । ‘येयान् द्रव्यमयाद्यज्ञाज्ज्ञानयज्ञः
परंतप ! ।’ (४ । ३२) इति च । घृतेन=स्वप्रकाशेन ब्रह्मणा निमित्तभूतेन
प्रणवरूपकैकारं नाम प्रणवाम=सादरं सर्वदा उचारयामः—जपामः—अभ्य-
स्याम इत्यर्थः । एवं नमोभिः=नमस्कारैर्युक्ताः—तदुपलक्षितदुर्हङ्कारादिक्रमप-
रहिताः सन्तो ययं विशुद्धे एकाग्रे चित्ते तदर्थंभूतब्रह्मतत्त्वं सर्वदा धारयामः=
भावयामः—अनुसंदध्महे इत्यर्थः । अयेदानीं चतुःशृङ्गवृषभऽश्वस्य प्रणवस्य
ब्रह्मतत्त्वप्रकाशं त्वमाह—सत्यमानं=अस्माभिः तावदेदिभिः प्रणवेन स्तूयमानं,
उपशृणवत्=पार्ष्ववर्तिभिः तत्त्वबुद्ध्युभिः श्रूयमाणं, एतत्प्रत्यक्षचेतनं तस्र=
ब्रह्मतत्त्वं, चतुःशृङ्गः=अकारोद्गारमकारार्धमात्रारूपशृङ्गचतुष्टयोपेतः, चत्वारः
अकाराद्याः शृङ्गभूता यस्य स इति तद्व्युत्पत्तेः; गौरः=स्वेतः—शुक्रः प्रणवाप्यो
यूपमः अत्रमीत्=वान्तवान् प्रत्यपादयदित्यर्थः । यद्वा यतो गौरः चतुःशृङ्गोऽयं
प्रणवः एतत्=स्वस्वरूपभूतं—ब्रह्मतत्त्वं प्राग्लिङ्गेभ्यो विज्ञासुभ्यः, अत्रमीत्=
न्यरूपयत्, अत एवेदानीं तना विज्ञासुभ्यो भवन्तोऽपि प्रणवेन शस्यमानं=उप-
दिश्यमानं—निरूपयमाणं तत्त्वं, उपशृणवत्=उपशृण्वत्=उपशृणोतु—उपशृण्वन्तु,
लकारवचनव्यत्यय, ‘लेटोऽटो’ इत्यत्रागमः । श्रुत्वा चारधारयन्तु । इति ।

अध्यात्मज्योत्स्नाविबुचिसमलङ्कृतम् मन्त्र ३९

[१६७]

अक्षरादीनां प्रणवमात्राणां शृङ्गत्वं त्रुसिहोत्तरतापनोयोपनिषदि समाधत्तम्—
 'शृङ्गेष्वशृङ्गं संयोज्य सिंहं शृङ्गेषु योजयेत् । शृङ्गाभ्यां शृङ्गमावध्य
 त्रयो देवा उदासते ॥' (सण्ड. ६) इति । अयमस्यार्थः—शृङ्गेषु=उद्दसा-
 मृषभस्य प्रणवस्य शृङ्गेषु=मात्रासु=अकारोकारमकारेणित्यर्थः । अशृङ्गं=अमात्रं,
 निरवयवं तुरीयमाहमानं संयोज्य=व्याच्यतया सन्धाय=अकारोकाराभ्यां त्वं-
 पदार्थरूपे मकारेण तत्पदार्थरूपस्य प्रतिपत्तेत्यर्थः । सिंहं=त्रुसिहानुत्तुभं तुरीय-
 गतसर्वसंहर्तृत्वादियाचकं, शृङ्गेषु=अकारादिषु=तत्पदार्थरूपस्यमात्राचकेषु तद्व-
 त्सर्वसंहर्तृत्वादियाचकत्वाय योजयेत्=अन्तर्भूतं भावयेदित्यर्थः । एवं पदार्थ-
 शोधनं विधाय शृङ्गाभ्यां=अकारोकाराभ्यां तदर्थप्रत्ययगतरूपेणेत्यर्थः । शृङ्गं=
 मकारं तदर्थं प्रत्येत्यर्थः । आश्रय्य=आभोक्ष्येनाऽयन्तैकत्वेन संयोज्य प्रति-
 पत्तेत्यर्थः । त्रयो देवाः=मन्दमध्यमोत्तमभेदेन तत्त्वनिष्ठाः—विद्वद्भर—विद्वद्भरीयो—
 विद्वद्भरिष्ठाः, उदासते=उत्=ऊर्ध्वं तदासते । सक्लितासाज्ञानमतिरुन्धेतिहोतः ।
 सर्वेषां हि तेषां देवानां विदुषां तुरीयव्रतप्रतिपत्तेर्विश्रमान्तात्, उदासनं ऊर्ध्व-
 व्रतरूपेणावस्थानं न शिष्यत इति भावः । उपासते इति पाठान्तरे क्वचित् । नि-
 प्यमेरनुष्ठेयत्वेन निर्मलप्रणवस्य गौरवम् । 'यश्च उद्दसामृषभो विश्वरूपः'
 (तै० उ० १।१।११) इति । अयमर्थः—गवां मध्ये प्रधानत्वायथा ऋषभः श्रेष्ठः
 तथा वेदानां मध्ये प्रणवः श्रेष्ठः प्राधान्यादित्यर्थः । विश्वरूपः=सर्वरूपः सर्व-
 व्याप्यासीतः । इत्यत्र तस्य वृषभरूपत्वमपि श्रुतमिति । 'प्रव्रवामा धारयामा
 मजा' इत्यत्र उद्दसो दीर्घः ।

याज्ञिकारस्तु—अधियज्ञाधिदैवादिपक्षमाहयैवमिमो व्याचक्षते, समुद्रः=पा-
 र्थिवोऽग्निः, समोद्भस्ते यस्मिन् यजमानाः इति । अथवा समुद्रवन्त्यापोऽस्मादिति
 न्युरपया वैश्वतोऽग्निः समुद्रः । उस्मात् ऊर्मिः=ऊर्मिबहुपुरुषपरि उद्भूतः,

मधुमान्=माधुर्येपितफलसमूहः; उदारत्=उदगच्छति । अथवा वैपुलात्-ऊ-
 र्मुत्पादकः रस उदारत्=उदमूतः । अथवा समुद्रात्=समुद्रवणसाधनात्
 आदित्यात्-ऊर्मिः=उदकलक्षणो रस उदारत् । 'आदित्याज्जायते वृष्टिः' इति
 स्मृतेः । यद्वा समुद्रात्-अन्तरिक्षात्-उक्तव्युत्पत्तेः, ऊर्मिः=उदकमुदारत् ।
 अथवा समुद्रात्=उत्कलक्षणात्-गवाधसः सकाशात् ऊर्मिः=उज्ज्वलः क्षीररसः ।
 एतत् घृतपक्षेऽपि सगानम् । यद्यपि घृतं क्षीराज्जायते । तथापि तस्योषस
 उत्पत्तेरेवमुपचर्यते । शिष्टं वाच्यमन्यादिपञ्चसु पक्षेऽपि सगानम् । अंशुना=
 दीप्त्या-अंशेन वा, अमृतत्वं=मोक्षम् । उप, सम्, आपनद् । उपैति पूरणः
 प्राप्नोति नरः । घृतस्य=दीप्तस्य क्षीरद्रव्यरूपस्य वा गुह्यं नाम=गोपनीयं नम-
 नसाधनं यदस्ति तद्वीणि । तद्देवानां जिह्वा=भास्वादकजिह्वास्थानीयं भवति ।
 तदेव अमृतस्य नामि=बन्धकं भवति । तदुभयं घृतस्य नामैत्पर्यः । वयं यज-
 मानाः घृतस्य नाम प्रथमम्-स्तुमः । अस्मिन् यज्ञे नमोभिः=नमस्कारैः हवि-
 र्भिर्वा, धारयाम च । ब्रह्मा=परिवृद्धो देवः शरयमानं=स्तूयमानमिदम् । उप-
 शृण्वन्त=शृणुयात् । चतुर्दृक्=चत्वारि शृङ्गाणि वेदचतुष्टयरूपाणि यस्य सः ।
 आदित्याग्निपक्षेऽप्येवम् । इतरेष्वपि मास्कोक्तव्युत्पत्त्या शृङ्गशब्दो व्याख्येयः ।
 गौरः अरुणवर्णः तादृशो देवः, एतत्=कर्म जगद्वा अयमीत्=उद्गिरति
 निर्वहतीत्यर्थः ।

अथवा समुद्रात्=घृतमयात्, मधुमान्=रसवान्-ऊर्मिः=कलोलः उदारत्
 =उदगच्छत्, अशीणत्वात् घृतस्य समुद्रेणोपमानम् । अत्रदेवताभिप्रायं वा ।
 सा ह्यक्षीणैव । उदगस्य च स ऊर्मिः अंशुना=प्राणेन-जगत्प्राणभूतेनाग्निना
 सं-सङ्गत्यैकीभूय अमृतत्वं=अमरणधर्मित्वं, उपानद्=उपन्याप्नोतु । प्राणश्चान्धश्च
 एकीभूयामृतत्वं प्राप्नुत इत्यर्थः । तस्य घृतस्य गुह्यं=अविज्ञातं नाम अवि-

अध्यात्मज्योत्स्नाविष्टितिसमलङ्कृतम् मंत्र ४० [१६९

द्विद्विज्ञेयं श्रुतिमन्त्रपठितं यदस्ति तत्कथ्यते इति शेषः । किं तदाह—देवानां
विद्वान्—अत्यगिलापादेवानां जिह्वोद्विधाननिमित्तं, अग्रेविद्वान्सीत्युक्ते, यच्च सर्व-
प्रकाशं नाम तदप्युच्यते, अमृतस्य नाभिः अमरणधर्मस्य नहनं—अन्यनम् । यो
हि धृतमदनाति स दीर्घायुर्भवति । अतोऽग्निविद्भिर्हूयते स्तूयते च धृतमिति भावः ।
यतो धृतनामोच्चारणमपि देवानां प्रियमतो वयं धृतस्य नाम प्रव्रवाम्—अस्मिन्
यज्ञे धृतनाम स्तुमः । नमोभिः—अन्नैः धारयाम यज्ञमिति शेषः । किञ्च प्रज्ञा—
श्रुत्विक्, हास्यमानं—स्तूयमानं, एतत् धृतनाम, उपशृणवत्—उपशृणोतु । यथा
गौरः—गौरवर्णः शुद्धो यज्ञः एतत्, धृतयज्ञफलरूपं, अवमीत्—उदगिरति, यज्ञ-
परिणामाभिप्रायम् । कीदृशो गौरः ? चतुःशृङ्गः—चत्वारः श्रुत्विजः शृङ्गभूता
यस्य सः ।

(४०)

(ससाधनादिब्रह्मात्मज्ञानमणवमन्त्रक्रियायज्ञशब्दग्रामादीनाम्-
लौकिकवृषभरूपकेण वर्णनम्)

ज्ञानमात्रमैव, अन्यथा जडोऽस्मीति भानप्रसङ्गात्, अहमा च ब्रह्म, एक-
मेव तद्विषयोपाधिभेदेन भिन्नवद्दृश्यते, नित्यञ्च तदन्तःकरणादिवृत्त्यवच्छेदेनो-
त्पत्तिविनाशदिवद् भ्रान्त्या प्रतिभाति । सामान्यविशेषात्मन्याश्च तदेवाज्ञानस्य
साधकश्च बाधकश्च भवति, स्वप्रकाशचैतन्यरूपं यज्ज्ञानमात्रं तत्सामान्यमित्यु-
च्यते, श्रवणादिसाध्याखण्डनलाकारपरोक्षवृत्तिसमाखण्डं तदेव विशेष इति परि-
गीयते । यथा तृणादेर्गोसिकापि सूर्यप्रभा सूर्यकात्तं मणिमुषारह्य तृणादिकं
दहति, तथैव सवित्रसाज्ञानमासक्तमपि ज्ञानं विशिष्टवृत्ति समारह्य तस्य नाशकं
भवति । तदेव विशिष्टवृत्तीर्द्धं महोदेवपदगम्य सर्वेषु पदार्थेषु विद्योत्तमानं

सान्तरङ्गबहिरङ्गसाधनं सफलं साधिष्ठानं सोपाधिक्रमात्मज्ञानं सर्वाभीष्टितं-
 'अर्थालङ्काररहिता विधवेव सरस्वती ।' 'किञ्चिदादाय सारूप्यं लोक
 यात्रा प्रवर्तते ।' 'न कान्तमपि निर्भूयं विभाति वनिताननम् ।'
 इत्यादिकं रसिकरुचिन्त्यायमादृत्य चेतश्चमत्कृतिनिदानयाऽलौकिकरूपमरूपकाल
 दृष्टभाषया निरूपयति—

ॐ चत्वारि शृङ्गा त्रयो अस्य पादा,
 द्वे शीर्षे सप्त हस्तासो अस्य ।
 त्रिधा बद्धो वृषभो रोरवीति,
 महो देवो मर्त्याः आविवेश ॥

(छ० य० १० । ११ । ऋग्वेद. ४ । ५८ । ३) (तै. भा. १० । १० ।
 २ । मि० १३ । ७)

यो वृषभः—महोतनहात्मज्ञानलक्षणोऽलौकिको P बलिवर्धः स कीदृशः ?
 इत्यत आह—महो देवः—महः—महान्—महद्भिर्देवैर्पितृभिराजपिदेवराजादिभि-
 रपि पूज्यतमः—कल्याणसाधनत्वेन तैरप्यज्ञोक्तियमाणः—सर्वोपजीव्यः इत्यर्थः ।
 महति—दूषयति, महाते पूज्यते सर्वैरपि वेति तद्व्युत्पत्तेः 'मह पूजायां' स्मरणात् ।
 महशब्दोऽकारान्तोऽत्र घञर्थे कविधानमिति कर्मणि कान्तः । यद्वा महः स्वप्रकाश-
 चैतन्यलक्षणब्रह्मतेजोरूप इत्यर्थः । देवः—ब्रह्मादिस्तम्बपर्यन्तानां प्राणिनां
 प्रकाशकः, मर्त्यान्—मनुष्यान् आविवेश—आविशति, मनुष्यान्प्यन्तर्बहिर्व्याप्य
 सदाऽवतिष्ठमान इत्यर्थः । तदेतद्वगन्तरेऽप्याम्नातं भवति— 'मर्त्यानामन्त्र-

P द्विभुक्तयुगपदैवभिरन्तरहितश्रमावबद्धलौकिकरूपभादस्य वैकल्याण्यद-
 लोचिद्वत्त्वम् ।

अध्यात्मज्योत्स्नाविष्टचित्समलङ्कृतम् मन्त्र ४०

[१७१]

महार्थरसि रोचनेन' (ऋ० १० । ४ । २ ।) अमर्त्यो मर्त्याः
 आविवेश' (ऋ० ८ । ४९ । १२) इति । त्वं हे भगवन् । मर्त्यानां=
 मरणधर्माणां प्रार्थनां अन्तः=मन्त्रे, महान्-ज्ञाननिधिरात्मा रोचनेन=प्रकाशेन
 स्फूर्तिशक्त्या चरसि=प्रवर्तते इति मन्त्रद्रष्टुर्गहर्षेः संस्तवोऽयमित्यर्थः । सोऽय-
 मर्हैतद्विद्यामशेषः परमाभीष्टकैवल्यमोक्षामृतवर्षकत्वेन वृषभ इत्यन्वर्थसंज्ञयाऽभि-
 हितो भवति । तस्यास्य वृषभस्य चत्वारि शृङ्गाः=शृङ्गाणि-विवेकादिसाधन-
 चतुष्टयसम्पत्तिरेव तस्य सर्वसृष्टिणीयानि-नितान्तकमनीयानि चतुःसंख्याकानि
 विषाणानि सन्ति । यथा शूङ्गैर्वृषभः कमनीयः, तेन च तानि तथा प्रतिभान्ति ।
 तथोद्देश्यसाधकानि प्रयत्नातिशयेन प्राप्तानि तानि विवेकादिसाधनानि प्रशंसनी-
 यतया कमनीयानि प्रतिभान्ति, सिद्धैस्तैरभीप्सितं साध्यमात्मज्ञानमपि तथैव
 प्रतिभाति, अतस्तत्सारूप्यम् । तथा चाम्नायने-‘तस्मादेवंविच्छान्तो
 दान्त उपरतस्तिविष्णुः समाहितो भूत्वाऽऽत्मन्येवात्मानं पश्यति ।’
 (वृ. ४ । ४ । २२) इति । यद्वा तत्त्वमस्यादिमहावाक्यचतुष्टयमेव शृङ्गाणि
 तस्य, श्रुतिमौलिषु सर्वात्पनिष्पु-तेषां विषाणवत् प्राधान्यात् । अथो अत्य
 पादाः=तत्प्राप्तिसाधनभूताः श्रवणमनननिदिध्यासनान्येवास्त्य त्रयः पादाः, पश्यते-
 गम्यते-प्राप्यते ब्रह्मात्मसाक्षात्कार एमिरिति करणव्युत्पत्तेः, तदेतदामदर्शन-
 मुदिश्य श्रवणादित्रयं तत्साधनत्वेन श्रुत्यन्तरेणापि समाप्तात् भवति-‘आत्मा
 वा अरे ! द्रष्टव्यः श्रोतव्यो मन्तव्यो निदिध्यासितव्यः ।’ (वृ.
 २ । ४ । ५) इति । अथो अत्येयं ‘प्रकृत्यान्तःशरीरि’ति प्रकृतिभावः ।
 तस्य द्वे शरीरे=शिरसी, जीव-मुक्तिः विदेहमुक्तिश्च तस्य द्वे मस्तके-उत्तमाङ्ग-
 स्थानीये । शरीरशब्दोऽङ्गशब्दः क्लीबः । आस्य सप्त हस्तासः=विद्वानासत्या-
 विद्याऽऽरणविद्येपरोक्षपरोक्षज्ञानसोकापगमनिरङ्कुशवृत्तिरूपाः सप्त अनस्या

एव हस्तस्थानीया इत्यर्थः । हस्तासः इत्यत्र 'आजसेरसुक्' इत्यसुक् । यश्च त्रिधा बद्धः=भगवद्गीतोपनिषद्ब्रह्मसूत्ररूपवेदान्तप्रस्थानत्रया बद्धः=सम्बद्धः, तयैव तस्य निरूप्यमाणत्वात् ; यद्वा सच्चिदानन्दत्मकभावत्रयेण बद्धः=तेन रूपेण तस्य सर्वत्रोपलभ्यमानत्वात् । सोऽयं वृषभो ब्रह्मविदि तत्त्वदर्शिनि महापुरुषे वर्तमानः सन् तद्वद्वारा शेरवीति=अत्यर्थं शब्दं करोति—'धन्योऽहं कृतकृत्योऽहमहो ज्ञानमहो गुरुहो शास्त्रमि'त्यादिलक्षणानि लोकोत्तरप्रहर्षसन्तोषानन्दसूचकानि भाषणानि पौनःपुन्येन सनोतीति यावत् । यद्वा शेरवीति=मुमुक्षुस्वयमेव श्रुतियुक्त्याद्यवलम्बनेनात्यर्थं पौनःपुन्येन स्वस्वरूपमुपदिशतीत्यर्थः । 'ह शब्दे' यद्बलुञ्जन्तम् ।

अथवा सर्वतोमुखत्वातिगमोरस्य सूक्ष्मवस्य भगवतो वेदस्य विशिष्टानेकार्थप्रतिपादनस्य भूषणात् । सर्वसाधकाराध्यतमं निखिलमन्त्रशिरोरत्नं प्रणवमन्त्रमपि वृषभरूपेण धर्णयति—चत्वारि शृङ्गा इति । अस्य=प्रणवमन्त्ररूपस्य अक्षरब्रह्मणः ब्रह्मवाचकात्वात् प्रतिमादिवत्, ब्रह्मप्रतीकत्वाच्च तस्य तत्त्वम् । चत्वारि=अकारोकारमकारार्धमात्रालक्षणाणि . शृङ्गाः=शृङ्गाणि । अस्य त्रयः पादाः=पद्यते—गम्यते—अवगम्यते ब्रह्मतत्त्वमेभिरिति व्युत्पत्तेः । ब्रह्मतत्त्वबोधकाः—अध्यात्मं त्रयः पादाः किरवैतत्रसंप्राप्ताः, अधिदैवं विराड्दिरण्यगर्भाध्याह्नानि । अस्य द्वे शीर्षे=उत्तमाङ्गस्थानीये चिदचिद्रूपे द्वे ज्ञानक्रियालक्षणे शक्ती । तथैवात्स्योद्धारब्रह्मणो भूरादयः सप्त लोकाः हस्तासः=हस्तस्थानीयाः, यश्च प्रणवः त्रिधा बद्धः=अकारोकारमकारेषु विद्मदिभिर्विजडादिभिश्च विप्रकारेण संबद्धः, एतादृशः प्रणवो वृषभः=इष्टसिद्धीनां वर्षिता । अस्य वृषभरूपस्य च संहितोपनिषयान्नातम्—'यद्वच्छन्दसामृषभो विश्वरूपः' (तै. आ. १ । ४ । १) इति । एतादृशो वृषभः प्रणवो मन्त्रः, महः=स्वयंप्रकाशं तेजोरूपं ब्रह्मतत्त्व

अध्यात्मज्योत्स्नाविष्टितिसमलङ्कृतम् मन्त्र ४०

[१७३]

रोरवोति=प्रतिपादयितुमर्था शब्दं करोतीत्यर्थः, अतिशयेन प्रतिपादयतीति यावत् । प्रणयप्रतिपाद्यं तदेव तत्त्वं स्पष्टीक्रियते-देवः=परमेश्वरो मर्त्यान्=मनुष्यादिदेहान् आविवेश=सर्वतः प्रविष्टः 'स एष इह प्रविष्ट आनखाग्रेभ्यः' (धृ- १ । ४ । ७) इति श्रुत्यन्तरात् । इति ।

अथाधियज्ञे-वृषभरूपेण क्रियायज्ञमपि प्रतिपादयति-यो यज्ञाख्यो वृषभः=फामानां-काम्यानां वर्पिता, यस्य चत्वारि शृङ्गाणि-महोद्गातृहोत्रध्वर्याख्यान, प्रयः पादाः=ऋग्यजुःसामलक्षणात्रयो वेदाः पादस्थानीयाः । द्वे शीर्षे=द्विविधानप्रय-व्याख्ये । यद्वा पत्नी-यजमानो द्वे शीर्षे । सप्त हस्तासः=सप्त होतारो वा हस्ता इव व्याप्रियन्ते, सप्त गायत्र्यादीनि छन्दांसि वा हस्ताः । यथ त्रिधा=त्रिप्रकारैर्बद्ध-प्रातःसयनमाध्यन्दिनसवनतृतीयसवनैर्बद्धः । यद्वा चत्वारो वेदाः शृङ्गाणि, प्रयः पादाः सवनानि प्रवृत्तिसाधनत्वात्पादा इत्युच्यन्ते । द्वे शीर्षे=प्रायणीयोदयनीये, सप्त हस्तासः छन्दांसि, हस्ता इवानुष्ठानस्य मुख्यं साधनं, छन्दांस्यपि देवताप्रोक्षणस्य मुख्यसाधनमिति तत्र हस्तव्यवहारः । त्रिधा-मन्त्र ब्राह्मणकूपैर्बद्धो बन्धनमस्य तन्निष्पादत्वम् । सोऽयं यज्ञो महोदेवः-सर्वेषां प्राणिनामुपजीव्यत्वात् । तदुक्तं- 'असौ मास्ताऽऽहुतिः सम्यगादित्यमुप-तिष्ठते । आदित्याज्जायते वृष्टिर्वृष्टेरक्षं ततः प्रजाः ॥' (मनु. ३ । ७९) इति । मर्त्यान्=अधिकारिणोऽनुष्ठातृन्-मनुष्यान्-आविवेश=आविशति, तान् व्याप्य तिष्ठतीत्यर्थः । सोऽयं रोस्वीति=ष्टुतं शब्दायते-होत्राहुत्पादितैः स्तुतिमन्त्रध्वनिभिरसौ रोस्वीतीत्यर्थः ॥

शब्दप्रामो ह्य व्याख्येयः-चत्वारि शृङ्गाणि-यरापरयन्तीमप्यमात्रेश्वरो-रूपाणि-पदव्यक्तानि, यद्वा नामाख्यातोपसर्गेनिष्पत्त्या शृङ्गाणि, नाम=मुच्यन्तम् ।

नमत्याह्वयतात्थं प्रति विशेषणीभक्तीति तद्व्युत्पत्तेः । आह्वयतं=तिष्ठन्तम् । उप-
सर्गनिपातयोः पृथगुपादानं गोबलिर्वदन्यायेन । त्रयः पादाः=प्रथममध्यमोत्तम-
पुरुषाः । यद्वा त्रयः कालः लडादिविषया भूतभविष्यवर्तमानाः । द्वे शीर्षे=द्वौ
शब्दात्मानो नित्यः कार्यश्च व्यङ्ग्यव्यङ्ग्यकमेदेन । व्यङ्ग्यः=आन्तरः परादि-
रूपः, व्यङ्ग्यो वैखरीरूप । सप्त हस्ता=सप्त विभक्तिरूपाः । त्रिधा वदः=
एकद्विबहुवचनैर्बद्धः । यद्वा त्रिषु स्थानेषु-उरसि-कण्ठे-शिरसि च वदः=व्यङ्ग्य-
कम्बन्यनुत्पत्तावनभिन्न्यक्त इत्यर्थः । वृषभः=कामानां वर्पणात् । यद्वा वृषभः
इवायमन्यशास्त्राण्यथ । कृशः शरीरवृद्धि-शब्द-गर्जनं करोति । व्याकरणज्ञानाधी-
नत्वादन्यशास्त्रज्ञानस्य । महान् देवः=सम्पन्नः, मर्या मरणधर्माणो मनुष्या-
स्तानादिवेशः, शब्दशास्त्रप्रतिपाद्यस्य तस्य वृषभाकारस्यान्तर्यामिरूपेणावेशः
स्वामेदाविष्करणाय, तस्य व्याकरणज्ञानतया तद्विज्ञस्तदाविष्ट इवभव-
तीति भावः ॥

भगवानतिथन्यः सर्वप्रमाणमूर्धन्यो वेदोऽपि वृषभरूपेण व्याख्येयः-
अन्युद्यतिः श्रेयसलक्षणसुखवर्पण-वादस्य वृषभत्वम् । अस्य धर्मार्थकाममो-
क्षाख्या प्रतिपाद्या चत्वारः पुरुषार्था एव चत्वारि शृङ्गाणि । अस्य कर्मोपासन-
ज्ञानकाण्डाख्या त्रयः पादाः, ऐहिकपारमिहसुखप्राप्तिसाधनत्वात्तेषां पादत्वम् ।
साधनयज्ञफलज्ञाने द्वे शीर्षे । गायत्र्यादिलक्षणानि सप्त छन्दास्येवास्य सप्त
हस्तासः, त्रिधा=ब्राह्मणस्मृत्यवैश्याल्येषु त्रिषु द्विजेष्वेवास्य वदः, तदव्ययने
तेषामधिकृतत्वात् । अयं वेदाह्वयो वृषभो महो=महान् पूज्यः सर्वलोकप्रदेयः ।
यतो देवः=सत्यधर्मज्ञानप्रकाशको नित्यनिरवयत्वात् । मर्त्यान् ब्राह्मणादि-
द्विजान् आविवेश, तेषु प्रविश्याथ शरीरवृद्धि-सम्पन्नमनुजकल्याणकरान् सद्युप-
देशान् अत्यादरेण तनोतीत्यर्थः ।

न्यायशास्त्रमप्यत्र व्याख्येयम्—न्यायशास्त्रलक्षणो वृषभः, पदार्थतत्त्वज्ञान-
वर्षकत्वात् तस्य तत्त्वम् । अस्य प्रत्यक्षानुमानोपमानशब्दाद्व्याप्तिः प्रमाणान्येव
चत्वारि शृङ्गाणि । अस्य उद्देशलक्षणपरीक्षारूपाः सर्वत्रावगतिसाधनाः त्रयः
पादाः । अर्थानर्थलक्षणे द्वे शीर्षे । धर्मविशेषप्रसूततत्त्वज्ञानसाध्योऽपवर्ग एवो-
पादेयतयाऽर्थः । दुःखजन्मप्रवृत्तिदोषमिथ्याज्ञानलक्षणः संसारबन्ध एव हेयत-
याऽनर्थः । अस्य द्रव्यगुणकर्मसामान्यविशेषसमवायाभावाद्या वर्णनीयाः सप्त-
पदार्था एव सप्त हस्तासः । त्रिधा—चादजल्पवितण्डाभिः तिसृभिः कपामिरयं
यद्वा । एतादृशोऽयं वृषभो महोदेवः स्तुत्यः । मर्त्यान्—वैदिकपथपथिकानास्ति-
कान् मनुजान् आधिपेश, तेषु प्रविष्टः सन् रोरवीति—नास्ति कमतानि खण्डयितुं
अतिशयेन गर्जतीत्यर्थः । एवं योगादिशास्त्रमपि व्याख्येयम् ॥

संसारेऽपि वृषभरूपेण व्याख्यातुं शक्यः, तस्माहि—अजसं वैपयिकसुख-
दुःखरूपमूत्रवर्षणाद्वस्य वृषभत्वम् । ज्ञानाद्यव्यवहारो वर्णाः, प्रसन्नचर्यादयश्च
चत्वार आश्रमा वा एवास्य शृङ्गाः । पाश्चात्यविद्वांसोऽपि—चातुर्वर्ण्यमेवकाः स्व-
पूतानेकविधपरीक्षयोपलब्धाः—‘ओ’ ‘ए’ ‘वी’ ‘एवी’ इत्येवं रूपाः चतुर्विधाः
रुधिरप्रभेदाः सर्वजनेषु सन्ति । तदनुसारेण जनानां सात्त्विकादिरूपाः विभिन्नाः
स्वभावा अप्यस्माभिरवलोक्यन्ते इति वदन्ति । अत एव संसारमनुजानां चातु-
र्वर्ण्यं निर्विवादं सिद्धम् । अस्य कामक्रोधलोभाद्याः त्रयः पादाः संसारगत्या-
गतिप्रयोजकत्वात्तेषां पादत्वम् । हर्षशोकहानिलाभादिलक्षणो द्वन्द्व एव तस्य द्वे
शीर्षे, यद्वाऽहंताममेत्ये द्वे शीर्षे । भूरादयः सप्त लोका एवास्य सप्त हस्तासः ।
त्रिधा—जाग्रत्स्वप्नसुषुप्तिलक्षणेनचस्थानत्रयेण कालत्रयेण वा शुभाशुभमिश्रलक्षणक-
र्मत्रयेण वा उत्तममध्यमकनिष्ठलक्षणप्रकाशत्रयेण वाऽयं बद्धः । अयं संसाराद्यो
वृषभः, महः—महान्, अनादित्वादपात्त्यागास्य महत्वम् । ‘नान्तो न चादिर्न’

च सप्रतिष्ठा' (गी. १५।३) इति स्मरणात् । नामरूपगुणक्रियाजात्यादिभि-
रस्य विद्योतनात् देवत्वम् । मर्यान्=मर्त्यदेहाभ्याभिमानीनोऽज्ञान् मनुजादीन्
अयं समारवृषभ आविवेश, आविश्य च तेषु रोरवीति=अयमहं । ममेदं । हा ।
हा । हन्त । हन्त । सुखी-दुःखी इत्यादिरूपान् मिथ्यामोहशोकादित्त्वकान्
शब्दान् अतिशयेन करोतीत्यर्थः ।

अन्यर्चा जीनामापि व्याख्येय-अमृतो महादेवो मर्यान्-मरणधर्मकान्
स्थूलादिदेहान् जीयमाना प्रविशेत् । तेभ्योऽविद्यया लोहादिवाग्नि तावात्म्या-
पन्नो बभूव । 'इयमेवात्यतविचिकीर्येऽपि चिज्जडयो मर्त्यामर्त्ययोरात्मानात्मनो
निध्याज्ञानलक्षणा प्रथितिरुच्यते । नामरूपातीतो महादेवो नामरूपव्यवहारविषय
इव, अमृतोऽपि मूर्त इव, महान्मरूप इव मर्त्यसम्पर्कादभवत् । तथाऽप्यय
वस्तुतो वृषभ=श्रेष्ठ इन्द्र परमात्मैवास्ति । तस्य मनुद्विचिषाहकारलक्ष-
णानि चत्वारि शृङ्गाणि । कर्मोपासनज्ञानान्येवास्य त्रय पादा । त्रिपादेकपाद-
क्षणे सान्तामन्ते द्वे शार्धे । सप्त प्राणा एवास्य सप्त हस्तास्त । निजैर्गुण्योऽपि
सत्त्वादिभिर्निर्गुणैरयं बद्धः । सोऽयं रोरवीति=अतिशयेन रीति-पारमार्थिक
स्वस्वरूप विस्मृत्य मिथ्याव्यवहारविषयाननेकान् शब्दान्नादिकावत् कुर्वन् सन्
वर्तते । अमृतं महद्प्रसैवाग्निवया नामरूपाभ्यां ससृष्टं सत् मर्याऽरूपो जीवोऽभ-
वदित्यत्र शतपथब्राह्मणश्रुतिरप्यस्ति प्रमाण-^१ अथ ब्रह्मैव परार्द्धमगच्छत् ।
तत्परार्द्धं गत्वा ऐक्षत कथं निर्वमाल्लोकान् प्रत्यवेयमिति । तद् द्वा-
भ्यामेव प्रत्यवेद, रूपेण चैव नाम्ना च' (११।२।३।) इति ।
ब्रह्मज्ञानादज्ञानं चाभित्वा स्वस्वरूपमृतममृतं सदा प्राप्तं ब्रह्म पुनः प्राप्तमिव

अध्यात्मज्योत्स्नाविद्वत्तिसमलङ्कृतम् मन्त्र ४०

[१७७]

शक्यते इत्यध्याह—‘मर्त्या ह वाग्ने देवा आसुः । यदैव ते ब्रह्मणाऽऽ-
पुरयामृता आसुः । ’ (श० ब्रा० ११ । २ । ३ । ६) इति ।

अथ सूर्योऽपि व्याख्यायते—अस्य आदित्यस्य चत्वारि शृङ्गाणि चतस्रो
विशः । एता थयणार्थत्वात्, शृङ्गाणीत्युपचर्यन्ते । त्रयो वेदाः पादस्थानीया
भयन्ति, गन्धसाधनत्वात् । ‘अग्निः पूर्वाह्णे दिवि देव ईयते’ (तै. ब्रा.
३ । १२ । ९ । १) इत्यादिश्रुत्या सूर्यस्य वेदत्रयेण गतिराज्जाता । अहश्च
रात्रिश्चेति द्वे शिरसी, त्रिषु स्थानेषु क्षित्यादिषु अग्न्यायात्मकत्वेन बद्धः ।
ग्रीष्मवर्षादिमन्त्राण्यैस्त्रिभिर्बद्धो वा । सप्त रश्मयः, षड्विलक्षणा ऋतवः, एकः
साधारण इति वा सप्त हस्ता भवन्ति । वृषभः=वर्धिता, रोस्वर्धति=शब्दं करोति
वृष्ट्यादिद्वारा, स महो=महान् देवो मर्त्यानाविवेश तन्नियन्तृत्वा । ‘सूर्य
आत्मा जगतस्तत्स्थुपथ’ (ऋ. १ । ११५ । १) इति श्रुतेः ।

एवमथादिपक्षेऽप्ययं मन्त्रो योज्यः । इदमत्र प्रत्येतव्यम्—अस्य मन्त्रस्य
प्रतिपादो वृषभो न लोकादृष्टः, अतो लोकेऽसतोऽदृष्टस्यार्थस्याभिधायके मन्त्रेऽ-
स्मिन् गौणस्यार्थस्योपपन्नमानस्य कल्पनं तत्स्तुतिप्रयोजनाय क्रियते । लोकेऽ-
न्येवं गौणप्रयोगा दृश्यन्ते—यथा ‘चक्रवाकस्तनी, हंसदन्तावली, काश्यपस्त्रा,
शैवलकेशिनी’ इत्येवं नवपि युवतिमुन्दरीरूपेण स्तूयते । एवं ‘औपधे !
प्रापस्व’ ‘शृणोत ग्रावाणः !’ इत्याद्यचेतनसम्बोधनानि ‘यस्मिन् केशव-
पने औपधिरपि प्रायते, तत्र वपनकर्ता नापितः प्रायेत ? इत्यत्र किन्तु वक्तव्यम् ।
एवं यदा ग्रावाणः—प्रापाणाः जडा अपि प्रातरनुवाकं शृण्वन्ति, तदा विद्वांसो
‘ब्राह्मणाः श्रृणुयुस्त्वित्त्र कोऽयं विस्मयः’ इत्येवं स्तुतिपरत्वेन योग्यन्ते । तथै-

— ब्रह्मणा=ब्रह्मात्मनेनेत्यर्थः ।

बालौकिकवृषभनिरूपकोऽयं मन्त्रो यत्र यत्रांभोष्टे शास्त्रप्रतिपाद्ये विषये वृषभ-
शृङ्गादियौगिकशब्दार्थसास्त्रस्यमुपपद्यते, तं तं स्तोतुं प्रवर्तमानो भवति । अत एव
भगवतो वेदस्यालौकिकभाषयाऽलौकिकं बहुविधमर्थं वर्णयतोऽवगम्यमानम-
लौकिकरूपं तदीयमाग्नीर्वेमाधुर्यप्रसादादिदिव्यगुणानाविष्कृतं न्यसामान्यं संहि-
मानं प्रख्यापयतीति सर्वं निर्मलम् ॥

X

X

X

(४१)

(एकस्यैव परमात्मनस्त्रिरूपेणावस्थानस्य वर्णनम्)

यथा एक एव देयदत्तो विभिन्नक्रियोपाधिवशेन पाठकः पूजकः पाचक-
इति—व्यपदिश्यते, तथा एक एव परमात्मा मायोद्भासितपिण्डब्रह्माण्डावस्था-
प्रयोपाधिवशेन विवः तैजसः प्राज्ञः, विराट् हिरण्यगर्भ ईश्वरश्चेति त्रेधा समा-
ख्यायते । स एव परमात्मा कार्यकारणोपाधिं प्रविश्य जीवो भूत्वा जाग्रदवस्थायां
पिण्डाद्व्यव्यष्टिस्थूलसूक्ष्मकारणाविद्यामकशरीरत्रितयाभिमानो सन् विद्यात्मा
इत्युच्यते । स एव स्वप्नावस्थायां सूक्ष्मशरीरकारणाभिमानो सन् तैजसात्मा
इत्युच्यते । स एव सुषुप्ती कारणाविद्याभिमानो सन् प्राज्ञ इत्युच्यते । स एव
ब्रह्माण्डरूपसमष्टिस्थूलसूक्ष्मशरीरतत्कारणमायोपहितः सन् विराट् वैश्वानर
इत्युच्यते । स एव समष्टिस्थूलसूक्ष्मशरीरतत्कारणमायोपहितः सन् हिरण्यगर्भः सूत्रात्मा
इत्युच्यते । ॥ एव केवलमायोपाधिकः सन् ईश्वर इत्युच्यते । स एव मायो-
पाधिरहितः शुद्धः केवलो निरञ्जनः एव एवाद्भ्यः परमात्मा भवति । यथा
लोके तन्तुष्वोतप्रोतोऽपि पटोऽविचारेण तेभ्यः पृथगिव प्रतिभाति, परन्तु सम्यक्
मीमांसयमानः स एव सूत्रात्मावशेषो भवति तद्व्यतिरेकेण कथमप्यसौ नानु-

भूतो भवति । तथैव शुद्धे परमात्मन्येवैतप्रोता अपीमे विश्वदयोऽविचारेण पृथक्-
भूता इव प्रतिभान्ति, परन्तु भीमास्यमानास्ते शुद्धपरमात्ममात्रावशेषा भवन्ति ।
तद्वच्चतिरिक्तास्ते कथमपि नानुभूता भवन्ति । अत एव यथा एकरूपे रज्जुखण्डे
तद्विद्योदासितानां सर्पसम्भूतधारादीनां, यथा चैकरूपे स्थानद्वयि निद्रयोद्भा-
सितानां स्वाप्रिकानां गजरथतुरगादीनां नानारूपाणामप्यस्तत्त्वात्, तस्मात्तेषां
पृथक्सत्त्वं न सिद्ध्यति, तथैव नानारूपाणां भावोदासितानां पिण्डप्रदाण्डायु-
पाधीनामेकरूपे तस्मिन् परमात्मन्यप्यारोपितत्वादेव तेषामपि तस्मात्पृथक्सत्त्वं
कथमपि न सिद्धं भवतीत्यतस्तेषामुपाधीनां आचात्म्यगमाच्चत्वेन कल्पितत्वं तदु-
पहितानां विशया मनाश्च सन्निधानन्दलक्षणत्वेन तदनन्त्यत्वं युक्तमेव । तथा च
तत्त्वमादिपदार्थशोभनशीलयाऽन्तर्मुक्तया शोभयाऽलण्डैकसं सर्वाद्वैतमेकं पूर्णं
तत्त्वं निश्चितं भवतीत्यभिप्रेयन्नाह—

ॐ त्रिधा हितं पणिभिर्गुह्यमानं,

गवि देवासो घृतमन्वविन्दन् ।

इन्द्र एक ५ सूर्य एकं जजान,

वेनादेक ५ स्वधया निष्टतक्षुः ॥

(य. य. १० । १२ । श्र ४ । ५८ । ४ । तै.आ. १० । १० । २ ।) .

त्रिधा हितं—व्याधित्थूलसूक्ष्मकारणशरीरलक्षणे पिण्डे विद्यतेजसमाज्ञाद्वयेन
त्रिप्रकारेण, समष्टित्थूलसूक्ष्मकारणशरीरलक्षणे ब्रह्माण्डे त्रिसाद्विर्ण्यवर्मात्राकर्तृ-
द्वयेन च त्रिप्रकारेण एकमेव ब्रह्मात्मतत्त्वं हितं=अवस्थितं, घृतं=देशं स्वप्रकारं
तत् देवासः=देववत्सात्विजः—अन्तर्मुखाः श्रवणादितत्पराः पुरुषाः, गवि=

याचि=प्रणवतश्चमस्यादिमहावानयरूपायाम् । अन्वविन्दन्=अनु=क्रमेण,
 विचारानन्तरं वा लब्धवन्तः । कीदृशं तत् ? पणिभिर्गुह्यमानम्=पणिभिः=
 रतोतृभिः=उपदेष्टृभिः श्रोत्रियब्रह्मनिष्ठैराचार्यैः 'पण व्यवहारे स्तुतो च' स्मरणात्
 परमरहस्यत्वेन गोप्यमानं । यद्वा त्रिधा हितं गवि गुह्यमानं घृतं पणिभिः=निमित्तैः
 देवासः अन्वविन्दन् इत्यन्वयः कार्यः । त्रिधा हितमित्येतदेव विवृणोति=इन्द्रः=
 परमैश्वर्ययुक्तो विश्वामित्रो विराट् पुरषः, एकं=जागरणरूपं स्थूलप्रपञ्चं, ज्ञानं=
 उत्पादितवान्, जनी प्रादुमवि स्मरणात् । परमैषदमार्पम् । सूर्यशब्दस्तेजस्वि-
 त्वेन द्विरप्यगर्भमुपलक्षयति । स च तैजसाभिन्नो द्विरप्यगर्भः, एकं=स्वनरूपं
 सूक्ष्मप्रपञ्चं ज्ञानं । वेनधातुः कान्तिकर्मा । वेनत्=सर्वदुःखराहित्येन कमनी-
 यात्=अस्याहृष्टमायोपाधिक्वात् ब्राह्मभिन्नपरमेश्वरात्=एकं=सुपुतिरूपं कारणा-
 द्याऽविद्याप्रपञ्चं निष्पन्नमिति शेषः । स्वरिमन्नेव धीयतेऽवस्थीयते इति व्युत्पत्त्या-
 ऽऽश्रयान्तरहिता सविदानन्दलक्षणा प्रत्यक्चितिः स्वधारूपेणोच्यते, 'स
 भगवः ! कस्मिन् प्रतिष्ठित इति स्वे महिम्नि' (छां. ७।२४।१)
 इति श्रुत्यन्तरात्, तथा स्वधया ब्रह्मात्मरूपया ते पूर्वमुक्ता इन्द्रसूर्यवेनाः निष्ठ-
 तक्षुः=समन्विताः=ओतप्रोताः बभूवुः । यद्वा यतस्ते स्वधया समन्विताः, अतो
 निष्ठतक्षुः=सत्त्वेन चित्त्वेन आनन्दत्वेन च स्वस्वरूपं निष्पादितवन्तः प्रकाशित-
 वन्त इत्यर्थः । 'अस्मी' ति विश्वाद्यात्मनां सत्त्वत्वस्य 'भामी' ति चित्तत्वस्य,
 'अग्निरो न भवामी' त्वाग्निस्त्वनिषेधानुभवेनानन्दत्वस्य च प्रकाशकत्वं सर्वानु-
 भवसिद्धिमिति भावः । एतेन एकस्यैव त्रिधाऽवस्थितत्वेन समानलक्षणत्वेन
 चाविद्याको पाधिभेदमिन्नानामपि विश्वादीनां परमार्थतत्त्वतदनन्त्यत्वं तत्त्वमस्यादि-
 महावाक्यविचारनिश्चित्यैकरसत्वलक्षणं सूचितं भवति । जागरणादिद्वैत-
 प्रपञ्चस्योत्पत्तिरिष्टेनानिर्वचनीयत्वलक्षणं मिथ्यात्वमपि च । यतः परमार्थस्तो-

अयन्तासतश्च प्रसन्नत् शशशृङ्ग उदोत्पत्ययोगेन, तदिलक्षणमनिर्वचनीयमेवोत्पद्यते
पिनश्यति चेति सिद्धान्तितत्वादिति ।

अत एव श्रुत्यन्तरे जागरणादीनां त्रयाणां मिथ्यात्वबोधकं स्वप्नत्वं स्पष्टमा-
ज्ञायते—‘तस्य त्रय आत्मसाक्षयः स्वप्नाः, अयमावसथोऽयमावसथो
ऽयमावसथ इति’ (पे. भा. २ । ४ । ३) इति । अस्यायमर्थः—यथा
महाराजस्य कोडार्थमुपर्ययोभावेन वर्तमानाः प्रासादस्य भूमयो निर्मायन्ते, एव-
मस्यात्मनः पिण्डप्रसाण्डाद्यकारोर्मये त्रिधा प्रविष्टस्य कोडार्थं, त्रय आत्मसाः
=त्रोणि स्थानानि निर्मितानि, त्रिषु तेषु स्थानेषु त्रयः स्वप्नाः तेन तेनारमनाऽ-
चलोक्यन्ते, अयमावसथ इत्यादिना नेत्रकण्ठद्वयाद्व्यानि स्थानानि हस्तामेग
प्रदर्श्यन्ते, तेषु हि जागरणाद्यस्थानां निष्पत्तिः । ननु—जागरणसुषुप्तयोः स्वप्ना-
दन्यस्ये त्रयः स्वप्ना इत्युक्तमिति चेन्न, स्वप्नलक्षणोपेतत्वात्, विद्यमानं वस्तु-
तत्त्वं तिरोधाय सप्रवृत्तोऽयथाप्रतिभासः स्वप्न इति तल्लक्षणम् । जागरण-
सुषुप्तयोरपि विद्यमानस्य ब्रह्मरूपस्य तिरोधानेनान्यथाभूतस्य जीवतत्त्वस्य
चारभास इत्यस्ति लक्षणम् । तस्माच्छोकप्रसिद्धस्य स्वप्नस्यैकत्वेऽपि लक्षणसिद्धाः
स्वप्नाख्यः । इति सर्वमनाविलम् ।

अथापियज्ञादिरस्येदम्—पणिभिः=असुरैः, गवि=गोषु, त्रिधा=क्षीरद्व्या-
ग्यमेदेन निप्रकारं हितं निहितं, गुह्यभार्य=गोपितं, घृतं=दीप्तं रसरूपं वा द्रव्यं,
देवास=देवाः, अन्वविन्देन्=अलभन्त, तत्र इन्द्र एकं क्षीरं जजान=उदपादयत् ।
सूर्य एकं जजान, वेनात्=स्वन्तिगतः—अग्नेर्गमनस्तो वायो वा एकं घृतं स्ववया
=अग्नेन निमित्तेन द्रव्येण वा साधनेन निहतशुभ्र=निरापादयन् देवाः । इति ।

×

×

×

(४२)

(तेजोवीर्यबलौजोमन्युसहसां प्राप्तये भगवत्स्तुतिप्रार्थनम्)

ॐ तेजोऽसि तेजो मयि धेहि,
वीर्यमसि वीर्यं मयि धेहि ।

बलमसि बलं मयि धेहि,
ओजोऽस्योजो मयि धेहि ।

मन्युरसि मन्युं मयि धेहि,
सहोऽसि सहो मयि धेहि ॥

(शु० य० ३९।९)

हे परमात्मन् । सर्वदेवात्मन् । हे तेजोनिधे । त्वं तेजोऽसि=दु सद्बुद्धि-
दीप्तिमान् त्वमसि, आदित्यादिषु स्थित जगद्भासकं प्रसिद्ध यत्तेजस्तत्सर्वं ताव-
कमेव, अतो मयि त्वच्छरणागते त्वदुपासके भक्ते तादृशं तेजो धेहि=स्थापय,
मां तेजस्विनं पुर्विति यवत् । यद्वा तेजः=प्रागन्भ्यं-पराभिभवनसामर्थ्यं
पैश्वानभिभाव्यत्वलक्षणं, यत् एतादृशतेजस्वित्वमन्तरेण विप्रकर्तृन् शत्रून्भि-
भवितुं सर्वविषयभुदयं निःश्रेयस कल्याण वा साधयितुं न शक्नोति कथनापि ।
अत इदमग्राह्यं तत्सामर्थ्यं समर्पयताम् । तथा च श्रव्यन्तरमपि—‘आयु-
ष्मन्तं मां तेजस्वन्तं मनुष्येषु कुरु ।’ (मै. सं. ४।७।३) इति ।
हे सर्वशक्त्याधार । त्वं वीर्यमसि=सर्वस्य योजं पुष्टिहेतुस्त्वमसि अतएवं मयि
वीर्यं धेहि, त्वदच्छानुग्रहादहं वीर्यवान्-ऊर्ध्वरेता ब्रह्मचारी-शरीररुशक्ति-भक्त्य-

पुष्टि—नन्योऽसाहसम्पन्नो भूयासम् । वीर्यधारणलक्षणस्य ब्रह्मचर्यस्य महत्त्वं शास्त्र-
 प्रणेतृभिर्महद्भिः परिगीयते—‘भरणं वीर्यपातेन जीवनं वीर्यधारणात् । साम-
 धर्म्यमिन्द्रियाणाञ्च बलं बुद्धिः स्मृतिर्धृतिः ॥ भुक्तान्तिर्जायते पुष्टिर्देहस्य
 वीर्यधारणात् ॥ प्राप्नोति वीर्यनाशाद्धिः सर्वनाशं व्रजत्यधः । याव-
 द्दीपं स्थिरं देहे तावत्कालमयं कुतः । आहारस्य परं धाम शुक्रं
 तद्वक्ष्यमात्मनः । क्षये ह्यस्य बहून् रोगान् मरणं वा निगच्छति ॥
 तस्माद्दीप्यं मनश्चैव रक्षणीयं प्रयत्नतः ॥ ’ इति । ‘मृत्युव्याधिजरा-
 नाशि पीयूषं परमौषधम् ॥ ब्रह्मचर्यं महद्बलं सत्यमेव वदाम्यहम् ॥
 शान्तिं कान्तिं स्मृतिं ज्ञानमारोग्यं चापि सन्ततिम् । यदीच्छति
 महद्गमं ब्रह्मचर्यं चरेदिह ॥ ’ इति । अत एवाथर्वणश्रुतिरपि—‘ब्रह्मचर्यं-
 वत् एव ब्रह्मसाक्षात्कारं, तस्यैवाचार्यत्वं, प्रजापतित्वञ्चाह—‘ब्रह्मचारी
 ब्रह्म भ्राजद् विमर्ति ।’ (अथर्व. ११ । ५ । २४) इति । ‘आचार्यो
 ब्रह्मचारी ब्रह्मचारी प्रजापतिः ।’ (अथर्व. ११ । ५ । १६) इति च ।
 एवमात्मज्ञानसंयुक्तस्य रेतोधारणलक्षणस्य ब्रह्मोदनपदभिधेयस्य ब्रह्मचर्यस्य
 महामहत्त्वमय आध्वर्षणो निगमोऽप्याह—यस्मात्पञ्चादमृतं संवभूव, यो गा-
 यत्र्या अधिपतिर्वभूव । यस्मिन् वेदा निहिता विज्वरूपाः तेनौदने-
 नावि स्राणि मृत्युम् ॥’ ‘अपवाधे द्विपन्तं देवभिर्पुं सपत्ना ये मेऽप ते
 भवन्तु । ब्रह्मोदनं विश्वजितं पचामि ऋण्वन्तु मे अद्धानस्य देवाः ॥’
 (अथर्व. ४ । ३६ । ६ + ७) इति । अयमर्थः—यस्मात्=नक्षत्रेण
 पञ्चात्, अमृतं=मोक्षानन्दलक्षणं संवभूव=संवपते । तथा, यः=परिपन्नब्रह्म-
 चर्यजनेव, गायत्र्याः=असिञ्जन्दसामभिमाया महामन्त्ररूपायाः अधिपति
 र्वभूव=भवति गायत्रीमन्त्रजपप्यानसिद्धिसम्पन्नो भवतीति यावत् । तथा यस्मिन्

विष्टपरिपक्वरेतोरूपे ब्रह्मोदने एव वेदाः=ऋग्यजुःसामावाः, विश्वरूपाः=शास्त्रमेदेनानन्ताः, विहिताः=निक्षिप्ताः-अवस्थिताः सन्ति-ब्रह्मन्यतपोयुक्त-स्यैव महापुरुषस्य यथावदस्त्वित्य वेदाः प्रतिमान्तीति यावत् । तेन ओदनेन, मृत्युं=जन्ममरणचक्रेन्दुःखनिदानमज्ञानादिरूपं, अतिसराणि=अतिनामामि-अत्येमि-मृत्योःपारंगतो भवामीति यावत् । अत एवाहं ब्रह्मोदन-रूपब्रह्मचर्यं प्रभावेण विपन्तं=हिसन्तं-ज्ञानविज्ञाननाशकं दुरासदं कामरूपं शत्रुं अपह्निमि । कोदयं तं देवपीयुं=पीयतिर्वधरुमां, देवत्ववधकर्तारमिति यावत् । अवयाधे=अपह्निमि । तथा मे=मम, ये सपत्नाः=शत्रवः-प्रमादादिरूपाः तेऽपि अयं=अपहृता भवन्तु । तदर्थमहं विश्वजितं=सर्वस्य जेतारं-विजयिनं ब्रह्मोदनं-ब्रह्मचर्यलक्षणं, पश्यामि=परिपक्वं करोमि । इत्येवं, श्रद्धधानस्य=ब्रह्मोदनपरिपक्वे-श्रद्धायुक्तस्य, मे=मम याक्यं देवाः=शुभसंस्कारभाजो दैवोत्सर्गसंयुक्ता भवन्तो मृण्वन्तु=आकर्णयन्तु । मनुष्याधिकारत्वाच्छास्त्रस्येति न्यायादत्र देवा उत्तमा मनुष्या एव प्रायेतज्याः । मन्त्रद्रष्टा ऋषिरुपदिशति-यथाऽहं अमृतत्वप्राप्तये, गायत्र्याधिपत्याय, वेदतत्त्वज्ञानलब्धये, कन्याणपरिपन्थिकामादिशत्रुधाय च विश्वविजयि-ब्रह्मोदनं परिपक्वं करोमि, चकार वा, तथा भवद्भिर्मेनुजैर्देवैर्याहं कर्तव्यमिति । हे बलेश्वरप्रभो ! त्वं बलमसि=सकलसामर्थ्यसंयुक्तसत्त्वमसि, अतो मयि बलं धेहि । यतो बलस्य प्रसिद्धं साहाय्यं श्रूयन्तरेऽप्याप्रायते ।-‘स यदा बली-भवत्यथोत्थाता मवत्सुत्तिष्ठन्परिचरिता भवति ।’ (छा. ७ । ८ । १) ‘बलेन लोकः तिष्ठति’ (छा. ७ । ८ । १) ‘नायमात्मा बल-हीनेन लभ्यः’ (मुं. ३ । २ । ४) इति । यस्मान्नैर्वन्यमेव पापसन्तापहेतुः, तस्मान्नैर्विभो जनः सुखेन जीवितुमपि न शक्नोति, कथञ्चिज्जीमन्नपि प्रबलानां पदापार्तं सहजेव रुन्दन् सन् जीवति । अतो मयि कामरागवर्जितं

सात्त्विक-पुण्यमयं देशप्राणिघर्मोपकारकमहमलाभप्रयोजकं बलं स्थाप्यतामिति
 प्रार्थनं मे । हे जगदीश्वर ! विश्वनाथ ! त्वमोजोऽसि=अद्भुतपराक्रमो महा-
 प्रतापस्तौन्दर्यलवण्यकान्तिसुधानिधित्वमसि, अतो मयि ओजः=प्रतापं-पराक्रमं
 सौन्दर्यं लवण्यं कान्तिं धेहि । तत्प्रभावादहं सर्वत्र सदा विजयी भूयासम् ।
 हे दुष्टविष्वंसक ! महाकालेश्वर ! त्वं मन्पुरसि=मानसं प्रग्वलनं कोपत्यमसि,
 अन्याप्यमत्याचारं पापाचारञ्च दृष्ट्वा त्वमत्युपक्रोधो भवसि । साधुपरिरक्षणाय
 धर्मसंस्थापनाय च दुष्टान् विष्वंससे । अतो मयि त्व तादृशं मन्तुं धेहि, येना-
 हमपि बाह्याभ्यन्तरान् दोषान् शस्त्रेण दृष्ट्वा जातमनुस्मृतिनिवास्थाय समर्थो भवे-
 यम् । हे अचलेश्वर ! निर्विकार ! विभो ! त्व सहोऽसि=सहनशीलोऽसि,
 अनर्थबहुले प्रपञ्चे विद्यमानोऽपि सदा शान्तेऽनन्ते स्वमहिम्नि निर्विकार-प्रति-
 तिष्ठसि, सहते इति सहः, अकारातोऽयं, सह मरणे स्मरणात् । अतो मयि
 तादृशं सह=सहं-सहनशील बलं धेहि । येनाहमपि सुखदुःखादिद्वन्द्वसहिष्णु-
 निर्विकारो भूयासम् । कामादिवेगान् सोढुं शक्नुयाम् । 'इदं सर्वं द्वैतजातं
 नामरूपरसगन्धमनन्तचिदानन्दब्रह्मात्मन्यविद्यया कल्पितं, आत्मैवैकः परमार्थः
 पूर्णः समरसः स एवहमिति' तत्पञ्चानेनाज्ञानं सकार्यं द्वैतं बाधित्वा शशशु-
 श्रान्नादिव प्रयोजनाभावात् द्वन्द्वविषयकमीदृक्त्यनुदयेन सदा निर्विकारः पूर्णत्वस्थः
 स्वात्मारामो भूयासमिति मे महत्वाकांक्षां सफलाम् विधेहीति तत्त्वम् । तदेतत्स्मृतं
 भगवता श्रीकृष्णेन गोतासु—' तांस्तिविश्वस्व भारत ! ' (गीता. २ ।
 १४) ' शक्नोतीहैव यः सोढुं प्राक् शरीरवियोक्षणम् । कामक्रोधो-
 द्भवं वेगं न युक्तः न सुखी नरः ॥ ' (गी. ५ । २३) इति । महाभारते
 शान्तिपर्वण्यपि—' वाचो वेगं मनसः क्रोधवेगं विधित्सावेगमुद्रोपस्थ-
 वेगम् । एतान् वेगान् यो विषहेदुदीर्णांस्तं मन्येऽहं ब्राह्मणं वै मुनिञ्च ॥'
 (शां. २९९ । १४) इति ॥

(४३)

(व्रतदीक्षादक्षिणाश्रद्धाभिः सत्यं ब्रह्म दृष्टं भवति)

सत्यस्य परस्य ब्रह्मणः साक्षात्कारसाधनानि व्रतादीन्वाह—

ॐ व्रतेन दीक्षामामोति,

दीक्षयाऽऽप्नोति दक्षिणाम् ।

दक्षिणा श्रद्धामामोति,

श्रद्धया सत्यमाप्यते ॥

(ऋ- य० १९ । १०)

व्रतेन=सत्यब्रह्मचर्यादियम—सौचसन्तोषादि—नियमलक्षणेन गृह्यव्रतेन ।
 दीक्षा=ज्ञानप्राप्तियोग्यतालक्षणमुत्तमाधिकारम् । यदा दीक्षा=ऋणाभूतवरुणा-
 लयस्य जगद्गुरोर्विश्वेश्वरस्य कृपापूर्णश्लोकपीयूषपात्रता; यदा दीक्षा=सद्गु-
 र्ब्रह्मनिष्ठप्रसादलभ्यां सद्विद्यामयी शिक्षा, आप्नोति=प्राप्नोति । यथा यथाऽयं
 विवेकविचारशीलो दृढप्रतिज्ञो मानवो भूयांसि ब्रह्मचर्यादीनि व्रताणि समाचरति,
 तथा तथा प्रगादकृतेभ्यो दुरितेभ्यो निर्वर्तमानो विशुद्धसत्त्वः सन् प्रशस्तां
 योग्यतां, पात्रतां शिक्षां च समवाप्नोति । दीक्षास्वरूपमभिहितमभियुक्तैः—
 ' दीयते ज्ञानसद्भावः क्षीयते पशुवासना । दानसपणसंयुक्ता दीक्षा
 तेनेह कीर्तिता ॥ ' इति । दीक्षया दक्षिणां=प्रतिष्ठां श्रियं ब्रह्मविद्यां च,
 आप्नोति । यदाऽयं दीक्षितोऽभ्यसत्त्वसंयुद्धादिदिव्यसद्गुणमण्डनमण्डितो
 ब्रह्ममध्यानाभूतरसास्वादातिशान्तस्वान्तो भवति, तदा शाखाचार्येभ्यःप्राप्त-

अध्यात्मज्योत्स्नाविष्टचित्समलङ्कृतम् मन्त्र ४३

[१८७]

दादुर्लभतां ब्रह्मदिवां समवाप्य सर्वैभ्यः प्रणामसहस्रार्पणेन विदिधपुष्पफलद-
स्यप्रदानादि हृक्ष्ण परिचर्यथा च सत्कृतो नैवदिधप चाप्यर्घुपचारेण पूजितश्च
धन्यभादमयानोर्ततीदृशोयमस्य दक्षिणाऽव्यवगन्तव्या । तदुक्तं—उदारचरि-
तस्य दीक्षितस्य महत्त्वं—'सर्वाभिमतदानेन, पूजनीया गुणान्विता ।
गुणवत्सद्गमौषध्या, मृत्युरप्येति मित्रताम् ॥ उदारगुणयुक्ता ये,
विचरन्तीह देहिनाः । धरातलेन्दवः सद्भाद्भृशं शीतलयन्ति ते ॥' इति ।
दक्षिणा=दक्षिण्या विभक्तिशेषः यद्वा=रुतम्भरां प्रज्ञाभित्यर्थः, आप्नोति ।
'भत्' इति सत्यनामसु निघण्टो (३ । १०) पठितम् । भत्=सत्य धीयते
यस्यां युद्धौ सा श्रद्धा सत्यावधारणशील—निर्मला—स्थिरा—बुद्धिः, तया श्रद्धया—
रुतम्भराप्रजया, सत्यं—ज्ञानमनन्तं स्वस्वरूपं ब्रह्म आप्न्यते=प्राप्यते ।

(४४)

(आहारशुद्धि—शरीरस्वास्थ्य—प्राणेन्द्रियबुद्धिवलसक्ति—पुष्टप्रजो-
त्पत्ति—ऐहिकपारलौकिकाभ्युदय—प्राणसयम—इन्द्रियमनः—
शुद्धिस्थैर्य—ब्रह्मविद्योत्पत्ति—कल्याणामयपदानां
समवाप्तये परमेश्वराभ्यर्थनम्)

षांमिकी गृहस्थः स्वेष्टमाहारशुद्ध्यादिक्रमेण प्रार्थयते—

ॐ इदं हविः प्रजननं मे अस्तु

वशावीरः सर्वगणः स्वस्तये ।

आत्मसनि प्रजासनि

पशुसनि लोकसन्धयसनि ।

अग्निः प्रजां बहुलां मे

करोत्वन्नं पयो रेतो अस्मासु धत्त ॥

(शु० म० १९ । ४८)

इदं=सन्निवृष्टं भो यत्वेनोपादीयमान हवि=प्रत्यहं जाठराग्नौ हूपमानं
पयोदधिघृतौदनगोधूमादिरूपमाहारद्रव्यं स्वास्थ्यकान्तिपुष्टितुष्टिसम्पादक सार्विकं
शुद्धं प्राप्तं भवेत्, यस्तस्य मे=मम गृहस्थस्य, प्रजननं=प्र-प्रकृष्ट-जनयति-
उत्पादयतीति प्रजननं=प्रकृष्टमलमुद्धिकान्तिसंयुक्तमनोरमप्रजाया उत्पादनाय
समर्थं, अस्तु=भूयात् । कोटशं तत् ' दशवीरं=दश वीराः वीर्ययुक्ताः प्राणाः
यत्र तत् । यस्मिन् हविष्यस्थिते सति दशानां=प्राणायानग्यानोदानसमाननाग-
कूर्मकच्छदेवदत्तघनञ्जयसंज्ञकानां वायुविकाराणां प्राणानां, चक्षुःश्रोत्रप्राण-
रसनाक्वाणीपाणिपादपायूपस्थाकृतानां ज्ञानकर्मन्द्रियामरुदशप्राणानां वा वीर्य-
वर्धनं, स्वास्थ्यं, धर्ममर्यादानुवर्तिष्व भूयादिति यावत् । ' प्राणा वै दशवीराः '
' प्राणो ह्येवैतानि सर्वाणि भ्रमति ' इति श्रुते । एतानि=ज्ञानकर्मन्द्रियाणी-
त्यर्थः । तथा सर्वगणं=सर्वे गणा स्वस्था-वीर्यरन्तो यस्मिन् तत् । यस्मिन्
हविषि शुद्धे सति सर्वगण्यद्भानि सिरोवध्वाउदरादीनि स्वस्थानि वीर्यरन्ति च
स्थितिर्यथ । ' अङ्गानि वै सर्वे गणाः ' इति श्रुतेः । आहारशुद्धये सर्वं
कार्यकरणसंपातं शुद्ध्यति । नान्यथा, तदभावे हि मानवो रुग्णस्तेजोमनुद्धि-
विहीनः सर्वपुरुषार्थव्यर्थ भवति । अत एव महता प्रयासेन स्वान्युदयका-
मैः शुद्ध आहार सम्पादनीय । तदुक्तं-' यादृशं भक्षयेज्ज्ञानं बुद्धिर्भवति
तादृशी । दीपस्तिमिरमश्नाति रुज्जलञ्च श्रमूयते ॥ ' इति । तादृशं
हविर्मम स्वस्तये=येद्भौतिकं वा स्त्रीकामानुदयाय स्वैष्ट विपाशाय वाऽस्तु ।

यथा यज्ञशिष्टं सर्वकिल्बिषनाशकममृतकल्पमन्नं हविः प्रजननत्वादिमहत्त्व-
संयुक्तं मे प्रत्यहमदनाय भूयात् । तदुक्तं भगवता श्रीकृष्णेन गीतासु—‘ यज्ञ-
शिष्टामृतभुजो यान्ति ब्रह्म सनातनम् । ’ (४ । ३१) ‘ यज्ञशिष्टा-
शिनः सन्तो मुच्यन्ते सर्वकिल्बिषैः । ’ (३ । १३) इति । तत्पुनः
कीदृशं हविः ? आत्मसन्नि-आ-मानं सनोति ददाति—देहादिभ्यतिरेकस्य नित्य-
शुद्धबुद्धमुक्तस्वभावस्यासंसारिण आत्मनोऽप्रतिबद्धमपरोक्षं ज्ञानं समर्पयतीत्यात्म-
सन्नि इत्यर्थः । अहेयोपादेयस्वरूपस्यात्मनः सदा प्राप्तत्वेन तदानस्यासम्भवात्
तज्ज्ञानदानमेवात्र लक्षणया हेयम् । शुद्धेन हविषा स्वान्तं शुद्धयति । शुद्धिश्च
दोषापनयो गुणोधानम् । सत्या हि तस्यां सद्गुरुरूपदेशादात्मतत्त्वज्ञानमप्रतिबन्धं
प्रादुर्भवति । तथा च स्मृतिः—‘ ज्ञानमुत्पद्यते पुंसां क्षयात्पापस्य कर्मणः ।
यथाऽऽर्क्षतले प्रख्ये पश्यन्त्यात्मानमात्मनि ॥ ’ इति । प्रजासन्नि=
लौकिकविशिष्टपञ्चासुखं सनोति—ददातीति, पञ्चसन्नि=विशिष्टगवाविपञ्चसुखं
सनोति=ददातीति । लोकसन्नि=लोकसुखं सनोति—ददातीति । अत्र प्रजादि-
पदानि तत्प्रभवे सुखे लक्षणिकानि । यतस्तेषामुपयोगस्तदर्थमेव । अभयसन्नि=
अभयं स्वर्गं सनोति—ददातीति । ‘ स्वर्गो वै लोकोऽमयम् ’ इति श्रुतेः ।
‘ पशु दाने ’ तुदावो स्मरणात् । एवं हविषो महत्त्वमुपवर्णयामिपदानिवेयं परमा-
त्मानं प्रार्थयते—अग्निर्भवान् मे=मम प्रजां बहुलं=तेजोबलबुद्ध्यापुरादि
समर्प्य प्रवृद्धां करोतु । इत्थमग्निं प्रार्थ्य विशिष्टतपोबलसम्पन्नान् महादेवसिद्धान्
महापुरुषान् ब्राह्मणान् देवान् वा प्रार्थयते—हे महापुरुषाः ! देवाः ! यूयमस्मात्
सदाचारसद्भिचारपरायणेषु अन्नं=ग्रीहादि, पयः=दुग्धादिकं, रेतः=वीर्यवत्तत्र
धत्त=स्थापयत, शुभासीविदेन वृष्ट्यादिना च सम्पादयत इत्यर्थः ॥

अथ चतुर्थाध्यायस्यो विरक्तपरिव्रजकः स्वाभीप्सितमनेन कामयते—इदं=

इदि स्थितं, हवि = ह्यमानं-परमात्मनि स्थाप्यमानं मनोद्वयं मनसोऽनमय-
 स्वात्तस्य हविषमजमिव नाविरुद्धम् । मे निर्मलं विशेषरहितमेकाग्रं भवेत् यत्तु
 प्रजनने=प्रकृष्टायाः महामागायाः सारिष्टाया ब्रह्मविद्यायाः समुत्पादनाय योग्यं
 भूयात् । 'मनसैवानुद्रष्टव्यम्' (बृ. ४।४।११) 'मनसैवेदमाप्तव्यम्'
 (क. ४।२।११) इति च श्रुतेः । दशवीरं=दशप्राणसंयमदशेन्द्रियस्थैर्य-
 संस्थापकैः सर्वगणैः=निखिलविषेकादिबहिरङ्गश्रवणाद्यन्तरङ्गसाधनगणसम्पादकं
 सत् तत् स्वस्त्ये=निःश्रेयसे कल्याणाय प्रभवेत् । यत् आत्मसनि=प्रत्यगात्मा-
 भिन्नब्रह्मसाक्षात्कारजनकं, प्रजासनि=विद्यावंशलक्षणब्रह्मविच्छिन्नसम्प्रदाय-
 प्रवर्तकं पशुमनि=दुग्धादिसारिविकाहप्रदगवादिलभप्रदं, लोकसनि=सर्वलोक-
 विस्तृतानवययश प्रयोजकं, अमयसनि=गुणाद्वैतभावनया भयराहित्यस्थिति-
 स्थापकञ्च भूयात् । अग्निः परमेश्वरो ज्ञानाग्निर्मे प्रजा=तितिक्षोपरति-
 शान्यादिरूपां बहुला=प्रवृद्धां करोतु । हे अन्नपूर्णा । लोकमातरः । देव्यः ।
 अस्माद्यु=संसारदुपरतेषु-उपरिषु वा भिक्षालक्षणं, अन्नं पयः, धत्त=स्थाप-
 यत्-समर्पयत् इत्यर्थः । तदुक्त- 'अन्नपूर्णं ! सदापूर्णं ! शङ्करप्राणवल्लभे ॥
 ज्ञानवैराग्यसिद्धयर्थं भिक्षां देहि च पार्वति ॥' इति । 'पुत्रैपणायाश्च
 विचैपणायाश्च लोकैपणायाश्च व्युत्थायाश्च भिक्षाचर्यं चरन्ति ।' (बृ. ४।
 ४।२२) इति श्रुतेः । (हे पवित्रतमदृढतमसद्विचारप्रवाहाः । रेतः=ब्रह्मचर्यादिन-
 तानुष्ठानेन वीर्यवत्ता धत्त, येन वयं स्पष्ट स्वात्मसाक्षात्कार लभेमहि । 'यदि-
 च्छन्तो ब्रह्मचर्यं चरन्ति ।' (क. १।२।१५) इति श्रुतेः । इति ।

(४५)

(अनृतवर्जनसत्यग्रहणाभ्यां जीवितममृतं मधुरञ्च भवति)

प्रजापालकः प्रजापतिः सत्यानृतयोर्विविक्तं रूपं संप्रेक्ष्य सत्यरूपमुपादातुं,
अनृतरूपं च परिहातुं सर्वान् मनुजानुपदिशति—

ॐ हृष्टा रूपे व्याकरोत्सत्यानृते प्रजापतिः,
अश्रद्धामनृतेऽदधाच्छ्रद्धां सत्ये प्रजापतिः ।
ऋतेन सत्यमिन्द्रियं विपानं शुक्रमन्थसः,
इन्द्रस्येन्द्रियमिदम्पयोऽमृतम्मधु ॥

(छ. ब. १९ । ७७)

प्रजापतिः=परमेश्वरः, रूपे=रूपवती—प्रातिस्विकताग्राधारणलक्षणानिरूपिते
—सुखदुःखबीजे—सत्यानृते हृष्टा—निरीक्ष्य—समालोच्य, व्याकरोत्=व्याकरणं—
पृथक्त्वं च कृतवान्—इदं सत्यमिदमनृतमिति पृथक् पृथक् सर्वेषां मानवानां
प्रायश्चानुभवो यथा स्यात्तथा तदुपदेशेनावस्थापयत्, इति यावत्, अत एव
प्रजापतिः=त्वाचरणेन प्रजायाः पालकः—सन्मार्गे संस्थापकः सत्पुरुषः सदुपदेष्टा,
अनृते=असत्ये—असत्कर्मणि—असद्वचने—असच्चिन्तने—अधर्मे—अन्याये—अश्रद्धां=
अप्रीतिं—आलुपेक्षां, अदधात्=दधाति, तथा सत्ये—सत्कर्मणि—सद्वचने—सच्चिन्तने
धर्मे न्याये—श्रद्धां—परं प्रीतिं—प्रगृह्णादरं—अदधात्=दधाति । तस्मात्तमनुसरन्तो
भवन्तोऽपि सर्वे मनुजाः—अनृते अश्रद्धां अदधात्—दधतु—धारयन्तु । लिङ्ग-
वचनव्यत्ययः, सन्त्रोच्चारणमपि, अनृतं कथमपि कदाचित्कुत्रापि भवद्भिर्न श्रदेयं,

तत्करणन्तु दूरापास्तम् । तत्रत्या श्रद्धापि महान्तं पापं संतापञ्च जनयति इति भावः । सत्ये श्रद्धां दधतु—धारयतु, यदेव वेदादिशास्त्रप्रतिपादितं प्रत्यक्षादि-
 प्रमाणपरीक्षितं शिष्टपरिगृहीतं पक्षपातादिदोषवर्जितं धर्म्यं न्याय्यं सत्कर्म स्यात्,
 तत्रैव सच्छ्रद्धा विधातव्या, तदेव श्रद्धापुरःसरमनुष्ठेयं नान्यदिति भावः । इदमत्र
 तात्पर्यं प्रस्तुटति—सत्त्वावृत्तिविवेचनाय तावदादौ मनुजैः सद्विद्या समुपार्जनीया ।
 निरवपयाऽतिदृष्टया सद्विद्यया विना मनुजशरीरमिदं नार्थाय न कामाय न धर्माय
 न मोक्षाय च प्रभवति । सद्विद्याविरहे तु नरो बानरोपमतामुपैति । यतो विना
 विद्यया न सत्त्वानुत्तयोः कर्तव्यकर्तव्ययोर्ह्येवोपादेययोः पार्यस्यानुभवो भवितुम-
 र्हति । तस्मादस्ते नावृत्तवर्जने न वा सत्यग्रहणं कर्तुं शक्नोति कथितम् । तस्मात्
 सर्वैः पुंभिः सर्वाभिः रीभिश्च परया प्रयत्नपरम्परया यथाधिकारं सद्विद्यासम्पत्
 सम्पादनीया । विद्यायाः प्रसिद्धं महाहम्यमिदम्—‘मातेव रक्षति पितेव हिते
 नियुङ्क्ते, कान्तेव चापि समयत्यपनीय खेदम् । लक्ष्मीस्तनोति पित-
 नोति च दिष्टु कीर्ति किं किं न साधयति फलपल्लवेव विद्या ॥’ इति ।
 परन्तु विद्यानां साकल्यं न पठनपाठनप्रवचनधनायुपार्जनमात्रेणापि तु परोपकार-
 परम्परया निष्कलङ्ककीर्तिचन्द्रोवांतेन निखिलपुरुषार्थसार्थसम्पादनेन परमेश्वर-
 प्रसादपात्रतया च भवति । सम्पादितसद्विद्योऽपि स्वाधीनीकृतसिद्धलक्षणलक्षणो-
 ऽपि नरो यदि न परोपकारपुरुषार्थकीर्तिपरमेश्वररूपाः सम्पादयेत् । तर्हि स
 मूर्खतम एव मन्तव्यः । अपि च विद्याफलमसद्धानं सदुपादानञ्च ‘विद्याफलं
 स्यादसतो निवृत्तिः’ इत्युक्तेः । अज्ञानारूपज्ञानाद्वा मोहप्राचर्याद्वा लोकाणां
 असत्ये सत्यबुद्धिः, सत्ये चासत्यबुद्धिः, असते सात्यबुद्धिः, दुःखे सुखबुद्धिः,
 अनात्मस्वरूपबुद्धिः, अनित्येषु नियबुद्धिः, कुत्सितेषु रमणीयबुद्धिः, अपवित्रेषु
 पवित्रबुद्धिः, अशुद्धेषु शुद्धबुद्धिः, हेतुपूपादेयबुद्धिः, अभक्ष्येषु भक्ष्यबुद्धिः,

अपेयेषु पेयबुद्धिः, अहितेषु हितबुद्धिः, असाधुषु साधुबुद्धिः, साधुषु चासाधु-
बुद्धिः, नीचेषु च बुद्धिः, मित्रेषु शत्रुबुद्धिः, शत्रुषु मित्रबुद्धिः; पापेषु पुण्यबुद्धिश्च
वितता दरीदृश्यते । तथैतया भ्रान्त्या विपरीतग्रहणमनृतमित्युच्यते । सद्विषया
तामेतां विपरीतभ्रान्तिं विनिवार्य यथार्थग्रहणं सत्यमित्युच्यते । तथैव संपक्ष-
पात्तिः वात्सदाचारः सत्यमित्युच्यते । अनृतपक्षपातित्वाच्च दुराचारोऽनृतमित्युच्यते ।
विविधवशालङ्कारभारालङ्कृतसकलज्ञानां स्वपराङ्गनानां मुखान्येवादलोकयद्भिः
तीढाभृगैरिव निर्मयादिं सद्धर्मं संयमञ्च विहाय सर्वथाऽहोरात्रं निष्यामोहप्रयुक्तं भ्रष्टा-
रणं स्वतन्त्रपुष्टिकान्तिबुद्धिशक्तीनामतिहस्तकर्तृं विदधद्भिर्गृहस्थाभासैरिति दुर्बलयाः
बुद्धिराफितेजोविहीनाया भूभाररूपायाः प्रजाया यदुत्पादनं क्रियते, तदनर्थकार-
कमतत्तमेव क्रियते । परलज्जनाऽऽलोकलोभलोभलक्षणां विविधविषयप्रदानपटुक-
मुफलयतीं विषयहारीमतिक्रुद्धां विषयरीं सर्पणीमिव दूरतो विहाय सदा सःसङ्ग-
सदुपदेशानृतसमास्यादनपरायणैः स्वदारसन्तुष्टमानसैः संयमिभिर्विशिष्टप्रजो-
त्पादनाय स्वमार्थानृतकालमेवोपगच्छद्भिः सद्गृहस्थैर्यत्सदाचरणं विधीयते, त-
त्सत्यमित्युच्यते । यत्तन्नुपनयौवनविवाकलाकुलमदैर्महागदैरिवान्धोन्मत्तवद्वर्तनं,
भरुपज्ञानेनानरूपोच्छृङ्खलत्तावलम्बनं, पापान्यायाचरणादस्मिन् भवे दुर्यशःकूपे
निपत्य परस्मिन् भवे महानरकनिपाताधिकारसम्पादनं, दुरभिमानदूषित-कामकोप-
पराभूत-द्वेषेर्ष्यापर्याकुल-लोभतृष्णाक्षोभित-मोहमत्सरमाहप्रस्त-स्वान्तःकरणं, अ-
तिविकटसु भवाट्येषु विषयमृगमृगणाविप्रलम्बस्य मनोमृगबालस्य सततं परि-
भ्रमणश्चानृतानुबन्धिज्वादनृतमित्युच्यते । देहादेर्मलीनत्वक्षणभङ्गुस्त्वाद्यनुसन्धानेन
मदमपहाय स्वात्मौपम्येन समभावावलम्बनेन विद्वद्द्वितैफियं सम्पाद्य, निरन्तरं
मृदुलमञ्जुललितयमवलम्ब्योत्कृष्टनिरुद्धसमानदुष्टजनेषु कामशो मैत्रीरूपासुदितो-
पेक्षाभावनाः सन्निधाय, शान्त्यादिसद्वल्लक्षण्येषु कामादिषु यतिपन्थिषु दृढां

वैखिदि बद्ध्वा सदाचारसद्दिचारमयीः परदारपरदन्यपरदोहपराङ्मुखा ऐहिकामु-
ष्मिकध्रेयस्त्रीः देवद्विजप्राज्ञगुरुजनचरणपरिचरणसंयुक्ताः शुभाः प्रवृत्तीर्विधाय
शमदमदयादाक्षिप्यशौचौदार्यैर्यसौशील्यसारल्यक्षमातिथिक्षासमानदृष्टिवापेनेक-
सदगुणरत्नसम्पादनं सत्त्ववामिमुख्यप्रयोजकत्वात्सत्यमित्युच्यते । एवं विलासो-
द्वायस्त्वक्कलझारवेशधारणं, जरास्रवैकल्यदुष्कर्मासहीनाङ्ग-जनोपहसनं, भ-
नहपञ्जरुपनाडम्बरेण दीनजनभयकरणं, मिथ्यामधुरैः कपटपटुर्भयचनैः सरल-
शयलोकवचनञ्च पापावृत्तपक्षपातित्वादनुत्तमित्युच्यते । तपस्वित्व-ध्रेष्टित्व-
सेवकवत्सूचकं बज्रालङ्कारवेशधारणं हीनदीनदयनीयजनसत्करणाभयप्रदानावद्या-
नञ्च सत्पुण्यसम्पादकत्वात्सत्यमित्युच्यते । तदग्नान्तं शतपथब्राह्मणे-
' एतदेव देवा व्रतं चरन्ति तत्सत्यम्, तस्माचे यशोयशो इ भवति,
एवं विद्वान् सत्यं वदति । ' (श. कां. ब्रा. १ । १ । १) इति ।
यशोयशः=यशस्वितां मध्ये यशस्वी भवतीत्यर्थः । इत्येवं निगमागमपारंगम-
भज्ञया वा सद्भिद्वत्सदुपदेशेन वाऽस्माकं को धर्मः कथाधर्मः ? किं कृत्यं किञ्चा-
कृत्यं ? किं न्यायं किञ्चान्यायं ? किं सत्यं किञ्चासत्यं ? इति दृढं विचार्य-
निश्चित्य स्वधर्मकर्ममर्मज्ञानसम्पादनमेव सत्यावृत्तरूपयोर्निरीक्षणं व्याकरणञ्च
श्रुत्युक्तं वेदितव्यमित्यलं विस्तरेण । ऋतेन-यथाश्चाकं यथाकर्तव्यं बुद्धौ सुप-
रिनिश्चितोऽर्थः ऋतं, तेन, सत्यं=वाक्याभ्याम्पां सम्पादमानः स एवार्थः प्राप्तो
भूयादिति शेषः । अन्वयः=भुज्यमानस्य परिशुद्धस्य मोक्षादेशरसस्य, विपानं=
चिविच्य पानं-भक्षणं, यद्य विपानं=विविधं रक्षणं, शुद्धं=शुद्धं-स्वान्तशुद्धिकरं
वा, इन्द्रियं=वीर्यप्रदञ्च भूवात् । इन्द्रस्य=जीवात्मनो धार्मिकस्य सदाचार-
रतस्य, पयः पानार्थमोदसं भवतु ? क्रीदसं ? इन्द्रिवं=वीर्यवत्-अमृतं=अज-
रामरत्नप्रबलं, मृत्युदुःखात्पृथक्करं, वा, मधु=मधुरं-आनन्दप्रदं मधुमत्-वा

अध्यात्मज्योत्स्नाविद्वत्समलङ्कृतम् मन्त्र ४६

[१९५]

भूयात् । यत आहास्तुद्धित्वान्तशुद्धि-अनृतहानसंयोपादानैर्जीवितं शुद्धं
गंधुरश्च भवतीति भावः ॥

×

×

×

(४६)

(त्रयस्त्रिंशत्संख्याका विशिष्टमहत्त्वोपेता देवा मामभिरक्षन्तु)

परमात्मस्वरूपान्तःसारां विशिष्टसामर्थ्ययुक्तान् त्रयस्त्रिंशत्संख्याकान्
देवान् स्वरक्षणाय च प्रार्थयते—

ॐ त्रया देवा एकादश

त्रयस्त्रिंशाः सुराधसः ।

बृहस्पतिपुरोहिता देवस्य सवितुः

सवे, देवा देवैरवन्तु मा ॥

(३० य० २० । ११) .

देवाः=दिव्यगुणकर्मत्वभावाः, देवैः=योतमानैः स्वप्रभावैः सह, मा=मा
देवप्रणयिनं, अवन्तु=अभिरक्षन्तु । कियन्तः सन्ति ते सर्वे देवाः ? इत्यतः
आह-त्रया एकादश=त्रयः-अवयवाः येषां ते 'संख्याया अवयवे तयपू' तस्या-
यज्ञादेशः, एकादशत्रिगुणा इत्यर्थः । मिलितान् तान् स्वयमेवाह-त्रयस्त्रिंशाः=
तिसृभिः संख्याभिरष्टिका त्रिंशत्संख्या येषां ते त्रयस्त्रिंशत्संख्याकाः देवाः सन्तो-
त्यर्थः । के ते त्रयस्त्रिंशत् (३३) देवा इति ? उच्यते, अष्टौ वसवः, एकादश
रुद्राः, द्वादश आदित्यास्ते एकत्रिंशत्, इन्द्रश्च प्रजापतिश्च मिलित्वा त्रयस्त्रिंशत् ।
किं लक्षणास्ते अष्टौ वसवः ? इत्युच्यते; अग्निश्च पृथिवी च वायुश्चान्तरिक्षश्च-

श्वेतना एकादश रुद्राः; वीरभद्र-शम्भु-गिरिश-अजैकपाद्-महिर्बुध्न्य-पिनाकि-
 -भवानीश-कपालि-दिक्पति-स्थाणु-रुद्रसञ्ज्ञकाः । मासादिरूपा अपि तद-
 धिष्ठातारश्चेतना द्वादशादित्याः, -विष्णु-शक्र-अर्यम-धातृ-त्वष्टृ-पूष-विवस्वतृ-
 -सवितृ-मित्र-वरुण-अंशु-भग-सञ्ज्ञकाः मन्तव्या इति । अत एव भगवद्-
 गीतासु स्मृतमेतत्-‘रुद्रादित्या वसवः’-‘वीक्षन्ते त्वां विस्मिताश्चैव
 सर्वे’ (गी. ११ । २२) इति । तवेतत् देवान् विमहवत्स्ये सचेतनस्ये च
 सत्येव संगच्छते, ना-यथा-तेषां चेतनत्वमन्तरेण विस्मितत्ववीक्षणकर्तृत्वलक्षण-
 स्तद्भर्मस्तत्र पृथगुपपद्येत । अत एवाहुर्भगवन्तो वावरायणाचार्या ब्रह्ममीमांसा-
 याम्-‘अभिमानिव्यपदेशस्तु विशेषानुगतिस्याम्’ (ब. सू. २ । १ ।
 ५) इति । अस्यायमर्थः-तु शब्दः पृथिव्यादिलक्षणासु वस्वादिव्यवसायसु केवला-
 चेतनत्वाशङ्कामपनुव्रति, न खलु ‘मृदमवीत्’ ‘आपोऽन्नुवन्’ (श. ब्रा.
 ६ । १ । ३ । २-४) इत्येवं जातीयकया श्रुत्या केरल्यचेतनानां मृतेन्द्रिया-
 तीनामैव देवतात्व शङ्कनीयम् । यतोऽभिमानिव्यपदेश एषः । मृदाद्यभिमानिन्यो
 वागाद्यभिमानिन्यश्च चेतना देवता वदनसंवादादिषु चेतनोचितेषु व्यवहारेषु
 व्यपदिश्यन्ते, न जडभूतेन्द्रियादिमात्रम् । कस्मात् ‘विशेषानुगतिभ्यां; विशेषणं
 विशेषः, अनुगतिश्च ताभ्याम् ।’ एता इ वै देवता अहंश्रेयसे विवदमानाः’
 (कौ. उ. २ । १४) इत्यादिश्रुतौ भूतश्रुणादिमात्राशङ्काभिनिवृत्तये तद-
 धिष्ठातृचेतनदेवपरिमहोय च चेतन्यचिना देवताशब्देन विशेषितं वात् । अनु-
 गताश्च सर्वत्राभिमानिन्यश्चेतना देवता मन्यार्थवादेतिहासपुराणेभ्योऽवगम्यन्ते ।
 ‘अमिर्वाग्भूत्वा मुखं प्राविशत्’ (ऐ. आ. २ । ४ । २ । ४) इत्येव-
 मादिका श्रुतिः करणेष्नुमाहिक्रमनुयत्वं चेतनां देवता दर्शयति । तस्माद-
 ग्न्यादिनिष्पन्ना अपि वस्वादयो देवतानाचक्रः शब्दाश्चेतनाकृतमैश्वर्यामुपेतं तं

तं देवत्मानमपि तत्तदधिष्ठातृत्वेन बोधयितुं शक्नुवन्ति; मन्त्रार्थवादादिशब्देषु तथा व्यवहारात् । देवत्वानामैश्वर्ययोगादन्याद्यत्नमभिधावस्थातुं यथेष्टं तं तं विप्रहृष्टं ग्रहोक्तुं सामर्थ्यस्य विद्यमानत्वाच्च । तथा च श्रूयते स्मर्यते च—‘मेधाविधिं ह का-
ण्वायनमिन्द्रो मेपो भूत्वा जहार’ (पट्विंश ब्रा० २ । १) ‘आदित्यः
पुरुषो भूत्वा कुन्तीपुत्रजगाम ह’ (म० ब्रा०) इति । निरुक्तकोशेणाशुक्तं—
‘महाभाग्यत्वात् देवतायाः’ (७ । १ । ४) इति । एवमशनिपुत्रविषया-
वपीन्द्रप्रजापतिशब्दौ तदभिमानित्वेन सचेतनं वज्रहस्तत्वादिविप्रहृष्टं देवराज-
मिन्द्रं ब्रह्मलोकाधीश्वरं चतुर्मुखत्वादिविप्रहृष्टं ब्रह्माण्डमपि शास्त्रव्यवहारमनुसृत्य
बोधयितुं शक्नुतः । अपि च परस्या एव ब्रह्मदेवताया विद्वाधिष्ठात्याः सर्वज्ञत्वा-
देवमेविशिष्टायाः सकलशुद्धिभ्यादिकार्यैश्चनुगतायाः सर्वैरास्तिकैः सत्तात्त्विकारात्
नाचेतनमात्रत्वशुद्धिभ्यादीनां देवानां प्रत्येत्यम् । एक एव परमेश्वरो विभिन्नोपाधि-
तेश्वरैः विभिन्नदेवादिभेदेन भिन्नमिव जलमूर्यकादिवत् प्रतीयते इति तु शास्त्रद्वयं
विदाङ्कुर्वत्येव शुद्धाशया बुधोत्तमाः । इति । तथा च खज्जेदानुक्रमणिकायाम-
भिहितं माधयभट्टेनापि—‘तपोविशेषयुक्तानां युगेष्वन्येषु देवताः । आस-
नृषीणां प्रत्यक्षा प्रमावैर्विविधैर्युताः । आगोपालं विप्रथितां प्रसिद्धिमिह
कौकिकीम् ॥ देवताऽस्तित्वविषयां तन्मूलां कवयो विदुः ॥ यथा-
शब्दमिह भीताश्चेतनाः केचिदीश्वराः । ददत्यभिपतानर्थान् इति
यक्तुञ्च युज्यते ॥ प्रत्यक्षाश्च परोक्षाश्च द्विविधास्तत्र देवताः ॥
तत्प्रवादैर्विजानीयो द्वैविध्यमिह वैदिकैः ॥ अग्निर्वायुश्च सूर्यश्च मरुतः
पृथिवी तथा । आपो रात्रिरुपा गावः प्रत्यक्षे कर्मभिः स्तुताः ॥
प्रत्यक्षाश्च परोक्षणां महिमानः ॥ इति स्थिते ॥ तेषु ते सन्ति दशवि-

R. प्रत्यक्षाः=स्तुताः शुद्धिभ्यादयः S. परोक्षाः=प्रत्यक्षाः तत्राधिकारः
T. महिमानः=विस्तारः । इति ।

भवन्त्यपि च तन्मयाः । देवतातत्त्वविज्ञानं महता तपसा भवेत् । शक्यते
किं तदस्माभिर्याथातथ्येन भाषितुम् । न सर्वे चेतनाः देवाः नापि सर्वे
अचेतनाः ॥ इति वादैर्विजानीमो मन्त्रब्राह्मणगोचरैः ॥ इति । अयेदानो
प्रासन्निकं परिसमाप्य प्रकृतमनुसरामः । कौटशास्ते देवाः १ सुराधसः=सु-
शोभनं राधः=धनमैश्वर्यं येषां ते, यद्वा सुष्टु. राधसः=संसिद्धयो येभ्यस्ते सुरा-
धसः=सकलेष्टसिद्धिविधायिन इत्यर्थः । 'राध संसिद्धौ' स्मरणात् । बृहस्पतिः=
प्रजापतिः, पुरोहितः=पुरः=अग्ने, हितः=अवधृतो येषां ते सोऽसौ, श्रेष्ठतमत्वे-
नाग्नेसरो येषां ते बृहस्पतिप्रमुखा इति यावत् । तथा सवितुः=सकलजगदुत्पाद-
कस्य देवस्य=स्वयंप्रकाशमानस्य विश्वेश्वरस्य, सवे=भ्राज्यां वर्तमानाः तिष्ठन्ती-
ति शेषः । यद्वा सवे=भेरेयस्तन्ये । जगति परमेश्वरेण नियामकत्वेन नियुक्ताः ते
देवाः चतुर्दशभुवनस्य व्यवस्थाहेतुषु तेषु तेष्वधिकारविशेषेषु प्रवर्तमाना या-
वदधिकारभवतिष्ठन्ते । तदुक्तं परमर्पिणा—'यावदधिकारमवस्थितिराधि-
कारिकाणाम्' (प्र. सू. ३।३।३२) इति भगवदाज्ञापालनोपमिकं
बलवत्सुकृतं कर्माधिकारस्तु समाप्तिपदैस्तमाधिकारिकाणां सूर्येन्द्रादीनां देवानां
वरिष्ठभ्यासादीनां महर्षीणां च शरीरग्रहणप्रवाहावरिपतिरित्यर्थः ।

×

×

×

न क्षनध्यात्मवित् किञ्चित्क्रियाफलमुपाश्रुते ।

न क्षनध्यात्मवित् वेदान् ज्ञातुमर्हति तत्त्वतः ॥

(४७)

(निरतिशयनिरवधिकानन्दभूम्नः स्वप्रकाशधासः प्रत्यगभिन्न-
ब्रह्मभावस्य मोक्षस्वरूपस्य वर्णनम्)

विष्वस्तसंसाररागादिदोषाः प्रशान्ता ज्ञानानन्दतृप्ताः परमात्मभावमाप्ता
विद्वद्वरिष्ठाः मन्त्रब्रह्मो महर्षयो जीवन्मुक्तिदशायां यत्पूर्णमद्वैतं स्वस्वरूपमपरो-
क्षमनुभवन्ति । विदेहकैयन्यदशायाञ्च प्राप्त्यप्रतिष्ठापयमात् यन्निरतिशयान-
नन्दनिधिं ब्रह्मनिर्वाणं पर्याप्नुवन्ति, तदनुभवं-भगवतो श्रुतिः स्वयमेव सुमुख्यं
तत्र महतीं रुचिमुत्पादयितुं तन्मुखेन वर्णयति—

ॐ उद्वयं तमसस्परि स्वः पश्यन्तः उत्तरम् ।

देवं देवत्रा सूर्यमगन्म ज्योतिरुत्तमम् ॥

(शु० य० २० । २१ + २७ । १० + ३५ । १४ + ३८ । २४ । ऋ० १ ।
५० । १० । अथर्व० ७ । ५३ । ७ । तै० स० ४ । १ । ७ । ४ ।
तै० ब्रा० २ । ४ । ४ । ९ + २ । ६ । ६ । ४ । तै० आ०
६ । ३ । २)

वयं=तत्त्वविदः, तमसः=मज्ञानांधकारात्, तत्कार्यभूतादस्मात्-द्वैतसंसा-
रात्, उदभगन्म=उदताः-स्म । उद भगन्म इत्याख्यातेनान्वयः, गमेर्लुङि
शपि, लुप्ते मस्य नः । अत एव उत्तरं=उत्कृष्टतरं, स्वः=स्वर्ग-विमललण्डानन्द-
निधिं प्रत्यगभिन्नं पूर्णब्रह्मस्वरूपं परि=सर्वतः, पश्यन्तः=ईक्षमाणाः-जीव-
न्मुक्तिदशायामवशोक्यन्तः पथात् विदेहकैयन्यावस्थायां देवत्रा=देवलोकैः=स्वर्ग-
प्रकारात्मभूतलोके देवं=आत्मानं त्वंपदार्थं, सूर्यं=शुद्धं चराचरात्मानं तत्पदार्थं

परमात्मानं परि-पश्यन्तः-अमेदेनानुभवन्तः, उत्तमं ज्योतिः=पूर्णमद्वैतं ब्रह्मरूपं,
 उदगन्म=प्राप्ताः स्म, इत्यहो वयं। अहो शस्त्रं। अहो ज्ञानं। अहो सुखं। अहो-
 गुरुः। यदनुग्रहादयं धन्याः कृतकृत्याः पूर्णतमाः संवृत्ताः, मानुषजन्मनः
 साफल्यमगृदिति स्वानुभवं प्रकटयन्तो वदन्ति। तथैव यूयमप्येनं प्राप्य मनु-
 जजन्मनः साफल्यं कुरुत इत्युपदिशन्ति च। उदगन्म परिपश्यन्त इति तन्त्रो-
 धारितं हेयम्। यद्वा तमसः=अज्ञानलक्षणात् परि=परस्तात्, तमसो वाऽपनेतु,
 यज्योतिः, तत्-एव=त्वं-आत्मीयं त्वंपदार्थलक्षणं अस्मद्वदि स्थितमादित्यस्थं
 तत्पदार्थलक्षणं च तदेकं ज्योतिः, तयो ज्योतिषोरेकत्वं-‘यश्चायं पुरुषे
 यथासावादित्ये स एकः’ (तै० उ० ३।४) ‘य एष आदित्ये
 पुरुषो दृश्यते सोऽहमस्मि’ (छा० ४।११।२) ‘योऽसावसौ
 पुरुषः सोऽहमस्मि।’ (ई० उ० १६) इत्यादिश्रुत्यन्तरेष्वपि प्रसिद्ध-
 मेव। पुनः कथंभूतं तदित्याह-यदुत्तरं=उत्कृष्टतरमूर्ध्वतरं वाऽपरं ज्योतिर-
 पेक्ष्य पश्यन्त उदगन्म वयम्, फसुदगन्मेत्याह-देवत्रा=सर्वेषु देवेषु, देवं=
 द्योतनवन्तं, सूर्यं=रसानां रसमीनां प्राणानां च जगत ईरणात् सूर्यस्तत्पुत्रगन्म=
 गतवन्तो ज्योतिरुत्तमं=सर्वज्योतिर्भ्यः उत्कृष्टतमं परब्रह्मलक्षणमहो प्राप्ता वय-
 मित्यर्थः।

अथाधिदैवतम्-वयं=यजानुष्ठातारः, तमसस्परि=तमस उपरि-रात्रेरूर्ध्वं
 वर्तमानं तमसः=पापात् परि-उपरि वर्तमानं वा पापहितमित्यर्थः। तथा चात्रावते-
 ‘उद्वयं तमसस्परीत्याह-पाप्मा वै तमः पाप्मानमेवास्मादपइन्ति।’
 (तै० सं० ५।१।८।६) इति। ज्योतिः=तेजस्विनं, उत्तरं=उदगततरं-
 उत्कृष्टतरं वा, देवत्रा=देवेषु मध्ये देवं=दानादिगुणयुक्तं सूर्यं पश्यन्तः=स्तुति-

अध्यात्मज्योत्स्नाविष्टचित्समलङ्कृतम् मन्त्र ४८

[२०३]

भिर्द्द्विर्भिर्धोपासीनाः सन्तः उत्तमं=उत्कृष्टतमं, ज्योतिः सूर्यरूपम् । अगन्म=
प्राप्रवाम । तथा च श्रूयते—‘अगन्म ज्योतिरुत्तममित्याहासौ वाऽऽदि-
त्यो ज्योतिरुत्तममादित्यस्यैव सायुज्यं गच्छति ।’ (तै० सं० ५ । १ ।
६ । ६) इति । युक्तं चैतत्=‘तं यथा यथोपासते तदेव भवन्ति ।’
इति श्रुत्यन्तरात् । देवता=इत्यत्र सत्तम्यर्थे प्राप्रत्ययः ॥

×

×

×

(४८)

(त्वंपदलक्ष्ये जीवस्वरूपे तत्पदलक्ष्यस्य परमात्मस्वरूपस्यासि-
पदगम्येनाऽभेदेन ग्रहणलक्षणस्य महावाक्यार्थस्य
प्रतिपादनम्)

अरित योऽनन्तशक्तिमान् भगवान् चराचराणामसिद्धिनां भूतानामधिपतिः,
अत एव सोऽसौ स्वकीयवाऽप्रतिहतया परानपेक्षया स्वच्छ-दकारिण्येऽशक्या
यत् किमपि कर्तुमर्हन्मन्यथा च कर्तुमर्हति, न शक्यते तस्य स्वात्तन्त्र्यं केनापि
प्रतिरोद्धुम् ; ‘सोऽकामयत’ (तै० उ० २ । ६) इत्यादिकं श्रुत्यन्तरमपी-
शितुस्तस्येऽग्रमात्रेण सकलस्यास्य विश्वस्य सर्जननियमनादिकं पुत्रत्वात्तन्त्र्य-
लक्षणमाधिपत्यं जिज्ञापयति । परञ्च तस्यैतादृशीञ्चाशक्तिमायाविलसत्त्वाऽनि-
र्वचनीयैव गतव्या । स्वस्वरूपपरञ्च कूटस्थमित्या, अन्यथा संसारप्रवृत्त्युपरमा-
भायमोक्षोपदेशानर्थक्यादिप्रवृत्तापातादिति । किञ्च मायाविलसत्त्वाया तयेऽग्र-
शक्या सृष्टा दमे दस्यमला प्रजादिरतम्भपर्यन्ताः स्वप्रकृष्टाः सर्वे लोकाः ‘दर्पणे
प्रतिबिम्बितमिव’ तस्मिन्नेवान्तरमितिष्ठन्ति, पशन्तु ते भ्रान्त्या वहिरिवावभान्ति । अत
एव तेषां सात्वत्य स्फुरणस्य च तदधिष्ठानपर्यवसायित्वमनुमिमतेऽनुभावात् ; तथाहि

‘विमताः सर्वे इमे लोकाः स्वसचारहिताः दृश्यत्वात्, अन्याधीन-
प्रकाशाः अन्यस्मिन् भासमान एव सति भासमानत्वात् स्वामार्थवत्,
न चाप्रयोजकत्वं, दृश्यानामपि स्वसत्तामत्वे बाधाभावप्रसङ्गात्, अनन्याधीनप्रका-
शात्वे चेन्द्रियाद्यनपेक्षणात् सत्सृष्टिवैयर्थ्यप्रसङ्गादिति । अत एव ‘प्रबोधे सति विली-
यमानश्चमप्रपञ्चवत्’ तस्मिन् विश्वाविष्टाने सर्वात्मनि—अनवच्छिन्नप्रकाशे परमा-
त्मनि साक्षात्कृते सति सर्वे ते लोकाः प्रविलीना भवन्ति । अत एव वेदवागापि तस्य
सर्वात्मकत्वलक्षणं महतो महोयत्वं स्मर्यति । अपि च यथा सभाकृतोऽन गच्छिन्ने
आकाशो घटमुपाधि निमिषीकृत्य घटेन क्रोडोक्तत्वेनांशं कल्पयित्वा घटाकाश-
इत्येको भागो व्यवदिश्यते, घटाद्विद्धिष्वापेक्षया महाकाश इति, न परमार्थतः—
आकाशस्यामूर्तस्य केनचित्परिच्छेदः सम्भवति । तथा जीवात्मपरमात्मनोर्वैदो-
पाधिकृतो भेदो द्रष्टव्यः । निर्देशे परमात्मन्यवच्छेदस्य परमार्थतोऽनुपपत्तेः ।
तथा च देहेनाहं मनुष्यः संसारी, इत्यादिप्रकारेण विशेष्यमाणः स एव
चिदात्मा जीवात्मैरुच्यते । स एव तेनाविशिष्यमाणः परमेस्वर इत्यभिधीयते ।
देहाद्युपाधेधिद्वैतमन्यथासमन्तरेण वास्तवसंक्रान्तिरूपेणात्र जीवेश्वरयोर्वास्तवो
भेदः सम्भवतीति वस्तुस्थितिः । तथा च जाग्रतितराम्—सर्वाभेदस्य ब्रह्ममित्र-
त्वेन द्वितीयमात्रस्य च प्रतिपादिका भूयस्यः श्रुतयः—‘सच्छिन्न एको दृष्टा-
ऽद्वैतो भवति’ (वृ. ४ । ३ । ३२) इति । सच्छिन्न इव सच्छिन्नः त्वच्छो-
निरूपाधिक इत्यर्थः । आपो छिन्नव्यत्ययः । यद्वा आचार्यभक्तिवत्तत्वात् सच्छि-
यदस्य पुंस्त्वोपपत्तिः । एकः—सजातीयभेदशून्यः, अद्वैतः—विजातीयभेदशून्यः,
द्विधा इतः—प्राप्तं द्वैतं तस्य भावो द्वैतम् । न विद्यते द्वैतं द्विधाभावो यत्र स
अद्वैत इति तद्व्युत्पत्तेः । दृष्टा—स्वप्रकाशचिद्रूपो भवतीति सिद्धवन्निर्देशात्
सर्वदेवैरूपता तस्य विद्यते इति ज्ञायति, तेन रूपान्तरमाविबक्षयति ध्वन्यने ।

तथा 'एकमेवाद्वितीयम्' (छां. ६ । २ । १) इति । अत्रापि एकमिति—यथा घट एकोऽस्तीत्युक्ते घटान्तराभावप्रतीतिस्तद्वत् सजातीयाभावः प्रतीयते; अद्वितीयमिति—न विद्यते द्वितीयं यस्येति व्युत्पत्त्या विजातीयाभावः प्रतीयते; अन्यथा तदुपादानवैयर्थ्यापत्तेः । यद्यपि 'एकमद्वितीयमि'ति पदद्वयेन सर्वभेदप्रतिषेधात्, निखिलद्वैतप्रपञ्चरहितं वस्तु प्रतिपादितं भवति; तथाप्येकत्व-संख्या, धर्मधर्मिभावः+ स्वगतभेदो वा तत्र भवेत् इति कस्यचिन्मन्दमतेराशङ्का स्यात्किरासार्थं 'एव' इति पदम् । तदुक्तं खण्डनखण्डखावे—'एकमद्वितीय-मित्युक्त्या पदेवकारमादत्ते श्रुतिस्तदात्पन्तिकाद्वैतं प्रतिपादयितुमिति।' तथा च एवकारः तत्र केनापि प्रकारेण भेदगन्धो नास्तीति बोधयन् सर्ववै-धैकरसगद्वैतं वस्तु द्रवयति । ननु—'इह मण्डले एक एव नरपतिरद्वितीयः' यथा वा 'इह कानने किंशुकवृक्षेक एव' इत्यभिधाने राजकिंशुकगत-नानात्वव्यतिरेकः प्रतीयते । न तु हस्त्यस्वादीनामप्यभावः, न वा वृक्षान्तरा-भावः, तथेहापि किं न स्यादिति चेत् न, तत्र हि राजकिंशुकयोः स्तुतौ तात्पर्यं, न तु वस्तुन्तराभावे, तत्प्रतिपादने प्रयोजनाभावात्, समकक्षप्रमाणान्तरबाध-सत्त्वाच्च । अत्र तु सफल्द्वैताभावप्रतिपादने—'मनसैवेदमाप्तव्यं नेह नाना-स्ति किञ्चन' (क. उ. २ । ४ । ११) 'ब्रह्म वेद ब्रह्मैव भवति' 'वरति शोकं तरति पाप्मानं गुहाग्रन्थिभ्यो विमुक्तोऽमृतो भवति' (मुं. ३ । २ । ९) 'तथा विद्वान् नामरूपाद्विमुक्तः परात्परं पुरुष-

+ धर्मधर्मिभावस्वीकारेऽर्धतो भेदाभेदौ स्वीकृतौ भवतः, तयोः तत्प्रयोजकत्वाद् तथा भेदनात्रे स्वीकृते सामानाधिकरन्त्यप्रत्ययानुपपत्तेः, अभेदनात्रे स्वीकृते धर्मधर्मि-भावानुपपत्तेः भेदाभेदौ सिद्ध्यतः । तत्र भेदस्य धर्मप्रतियोगिभावादिसापेक्षत्वेन संवृष्ट-त्वेन च मिथ्यात्वात्, अभेदस्यापि भेदाभावरूपत्वादिरूपेण तदवस्थानात्, एवकारेण धर्मधर्मिभावप्रयोजकौ भेदाभेदावपि प्रतिपिष्येते इति बोध्यम् ॥

मुपैति दिव्यम्' (मुं. ३।२।८) 'यत्र त्वस्य सर्वमात्मैवाभूत्तत्केन
 कं विजानीयात्।' (बृ. ४।५।१५) इत्यादिश्रुतिभिः परमपुरुषार्थ-
 लक्षणं परमप्रयोजनमाप्नायते। प्रयोजनवत्यर्थ एव तत्पर्यस्य निधयात्, तादृशार्थ-
 बोधनपराणां तासां स्तुत्यर्थत्वानुपपत्तेः, श्रुतिसमकक्षप्रमाणान्तराभावात्, प्रत्यक्षा-
 देश्च भ्रान्तत्वेन बाष्पावाभ्युपगमात् न तददृष्टान्तसाम्यावकाशः। एवं 'तत्त्व-
 मसि' (छां. ६।८।७) 'अयमात्मा ब्रह्म' (नृ. २।५।१९)
 'क्षेत्रज्ञं चापि मां विद्धि' (गी. १३।२) इत्यादिश्रुतिसृतिवादाः
 जीवपरयोऽभेदमेव प्रतिपादयन्ति। अत एव 'यथा वस्तुतः कुम्भोपुत्र एव
 कर्णो भ्रान्तिपादिना राधापुत्रत्वेन प्रतीतः श्रीकृष्णोपदेशादिना राधापुत्रभावं परि-
 त्यज्य स्वस्मिन् कौन्तेयकं गृह्णन् कौन्तेय एव भवति' तथा वस्तुतः पूर्णाद्वैत-
 ब्रह्मरूप एवायं जीवोऽविद्यातत्कार्यदेशायुपाधिभ्रान्त्या जीवभावेन प्रतीतः।
 श्रुत्याद्युपदेशप्रसूतज्ञानध्यानादिना जीवभावं तत्प्रयोजकाविद्याविकल्प परिहाय
 स्वस्मिन् ब्रह्मभावं गृह्णन् ब्रह्मैव भवतीति तत्पर्यमभिप्रेत्यज्ञपनाह—

ॐ यो भूतानामधिपति—

येस्मिँल्लोका अधिश्चिताः।

य ईशे महतो महँस्तेन गृह्णामि

त्वामहं मयि गृह्णामि त्वामहम्॥

(शु० य० २०।१२)

यः=तत्पर्यार्थः परमात्मा भूतानां=आकाशादिपञ्चमहाभूतानां, जरायुज-
 प्रभृतिप्राणिनाञ्च अधिपतिः=स्वामी-परमेश्वरतन्त्रेण नियामकः-अवीक्ष्यरः—

पालक इत्यर्थः । यस्मिन्=परमार्थसत्ये ब्रह्मणि लोकाः=मूरादयः सर्वे लोकाः
मरीच्युदकस्त्वान्नप्रपञ्चेन्द्रजालनिभाः परमार्थसाक्षात्कारभावान्नगमाः—अधिष्ठिताः—
अन्तः समाश्रिता भवन्ति; नात्र संश्लेषकारणमस्ति किञ्चित्, सर्वलोककारणत्वा-
त्तस्य । तथा चान्नायते—‘अन्तरस्मिन्निभे लोकाः अन्तर्विश्वमिदं जगत् ।
ब्रह्मैव भूतानां ज्येष्ठं, तेन कोऽर्हति स्पर्धितुम् । ब्रह्मन् देवास्तपस्त्रिंशत्
ब्रह्मचिन्द्रप्रजापती । ब्रह्मन् इ विश्वा भूतानि— नावीवान्तः समा-
हिताः ॥ ’ (तै. भा. २ । ८ । ८) इति । ‘तदेव शुक्रं तद् ब्रह्म
तदेवामृतमुच्यते । तस्मिँल्लोकाः श्रिताः सर्वे तदु नात्येति कथन ।
एतद्वै तत् ॥ ’ (क. २ । २ । ८) इति । यः, महत् =समष्टिबुद्बुधपाधि-
कस्य हिरण्यगर्भस्य महत्तत्त्वामिधेयस्य ईशे=इष्टे—नियन्ता भवति । ‘लोपस्ते
आत्मानेपदेषु’ इति तलोमे छटि तडि प्रथमैकवचने ईशे इतिरूपं सिद्धयति ।
‘अधीगर्थदयेशामि’ ति कर्मणि षष्ठी । यदा महत् =सामान्याभिमतस्य
महत्तत्त्वप्रमुखस्य विकारजातस्य तत्त्वगणस्य, ईशे=नियमयति । स महान्=
सर्वोत्कृष्टः—सर्वव्यापकः सर्वात्मा तत्पदार्थोऽस्तीति शेष । यदा योऽधिष्ठितानां
सर्वेषां लोकानां, ईशे=तान् सर्वानियमयति । तथा यो महत्=
महत्परिमाणात् पृथिव्यादेरपि महान्=महत्तरः—निरवधिरुपमहत्त्वसम्पन्नः, तेनैवात्म-
ना तत्सर्वमात्मकसत्, तेन च विनिर्मुक्तमसत् सम्पद्यते, तस्मादसावेव महतो
महान् इत्युच्यते । इत्थं तत्पदार्थं परमेश्वरस्वरूप प्रतिपाद्येदानीं त्वंपदार्थं जीवात्मनि
तस्यामेदेन ग्रहणं प्रतिपादयति—तेन=तत्पदलक्ष्येण निरुपाधिरुपरिशुद्धपरमात्म-
स्वरूपेण कृत्वा त्वा त्वां, मयि=परमात्मभावमापन्ने त्वंपदार्थे, अहं गृह्णामि=त्वां

÷ यथा समुद्रनद्यादितरणवेत्यादीं चेतनाचेतनानि वस्तूनि नीमप्येऽवस्थाप्यन्ते
सद्वत्, मज्जनं=मज्जणि, सात्त्व्याः ज्ञेय. सर्वं स्थानरजगमज्ञानं निन्दमयस्थितं भवतीति ॥

शुपैति दिव्यम्' (मु. ३।२।८) 'यत्र त्वस्य सर्वमात्मैवाभूत्तत्केन
 कं विजानीयात्।' (वृ. ४।५।१५) इत्यादिश्रुतिभिः परमपुरुषार्थ-
 लक्षणं परमप्रयोजनमाश्रयते । प्रयोजनवत्यर्थ एव तत्पर्यस्य निश्चयात्, तादृशार्थ-
 बोधनपराणां तासां स्तुत्यर्थवानुपपत्तेः, श्रुतिसमरूपप्रमाणान्तराभावात्, प्रत्यक्षा-
 देव आ-तत्त्वेन वाच्यत्वानुपगमात् न तददृष्टातसाम्यावकाशः । एवं 'तत्त्व-
 मसि' (छा. ६।८।७) 'अयमात्मा ब्रह्म' (वृ. २।५।१९)
 'क्षेत्रज्ञं चापि मां विद्धि' (गी. १३।२) इत्यादिश्रुतिस्मृतिवादाः
 जीवपरयोस्मेदमेव प्रतिपादयन्ति । अत एव 'यथा वस्तुतः कुन्तोपुत्र एव
 कर्णो आत्मादिना राधापुत्रत्वेन प्रतीतः श्रीकृष्णोपदेशादिना राधापुत्रत्वात् परि-
 त्यज्य स्वस्मिन् कौन्तेयत्वं गृह्णन् कौन्तेय एव भवति' तथा वस्तुतः पूर्णाद्वैत-
 प्रसरूप एवायं जीरोऽविपातत्कार्यदेहाद्युपाधिभ्रात्या जीवभावेन प्रतीतः ।
 श्रुत्याद्युपदेशप्रसूतज्ञानध्यानादिना जीवभार्यं तत्प्रयोजकाविद्यादिकञ्च परिहाय
 स्वस्मिन् ब्रह्मभाव गृह्णन् ब्रह्मेव भवतीति तत्पर्यमभिप्रेत्यब्रह्मब्रह्म-

ॐ यो भूतानामधिपति-

येस्मिँल्लोका

अधिश्चिताः ।

य ईशो महतो महँस्तेन गृह्णामि

त्वामहं मयि गृह्णामि त्वामहम् ॥

(शु० य० २० । ३२)

य = तत्पदार्थं परमात्मा भूतानां = आकाशादिपञ्चमहाभूतानां, जरायुज-
 प्रभृतिप्राणिनाञ्च अधिपति = स्वामी-परमस्वतन्त्रयेण नियामकः-अरीद्वर-

पालक इत्यर्थः । यस्मिन्=परमार्थसत्ये ब्रह्मणि लोकाः=भूतदयः सर्वे लोकाः मरीच्युदकस्वान्प्रपञ्चेन्द्रजालनिगाः परमार्थसाक्षात्कारभावात्प्रगमाः—अधिष्ठिताः—
वन्तः समाश्रिता भवन्ति; नात्र संकोचकारणमस्ति किञ्चित्, सर्वलोककारणत्वा-
त्तस्य । तथा चास्मायते—‘अन्तरस्मिन्निमे लोकाः अन्तर्विश्वमिदं जगत् ।
ब्रह्मैव भूतानां ज्येष्ठं, तेन कोऽहंति स्पर्धितुम् । ब्रह्मन् देवास्त्रयस्त्रिंशत्
ब्रह्मन्निन्द्रप्रजापती । ब्रह्मन् इ विश्वा भूतानि+ नावीचान्तः समा-
हिताः ॥ ’ (तै. ब्रा. २ । ८ । ८) इति । ‘तदेव भुक्तं तद् ब्रह्म
तदेवामृतमुच्यते । तस्मिँल्लोकाः श्रिताः सर्वे तद् नात्येति कश्चन ।
एतद्वै तत् ॥ ’ (फ. २ । २ । ८) इति । यः, महतः=समष्टिबुद्ध्याधि-
कृत्य हिरण्यगर्भस्य महत्तत्त्वाभिधेयस्य ईशो=इष्टे—नियन्ता भवति । ‘लोपस्ते
आरमनेपदेपु’ इति तल्लोपे लटि तद्धि प्रथमैकवचने ईशो इति रूपं सिद्धयति ।
‘अधीगर्थदयेनामि’ ति कर्मणि पठ्यते । यद्वा महतः=सांख्याभिमतस्य
महत्तत्त्वप्रमुखस्य विकारजगतस्य तत्त्वगणस्य, ईशो=नियमयति । स महान्=
सर्वोत्कृष्टः—सर्वव्यापकः सर्वात्मा तत्त्वदार्थोऽस्तीति शेषः । यद्वा योऽधिश्चित्तानां
सर्वेषां लोकानां, ईशो=तान् सर्वानियमयति । तथा यो महतः=
महापरिमाणात् पृथिव्यादेरपि महान्=महत्तरः—निरवधिक्रमहृत्त्वसम्पन्नः, तेनैवात्म-
ना तत्सर्वमात्मवत्सत्, तेन च विनिर्मुक्तमसत् सम्पद्यते, तस्मादसावेव महतो
महान् इत्युच्यते । इत्थं तत्त्वदार्थं परमेश्वरस्वरूपं प्रतिपाद्येदानीं त्वंपदार्थं जीवात्मनि
तस्याभेदेन ग्रहणं प्रतिपादयति—तेन=तत्त्वदलक्षणेन निरुपाधिरुपरिशुद्धपरमात्म-
स्वरूपेण कृत्वा त्वा त्वां, मयि=परमात्मभावमाप्तने त्वंपदार्थं, अहं गृह्णामि=त्वां

÷ यथा यमुग्रनद्यादितरणवेष्टयां चेतनाचेतनानि वस्तूनि नौमध्येऽवस्थाप्यन्ते
तद्वत्, ब्रह्मन्=ब्रह्मणि, सांख्यः लोपः सर्वं स्थावरजगन्नामकं विद्ममवस्थितं भवतीति ॥

गृहीत्या मेवहेतुमविषादिकं वाधित्वा त्यदात्मैवानन्यो निरस्तासिलदुःखोऽनन्तान-
न्दभाक् स्वराट् भवामीति यावत् । 'गृह्णामि त्वामहम्' इति हिरुकिरादारातिशयं तत्र
सूचयति । तथा चाभेदग्रहणसमर्थनपराणि श्रुत्यन्तराण्यप्यामनन्ति—'यदग्ने !
स्यामहं त्वं त्वं वा घा स्या अहम् ।' (ऋ० ८ । ४४ । २३) 'तं
त्वा मग प्रविशानि स्वाहा, स मा मग प्रविश स्वाहा' (तै. १ ।
४ । ३) 'त्वं वा अहमस्मि मगवो देवते ! अहं वै त्वमसि भगवो
देवते !' इत्येवमादीनि । एवं सुमुकुन्धः तत्त्वबिज्ञानुभूयः 'एष त
आत्मा सर्वान्तरः । (बृ० ३ । ४ । १) 'एष त आत्माऽन्तर्या-
म्यमृतः' (बृ० ३ । ७ । ३) 'तत्सत्यं स आत्मा तत्त्वमसि'
(छा० ६ । ८ । ७) इत्येवमादीनि श्रुतिवाक्यानि ब्रह्मनिष्ठाध्याचार्याः
सद्गुरुवः करामलरुवदपरोक्षानुभूतं स्वीयं परमं साम्यं तेऽविविचिनिरासेन परमा-
नुकम्पावशात्स्थापयितुकामाः 'भो सुमुसवः + यूयं न संसारिणः स्थ
किन्त्वसंसारिणो नित्यशुद्धबुद्धमुक्तस्वभावाः परमात्मनः स्य'
इत्येवं सादरं पौनःपुन्येनोपदिशन्तः परमेश्वरमात्मत्वेनैव ग्राहयन्ति, आत्मा चा-
मिन्नं स्वरूपम् । गृह्णन्ति च तथैव ते मोक्षाय गृह्याल्लः श्रुतिगिरामृजावर्धे
ब्रह्माल्लः । तथा च पारमर्ष सूत्रम्—'आत्मेति तूपगच्छन्ति ग्राहयन्ति
च' (ब्रह्म० ४ । १ । ३) इति । ग्रहणमत्राभेदप्रतिपत्तिक्षणं प्रत्येतव्यम् ।
न तूपदानलक्षणम्, स्वरूपस्य तस्य हेतुनोपादेयत्वाभावात्, सदा प्रातत्वाच्च ।

+वाक्यपरिच्छिन्नत्वं निमित्तत्वं, उपदेयाद्युद्धिर्हितचमुद्धत्वं, स्वप्रकाशनिरतिशयान-
न्दत्वं बुद्धत्वं, अविवारणान्धमृत्तत्वं मुक्तत्वं, स्वमेव भाव-सत्ता यस्य स इति व्यु-
त्पत्त्या अनन्याधीनसत्त्वत्वं स्वभाक्त्वं, अनात्माधिष्ठानत्वे सति जीवानां स्वरूपभूतत्वं
परमहम्भवनं प्रत्येतव्यमिति ॥

यत एता एव श्रुतयः अभेदप्रतिपत्तेः मोक्षं दर्शयन्ति । तथा 'अन्योऽसा-
वन्योऽहमस्मीति न स वेद' (बृ. १।४।१०) 'मृत्योः सः
मृत्युमाप्नोति य इह नानेव पश्यति' (बृ. १।४।१९।क.४।
१०) 'उदरमन्तरे कुरुते अय तस्य मयं भवति' (तै. २।७)
'ब्रह्म तं परादायोऽन्यत्रात्मनो ब्रह्म वेद ।' (बृ. २।४।६+४।
५।७) इत्येवमाद्याः शतशः श्रुतयो भेदप्रतिपत्तेः प्रचुरानर्थं संसारगमनं
दर्शयन्ति । अपि च प्रेम्णः पर्यवसानमप्यद्वैत एव भवति । समुत्कृष्टप्रेमा प्रेष्ठ-
स्य भेदगन्धमपि न सहते । स्वात्मैव परमप्रेमास्पदः, एतस्माद्विज्ज्ञत्वेन प्रतिपन्ने
भगवन्मन्त्रप्रेम्णोऽसिद्धिप्रसङ्गात् स्वात्मनैव ग्राह्यो भगवान्, तत एव भक्ति-
पथपधिका अपि—'तस्मिन् तज्जने च भेदाभावात्' (नारदभक्तिमूर्त्रं,
४१) इति स्पष्टतरमुद्घोषयन्तो भगवन्तमभेदभावनया परिगृह्णन्तः समुपासन्ते ।
तस्माच्छ्रुत्यनुगैर्विचारशीलैः 'पुरीषमूत्रसमाकीर्णां दुर्गन्धाढ्यां कु-
त्सितां बाटीमिव' दूरतो भेदप्रतिपत्तिं विहाय 'सुरभितरकुमुदमस्वा-
दुतमफलपरीता अतिरमणीया प्रमदवनवाटिका इव' अभेदप्रतिपत्ति-
रेव समादर्तव्या, इति ।

(४९)

(भो भगवन् ! त्वच्छरणागतोऽहं त्वामेव परमशर्मसुधानिधिं
कामये संसारभयानि भेतुं च प्रार्थये)

हे निरतिशयानन्दनिधे ! हे निगमैकमेव ! विभो ! जन्ममृत्युजरान्याधि-

दुःखपुष्पमसारं संसारं स्मारं स्मारं महत्या भीत्या 'किं कुर्वे ? काहं हन्त गच्छामि ?

इति व्याकुलमानसो—विषयमृगतृणापरिधमणसंजातातिमात्रव्यथो—दृषीकचोर-
 वीरपहृतप्रभृतसुखत्वापतेयो वराकोऽहं त्वत्पादाब्जशरणमृते नान्यमुपायं पश्यन्
 सर्वस्वसमर्पणेन 'प्रदीप्तशिरा जलराशिं प्रविविधुरिव' त्वामेव परमशर्म-
 सुधाविधिं प्रपन्नोऽस्मि, 'मुमुक्षुर्वै शरणमहं प्रपद्ये' (श्वे० ६।१८)
 'सद्योजातं प्रपद्यामि' (तै. आ. १०।४४) 'तमेव चाद्यं पुरुषं
 प्रपद्ये' (गो० १५।४) इत्यादियुक्तिस्मृतिभ्यः, त्वां विहाय नान्यन्मम-
 शरणमस्ति किञ्चित्, अतोऽहं गजेन्द्रतरेन्द्रद्रुपदजातिहरणशील त्वामेव
 संसारभवेभ्यः स्वरक्षणाय प्रार्थयमानो निरतिशयसौन्दर्यमाधुर्यसौष्टवाद्यनन्तक-
 ल्याणगुणगणाभिराम भक्तानुग्रहायै गृहीतलीलाविप्रहमपि सत्यज्ञानानन्तानन्दैकर-
 सविप्रहं त्वामेव कामये; अतो गामनीमिदं सररुण भक्तिभर प्रार्थनं श्रुत्वा सद्यो
 मामभीप्सितसिद्धिसमर्पणेन मुक्तस्तु इत्याह—

ॐ इमं मे वरुण ! श्रुधी हवमथा च मृडय ।

त्वामवस्युराचके ॥

(छ य २१। १। श्र. १।२५। १९। साम १५८५। तै. आ. २।
 १।११। ६।१।)

हे वरुण ! =वरदायक । विद्वन्व्यापक । परमहमदेव । नियते सुखार्थेभिरिति
 वृणोति—आवृणोति—व्याप्नोति सर्वं विरगमिति वा तद्व्युत्पत्ते । तदुक्तं—' वरं
 वृणन्ति त देवा वरदस्य वरार्थिनाम् । घातुर्वै वरणे प्रोक्तः तस्मात्स वरुणः
 स्मृतः ॥' इति । मे=मम त्वद्रक्तस्य शरणगतस्य, इमं हवं=आत्मानं—सात्त्याहृति,
 'मामकं चञ्चलं मनः क्रामादिदोषहितं शान्तं विवेहि तावन्मनस्यभक्तिं विषय-

विरक्तिं तत्त्वज्ञानञ्च देहि' इत्यादिलक्षणं प्रार्थनं वा त्वं कृपया श्रुधी=श्रुधि-शृणु
 'श्रुशृण्विति' हेर्धिः संहितायां दीर्घः । च=पुनः, अब दिने, गृह्य=मुख्य-
 दुःखबहुलान्मृत्युयुक्तास्ससारसागरान्मां सद्यः समुद्रदृश्य सविलासाविवानिवृत्ति-
 रूपपरमशान्तिविराजमानं शाश्वताद्वितीयानन्दस्वरूपावस्थानलक्षणं मोक्षं प्रापय
 इति यावत् ; अथा इत्यत्र निपातस्येति दीर्घः, कालविलम्बं मा कृथा. इति मुमुक्षाऽ-
 तिशयं सूचयति-यतोऽहं अबस्युः=अकनं अबः=पालनं 'अन्तेरसुन्' संसार-
 भयेभ्य आत्मनो रक्षणं समुद्रममिच्छतीति व्युत्पत्त्या स्वं रक्षितुमिच्छुः इत्यर्थः ।
 अस्मीति शेषः । अन्त्यामावके=त्वामेव कामये 'आचक इति कान्ति-
 कर्मा' (नि. २ । ४) कान्तिरिह कामना । समुद्रतारं दयानिभिमान-
 न्दनिधानं त्वामेष भगवन्तमिच्छामि, त्वामेवाश्रयामीति भावः । यद्वा त्वामेव
 आ=आमिमुख्येन-त्त्परतया चके=शब्दयामि-स्तौमीत्यर्थः । 'कै नै शब्दे'
 स्मरणात् । छटि रूपं, छटि परिणयेत् । अभीप्सितार्थेति द्वयर्थं कल्याणकरान्
 त्वदिव्यगुणानजस्तं भक्तिमेरेण गायन् त्वामेव परिचिन्तयामीति भावः ।

(५०)

(स्वदेशतद्वास्तव्यप्रजाभ्युन्नतये धार्मिकभावविद्वदये च
 परमेश्वराभ्यर्चनम्)

स्वदेशत्वात्-श्रव्याभ्युदयप्रयोजकतद्वास्तव्यग्राहणदिपरिभूतप्रजोरभृत्यै
 सकलविधैहिकसुखसम्पत्तये च विश्वलीलसूत्रधारं परमेश्वरमभ्यर्चयते—

ॐ आ ब्रह्मन् ! ब्राह्मणो ब्रह्मवर्चसी जायता-
 माराष्ट्रे राजन्यः शूर इषव्योऽतिव्याधी महारथो

जायतां दोग्ध्रीधेनुर्वोढाऽनद्वानाशुः सतिः पुरन्धि-
र्योषा जिष्णू रथेष्ठाः सभेयो युवाऽस्य यजमानस्य
वीरो जायतां, निकामे निकामे नः पर्जन्यो वर्षतु,
फलवत्यो न ओषधयः पच्यन्तां, योगक्षेमो नः
कल्पताम् ॥

(छ. य. २२ । २२)

हे ब्रह्मन् । परमात्मदेव । जगन्निवास । विश्वनियन्तः । शब्दे=अस्-
देशे त्वद्भिन्नायतनप्रधानि पावने भास्त्वर्षे ब्रह्मवर्चसी=ब्रह्माय्ययनशीलो-जिते-
न्द्रियो-ब्रह्मनिष्ठो-विद्वान्-सर्वजनप्रियः-अभयसत्त्वसंशुद्ध्यादिदैवीसम्पत्तिशिष्टो
ब्राह्मणः=भासुरो मूसुरः, आज्ञायतां=समन्ततः समुत्पद्यताम् । तदुक्तं-ब्राह्मण्यं
ब्राह्मणानां हि ब्रह्मचर्यादभिन्वय्यते । सम्प्राप्य ब्रह्मनिष्ठत्वं पूर्णं
ब्राह्मण्यमाप्नोते ॥ ' इति । राजन्यः=राजपुत्रः क्षत्रियखेदश आज्ञायतां;
क्रीदशः ? शूरः=पराक्रमी-निर्भयः-'शूर विक्रान्तो' शूरयतीति शूरः, सार्वभौ-
मत्वादिगुणसम्पन्नः, तथा इष्य =इषी-बाणं कुशलो घनुर्धारी, उपलक्षणमिदं
सकलशास्त्रप्रयोगनिपुण इति यावत् । अतिव्याधी=अतिशयेन व्यदधुं-शू-
स्ताडयितुं शीलं यत्नः ॥ शत्रुमेदनशीलः इत्यर्थः । महारथः=महान्तः सदा-
सज्जीवः रथाः यस्य सन्ति सः, विशिष्टसेनाधीश्वर इत्यर्थः । यद्वा एकः
सहस्रं जयति स महारथः, एवंभूतो बलवान् तेजस्वी धार्मिक उदारः प्रजा-
वत्सलो जितेन्द्रियः परोपकारी क्षत्रिय उत्पद्यताम् । इदमुपलक्षणं वैश्यशूद्रयोः,
लोभकापट्यादिरहितः कृषिगोरक्षावाणिज्यकुशलो धनसम्पन्नो धार्मिको वैश्यः,

शिल्पादिविद्याचतुरः सेवात्परो विनयशीलः शुद्धाऽऽजायताम् । जात्यभिप्रायत
एकवचनमिदं व्यक्त्या सर्वत्र बहुत्वेनोन्नेयम् । तथा दोम्भी=दुग्धरसित्री=पयः-
प्रपूर्त्ता धेनुः=गौः, आजायतां राष्ट्रे इति सर्वत्र सम्बन्धः । अनङ्गान्=रूपभो
बलिवर्दः, चोडा=बाहको दृढाङ्गो जायताम् । सप्तिः=अस्त्रः, आशुः=शीघ्रगामी
जायताम् । योपा=श्री, पुरन्धिः=पुरं शरीरं पातित्यसौन्दर्यसौशील्यौदार्यदया-
दाक्षिण्यादिद्वयनिरपगुणगणसम्पन्नं दधाति=धारयतीति पुरन्धिः, आजायताम् ।
यदा पुरून् बहून् ऐहिकपुत्रसम्पत्तिकरान् व्यावहारिकगुणविशेषान् वचातीति
पुरन्धिः । देशपर्वोद्धारकस्य दुष्टश्मनशीलस्य पराक्रमशालिनः सद्बिद्याभिपोतमानस्य
वीराप्रसरस्य पुरुषार्थमस्याह्वयश्रयस्त्रयात् तदभिन्ध्यस्वर्थं पुनरपि प्रार्थयते-रथे-
तिष्ठतीति रथेष्ठाः, किम् सप्तम्या अङ्गु, रथे स्थितो युयुत्सुर्नरोऽसौ, जिग्गुः=
श्लेच्छराक्षसाघनार्थविषमिसमुद्रापत्य ब्रह्मशूत्रो जायताम् । युवा अस्तेति पश्-
च्छेदः । अस्य यजमानस्य=सत्कर्मोपासनादिभिर्देवयजनशीलस्य सुपुरुषविद्वत्स-
न्धारविनयशालिनः, युवा=प्रातर्गोपनः=समर्थः, सभेयः=समामर्हतीति, सभायां
साधुः=योग्यो वा सभेयः, विद्यापराक्रमसच्चरितादिप्रशस्तगुणशाली वीरः पुत्रो
जायताम् । सभासद्वातत्र साधुस्त्वर्थे द्रष्टव्यः तस्य प्यादेशः । किञ्च नः=
अस्माकं राष्ट्रे=राष्ट्रे, पर्जन्यः=वृन्तदम्बुदो मेघः, निकामे=निकामे यदा-यदा
लोकानां प्रार्थना प्रवर्तते, तदा तदा नितरां वर्षतु=भास्वप्रकृतामनतिक्रम्य वृष्टिं
करोतु, अम्यासो वीरसार्थः । तथा नः=अस्माकं, ओषधयः=वीहियगोपुष्प-
द्रवाणाः फलप्राप्तताः, फलक्षयः=वृक्षमफलः, भूमिप्राप्त्यर्थं मनुष्यः पच्यन्ताम्=
परिपक्वाः भवन्तु । नोऽस्माकं योगक्षेमः कल्पताम्=योगेन युक्तः क्षेमः द्रुतो
भवतु=राम्यपताम् । अलम्बस्य धनधान्यैश्च यदिर्लोभो योगः, लम्बस्य तस्य परिक्षणं
क्षेम इत्यर्थः । स दयानिधिः भक्तकामकृत्तर्कमगान्

भारतीयानां सर्वविधमभ्युदयं विदधातु । यथा चास्मदेशवास्तव्याः सर्वे मनुजाः
गुणवत्प्रियपुत्रदारवन्धादिसंयुक्ताः सद्बुद्धिश्चकिल्बमीसेवाशालिनो नीरोगाः पुष्टाः
प्रसन्नाः शूरवीरा भार्गविका विद्वांसो ज्ञानभक्त्यादिकल्याणसम्पादकगुणविशिष्टाश्च
भवन्तु । कलहानैक्येभ्योदिवोपकलङ्करहिताः परस्परहितचिन्तकाः संधदिताः—
संमथिताः सन्तो मिथः प्रेम विवर्धयन्तु, सर्वविधामभ्युन्नतिमासादयन्तु, तथा परमे-
श्वरेण कृपानिधानेनानुग्रहो विधेय इति सर्वेषां नः प्रार्थना इति भावः ॥

(५१)

(अद्वैतपरमात्मनः, कल्पनामयजाड्यमोढ्यशीलमनसस्तन्माशक-
ज्ञानाग्नेः साधनधामशरीरस्य च गूढमापया वर्णनम्)

कःस्विदेकाकी चरति, क च स्थिजायते पुनः । किं स्विद्धिमस्य
भेषजं किं वाऽऽवपनं महत् ॥' (शु. य. २३ । ९) इति । चतुर्णां
प्रस्तानां क्रमशः समुत्तराणि गूढाध्यात्मिकार्थयुक्तमापयाऽऽह—

ॐ सूर्य एकाकी चरति, चन्द्रमा जायते पुनः ।

अग्निर्हिमस्य भेषजं, भूमिरावपनं महत् ॥

(शु. य. २३ । १०+१३ । ४६)

सूर्यः=चराचरात्मा सर्वान्तर्यामी परमात्मा, 'सूर्य आत्मा जगतः तस्थुगथ' (ऋ. १ । ११५ । १) इति श्रुतेः । एकाकी=एक एव पूर्णाद्वैतः—स्व-
भिन्नद्वितीयमात्रसम्बन्धलक्षणसहायकस्य अर्थः । सत्रातीयविजातीयस्वगत-
मेदाहित इति यावत् । चरति=वर्तते; तथा च श्रुतयः—'सदेव सोम्येदमग्र
आसीदेकमेवाद्वितीयम्' (छं. ६ । २ । १) 'ननु तद् द्वितीयमस्ति
ततोऽन्यद्विभक्तं यत्पश्येत् ।' (वृ. ४ । ३ । २३) 'सलिल एको

द्रष्टाऽद्वैतो भवत्येष ब्रह्मलोकः' (बृ. ४।३।३२) इत्याद्याः । तस्मिन्
एकस्मिन् सूर्यस्य सूर्ये विस्वात्मनि केचले ब्रह्मणि द्वितीयस्यान्यस्याभावं दर्श-
यन्ति । यद्वा एकाकी सन् स्वमेवात्मानमेकं केचलं चरति=जानाति, स्वात्ममित्रं
—द्वितीयं वस्तु न जानातीत्यर्थः । चरतेर्ज्ञानार्थत्वात् । 'ब्रह्म वा इदमग्र
आसीत् तदात्मानमेवावेत्, अहं ब्रह्मास्मीति, तस्माच्चत्तर्वमभवत्'
(बृ. १।४।१०) 'यद्वै तन्न पश्यति पश्यन् वै तन्न पश्यति'
(बृ. ४।३।२३) इति च श्रुतेः । प्रथमप्रज्ञोत्पत्त्यन्तरं द्वितीयप्रज्ञ-
मुत्तरमिति—पुनः=अनन्तर, एकाकिनस्तस्य मायया चन्द्रमा=मनः, 'चन्द्रमा
मनसो जातः' (शु. य. ३१।१२) 'यच्चन्मन आसीत् स चन्द्रमा
अभवत्' (जै. उ. २।२।२) 'तद्यच्चन्मनश्चन्द्रमास्तः' (जै. उ.
१।२८।५) इत्यादिवचनैः, कार्यकारणयोर्भेदोपचारात्तदुपलक्षितं मनः,
जायते=उत्पद्यते, उत्पन्नं तदेव मनः कर्तृत्वभोक्तृत्वसुखित्वदुःखित्वाद्विषय-
संसाररूपेण परिणमते, स्वकल्पनया नामरूपरसकं विश्वं सृजति । तदुक्तं वासिष्ठे
—'मनो हि जगतां कर्तुं मनो हि पुरुषः सृष्टः । मनोऽकृतं कृतं
राम ! न शरीरकृतं कृतम् ॥' इति । अत्रापि—'जाग्रदादौ मनो विश्वं
वितनोति चराचरम् । सुप्तौ कुरुते लीनं तस्माद्वीजं मनोऽस्य हि ॥'
इति । 'ज्ञानस्य ज्ञेयतापत्तिर्वन्ध इत्यभिधीयते । तस्यैव ज्ञेयता-
शान्तिर्भोक्तृ इत्यभिधीयते ॥' इति ज्ञानस्य स्वप्रकाशस्य सूर्यस्य मनः—
तत्कल्पितविश्वरूपेण ज्ञेयतापत्तिर्वन्ध इत्यर्थः । अत एव 'मनः कल्पित-
मेवेदं विश्वं न पारमार्थिकम् । नाममात्रमिदं विश्वमिन्द्रजालसमो-
पमम् । येन सम्यक् परिज्ञातं न तत्र रमते बुधः ॥' इति । तृतीय
समादधाति—हिमस्य=हिमेन जाव्यमुपलस्यते, यथा हिमकराचन्द्रादतिमात्रो-

भूतशैत्येनाज्ञानां जालचं सम्पद्यते, तथा मनश्चन्द्रेण विवेकजाद्यलक्षणं मौढ्य-
मुदमृतं भवति । अत एव हिमस्य-विपरीतप्रत्ययात्मकस्य मौढ्यस्य भेषजं=
श्रीपथं-तन्निवारकं, अग्निः=ज्ञानाग्निः । ज्ञानरूपोऽग्निर्हि मनोज्ञमज्ञानं, तत्कार्यं
मनः तदुद्भूतं मौढ्यं, तत्प्रमत्तं पापपुण्यादिलक्षणं सर्वमपि बन्धजातं, तत्कल्पित-
मल्लिखमपि नामरूपरसकं जगत् भस्मसात्कुरुते । तदुक्तं-‘अन्तर्निर्न्तरम-
निन्धनमेधमाने मोहान्धकारपरिपन्थिनि संविदग्नौ । कस्मिंश्चिद्दुष्ट-
मरीचिविक्रासमाने विश्वं जुहोमि वसुधादि शिवावसानम् ॥’ इति ।
परिशिष्टं चतुर्थप्रश्नमुत्तरयति-‘श्रुतिः=तदुपलक्षितं पार्थिवं मनुजशरीरं’ महत्=,
बृहत् ब्रह्माण्डमतिविम्बत्वात् ‘यः पिण्डे स ब्रह्माण्डे’ इति न्यायाच्च । यद्वा
महत्=श्रेष्ठ्यदेयदुर्लभं कमोऽद्वैतत्वादिमहत्त्वोपेतमित्यर्थः । आत्मपन्नं=गोक्षामरु-
फलबीजलक्षणसाधनसमुदायप्ररोहस्थानमित्यर्थः । आ-समन्तादुप्यते योजं निक्षि-
प्यते यस्मिंस्तदिति श्रुतेः, धोत्रवपनस्थानमिति यावत् । अत एव तस्य वाद्यं
महत्त्वं श्रीमदाचार्यः संकरत्वाभिरप्युपदिष्टम्-‘लब्ध्वा कथञ्चित् नरजन्म
दुर्लभं तत्रापि पुंस्त्वं श्रुतिपारदर्शनम् । यस्त्वात्ममुक्तो न यतेत मूढधीः
स क्षात्महा स्वं विनिहन्त्यसद्ग्रहात् ॥’ इति (विवेकचूडामणिः)

अर्थापदैवतम्-सूर्यः=ब्रह्मब्रह्मण्डले दृश्यमान आदित्यः, एकाकी=एक
एवासहायः, चरति=गच्छति । तदेतद्व्याख्यातं ब्राह्मणश्रुत्या-‘असौ वा
आदित्य एकाकी चरति, एष ब्रह्मवर्चसमेवास्मिस्तद्भुते’ (श. ब्रा.
१३।२।६।१०) इति । अर्धेन्द्राननमस्काः स्वरणज्यानादिना तं
भजनानेषु मनुजेषु एष ब्रह्मवर्चसं=सुखप्रज्ञाविशिष्टद्विजान्त्यपरप्राप्यं तेजः
धत्ते=स्थानयतीत्यर्थः । चन्द्रमा पूर्वं कृण्वत्ये धीजः सन् पुनर्जायते=वर्धते
उक्ते पक्षे । ‘चन्द्रमा वै जायते पुनः, आयुरेवास्मिस्तद्भुते ।’ (श.

रा. १३ । २ । ६ । ११) इति ब्राह्मणश्रुतेः । वर्षमानः चन्द्रसाटकादिना
स्वं पश्यतां ध्यायिनामायुः प्रवर्धयतीत्यर्थः । हिमस्य—स्रोतस्य, भेपजं=औषधं,
अग्निः=पावकः । ‘अग्निर्वै हिमस्य भेपजं तेज एवास्मिस्तद्वत्ते’ (श.
ब्रा. १३ । २ । ६ । १२) इति श्रुतेः । अम्युपासको जाड्यं बुद्धेः त्यक्त्वा
तेजस्वी बुद्धिमान् भवतीत्यर्थः । भूमिः=अयं मर्त्यलोकः, आवपनं महत्=विस्तृतं
शुभाशुभकर्मबीजप्ररोहस्थानमिति यावत् । ‘अयं वै लोक आवपनं महत्,
अस्मिन्नेव लोके प्रवृत्तिमृति’ (श. ब्रा. १३ । २ । ६ । १३) इति श्रुतेः,
यतः कर्मभूमिरयं मर्त्यलोकः, यो यो यद्यत्कर्म शुभमशुभं वा करोति, तस्य तस्य
फलमवश्यं सुदृक्ते, असुक्तं तत्तदपि न क्षीयते । तथा चास्मिन्नर्थे श्रुतिस्मृती
भवतः—‘सस्यमिव मर्त्यः पश्यते, सस्यमिवाजायते पुनः ।’ (क.
१ । १ । ६) इति । ‘वीजं पिता क्षेत्रमयी जनित्री दृष्टिस्तु कर्माणि
शुभाशुभानि । भूतानि सस्यप्रतिमानि लोके, जातानि जातानि
लुनाति कालः ॥’ इति (महाभारते शान्तिपर्वणि)

(५२)

(पूर्णानन्दमहोदधेः प्रियतमस्य स्पृहणीयतमस्य हितकृत्तमस्य
सर्वात्मनो भगवतो गणपते परमश्रद्धामक्तिभ्यामावाहनम्)

सर्वविद्यानिधिं परमानन्दमहोदधिं स्वेष्टतमं प्रियपतिं गणपतिं महादेवं
सादरं भक्ता आह्वयन्ति—

ॐ गणानां त्वा गणपतिः हवामहे,

प्रियाणां त्वा प्रियपतिः हवामहे,

निधीनां त्वा निधिपतिः५ हवामहे, वसो मम ।

आऽहमजानि गर्भधमा त्वमजासि, गर्भधम् ॥

(छ. व. २३ । १९)

हे विश्वरूपे ! हे प्रियतमस्वामिन् ! हे विश्वान्तर्धामिन् प्रियो ! गणानां=भूत-लोक-मनुज-देव-राक्षस-प्रभृतिनिखिलगणानां-गगनीयानां चराचर-पदार्थसार्थानां मध्ये स्वसत्तास्फूर्तिं समर्थं वर्तमानमिति शेषः । 'मणि-गणेषु मूषमिव' तेषु सर्वेषु दृश्येषु गणेषु द्रष्टृरूपेणानुस्यूतमिति यावत् । अत एव गणपतिः=तस्य सत्त्व सकलस्य गणस्य पालकं-रक्षितारं-विश्वस्वामिनं निगमागमनिकरगीतानन्तमेतिवार्धि-निरवधिरूपाधि केवलसमस्तानन्दमूर्ति-दयनीयस्वजनरक्षणदक्षितं त्वा=चां परमेश्वरं दयं त्वामेवात्मसर्वस्वं प्रेयासं-प्रेयासं मन्यमानाः लोकेश्वरविमल्यमोदसंदोहदायिक्वचरणसरोजैकमात्रशरणाः स्वरक्षणाय बन्धविमुक्तये वससाक्षात्कृतये च हवामहे=आह्वयामः-स्वीकृतमहे-हृदये गृह्णीमहे वेत्यनेकार्थः । पुनः क्रीदशं त्वां मत्वा वयं हवामहे इत्यत आह-प्रियाणां=रक्षमानां धनशरपुत्रेष्टमित्रदेहेन्द्रियारिनिखिलप्रियपदार्थानां मध्ये प्रियपतिः=प्रियध्यासी पतिश्च तं परमप्रेमस्पर्दं भर्तारं त्वामात्मानं मत्वा हवामहे । अत एव 'प्रचुरक्रामाः जग्याः प्रियतमं स्वपतिं यथा गावं परिध्वजन्ते, तथैव त्वामेवाखिलाधिपतिं परमप्रेमास्पदमात्मानं भगवन्तमस्माकं सर्वा बुद्धिवृत्तयोऽ-वर्त्तं हृदं परिष्वक्तुमभिलषन्ति' इत्यस्यार्थस्य प्रख्यापकोऽन्योऽपि निगमो भवति- 'अच्छा म इन्द्रं मतयः स्वर्विदः सग्रीचीर्विश्वा उग्रतीरनूपत । परि-ष्वजन्ते जनयो यथा पतिं मयं न भुञ्च्युं पृथवानमृतये ॥' (ऋ. १० । ४३ । १) इति । अस्यास्यर्थः-मे=मम, स्वर्विदः=स्वः-निरतिशय-

मखण्डं परमसुखं जान्तः, 'भूमैव सुखं नाल्पे सुखमस्ती'ति श्रोतोपदेश-
मधिगतवतः इति यावत् । सधीचीः=तेनैवानन्दनिधिना संगताः, उशतीः=
तमेव कामयमानाः सत्यो विश्वाः=सर्वाः, मतयः=बुद्धिवृत्तयः, यथा जनयः=
जायाः फल्यः, पतिः=प्रियतमं भर्तारं परिष्वजन्ते=समालिङ्गन्ति, मर्यं न=यथा
च मनुष्यं, शुन्युं=सुहृदं-कोषादिबोधहितं दयादिगुणवन्तं मधवानं=धनवन्तं
दरिद्रा जनाः, उतये=रक्षणार्थं, परिष्वजन्ते=समालिङ्गन्ते, तथैव इन्द्रं=परमानन्द-
सागरं परमात्मानं नित्यशुद्धबुद्धमुक्तस्वभावं, अ३ अनूपत=अभितः स्तुवन्त्यो
ध्यायन्त्यः परिष्वक्तुमभिलषन्तस्यर्थः । अत्र 'मे' इत्यनेन मन्त्रद्रष्टुः-आङ्गिरसस्य
कुण्डस्य गृह्यैः परामर्शोऽधिगन्तव्यः । स च महानुभावः स्वबुद्धिवृत्तीनां परमा-
त्मनिष्ठामनेन दर्शयन्नयानपि जिज्ञासुभक्तानुपविशति-भवद्विरूपेवं परमात्म-
निष्ठावायः ऋतभशः परमानन्दपरिष्वङ्गमेव कामयमानाः स्वीया मतयः कर्तव्या
इति । एवं निधीनां=सुख-ज्ञान-वस्त्र-तेजः-सौन्दर्य-माधुर्यादिदिव्यमनोरमगुण-
रत्ननिधीनां मध्ये निधिपतिः=निधिधासो तत्पतिश्च तं सर्वोत्तमनिरवधिकदिव्यतम-
सुखादिशेषधि, सदेकमात्रस्यामिनं त्वां हवामहे । शिवस्य सत्यस्य सुन्दरतमस्य
प्रियतमस्याखण्डानन्दस्वभावस्य सर्वपतेस्तव स्वभावतो 'लोहमणिरिव लोहं'
सर्वस्य (वाभिमुखाकर्षणत्वाद्देतोः तवाह्वानं स्वीकरणं ग्रहणं अनन्यभावेन वा कस्मै
सृष्टृणीयं न भवेदपि तु सर्वस्य । अपि च यत्किमपि सौन्दर्यादिविद्व्यगुणयुक्तं
वस्तुजातनिह वा परमया जगति दृश्यमानं श्रूयमाणं वा वर्तते, तत्तवैव विभूति-
स्वरूपविशेषमेव, त्वत्सामर्थ्याज्जातत्वाज्ज्येयस्थितत्वाच्चातो भगवत्तव निधिपति-
त्वप्रियपतित्वादौ किमु वचनीयम् । अत एवाभिहितं शिष्टैः- 'या या मरु-
तिरुदारा यो योऽप्यानन्दसुन्दरो भावः । यदपि च किञ्चिद्रमणीयं
वरस्तु शिवस्तच्छदाकारः ॥ ' इत्येतदर्थजातं सूचयन्ती 'हवामहे' इति त्रि-

किंस्तत्रादरातिशयमभिव्यनकीति । अतएव हे वसो ! = यः सर्वेषु भूतेषु वसति,
 वसन्ति च सर्वाणि भूतानि यस्मिन् सः तत्सम्बुद्धो हे वसो ! सर्वभूताधिवास !
 सर्वात्मन् । इत्यर्थः । ' वस निवासे ' ' शृष्टृस्तिहित्रप्यसि वसि ' इत्याणादिक
 लप्रत्ययः । श्रद्धाभक्तिभरेणानेन मदीमाह्वानेन त्वं मयि प्रसीद, कृपय, ममैक-
 नात्रः प्रियपतिसत्वं भूया इति शेषः । यद्वा हे वसो ! हे वसुरूप ! परमप्रिय-
 सर्वोत्तमधनरूप ! विश्वेश्वर ! मम सर्वस्वं त्वमेवासि । कृपणस्य धनमिव, कामु-
 कस्य कामिनोरलमिवाग्न्यस्य नयनमणिरिव ममान्मयः प्रियतमस्त्वं भवेति शेषः ।
 यद्वा वस-उ-इति पदच्छेदः, उ-इति निपातः सम्बोधनेऽनुकम्पायाच्च वस-
 इतिक्रियापदं, कृपया हे प्रियतम ! मम घनान्वत्तामसे मानसे वस=प्रकटः सन्
 निवासं विवेहीत्यर्थः । यतस्तव मयि प्रकटनिवासे सति सर्वशृङ्गगोषस्य निखि-
 लानि धनिवारकस्य सकण्ठेष्टसम्पादकस्य त्वत्सागर्थ्यस्थाप्रतिबन्धेन कामसम्भवात् ।
 तदुक्तं—' यदि भवान् विदधीत हृदि स्थितिं न्यसनसम्पदसौ मसरे-
 त्कथम् । न हि महेष्ट ! मनस्त्वदधिष्ठितं भ्रमयितुं प्रभवन्ति भवोर्मयः ।
 न हि वनं हरिणाधिपरक्षितं क्षपयितुं कृपयः कचन क्षमाः ॥ ' इति
 (लुतिकुसुमाञ्जली) अत एव विश्वविदितं स्तुत्यं महनीयं सर्वं सामर्थ्यमहमपि
 तावकीनः कश्चित् यथा प्राप्तुं प्रभवागि, तथा कृपाशेषविना भवता कृपाशिवेये-
 त्याह-आ अहं-अजानि-गर्भध-आ-त्वं-अजासि-गर्भयमिति पदच्छेदः । अहं
 श्यामेव याचमानो भजमानस्तावकः, गर्भधं=गर्भं गारकं लोकोत्तरमप्रतिहतं सामर्थ्य-
 मित्यर्थः । अग्रान्तःसारभूतं कारणरूपकं वस्तु गर्भपदेनाधिशोषते, गर्भ=भन्तः-
 सारभूतं पास्माधिकं सूक्ष्मतममात्मानमविकृतकूटस्थस्वरूपेण पादैकस्थानीये विहृते
 द्वैतप्रपञ्चेऽपि सदा दधाति-धारयति यसामर्थ्यविशेषं तत्तादृशमिति व्युत्पत्तेः ।
 आ=समन्ततः सर्वास्त्ववस्थायु, अजानि=त्वेदनुग्रहात्प्राप्तं कृत्वाणोत्यर्थः । ' अज

गतिक्षेपणयोः 'स्मरणात्, ज्ञानं गमनं प्राप्तिर्गत्यर्थः प्रार्थनायां लोडुत्तमपुरुषः ।
 त्वमपि प्रार्थनां श्रुत्वा मयि कृपया गर्भधं=गर्भस्य धारयितुं स्वक्रीयं सामर्थ्यं, आ=
 समन्ततः, अजासि=प्रापयसि इत्यर्थः । परमेश्वरस्य गर्भरूपत्वं ऋक्संहितायाम-
 प्यान्नायते—'आत्मा देवानां भुवनस्य गर्भो यथावशं चरति देव एषः ।'
 (ऋ. १० । १६९ । ४) 'गर्भो यो अपां गर्भो वनानां गर्भश्च स्यात्तो
 गर्भश्चरथाम् ।' (ऋ. १ । ७० । ३) इति । अयं परमात्मा देवानामिन्द्रा-
 दीनामपि—आत्मा, तदात्मना तेष्ववस्थानात्, भुवनस्य=भूतभौतिकजातस्य, गर्भः,
 गर्भवत्तन्त्रान्तर्वर्तिमानोऽस्ति । यथावरं=यथेच्छं, सर्वं यथा वशीभूतं स्याद्वा, तथा
 एष देवः चरति=वर्तते इत्यर्थः । यः परमात्मा, अपां=जलानां गर्भः, तत्रा-
 न्तरात्मरूपेण वर्तमानः सारभूतः सत्यः, यश्च वनानां=अरण्यानां गर्भः, स्थातां=
 स्थावराणां गिरिवृक्षादीनां मध्येऽपि स्थातां=अन्तर्यामिरूपेणावस्थिता, चरथां=
 चरणवतां—जंगमानां गर्भः—अन्तरात्माऽस्ति । यद्वा—'प्रजा वै पशवो गर्भः
 मजामेव पशून् आत्मन् धत्ते' (श. ब्रा. १३ । २ । २ । ४) इति
 ब्राह्मणश्रुत्या गर्भः=सर्वाः प्रजाः स्वस्मिन्नात्मनि गर्भवदधाति—धारयति यः
 सोऽसौ गर्भधः तं=सकलप्रजाधारकं सर्वविधाधिष्ठानं स्वतो निराधारं त्वामेव
 सर्वमानं, अहं, आ=समन्ततः, अजानि=ज्ञानानि—जानामि, त्वामेव सर्वज्ञानान्
 परिचिन्तयामीति यावत् । त्वमपि मां प्रति गर्भधं=विशवाधिष्ठानं पूर्णं स्वस्वत्वं
 आ=समन्ततो वेदशास्त्राचार्यद्वारा अजासि=ज्ञापयसि बोधयस्व इत्यर्थः । अन्त-
 र्गर्भितणिजन्तोऽयमिति । यद्वा गर्भधं=समस्तं ब्रह्माण्डं गर्भवदधाति—धारयति—
 स्वात्मनि यः सोऽसौ गर्भधः तं=सकलब्रह्माण्डोपहितं चैतन्यं तत्पदार्थं त्वां आ=
 आरुप्य—उपाधितः पृथक्कृत्य अहं पिण्डोपहिते त्वंपदार्थे मयि, अजानि=क्षिपामि
 —तत्त्वंपदार्थयोः, आच्योरैक्यं परिभावयामीति यावत् । त्वमपि मयि योग्या-
 धिकारिणि गर्भधं, आ—अजासि=क्षिपसि=आविष्करोषीत्यर्थः । पुनर्गर्भधमि-

स्युक्तिस्तु ये प्रकृतिपरमाणुकास्त्रयो विवृतिश्चगुणादीनपि गर्भरद्धारयन्ति,
तेषामपि गर्भगानामयं परमेश्वरो गर्भगोऽस्तीति सूचयितुमिति ज्ञेयम् ।

अथवा—गर्भः=बीजं—सर्वभूतजन्यकारणं—चिदात्मासाक्षरेतः—सेकपूर्वकं—

‘बहु स्यां प्रजायेय’ (ते. २ । ६) इति श्रुत्युक्तं मायावृत्तिवक्षणं, ईक्षण-
रूपं गर्भं, अव्यक्तव्याकृतापरम्पर्यायां प्रकृतौ दधाति=अर्पयति—स्थापयतीति
गर्भधः—बीजप्रदः पिता परमेश्वर इत्यर्थः । यथाहि—ओम् पिता पुत्रमनुशयिनं
ब्रह्मापाहाररूपेण स्वस्मिन्लुने शरीरेण प्रयोजयितुं योनौ रेतःसेकपूर्वकं गर्भं
आधत्ते, ततः स पुत्रः शरीरेण युज्यते, तदर्थं च मध्ये कलिनावस्था भवति ।
तथा प्रलये परमेश्वरः तस्मिन् लीनानपिषाकामरुर्मानुशयवतः क्षेत्रज्ञान् सृष्टि-
समये क्षेत्रैः कार्यकारणसंघातरूपैर्योजयितुं चित्पतिविभ्राह्वरेतःसेकपूर्वकं
मायावृत्तिरूपं गर्भमादधाति, तदर्थं मध्ये आकाशवायुनेत्रोजलमूष्याद्युत्पन्नस्था
भवन्ति । तथा च तादृशेश्वरकृतगर्भाधानादेव हिरण्यगर्भादीनि सर्वाणि भूतानि
समुत्पद्यन्ते । तदेतत्सृष्टं गीतायु स्वस्य गर्भत्वं भगवता—‘मम योनिर्महद्ब्रह्म
तस्मिन् गर्भं दधाम्यहम् । संभवः सर्वभूतानां ततो भवति भारत ! ॥
सर्वयोनिषु कौन्तेय ! मूर्तयः सम्भवन्ति याः ॥ तासां ब्रह्म मह-
द्योनिरहं बीजप्रदः पिता ॥’ (गी. १४ । ३ । ४) इति । मन्त्रे शिष्टं
समानम् । प्रकृतेः देशतः काष्ठतो वाऽनवच्छेदाग्नहव्यं, सर्वकार्यवृद्धिहेतुः वरूपा-
द्वृंहणत्वात्, ब्रह्मत्वं, गर्भाधानस्थानत्वात् योनित्वञ्च विज्ञेयमिति ॥

अस्ति वै तत्परो भूमेरस्ति वै तत्परो दिवः ।
लोका वै तस्मिन् संप्रोक्तास्तस्मिन् होताः प्रजाः इमाः ॥
(अथर्व, पितृ-१७ । १९)

(५३)

(स्वयंज्योतिषः परमसुखसमुद्रस्य ज्येष्ठस्य ब्रह्मणो वर्णनम्)

‘ किं स्वित् सूर्यसमं ज्योतिः किं समुद्रसमं सरः । किं स्वित् पृथिव्यै वर्षीयः कस्य मात्रा न विद्यते ॥ ’ (शु. य. ३३ । ४७) इति चतुर्णां सोपमानां प्रस्तानां क्रमशः समाधानैः स्वयंज्योतिः परमसुखसमुद्रं ज्येष्ठमनन्तं ब्रह्म तत्त्वं वर्णयति—

ॐ ब्रह्म सूर्यसमं ज्योतिः, द्यौः समुद्रसमं सरः ।

इन्द्रः पृथिव्यै वर्षीयान् गोस्तु मात्रा न विद्यते ॥

(शु. य. ३३ । ४८)

सूर्यसमं ज्योतिः ब्रह्म, तच्च स्वयंप्रकाशं आत्मैव । तदुक्तमभियुक्तैः—
‘ ब्रह्मत्वाद् बृहणत्वाच्च ब्रह्म आत्मेति गीयते । ’ इति । तस्य स्वयंज्योतिर्ब्रह्म—अवेद्यत्वे सति अपरोक्षव्यवहारविषयव्योमयकलक्षणं प्रत्येतव्यम् । तदेतदभिहितं संक्षेपशरीरकाचार्यैः सर्वज्ञात्ममुनिभिः—‘ बहु निगद्य किमत्र ब्रह्मस्यं शृणुत संग्रहमद्वयशासने । सकलवारूपनसाविगता चित्तिः सकलवाङ्मनसव्यवहारमाक् ॥ ’ (१ । ३३१) इति । सूर्यसमस्य तस्य ब्रह्मचैतन्यस्य स्वप्रकाशत्वात्तन्म्युपगमे जगदान्व्यप्रसङ्गात्, अप्रकाशेन ब्रह्मचैतन्येन दृश्यप्रकाशनासम्भवात्, प्रकाशान्तराणां कल्पने चानवस्थानात्, समस्तदृश्यजगद्व्यवहारप्रयोजकं सूर्यवत् स्वतःप्रकाशं ब्रह्माभ्युपगन्तव्यम् । ‘ आदित्यवर्णं तमसः परस्तात् । ’ (शु. य. ३१ । १८) इति श्रुत्यन्तरेणापि तस्य ब्रह्मणः सूर्यसमज्योतिर्ब्रह्माधायते—सूर्यसाम्यन्तु न तस्य सर्वात्मनाऽवगन्त-

व्यम्, 'न तत्समश्चाभ्यधिकश्च दृश्यते ।' (श्वे. ६ । ८) इति श्रुत्या तस्य प्रतिपिद्धत्वात्, किन्तु 'आकाशवत्सर्वगतश्च नित्यः' (सर्वोपनिषत्) इतिषत् आंशिकं साम्यमभ्युपेयमन्यथा दृष्टान्तमावोच्छेदापातात्, तेषु सूर्येण साकं प्रकाशकत्वमात्रेण, आकाशेन च सह व्यापकत्वमात्रेण बोध्यम् । अत एव तस्य ज्योतिषामपि ज्योतिष्टमुपपद्यते । तच्च श्रुत्यन्तरेणाप्याज्जातं—'तच्छुभ्रं ज्योतिषां ज्योतिस्तद्यदात्मविदो विदुः ।' (शुं. २ । २ । ९) इति । तदेवा ज्योतिषां ज्योतिरापुर्होपासतेऽमृतम् ।' (वृ. ४ । ४ । १६) इति । स्पृष्टं गीतास्वपि—'ज्योतिषामपि तज्ज्योतिस्तमसः परमुच्यते ।' (गी. १३ । १७) इति । द्वितीयं समाधत्ते—समुद्रसमं सरः, धौः=सुखरूपः स्वर्गः, 'धु अभिगमने' स्मरणात्, पूयते—अभिगम्यते—अभ्यर्घ्यते सुखार्थिभिरिति तद्व्युत्पत्तेः । तच्च समुद्रसमं सरो दुःखासंभिन्नं निर्विशेषमपरतन्त्रं निरतिशयमखण्डं परिपूर्णं ब्रह्मानन्दरक्षणं वेदितव्यम् । यतस्तन्मात्रमादाय सर्वे प्राणिनः उपजीवन्ति तदपि स्वप्रकाशमानमनन्तश्चाभ्युपगन्तव्यम् । यतः सान्तस्याप्रकाशमानस्य च तस्यापुरुषार्थत्वात् । अनन्तस्य स्वतःप्रकाशमानस्यैव तस्य पुरुषार्थत्वाभ्युपगमात् । अपि च वर्णव्यत्ययेन सरः रसः सम्पद्यते, स चानन्द एव, अत एव द्यौषदं तमेव निगूढं व्युत्पादयति । सापेक्षनिरपेक्षानन्ययोस्तयोरुपमानोपमेययोः समुद्रसयोरान्शिकं साम्यमनन्तत्वमात्रेण बोद्धव्यम् । तृतीयमुत्तरमुपक्षिपति—इन्द्रः=अनन्तैश्वर्यसम्पन्नः परमात्मा 'इदि परमैश्वर्ये' स्मरणात् । परमैश्वर्यं परमेश्वरस्यैव नात्यस्य सम्भवति । परमात्मश्च तस्य निरतिशयत्वेन, आनन्द इव । तथा चास्मायते—'स एतमेव पुरुषं ब्रह्म तत्तममपश्यदिदमदर्शमिती ३ तस्मादिदन्द्रो नाय तमिदन्द्रं सन्तमिन्द्र इत्याचक्षते परोक्षेण परोक्षमिया इव दि देवाः ।' (पे. ३ । १३) इति । पृथिव्यै=

पृथिवी—उपद्रष्टुं सर्वेभ्यः पृथिव्यादिभ्यो भूतेभ्यः, वर्षीयान्=वर्षिष्ठः—वृद्धतरः—महंतर इति यावत् । तस्य सर्वकारणत्वात् सर्वाधिष्ठानत्वाच्च गिरतिशयं महत्त्वं तन्निष्ठमेव गन्तव्यम् । ‘गुरुषान् परं किञ्चित् सा काष्ठा सा परा गतिः ।’ (क. ३ । ११) इति श्रुतेः । चतुर्थमुपहरति—गोः=मुखरूपस्य स्वर्गस्य—मौक्षपदभिव्येयस्य, मात्रा=परिमाणं—इयत्ता न विद्यते, अनन्तत्वात्, ‘न च पुनरावर्तते’ (छा. ८ । १५ । १) ‘तेषां न पुनरावृत्तिः’ (बृ. ६ । २ । १५) इति च ध्रुवेः । ‘यद्गत्वा न निवर्तन्ते’ तद्वाम परमं मम ।’ (गो. १५ । ६) इति स्मृतेः । यद्वा गोः=स्वरूपभूतायाः ज्ञान-दृष्टेः, मात्रा=अण्वत्—परिमितत्वं न विद्यते, यत्तत्तस्या अधिनाशित्वेन व्यापकत्वेन च युगपत्सर्वस्य सदा प्रकाशकत्वात् । तथा चान्नायते—‘न हि ब्रह्मदुर्दृष्टे-र्विपरिलोपो विद्यतेऽविनाशित्वात् ।’ (बृ० ४ । ३ । २३) इति । यद्वा गोः—वाण्याः—सर्वात्मनो ब्रह्मस्वरूपस्य बोधिज्ञाया उपनिष्कृष्टायाः, मात्रा=मूल्यं न विद्यते, अमूल्यं तत्परम धनं या ब्रह्मवाणी, महता भागवेयेना-धिकारिणी लभ्यत्वात् ; अत एव ‘पृथिवीमिमां यद्यपि रत्नपूर्णां दद्यात् न देयन्त्विदमब्रवीत् ।’ (म. मा. ३१० । ३८) ‘न देयमैन्द्रादपि राज्यतोऽधिकम्’ (उपदेशसाहस्री १६ । ७४) इत्यादौ तस्या अमूल्यत्वं स्मर्यते । इति । गोशब्दस्य स्वर्गाद्यनेकार्थेषु पठितत्वात्तत्त्वेनात्रापि व्याख्यानं नायुक्तमिति ।

अथाग्निदैवतम्—सूर्यसमं ज्योति ब्रह्म=वेदत्रयीलक्षणम् । यथा सूर्येण सर्वं प्रकाश्यते, तथा स्वतः प्रमाणेन सर्वज्ञकल्पेन वेदेन सर्वं वस्तुजातं यथा-वद्वर्ण्यते । सगुद्रसमं सरः पौः—अन्तरिक्षं, यतो वृष्टिर्भवति । पृथिव्यै=पृथि-व्याः सजाशत्तदास्तज्येभ्यो वा इन्द्रः=त्रिमुक्ताधिपो देवराजः, वर्षीयान् अतिश-

येन वृद्ध । तत्प्राप्तकृत्वात्—पितृत्वेन तत्त्वं तत्र सम्भाव्यते । तु=पुन, गो =
धेनो, मात्रा=मूल्यं न विद्यते, सर्वस्य यज्ञस्य लोभस्य च धारकृत्वात्, सर्वदेविनि-
वासस्थानत्वाच्चामूल्यं धनं सा महता प्रयासेनापि रक्षणीयमिति भावः ॥

* ×

×

×

(५४)

(पञ्चभूतप्रविष्टस्य सर्वाधिष्ठानस्य ब्रह्मणः सत्यत्वेनैकत्वेन च
निरूपणम्)

एक एव पूर्ण पुरुष परमात्मा, स च सर्वस्य द्रष्टा साक्षी च, स न
कदापि द्रष्टव्य साक्ष्यो वा भवितुमर्हति, यत् तस्य स्वतः सिद्धाद्गदनन्याश्रय-
त्वाच्च । अत एव पृथिव्यापाकाशान्तेषु पञ्चसु भूतेषु ब्रह्मादिस्थावरा तेषु भौति-
केषु शरीरेषु च स्वकीयां सत्ता स्फूर्तिं प्रियता च समर्पयितुं प्रविशति, यत्
स्तेषामनृतजडपरिच्छिन्नपराधीनानां परामर्थानां स्वतः सत्तादिरहितत्वात्, अत
एव तानि भूतानि भौतिकानि च सर्वाणि शरीराणि तत्रैव सत्ये चेतनेऽपरिच्छिन्ने
स्वतः प्रकाशे प्रत्यगर्थे पुरुषे समर्पिता य-यस्तानि—कल्पितानिरन्ति । न हि सर्व-
भूताधिष्ठानं पुरुषाऽसौ केनचित्कल्पयितुं शक्यते, तद्विनश्य कस्यचिदधिष्ठानस्या-
भावात्, निरधिष्ठानरूपनस्यायोगाच्च । अन्यमेव तदधिष्ठानं स्यादिति चेन्नैकम्;
शून्य साधयता ॥ साक्षिणोऽवश्यमभ्युपेयतया तत्त्वैवासिद्धे । तस्येतादृशस्य
पुरुषस्य निरवयवत्वादप्रविष्टदेशाभावाच्च ग्रामादात्रिव मुख्यस्य प्रवेशस्यासम्भवेन
प्रवेशश्रुति — 'एकस्यैवात्मन इमानि पाञ्चभौतिकानि शरीराणि न
प्रतिशरीरमात्ममेदः । अत एवाविद्यातत्कार्यापोहेन सर्वभूतकल्पना-
ऽऽस्पदो निर्विकल्पः स एव सर्वेष्वधिगन्तव्यः ।' इति ता पर्यं बोधयन्ती

सुप्रभुन्यः सर्वसिद्धिपूर्त्रं सार्वभ्यदृष्टिं समर्पयति । आत्मनः सर्वत्र सार्वभ्यस्य ददतमानुभवेन सम्प्रज्ञातसमार्धिं भजमानो योगी सोपाधिर्ब्रह्मवित् भवति । एवं यदाऽधिष्ठानज्ञानदाढ्ये सति सर्वाणि भूतानि भोतिहानि चाप्यस्तानि ' रज्ज्वा-
मिवाध्यस्तसर्वदण्डधारादीनि ' तत्रैव पूर्णात्मन्येकज्ञां गतानि भवन्ति, तदा तदर्शनाभावेनानायासतोऽसंप्रज्ञातसमार्धिं भजमानो योगी निरुपाधिको ब्रह्मवित् भवति । तदुक्तं वार्तिके—' सोपाधिर्निरुपाधिश्च द्वेधा ब्रह्मविदुच्यते ।
सोपाधिकः स्यात्सर्वात्मा निरुपाख्योऽनुपाधिकः ॥ ' इति (बृह-
दारण्यकभाष्यवार्तिके) यद्यपि वस्तुतः तत्त्वविदृष्ट्या नागर्हपात्मकं भूतभौति-
कादिलक्षणं दृश्यमेव नास्ति, अतस्तत्त्ववेशसमर्पणादिरूपमपि नास्त्येव, तथापि
चाद्यार्थोपहृता हि लोकानां बुद्धिः । अत एव तेऽविवेकिनः, तेषां बुद्धिमात्मन्य-
वतारयितुमध्यारोपापवादन्यायेन श्रु या प्रवेशसमर्पणादिकल्पना क्रियते । इत्यादिकं
रहस्यं तात्पर्यतो युवोधियुः मन्त्रदृक्-रूपिः ' केषान्तः पुरुष आविवेश
कान्यन्तः पुरुषेऽर्पितानि ' (शु. य. २३ । ५१) इति प्रथमस्य प्रति-
पचनमाह—

ॐ पञ्चस्वन्तः पुरुष आविवेश,

तान्यन्तः पुरुषे अर्पितानि ।

एतत्त्वाऽत्र प्रतिमन्वानो अस्मि,

न मायया भवस्युत्तरो मत् ॥

(शु. य. २३ । ५२)

पञ्चसु=आकाशादिषु शरीरवाक्कारेण परिणतेषु पञ्चभ्रमकेषु स्थावरजगत्तमेषु
सर्वेषु भूतेषु च अन्तः=मध्ये, एक एव नित्यो विमुः प्रत्यक् चेतनः साक्षी

परमार्थसत्य आनन्दधनः पुरुषः=सर्वासु पुरुषे=शरीरेषु शेतेऽनुस्पृतो भवति । पूर्णं वाऽनेन सर्वमिति व्युत्पत्त्या सर्वान्गतः पूर्णस्मैव पुरुषो भोक्तृतया जीवरूपेण, आविवेश=प्रविष्टः । तथैव श्रुत्यन्तराप्यपि—‘तत्सृष्ट्वा तदेवानुप्राविशत्’ (तै. २ । ६) ‘अनेन जीवेनात्मनाऽनुप्रविश्य नामरूपे व्याकरवाणि’ (छां. ६ । ३ । २) इत्यादीनि । पुराणवचोऽप्यपि च—‘ईश्वरो जीवकलया प्रविष्टो भगवानिति ।’ (भा. ३ । २९ । ३४) इत्यादीनि । तस्मिन् पुरुषे अन्तः=मध्ये, तानि=सर्वाणि भूतभौतिकानि ‘भित्तौ चित्राणीव’—अर्पितानि=आध्यासिकेन कल्पिततादात्म्यसम्बन्धेन भोग्यतया ‘तूर्यमरोचिष्यस्तज्जलनीव’ कल्पितानि, साक्षिसाक्षयोः सम्बन्धान्तरानुपपत्तेः । हे शिष्य । अत्र=तस्मिन् ज्वलते प्रदने समुपस्थिते सति, एतत्=सर्वाधिष्ठानस्व-सर्वसत्त्वपूर्णबाह्यलक्षणं पुरुषस्वरूपं, त्वा=त्वां मेधाविने साधनसम्पन्नं श्रद्धालुं शिष्यं, प्रतिमन्वान अस्मि=प्रतिजानानोऽस्मि, तत्प्रश्नसमाधानं प्रतिज्ञापूर्वकं यथार्थं वचनीयर्थः । एवं सत्यमुत्तरं ददामीति यावत् । ‘वर्तमानसामीप्ये वर्तमानवद्वा’ इति न्यायात् । आगतवानस्मीत्यर्थे, अयमागच्छामीतिवत्, प्रतिज्ञातवानस्मीत्यर्थे, प्रतिजानानोऽस्मीति हेयम् । ननु—तर्हि तत्पुरुषस्वरूपमहं कथं नानुभवामीत्याशङ्क्याह—मायया=अधिपत्या हेतुना तत्त्वस्वरूपं त्वं न भवसि=नानुभवसीत्यर्थः, तमसा छजपटादिकमिव, कर्णस्य कोतेयस्वरूपमिव च । भ्वादिपातुर्न सत्तावर्थनिर्देशस्योपलक्षणात्वाश्रयणात् ‘यागात्स्वर्गो भवती’ व्यादौ प्राधुपसर्गं विनापि प्रमवाच्यप्रतीतिवत्, अत्रापि न भवसीत्यस्यानुपसर्गं विनाऽप्यनुमवार्थप्रतीतिरिवैवेति बोध्यम् । कदा न्वहं तत्साक्षादधिगन्तुं शक्यामीत्यत आह—यदा न त्वं मत्=मत्तः—तत्त्वबोधोपदेष्टुः सद्गुरोः श्रुतेर्वा श्रवणादीनि सम्पाद्य द्रव्यविज्ञानः सन् विपरीतप्रत्ययजलनमायामहोदधेः,

उत्तरः=उत्तरतीति 'उद्-पूर्व' वातोः प्लवनसंज्ञार्थं सात् पचावच् ' उत्तरः
 =पारगामक्यर्थः, मुक्त इति यावत् । भविष्यतीति शेषः । मेवापगमे निर्मल-
 चक्षुषा सविभुः प्रकाशमिव करामलकवन् तत्साक्षादनुभवितुं शक्यसि । मनु-
 मायापदस्य गज्ञानामसु निघण्टौ (३ । ३) पठितत्वात् । अविद्या कथं माया-
 पदस्यार्थः ? इति चे-मैवम्, अविद्या प्रकृति माया तमोऽज्ञानमजाऽनृतम् ।
 इति वचनप्रामाण्यात्, अविद्याया मायापदार्थत्वसम्भवात् । तर्हि निपटुनचनस्य
 का गतिः ? इति चेत्, भ्रान्तिरूपाया लोकिस्माः प्रज्ञाया अपि वस्तुतत्त्वतिरो-
 धानपूर्वकामयथाप्रतिभासउत्पणस्याविद्याकार्यस्य विद्यमानतया तत्राप्यविद्यावगतिरेव
 गतिरिति गृह्यण । सा च माया—'माया होषा मया सुष्टा' इति वचन-
 प्रामाण्यात् । ऐन्द्रजालिकेषु मिथ्यामूलेष्वेव लोके मायाशब्दव्यवहाराच्च विपरीत-
 प्रत्ययकारणं, 'भूयश्चान्ते विश्वमायानिवृत्तिः' (श्वे. १ । १०) इति
 श्रुत्या ज्ञाननिरवर्त्यत्वेन मिथ्या च निश्चीयते इति सर्वं सुस्थम् ॥

×

×

×

(५५)

(विश्वोत्पादकपालकसंहारकस्य विश्वव्यापकस्य विश्वरूपस्य विश्व-
 नाथस्य भगवत उपासनया सर्वाभीष्टसिद्धिमतिपादनम्)

लौक्याऽस्त्रिलविश्व-जन्मस्थितिलवकर्तारं त्रिविधविग्रहध्यायशोभं भित्त-
 भक्तजातरक्षणैकदीक्षितं विश्वव्यापकं विश्वरूपं विश्वेश्वरमभिवर्गवन्तः, स्वाभी-
 षित्तार्थसिद्धये तमेव भगवन्तं सादरं प्रार्थयन्ते—

ॐ प्रजापते ! न त्वदेतान्यन्यो

विश्वा रूपाणि परि ता बभूव ।

यत्कामास्ते जुहुमस्तन्नो अस्तु

वयं स्याम पतयो रयोणाम् ॥

(श्र. य. १०।२० + २३।६५। ऋ. १०।१२१। १०। अथर्व० ७।
७९।४ + ७।८०।३। तै. य. १।८।१४।२ + ३।
२।५।६) (तै. ब्रा. २।८।१।२ + ३।५।
७।१) (तै. भा. १०।५४। निह. १०।४३)

हे प्रजापते ! =विश्वनाथ ! महादेव ! पार्वतीप्राणबल्लभ ! त्वत्=वत्तः,
अन्य=निजः कश्चित् देवतादिशेषोऽपि, ता=तानि=प्रसिद्धानि, एतानि=वर्तमान-
भूतभविष्यत्कालविषयाणि, विद्या=विद्वानि=सर्वाणि, रूपाणि=नानाजातीयानि
सुरतरतिर्यगादिलक्षणानि चराचरात्मकभूतानि, न परिवर्त=परिभवितुं=रवकशे
स्थापयितुं एवमिदं पृथक् वा समर्थो नाभूत्=न भवति वायत् । परिभवः
सृष्टेः पालनस्य चोपलक्षणं, त्वत्तोऽन्यो न सजीदयति न सृजति चापि तु सृष्टि-
काले त्वमेव एतानि सर्वाणि रूपाणि सृजसि, जीदनकाले त्वमेव जीदयसि,
प्रलये त्वमेव त्वयैवोपसंहरसि, नान्य कश्चित् तानि स्रष्टुं रक्षितुं संहर्तुं च
शक्त इत्यभिप्रायः । यद्वा तानि=एतानि सर्वाणि रूपाणि त्वत्तोऽन्यः कश्चित् न
परिवर्त=न परिगृह्णाति=न व्याप्नोति=न व्याप्तुं शक्नोति, किन्तु त्वमेव व्याप्तु
शक्तोऽसीति भावः । परिपूर्वो भवतिरत्र परिग्रहार्थः । यद्वा त्वत्तोऽन्यो भिन्नः
कश्चित् तानि=प्रसिद्धानि, एतानि=निगमागमशास्त्रेषु जगद्देश्वरकेन वर्णितानि
प्रेमातिशयेन तत्तद्गुणद्वयेषु परिभावितानि मुमुक्षुभिरपि उपास्यानि=विद्वानि=
सर्वाणि, रूपाणि चतुर्भुजचतुर्मुखपञ्चमुखार्दीनि धुमाकाराणि श्रीभारतीभ्या-या-
दीनिट्याकाराणि रामकृष्णनृसिंहमलयकूर्मायन-तावतारलक्षणानि भक्त भावनागानुर-

यत् तदनुग्रहार्थं लीलयैवाभिभूतानि विभूतिविग्रहाणि न परिवर्धन्वन् परिगृह्णाति,
किन्तु त्वमेवैकः तानि कृपया परिगृह्णासि । यद्वा परि=परितः—सर्वतः, एको
भवान् भगवानेव तानि रूपाणि बभूव—भवति वा नान्यः । तदुक्तं—‘चिन्म-
यस्याद्वितीयस्य निष्कलस्याशरीरिणः । उपासकानां कार्यार्थं ब्रह्मणो
रूपकल्पना ॥’ इति । अत एव ‘तदभिन्नाभिन्नस्य तदभिन्नत्वस्या-
यात्’ ब्रह्माभिन्नेषु तेषु तेषु रूपेष्वपि तत्तद्रूपभावना कर्तव्या, न तेषु पार-
स्परिकोऽपि भेदभावो विधातव्यः । एतदभिप्रायेणैवाभिहितम्—‘हरिरूपी महा-
देवो लिङ्गरूपी जनार्दनः । ईषदप्यन्तरं नास्ति भेदकृन्नरकं व्रजेत् ॥’
इति बृहन्नारदीयपुराणे । ‘यो ब्रह्मा स हरिः प्रोक्तो यो हरिः स महे-
श्वरः । या काली सैव कृष्णः स्याद्—यः कृष्णः सैव कालिका ॥’
इति शारदातिलके च । अत एव तत्तद्रूपेष्वपि तत्तद्रूपकार्यदर्शनात्—न तद्रूप-
स्यैव निर्णयः । तथाहि—चतुर्भुजशरीरिणो विष्णुनाम्नः पालनमेव कार्यमिति
युक्तमशक्यम् ; दैत्यसंहारादिकार्यस्यापि दर्शनात्, तस्य देववक्षणफल्गुत्वेऽपि
तमःकार्यत्वेन रुद्रकार्यत्वात् । एवं पञ्चमुखशरीरावच्छिन्ने शिवनामवति त्रिपुर-
संहारादितमःकार्यस्य जगत्पालनफलकत्वेन, ‘ब्रह्मा च तस्मात्प्रसृता पुरा-
णी’ (इ. ४ । १८) ‘विद्याकामस्तु गिरिशम्’ (भा. २ । ३ । ७)
‘ज्ञानं महेश्वरादिच्छेत्’ इत्यादिश्रुतिस्मृतिप्रामाण्यात्, विज्ञानश्रुक्तिदा-
नदिक्षु विष्णुकार्यत्वदर्शनात् न रुद्रकार्यनिर्णयसम्भवः । एवं भवान्यादेर्देव्यादि-
संहर्तात्वेऽपि—‘शरणागतदीनार्त्तपरित्राणपरायणे ! । सर्वस्यातिहरे !
देवि ! नारायणि ! नमोऽस्तु ते ॥’ इत्यादिमार्कण्डेयपुराणवचनप्रामा-
ण्यात्, पालनरूपविष्णुकार्यत्वदर्शनात् । हविंशादौ विष्णवादिरूपत्वस्य स्पष्ट-
मुक्तत्वाच्च न तदेकरूपत्वनिर्णयः । एवं सरस्वत्यादेरपि पालनादिकार्यं वेद-

पुराणादो तत्र तत्रोक्तम् । तस्मात्—एकस्यैव परमेश्वरस्य तत्तद्विविधरूपपरिग्रहादेव तत्तद्रूपकार्यत्वदर्शनाच्च शिवादेरपि चतुर्मुखादिरूपं, विष्वादेरपि पञ्च-मुखादिरूपं, भवा-यादेरपि श्रीभार यादितत्तद्रूप परिभाषनीयम् । अत एव हरि नारायणमहादेवश्च दूरादीनि तत्तन्नामान्यपि सर्वरूपार्थाभिप्रायकानि, एक भिन्नत-त्त्वगमकानि मत्त-यानि न तेष्वपि भेदभावोऽवलम्बनीयः । तथा चाङ्ग-महा-देवेन त्रिष्णु प्रति—‘नामानि तव गोविन्द ! यानि लोके महान्ति च । तान्येव मम नामानि नात्र कार्या विचारणा ॥ त्वदुपासा जगन्नाथ ! सैवास्तु मम गोपते ! । यश्च त्वां द्विषते देव ! स मां द्वेष्टि न संशयः ॥ अहं त्वं सर्वगो देवः त्वमेवाहं जनार्दन ! । आवयोरन्तरं नास्ति शब्दैरर्थैर्जगन्नये ॥’ इति । ननु—स्वेषोपास्य एकस्मिन् तस्मिन्—रूपे तदितर-रूपभावनया तदितरनामग्रहणेन चानन्यगकिञ्चन्यभिचारः स्थादिति चेत्, बाढम्, परञ्च तदितररूपेष्वपि तद्रूपदर्शनेन तदितरनामस्त्वपि तन्नामप्रत्ययेन च तद्व्य-भिचारामवात् । तन्नामरूपभिन्नमुद्धया तदितरनामरूपदर्शनग्रहणे सायेन तत्सम्भवत् ; तत्तन्नामरूपभेदस्याऽऽतिरिक्तत्वात् । सर्वनामेदप्रत्ययस्य चायि-तागदन्त्यभक्तैर्गर्ह्यमेयागवेयम् । यतोऽयस्मिन्नपि तदनन्यत्वस्य—अनेकस्मिन्-पि तदेकत्वस्य भावनयैवाऽनन्यभक्तिः सिद्ध्यतीति भावः । अथवा—त्वतोऽन्यः कश्चित् रिपुः रूपमपि जगत्स्मिन्नुपलभ्यमानानि परि—सम्पन्ततो न भव्यु । किन्तु भगवन्वैकः सर्वाणीमानि रूपाणि बभूव । अत एव—‘सर्वं त्वत्विद् ब्रह्म’ (छा. ३ । १४ । १) ‘वासुदेवः सर्वमिति’ (गो. ७ । १९) ‘हरिरेव जगज्जगदेव हरिः’ इत्यादिश्रुतिस्मृत्यादिभिस्त्वमेव विश्वरूपत्वेन परिगीयते । यस्मादेव तस्मात्ते=नुम्य निखिलजगदुपतिष्ठति त्र्यम्बकं विविध-विभूतिविग्रहलीलाधर्मैर्भक्तेषु निरवधिकानुरूपभावेन विश्वरूपिणे भगवते जुहुमः

—श्रीग्रीतये श्रौतस्मार्तपुण्यकर्मनुष्ठानोपयोगिहृदिस्थायं कुर्मः । यद्वा जुहुमः—
त्वां ग्रीगयामः प्रसारयामः इत्यर्थः, सत्कर्मादिभिरिति शेषः । यद्वा तादृशे ते=
संपिदेकरसाग्रे व्यधि जुहुमः=मनोऽन्वयं प्रक्षिपामः—समर्पयामः नान्यगामिनाऽ-
भ्यासयोगयुक्तेन मनसा श्वमेव सतत परिचिन्तयामः इति यावत् । यद्वा जुहुमः=
स्वहृदये श्वमेवानन्दनिधिं परमप्रेगास्पदं सर्वोत्तमानमामना ध्यानयोगेन आव-
पहे—परिगृह्णामहे इत्यर्थः । ‘हृद दानादानयोः’ स्मरणात् । दानश्चेह प्रक्षेपः—
समर्पणम् । पातञ्जलमहाभाष्ये ग्रीग्नेऽप्ययं स्मर्यत इति । अत एव यकानाः=
यस्मिन् कामोऽभिलाषो येषामस्माकं ते वयं यत्फलं कामयमानाः त्वदुपासकाः
जुहुमः, तत्=वाञ्छितं पस्तु, न=अस्मभ्यं, अस्तु=श्रौतस्मार्तसत्कर्मस्मरण-
ध्यानादिफलत्वेन सिद्धयतु इत्यर्थः । किञ्च तव परमसुधामयापाङ्गालोके पतिता
वयं स्योणां=शिवानि यधर्मयसोऽलपराक्रमसंपदा—इहामुत्रोपभोग्यभोगैर्दुर्यसम्पदां
मोक्षसामान्याविनस्वरलभोसम्पदाश्च पतयः=अधिपतयः—स्वाग्निनः स्याम=
भवेम इति वयं प्रार्थयामहे । इति ।

अर्थ मन्त्रो ब्राह्मणपरिव्राजकभोजनमिश्रादौ पार्वतीपतिप्रतिफलदुदकदान-
सङ्गन्धे विनियुज्यते, तस्मिन् पक्षे ब्राह्मणादिमुत्तमो मिश्रन्नरूपहव्यत्वारूपं
होमं कुर्म इति, व्याख्यायन्त्यस्तर्कमेतदनुकूलत्वेन व्याख्यायतामिति दिह । ता च,
विधा च, इत्यत्र ‘शेऽन्दसि बहुलम्’ इति जसस्योर्लोपः ।

×

×

×

×

(५६)

(गिरिनीदीपशुद्धादिकं कार्यं जगत् कारणस्य परमेश्वरस्य
महान्तं महिमानं सूचयति)

सर्वस्य विश्वस्य कारणं परमेश्वर एव; न हि कार्यकारणरहितं भवितुमर्हति । अतिप्रसङ्गात् । स्वभावस्यैव कारणताऽस्तु इतमीश्वरेण चेतनेनेति चेत् ? सोऽपि निरूप्यः ? किमसौ जडो वा चेतनो वा ? ताभ्यां विरुद्धाणोऽनिर्बचनीयो वा ? प्रथमे तत्क्रियामाधेतनाधिष्ठानकार्यत्वावधारणात् चेतनकारणत्वसिद्धिः, द्वितीये नाममात्रे विवादः, तृतीये तत्साधकप्रमाणाभावात् । अपि चाचेतनाः सर्वे गिरि-नद्यादिपदार्थाधेतनयोजिताः सन्तः प्रवर्तन्ते । तपस्तेरगापि ते स्वतः प्रवर्तेरन् इति चेत् ? तर्हि वास्यादयोऽपि लोके स्वतःप्रवर्तमाना दृष्टिपक्षपथिका भवेयुः । अतोऽवगम्यतेऽस्ति कश्चिदधोव्योजकः । किञ्चेदं क्षिराद्यादिप्रत्यक्षपर्यन्तं सर्वं जगत्प्रभृत्युदत्तवदपि न पठति, ततोऽधिगम्यतेऽस्ति कस्यचिद्विधारकस्य सर्वाति-शायिशक्तिमतः प्रयत्नविशेषः, नियति विहङ्गमशरीरधारणप्रयत्नस्त, तेन साक्षाद्वा परम्परया वाऽधिष्ठितमिदं यथामर्यादमवतिष्ठते, नाधो गच्छति, तथाच क्रिया-मात्रे प्रयत्नस्य हेतुत्वात्, तस्य ज्ञानपूर्वकत्वाच्च, सो च चेतनधर्मत्वेन प्रसिद्धौ, तद्वन्तं चेतनं कमपि विद्वद्विधारकं लक्षयतः । धर्माधर्मलक्षणादृष्टादेव तदु-पपत्तेः सोऽन्यथासिद्धः स्यात् इति चेत् ; तस्यापि प्रकृतान्वयव्यतिरेकानुवि-धावित्वेन तत्कार्यत्वात् तेन तदपलपस्याशङ्क्यत्वात् । क्षेत्रज्ञप्रयत्नः तद्विधारणा-दिकारणं स्यात् इति चेत् ? तस्य तादृक्सामर्थ्याभावात् । भूयसां क्षेत्रज्ञानां सम्मिलितः प्रयत्नः सगर्भः स्यात् इति चेत् ? नन्वेवमाशङ्क्यतात्, विरोधे सति कार्यभङ्गप्रसङ्गात् तेषां तन्मात्रात्वेन तादृगनुगमाभावाच्च । न ह्यस्मदा-दिभिरुपपत्तिभिरवर्गादर्थिभिः सम्मिलितैरपि श्रुतिव्यादयो निर्माणं वा विधत्तुं वा शक्याः सन्त्यतो नास्त्यनुभवोऽपि तादृशः । तस्मादखिड्जगन्निर्माणधारणसमर्थ एव एव कश्चिदोत्तरोऽन्यस्याभ्युपेय इति सिद्धम् । अत एव भूमण्डलास्तत्याः समस्ता जनाः तं यथा कथञ्चिदस्तिविवस्वकारणतयाऽभ्युपगच्छन्तः तस्मात्तं क-

मय्यभीप्सितमर्थं याचमाना विभिन्नानामरूपादिभिस्तुभाराधयन्त्येव । तेषु तावदो-
पनिपदा ब्रह्मवादिनो महापुरुषाः समेतं । नित्यशुद्धबुद्धमुक्तानन्तानन्दज्ञानधन-
स्वभावः सर्वज्ञा पूर्णाद्वैत इति, मत्वा समुपासते । विष्णुरिति वैष्णवाः, शिव इति
शैवाः, शक्तिरिति शाक्ताः, यज्ञपुरुष इति याज्ञिकाः, गणपतिरिति गणपताः,
सूर्य इति सौराः, सर्वज्ञो बुद्ध इति बौद्धाः, अर्हन्निति जैनाः, विश्वकर्मेति
शिखिनः, प्रजापतिरिति कुत्रलाः, लोकन्यवहारसिद्धः कश्चिद्वैति लोकायतिकाः,
अङ्गुरमज्ज्वा इति पारस्याः, अल्लाह इति यचनाः, गौड इति ईसामतानुगाः,
मुञ्जुरिति आफ्रिकानिवासिनः, इत्येवमादिनाऽखिलविश्वव्याप्तप्रसिद्धानुभावे तस्मिन्
परमेश्वरे नास्तिदशद्वया अवसर एव युक्तो लभ्येत । ननु-भो ! ईश्वरोऽसौ
सशरीरो वाऽशरीरो वा जगत् निर्मिमीते विभर्ति च ! नान्यः-अशरीरस्य निर्माण-
धारणादिकार्यकर्तृत्वाददर्शनात् । नाद्यः-विकल्पप्रस्तत्वात्, तथाहि-तच्छरीरं
नेत्यमनित्यं वा, आद्ये साययवेश्वरनित्यशरीरयत् जगतोऽपि नित्यत्वाविरोधेने-
ष्टवासिद्धेः । अन्ये-तद्व्यतिरिक्तस्तच्छरीरहेतुर्वाच्यस्तदानीं तस्याभावात् ; स्वय-
मेव स्वशरीरहेतुरिति चेन्न, अशरीरस्य तथात्वासिद्धेरिति । अत्रोप्यते-अशरीर-
स्यापीश्वरस्य किञ्चिदसामर्थ्यवशादेव निर्माणादिकर्तृत्वमुपपद्यते, नहि सर्वत्र
दृष्टानुसरणं युक्तम् । श्रुतिचिरोधे तस्याकिञ्चित्कत्वात्, दृष्टमेव मन्तव्यमिति
दुराप्रमादलक्षणे स्वपितृनिर्णयस्याप्यसम्भवापातात्, स्वजननीयचनातन्नि-
र्णयधेत, तर्ज्यापि तद्वत् श्रुतिमातुर्धरणशरणमवलम्ब्यताम् । श्रुतिश्च-
'न तस्य कार्यं करणञ्च विद्यते न तत्समश्चाभ्यधिकश्च दृश्यते । पराऽस्य
शक्तिर्विविधैव श्रूयते स्वाभाविकी ज्ञानबलक्रिया च ॥ ' (स्वे. उ.
६ । ८) 'अपाणिंपादो जवनो ग्रहीता पश्यत्यचक्षुः स श्रूणोत्य-
कर्णः । स वेत्ति वेद्यं न च तस्यास्ति वेत्ता तमाहुरग्र्यं पुरुषं महा-

न्तम् ॥^१ (धे. ३ । १९) इत्याद्या — परमेश्वरस्य शरीरावनेष्टना मिश्रिष्टा-
प्रतिद्वतारिर्मितसामर्थ्यवत्वाच्च दर्शयति । अपि च शरीराच्च यन्तिरेकानुविधा-
यिनि कार्ये समुपस्थिते परमेश्वरोऽन्तराऽन्तरा गूह्यनि मायिष्ठानि शरीराण्यपि
गूह्याख्येन, प्रकटयति च तद्वद्वारा स्वामसाधारणा विभूतिमिति । तथापि न तानि
लोकोत्तराण्यपि निःशानि प्रमाणाभावात् । ब्रह्मभिन्नस्य सर्वस्य सान्त्वयसिद्धान्तात् ।
एवमन्यत्सर्वं पूर्वोक्तं शरुजातमनन्तुपगमपरास्त प्रत्येत्यमिति । तस्मादशरीरो
वा सशरीरो वा विश्वेश्वरो लीक्या सर्वं कार्यं कर्तुं समर्थ एव । अथाऽप्यमी-
श्वरः कुर्वाणः किमर्थं निरव करोति ? लोके हि ये कर्तारो भवन्ति ते किञ्चि-
दुद्दिश्य प्रवर्तन्ते, इदमास्यामि, इदं हास्यामि चेति; न पुरीषस्य देवमस्ति
किञ्चित् दुःखाभावात्, नोपादेय, समयातन्मत्वात् 'आप्तकामस्य का
स्पृहा' इत्युक्तं वात् । क्रीडार्थमिति चेत्, क्रीडा हि नाम स्वयं भवति, न
च स्वयं भगवान् दुःखाभावादेन, दुःखिनो हि दुःखापगममुद्योगमार्थञ्च
क्रीडन्ति, न चानन्दनिषेस्तस्य सुखोपगमेऽपि तस्य रयत् सिद्धत्वात् ।
वैदरूप्यविभूतिव्यापनार्थमीश्वरः सृजतीति चेत्, एतदपि तादृगेव, न हि
विभूतिव्यापनेन क्वचिदतिशयो लभ्यते, न चास्याव्यापनन किञ्चिद्विद्यते इति ।
किमर्थं तर्हि करोति ? तत्संज्ञागव्याप्तप्रवर्तते इत्यदुष्टमुच्यते । स्वभावाच्च हि माया
अविद्या, 'मायां तु प्रकृतिं विद्यात् मायिनन्तु महेश्वरम् ।' (धे. ४ ।
१०) इति श्रुते । प्रकृतिः = अनिर्वचनीयोऽघटघटनापटीयान् स्वभावविशेष
इत्यर्थः । अतो नैसर्गिकमायाविनिर्मितेयं सृष्टिः । न हि परमानन्दस्वभावा-
स्यातन्मात्राविक्रियस्य परस्य तस्य माया^१ विना सृष्टिनिर्माणादोऽभावात्

१ यदाह — 'काचिद्व्यामोहमूर्तिः परपुरुषरता राक्षसो प्रादुष्ट-
सीत् । सा यमिण्यर्भकौघं विषममज्जनयत्पञ्चभूतानि जायन् । यायेकं

विभूतिरूपापनक्रीडाभोगादिकश्च संपद्यते । मायया स्वभावेन तु तत्सर्वमुपपद्यते ।
तथा च वृद्धा अप्येवमूचिरे—‘देवस्यैष स्वभावोऽयमाप्तकामस्य का
स्पृहा ।’ (मां. का. १ । ९) इति । यथाऽपिष्ठानभूतरज्ज्वादीनां स्वभाव-
शब्दितत्वाज्ञानादेव सर्पाद्यामासत्त्वं, तथा परमात्मनः स्वभावाशक्तिवशादाका-
शाद्यामासत्त्वम् । ‘इन्द्रो मायाभिः पुरुरूप ईयते’ (ऋ. ६ । ४६ ।
१८) इति श्रुतेः । अत एव तत्त्वबुभुक्ष्वो मुमुक्ष्वो मायामयीं निष्प्रयोजना-
मिमां सृष्टिं नाद्रियन्तेऽपि तु समादरेण प्रयोजनवर्ती परमार्थतत्त्वचिन्तामेव सदा
वित्तन्वते । न हि सृष्टिरुपास्यत्वेन ज्ञेयत्वेन वा स्वतन्त्रपुरुषार्थाय कल्पते, ‘सृष्टि-
मुपासीत, सृष्टिचिन्त्रेयः प्राप्नोतीत्येवं वचनाभावात् । यथा सूत्रमाकशे
निक्षिप्य तेन सायुधमारुह्य चक्षुर्गोचरतामतीत्य युद्धं कृत्वा खण्डशश्चिह्नं पतितं
पुनरुत्थितञ्च मायाकिमैन्द्रजालिकं पश्यन्तो बुद्धिमन्तः तत्कृतमायादिसतत्त्व-
चिन्तानादरेण नातिष्ठन्ते, किन्तूपेक्षन्ते तद्वत् । अत एव सृष्टिवाक्यानां न स्पष्टौ
सात्पर्यमपि तु—‘अप्यारोपापरादन्यायेन’ परमकारणे निर्विशेषेऽद्वैते ब्रह्मण्येव,
यत्परः शब्दः स शब्दार्थः’^२ इति न्यायात् । अत एव—‘वाचारम्भणं

नोचमार्गैरतिजडमपरं धावतीतस्ततोऽन्यत् । बाह्यान्तःशून्यमन्यद्दृष्टि
तदपरं किं पुनस्तत्समाजे ॥’ इति ।^३

२ यत्सात्पर्यः शब्दः स शब्दार्थः । यथा पित्रा प्रियपुत्रं प्रति ‘विप
शुंस्व’ इत्युक्तम् । अस्य वाक्यस्याऽऽशङ्क्यत्वात् बाधिते प्रतीयमानेऽर्थे विषमक्षणे
सात्पर्याभावेन शत्रुपक्षभोजननिषेधपरत्वमभ्युपगम्यते, तथा सृष्टिवाक्येनापि श्रुतिबाधिते
प्रतीयमानार्थे सात्पर्यायोगेनाद्वितीयब्रह्मपरत्वेन तस्यैव प्रतिपादकत्वमभ्युपेयं, यतः
प्रपञ्चस्य लोच्यवगतत्वेन श्रुतिनिषिद्धत्वेन च तत्र सात्पर्यायोगात्, अत्रतान्नाधितार्थस्यैव
शास्त्रतत्पर्यविषयत्वात्, प्रपञ्चपरत्वे ‘नेह नानाऽस्ति किञ्चन’ (घ. उ. ४ । ४ ।
१९) इतिप्रतिषेधानुपपत्तेः ॥

विकारो नामधेयं मृतिकेत्येव सत्यमिति” (छां. ६।१।४)
 श्रुत्याऽऽकाशादिसृष्टिलक्षणस्य विकारजातस्यावृत्तत्वं तत्कारणस्यैव च केवलं सत्यत्वं
 स्पष्टं निर्धारिते। तस्मात्समस्तानि सृष्टिवाक्यानि ‘फलवत्सन्निधायफलं तदङ्गम्’
 इति न्यायेन वस्तुतः तत्कारणब्रह्मैकबोधायतारपराण्येव मन्तव्यानि नान्यपरा-
 णीति। यदाहुः—शास्त्ररहस्यविदो मोडपादाचार्या भावत्पादानार्थाश्च—‘मृत्तो-
 हविस्फुल्लिङ्गाद्यैः सृष्टिर्वा चोदिताऽन्यथा। उपायः सोऽवताराय
 नास्ति भेदः कथञ्चन ॥’ (मां. का. ३।१५) इति। ‘न ह्ययं
 सृष्ट्यादिमपञ्चः प्रतिपिपादयिषितः, न हि तत्प्रतिबद्धः कश्चित्सुर-
 पार्थो दृश्यते श्रूयते वा। न च कल्पयितुं शक्यते, उपक्रमोपसंहारा-
 भ्यां तत्र तत्र ब्रह्मविषयैर्वाक्यैः साक्रमेकवाक्यताया गम्यमानत्वात्।
 दर्शयति च सृष्ट्यादिमपञ्चस्य ब्रह्मप्रतिपत्त्यर्थताम्—‘अत्रेन सोम्य !
 शुक्लेनापो मूलमन्विच्छाद्भिः सोम्य शुक्लेन तेजोमूलमन्विच्छ तेजसा
 सोम्य शुक्लेन सन्मूलमन्विच्छ’ (छां. ६।८।४) इति। मृदादि-
 दृष्टान्तैश्च कार्यस्य कारणेनाभेदं वदितुं सृष्ट्यादिमपञ्चः श्राव्यते इति
 गम्यते’ (प्र. तू. १।४।१४) इत्यादिकं तात्पर्यमनुसन्धाय लोके

१ विस्तरे षट्दशरादिकः कार्यसमुदायो ज्ञानाऽऽरम्भणं—आरभ्यते इत्यार-
 म्भणं वाच। व्यवहारभावे नामधेयं नाममात्रं शब्दव्यतिरेकेण वस्तुतो विकारः कोऽपि
 नास्ति, मित्येति यावत्। किं तर्हि सत्यम् ? मृत्तिरिव उपादानभूत ब्रह्मैवावधारणेन
 गम्यमानः अव्ययवस्तुवच्छेदस्तन्मिथ्यात्वं गमयति ॥

४ यथा स्वर्णादिफलवतो दर्शपूर्णमासादेः सन्निधाने धृत प्रयानादिक
 स्वतोपिफलं तदत्रमित्यभिधीयते, तथा मोक्षफलवद्ब्रह्मदर्शनसमाप्तानसन्निधावपलं
 जगद्योनिर्द्वयं सृष्ट्यादिदर्शनं च समाप्तायमानं ब्रह्मज्ञानोपतया तत्फलमेव फलवत्तया
 तदत्रमवधेयम् ।

अध्यात्मज्योत्स्नाविघ्नतिसमलङ्कृतम् मन्त्र ५६

[२३९]

विश्वसृष्टिस्त्राणत्वेन प्रसिद्धाय—अवाङ्मनसगोचरत्वेन विशेषतोऽनिर्ज्ञातस्वरूपाय
परमानन्दनिधयेऽद्वितीयाय तस्मै भगवते देवाय अद्वाभक्त्यादिसत्पत्रपुष्पसमल-
ङ्कृतहविरादिसमर्पणेन तमेव परिचरन्तो मन्त्रद्रष्टारो महर्षयः सुष्ठुचमिधानादि-
मुखेन समेष निरूपयन्ति—

ॐ हिरण्यगर्भः समवर्तताग्रे,

भूतस्य जातः पतिरेकआसीत् ।

स दाधार पृथिवीं द्यामुतेमां,

कस्मै देवाय हविषा विधेम ॥

ॐ यः प्राणतो निमेषतो महित्वैक

इद्राजा जगतो बभूव ।

य ईशोऽस्य द्विपदश्चतुष्पदः,

कस्मै देवाय हविषा विधेम ॥

ॐ यस्येमे हिमवन्तो महित्वा,

यस्य समुद्र रसया सहाहुः ।

यस्येमाः प्रदिशो यस्य बाहू,

कस्मै देवाय हविषा विधेम ॥

ॐ यऽआत्मदा बलदा यस्य विश्व,

ऽउपासते प्रशिषं यस्य देवाः ।

यस्य च्छायाऽमृतं यस्य मृत्युः,

कस्मै देवाय हविषा विधेम ॥

(छ. य. २५ । १०-११-१२-१३ । ऋ. १० । १२१ । १-२-३-४)

(अथर्व. ४ । २ । ४२-५-१) (तै. सं. ४ । १ । ८ । ३-४-९-५)

हिरण्यगर्भः=हिरण्यमयस्य ब्राह्मण्डस्य मध्ये गर्भभूतः—सारभूतः तत्र सम-
नुत्पूतः प्रजापतिः परमेश्वरो हिरण्यगर्भः ' प्रजापतिर्वै हिरण्यगर्भः ' इति
तैत्तिरीयश्रुतेः । यद्वा हिरण्यनि—सूर्यादितेजांसि गर्भे यस्य सः—हिरण्यगर्भः
परमात्मा इत्यर्थः । अग्ने=भूतादिमृद्युपतेः प्राक्, एक एवाद्यः, समवर्तत
नाभ्यतिक्रिदिति भावः । जातः=जातस्य पट्यर्थे प्रथमा, मायया स्वस्मादिति
शेषः । भूतस्य=आकाशादिनिखिलधातृजंगमात्मकविश्वस्य पतिः=स्वामी एक
एवासीत् । अथवा हिरण्यमयः अण्डो गर्भवयस्य उदरे वर्तते सोऽसीत् सूत्रात्मा
हिरण्यगर्भ इत्युच्यते । अग्ने=प्रपञ्चेऽपतेः पूर्वं सृष्ट्यादौ समवर्तत=मायाप्यक्षात्
सिसृक्षोः परमात्मनः संकशात् समजायत इत्यर्थः । यद्यपि परमात्मैव हिरण्य-
गर्भः, तथापि तदुपाभिभूतानां वियदादीनां सूक्ष्मभूतानां ब्रह्मण उत्पत्तेः तदु-
पहितोऽप्युत्पन्न इत्युच्यते । ॥ च जातः=जातमात्र एव, एकः=अद्वितीयः सन्;
भूतस्य=उत्पत्त्यमानस्य विस्तारजातस्य ब्रह्माण्डादेः सर्वस्य जगतः, पतिः=पालक
ईश्वर आसीत् । न केवलं पतिरासीदेव अपि तर्हि स हिरण्यगर्भः पृथिवी=
विस्तोर्णां, वां=दिवं—स्वर्गलोकां, उत=अपि च, इमां=अस्माभिर्दृश्यमानां पुरोवर्ति-
नीमिमां भूमिमित्यर्थः । यद्वा पृथिवीयन्तरिक्षनामसु पटितत्वात्—अन्तरिक्षं—
वावापृथिवीयोस्तरालवृत्तिर्भुवर्लोकमित्यर्थः । अन्तरिक्षं भूमिं दिवश्च त्रिभुवनं
वाधार=दधार—धृत्वा च पालयति वेति यावत् । ईदृशो यः प्रजापति तस्मै

अध्यात्मज्योत्स्नाविबुधिसमलङ्कृतम् मन्त्र ५६ [२४१]

कस्मै=किंशब्दवाच्याय तदिदं तादृक् ईदृगित्यनिरुक्तस्वरूपाय विशेषतोऽनिर्ज्ञात-
स्वरूपायावाङ्मनसगोचरायेति यावत् प्रज्ञापतये परमेश्वराय । तदुक्तं—‘ कीदृक्त-
दिति चेत्पृच्छेदीदृक्ता नास्ति तत्र हि । यदनीदृगतादृक् च तत्स्वरूपं
विनिधिनु ॥ अक्षाणां विषयस्त्वीदृक् परोक्षस्तादृगुच्यते । विषयी
नासविषयः स्यात्स्वत्वाच्चास्य परोक्षता ॥ ’ इति ॥ (पञ्चदशी पञ्चकोश-
विवेकप्रकरणे) एवमन्यत्रापि—तव तत्त्वं न जानामि कीदृशोऽसि महेश्वर !
यादृशोऽसि महादेव ! तादृशाय नमो नमः ॥ ’ इति । यद्वा कस्मै=मृष्टार्थं
भक्तपरिरक्षणावर्थं च कामयते यः सोऽसौ कः—तस्मै—काय—कामिने इत्यर्थः ।
कस्मैऽऽः प्रत्ययः । यद्वा कं=ब्रुस्व तस्मै—परमानन्दनिधये इत्यर्थः । यद्वा एकार-
लोपेन कस्मै=एकस्मै—अद्वितीयाय—परमकारणाय ब्रह्मणे इत्यर्थः । यद्वा इन्द्रेण
पृष्ठः प्रजापतिः ‘ मदीयं महत्त्वं तुभ्यं प्रदाय अहं कः=कीदृशः स्यामि-
त्युक्तवान्, स इन्द्रः प्रत्युचे यदीदं ब्रवीषि अहं कः स्यामिति तदेव
त्वं भवेत्यतः कारणात् क इति नाम्ना प्रजापतिराख्यायते । ‘ इन्द्रो
वे वृत्रं हत्वा सर्वा विजितीर्विजित्याग्रवीत् ’ (ऐ. ब्रा. ३ । ३१)
इत्यादिकं ब्राह्मणमन्त्रानुसन्धेयम् । यदाऽसौ किंशब्दः तदा सर्वनामत्वात्कस्मै-
भावः सिद्ध एव, यदा तु यौगिकः तदा व्यस्ययेनेति द्रष्टव्यम् । कथंभूताय
तस्मै देवाय=दानादिगुणयुक्ताय—स्वयंप्रकाशमानाय वा । हविषा=मन्त्रसंस्कृत-
हवि प्रदानेन य-युषहरणेन वा भक्तिपूर्वरूपत्रपुष्पादिसमर्पणेन वा विधेम=परि-
चरेम=तं परिपेवेमहि इत्यर्थः । यद्वा तं परमात्मानं विनाऽन्यस्मै कस्मै हविषा=
हविष्मता यजेन, विधेम=विष्णुप्राणं कुर्मो न कस्मैचित्किञ्चु तस्यैव प्रीत्यर्थं
सर्वं श्रुते स्मार्तं कर्म कुर्मः । कर्मणि सम्प्रदानम् । अथवा लक्षणया ब्रीह्यादि-
हविष्यान्समुद्भवं मनोबुद्ध्यादि हवि, विभक्तिव्यत्ययः, तादृशं हविः, विधेम=

दधः—समर्पयाम इत्यर्थः । अत एव भगवता श्रीमुखेन गीतासु स्पष्टमादिष्टम्—
 ‘मय्येव मन आधत्स्व मयि बुद्धिं निवेशय । निवसिष्यसि मय्येव
 अत ऊर्ध्वं न संशयः ॥’ (गी. १२ । ८) इति । भगवतात्मनि मनो-
 बुद्धिलक्षणहविःसमर्पणेन भगवत्बन्धानलक्षणमोक्षसिद्धिसम्भवादित्येव मुख्यं
 मुमुक्षुकर्तृकं हविःप्रदानं द्रष्टव्यम् । विधितिः परिचरणदानकर्मा ।

‘यो हिस्वयम्भे. प्रजापतिः परमेस्वरः, प्राणतः=प्रवरसतः—वासोऽष्ट्वा-
 सव्यापारं कुर्वतः । ‘स्वस प्राणने’ अन च इति धातोः लटः शत्रादेशे अदा-
 दिवात् शपो लुक् । निमित्तः=निमेषणं, अक्षिपक्रमपरिहृदलक्षणं व्यापार
 कुर्वतः, म्रिप स्वर्धायामत्रापि पूर्ववत् । जगतः=जंगमस्य—प्राणिजातस्य, स्थाव-
 रस्याप्युपलक्षणं महिवा=महिलेन, ‘सुपां मुलुगिति’ तृतीयाया आकार, माहा-
 ल्येनेत्यर्थः । एक इत्=अद्वितीय एव सन् राजा बभूव=अधिपतिः ईश्वरो भवति ।
 ‘ऊदसि लुङ्लिट्ठि’, इति सार्वकालिको लिट् । यद्वा जगतः सर्वस्य
 मध्ये राजा=राजमानोऽन्तर्याम्यात्मना बभूवेत्यर्थः । तदेव स्पष्टयति—
 अस्य=परिदृश्यमानस्य, द्विपदः=द्विपादयुक्तस्य मनुष्यपक्षादेः, द्वौ पादावस्येति
 त्रिगुह्य समासे ‘संख्यामुपूर्वस्य’ इति पादशब्दान्त्यलोपः ‘पादः पत्’ इति
 पद्मावध । चतुष्पदः=पादचतुष्टयोपेतस्य गोमहिपादेः प्राणिनः, रूपसिद्धिः
 पूर्ववत् । यः=प्रजापतिः, ईशे=इष्टे—नियमनाय समर्थो भवतीत्यर्थः । ‘ईश
 ऐश्वर्ये’ आदादिकोऽयम् । यद्वा ईष्टे=ऐश्वर्यं करोति । ‘अधीगर्भदयेशां कर्मणि’
 इति पठौ । तथा च मनुष्यपशुपक्षादिकं शक्तिमपि परिदृश्यमान प्राणिजातम-
 स्ति, तत्सर्वं निस्वविक्रमहिमशालिनो भगवत ऐश्वर्यैरुद्देशभूतमेवास्तौति वेदित-
 व्यम् । यद्वा यः परमात्मा, अस्य=ब्रह्माण्डस्य मध्ये विद्यमानान् द्विपदो गानुभ्या-
 दोन्, चतुष्पदो गवादीन् ईशे=शिक्षयति—सर्वप्राणिहृदयपुण्डरीके स्थि राऽन्त-

र्यामितया जगत्सर्वं नानाकर्ममु प्रेरयति—तत्फलप्रदानेन निगृह्यत्वानुगृह्णाति चे-
त्यर्थः । ईदृशो यः प्रजापतिः तस्मै कर्मै इत्यादिकं पूर्ववत् ।

भूमग्दले विद्यमानाः इमे=स्मगीयतया परिदृश्यमानाः हिमरन्त=हिमाः
सन्त्यस्मिन्निति हिमगान्, तेन बहुवचनान्तेन हिमाचलस्य सर्वपर्वतराजस्यत्वा-
त्तन्नाम्ना च सर्वे पर्वता महामेरुपि न्यस्यस्यत्रिभूताचलद्वयो लक्ष्यन्ते 'छन्निगो
यान्तीति' न्यायात् । इमान् सर्गान् हिमालयप्रभृत्यद्रीन् यस्य=परमेश्वरस्य वि-
स्वान्तार्यामिणः, महित्वा=महित्वं—महान्तं महिमानं, आदुः=कथयन्ति बुधाः ।
तथा रसया=नद्या, रसो जलं सोऽस्यामस्तीति तद्वती रसा नदीत्यर्थः । रसति=
शब्दापते इति वा रसा 'पचापन्' 'रसा नदी भवति रसतेः शब्दकर्मणः'
इति निरुक्ते (११ । २५) यास्कः । जातवेद्वचनं व्यस्यभिजायतो बहुवेन
परिणेर्य, रसमिः—नदीभिः सर्गाभिः पृथिवीतन्त्राणामिः गंगायमुनानर्मदाप्रभृतिभिः
सह, सन्नोचे कारणभागात्समुद्रं=सर्गान् लक्षणादिसमुद्रान् यस्य महित्वमादुः ।
एवं यस्य च इमा प्रदिशः=पूर्वाद्या मुक्ष्यदिशः आग्नेयाद्याः कोणदिशः सर्वाः
बाह्व=बाह्वः—भुजाः—तद्वत्प्राधान्ययुक्ताः, वचनव्यप्ययः, यस्य महित्वमादुः, रि-
रिन्नादिकं जगति वर्तमानानामन्येषां पदार्थानानप्युपलभ्यतम् । तेन मृष्ट वात्,
तद्रूपेण तस्यैवावस्थानात्, विशरथिपदार्थज्ञातमिदं तस्य महिन्नो विभूतेर्वि-
स्तार एवागमन्तव्यम् । यथा हि 'धूपोऽस्ती' ति वाक्यस्य तत्कारणवद्विविधप-
कानुमितिरित्यन्तःप्रापारताऽभ्युपगम्यते, तेषां विचित्रं विधमस्त्येति वाक्यस्यापि
तत्कारणपरमेश्वरविषयानुमितिरित्यन्तःप्रापारताऽभ्युपेयैव । तथा चात्रापि लोभ-
बुद्धिमपेस्य गिरिन्नादिपर्वतेन त्रिलोकेणापरिमितज्ञानशक्तिमतः परमेश्वरस्य सद्भा-
वसूचकमनुमानमपि प्रमाणमुपन्यस्यते—कस्याऽस्मिन् सद्भ्यास्तमोक्षितेन भगवता
वेदेन । तथाहि—यदिदं जगत् शुचियत्पृथिव्यादित्यवाय्वग्निचन्द्रग्रहनक्ष-

त्रागिरिनीदृक्शलादिविचित्र देवमन्धर्वयस्त्रसाऽपितृपिशाचमनुष्यपशु-
पक्षिकीटपतङ्गादिविग्रिधप्राण्युपभोगस्थान, मनसाऽप्यचिन्त्यरचनारूपं
तदत्यन्तकुशलशिल्पिभिरपि दुर्निर्माणं प्रतिनियतदेशकालनिमित्तकर्म-
फलाश्रयं, तद्विषयकविशिष्टज्ञानशक्तिप्रयत्नवच्चेतनकारणपूर्वकं भवितु-
मर्हति, तादृशलक्षणविशिष्टकार्यत्वात्, प्रासादरथयन्त्रादिवत् । न चेद-
मप्रयोजक, जन्यत्वेन जननत्वेन च कार्यकारणभावलक्षणस्थानुकूलतर्कस्य सद्भा-
वात् । न चास्य ज यत्त्वमेव कथं प्रत्यक्षतो दृष्टत्वादनतिशङ्कनीयमेतत् । अन्यथा
ध्वसानुपपत्तेः । इयं यत्र विस्तरः । यद्वा यस्य बाहु इति पृथक् पदं, यस्य भुजौ
जगद्रक्षणकर्तारौ स्त इति शेषः । सर्वस्य प्राणिजातस्य यः परमपितृभूतोऽस्ति ।
अतः तेनैव तपरिरक्षणीयं भवेदित्यत्र हिमं वाच्यम् । अत एव यथा लौकिक
पिता हितोपदेशतदाचरणादिना पुत्रान् परिरक्षति, इदं कर्तव्यमिदमकर्तव्यमिति
हितविधानादित्यासेधो च ज्ञापयति, तदेवायं प्रजारसलो विस्रपिता परमेश्वरो-
ऽपीति भावः । कस्मै देवाय हविषा विधेम इति ।

यः परमात्मा आत्मानं ददातीति आत्मदा, स्वोपासकानां स्वसाधुः प्रयत्न-
क्षणमोक्षप्रद इत्यर्थः । यद्वा आत्मदा=आत्मना—जीवमानना दत्ता—उत्पादक
इत्यर्थः । आत्माना हि सर्वे तस्मात्परमात्मन उत्पद्यन्ते, यथाऽग्नेः स्रग्गशात् वि-
स्फुलिङ्गा ज्ञाप्यन्ते तद्वत् । यद्वा आत्मदा=जीवरूपेणात्मानमेवादिषया शरीरा-
दिषु ददाति—प्रक्षिपतीत्यर्थः । 'तदात्मानं स्वयमकुरुत' (तै. आ. २ । ७)
इति श्रुतेः । यद्वा आत्मना शोधयिता इत्यर्थः । 'दैप् शोधने' स्मरणात् ।
'आतो मनिनि' ति निच् । तेषां शोभनमनेनविधं, शोभनश्च दोषनिरासपूर्वकं
गुणाधानम् । दुष्टानाम् शुभदण्डनिपातेन कुमुदिनिवृत्तिपूर्वकस्य मार्गस्थापनलक्षणं,

सकामानां भक्त्यानां तत्तत्कामितार्थप्रदानेन खेदप्रदकामनिवृत्तिर्यत्कृतेष्टसिद्धि-
प्रसूतप्रमोदाधानलक्षणं, जिज्ञासूनां निष्कामभक्त्यानां तत्त्वविज्ञानसमर्पणेन निखि-
लानर्थमूलज्ञाननिवृत्तिर्यत्करमानन्दवासिष्ठजगन्भिव्येवं यथायथं वाच्यम् । यदा
ऽऽत्मविद्यामलङ्काराकारवृत्तिषु आत्मज्ञानमेव वृत्तिरिति—समर्पयति—प्रकाशयतीति
सोऽनौ तथा । आत्ममहणमत्र स्वतोऽनन्तरप्रदर्शनार्थम् । आत्मशब्दस्य प्रत्य-
गात्मविषय एव मुख्यत्वात् । ‘यमेवैव वृणुते तेन लभ्यस्तस्यैव’ आत्मा
विवृणुते तनुस्त्वाम् ।’ (क. १ । २ । २२) इति श्रुतेः । तथा वक्तृदा-
यलं—ऐश्वर्यप्राप्तितद्गोचरामर्थं, सत्यशुद्धिमक्तिरिवैकादिश्रृङ्गादिमाधनसम्पत्ति-
समुद्भवं तत्त्वसाक्षात्कारप्रयोजकं सामर्थ्यविशेषं वा ददाति साधकस्य इति वक्तृदा ।
यस्य च प्रशिक्षणं=प्रकटं श्रावणं—विनिर्दिष्टप्रयोगमात्राभित्यर्थः । विश्वे=सर्वे
प्राणिनो मनुजानयः, उपासने=सेवन्ते—पालयन्ति, सर्वैरुद्धा देशे अपि यस्य
प्रशासनमुपासते, यदीशमात्रां सादरं शिरसि विधाय यदाश्रितः सन्तस्तत्तत्कार्य-
मनुतिष्ठतीति यवत् । तदुक्तं—‘यस्य ज्ञेयावधि ज्ञानं, शिक्षावधि च
शासनम् । कार्यावधि च कर्तृत्वं, स स्वयम्भूः पुनातु वः, ॥’ इति ।
किञ्च यस्य भगवतः अमृतं=मोक्षलक्षणममरणं छाया=छायास्त्वाधोऽनं, मृत्युः=
प्राणिनां मरणमपि यस्य छायेव स्ववशे वर्तते । यदा यस्य छाया=प्राश्रयः
शरणगतिः, भक्तिज्ञानपूर्वकं तदुपासनं वा अमृतं=अमृतत्वलक्षणमुक्तिहेतुः ।
यस्य च शरणप्रदणमनुपासनमज्ञानक्षेत्रेशः । मृत्युः=संसारहेतुः—जन्माधनर्थ-
दुःखरागद्वेष इत्यर्थः । तथा चाम्नापने—‘य एतद्विदुरमृतास्ते भवन्त्यथेतरे
दुःखमेवापियन्ति ।’ (बृ. ४ । ४ । १४) इति । स्मरन्ति च शिष्टाः—
‘यस्याद्भिप्राश्रितवतां मरणशहानिः, यस्याद्भिप्राश्रितविमुखा जनि-
मृत्युभाजः । यन्नामशेषकमन्तमोन्मुखाणां पापीयसामपि न मे

शरणं मुकुन्दः ॥' इति । विदुः=उपासते जानन्ति केत्यर्थः । इतरे=ये नो-
पासते ॥ जानन्ति च ते इत्यर्थः । कस्मै देवाय हरिषा विधेम इति व्याख्यातम् ।

X

X

X

(५७)

(कल्याणप्रदानां यज्ञानां शिवसङ्कल्पानां शोभनप्रज्ञानाञ्च
निर्विघ्नसिद्धये देवमार्थना कर्तव्या)

भद्रक्रतुसिद्धये देवान् प्रार्थनयाऽनुब्रूयन्ति—

ॐ आ नो भद्राः क्रतवो यन्तु

विश्वतोऽद्व्यासो अपरीतास उन्निदः ।

देवा नो यथा सदमिद्वृधे,

असन्नप्रायुवो रक्षितारो दिवे दिवे ॥

(शु. य. २५ । १४ । म. १ । ८९ । १ । नि. ४ । १९)

क्रतवः=यज्ञाः शिवसङ्कल्पाः शोभनप्रज्ञाः केत्यर्थः । नः=अस्मान् प्रति
[आयन्तु=आगच्छन्तु—प्राप्नुवन्तु—शिवसङ्कल्पशोभनप्रज्ञासंयुक्ताः सन्तो वयं सदा
यज्ञानुप्रतारो भवेमेति यावत् । कीदृशाः क्रतवः ? भद्राः=समीचीनफलसाधन-
तया भजनीयाः मन्दवीयाः वा स्तुयाः ' भद्रि कल्याणे सुखे च ' कल्याण-
कारिणः सुखप्रदा इत्यर्थः । तथा विश्वतः=सर्वतः सर्वेष्वपि विद्येभ्यः, अद-
व्यासः=अनुपहृतिताः—अनभिभूता इत्यर्थः, निविघ्ना इति यावत् । पुनः
कथं भूतास्ते ? इत्यत आह—अपरीतासः=न परीताः—अपरीताः—अव्यासाः—

अप्रतिरुद्धाः—अहर्कृतृत्वमिमानेन तुच्छफलाभिलषेण घ्राये यज्ञाः संयुक्ताः—
प्रतिरुद्धाः न भवन्ति, किन्तु सत्त्वशुद्धीसंप्रसादसम्पादनैकप्रयोजना भवन्तीति
यावत् । उद्भिदः=अनर्थानामुद्भेत्तारः, यद्वा उद्भिन्दन्ति=प्रकटयन्ति—सत्त्वशुद्ध्या-
दीनि फलाणि, प्रज्ञात्मतत्त्वसाक्षात्कारमकं महाफलं वेति उद्भिदः=उद्भेत्तारः—
अभीष्टफलसाधका इत्यावत् । किञ्च यथा=येन प्रकरणे, देवाः=शिवत्रिपु-
रणेशशक्तिमूर्त्यप्रभृतयः, श्रोत्रियत्वव्रतनिष्ठवादिविशेषणविशिष्टाः गुरवः सिद्ध-
पुरुषा महात्मानो वा—‘चिदांसो वै देवाः’ (श. प्रा. ३ । ७ । ३ ।
१०) इति श्रुतेः । नः=अस्माकं—साधकानां कन्याणकामुकानां सदमित्=
सदैव, सदमिदित्यव्ययं सदाथे । वृधे=वृद्धयै—अभ्युत्तसथे, असन्=अनुकूलाः—
हिताचरणहितोपदेशार्थिनाऽऽनुग्रहकर्तारो भवन्तु । तथा कतवः—आयन्निवर्ष-
न्वयः । क्रीटवाः देवाः ? अप्रायुवः=प्रकर्षेणायुवन्ति—प्रमादयन्ति ते प्रायुवः,
यैतेः किप् तुगभाव आर्पः, न प्रायुवः—अप्रायुवः—प्रमादरहिताः भवन्ति सदा
प्रपन्नरक्षणाय जगद्गुरु इति यावत् । तथा दिवे दिवे=अहम्यहनि=प्रत्यहं
रक्षितारः पालकाः हितकर्तारः इत्यर्थः । अस्माकं सर्वविधाभिवृद्धयै भवन्तिव-
त्समयः । अदब्धासः=‘ दम्भु दम्भे ’ दम्भो हिंसा निष्ठाप्रत्ययः, नञ् समासः,
असुक् । अपरीतासः=इण्गतौ कर्मणि निष्ठा ‘ अजसोरसुक् ’ । वृधे—‘ वृध
वृद्धौ ’ सम्पदादिलक्षणो भावे किप् । असन्—‘ अस सुवि ’ छेदि अडागमः
‘ बहुलं छन्दसि ’ इति सपो लुगभावः तस्य अङितत्वात् ‘ असोरछोपः ’ इति
अकारलोपभावः । अप्रायुवः—‘ इण्गतौ ’ उपसर्गः, उण् प्रत्ययः, नञ् समासः
जसि उवङ् इति वा ॥

भविष्याम इति भावः । रातिः—रा दाने किन् प्रत्ययः । सेदिमा—‘पदलृ विश-
रणमस्यवसादनेषु’ इति प्रार्थनायां लिट् उत्तमबहुत्वे रूपं एवाभ्यासलोपे
संहितायां दोषत्वम् । प्रतिस्तु—प्रपूर्वस्तिरति वर्षनार्थः इति ।

अथवा देवानां=यष्टव्यानां—इन्द्रवरुणादीनां भदा सुमतिरस्तु । तथा चोक्तं—
देवानां द्वैविध्यं शतपथब्राह्मणे—‘द्वयाः वै देवाः, देवा अह एव देवाः ।
अथ ये ब्राह्मणाः शुश्रुवांसो अनूचानाः, ते मनुष्यदेवाः । (शत. ब्रा.
४ । ३ । ४ । ४)—‘तेषां द्वेधा विभक्त एव यज्ञः, आहुतय एव
देवानां दक्षिणाः मनुष्यदेवानां ब्राह्मणानां शुश्रुवुषां अनूचानानाम् ।
आहुतिमि एव देवान् प्रीणाति, दक्षिणामिः मनुष्यदेवान् । ते एनं
उभये देवाः प्रीताः स्वर्गलोकमभिवदन्ति ।’ (शत. ब्रा. ४ । ३ ।
४ । ४) इति । माधवभट्टेनाप्युक्तम्—‘एवञ्च देवा यष्टारो यष्टव्याश्च
तथाऽभवन् । अंशाघतारैर्यष्टारो यष्टव्यास्तु दिवि स्थिताः ॥’
(ऋग्वेदानुक्रमणिकायाम्) यष्टव्यानां दिवि स्थितानां देवानामंशावतारै र्भूमौ
स्थिता देवीसम्पद्भ्राजो यष्टारो मनुष्यरूपा देवा भवन्तीति तात्पर्यम् ।

×

×

×

(५९)

(भयेभ्यो रक्षणाय कल्याणप्राप्तये च चराचरविश्वस्वामिनो
भगवतः सादरमाह्वानं कर्तव्यम्)

यतो भगवत्पसादस्य सर्वसिद्धिमूलादतो निखिलानि भवन्ति चन्धनाभि
च भेतुं, निरदुःशां तृप्तिं लोकौचरप्रभोदसाम्राज्यं कल्याणमासादयितुञ्च विपदां

हृत्तारं सम्पदां दातारं भयेभ्यो रक्षितारं चराचरविश्वस्वामिनं विद्वेत्स्वरं भूयो भूय
आह्वानादिना भक्ता प्रसादयन्ति—

ॐ तमीशानं जगतस्तस्थुपस्पतिं,

धियं जिन्वमवसे हूमहे वयं ।

पूषा नो यथा वेदसामसद्वृधे,

रक्षिता पायुरदब्धः स्वस्तये ॥

(छ. य. २५ । १८ । ऋ. १ । ८९ । ५)

वयं=अभ्युदयनिःश्रेयसकामाः तं=लोकशास्त्रप्रसिद्धं—ईशानं=परमैश्वर्य-
शालिनं—सर्वेश्वरं श्रीशङ्करं महादेवं, हूमहे=आहुत्यागः—अभिष्टुमः—आह्वानस्तु-
त्यादिना प्रसादयाम इति यावत् । कीदृशं तं ? जगन्=जगत्स्य तस्थुपः=
स्थावरस्य च, चराचरस्य विश्वस्य पतिं=पालकं—रक्षितारम् । पुनः कथंभूतं !
धियं जिन्वं=धियं—बुद्धिं जिन्वति=प्रीणातीति धियंजिन्वस्तुम्—स्वशरणागत-
भक्तबुद्धिसन्तोषकारकमिति यावत् । यद्वा धियं जिन्वं=धीनिः शोभनप्रज्ञाभिः
सत्कर्मभिर्वा प्रीणयितव्यं—प्रसादयितव्यमित्यर्थः । जिविः प्रीणनार्थः, खच्
प्रत्ययः । अनाय—रक्षणाय अविद्यादिशेषेभ्यः तज्जभयेभ्य इति शेषः । यद्वा—
अवनाय=तर्पणाय—ब्रह्मानन्दानुभवोद्भूतनिरकुशतृप्तये हूमहे । पुनः कीदृशोऽसौ
परमेश्वरः ? इत्यत आह—पूषा=पोषणकर्ता, लौकिकपारलौकिकपारमार्थिकपुष्टि-
विधातेति यावत् । वेदसां=धनानां, श्रद्धामक्तज्ञानविज्ञानादिविषयसम्पदां या
रक्षिता=रक्षकः । पायुः=पालकः—अधर्मव्यसेन सनातनार्थधर्मस्य दुष्टव्यसेन
सज्जनभक्तस्य चेतिशेषः । अदब्धः=कैनापि विरोधिना ५

अनभिभूतः—सर्वातिशायितेजस्वी—अविनाशीति यावत् । यथा=येन प्रकारेण
 तादृशो भगवान् नः=अस्माकं वृषे=वृद्धयै—पेड़लौकिकपारलौकिकसुखसम्पत्तेर-
 म्युदयाय, तथा स्वस्तये=कन्याणां—पारमार्थिकनिःश्रेयसलक्षणाया, असत्=अनु-
 कूलः प्रसन्नो भवतु, तथा वयमजस्रं सात्त्विकमद्वया परमया प्रीत्या च हृमहे इति
 पूर्वेणान्वयः । तस्थुपः=तिष्ठतेर्छिटः कसुः, संप्रसारणं, पर्व, पष्ठचेकवचनमिदम् ।
 असत्—'अस सुवि' छेदि अङागमः अन्दसः शपो लुगभावः । पायुः—
 'पा रक्षणे' उण् प्रत्ययः । स्वस्तये=पु—पूर्वात्—अस्तेः भावे क्तिन् 'छन्दस्यु-
 भयथा' इति तस्य सार्वपातुक्कयात् 'अस्तेः भूः' इति भूभावाभाव इति ॥

X

X

X

(६०)

(चैतन्यानन्दमय्या अखण्डनीयाया अदितिश्चेतः सर्वात्मतया
 वर्णनम्)

स्वस्वरूपा चित्तिशक्तिमदितिसमाख्या सर्वात्मत्वेन सन्दृक् वर्णयति—

ॐ अदितिर्द्यौरदितिरन्तरिक्षमदिति—

माता स पिता स पुत्रः ।

विश्वे देवा अदितिः पञ्चजना

अदितिर्जातमदितिर्जनित्वम् ॥

(शु. य. २५ । ३३ । अ. १ । ८९ । १० । अथर्व. ७ । ६ । १ ।

सौ. आ. १ । १३ । २ । नि. ८ । २३)

अदितिः=अखण्डनीया निया प्रयुक्चित्तिशक्तिः परमार्थसत्यस्वप्नकाश-

रमानन्दरूपा इत्यर्थः । सैव धीः=येतनशीलो नाकः=स्वर्गलोक , सैव अन्त-
रक्षं=याम्रापृथिव्योर्मध्ये ईक्ष्यमाणं व्योम, सुवर्लोको वा, सैव माता=पृथिवीलोकः
यद्वा माता=निर्मात्री जगतो जननी, सैव पिता=सूर्यः । यद्वा पिता=वित्तस्थो-
त्पादकः परमेश्वरः । यद्वा प्रसिद्धा माता सैव, स =पिता-सः=पुत्रः=मातापित्रो
जातः पुत्रोऽपि सैव । स पिता स पुत्र इत्यन 'निर्दिश्यमानप्रतिनिर्दिश्य-
मानयोरेकतामापादयन्ति सर्वनामानि पर्यायेण तल्लिङ्गतामुपाददते ।'
इत्युदेऽयलिङ्गतया पुलिङ्गत्वम् । विधेयलिङ्गतया च लीलिङ्गत्वेन परिणयं=सा
पिता सा पुत्र इति । सुप्रभृतिसर्वमपि सा अदितिरेवेति । तस्याः सर्वाधिष्ठान-
त्वात् । अथ्यस्तस्याधिष्ठानानतिरिक्तत्वाच्चादितेरेव 'इवा सर्पादिकमिव'
सुप्रभृतिसर्वोऽयं प्रपञ्चो विवर्तः । एवं विश्वे=सर्वे देवा =अदितिरेव, पञ्चजनाः
=गन्धर्वा, पितरो, देवा, अमुरा, रक्षांसि च निपादपञ्चमा वा मातृणादि-
वर्णा. पञ्चजना अप्यदितिरेव । तदुक्तं यास्केन-' गन्धर्वाः पितरो देवा
अमुरा रक्षांसित्येके, चत्वारो वर्णा निपादः पञ्चम इत्यौपमन्यवः
(नि. ३ । ८) इति । किं बहुनोक्तेन 'जातं=उत्पन्नं चराचरप्राणिजातं सर्वं,
जनित्व=न निष्पमाणत्वाच्च सर्वमादितिरेव, यद्वा जातं=जननं प्रजानामुत्पत्तिः,
जनिवं=न मात्रिकरणमपि सैव । न तस्याः पृथग्भूत किञ्चिदणुमात्रमपि स्व-
तन्त्रसत्तत्तत्कृतम् । अत एव सर्वेषु कार्यभूतेषु पदार्थेषु कारणरूपायाः तद-
धिष्ठानसत्तायाः चित्तिशक्तेर्विद्यमानत्वात्, कार्यकारणयोरनन्यत्व प्रदर्शयितुमेव
'अदितिर्धौ.' इत्यादि. सामानाधिकरण्यनिर्देशः । तदेतद् बहुवारमान्नातं ऋक्-
संहितायामपि-' आ सर्वतातिमदितिं तृणीमहे ' (ऋ. १० । १०० । १)
इति । सर्वतातिं=स्वार्थिभूतातिं प्रत्ययः=सर्वा सर्वात्मिकमित्यर्थः । यद्वा
सर्वं तावन्ते अस्यामिति सर्वतातिः=सर्वकारणीभूता ता छान्दसो दीर्घः । तादृशी

अदितिः—अखण्डनीयां विधमातरं चितिशक्ति—आ वृणीमहे—कामयामहे इत्यर्थः।
 एवं ब्राह्मणग्रन्थेऽप्याम्नायते—‘इयं वै देव्यदितिर्विश्वरूपी’ (तै. ब्रा. १।
 ७।६।७) ‘इयं वै जगती अस्यां हीदं सर्वं जगत्’ (श. ब्रा.
 ६।२।१।२६) इति। तथैव ‘इदं सर्वं यदयमात्मा’ (य. २।
 ४।६) ‘सर्वं खल्विदं ब्रह्म’ (छां. ३।१४।१) इत्येवमाद्याभिरपि
 श्रुतिभिरविशेषेण त्रिष्वपि कालेषु कार्यस्य कारणानन्त्यत्वं श्रान्वते। न च तयो-
 रनन्त्यत्वे सति कारणस्यापि कार्यस्येव स्वौन्यादिदोषप्रसङ्ग इति वाच्यम्; यतः
 कारणस्य कार्यात्मनाऽवस्थानं न वास्तविकमपि तु मायामात्रं रज्ज्वा इव सर्गादि-
 भावेन। तथा च कार्यस्य तद्वर्माणं च स्वौन्यादौनामविद्याऽऽत्यारोपितत्वेनावस्तु-
 त्वात् तैः कारणमैन्द्रजाडिभिरपि स्वप्नदृष्टिरेन्द्रजालस्यप्रवर्तकैः न कदापि संसृ-
 ज्यत इति भावः। अत एव ‘सर्वं वा अतीति तददितेरदितित्वं, सर्वस्यै-
 तस्याच्चा भवति सर्वमस्याञ्च भवति, य एवमेतददितेरदितित्वं वेद।’
 (श. ब्रा. १०।६।५।५) इति शतप्रथुत्या प्रत्यङ्काले चराचरविद्वत्स्य
 स्वस्मिन्नुपसंहारलक्षणसंहारकर्तृत्वेनाविद्यादशायात्र निखिलशब्दादिविषयभोक्तृ-
 त्वेन सर्वस्यानस्याक्तत्वेन च प्रत्यगभिन्नः परमात्मेवादितिशब्दस्य सुदयोऽर्था-
 ऽप्यात्मतत्त्वपर्यालोचनावसरे निश्चीयते। तस्य सर्गाद्यवस्थाभावे स्वरिमन् सर्वो-
 पसंहारकर्तृत्वस्यासम्भवात्, सर्वरूपेणावस्थानभावे सर्वविषयभोगस्य सर्गाञ्ज-
 भक्षणस्य चाद्वयत्वात्, न हि कश्चित्सर्वस्यैको भोक्ता वाऽत्ता वा दृश्यते तस्मादयं
 सर्वोना भवतीत्यर्थः। तस्यैवादितिशब्दाभिव्येयस्य परमात्मनः सर्वात्मत्वबोध-
 कानि—‘इयं वै पृथिव्यदितिः।’ (श. ब्रा. १।१।४५) ‘अदिति
 हि गौः’ (श. ब्रा. १४।२।१।७) ‘वाग्वा अदितिः’ (श.
 ब्रा. ६।५।२।२०) इत्यादीनि अतपथनाद्यगवचांस्यपि द्रष्टव्यानि।

एव कृष्णयजुरेन्दोयतैत्तिरोधार्यकेऽध्याम्नानम्—‘ अदितिर्देवा गन्धर्वा मनु-
ष्याः पितरोऽसुरास्तेषां सर्वभूतानां माता मेदिनी महती मही
सावित्री गायत्री जगत्सुर्वी पृथ्वी बहुला विश्वा भूता क्लृप्ता काया
सा सत्येत्यमृतेति वसिष्ठः । ’ (१० । २१) इति । मेदिनी=गधुकैटभ-
मेदसा जाता मेदस्विनो कठिनेयं भूमिरपि अदितिरेव । कथंभूता सा ‘ इति
तत्स्वरूपनिरूपणपरत्वेनेतराणि विशेषणानि—महती=अनन्तपरिमाणः विश्वी
व्यापका इत्यावत् । मही=विश्वरक्षणत्वेन परमेश्वराभिन्तत्वेन च सा पूज्या ।
सावित्री=सवितु प्रेरकस्वास्त्यामिणः स्वभूता शक्ति, शक्तिशक्तिमतो-
स्तादात्म्यात् । गायत्री=गायकान् स्वोपासकैश्चायने रक्षतीत्यर्थः । जगती=
अखिलजगदाश्रयभूता । ऊर्मी=ऊरुरुपाख्या, पृथ्वी=अनन्तविभूतिविस्तारशुक्ता ।
बहुला=चैतन्यानन्दनिभिदा । विश्वा=सर्वात्मिका । भूता=विश्वोत्पत्त्यादायपि वि-
घमाना, क्लृप्ता=अतिशयेन सुखरूपा, काया=चराचरविश्वप्राणिदेहरूपेणापि
परिणता, सा=प्रसिद्धा, स या=त्रिध्वपि कालेषु बाधरहिता, अमृता=मोक्षरूपा
अखण्डैकरसतया सदाऽवस्थिता इत्येव वसिष्ठो महान्निर्णयहेत्यर्थः ।

अथाधिदैविकाधिभौतिकरूपे तावत्—अदिति =अदीना अखण्डनीया वा
प्रसिद्धा पृथिवी, देवमाता वा द्यौरन्तरिक्षमिन्द्रादि—सकलजगदात्मना सा स्तूयते ।
यद्वा द्यौरित्यादीनि सर्वाणि जनिन्वानि पदार्थसार्थानि, अदिति =अदित्सीति—
अदीनानि महाभाग्ययुक्तानि—सम्पत्सुखशान्तिकराणि अस्माकं भवन्त्यित्यर्थः ।
यत्तु कश्चिन्प्रलम्भ—अदितिशब्दस्य द्यौरित्यादिवद्दर्थप्रदर्शनपरोऽय मन्त्र इति तत्र
सम्यक् यतोऽस्य कोशभूतत्वाभावादेवं लोकत्रेदयोः प्रसिद्धयभावात् । सकल-
जगदात्मनाऽनेनाऽदितेः स्तूयमानत्वात्—‘ इत्यदिदेविभूतिगाचष्टे ’ (नि.
४ । २३) इति यास्कपविचनविरोधात् ।

तद्विजिज्ञासस्व तद्ब्रह्मेति ।' (तै. उ. मृ. व. ४ । १) इति ध्रुतेः ।
 नरोपयं=सर्वं सुमुखमिर्वैरणीयं=प्रार्थनीयं=सम्भजन्यं निरतिशयास्वप्नानन्दरूप-
 मित्यर्थः । निरतिशयास्वप्नानन्दरूपत्वमन्तरेण तस्य सर्वगणीयत्वानुपपत्तेः
 तद्रूपत्वमवधेयम् । भर्गः=अविद्यादिसकलदोषमर्जनात्मकश्रोतज्ञानैकगम्यं यन्नि-
 रूपदत्तं नित्यशुद्धबुद्धमुक्तस्वभावं परमार्थविज्ञानस्वरूपं परिपूर्णस्वयंग्योतिरूपं
 चैतन्यं तेज इत्यर्थः । 'एतद्ब्रह्मेतदमृतमेतद्भर्गः' (मैत्रुप. ६ । ३५)
 इति ध्रुतेः । 'तज्ज्योतिः परमं ब्रह्म भर्गस्तेजो यतः स्मृतम् ।' इति
 स्मृतेश्च । देवस्य=सर्वयोतनात्मकास्वप्नद्विदेकरसस्येत्यर्थः । सवित्रुर्वैवस्येऽयत्र
 पष्ठचर्चो= 'राहोः शिरोवत्' 'पुरुषस्य चैतन्यवद्वा' औपचारिकः,
 अभेदार्थलक्षकोऽवसेयः । ननु-तद्ब्रह्म न प्रत्यगात्मलक्षणं प्रत्युत तद्विलक्षणमेव
 कर्तृत्वभोक्तृत्वायनाश्रयत्वादित्याशङ्क्य तस्य प्रत्यग्विलक्षणत्वमेवास्तिद-
 मित्याह-यः=यत् सत्यज्ञानादिलक्षणं ब्रह्म, लिङ्गन्यत्ययः पुंस्त्वनि-
 र्देशश्चान्दसः । नः=अस्माकं-अस्मदीया वा धियः=बुद्धीः-अन्तःकरणस्य सर्वाः
 वृत्तीरित्यर्थः । प्रचोदयात्=प्रेरयेत्-प्रेरयति-प्रकाशयति इत्यर्थः । लकारव्य-
 त्ययः) विन्वस्थानीयं ब्रह्मैव सकलान्तःकतणवृत्तिसाक्षिलक्षणं सर्वबुद्धिप्रेरकं
 प्रत्यगात्मभूतमिति यावत् । तथा च प्रचोदयात्=दन्निर्दिष्टस्य प्रत्यगात्मनः
 स्वस्वरूपभूतस्य परब्रह्मणः तत्सवितुस्तियादिपदैः पूर्वं निर्दिष्टत्वेन प्रत्यग्विलक्ष-
 णमेव ब्रह्मावर्तं भवति, न ततो विलक्षणमिति भावः । तदेव तत्त्वं ययं सदा
 धीमहि=प्यायेम-चिन्तयामः-बुद्ध्यादिसर्वदृश्यसत्तास्फूर्तिप्रदं तत्सर्वविलक्षणं
 यदस्माकं स्वरूपं तत्सर्वविधानभूतं परमानन्दं निरस्तसमस्तानर्थरूपं स्वप्रकाश-
 चिदात्मकं परं ब्रह्मास्ति, तदेव ययं श्रद्धामक्तिभ्यां 'तद्योऽहं सोऽसौ यो-
 ऽसौ सोऽहमि' त्येवमनवरतं विभावयाम इति यावत् । तथा चायं गायत्री-

मन्त्रः 'स्त्रुसर्पन्यायेन' ब्रह्मविवर्तिकाशादिजडप्रपञ्चस्य तदधिष्ठानेन ब्रह्मणा साकं चापसामानाधिकरण्यालङ्घनमेकत्र, 'सोऽयमिति' न्यायेन च बुद्धिश्चित्तद्वन्द्वः प्रत्यगात्मनो ब्रह्मणा सह तादात्म्यलक्षणेकत्वश्च स्फुटं प्रतिगच्छन् चराचर-विश्वभिन्नमखण्डैकसं परिपूर्णं सर्वात्मकं ब्रह्मतत्त्वं बोधयति । यत्रैतद्ब्रह्मतत्त्वं भवति—'एकस्वमनुपश्यतः' (ई. उ. ७) 'एकधैवानुदृष्टव्यम्' (वृ. ४ । ४ । २०) इति । एवं सतीत्यं सर्ववेदसारभूता प्रायक्त्रैक्य-बोधिका परमात्मनः सारवभासरूप-अप्राकृततेजोमयत्व-परमानन्दप्राप्तय-सर्वदेवमयः—सर्वा महादिव्योत्तिका प्रणवव्यावृत्तिशिरःसमेता शुद्धा गायत्री तदर्थानुसन्धानपुरस्सरा चतुर्थोश्रमिभिर्ब्रह्मनिष्ठैर्यतिभिरपि प्राणायामजपादिभि-रुपस्था । तथा च स्मर्यते—'युहस्थो ब्रह्मचारी च श्रुतमष्टोत्तरं जपेत् । वानप्रस्थो यतिश्चैव सहस्रादधिकं जपेत् ॥' इति । 'सर्ववेदान्त-सिद्धान्तमवलम्ब्य प्रकाशितः । गायत्रीनिगमार्थोऽयं मयाऽऽचार्य-प्रसादतः ॥' इति ।

अथ प्रमत्ताद्यर्थनिरूपणम्—प्रणरो हि 'ॐकारः' सर्वमाप्नोति व्याप्नो-तीति । अवति—रक्षति स्वल्पनिष्ठान् संसारसागरादिति 'आप्तुं व्याप्नोति' 'अव रक्षणे' चेति द्वाभ्यां धातुभ्यां निष्पन्नमिदं 'ॐ' रूपम् । 'प्र-शु-स्तुतौ' प्रकर्षेण नूयते स्तूयते, अहमा स्वेष्टदेवता वाऽनेनेति प्रणरः । 'ओमिति ब्रह्म' (तै० उ० १, ८) (गो० ब्रा० पूर्वमणो० १ । १६) 'परश्चापरश्च ब्रह्म यदोङ्कारः' (प्रथ. ५ । २) 'ओङ्कार एवेदं सर्वम्' (छां० २. २३ । ३) 'ओमित्येकाक्षरं ब्रह्म व्याहरन् मामनुस्मरन् । यः प्रयाति त्यजन्देहं स याति परमां गतिम् ॥' (मोक्ष. ८ । १३) 'ओङ्कारस्तु परं ब्रह्म गायत्री स्यात्तदक्षरम् । एवं मन्त्रो महायोगः

साक्षात्सार उदाहृतः ॥ ' (औशनसस्मृति ३ । ५२) ' सारभूताश्च वेदानां गुह्योपनिषदः स्मृताः । ताभ्यस्सारन्तु गायत्री गायत्र्या व्याहृतित्रयम् ॥ व्याहृतिभ्यस्तथोद्धारस्त्रिहृद्व्रक्ष स उच्यते । त्रिहृद्व्रक्षणि निष्णातः परं ब्रह्माधिगच्छति ॥ ' (बृ. यो. याज्ञ. स्मृ. ४ । ७८ । ७९) ' ओद्धारः परमं ब्रह्म सर्वमन्त्रेषु नायकः । प्रजापतेर्मुखोत्पन्नः तपःसिद्धस्य वै पुरा ॥ (यो० या० स्मृ० २ । ३) ' प्रणवाद्याः स्मृताः मन्त्राश्चतुर्गणफलप्रदाः । तस्माच्च निःसृताः सर्वे प्रलीयन्ते च तत्र वै ॥ यथा पर्णं पलाशस्य शृङ्कुनैकेन धार्यते । तथा जगदिदं सर्वमोद्कारेणैव धार्यते ॥ प्रणवस्य ऋषिर्ब्रह्मा गायत्री छन्द एव हि ॥ देवोऽग्निर्व्याहृतिषु च विनियोगः प्रकीर्तितः ॥ ' इत्यादिः ॥ ' ओद्धारं प्रणवश्चैव सर्वव्यापिनमेव च । अनन्तं च तथा तारं शुक्लं वैद्युतमेव च ॥ इंसं तुर्यं परब्रह्म इति नामानि जानत ॥ ' (बृ० यो० या० अ० २ । ११६+११७) ' वाच्यः स ईश्वरः प्रोक्तो वाचकः प्रणवः स्मृतः । वाचकेऽपि च विज्ञाते वाच्य एव प्रसीदति ॥ ' (बृ० यो० या० २ । ४४) प्रणवो वाचकस्तस्य शिवस्य परमात्मनः । शिवरुद्रादिशब्दानां प्रणवस्तु परस्मृतः ॥ शम्भोः प्रणववाच्यस्य भावेन तज्जपादपि । या सिद्धिः सा परा प्राप्या भवत्येव न संशयः ॥ (वायु. पु. उत्तरः अ. ७ ।) इत्यादि-श्रुतिस्मृत्यादिभ्यः प्रणवस्य माहात्म्यं विपुलमवगम्यते । ॐ कारस्याऽकारादि-मात्राविद्यादिपाद्यभेदगमकतत्त्वार्थमग्रेऽवोचाम । यस्योच्चारणं विना सर्वं श्रोत-स्मार्तादिकर्मकल्याणं निष्फलं सम्पद्यते । तस्य महत्त्वमवर्णलिभ्यमप्यवधेयम् । तदुक्तं- ' यदोद्धारमकृत्वा किञ्चिदारभ्यते, तद्व्रज्यीभवति, तस्माद्-

जभयाद्भीतमोहकारं पूर्वमारभेदिति । ' (छांदोग्यपरिशिष्टे) ' ब्रह्मणः प्रणवं कुर्यात् आदानन्ते च सर्वदा । स्रवत्यनोद्भूतं पूर्वं पुरस्ताच्च विशीर्यति ॥ ' (मनु. २ । ७४) इति ।

अथ व्याहृत्यर्थः — ' भूर्भुवस्स्वः ' इति त्रितो व्याहृतयः । भूरिति— अस्तीति सदिति व्युत्पत्त्या भूरिति सम्मात्र त्रिकालाभावात् तत्प्रमुच्यते, भू सत्ता-या स्मरणात् । भुवरिति सर्वं द्रव्यजातं माययति—प्रकृतयति स्वभूतया आवि-परिलुपश स्वयंप्रमातया चैत-पदशा इति व्युत्पत्त्या चिद्रूपमुच्यते । भुवियते— सर्वैरभ्यर्प्यते इति व्युत्पत्त्या स्वरिति सुष्ठु सर्वैः नियमाणं सुखस्वरूपमुच्यते इति । अत एव सच्चिदानन्दलक्षणयुक्तस्य प्रत्यगागिनस्य ब्रह्मणः स्वरूपं तैत्ति-रीयारण्यके ' भूर्भुवस्स्वर्ब्रह्म ' (तै. आ. ८ । ९) इत्येवमाह्वानम् । तत्र सद्रूपभूत्याद्विजपार्थभावनया मृत्युभयं, चिद्रूपभुवर्भाद्विजपार्थभावनया बुद्धे-रज्ञानभिभ्याजानादिलक्षण जडत्व, आनन्दरूपस्वरूपाद्विजपार्थभावनया त्रिविधं दुःखञ्च विमिर्वर्तते । व्याहृतिसन्दर्भस्तु—भूर्भुवस्स्वस्तथा पूर्वं स्वयमेव स्वयम्भुवा । व्याहृता ज्ञानदेहेन तेन व्याहृतयः स्मृताः ॥ ' (यो० याज्ञ० अ० १ । श्लो. ९) इत्यादिभिहितः । यद्वा तैत्तिरीयश्रुत्या भूरिति अयं मर्त्यलोकः, भुव इत्य-तरिक्षलोकः, स्वरिति स्वर्गलोकः, अग्निगन्धादित्याः, ऋक्षसानयङ्मृषि, प्राणापानव्याना वाऽपि क्रमशः ताभ्यः तिसृ-भ्यो विश्राप्यते— ' प्रधानं पुरुषः कालो ब्रह्मविष्णुमहेश्वरा । सत्त्वं रजस्तमस्त्वित्तः क्रमाद्व्याहृतयः स्मृताः ॥ ' (कूर्म. पु. उव. १४ । ५४) इति वच-नेन प्रधानादयोऽपि । तेषां समेषां ब्रह्मसत्ताव्यतिरेकेण पृथक्सत्ताया अभा-वादेवान्नै प्रयुक्तोऽपि प्रभवो ब्रह्मस्वरूपतामभिधत्ते । तैत्तिरीयशास्त्रे— ' ॐ भूः ॐ भुवः ॐ स्वः ॐ महः ॐ जनः ॐ तपः ॐ सत्यमित्येवं

प्रणवादि सप्तन्याहुः पुंसां गायत्री शिरःसमेतां प्राणायामे जपनीयत्वेन वदन्ति ।
 अत एवाऽऽयेकहुः — ‘सप्तन्याहुतिषु प्रोक्तः प्रणयोऽयं पुनः पुनः ।’
 सप्तानामपि लोकानां वक्ति ब्रह्मस्वरूपताम् ॥ उपलक्षणतः सप्तधाता-
 लानां तथैव च । सर्वलोकस्थजीवानां वक्ति ब्रह्मस्वरूपताम् ॥ इति ।
 यद्वा साधकेष्टं विविध, आ=समन्तात् हरन्ति=प्रयच्छन्ति, तद्विण्णं वा विवि-
 धमा—समन्तात् हरन्ति=विनाशयन्तीति व्याहृतयः । ‘ॐ आपो ज्योतिः रसो-
 ऽमृतम्’ इत्ययं गायत्रीशिरोमन्त्रः । आपः=भातीतीति व्युत्पत्त्या अखण्ड-
 सत्तादिस्वरूपेण सर्वव्यापकः । स एव स्थयंप्रकाशमानत्वाज्ज्योतिः । स एव
 रसः=सर्वतिशायी परमानन्दश्च भावः । स एव अमृतं=मरणादिसकलसंसार-
 निर्मुक्तम्, तदेवोद्भाल्यं ब्रह्माहमस्मीति सततं भावयेत् । यद्वा आपः=प्रसिद्धाः
 नदीसमुद्रादिगताः, ज्योतिः=प्रसिद्धमादित्यादिकं, रसः=प्रसिद्धो मधुराम्लादिः
 महविधः, अमृतं=देवैः पातव्यं यत्किमपि, तत्सर्वमोम्=प्रणवप्रतिपाद्यं ब्रह्मैव
 सत्र सर्वत्र ब्रह्म विभावयेदिति सूचयितुमादावोद्धारः । पक्षेऽस्मिन् मन्त्रत्येयं
 पदयोजना—स्रवितुः देवस्य यद्वरेण्यं भर्ग, नः धियः प्रचोदयात् तत् धीमहि,
 कीदृशं तत् ! ‘भूः भुवः स्वः ।’ पुनः कीदृशं : ओमिति ।

यद्वाहुः शिष्टा—स्यात्मामेदेन गायत्र्यर्थे पूर्णं ब्रह्म चिन्तयितुम्—‘आ-
 दित्यान्तर्गतं यच्च, ज्योतिषां ज्योतिरुत्तमम् । हृदये सर्वजन्तूनां जीव-
 भूतः ॥ तिष्ठति ॥ ह्याकाशे च यो जीवः साधकैरुपवर्ण्यते । स
 एवादित्यरूपेण यद्भिर्नभसि राजते ॥ पापाण्यमणिभातूनां तेजोरूपेण
 संस्थितः । दृष्टोपधितृणानाञ्च रसरूपेण तिष्ठति ॥ (याज्ञवल्क्यः)
 ‘अहं ब्रह्म परं ज्योति र्ध्यायेमहि विमुक्तये । तज्ज्योतिर्मगदान्
 विष्णुर्जगज्जन्मादिकारणम् ॥ सप्तन्याहुतिं सप्तणवां गायत्रीं शिरसा

सह । ये जपन्ति सदा तेषां न भयं विद्यते न च चित् । जपान्ते संस्मरेद् भूयः एकमेवाद्वयं विशुम् । तेनैव सर्वकर्माणि सम्पन्नान्यकृतान्यपि ॥ यथा कथञ्चिज्जैषा देवी परमपावनी । सर्वकामप्रदा प्रोक्ता विधिना किं पुनर्नृप ! ॥ ' (विष्णुधर्मोत्तरपुराणे) तस्मात्सर्वप्रयत्नेन ज्ञातव्या ब्राह्मणेन सा । व्याहृत्योङ्कारसहिता सशिरस्का यथार्थतः ॥ सशिराश्चैव गायत्री यैर्विप्रैरवधारिता । ते जन्मवन्धनिर्मुक्ताः परं ब्रह्म ब्रजन्ति च ॥ ' इति । गायत्रीशिरोमन्त्रस्य ऋष्यादिः—' ओमापो ज्योतिः रसोऽमृतम् ' ॐ गायत्रीशिरसः प्रजापति—ऋषिः, गायत्री छन्दो, ब्रह्मवाय्वग्निसूर्याधनक्षत्रा देवताः, प्राणायामे विनियोगः ॥ ' गायत्रीशापोद्धारमन्त्रः..... ॐ अर्कज्योतिरहं ब्रह्म, ब्रह्मज्योतिरहं शिवः । शिवज्योतिरहं विष्णुः विष्णुज्योतिरहं शिवः ॥ इति ।

अथ विशिष्टगायत्रीमन्त्रार्थः—ॐ अवति—रक्षति चतुर्दशभुवनानां योम् । अव धातुः रक्षाप्रकाशपालनहिंसारुद्धचाविषु । उक्तञ्च—' अकारश्चाप्युकारश्च मकारश्चाक्षरत्रयम् । ब्रह्मा विष्णुश्च रुद्रश्च त्रिदैवस्य उदाहृतः ॥ ' (वृ. यो. याज्ञ. २ । १९) इति । तत्=तस्य पष्ठचर्थे द्विताया, सर्वलोकशाखप्रतिद्वस्य, सविदुः=सर्वमावानां प्रसविदुः=उत्पादकस्य=ब्रह्मसंज्ञकस्य ' पुञ् प्राणिप्रसवे ' सुनोति—उत्पादयति चराचरं जगत् स सविता, पु—प्रसवैश्वर्ययोगं सर्ववस्तूनां प्रसवः उत्पत्तिस्थानं सर्वैश्वर्यस्य च इति व्युत्पत्तेः । उपलक्षणमिदं सर्वमावानां रक्षितुः विष्णुसंज्ञकस्य, अन्ते चोपसंहर्तुः रुद्रसंज्ञकस्य, नादोवैष्णवरीन्द्रोशक्तित्रितयविशिष्टस्य उपासनायै मायया परिगृहीतदिव्यसाकारविम्बयुक्तस्य सकलोत्पत्तिस्थितिसंहारकारिण एकस्यैव परमेस्वरस्य । ' सृजन् रसन् हरन् विद्वं दधे संज्ञां क्रियोचिताम् । ' 'यका मूर्ति-

स्रष्टो देवा ब्रह्मविष्णुमहेश्वराः ॥, इति च भाष्यवते स्मरणात् । अत एवामी-
 ष्वतीति कंधन-‘नमः सवित्रे जगदेकचक्षुषे जगत्प्रभृतिस्थितिनाशहेतवे ।
 त्रयीमयाय त्रिगुणात्मधारिणे विरञ्चिनारायणशङ्करात्मने ॥’ इति ।
 देवस्य=भक्तद्वये चोत्तमानस्य । वरेण्यं=वरणीयं सेवनीयं, पुरुषार्थक्रामिभिः-
 प्रार्थनीयं वा विविधदुःखदोषादीनां निनाशाय ध्यानेनोपासनीयं वैत्यर्थः । भर्गः=
 तेजोमयदिव्यरूपं स्मरणमात्रेण पापसंतापमर्जनहेतुभूतमित्यर्थः । तदेव धीमहि=
 ‘तस्यैव क्यं स्वः, स एवास्माकमिति दृढेष्टसम्बन्धभावनया चिन्तयामः । यद्वा
 स एवाहमिति तेनैवाभेदतिद्वयेऽनन्यप्रेम्णा तदेव ध्यायामः । इत्येवमिष्टदेवस्य
 तस्य परमेश्वरस्य ध्यानं विधाय, तमेव सर्वशक्तिमन्तं भगवन्तं वयमर्थयामाहं
 इष्टानिष्टप्रानिपरिहारायेवाह-यः=सक्तिः देवो निर्गुणोऽपि गुणवानमूर्तोऽपि
 त्रिमूर्तिलक्षणो भगवान् भवान्, नः=अस्माकं, धियः=बुद्धाः-धारणावतीः
 प्रज्ञावृत्तौ द्वितीयावहुवचनम् । प्रचोदयात्=प्रेरयतु, याः किल दुःकर्मदुःखि-
 न्तनविमुक्ताः स कर्मसन्धित्तनप्रवणाः सः=सकलधर्मादिपुरुषार्थान् यथा प्रवृ-
 ष्यतया साधयेयुः तथा ताः कृपाकृपारो भक्तवत्सलः प्रेम्णस्त्रोषु कर्मसु चिन्तनेषु
 च योजयतु । यद्वा याः-अशाश्वतदुःखालयसंसारचिन्तनं विशय शायत-
 सुखनिधेर्भक्तोऽनन्यचिन्तनपरा भवेयुः । तथा ताः-प्रचोदयात्=प्रेरयतु-इत्येवं
 प्रार्थना विधीयते । अनन्तनामर्थस्य विश्वप्रेमयितुस्तत्रैतच्च दुःकरमिति भावः ।
 ननु-भक्तिद्वारे वर्तमानोऽसौ किं ते प्रार्थनं श्रोष्यति ? किं वा तदेष्टं साध-
 यिष्यति ? इत्याशङ्क्याह-भूः भुवः स्वः=भूरादिसर्वलोकज्ञानगव्याप्य तान्
 प्रकाशयन् सदा नेदिष्टेऽप्यसौ अवतिष्ठते, तथा च तस्य दूरत्वप्रयुक्तप्रार्थन-
 श्रवणत्वेऽसौ भूत्वाभावान्नाशका दूरेस्तारिता । सत्यैवमस्मिन् पक्षे मन्त्रस्याऽयम-
 न्वयः-उस्य सवितुः देवस्य यद्वरेण्यं भर्गः तत् धीमहि, त्रीदशं तत् !-’ भूः

भुवः २२ । १ पुनः क्रीडतः ओ३म् । तत् नः धियः प्रचोदयात् । इति ।
इत्येवमुत्तनाधिकारिभ्यः शुद्धमद्वैतं परं ब्रह्मोपदिशन्ती शुद्धा, मध्यमाधिकारिभ्यश्च
विशिष्टं समुपमपरं ब्रह्मोपदिशन्ती विशिष्टा च गायत्री विद्वद्ब्रह्मव्यापते ।

अथ हि देवस्तम्—नदिति वृद्धयर्थे, तस्य=सर्वदेवस्य मानस्य प्रसिद्धः देव-
स्य=सोऽपि क्रोडादिपुङ्गवस्य । उक्तञ्च—‘दीव्यते क्रीडते यस्माद्रोचते द्योतते
दिशि । तस्माद् देव इति प्रोक्तः स्तूयते सर्वदेवतैः ॥’ (य. गज. ९ । ५४)
इति । सविनुः=‘पू प्रेणे’ सृजति सारसः सारे प्रेयति यः स मरिता तस्य ।
यद्वा मूने स हलजननुः स निवृत्तिमूना वृष्टिं जनयतीति स गिता—‘यामिरादि-
त्यस्तपति रश्मिभिस्तामिः पर्जन्यो वर्षति ।’ इति श्रुतेः । आदित्या-
ज्जायते वृष्टिं धृष्टेरसं ततः प्रजाः । १ इति स्मृतेश्च । यद्वा मून मकधेपासि
ध्यातृणामसौ सविता । ‘उद्यन्तमस्तं यान्तमादित्यमभिधायन् ब्राह्मणो
विद्वान् सकलं भद्रमश्नुते ।’ इति श्रुतेः । यद्वा सविनुः=ब्रह्मा प्रसविनुः
सूर्यमण्डलावलिङ्गनस्य विश्वेष्टेरुत्थान्तर्यामिणो विज्ञानानन्दस्वभावस्य पुण्यस्ये-
त्यर्थः । ‘सविता वै प्रसवानामीशे ।’ इति (ऋण्यजुःश्रुतेः) ‘सविता सर्व-
भूतानां सर्वभावांश्च सृजते । स रनात्प्रेरणाच्चैव सविता तेन चोच्यते ॥’
इति स्मृतेश्च । अतः पत्राहुः—आदित्यमण्डलान्तर्गतपुरुषसङ्गावं श्रुतिस्मृति-
वादाः—‘य एषोऽन्तरादित्ये हिरण्यः पुरुषो दृश्यते हिरण्यश्च भृष्टि-
रप्यकेश आग्रजस्तात्सर्व एव सुवर्णः ।’ (छां. १ । ६ । ६) ‘य एष
आदित्ये पुरुषो दृश्यते सोऽहमस्मि स एवाहमस्मीति (अं ४ । ११ । १)
‘आदित्यमण्डले ध्यायेत्परमात्मानमव्ययम् ।’ (शौनकस्मृतौ) ‘दे-
वोऽयं भगवान् मानुरन्तर्यामी सनातनः ।’ (मूर्त्यपुराणे १ । ११)
‘एष भूतात्मको देवः मूर्त्योऽव्यक्तः सनातनः । ईश्वरः सर्वभूतानां
परमेष्ठो प्रजापतिः ॥’ इति (मणिष्णपुराणे) नस्य सविनुः वंशधरः=

अतिश्रेष्ठ—पुरषार्थकामिमिः संभजनीयं । उक्तञ्च—‘वरेण्यं सर्वतेजोभ्यः श्रेष्ठं वै परम पदम् । स्वर्गापवर्गकामैर्वा वरणीयं सदैव हि ॥’ (अग्निपु. २१६ । ५) इति । भर्गः=दिव्यं तेज —भजता पापसन्तापभञ्जनहेतुभूतमित्यर्थः । ‘आजू दीतो’ ‘मखो आमर्दने’ ‘भृजी भर्जने’ ‘भृज पाके’ ‘भृज् भरणे’ इत्येतेषां भातूना रूपमिदम् । अत एव प्रकाशप्रदानेन जागतो बाह्यान्त्य-तस्तमोभञ्जकत्वाद्वा, काल्पत्यकृत्या सकृदप्राणिर्कर्मफलवात्कृत्वाण-भर्जताद्वा वृष्टिप्रदानेन भूतानां भरणहेतुत्वाद्वा भर्गस्य भवेयम् । यद्वा भर्गः=म-र-ग, भासयतीर्माँछोक्तानिति म, रञ्जयतीमानि भूतानीति रः, गच्छन्त्यास्म-न्नागच्छन्त्यरमादिमाः सकृजः प्रजा इति ग । उक्तञ्च—‘मेति भासयते लोकान् रेति रञ्जयते मजाः । ग इत्यागच्छतेऽजस्रं भरगाद्भर्ग उच्यते ॥’ (वृ० यो० या० ९ । ४५) इति । सदेव वयं धीमहि=ध्येतया उपास्महे इत्यर्थः । यः=यत्—अभिध्यात ससेजो नः=अस्माकं धिय = बुद्धी, अभ्युदयनि. श्रेयससाधकशोभनकर्मसु प्रचोदयात्, प्रेरयेत् इति प्रार्थनेयं वित्तन्यते । यद्यप्यत्र सवितुर्भर्ग इति सवितृभर्गयोर्भिन्नता प्रतीयते; तथापि तयो परमार्थतो भेदो न विद्यते, य एव सविता तदेव भर्गः इत्येवमद्वैतमेव, प्रतिमाया शरीरभित्तिवन्तव्यम् । ऋदशं पुनस्तत्तेजः^२ अत आह—‘भूः भुवः स्वः’ लोकत्रयेऽभिध्यातमित्यर्थः । यद्वा—‘भूरिति वै प्राणः’ (तै. उ. ५ । ३) इति श्रुत्या प्राणयति जीवयति सर्वान् प्राणिन इति स्युस्तस्या च सर्व-प्राणिज्जीवनहेतुभूतमित्यर्थः । भुवः=भावयति व्यापयति सर्वं विश्वमिति व्युत्प-त्त्या सर्वविस्वस्थापक तदाधारभूतमित्यर्थः । स्वः=सर्वस्य सुखकारकमित्यर्थः । ऋदश पुनस्तत्^२ ॐ इति ॥

मन्त्रेऽस्मिन् ‘धीमहि’ पद ब्रह्मसाक्षात्कारस्य प्रकृत साधन जपसहचरितं

तदर्थमाचनलक्षणं ध्यानमेव कर्तव्यतया बोधयति । यदहं — ध्यानस्य विशिष्टं महत्त्वं पौराणिका अपि—‘कर्मयज्ञसहस्रेभ्यस्तपोयज्ञो विशिष्यते । तपो-यज्ञसहस्रेभ्यो जपयज्ञो विशिष्यते ॥ जपयज्ञसहस्रेभ्यो ध्यानयज्ञो विशिष्यते । ध्यानयज्ञात्परो नास्ति, ध्यानं ज्ञानस्य साधनम् ॥’ (लिङ्गपुराणे पूर्वार्धे. ७५ । १३ + १४) इति । अत एव गीतासु भागवता वेदपुराणैः—‘ज्ञानाद्ध्यानं विशिष्यते’ (गी. १२ । १२) इत्युक्तम् । ध्यानस्य साक्षात्कारं प्रत्यन्यवहितहेतुत्वादस्ति सर्वसाधनश्रेष्ठतमम् । भर्गोऽवामि-धेयस्य पूर्णानन्दमयस्य दिव्यशान्ततेजसो ध्यानं सर्वश्रेष्ठमाह—‘ध्यायेत्तेजोमयं ब्रह्म तेजोध्यानं परात्परम् । भ्रुवोर्मध्ये मनोऽर्द्धं च यत्तेजः प्रणवा-त्मकम् ॥’ इति । ‘ललाटमध्ये हृदयाम्बुजे वा यो ध्यायति ज्ञान-मयीं प्रमां तु । शक्तिं यदा दीपवदुज्ज्वलन्तीं पश्यन्ति ते ब्रह्म तदे-कनिष्ठाः ॥’ (याज्ञ. संहिता. उत्तरार्ध. १२ । २५ । ४) इति । ‘सप्रभं सत्यमानन्दं हृदये मण्डलेऽपि च । ध्यायन् जपेचदित्येतन्निष्कामो मुच्यतेऽचिरात् ॥’ इति मिश्रामित्रः । गायत्र्या सच्चिदानन्दलक्षणं यत्तत्त्व प्रकाश्यते, तदेवाहमस्मीत्यभेदभावनं समाकुर्यैव तां स्वात्मना ध्यायेत् । उक्तञ्च—‘अथो वदामि गायत्रीं तत्परूपां त्रयीमयीम् । यया प्रकाश्यते ब्रह्म सच्चिदानन्दलक्षणम् ॥’ (गायत्रीतत्त्वे १) इति । ‘न मित्रां प्रतिपद्येत् गायत्रीं ब्रह्मणा सह । सोऽहमस्मीत्युपासीत विधिना येन केनचित् ॥’ इति व्यासस्मृत्युतेः ।

सदैव प्रणयन्यावृत्तिसंयुक्ता एव गायत्री जपनीया न तद्वहिता इत्याह—
शास्त्रवचनकदम्बम्—‘ओङ्कारं पूर्वमुच्चार्य भूर्भुवःस्वस्तयेव च ॥ गायत्री

प्रणवश्चान्ते जपो ह्येवमुदाहृतः ॥' (बृ. यो. याज्ञ ४ । ५) जपेत्प्र-
णवपूर्वाभिर्वाहतिभिः सदैव तु । तिसृभिर्भूः प्रभृतिभिर्गायत्रीं ब्रह्म-
रूपिणीम् ॥' (छा. उपनिषद् १ । ४५) 'ओङ्कारमादितः कृत्वा
व्याहृतीस्त्वदनन्तरम् । ततोऽधीयीत सावित्रीमेकाग्रः श्रद्धयान्वितः ॥'
(कु. पु. उ. भा. १४ । २५) 'ओङ्कारं व्याहृतीस्त्वित्युक्तः प्रथमं
संग्रयोजयेत् । ओङ्काराद्यास्त्रिराहृत्य वेदस्यारम्भणे तथा ॥ प्रणवाद्या
तु विज्ञेया जपे व्याहृतिभिः सह । प्रणवव्याहृतिभिः सार्धं स्नाहान्तं
' होमकर्मणि ॥' (बृ. यो. या. ४ । ३८+३९) इत्यादिकम् । गायत्री-
प्रगमशेषाभिधने हेतुमाह—'गायत्री प्रकृतिज्ञेया ओङ्कारः पुरुषः स्मृतः ।
ताभ्यामुभयसंयोगाज्जगत्सर्वं प्रवर्तते ॥' (बृ. यो. या. ४ । १७)
इति । गायत्रीनपश्य सर्वमन्त्रप्रवेभ्य उपमया परममुद्दृष्टारं दर्शयति—'नास्ति
गङ्गासमं तीर्थं, न देवः केशवात्परः । गायत्र्यास्तु परं जाप्यं न
भूतं न भविष्यति ॥' (बृ. यो. या. १० । १०) 'गायत्र्या न
परं जाप्यं गायत्र्या न परं तपः । गायत्र्या न परं ध्यानं
गायत्र्या न परं हुतम् ॥' इति (महावाक्यम्) । 'यज्ञानां जपयज्ञो-
ज्जिस्ति' (१० । ३५) इति गीतासु श्रुयन् भगवान् पुरुषोत्तम—'हिंसादि-
दोषशून्यं वेना यन्तशेषकृत्य जपयज्ञस्य विधियज्ञेभ्योऽयधिक्रमेण महत्त्वमभिव्य-
नक्ति । तदाह मनुष्यि—'पाकयज्ञाश्चत्वारो विधियज्ञसमन्विताः । सर्वे ते
जपयज्ञस्य कर्मां नार्हन्ति षोडशीम् ॥' (२ । ८६) इति । 'विधि-
यज्ञान्नपयज्ञो विधिष्ठो दशभिर्गुणैः । उपांशुः स्याच्छतगुणः साहस्रो
मानसः स्मृतः ॥' (२ । ८५) इति । 'जपेनैव तु संमिध्वेद् ब्राह्मणो नात्र
संशयः । कुर्यादन्यत्र वा कुर्यान्मैत्रो ब्राह्मण उच्यते ॥' (२ । ८७) इति

मनुः । जपस्य सामान्यं विशेषश्च स्वरूपमुक्तं शास्त्रान्तरे—‘जपः स्यादक्ष-
रावृत्तिर्मानसोपांशुवाचकैः । धिया यदक्षरश्रेणीं वर्णस्वरपदात्मिकाम् ॥
उच्चारैर्दर्थमुद्दिश्य मानसः स जपः स्मृतः । जिह्वौष्ठौ चालयेत्किञ्चिद्
देवतागतमानसः । किञ्चिच्छ्रवणयोग्यः स्यादुपांशुः स जपः स्मृतः ॥
मन्त्रमुच्चारयेद्वाचा वाचिकः स जपः स्मृतः ॥’ (इति वृषिहपुराण—
श्रीविष्णुधर्मोत्तपुराणतन्त्रसारादौ) गायत्रीजपः सकृन्नामप्रणामशङ्कारक इती-
मानि दर्शयन्ति शास्त्रानेकवाचि—‘तस्या अग्निरेव मुखं यदि ह वा
अपि बह्विवाग्नावभ्यादधति, सर्वमेव तत्संदहति, एवमेवैवंविध-
द्यपि बह्विष पापं कुरुते सर्वमेव तत्संप्साय शुद्धः पूतोऽजरोऽमृतः
संभवति ।’ (श० भा० ८ । १४ । ८) इति । तस्याः=गायत्र्याः ।
तद्विज्ञानफलमाह—यदाति, यथा उक्ता यदि ह वा अपि बह्वि=बहुतानपि,
इत्यनमग्नावभ्यादधति=निक्षिपन्ति, तत्सर्वमग्निर्देहृत्येव, यथाऽयं दृष्टान्तः, एवमेव
ह गायत्र्या अग्निर्मुसमित्येवंयित्=इत्येवं जप्त्वा तदुपासकः स्वयमग्निमुवागाय-
त्र्यात्मा सन् यद्यपि बह्वि=बहुतेव पापं प्रतिप्रहादिदोषं कुरुते तत्सर्वं पापजातं
संसाय=सम्प्लमक्षयित्वाऽग्निवच्छुद्धः पापसंस्पर्शरहितः पूतश्च प्रतिप्रहादिदोष-
जनितपापफलसम्बन्धरहितश्च सम्भवति । गायत्रीविज्ञानस्य क्रममुक्तिफलत्वं
दर्शयति—अजर इति । एवं गायत्र्यात्माऽजरोऽमरश्च सम्भवतोत्यर्थः । ‘सहस्र-
कृत्यस्त्वभ्यस्य वदिरेतन्त्रिकं द्विजः । महतोऽप्येनसो मासान् वचेवादि-
र्विमुच्यते ॥’ (मनु. २ । ७९) इति । एतत्=प्रकृतं त्रिकं=प्रणवक्या-
द्वितयगायत्रीलक्षणं, बहिः=गामाद्वह्निर्नदीतीराभ्यादौ सहस्रावृत्तिं जप्त्वा मह-
तोऽपि पापात् सर्प इव कञ्चुकान्मुच्यते इत्यर्थः । ‘गायत्रीजपकृद्भक्त्या
सर्वपापः प्रमुच्यते ।’ इति पराशरस्मृतः । ‘सर्वपापानि नश्यन्ति

स्तुता=अभिष्टुता स्वम्यस्ता वरदा=इष्टकामप्रदात्री, पावमानी=पवमानः पापा-
 स्तरकारणाच्च परिशोधकः परमेश्वरः तज्जतिपादिका पावमानी । वेदस्थ=ऋगा-
 दिरूपस्य माता सर्ववेदस्रास्त्वेन मातृवत्त्वधानभूता सावित्री । द्वित्रानां=द्विजन्मनां
 ब्राह्मणादीनां आयुरादिफलानि प्रचोदयन्तां=पूजायां बहुवचनम्-प्रेरयतु-प्रय-
 च्छतु । ब्रह्मचर्यसं=ब्राह्मं तेज इत्यर्थः । अथ मर्त्या=स्तोत्रे-ज्ञापकाय सर्वेषां
 फलप्रार्थकाय दत्त्वा=आयुरादिकं फलं वितीर्य, ब्रह्मलोकं=सत्यलोकं, यद्वा ब्रह्मैव
 लोकः लोक्यमानं विद्वद्भिरनुभूयमानं परतत्त्वं ब्रजत इति प्रत्यक्षवादीऽत्रापि पूर्व-
 वत् पूजायां बहुवचनम् । शब्दाद्यगम्यविशिष्टब्रह्माकारं परित्यज्य याद्वानसा-
 तीतशुद्धब्रह्मार्थरूपा भवेति । 'ऐहिकामुष्मिकं सर्वं गायत्रीजपतो भवेत्'
 (इत्यग्निपुराणे), ' जपनिष्ठो द्विजः श्रेष्ठोऽखिलयज्ञफलं लभेत् । सर्वेषा-
 मेव यज्ञानां जायतेऽसौ महाफलः ॥ ' (तन्त्रसारे-३९) इति । 'योऽधी-
 तेऽहन्यहन्येतां गायत्रीं वेदमातरम् । वित्तयार्थे ब्रह्मचारी स याति
 परमां गतिम् ॥ ' (ओशनसत २ । ५२) इति । 'गायत्रीं संस्मरे-
 घोगात् ॥ याति ब्रह्मणः पदम् । गायत्रीजपनिरतो मोक्षोपायश्च
 विन्दति ॥ ' (बृ. पाराशर स्मृ. ५ । ७८) (संखस्मृ. १२ । ३०)
 इति । ' सावित्र्याश्चैव मन्त्रार्थं ज्ञात्वा चैव यथार्थतः । तस्यां यदुक्तं
 चोपास्य ब्रह्मभूयां कल्पते ॥ ' इति (योगी-शास्त्रवन्त्यः) ' सव्या-
 हृतिकां सप्रणवां गायत्रीं शिरसा सह । ये जपन्ति सदा तेषां न भयं
 विद्यते क्वचित् ॥ ' (शङ्ख. स्मृ. ११ । २) ' य एतां वेद गायत्रीं
 पुण्यां सर्वगुणान्विताम् । तत्त्वेन भरतश्रेष्ठ ! स लोके न प्रणश्यति ॥ '
 (म० भा० श्रीमद् १४ । १६) ' एतदक्षरमेताश्च जपन् व्याहृति-
 पूर्विकाम् ॥ संप्रयोर्वेदविद्विभो वेदपुण्येन युज्यते ॥ ' (मनु० २ ।

७८) इति । ॐ तारलक्षणेनद्वारं, एत = विपदा सावित्रीमित्यर्थः । वेदत्र-
यस्याध्यायजनप्रपुण्येन युक्तो भवति यर्थः । ' ओङ्कारपूर्विकास्तिस्तो महा-
ज्याहृतयोऽज्ययाः । त्रिपदा चैव गायत्री विज्ञेयं ब्रह्मणो मुखम् ॥ ' (मनु. २ । ८१) इति । ब्रह्मण = ब्रह्म, पूर्व = आद्यं, तत्पूर्वकवेद-
ध्यायनार-
म्भात् । अथवा ब्रह्मण = परमात्मनः, मुख = प्रवेष्टारं, तरेतन्मन्त्राजगदिना
निष्पापस्य ब्रह्मज्ञानप्रकर्षेण मोक्षार्थेन । योऽधीतेऽहन्त्यहन्त्येतांस्त्रीणि
वर्षाण्यतन्द्रितः । स ब्रह्म परमभ्येति वायुभूतः खमूर्तिमान् ॥ ' (मनु. २ । ८२) इति । अतन्द्रित = अनन्त्रः, अहन्त्यहन्ति = प्रत्यहमित्यर्थः ।
वायुभूतः = वायुवित्, कामचारी भवति । खमूर्तिमान् = ख-रज तदेवाभ्य मूर्ति-
रिति तद्वै स सम्पद्यते । जपसाक-पकारगन्पाह- ' मनःप्रहर्षेण शौचं मौनं
मन्त्रार्थचिन्तनम् । अव्यग्रचित्तमनेन्द्रो जपसम्पत्तिहेतवः ॥ ' इति
ब्राह्मे । जपप्रकारमाह- ' मनः संहृत्य विषयात् मन्त्रार्थगतमानसः । न
द्रुतं न विलम्ब्य जपेन्मौक्तिकपण्डितकृत् ॥ ' जपसंख्या तु
कर्तव्या नासरूपातं जपेत्सुधीः । ' इति । स्नानं दृष्ट्वा पवित्रे
विविक्ते देशे आसनं यद्वा मन्त्रायासादिकं कृत्वा एकामनसा
रुद्राक्षमात्र्या सङ्गृह्यो वा चतकं वा वा द्विजेनावभ्यं प्रयत्नं सावित्रीजपः
कर्तव्यः इत्याह- ' सहस्रकृत्वः सावित्री जपेदव्यग्रमानसः ।
शतकृत्वोऽपि वा सम्पक् प्राणायामपरो यदि ॥ ' इति (यागोपाह-
वम्) ' गायत्र्याः स्वरूपं तन्महत्त्वाद्वाहुः- ' तेजो वै गायत्री, तमः
पाप्मा सन्निस्तेन तेजसा तमः पाप्मानं तन्तीति । ' (गा० ब्रा०
५ । ५ । ४) ' ब्रह्म गायत्रीति ' (शन० ब्रा० ६ । ६ । ६ । २ ।
७ ।) ' गायत्री तद्ब्रह्म तदस्य सर्वस्योत्तमं करोति तस्माद्ब्रह्मास्य
सर्वस्योत्तममित्याहुः ॥ ' (शन० ब्रा० १३ । ६ । ३७ । २) ' गा-

यत्री त्रिपदा देरी ज्यक्षरी भुवनेक्षरी । चतुर्विंशधरा विद्या सा चैवा-
मीष्टदेवता ॥ ' (रुद्रयामल्यूर्वतन्त्रे-गायत्रीरुद्रस्ये) ज्यक्षरी=भोक्तास्वरूपा
इत्यर्थः । 'गायत्री सा महेश्वानी परब्रह्मात्मिका मता ।' इति (रुद्रगा-
यत्र्याम्) 'गायत्री परदेवतेति गदिता ब्रह्मैव चिदूपिणी ।' इति गा-
यत्रीपुराधरणे । 'गायत्री वा इदं सर्वं भूतं यदिदं किञ्च ' (छां. ३ ।
१२ । १) इत्यादि । इदं सर्वं भूतं=प्राणिजलं, यत्किञ्च=स्थानजङ्गमं वा
तत्सर्वं गायत्र्येवेत्यर्थः । तस्याः महत्त्वं व्याख्यातं भगवत्पादैः शङ्करसामिभिस्त-
त्रैव- 'गायत्रीद्वारेण चोच्यते ब्रह्म, ब्रह्मणः सर्वविशेषरहितस्य
नेतिनेतीत्यादिविशेषप्रतिषेधगम्यस्य दुर्बोधत्वात् । सत्स्वनेकेषु
छन्दःसु गायत्र्या एव ब्रह्मज्ञानद्वारतयोपादानं प्राधान्यात् । सौमा-
हरणात् इतरछन्दोऽक्षराहरणेनेतरछन्दोव्याप्त्या च सर्वसमनव्यापक-
त्वाच्च यज्ञे प्राधान्यं गायत्र्याः । गायत्रीसारत्वाच्च ब्राह्मणस्य मातर-
मिव हित्वा गुरुतरां गायत्रीं ततोऽन्यद्गुरुतरं न प्रतिपद्यते यथोक्तं
ब्रह्मापीति । तस्यामत्यन्तगौरवस्य प्रसिद्धत्वात् । अतो गायत्रीमुखे-
नैव ब्रह्मोच्यते ।' (छां. ३ । १२ । १) इति । बृहदारण्यके भाष्येऽपि-
'गायत्र्युपाधिविशिष्टस्य (ब्राह्मणः) उपासनं वक्तव्यं....सर्वछन्दसां
हि गायत्रीछन्दः प्रधानभूतम्....द्विजोत्तमस्य द्वितीयं जन्म गायत्री-
निमित्तं तस्मात्प्रधाना गायत्री....गायत्र्या हि यः सृष्टो द्विजोत्तमो
निरङ्कुश एवोत्तमपुरुषार्थसाधनेऽधिक्रियतेऽतस्तन्मूलः पुरुषार्थस-
स्वन्धः ।' (यू. ५ । १४ । १) सैषा गायत्री प्राणः, अतो गायत्र्यां
जगत्प्रतिष्ठितम् । यस्मिन् प्राणे सर्वे देवा एकं भवन्ति । सर्वे वेदाः
कर्माणि तत्फलं च, सैव गायत्री प्राणरूपा सती जगत् आत्मा, सा

हैषा गयाँस्तत्रे=जातवती, के पुनर्गयाः ? प्राणाः=वागादयो वै गयाः.
गयत्राणाद्गायत्रीति प्रथिता ।' (बृ. उ. ५ । १४ । ४) इति ।
 'प्रतिग्रहान्नदोषाच्च पातकादुपपातकात् । गायत्री प्रोच्यते तस्मात्
 गायन्तं त्रायते यतः ॥' (या. सू. ५ । ४२) 'यथा मधु च पुष्पे-
 भ्यो' घृतं दुग्धाद्रसात्पयः । एवं हि सर्ववेदानां गायत्री सारमुच्यते ॥'
 (बृ. यो. या. ४ । १६) 'अकारं चाप्युकारश्च मकारश्च प्रजापतिः ।
 वेदत्रयान्निरदूहत् भूर्भुवःस्वरिति च ॥' (मनु. २ । ७६) इति ।
 निरदूहत्=उद्धृतानित्यर्थः । त्रिम्य एव तु वेदेभ्यः पादं पादमदूहत् ।
 तदित्यृचोऽस्याः सावित्र्याः परमेष्ठी प्रजापतिः ॥' तदितिप्रतीकेना-
 नूदितायाः सावित्र्याः ऋचः, पादं पादं=त्रीन् पादानित्यर्थः, ब्रह्मा, अदूहत्=
 निश्चर्कम् । इति । 'भूर्भुवःस्वरिति चैव चतुर्विधासरास्तथा । गायत्री
 चतुरो वेदाः ओङ्कारः सर्वमेव तु ॥' (बृ. यो. या. २ । ७९ ।) 'तदि-
 त्यचः समो नास्ति मन्त्रो वेदचतुष्टये । सर्वे वेदाश्च यज्ञाश्च दानानि
 च तपांसि च । समानि कलया प्रादुर्भूतयो न तदित्यृचः ॥' इति
 विश्वामित्रः । 'अष्टादशसु विद्यासु ग्रीष्मांसातिगरीयसी । ततोऽपि तर्क-
 शास्त्राणि पुराणं तेभ्य एव च ॥ ततोऽपि धर्मशास्त्राणि तेभ्यो गुर्या
 श्रुतिर्द्विज ! । ततोऽप्युपनिषच्छ्रेष्ठा गायत्री च ततोऽधिका । दुर्लभा
 सर्वमन्त्रेषु गायत्री प्रणनान्विता ॥' इति बृहत्संख्यामात्रे । 'सर्ववेद-
 सारभूता गायत्र्यास्तु समर्चना । ब्रह्मादयोऽपि सन्ध्यायां तां
 ध्यायन्ति जपन्ति च ॥' (देवीभागवते ११ । १६ । १५) 'एका-
 क्षरं परं ब्रह्म प्राणायामाः परन्तपः । सावित्र्यास्तु परम्नास्ति मौना-
 त्सत्यं विशिष्यते ॥' (मनु. २ । ८३) इति । एकाक्षरं=ॐकारः, परं

ब्रह्म=परब्रह्मावस्थितेतुत्वात् । ओङ्कारस्य जपेन तदर्थस्य च परब्रह्मणो भागनया
तदवाप्तेः । प्राणायामाः=सप्रणव-संव्याद्वृत्ति-सशिरस्स्नायत्रीभिर्गिरावृत्तिभिः
कुसाश्वान्द्रायणादिभ्योऽपि परं तपः । 'प्राणायामाः' इति बहुवचननिर्देशात्
त्रयोऽवस्थं कर्तव्या इत्युक्तम् । सावित्र्याः प्रकृष्टमन्त्रमन्त्रजातं नास्ति । मौना-
दपि सत्यं वाग्विशिष्यते । इति । 'सर्वेषां जपयुक्तानामृचाश्च यजुषां
तथा । साम्नां चैराक्षरादीनां गायत्री परमो जपः ॥' (बृ. परा. सू. ४ । ४) 'गायत्री चैव वेदाश्च ब्रह्मणा तोलिता पुरा । वेदेभ्यश्च
सहस्रेभ्यो गायत्र्यतिगरीयसी ॥' (बृ. परा. सू. ५ । १६) इत्यादीनि
वचनानि । सकलशास्त्रविदपि यो गायत्रीमुपास्य तदर्थं स्वस्वरूपं ब्रह्मतत्त्वं न
साक्षात् करोति चेत्तदा तस्य सर्वशास्त्राध्ययनज्ञानादिकं वृथा परिश्रममात्रं भार-
तृपमेवेत्याह-योगो याज्ञवल्क्यः- 'साङ्गाश्च चतुरो वेदानधीत्यापि सबाह्व-
यान् । सावित्री यो न जानाति वृथा तस्य परिश्रमः ॥' इति । विशेषतस्त-
त्त्वं पश्यतीति निरुक्तिरूलं मुख्यं तत्त्वदृष्टिलक्षणं विप्रत्वं सावित्र्युपासनाहीनो विप्रः
सकलशास्त्रपाठकोऽपि नासाद्रयितुं शक्नोतीत्याह पराशरः- 'किं वेदैः पठितैः
सर्वैः सेविहासपुराणकैः । सङ्घैः सावित्रीहीनो यो न विप्रत्यमवाप्नु-
यात् ॥' (बृ. पा. सू. ५ । १४) इति । तस्माच्छास्त्राध्ययनादेः साफ-
व्याय गायत्र्युपासनाऽनस्यमेव कर्तव्या इति । गायत्र्युपासनां विना ब्राह्मणस्य
तु विरोक्तोऽथ पातो भवतीत्याह- 'गायत्र्युपासना नित्या सर्ववेदैः समी-
रिता । यया विना त्वयः पातो ब्राह्मणस्यास्ति सर्वथा ॥' (देवी
भागवते. १२ । ८ । ९) इति । तस्मादथःपातभयादपि ब्राह्मणेन गायत्री
विधिवदुपासनीया इति । सकलशास्त्रमनभ्योऽपि द्विजः केवलगायत्र्युपासनया
मोक्षमवाप्नुं शक्नोतीत्याह- 'गायत्रीमात्रनिष्णातो द्विजो मोक्षमवाप्नु-

यात् ॥' (देवीमा. १२ । ८ । ९०) इति । अतो मोक्षावाप्तिर्लोभादपि द्विजेन गायत्री समाराध्या इति । सावित्रौमनुष्यास्य द्विजो विनिन्दितो भवति । निन्दितोऽसौ कथङ्कारं स्वाम्युदयं लभेतेत्याह--मनुरपि--'एतयर्चा विसंयुक्तः काले च क्रियया स्वया । ब्रह्मक्षत्रियविद्योनिर्गर्हणां याति साधुषु ॥' (२ । ८०) इति । संन्यायामन्यत्र समये च ऋचा एतया सावित्र्या विसं-युक्तः=त्यक्तसावित्रीजपः, स्वकीयया क्रियया सायं प्रातर्होमादिरूपया स्वकाले त्यक्तो ब्राह्मणः क्षत्रियो वैश्योऽपि सज्जनेषु निन्दां गच्छति । तस्मात्स्वकाले सावित्रीजपं स्वक्रियां च न त्यजेदिति । गायत्रीजपतदर्थं ध्यानाभ्यासनियमादेयं हि विदयबंधं ब्राह्मण्यं लब्धुं शक्येत । नान्यथा वेदशास्त्रपठनादिनेत्याह--'न ब्राह्मणो वेदपाठान्न शास्त्रपठनादपि । देव्यास्त्रिकालमभ्यासा-ब्राह्मणः स्याद् द्विजोऽन्यथा ॥' इति बृहत्संन्यासाभाष्ये । 'त्रिव्याहृति-युतां देवीर्मोकारयुगसम्पुटाम् । उपास्य चतुरो वर्गान् साधयेद्यो न सोऽन्धधीः ॥' इत्ययं पुरुषार्थचतुष्टयसाधकगायत्र्युपासनादिहीनं द्विजजनमन्ध-त्वरुधनेन निन्दति । गायत्रीमुपेक्ष्य द्विजोऽन्यमन्त्रोपासनया कदापि कापि न स्वामीप्सित फलमवाप्तुं शक्नुयादित्याह--'गायत्रीं यः परित्यज्य चान्यम-न्त्रमुपासते । न साफल्यमवाप्नोति कल्पकोटिशतैरपि ॥' इति बृह-त्संन्यासाभाष्ये । तस्माद् द्विजेन गायत्रीमन्त्रो न कदाऽप्युपेक्षणीय इति । एष एव मन्त्रो द्विजत्वसम्पादकोपनयनसंस्कारे-आचार्येणोपदिश्यमानो ब्राह्मणक्षत्रियवैश्यानां परमो गुरुमन्त्र इत्युच्यते । अत एव सूर्यवंशो-याधन्वंशीयाश्च सर्वे क्षत्रिया अपि इममेव गायत्रीमन्त्रं श्रुचयो भूत्वा नित्यं जपन्ति स्मेत्याह भारतेऽनुशासने युधिष्ठिरं प्रति भीष्मः--'सोमादित्यान्वयाः सर्वे राघवाः कुरुवस्तथा । पठन्ति श्रुचयो नित्यं सावित्रीं परमां

गतिम् ॥' (म. भा. अनु. प. १५० । ७८) इति । अत एव मर्या-
दापुरुषोत्तमपूर्णपुरुषोत्तमौ क्षत्रियावतारलीलां भजमानौ भगवन्तौ
श्रीरामकृष्णचन्द्रावपि लोकं सग्रीहीतुं नियमतः सन्धोपासनायत्री-
मन्त्रजपध्यानादिकं कुर्वन्तौ वाल्मीकीयरामायणभारतादौ महर्षि-
भिरपि वर्ण्यते इति । तच्चरितपरिशीलनपराणां नाविरोहितम् ।

अत एवाध्ययरीक्षितैः पण्डितप्रवैरपि शिवतत्त्वविवेके द्विजानां ब्राह्मण-
क्षत्रियवैश्यानां गायत्र्येव परमा गतिः, तथा च सदाशिवः परात्परो ज्योतिर्मयः
परमैव सदा ध्येय इत्यभिधीयते—'द्विजानां गायत्री खलु परमुपास्या
नियमिता, प्रसिद्धं तस्याश्च त्वमसि परमं दैवतमिति । अङ्कुराण-
स्यातस्तत्र चरणसेवां द्विजपशोः, अरस्त्रोऽलङ्कारस्सकलमपि सत्कर्म-
चरितम् ॥ त्रैयर्षिकानां सर्वेषां गायत्री परमा गतिः । कर्मान्तरेष्वा-
शक्तोऽपि तथैव लभते गतिम् ॥ तां विनाऽन्यानि कर्माणि निष्फ-
लानि कृतान्यपि । अस्मिन्नर्थे न कस्यापि वैदिकस्य विसंमतिः ॥
गायत्रीमात्रमाश्रित्य द्विजो भवति निर्भयः । गायत्रीहीनवेदास्तु
साक्षा अपि च निष्फलाः ॥ इत्यादिस्मृतिनाक्यानामैकमत्यस्य
दर्शनात् । अमुष्याः प्रतिपाद्या च देवता श्रीसदाशिवः ॥ असाधा-
रणवस्तुमर्गशब्देन निश्चितः । यदेष रुद्रो भर्गारूपो ब्रह्मवादिन
इत्यदः ॥ एष देवो महादेवः केवलः परमेशिवः । तदेवाक्षरमद्वैतं
तदादित्यान्तरं परम् ॥ देवस्य सवितुर्मध्ये यो भर्गो नो धियः
क्रमात् । प्रचोदयात्तद्वरेण्यं धीमहीत्यन्वयः क्रमः ॥ इत्यसौ याज्ञ-
वल्क्येन सर्वशास्त्रार्थवेदिना । स्वनिर्मिते योगशास्त्रे दर्शितो मुनिनाऽ-

न्ययः ॥ वेदनिष्ठैः सदा कार्यं गायत्र्या शिवचिन्तनम् । ध्यानप्रधान-
 मेयैतस्सन्ध्याकर्म यतः श्रुतम् ॥ यस्तु श्रीपार्वतीनाथपदाम्भोजपरा-
 रूपायुः । वैदिकं मार्गमास्थाय तत्कर्मण्यनुतिष्ठति ॥ न तस्य तानि
 कस्यैचित् कल्पन्ते फलसिद्धये । परिधानविहीनानि मण्डनानि
 नृणामिव ॥ यतस्तानि वित्तन्यन्ते विना गायत्र्युपासनम् । शिवो-
 पारितविहीनैरिवैरिति तात्पर्यसंग्रहः ॥' इति ।

नित्यानन्दे ! महामाये ! परेशानि ! नमोऽस्तु ते ॥ त्वं ब्रह्मा त्वं
हरिः साक्षात् रुद्रस्त्वं चेन्द्रदेवता । मित्रस्त्वं वरुणस्त्वं च त्वमग्नि-
रश्विनौ भगः ॥ पूषाऽर्यमा मरुत्वाँश्च ऋषयोऽपि मुनीश्वराः ।
पितरो नागयक्षाश्च गन्धर्वाप्सरसां गणाः ॥ रक्षोभूतपिशाचाश्च
त्वमेव परमेश्वरि ! ॥ ऋग्यजुःसामवेदाश्च अथर्वाङ्गिरसानि च ।
त्वमेव पञ्चभूतानि तत्त्वानि जगदीश्वरि ! ॥ ब्राह्मी सरस्वती सन्ध्या
हुरीया त्वं महेश्वरी । त्वमेव सर्वशास्त्राणि त्वमेव सर्वसंज्ञिताः ॥
पुराणानि च तन्त्राणि महागममतानि च । तत्सद्ब्रह्मस्वरूपा त्वं
किञ्चित्सदसदात्मिका ॥ परात्परेष्ठी गायत्री नमस्ते मातरभ्यिके ! ।
चन्द्रे ! कलात्मिके ! नित्ये ! कालरात्रि ! स्वधे ! स्वरे ! ॥ स्वाहा-
कारे ! अग्नित्रये ! त्वां नमामि जगदीश्वरि ! । नमो नमस्ते
गायत्रि ! सावित्रि ! त्वां नमाम्यहम् । सरस्वति ! नमस्तुभ्यं हुरीये !
प्रद्वरूपिणि ! ॥'इति॥ (वसिष्ठसंहितायाम्) । याज्ञसनेय ऋषतपथनाश्रणोक्त-
गायत्र्युपस्थानम्-त्रोऽपि तत्स्वरूपमाह—'तस्या उपस्थानं, गायत्र्यस्यैक-
पदी द्विपदी त्रिपदी चतुष्पद्यपदसि न हि पद्यसे । नमस्ते हुरीयाय
दर्शताय पदाय परोरनसेऽसावदो मा प्रापदिति ।' (वृ. ५ । १४ । ७)
इति । अस्याप्यर्थः—तस्याः=गायत्र्याः उपस्थानं=उपेत्य स्थानं—नमस्कारणत्वेन
मन्त्रेण कर्तव्यमिति यावत् । कोऽमौ मन्त्र इत्याह—हे गायत्रि ! त्वं त्रैलोक्य-
पादेन एकपद्री अस्ति=भवसि । त्रयीविचाररूपेण द्वितीयेन पादेन द्विपदी वं
भवसि । प्राणादिना तृतीयेन पादेन त्रिपदी अस्ति । सूर्यमण्डलान्तर्गतपुरुष-
लक्षणेन पादेन त्वं चतुष्पदी अस्ति । एवमेतैश्चतुर्भिः पादैस्त्वमुपासकैः पद्यसे=
श्रायसे । अतः पर परेण=निरुपाधिकेन स्वेनाऽऽमना हे गायत्रि ! त्वमपदसि,

पथते येन तत्पदं, न विषते पदं-यस्याः सा । कुतो हि यस्मान् केनपि न पथसे
 न जायसे ? नेति नेत्यादिलक्षणत्वात् । अतो व्यवहारविषयाय नमस्ते तुरीयाय
 दर्शिताय पदाय परमेजसे नमस्कारोऽस्तु । मण्डलन्तर्गतः पुरुषो हि यस्मात्
 दंष्ट्रो इव न तु साक्षात् दृश्यते । ईश्वरस्यातोन्द्रियत्वादतो दर्शितं पदमित्युच्यते ।
 सर्वमेव रजो=रजोजातं कामात्मकं लोककर्मकं वा उपर्युपरि हि यस्मादेव सविता
 तपन्वर्ततेऽतो रजसः पर इति परोरजा उच्यते । तत्प्रयोजनमाह—असाविति ।
 असौ शत्रुः पाप्मा त्वप्राप्तिविन्नकरोऽदःपापरूपस्य शत्रोर्येत्त्वप्राप्तिविन्न-
 कर्तृत्वं तच्च मम मा प्रापत्=मा प्राप्नोतुः । इतिशब्दः पापक्षयफलोपस्थान-
 मन्त्रपरिसमाप्यर्थः ।

एकैव गायत्री देवो फालभेदेन त्रिधा व्यवहियते । तद्यथा—‘गायत्री-
 नाम पूर्वाह्णे, सावित्री मध्यमे दिने । सरस्वती च सायाह्णे सैव सन्ध्या
 त्रिषु स्मृता ॥’ इति व्यासः । क्रियाभेदेनापि ‘तत्प्रयोक्तृमाणत्राणात्
 गायत्राति, सवितृधोतनात् जगतः प्रसवितृत्वाच्च सैव सावित्रीति,
 वाक्स्वरूपत्वाच्च सरस्वतीति कथ्यते । अत एव सापञ्चः तत्साकार-
 स्वरूपस्य प्रातर्व्यानं—‘ॐ प्रातर्गायत्री रविमण्डलमध्यस्था, रक्तवर्णा,
 द्विभुजा, अधमूत्रकमण्डलधरा, इंसासनसमारूढा, ब्रह्माग्नी ब्रह्म-
 देवत्या कुमारी ऋग्वेदोदाहृता ध्येया ।’ इति । मध्याह्नव्यानं—‘ॐ
 मध्याह्णे सावित्री रविमण्डलमध्यस्था, कृष्णवर्णा, चतुर्भुजा त्रिनेत्रा,
 शङ्खचक्रगदापद्महस्ता युवती, गरुडारूढा, वैष्णवी त्रिणुदैवत्या
 यजुर्वेदोदाहृता ध्येया ।’ इति । सायाह्नव्यानं—‘ॐ सायाह्णे सरस्वती
 रविमण्डलमध्यस्था, शुक्लवर्णा, चतुर्भुजा, त्रिशूलडमरुपाशपात्रकरा,
 वृषभासनसमारूढा, वृद्धा रुद्राग्नी रुद्रदेवत्या सामवेदोदाहृता ध्येया ।’

इति । गायत्र्या आवाहनमन्त्रमाह—आयातु वरदा देवी, अक्षरं ब्रह्म संमि-
तम् । गायत्री छन्दसां माता इदं ब्रह्म जुपस्व मे । ओजोऽसि,
सहोऽसि, बलमसि, भ्राजोऽसि, देवानां धामनामाऽसि, विश्वमसि,
विश्वायुः सर्वमसि, सर्वायुरमिभूः, ॐ गायत्रीमावाहयामि, ॐ
सावित्रीमावाहयामि, ॐ सरस्वतीमावाहयामि, छन्दर्पीनावाहयामि,
त्रियमावाहयामि । गायत्रिया गायत्रीछन्दो, विश्वामित्र ऋषिः,
सविता देवताऽभिर्मुखं, ब्रह्मा शिरो, विष्णुर्हृदयं, रुद्रः शिखा,
पृथिवी योनिः, प्राणापानन्यानोदानसमाना सप्राणा, इवेतवर्णा,
सांख्यायनसगोत्रा गायत्री, चतुर्विंशत्यक्षरा, त्रिपदा पट्कुसिः,
पञ्चशीर्षा, उपनयने विनियोग इति ।' (तै. आ. १० । ३५)
इति । अस्याऽयमर्थः—वरदा=भगवत्प्रदा, देवी=गायत्रीछन्दोऽभिमानिनी
देवता, अक्षरं=विनाशरहितं, सम्मितं=सम्बन्धेदान्तप्रमाणेन निश्चितं, ब्रह्म=
जगत्कारणं परं तत्त्वसुदिन्य, आयातु=आगच्छतु—अस्माकं ब्रह्मतत्त्वं बोधयितु-
मागच्छदित्यर्थः । अयमेवार्थ उत्तरार्धेन स्पष्टीक्रियते । छन्दसां=गायत्रीत्रिष्टु-
षादीनां वेदानां वा माता=जननी देवता, गायत्री=गायत्रीशब्दाभिधेया, मे=
मम इदं=ब्रह्म वेदान्तप्रतिपादं तत्त्वं जुपस्व=आमयतु—उपदिशदित्यर्थः । हे
गायत्रि ! त्वमोजोऽसि=बलहेतुभूताष्टमधातुरूपाऽसि । सहोऽसि=शत्रून्भिभूयितुं
शक्तिरसि । बलमसि=शरीरगतव्यवहारसामर्थ्यरूपाऽसि । भ्राजोऽसि=क्षिति-
रूपाऽसि । देवानामग्रेन्द्रादीनां धाम=तेजो यदस्ति, तन्नामाऽसि, तदेव त्वन्ना-
मेत्यर्थः । विश्वं=सर्वजगद्रूपं त्वमेवासि । विश्वायुः=सम्पूर्णायुःस्वरूपाऽसि ।
उक्तस्यैव व्याख्यानं सर्वमसि सर्वायुरिति । अमिभूः=सर्वस्य पापस्य तिरस्कार-
हेतुः । ॐ=प्रणवप्रतिपाद्यपरमात्माऽसि । तादृशीं गायत्रीं मदोये मनस्येवाऽऽ-

वाहयामि । सावित्री=सवितुः परमात्मन इमामावाहयामि । सरस्वती=नलजल-
 धारणप्रद्योतनाभ्यां वेदाः=सरांसि तन्मयत्वात्तद्वर्ती सरस्वती चतुर्विंशत्यक्षरमन्त्र-
 रूपामावाहयामि । तद्वह्निं छन्दर्पां, गायत्र्याः सर्वमन्त्रमयत्वेन सर्वाणि छन्दांसि
 सर्वोऽक्षरान् देवताश्च सर्वा आवाहयामि । त्रियं=गायत्री सर्ववेदमयी तस्मात्सर्व-
 वेदानां श्रीरूपं तामावाहयामि । इत्येकगायत्र्यावाहनेनाऽऽमनि सर्वमावाहया-
 मीति सन्तुष्टं कृत्वा तामावाह्यं तच्छ्रद्धावि स्मृत्वा ध्यानमाचरेत् । तत्र मन्त्रः=
 गायत्रिया इति । ऋषिः=मन्त्रद्रष्टा । सविता=सर्व प्रमुबानः परमात्मा देवता
 तन्मन्त्रत्वात् । इति छन्दर्पिदेवतास्मरणम् । ध्यानम्=अग्निः=असिद्धो मुखं=
 मुखस्थानो यो गायत्र्या इति संबध्यते । मन्त्रा=चतुर्मुखः शिरः=शिरस्थानीयः
 प्रथमजत्वात् । विष्णुर्द्वयं सर्वत्र सूक्ष्मत्वेन स्थित्यते, कर्ता । रुद्रः शिखा-
 यथा शिखा सर्वाभयवातीता तथा रुद्रः प्रलयहरणादतः शिखास्थानोयः ।
 पृथिवी योनिः=योनिस्थानीया सर्वप्रसवहेतुत्वात् । सप्राणा=सह प्राणैरिन्द्रियैः
 वागादिभिः । श्वेतवर्णा=प्रथमं शुद्धसत्त्वगुणप्रधानत्वात् । सांख्यायनसगोत्रा=
 'समित्येकीमावे' इति यास्कः एकीमावेन=आत्मान्त्यत्वेन ख्यायते=प्रकाश्यते
 वस्तुस्वरूपमनयेति सख्या=स्थूलसूक्ष्मकारणप्रपञ्चस्य निर्विकल्पे प्रत्यगात्मनि
 प्रविलम्बेनोदिताऽखण्डप्रकाशरा चेतोवृत्तिः संख्या, सां ये वहन्ति ते सांख्याः
 =ज्ञाननिष्ठाः परमहंसाः संन्यासिनः, तैः ईयते=गम्यते प्राप्यते यः सः प्रथमभिन्नः
 परमात्मा=साध्यायनः, तेन समानं=एकं गोत्रं कुलं-उद्भवोऽस्याः सांख्यायन-
 सगोत्रा इति देयत्वरूपत्वेन ध्यानमुक्त्वा मन्त्ररूपत्वेन विवक्षुः पुनर्गायत्रीमुपा-
 दत्ते=गायत्री मन्त्ररूपा चतुर्विंशतिरक्षराण्यस्याः सा तथोक्ता । त्रयः पादा
 अस्याः सा त्रिपदा । पञ्च शिक्षादीनि वेदज्ञानानि कुशलोऽस्याः सा । पञ्चशीर्षा
 =चतुर्णां वेदानां चत्वार उपनिषद्वागा-ज्ञानप्रतिपादिनः कर्मोपासनाकाण्डयोः

स्थिताश्चत्वारि शीर्षाणि—शिरांसि, तथेतिहासपुराणानि पञ्चमो वेदो ज्ञान-
 पञ्चमं शीर्षमस्याः सा पञ्चशीर्षा इति । इति ध्यात्वाऽनेन
 । ण वटोरुपनयने—उपवीतकरणे विनियोग इत्येवं स्मृत्या पठित्वा च गायत्री-
 । जपेदिति । शिरामकास्तु गायत्री शिवस्वरूपं मन्यन्ते—‘यः शिवः सा
 गायत्री गायत्री या शिवस्तु सः । मूढा एवं न जानन्ति ह्यज्ञान-
 सा वृताः ॥ सकलेनैव रूपेण गायत्री शिव उच्यते । निष्कलेनैव
 चैव गायत्री कथ्यते शिवः ॥’ अत एवोक्तमादित्यपुराणेऽपीति—‘गायत्र्याः
 मं तत्त्वं देवदेवो महेश्वरः । इति ध्यात्वा जपन् विद्वान् गायत्र्याः
 क्लमश्नुते ॥’ कीर्त्तयेत् राजवंशानुकीर्त्तने वसुमनसो राज्ञो गायत्र्या सूर्य-
 ण्डलस्थं शिवमुपासीतस्य सूर्यमण्डलान्निर्गतेन शिवेन प्रसादः ॥ इत्युपवर्णितम् ।
 आदि—‘राजा वसुमनरातत्र रवियण्डलमध्यगम् । समुपासित्वा गायत्र्या
 रूपं रुक्मविग्रहम् ॥ अनुग्रहार्थं तस्याथ भगवान् परमः शिवः ।
 गायिभूय रवेर्विम्बादस्मै रूपमदर्शयत् ॥ शिवशक्तिमयं दिव्यं चन्द्रार्थ-
 वृत्तेश्वरम् । त्रिलोचनं नीलकण्ठं वक्रोन्द्रोपेन्द्रचन्द्रितम् । अनुपृष्ट्वा
 वं कालं देहान्तेऽदानिजं पदम् । तुष्टश्चिरतरं तस्य गायत्र्याराध-
 नादिभिः ॥’ (भृङ्गीशतन्त्रे. ५) इति । इत्येवं गायत्र्याः परममहत्त्वादिकं
 विदुषानादौ मनुजानां ह्येवं रुचिं प्रसोतुं यत्किञ्चिद्वर्ण्यमानमपि विदुषां तदनन्त-
 रैव प्रतिभाति । तथा चान्ते—‘गायत्री च व्रजजननी गायत्री पापनाशिनी ।
 गायत्र्यास्तु परं नास्ति दिवि चेह च पावनम् ॥’ (शङ्खसंहिता.
 । १२) इत्यभिधाय विस्तृतलेखनाद्विराम इति ॥

X

X

X

(६३)

(शुद्धब्रह्मज्ञापनाय, उपासनाय च विशिष्टब्रह्मणो वर्णनम्)

श्रुतिषु द्विरूपं हि ब्रह्माधिगम्यते शुद्ध विशिष्टञ्च । तत्र प्रपञ्चोप-
 'शिवं शान्तं निर्गुणं निर्विशेषं शुद्धं ब्रह्म ज्ञेयत्वेन, नामरूपविकारभेदोपाधिभि-
 'सगुणं सविशेषं ब्रह्म उपास्यत्वेन चोपदिश्यते । शास्त्राचन्द्रन्यायेन हि विवि-
 'स्य शुद्धलक्षकत्वात्, त विना शुद्धाधिगमायोगात्, विशिष्टब्रह्मोपासनं हि
 काश्यपमनोनिरोधद्वारा शुद्धब्रह्मसाक्षात्कारं जनयति । तथा चाभिहितमभि-
 कल्पतर्वाचार्यैः—' निर्विशेषं परं ब्रह्म साक्षात्कर्तुमनीश्वराः । ये न
 स्तेऽनुकम्प्यन्ते सविशेषनिरूपणैः ॥ वशीकृते मनस्येषां सगुणद-
 शीलनात् । तदेवाविर्भवेत्साक्षादपेतोपाधिकल्पनम् ॥ ' (म. सू-
 'कल्पतरुः) इति । अत एव शुद्धं ब्रह्म ज्ञापयितुमुपासनया चित्तमलान्वयने
 श्रुतिविशिष्टं ब्रह्म निरूपयति—

ॐ सहस्रशीर्षा पुरुषः सहस्राक्षः सहस्रपात्

स भूमिः सर्वतः स्पृत्वाऽत्यतिष्ठद् दशाङ्गुलम्

(श्र. घ. २१ । १ । अ. १० । १० । १ । साय. ६ । १० ।

अथर्व. १९ । ६ । १ । तै. श्र. ३ । १ । २१)

पुरुषः=सर्वप्राणिसमष्टिरूपो ब्रह्माण्डदेहो निराङ्गुलः चतुर्दशभुवन-
 'न्यासः पुरुषोऽस्ति । ' इमे वै लोकाः पूः अपयेव पुरुषो योऽयं प-
 'सोऽस्यां पुरि शेते तस्मात्पुरुषः । ' (श. ब्रा. १३ । ६ । २ ।
 इति श्रुते । स कोदश इत्यत आह—' सहस्रशीर्षा=महत्सन्द्भोऽत्र बहुल्य

स्य बोधकः । अत एव सहस्राणि बहूनि—असंख्यानानि—अनन्तानि शीर्षा-
=शिरांसि विद्यन्ते यस्य ब्रह्माण्डव्याप्तस्य पुरुषस्य ॥ तथा । अनन्तमस्तक-

‘ । ‘ शीर्षश्चन्दसि ’ इति शिरःचन्दस्य शीर्षनादेशः । शिरोग्रहणं
त्रयवोपलक्षणम् । तेनाऽसौ पुरुषः सहस्रमुखः सहस्रोदर इत्यादिरूपोऽपि
। यानि सर्वप्राणिनां शिरांसि यानि तद्देहान्तःपातित्वात् तस्यैवेति
त्रशीर्षत्वम् । एवमग्रेऽपि । सहस्राक्षः=सहस्रमूर्त्तिरिति यस्य सोऽनन्ताक्षिभि-
ः इत्यर्थः । अक्षिग्रहणं सर्वज्ञानेन्द्रियोपलक्षकं तेनासौ सहस्रश्रोत्रः सहस्र-
इत्यादिरूपोऽपि । सहस्रपात्=सहस्रं पादा यस्य सः, अनन्तचरणः—
दयायाः सुपूर्वस्य ’ इति पादस्यान्त्यलोपः । पादग्रहणं सर्वकर्मेन्द्रियोपलक्ष-
कं, तेनायं सहस्रबाहुः सहस्रमेव इत्यादिरूपोऽपि । अत एवार्थसंहितायां
‘ हस्तशीर्षा ’ इत्यस्य स्थाने सहस्रबाहुरिति पाठ उपलभ्यते । परमेश्वर एव

सर्वकार्यकरणानि सृष्ट्वा तेननुप्रविश्य जीवसंज्ञां लभते इति सर्वेषां
यानां कार्यकर्तृणैः ईश्वरस्यैव कार्यकरणत्वमिति भावः । सः=एतादृशः पुरुषः,
मि=ब्रह्माण्डगोचररूपा—भेदिनी सर्वतः=ऊर्ध्वमधोऽप्रादितोऽन्तर्बहिश्च सृष्ट्वा=
सृज्य, सृजोतिर्व्याप्तिरुमा । यद्वा भूमिशब्दो भूतोपलक्षकः, तेन पञ्च भूतानि
‘ । ‘ दशानुलं=दशानुलपरिमितं हृदयप्रदेशं, अत्यतिष्ठत्=अभ्यतिष्ठत्-
त्वात्सूतिप्रदत्तं साक्षिचैतन्यरूपेणाधिष्ठायावस्थितः । यद्वा नाभेः सकाशात्-
शानुलप्रदेशं, अत्यतिष्ठत्=अतिक्रम्य हृदि स्थितः । सर्वत्रावस्थितस्य हृदय-
स्थितिप्रतिपादनं तत्रोपलभ्यत्वाभिप्रायतः । तथा जु श्रुत्यन्तरेणापि ब्रह्माभिनस्य
‘ त्रजस्याभिनो हृदयस्थानमाप्नायते—‘ योऽयं विज्ञानमयः प्राणेषु हृदयन्द-
त्योतिः । ’ (बृ. ४ । ३ । ७) इति । दशानुलमित्युपलक्षणं तस्माद् बहि-
र्वर्त्तमानं सर्वतो व्याप्यावस्थित इति । अथवा—भूमि=भूतभौतिकं सर्वमन्तर्बहिर्व्याप्य

(६३)

(शुद्धब्रह्मसाधनाय, उपासनाय च विशिष्टब्रह्मणो वर्णनम्)

श्रुतिषु द्विरूपं हि ब्रह्मापिगम्यते शुद्धं विशिष्टञ्च । तत्र प्रपञ्चोपा-
 शिवं शान्तं निर्गुणं निर्विशेषं शुद्धं ब्रह्म ज्ञेयत्वेन, नामरूपविकारभेदोपाधिवि-
 सृग्णं सविशेषं ब्रह्म उपास्मत्त्वेन चोपदिश्यते । शाखाचन्द्रन्यायेन हि विशि-
 तस्य शुद्धलक्षकत्वात्, तं विना शुद्धाधिगमायोगात्, विशिष्टब्रह्मोपासनं वि-
 काश्यमनोनिरोधद्वारा शुद्धब्रह्मसाक्षात्कारं जनयति । तथा चाभिहितमभिरु-
 क्तपदार्थाचार्यैः—‘निर्विशेषं परं ब्रह्म साक्षात्कर्तुमनीश्वराः । ये मन-
 स्तेऽनुकम्प्यन्ते सविशेषनिरूपणैः ॥ वशीकृते मनस्वेषां सगुणब्र-
 ह्मलीलनात् । तदेवाविर्मवेत्साक्षादपेतोपाधिकल्पनम् ॥’ (म. सू.
 कल्पमतकः) इति । अत एव शुद्धं ब्रह्म ज्ञापयितुमुपासनया चित्तमलान्धपनेन
 श्रुतिविशिष्टं ब्रह्म निरूपयति—

ॐ सहस्रशीर्षा पुरुषः सहस्राक्षः सहस्रपात् ।

स भूमिश्च सर्वतः स्पृत्वाऽत्यतिष्ठद् दशाङ्गुलम् ।

[शु. घ. ११ । १ । ऋ. १० । १० । १ । साम, ६ । १० ।

अथर्व. १९ । ६ । १ । तै. शा. ३ । १ । ११)

पुरुषः—सर्वप्राणिसंमष्टिरूपो ब्रह्माण्डदेहो विशाङ्गस्यः चतुर्दशमुवनाभि-
 व्यासः पुरुषोऽस्ति । ‘इमे वै लोकाः पूः अथयेव पुरुषो योऽयं पर्व-
 ः सोऽस्यां पुरि शेते तस्मात्पुरुषः ।’ (श. ब्रा. १३ । ६ । २ । १)
 इति श्रुतेः । स कोटश्च इत्यत आह—‘सहस्रशीर्षा—सहस्रशब्दोऽत्र बहुवचस्य

तथा चायमस्मात्तद्देव भिनः स्यादित्याशङ्क्य—सर्वविश्वामित्रेन पुरुषं प्रतिपादयति—

ॐ पुरुष एवेदं सर्वं यद्भूतं यच्च भाव्यम् ।

उतामृतत्वस्येशानो यदन्नेनातिरोहति ॥

(छ. य. ३१।२। ऋ. १०।९०।२। अथर्व. १९।६।४।
साम. ६१९। ते. आ. ३।१२।१)

यत्=इदं—वर्तमानं विविधप्रत्ययगम्यं निखिलमपि जगत्, तत्सर्वं पुरुष, एव, न ततो भिन्नम् । यत् भूतं=भूतानि जगत्, यच्च भाव्यं=भविष्यं जगत् तदपि पुरुष एव न ततोऽयम् । न चैवमनित्यदुःखमयादिरूपनिखिलप्रपञ्चन सह पुरुषस्याभेदयोधेन सति पुरुषस्यामनित्यदुःखावात्मकतापत्तिरिति वाच्यम्,—प्रपञ्चस्य बाधे श्रुतेः तात्पर्यात्, अतोऽत्र जगत्पुरुषयोर्गोत्रसामानाधिकरण्या-मेवाभिप्रेयते, न तु मुख्यसामानाधिकरण्यम् । तथा हि ‘सर्वोऽयं रज्जुरेव’ इत्युक्ते न हि रज्जुः कृष्णवर्णो विषयरो भवति, किन्तु रज्जुमात्रावशेषः, सर्प-स्य तु बाध एवावगतो भवति; तथा सर्वाधिष्ठानभूतेन पुरुषेण ब्रह्मणा प्रपञ्च-स्याभेदे प्रतिपादिते न हि पुरुषः प्रपञ्चरूपो भवत्यपि तु पुरुषमात्रावशेषः प्रपञ्च-स्य तु बाध एवावगतो भवति । कुत एतादृशी व्यवस्था स्वीकृतेति चेत्, श्रुतिर एव । ‘तत्सत्यं स आत्मा’ (अ. ६।९।४) ‘सत्यस्य सत्पम्’ (वृ. २।१।२०) ‘अस्तीत्येवोपलब्धव्यः’ (ऋ. ३।१०) ‘असन्नेव स भवति, असद्ब्रह्मेति वेद चेत् । अस्ति ब्रह्मेति चेद्देद सन्तमेनं ततो विदुः ॥’ (ते. २।६।१) इत्यादिश्रुतिशतैः सन्निधानन्दस्य ब्रह्मपुरुषस्यैवास्तिवप्रतिपादनात् । प्रपञ्चस्य ‘नेति नेति’

(वृ. २ । ३ । ६) ' नेह नानास्ति किञ्चन ' (क. ४ । ११)
 ' अतोऽन्यदार्त्तम् । ' * (वृ. ३ । ४ । २) ' सलिल एको द्रष्टाऽ-
 द्वैतो भवति ' (घृ. ४ । ३ । ३२) इत्यादिवाक्यशतैरभावबोधनात् ।
 तथा च यदि श्रुतिप्रामाण्यं स्वीकरोमि, तर्ह्युक्तव्यवस्था त्वयाऽङ्गीकर्तव्या । अतः
 एवापातप्रतिपक्ष एव न तावच्छ्रुत्यर्थोऽङ्गीकर्तव्यः । ' कश्चन्दसां योगमावेद
 धीरः ' (ऋ. १० । ११५ । १) इति स्वयं श्रुत्या ' विभेत्पल्लवधुताद्वेदः '†
 इति महाभारतस्युक्त्या च वेदार्थस्यातिगहनत्वेन प्रतिपादनात्, श्रुतिसमन्वयमीमांस-
 यैव तदर्थो निर्णाय प्रहीतव्यः । तस्मादात्मभगाधिकरणन्यायेन पुरुषव्यतिरेकेण
 सर्वस्य जगतोऽभावात्, अपुरुषप्रत्ययः सर्वोऽविद्यामात्रः, रज्ज्वाभिव सर्पप्रत्ययः,
 पुरुष एवैकः परमार्थस्तयः पूर्णद्वैतो न तद्व्यतिरिक्तं किञ्चिदिति वेदानुशासनम् ।
 तथा चास्माक्यते—' यस्मात्परं नापरमस्ति किञ्चित् यस्मान्नाणीयो न
 ज्यायोऽस्ति कश्चित् । वृक्ष इव स्तब्धो दिवि तिष्ठत्येकस्तेनेदं पूर्णं
 पुरुषेण सर्वम् ॥ ' (श्वे. ३ । ९) इति । उत=अपि चायं पुरुषः, अमृत-
 त्वस्य=अमरणधर्मकस्य—स्वस्वरूपावस्थानलक्षणस्य मोक्षस्य ईशानः=ईश्वरो-
 पिपतिः स्वामी । किञ्च यत्=जीवजातं, अनेन=अदनीयेन हेतुना कृत्वा, अति-
 रोहति=उपयते, अधिकां वृद्धिं गच्छति वा तस्य सर्वस्य ब्रह्मादिस्तन्मयमन्तस्य
 भूतमामस्य चेशानः=ईशानशीलो नियन्ता पुरुषोऽस्तीति शेषः । ' इतः
 प्रदानाद्भि देवा उपजीवन्ति । ' इति श्रुत्या ब्रह्मादिदेवस्याप्यनेनैव स्थित्य-

* आर्त्तशब्देन विनाशित्वोकार्त्ताणिगम्यात्त्वज्ञानमः । अर्त्त=सपेनसंज्ञितमित्यर्थे
 मिथ्यस्य शान्दमेव । ' अर्दं हिंसायां ' इति धातुनिष्पन्नत्वादार्त्तशब्दस्य नापितार्थक्यत्वात् ।

† छन्दसां=वेदवाक्यानां ध्योग=सात्पर्यं धीरोऽपि को वेदेत्यर्थः । मन्त्र-
 धुतात्=अल्पविद्याकृतात्, पुरुषादित्यर्थः ।

यगमात् । यद्वा यत्=यस्मात्, अग्नेन=प्राणिनां मोक्षेन फलेन निमित्तभूतेन, अतिरोहति=स्वीयां कारणावस्थामतिक्रम्य परिदृश्यमानां कार्यभूतां जगदवस्थां प्राप्नोति, तस्मात् पुरुष एवेदं सर्वमित्युपपद्यते । ननु—एवं कार्यात्मना सम्भूतत्वात् पुरुषस्य परिणामिकत्वं स्यादित्याशङ्क्याह—अमृतत्वस्य=अमरणधर्मस्य-नित्यशुद्धबुद्धमुक्तानन्दानन्ताविकृतस्वभावस्य ईशानः=स्वामी, सदा तदमृतत्वं स्ववशेऽवतिष्ठते, न तस्मादविद्याविजृम्भितकार्यावस्थायामपि जातुचित् विद्युज्यते । अत एव 'मृत्तिकेत्येव सत्यम्' (उं. ६ । १ । ४) इत्यादि-धृतिभिः समकारणस्यैवैकस्य सत्यत्वेनाविकृताखण्डैकरसत्वं, 'वाचारम्भणं विकारो नामधेयम् ।' (उं. ६ । १ । ४) इत्यादिधृतिभिः कार्यात्मकस्य विकारजन्यस्य वाचारम्भणत्वेनानृतत्वस्य प्रतिपाद्यते । अतः तस्या कार्यावस्थायाम् कादाचित्कत्वेन काल्पनिकत्वेन चावस्तुत्वमवगम्यते । यद्यपि तत्त्वान्यत्वाभिर्वचनीयेनाविषान्निपतेन नामरूपलक्षणेन द्वैतप्रपञ्चेन पुरुषः परिणामादिसर्वव्यवहारास्पदत्वं प्रतिपद्यमान इव प्रतिभाति, तथाप्ययं पारमार्थिकेन एवेन रूपेण सदा सर्वव्यवहारातीतोऽपरिणत एवावतिष्ठते । नहि तिमिररोगोपहतनयनेनानेक इयं दृश्यमानश्चन्द्रमा अनेक एव भवति । अतः पुरुषस्य वस्तुतो न परिणामिवशङ्कागन्धोऽपि प्रसज्यते इति भावः ।

यद्वा अमृतत्वस्य=अपवर्गस्य मोक्षस्येशान=प्रभुः, तत्प्रदातृत्वात् । यः परमेश्वरो मोक्षस्यापि प्रभुस्तस्यान्यप्रभुत्वे किं चतव्यम् । ननु—अस्ति किञ्च स्वर्गादिलक्षणममृतत्वम् । तथा चान्न कस्यामृतत्वस्यायं प्रसुर्वर्प्यते ? किं स्वर्गादमृतत्वस्याथवा तस्मादुत्कृष्टस्यापवर्गलक्षणस्यामृतत्वस्येत्येकतरनिश्चयाभावात्सत्यां विचिक्रसायामाह—यत्=अमृतत्वं अग्नेन=अन्येन वर्णविकारादि

क्षणनिरुक्तवान्युपगमादत्र यकारस्य नकारप्रतिभासः । स्वर्गादिलक्षणं देवा-
नाममृतत्वमधिकं, किं वेदमपवर्गलक्षणमित्यन्येन स्वर्गादिलक्षणेन सह विवक्षायां
रहितं=अतिक्रम्येदममृतत्वं अपवर्गमोक्षलक्षणं रोहति=ऊर्ध्वं उत्कृष्टं भवति ।

अथवा—इदमिति दृश्यत्वात् भूतं मन्यमिति विमर्शनाच्च हेतोः भूतभावि-
यर्तमानात्मकत्वास्य निखिलस्यापि दैतप्रपञ्चस्य पुरुषविद्याविलसिततया रज्जु-
सर्ववदविद्यात्मकत्वात् पुरुषविद्या बाधे सति 'अधिष्ठानावशेषो हि नाशः
कल्पितवस्तुनः ।' इति न्यायेन सर्वकल्पनाधिष्ठानपुरुषमात्रमेवेदमिति विज्ञेयम् ।

एव—उत=अपि, अमृतत्वस्य=प्रतिभासमात्रसंसारतत्कारणाविद्यानिवृत्ति-
लक्षणस्य मोक्षस्येशानः=अहं ब्रह्मास्मीति महावाक्यनिदिध्यासनजनितास्वप्न-
ब्रह्माकारवृत्त्याख्यः सत्यसुखसंविन्मात्रवपुरीश्वरोऽविद्यातत्कार्यसंसारभ्रमनिर्वतक-
त्वादमृतत्वस्येशान इत्युच्यते । यत्=दृश्यत्रासं भनं=भजानं, भयते=जायते
सम्यग्ज्ञानेनेति व्युत्पत्त्याऽनमत्र दृश्यकारणमज्ञानमित्युच्यते । तेन=अज्ञानाद्वै-
नानेन हेतुना कृत्वा, रोहति=जायते—उत्पद्यते, किरूपेण रोहतीत्यत आह—
अति=अतीत्य वस्तुस्वभावमतिलङ्घ्याच्छ्रय सधिदानन्दादैतवस्तुविपरीतासज्ज-
दुःखदैतरूपेण । तस्यापि दृश्यप्रपञ्चस्य सत्तास्फुरणप्रदत्वेनाधिष्ठानत्वादीशानो
नियन्ता परमेश्वर एव । यद्वा यत्=पुरुषतत्त्वं, तत् अज्ञानाद्वैयेनाऽज्ञेन, अति
=स्वविपरीतवियदादिकार्यरूपेण रोहति=जायते स एवामृतत्वस्येशान इत्यन्वयः ॥

×

×

×

(६५)

सर्वं जगत्पुरुषस्य विस्तारः, पुरुषस्तु ततो महाननन्तोऽप्यारः शुद्ध एव)

ॐ एतावानस्य महिमाऽतो ज्यायाँश्च पूरुषः ।

पादोऽस्य विद्वा भूतानि त्रिपादस्यामृतं दिवि ।

(शु. घ. ३१ । ३ । अ. १० । ९० । ३ । अथर्व. १९ । ६ । ३ ।
ते. आ. ३ । १२ । १)

अतीतानागतवर्तमानकालसम्बद्धं जगत्पादवस्ति, एतावान् सर्वोऽपि प्रपञ्च-
अस्य पुरुषस्य=ब्रह्मण, महिमा=विभूतिविस्तारो विवर्तः-स्वकीयसामर्थ्यविशेषा
विलसितः, न तु वास्तवं स्वरूपम् । वास्तवपुरुषस्तु अतः=अस्मात्, महिम्नं
जगज्जालात्, वाचारम्भणमात्रात्, ज्यायाँन्-अतिशयेनाधिको महत्तैरः परमार्थ-
रूपोऽविकार, पूरुषः=पुरुषः, सर्वपूरणात्पुरुषशब्दात् । तदुभयं स्पष्टीक्रियते-
तस्यास्य पुरुषस्य, पादः=चतुर्थांशः, सर्वाणि भूतानि कालत्रयवर्तीनि पृथिन्य
दीनि स्थावरजङ्गमानि । अस्य परिशिष्टं स्वरूप त्रिपात्=त्रयः पादा अस्य तत्
अमृतं=अविनाशि, दिवि=द्यौतनवति-स्वप्रकाशे स्वात्मस्वरूपेऽवस्थितमित्यर्थः
यद्यपि 'सत्यं ज्ञानमनन्तं ब्रह्म' (ते. २ । १ । १) इत्यादिश्रुतिभिर्नात्
स्यान्तस्य परब्रह्मणो निरशस्य इयक्षाया अशक्त्यायाश्चाभावात् पादचतुष्टय-
निरूपयितुमशक्यं, तथापि 'तदिदं जगत् कृत्स्ने ब्रह्मणि तदेकदेशे वा वर्तते
इति निश्चयेऽपि प्रदेशभागगारोम्य पृच्छत क्षिप्यस्याभिप्रायानुसारिण
भाषया जगदिदं शुद्धब्रह्मरूपापेक्षयाऽन्यत्वं जगदपेक्षया तद्ब्रह्मात्यधिकं निरव-
धिकमिति विवक्षया, यथा कार्पाणश्चतुर्धा विभज्य एकस्मात्पादात् पादत्रयोप-
महान् एव पुरुषार्थरूपः पुरुषः एकपादत्वेन कम्पितात् प्रपञ्चात् पादत्रयोप-
मितो महानिति विवक्षया वा श्रुतेः पादत्वोपन्यास इति भावः ॥

प्रत्येतव्यम् । 'न तु तद्वितीयमस्ति' (बृ. ४ । ३ । ३०-३३)
 'मायामात्रमिदं द्वैतमद्वैतं परमार्थतः ।' (गी. का. १ । १७) 'नेह
 नानास्ति किञ्चन' (बृ. ४ । ४ । १९) 'एकधैवानुद्गृह्यम् ।'
 (बृ. ४ । ४ । २०) इत्यादिश्रुतिभिः 'सर्वोपाधिविनिर्मुक्तं चैतन्यं
 सर्वगं शिवम् । तदेवेदमिदं विश्वं तस्मादन्यत्र विद्यते ॥ तत्स्वरूपा-
 तिरेकेण न किञ्चिदिह विद्यते ॥' 'न तदस्ति विना यत्स्यान्मया भूतं
 चराचरम् ।' (गी. १० । ३९) इत्यादिरमृतिभिश्च तदेव विनिर्णीतमिति ॥

X

X

X

(६७)

(परमेश्वर एव मायया पिण्डब्रह्माण्डे सृष्ट्वा उच्चावचजीवभावेन
 खेलति)

'विष्वङ् व्यक्रामत्' इति यदुक्तं तदेव प्रपञ्च्यते—

ॐ ततो विराडजायत विराजो अधि पुरुषः ।

स जातो अत्यरिच्यत पश्चाद् भूमिमथो पुरः ॥

(शु. य. ३१ । ५ । अ. १० । ५० । ५ । अथर्व. १९ । ९ । ९)

ते. अ. २ । १२ । ५)

ततः=तस्मात् आदिपुरुषात्-परमेश्वरात् विराड्=ब्रह्माण्डदेहः, अजायत=
 जातः । विविधं राजन्ते यस्तून्यत्रेति विराट् । विराजः-अधि=विराड्देहस्यो-
 परि, तमेव देहमधिकरणं कृत्वा, पुरुषः=तदेहमिमानी, एक एव पुमान् अजा-
 यत=योऽयं सर्ववेदान्तवेद्यः परमात्मा, स एव स्वमायया विराड्देहं ब्रह्माण्डरूपं

सृष्टा तत्र जीवरूपेण प्रविश्य ब्रह्माण्डाभिमानं देवतात्मा जीवोऽभ्यर्चयति ।
 एतच्चार्थवग्नृसिंहोत्तरतापनोये स्पष्टमुक्तम् ।—‘स वा एष भूतानीन्द्रि-
 याणि विराजं देवताः कोशाश्च सृष्ट्वा प्रविश्यामूदो भूद इव व्यवहर-
 न्नास्ते मापयैव ।’ (च. ता. २ । ९) इति । किञ्च स जातो विराट्-
 पुरुषः, अत्यरिच्यत=अतिरिक्तो देवतिर्यङ्मनुष्यादिरूपोऽभूत् । पश्चात् देवादि-
 जीवभावाद्भूमिं ससर्जति शेषः । अथो=भूमिसृष्टेरनन्तरं तेषां जीवानां पुरः
 ससर्ज । पूर्यन्ते सप्तभिर्धनुमिरिति पुरः=शरीराणीत्यर्थः ।

केचन स पुरुषो जातमात्र एव भूमि=भूम्यादौ लोकांश्च पश्चात् पुरः=
 पुरस्ताच्च व्याप्य अत्यरिच्यत=अतिक्रान्तवान् इति व्याचक्षते । मानये च धर्म-
 शास्त्रे विराज उच्यते इव प्रकाशं प्रतिपाद्यते तद्यथा—‘द्विषा कृत्वाऽऽत्मनो
 देहं अर्धेन पुरुषोऽभवत् । अर्धेन नारी तस्यां च विराजमसृजत्प्रभुः ॥’
 (मनु. १ । ३२) इति । तदेतत् परितोयते=अवधूतशिवेन्द्रस्वामिना—
 ‘खेलति पिण्डाण्डे भगवान् खेलति पिण्डाण्डे । हंसः सोऽहं हंसः
 सोऽहं हंसः सोऽहं सोऽहमिति । परमात्माऽहं परिपूर्णोऽहं ब्रह्मैवाहमहं
 ब्रह्मेति । बुद्धिमनश्चित्ताहंकारे भूजलतेजोगगनसमीरे ।’ इत्यादि-
 कमिति ॥

×

×

×

(६८)

(परमेश्वरादेव सृष्ट्यादौ अनादिनिधनस्यापौरुषेयस्य वेद-
 चतुष्टयस्याविर्भावप्रतिपादनम्).

। अपोरुपेयानां नित्यानां ऋगादिवेदानां सृष्ट्यादौ परमेश्वरादेवाभिन्त्यकि-
मात्रं व तु नूतनसर्जनं प्रतिपादयति—

ॐ तस्मात् यज्ञात् सर्वहुतः ऋचः सामानि जज्ञिरे ।

छन्दांसि जज्ञिरे तस्माद्यजुस्तस्मादजायत ॥

(श्रु. य. ११।५। ऋ. १०।१०।१। अथर्व. १९।१।११।
तै. भा. २।१२।१)

तस्मात्=लोकवेदप्रसिद्धात्—अशेषविश्वसृष्टिः, यज्ञात्=विष्णोः व्यापकात्
'यज्ञो वै विष्णुः' (श्रु. भा. १।१।१।१३) इति श्रुतेः । कथं
भूतास्तस्मात् ? इत्याह—सर्वहुतः=सर्वं विश्वं हूयते=लीनं कियते यस्मिन् सोऽमौ
सर्वहुतः तस्मात्—विश्वविलयाधिष्ठानादित्यर्थः । यद्वा सर्वस्मिन् कार्यकरणसत्वात्
तदधिष्ठानत्वेन जुहोति=क्षिपत्यात्मानं सोऽसौ सर्वहुतः=सर्वात्मा भगवान्
तस्मादित्यर्थः । ऋचः=पादबद्धा मन्त्रा, सामानि=गीतगानकानि, जज्ञिरे=
प्रादुर्बन्धु, 'जनी प्रादुर्भव' स्मरणात् । परमेश्वरात् ऋग्वेद सागवेदश्च
प्रादुर्भूत इत्यर्थः । तस्मात् यज्ञात् पुरुषात् छन्दांसि=गायत्र्यादीनि जज्ञिरे ।
यद्वा छन्दांसि=छन्नाणां परिशिष्टमथर्ववेद जज्ञे, यत् ऋगादीनां मन्त्राणाम-
शेषाणां गायत्र्यादिछन्दोभिरन्वितत्वात्, तदग्रहणेन तेषामपि ग्रहणासृष्टकृत-
कथनं चतुर्थं परिशिष्टमथर्ववेदं गमयतीति केचित् । गायत्र्यादिछन्दसां किमपि
वैशिष्ट्यं ज्ञापयितुं तत्पृथग्जघनं, अथर्वण, ऋगादिसंयुक्तात् तत्पार्थक्यमनपे-
क्षितं, अत एव वेदानां—'त्रयी वै विद्या ऋचो यजूंषि सामानि' (श्रु.
भा. ४।६।७।१) । 'स एतां त्रयीं विद्यामभ्यतपत्' (छा. १।
१७।१०) इत्यादिर्द्युतिभ्यः इति त्रयीविद्यात्प्रसिद्धिरित्यपरे । तस्मात्

यजुः=प्रलिष्टपाठासको मन्त्रः यजुर्वेदः, धजायत=प्रादुरभवत् । 'सर्वहुतः' इति ऋगादीनामपि विशेषणं भवितुमर्हति, यतः ऋग्वेदयो वेदाः सर्वैरधिकारिः मिरभ्युदयरुज्याणकामैः होतुं-आहूतुं ग्रहीतुं योग्याः सन्तीति सर्वहुत इत्यर्थः इति केचित् । तस्मादित्यस्य बौनःपुन्येनोपादानादवधार्यते-परमेश्वरादेव वेदानां प्रादुर्भावो नान्यस्मादिति ।

ऋगादीनां मन्त्राणां लक्षणानि जैमिनिना पूर्वमीमांसाशास्त्रे सूत्रितानि । तथा हि- 'तेषामृग्यत्रार्थवशेन पादव्यवस्था' (२।१।३५) पादेन चार्थेन चोपेता वृत्तवद्धाः पद्यमन्त्राः ऋच इत्यर्थः । 'गीतिषु सामाख्या' (२।१।३६) गीतिरूपा मन्त्राः सामानीत्यर्थः । 'शेषे यजुःशब्दः' (२।१।३७) वृत्तगीतिवर्जितत्वेन प्रलिष्टपठिता अनियताक्षरपादावसाना गद्यमन्त्रा यजुषि इत्यर्थः । तेषां व्युत्पत्तयः 'ऋच्यते-स्तूयते-तद्गुणमदिष्टा प्रतिपाद्यते परमात्मदेवः, देवा वा अभ्युदयरुज्याणसाधनानि वा ऋच्यन्तेऽनेनेति ऋच इति । स्पति=निरस्यति गानेन पापानीति साम इति । इष्यते=यजनं क्रियतेऽनेनेति यजुरिति ।

अनया श्रुत्या वेदानां 'जज्ञिरे' पदबोध्याप्रयत्नेरपत्तिलक्षणप्रादुर्भावप्रयत्नेन प्रमाणान्तरतोऽर्थे बुद्ध्वा रचितैः कालिदासादिवाक्यैर्बैलक्षण्यादपौरुषेयत्वं सूच्यते । ननु-भो! वेदानामाविर्भावमात्रेण कथमपौरुषेयत्वं प्रतिपाद्यते ? अन्यथा-ऽनुमातुं शक्यत्वात्, तथा हि-वेदो विशिष्टचहुञ्ज-आप्तपुरुषेण प्रणीतो भवितुमर्हति बह्वर्धदिपयस्त्वाक्यप्रमाणत्वात्, यदेवं तच्चया, यथा व्याकरणदिकम् । न च वेदोऽपौरुषेयोऽस्मर्यमाणकृत्स्नत्वात् इति सत्प्रतिपक्षो हेतुरिति वाच्यम् । जर्मकूपारमादिषु प्रकीर्णश्लोकेषु च हेतोरनैकान्तिकत्वात् । ननु-तत्र कार्य-

त्वात्कर्तृत्वमनुमीयते इति चेत्तर्हि तत्प्रकृतेऽपि न दण्डवारितम् । ननु—ते वेदस्य पौरुषेयत्वनिश्चये किं प्रामाण्यम् ? यतस्तत्प्रतिपाद्यस्य घमदिरतीन्द्रियत्वात् न प्रत्यक्षं प्रक्रमते, तदभावात् न प्रमाणान्तरमपि, इति चेन्नैवम् ; यतः परमेस्वरोऽस्मदायतीन्द्रियमप्यदृष्टादिकमस्ति त्वमिदं स्वकीयेन नित्यनिरतिशयाप्रतिहतविज्ञानेन करतल्यस्तामलकयत्, अपरोक्षमीक्षमाणो वेदं—विरचयितुमीष्टे, तस्मात्पौरुषेय एव वेदः । ननु—एवं सति वेदादेव तथाविधविशिष्टपुरुषसिद्धौ सत्या वेदस्य तत्प्रणीतत्वसिद्धिः, वेदप्रणयनादिलिङ्गेन च तथाविधपुरुषसिद्धिरित्यन्योऽन्या-श्रय इति चेन्नैवम् ; अनुमानात् श्रुतिसमूहाच्च तथाविधविशिष्टपुरुषस्य समधिगतत्वेन परस्पराश्रयत्वाभावात् ।

अपि च लौकिके शब्दे आप्तप्रणीतत्वेनैव प्रामाण्यं निश्चीयते, वेदस्यापौरुषेयः वेदार्थात्ताप्रणीतत्वेऽभ्युपगते तदप्रामाण्यमपरिहार्यं स्यादप्यथा ‘ममाङ्गुल्यग्रे करिशतं विहरती’ त्यादिवाक्यानामपि प्रामाण्यापातात् । न च तेषामनाप्तप्रणीतत्वात्प्रामाण्यं नाप्तप्रणीतत्वादिति वाच्यम् ; यतः शब्दात् वक्तृज्ञानस्य प्रतिज्ञात्वेन अर्थज्ञानस्य व्यवहितत्वात्, अन्यथा शब्दादर्थस्य निश्चये सति सर्वेषामाप्तानाप्तप्रणीतानां शब्दानां प्रामाण्यं दुर्निवारं स्यात् । ॥ चैवमिष्यते दृश्यते वा । अतः शब्दसमुदायस्याप्तप्रणीतत्वेनैव प्रामाण्यमभ्युपेयम् । तथा च प्रमाणमूतवाक्यत्वात्, महाभास्तादिवत्, वेदस्याप्तनिर्मितत्वलक्षणं पौरुषेयत्वमेव मन्तव्यम् ।

अत्रोच्यते—यदुक्तं—वेदो विशिष्टबहुपुरुषप्रणीतः, बह्वर्थविषयकवाक्य-प्रमाणत्वादिति, तत्र किमिदं पुरुषप्रणीतत्वमभिप्रेयते ? किमस्मदादिगिरिव पूर्वसिद्धस्य वेदस्य शिष्टपुरुषेणाप्युच्चार्यमाणत्वम् ? आहोस्वित् प्रमाणान्तरेणार्थे-

मुपलभ्य तत्र वाच्यविरचनम् ? आद्ये-इष्टमत्या सिद्धसाधनम् । द्वितीये-केन प्रमाणेन वेदार्थ उपलभ्यते ? इति वक्तव्यम् ? किं प्रत्यक्षेण ? उत अनुमाना-
दिना ? नाद्यः धर्माधर्मपरस्परसादिलक्षणस्य वेदार्थस्य इन्द्रियलक्षणप्रत्यक्षप्रमाणतो-
ऽनुपलभ्यत्वात्, न द्वितीयः-अस्मदादीनामपि तयेष्यमाणत्वात्, महेशानस्य च
धर्माधर्मादिसाक्षात्वाभावापातात् । अयेदं मतम्-अस्मदाद्यतीन्द्रियमप्यष्टादिक-
मखिलमिव धर्मज्ञानवैराग्याद्यतिशययतां सिद्धानां तत्तदिन्द्रियगोचरं भवतीति,
तर्हि तु सिद्धमेवानादित्वेन वेदस्यापौरुषेयत्वम् । यतः पूर्वसिद्धस्य वेदस्य
सङ्ग्राह्ययनतः तदर्थज्ञानानुष्ठानतश्च धर्माद्यतिशयसम्भवात् । स्यादेतत्-
योगिनां सिद्धानां धर्माद्यतिशयः पूर्वसिद्धवेदाप्यनाद्यपेक्षोऽस्तु नाम, परन्तु नि-
त्यनिरतिशयप्रतिहतविज्ञानवतः परमेश्वरस्य तु धर्माद्यतिशयः स्वामाविक यवाभ्यु-
पगन्तव्यः । इति चेत् भवतु नाम, तथापि विधूतनिखिलकर्मकरणपरिरुतस्य
परमेश्वरस्य वेदप्रणयनं कथं स्यात् ? इच्छादिवशत् स्यात् ? देहादिसम्बन्धं
विना तदपि कथं स्यात् ? अथ मतं-निरयसिद्धैव परमेश्वरस्येच्छा न देहपरि-
ग्रहाद्यपेक्षते इति, तदप्यपेक्षालम्, विकल्पासहत्वात्, किं तस्य स्वार्थविषये-अ-
द्या ? परानुग्रहार्थविषया वा ? न तावदाद्या, आप्तकामत्वभङ्गापातात्, न द्वितीया-
प्राणिनामुपभोगस्य पुण्यापुण्यनिर्मितत्वात्, ईश्वरस्य तु सन्निधानमात्रेण नेच्छा-
विदारेणानुमाहकत्वात्, अपिचेच्छादिमत्वे तस्यास्पदादिवत् संसारित्वप्रसक्तेर्न त-
त्त्वमभ्युपेयम् । तस्मात्परमेश्वरस्य नित्यविज्ञानयत्वेऽपि कार्यकरणवैधुर्येण वेदप्र-
णयनासम्भवात् । अनीश्वराणाम्नु कार्यकरणवत्त्वेऽपि धर्मादिज्ञानस्य वेदपूर्वक-
त्वात् सुतरां वेदप्रणयनासम्भवान् पुरुषधीनविरचनो वेद इति सिद्धम् ।

किञ्च वेदः सफूर्तको न भवितुमर्हति असम्भाव्यमानकर्तृत्वात्, अविच्छि-

मन्यवहारत्वे सति, अस्मर्यमाणकर्तृकत्वात्, आत्माकाशादिवत् । न च जीर्णकृ
 पारामादिषु व्यभिचारः, तेषां सम्भाव्यमानकर्तृत्वात् विच्छिन्नव्यवहास्त्वाच्च । न
 च वेदस्य विच्छिन्नव्यवहास्त्वमिति शङ्क्यम्; जीवानां पुण्यापुण्यताफलसम्ब-
 न्धप्रकाशकत्वेनानादिसंसारचक्रप्रवर्तकत्वात् । ननु—वेदस्यापि महाप्रलये अस्त्ये-
 च व्यवहारविच्छेदः इति चेत्; तत्रेदं विवेक-यम्—कोऽयं व्यवहारविच्छेदोऽभि-
 प्रेतो भवत इति । किं अध्ययनाभावः, किं वा स्वरूपनाशः । नद्यः—तथा-
 विधव्यवहारविच्छेदस्यात्मादावपि सम्भवात् न नित्यत्वक्षतिः । न द्वितीयः—तस्य
 प्रलयेऽपि स्वरूपेणानादितया नाशमावात् ।

अपि च विमतं सृष्टिकालीनं वेदाध्ययनं पूर्वपूर्ववेदाध्ययनानुस्मृतिनि-
 बन्धनं भवितुमर्हति वेदाध्ययनत्वात्, अधुनातनवेदाध्ययनञ्च । इति ।

अथ विदितनिष्पुण उपाध्यायः सृष्टोत्थितः, अनायासेन
 वे यः पूर्वं यथाऽध्यापितवान् तथैव पुनरव्यध्यापयति,
 ए त्र्योस्तु विशेषः, लौकिकाध्यापकस्य वेदमासिरुपाध्या-
 य रमेश्वरस्य तु पूर्वकल्पेऽपि स्वयमेव उपाध्यायान्त-
 र इथा च विचित्रगुणमायासहायोऽनादृतस्वप्रकाशचि-
 त्तः प्रलये स्वस्मिन्नेव संस्कारावशेषान् वेदान् सृष्ट्या-
 १. क्रमसजातीयक्रमवतो यथाज्वलितवानेव स्मृत्वा तद-
 यांश्च युगपज्ज्ञानमेव चतुर्मुखमन्त्रादिभ्योऽध्यापयामासेति लौकिको-
 पाध्यायवदेव परमेश्वरस्यापि वेदसम्प्रदायप्रवर्तकत्वमास्थीयते ।
 न च भारताध्ययनस्यापि पूर्वपूर्वाध्ययनानुस्मरणनिगन्धकत्वेनापौरुषेयतापातः
 इति शङ्क्यम् । तस्य दृढतरकर्तृस्मरणेन बाधत्, न चेदानीं 'इदं सर्वम-

सृजत यदिदं किञ्च ऋचो यजूंषि सामानि' (बृ. १।२।५)
इत्यादिश्रुत्या कर्तृस्मरणेन बाधः । तस्याः अभिव्यक्तिमात्रपरतया संप्रदायप्रव-
र्तकव्यपरीत्यापि चोपपत्तेर्नाभिनवसर्जनपरस्त्वमेष्टव्यम् । एतेन 'अस्य महतो
भूतस्य निःश्वसितमेतत् यद्वेदो यजुर्वेदः सामवेदोऽथर्वाङ्गिरसः'
(बृ. २।४।१०) इत्यादिश्रुतिवचांस्यपि व्याख्यातानि ।

ननु—'अष्टादशानामेतासां विद्यानां भिन्नवर्त्मनाम् । आदिकर्ता
कविः साक्षात् शूलपाणिरिति श्रुतिः ॥' इति वचनेन सृष्ट्यारम्भे वर्त-
मानरूपवत् तस्यादिकवेः परमेस्वरस्य विद्यापूर्वक वेदकर्तृत्वमवगम्यते इति
चे-मैवम् पूर्वस्मिन् कल्पे वेदस्य यादृशानुपूर्वी वर्णसमुदायो यच्च तात्पर्यं, तद-
नुसन्धायान्नपि कल्पे तथैव करोतीत्युपगमात् प्रमाणान्तरेणार्थमुपलभ्य तदनु-
सारेण वेदानां विरचितत्वलक्षणकर्तृत्वस्य केनापि वचनेनाप्रतिपादितत्वात् आ-
दिकर्तृत्वकवि-वचनरूपेण साकं अपौरुषेयत्वसिद्धान्तस्य विरोधाभावात् । इदमेव
हि अपौरुषेयत्वं, यत् प्रमाणान्तरेणार्थमुपलभ्य तदनुसारेण रचित-
त्वाभावः-सजातीयोच्चारणानपेक्षोच्चारणविषयत्वाभावश्च । न च 'नालि-
केरसल्लिपानेन स्वर्गो भवति' इत्यादिवाक्यस्यापि प्रमाणान्तरेणोपलब्धार्थज्ञानं
विना विरचितत्वात्, अपौरुषेयत्व स्यादिति वाच्यम्; तस्य प्रमत्तपुरुषविशेष-
निर्मितत्वस्य प्रत्यक्षेण गृह्यमाणत्वात् ।

यत्पुनरुक्तम्—वेद आत्माप्रणीतः प्रमाणभूतवाक्यत्वात्, व्याकरणादिवत् ।
तत्र व्याकरणादेः प्रमाणान्तरयोग्यार्थविषयत्वादात्तप्रणीतत्वं न तु वाक्य-
प्रमाणत्वात्, तथा च प्रमाणान्तरयोग्यार्थविषयत्वमुपाधिः । यत्तुक्तम्—आत्मा-
प्रणयने वेदस्याप्रामाण्यप्रसङ्ग इति, तदपि तुच्छम्; शब्दस्य स्वयमेवार्थे प्र-

माणस्यात् नातप्रणीतत्वं प्रामाण्यप्रयोजकम्; प्रतिबन्धनिवृत्त्यर्थं तन्निश्चयोऽपेक्षितः । अङ्गुण्यमादिवाक्येषु चानाप्तप्रणीतत्वेन प्रामाण्यशक्तिरन्वः । तत्र यदुक्तं—
वक्तृज्ञानव्यवधानेनैव शब्दोऽर्थमवगमयतीति तदपि विवेकव्यम् । किं वक्तृज्ञान-
मवेदयति ? किं वा अर्थविशिष्टं ? आद्ये वक्तृज्ञानव्यवधानेन शब्दादार्थावगमा-
भावात् । द्वितीये—ज्ञानविशेषगोभूतार्थप्रतीति-कारणं वक्तव्यम्, न तावदप्यक्षादि-
प्रमाणं कारणं तत्र शब्दातिरिक्तप्रमाणासम्भवात्, अनभ्युपगमाच्च । वक्तृज्ञान-
व्यवधानकल्पना निष्प्रयोजना । तस्माद्धोक्तेऽपि त्वसामर्थ्यादेव शब्दार्थप्रति-
पत्तिरिति सिद्धम् ।

अस्तु तर्हि वेदेऽपि प्रतिबन्धनिवृत्त्यर्थं आप्तप्रणीतत्वनिश्चय इति चेन्नैवम्;
पुरुषसम्बन्धाभागादेवाप्रामाण्यशङ्कालक्षणस्य प्रतिबन्धस्यासम्भवात् । ननु भो !
भगवान् बादरायणः शरीरकमीमांसायां 'शास्त्रपोनित्वात्' (ब्र. सू. १ ।
१ । ३) इति सूत्रेण परमेश्वरस्य वेदकारणत्वं प्रतिपादयन् तस्य पौरुषेयत्वं
सूचयति, इति चेन्मैवम्; 'वाचा विरूप नित्यया' (ऋ. ८ । ७५ । ६)
'अनादिनिधना नित्या बाहुत्सुष्टा स्वयम्भुवा ।' (म. भा. शा. प.
२३२ । २४) इति श्रुतिसृष्टिर्न्यायं नित्यत्वावगमात् । स्वयं बादरायणोऽपि
देवताधिकरणे सूत्रयामास—'अत एव च नित्यत्वम्' (ब्र. सू. १ । ३ ।
१९) इति । तर्हि परस्परविरोध इति चेन्न, 'नित्यत्वस्य व्यावहारिक-
त्वात्, सृष्टेरूर्ध्वं संहारात्पूर्वो व्यवहारकालः, तस्मिन्नुत्पत्तिविनाशा-
भावात्, नित्यत्वव्यपदेशः कालाकाशादेर्व्यावहारिकनित्यत्ववत् ।
आदिसृष्टौ तु कालाकाशादिवत् वेदोत्पत्तिरभ्युपगम्यते, अतो विप-
र्ययेदान्न परस्परविरोधः । तदुत्पत्तिरपि संस्कारशेषस्य यथाऽवस्थि-

तस्य पूर्वसिद्धस्य तस्याविर्भावमात्रं पूर्वोक्तं न विस्मर्तव्यम् । न
त्वमिनवविरचनम् । यदि वेदकारणत्वकथनेन पुरुषाधीनोत्पत्तिकवलक्षणं
पौरुषेयत्वं सूच्यते चेत्तदा त्विष्टपण्या सिद्धसाधनम् । अन्यादृशं चेत्तर्हि तत्पू-
र्वत्र समाहितं तत्रानुसन्धेयम् । तस्मादपौरुषेयो नित्यो नित्यार्थसम्बन्धो-
ऽपि वेदः 'एकमेवाद्वितीयम्' (छां. ६।२।१) इति श्रुतिप्रामा-
ण्यात् ब्रह्मचतन्यविचर्तो ब्रह्मपरतन्त्राभ्युपेयः ।

ननु—वेदस्य ब्रह्मविवर्तत्वे प्रथममादित्वम् ! कथं वा रज्जुसर्पवत् मि-
थ्याभूतस्य तस्य प्रामाण्यम् ? इति चेन्नैवम्, वेदस्वरूपस्य विचार्यमाणत्वात् ।
तथाहि—कोऽयं वेद ? न तावद्वर्णराशिमात्रं वेदः, अक्षमभ्युक्तमोक्षारितेषु
वर्णेषु तेष्वर्थप्रतिपत्त्यदर्शनात् । अतो नियतक्रमविशिष्टो वर्णराशिवेद
इत्यभ्युपेयम् । तत्रापीदं विचारणीयम् । वर्णानां नियतक्रमः किं निमित्तकः ? न
तावत्तेषु देशनिमित्तो वा कालनिमित्तो वा क्रमः सम्भवति, तेषां सर्वगतत्वात्
नित्यत्वाच्च । ननु—मास्तु आगन्तुकः क्रमः स्वामाविक एव किं नेष्यते ? इति
तत्र, 'राजा जारा' इत्याद्यनियतपूर्वापरत्वेन दर्शनात् । अतः परिशेषात्—
अनित्योच्चारणप्रतिपत्त्यन्यतरगतक्रमोपरच्छा वर्णा एव वेद इति वाच्यम् तथा
चान्यधर्मस्य क्रमस्यान्यत्र भानं जपाकुसुमलौहित्यस्य स्फटिके भानमिव मिथ्या-
भूतमेव गन्तव्यम् । सति चैवं मिथ्याभूतनियतक्रमविशिष्टानां पूर्वपूर्वक्रमानु-
सृष्टिनिमित्ततत्त्वसदृशोत्तरोत्तरक्रमवतां वेदशब्दवाच्यानां वर्णानां तदुपरकमिथ्या-
रूपेणैवार्थप्रतिपादकत्वमनिच्छताऽप्यन्तमतिनाऽऽस्थेयम् । सा चेवं क्रमपरम्परा
वर्णानां पूर्वपूर्वक्रमानैवोत्तरोत्तरा प्रवर्तते इति प्रवाहरूपेण वेदस्यानादित्वमुच्यते
महाप्रलये तु रूपप्रपञ्चस्येव नामप्रपञ्चस्य शक्तिमात्रावशेषेऽपि पूर्वस्मिन् कल्पे

गोदशकप्रविशिष्टानां वेदशब्दोपलक्षितवर्णानां तादृगर्थाभिधानसामर्थ्यं तादृशक्रमो-
परत्तानां तादृगर्थाभिधानसामर्थ्योपेतानामेव वर्णानामुत्तरकल्पेऽपि प्रादुर्भावोऽभ्यु-
पेयते, अतो ब्रह्मचैतन्यविवर्तत्वेऽपि नानादित्वविरोधः । नाप्यर्थप्रतिपादकत्वकतिः,
न वा प्रामाण्यक्षतिः । अज्ञातार्थज्ञापकत्वेन तस्य स्वत एव प्रामाण्यात् ।

ननु—पूर्वकल्पीयक्रमाद्यपेक्षावत्वेन तस्य परमेश्वरस्य स्वातन्त्र्यं कथं
सिद्धयेत् ? इति चेन्नैवम् ; उच्चावचजीवसृष्टौ धर्माद्यपेक्षयेव न ह्येतान्मात्रेणापि
तस्य स्वातन्त्र्यं विहन्यते । न हि यादृशः कटः पूर्वं रचितः तमाकारमनुसन्धाय
प्रम्यादिव्यवहारार्थं तादृशमेव पुनः कटं सृजतः स्वातन्त्र्यविधातो भवति । सति
चैवं 'धाता यथा पूर्वमरूपयत्' (ऋ. १० । १९० । ३) इत्यादि-
श्रुतिवचनमनुसृतं भवति । तस्मात् वेदानां ब्रह्मविवर्तानां तत्परत्तन्मा-
णामप्यनादित्वेनापौरुषेयत्वं, प्रसमिन्नत्वात् 'वेदा अवेदाः' (बृ.
४ । ३ । २२) इतिश्रुतिप्रामाण्याच्च मिथ्यात्वेऽपि तत्त्वावेदक-
प्रामाण्यञ्च सिद्धमिति सर्वमनाविलम् ।

×

×

×

(६९)

(पुरुषमुखादिरूपेण ब्राह्मणादिवर्णनम्)

अस्य पुरुषस्य मुखं किमासीत् ? किं बाहू ऊरूचास्ताम् ? पादावपि
किमास्ताः ? इति प्रश्नानामुत्तराण्यह—

ॐ ब्राह्मणोऽस्य मुखमासीत् बाहू राजन्यः कृतः ।

ऊरू तदस्य यद्वैश्यः पद्भ्यां शूद्रो अजायत ॥

(छ. ब. ३१ । ११ । ऋ. १ । १० । १० । १२ । अथर्व. १९ । ६ । ६ ।
तै. भा. ३ । १२ । ५)

अस्य—पुरुषस्य प्रजापतेर्मुखं ब्राह्मण आसीत्, राजन्यः=क्षत्रियः, बाहु-
कृतः=बाहुरूप आसीत् । अस्य—पुरुषस्य यो ऊरुः तद्रूपो वैश्य आसीत्,
पदभ्यां शरीरोऽजायत इति स्पष्टमेव । अत्र प्रजापतेः पुरुषस्य मुखादिरूपेण
प्रतिपाद्यमानाः ब्राह्मणादयः के सन्ति ? तत्र केचन मन्यन्ते—योऽयं ब्राह्मणत्व-
जातिविशिष्टः पुरुषः सोऽयमस्य प्रजापतेर्मुखमासीत्—मुखादुत्पन्न इत्यर्थः ।
योऽयं राजन्यः=क्षत्रियजातिः स बाहुत्वेन निष्पादितः—बाहुभ्यामुत्पादित
इत्यर्थः । तत्=तदानीं यौ प्रजापतेरूरुः, तद्रूपो वैश्यः सम्पन्नः—ऊरुभ्यामु-
त्पादित इत्यर्थः । तथा पदयोः शरीरं उत्पन्नः । इयं च मुखादिभ्यो ब्राह्मणा-
दीनामुत्पत्तिस्तैत्तिरीयसंहितायाः सप्तमकाण्डे—‘स मुखतस्त्रिवृतं निरमिमीत’
इत्यादौ स्पष्टमात्रात् । अतः प्रश्नोत्तरे उभे अपि—उत्पत्तिपरतयैव योजनीये । इति ।

अन्ये तु ब्राह्मणादिशब्दा गुणशब्दा न जातिशब्दा इत्यत्र व्याकरण-
महाभाष्यकाराणां पतञ्जलिमुनीनां ‘सर्व एते शब्दा गुणसमुदायेषु वर्तन्ते
ब्राह्मणः क्षत्रियो वैश्यः शूद्र इति ।’ (अध. २ । २ । ६) इति
वचनं प्रमाणतयोपन्यस्यन्त एवं व्याचक्षते—अस्य परमेश्वरस्य ब्राह्मणः=ब्राह्मण-
त्वप्रयोजकशमदमादिगुणविशिष्टो ब्रह्मभक्तिकामः सत्त्वगुणबहुलो वेदादिविद्या-
सम्पन्नः परमेश्वरोपासको मुखमासीत्=मुखस्थानीयो मुख्यः—सर्वोत्तमः आसीत् ।
यथा मुखं ज्ञानप्रधानमितराङ्गापेक्षया श्रेष्ठं, तथाऽस्यापि ज्ञानप्रधानत्वाच्छमादि-
गुणैः श्रेष्ठत्वाच्च मुख्यव्यपदेशः । अत एव ‘अथ य एतदक्षरं गार्गि !
विदित्वाऽस्माह्लोकात्मैति स ब्राह्मणः ।’ (मृ. ३ । ८ । १०)
इत्यादिश्रुतिषु ज्ञाननिबन्धनो ब्राह्मण्यव्यपदेशः संगच्छते । तथा राजन्यः=
क्षत्रियः—शौर्यादिगुणविशिष्टः सत्त्वोपसर्जनरजोबहुलः बाहुकृतः बाहुस्थानाप-
नत्वेन सम्पादितः, यथा बाहुर्वैद्यप्रधानं तथाऽयमपि । तथा अस्य—पुरुषस्य

यत्=यो ऊरू, तत्=तद्रूपः तत्स्थानापन्नः, वैश्यः=कृष्यादिकर्मविशिष्टो धन-
धान्यसञ्चयप्रधानः तमउपसर्जनरजोबहुलः ऊरूत्वेन सम्पादितः । यो यत्र
तत्र पुनः पुनर्विशति—प्रविशति कार्यार्थमसौ विद् तदप्ययं वैश्य इति तदव्युत्पत्तेः ।
तथाऽस्य पद्मचा=यो पादौ विमक्तिर्व्यत्ययः—प्रथोपक्रमानुरोधात्—पञ्चमी प्रथ-
मार्था, पादस्थानीयः शूद्रः=परिचर्याशिल्पकौशल्यनिरभिमानत्वादिगुणविशिष्टो
रजउपसर्जनतमोबहुलः, अजायत=अकल्पयत । एवमेते ब्राह्मणादय एव मुख-
प्रमृतय अवयवा अस्य पुरुषस्य विद्यन्ते इति कल्प्यते । इति ।

केचिदेवं मन्त्राक्षराणि विवेचयन्ति—मुखादिशब्दा लाक्षणिकाः मुखादि-
सम्भवाद् गुणान् लक्षयन्ति । तत्र दृश्यमाना प्रथमा विमक्तिः पञ्चम्यर्था, तथाहि—
अस्य पुरुषस्य मुखः, मुखे भवाः मुष्या गुणाः सत्यवदनोपदेशाद्गोनि कर्माणि
च तेभ्य इत्यर्थः । ब्राह्मणः आसीत्—उत्पन्नो भवति । तथा बाहू=नादौ भवा
घल्लीर्वाद्यौ गुणाः, तेभ्यः राजन्यः क्षत्रियो बाहुभवगुणयुक्त उत्पन्न आसीत् ।
ऊरुः=मध्यभागः, तत्र भवाः कृषिर्व्यापारादयो मध्यमगुणाः तेभ्यो वैश्यः तद्गुण-
संपुक्त उत्पन्न आसीत् । पद्मचा=पादशब्दस्तद्वन् नीचगुणान् जटवुद्धित्यमूर्त्त-
त्वादि—अधमगुणान् लक्षयति, तेभ्योऽधमगुणेभ्यः शूद्रः=सेवादौ—अधमगुण-
विशिष्टः पराधीनः, अजायत=सम्भूत इत्यर्थः ।

X

X

X

(७०)

(विश्वरूपस्य विराजः पुरुषस्य मन आदिरूपेण चन्द्रायचयवानां
निरूपणम्)

यथा प्रजापतेः परमेचरात् ऋगादिवेदाः ब्राह्मणादयो मनुष्याश्चोपनास्त-

या चन्द्रादयो देवा ऋषि तस्मादेव उत्पन्ना इत्याह,—यदा विश्वरूपस्य समष्टि-
ब्रह्माण्डदेहस्य विसृजः पुरुषस्य ध्यानार्थमन्यानवयवानाह—

ॐ चन्द्रमा मनसो जातश्चक्षोः सूर्यो अजायत ।

श्रोत्राद्वायुश्च प्राणश्च मुखादग्निरजायत ॥

ॐ नाभ्या आसीदन्तरिक्षं शीर्ष्णो द्यौः समवर्तत ।

पद्भ्यां भूमिर्दिशः श्रोत्रात्तथालोकाः अकल्पयन् ॥

(छ. य. ३१ । १२-१३ । ऋ. १० । ९० । १३-१४ ।)

(अथर्व. १९ । ६ । ७-८ । तै. शा. ३ । १२ । ६-७)

तस्य पुरुषस्य मनसः सकृच्छात् चन्द्रमा—जातः—अजायत—उत्पन्नोऽभू-
दिति कल्प्यते, वस्तुतः तन्मन एव चन्द्रमा । चक्षोः—चक्षुषः सकृच्छात् सूर्यो-
ऽजायतेति कल्प्यते, वस्तुतश्चक्षुरेव सूर्यः । यः प्रागो व्यष्टिशरीरेषु वर्तमानः,
वायुश्च समष्टिब्रह्माण्डे वर्तमानः, श्रोत्रात्=कर्णात्—अजायतेति कल्प्यते, वस्तुतः
श्रोत्रमेव प्राणाभिजो वायुः । योऽयमग्निः स मुखादजायतेति कल्प्यते, वस्तुतो
मुखमेवाग्निः । यथा प्रजापतेर्मनप्रवृत्तयश्चन्द्रादीनकल्पयन्, तथा नाभ्यादय
अन्तरिक्षादिलोकानियाह—नाभ्या इति । पुरुषस्यास्य नाभ्याः=नाभिः सकृ-
च्छात्, अन्तरिक्षं=नभः—आसीदिति कल्प्यते, वस्तुतः पुरुषस्य या नाभिः तदे-
वान्तरिक्षम् । शीर्ष्णः=शिरसः, द्यौः=स्वर्गः समवर्ततेति कल्प्यते, वस्तुतो या
द्यौः तदस्य शिरः । पद्भ्यां=पादाम्यां भूमिरुत्पन्नेति कल्प्यते, वस्तुतः पादौ
भूमिरेव । श्रोत्रादिश्च उत्पन्ना इति कल्प्यते, वस्तुतः तस्य श्रोत्रमेव दिशः
सर्वाः पूर्वाभाः । तथा=नैनेकेन विभिन्ना लोकान्=भूरादीन् पुरुषस्यावयवभूतान्

अकल्पयन्=कल्पितवन्तः । ' इतिहासपुराणाभ्यां वेदार्थमुपबृंहयेत् ।'
 (महाभारते आदिपर्वणि) इति न्यायेन भागवतादिपुराणपठितः तत्र पुरुषे
 चतुर्दशलोककल्पनाप्रकारोऽत्रानुसंधेयः—तथा—अस्य पुरुषस्य विराजः पादमूलं
 पातालं (१) पार्णिप्रपदे रसातलं (२) गुल्फौ महातलं (३) अरूध्वे तलातलं
 (४) जानुनी सुतलं (५) ऊरुद्वयं वितलं (६) चातलद्व (७) जघनं महीतलं
 (८) नाभिसरो नमस्तलं (९) उरःस्थलं ज्योतिरनीकं (१०) ग्रीवा महर्लोकः
 (११) वदनं जनलोकः (१२) रराटी तपोलोकः (१३) शीर्षाणि सत्य-
 लोकः (१४) इति ।

अन्यावयवकल्पनाप्रकारोऽपि—पुरुषस्यास्य बाहवः—इन्द्रादयो देवाः, ना-
 सिकाच्छिद्रे—अग्निनीकुमारौ, ध्रुवणेन्द्रियं—शब्दः, घ्राणेन्द्रियं गन्धः, जिह्वेन्द्रियं—
 रसः, पश्माणि—भट्टोभयं, नेत्रगोलकं—अन्तरिक्षलोकः, भ्रुकुटीविलासो—मल्ललोकः,
 तालुः—जलं, वेदाः—उत्तमाङ्गं—मस्तकं, दंष्ट्रा—यमः, दन्ताः—स्नेहः, हासः—जग-
 न्नोहिनी माया, अनन्तसृष्टिः—कटाक्षविक्षेपः, नीडा—उचरोष्ठः, ओमः—अपरोष्ठः,
 स्तनः—धर्मः, वृष्टः—अधर्मः, मेढू—प्रजापतिः, वृषणौ—मित्रावरुणौ, कुक्षिः—
 समुदाः, अरिधसङ्घाः—गिरयः, नाड्यः—नवः, रोमाणि—वृक्षाः, असितं—मात-
 रिखा, तद्रतिः—कालः, तत्कर्म—गुणप्रवाहः, केशाः—अम्बुवाह्य धनाः, वासः—
 वस्त्रं—सन्व्यावर्णः, तनूस्तानि—अधोष्टमज्जायाः पशवः, कटिदेशः—वृषपशवो
 मृगाः, तद्विचित्ररज्जाकौसलं—पक्षिगणाः, तत्स्वरःस्मृतिश्च—गन्धर्वविद्याधरचार-
 णाप्सरसः, तद्वर्षे सबलमुरासुरसङ्घः, हृदयं—मूलप्रकृतिः, समष्टिबुद्धिः—मह-
 चक्षुषं, व्यष्टिबुद्धिः—स्वयम्भुवो मनुः, अहंकारः—रुद्रः, सर्वे मानवाः—तन्निवास-
 स्थानं, अत एवासी नारायणनाम्ना परिगोष्यते, यजानुष्ठानं—तद्विशिष्टं कर्म,

इत्येवमादिरूपः—तद्वचनानां विज्ञेयः । यदाहुः श्रीतोडकाचार्याः—‘भूः
पादौ यस्य खं चोदरमसुरनिलश्चन्द्रसूर्यौ च नेत्रे । कर्णावाशा शिरो-
घोर्ध्रुत्वमपि दहनं यस्य वास्तेयमग्निः । अन्तःस्थं यस्य विश्वं सुर-
नरखगगोमोगिगन्धर्वदैत्यैः, चित्रं रंस्म्यते तं त्रिभुवनवपुषं विष्णु-
मीशं नमामि ॥’ इति ।

अयं सावः—सर्वस्य सृष्टिप्रकारस्य मायिकरूपनामयत्वात्
‘मायायां सर्वसम्भवात्’ इति न्यायेन नेदशोत्पत्ति—अवयवकल्पनम-
सद्गतम् । एरुमेव यस्तु अनेकधान्यवहारास्पदतां प्रतिपद्यमानं ‘आ-
काशस्य छिद्रं’ ‘प्रतिमायाः शरीरं’ ‘आत्मनः चैतन्यं’ ‘राहोः
शिरः’ इत्यादौ दृष्टं, तथाऽत्रापि कार्यकारणरूपेण क्रियमाणा मप-
श्चभेदकल्पना न तत्स्वतः पृथग्यस्तुविषयाज्वगन्तव्या । अपि च सप्र-
योजनमिदं कल्पनम् । यतो दृश्यमानेषु श्रूयमाणेषु सर्वपदार्थेषु पर-
मेश्वरशरीरावयवधारणया मनोमलानि रागद्वेषादीनि क्षीयन्ते, चेतो-
निर्भयतामनुभवन् मसीदति, अतस्तत्रान्यमायनां विहाय भगवद्भाव-
नैव विधातव्या इति ।

मूले चन्द्रमा—चन्द्र—आह्लादं माति—निर्मिमेते इति व्युत्पत्तेः । आह्लाद-
करः सोम इत्यर्थः । ‘चन्द्रमा मनो भूत्वा हृदयं प्राविशत्’ । (पे०
आ० २ । ४ । २) इति श्रुत्यन्तरम् । चक्षोः, चक्षुषः—अत्रान्वयसकारलो-
पऽऽह्लादसः । आदित्यश्चक्षुर्भूत्वाक्षिणी प्राविशत्’ (पे० आ० २ । ४ ।
२) इति श्रुतेः सुखाद्—अत्र मुखसन्देन चाग्निन्द्रियमुच्यते । ‘ब्राह्मणोऽस्य
मुखमासीत्’ इत्यत्र तु सर्वं मुखमण्डलं विरक्षितम् । ‘अग्निर्वाग्भूत्वा
मुखं प्राविशत्’ (पे० आ० २ । ४ । २) इति श्रुतेः । ऋग्वेदसंहितायाम-

अवेदसंहितायाश्च श्रोत्रादित्यादिस्थले 'मुखादिन्द्रयाग्रिश्च प्राणाद्वायुरजा-
येत ।' (ऋ० १० । ९० । १३) (अथर्व० १९ । ६ । ७) इति पाठ
उपलभ्यते । श्रोत्रात् दिशः 'दिशः ध्रोत्रं भूत्वा कर्णौ प्राविशन्'
(ऐ० आ० २ । ४ । २) इति हि श्रुत्यन्तरम् ।

X

X

X

(७१)

(क्रियाज्ञानादियज्ञेन साधनेन यज्ञस्वरूपं विष्णुपूजनध्यानादिकं
कृत्वा मानवा महान्तो देवा भवन्ति, अनन्तञ्च सुखमवाप्नुयन्ति)

अभ्युदयनिःश्रेयससाधनेन क्रियाज्ञानादियज्ञेन तत्तदभीप्सितफलप्राप्तिं
निरूपयति—

ॐ यज्ञेन यज्ञमयजन्त देवास्तानि

धर्माणि प्रथमान्यासन् ।

ते ह नाकं महिमानः सचन्त यत्र

पूर्वं साध्याः सन्ति देवाः ॥

(शु. य. ३१ । १६ । ऋ. १ । १६४ । ५० + १० । ९० । १६ । अथर्व. ७ । ५ । १ ।

तै. स. ३ । ५ । ११ । ५ । तै. आ. ३ । २ । ७ । शत. ब्रा. १० । २ ।

२ । २ । ऐ. ब्रा. १ । ३ । ४)

यज्ञेन=शास्त्रविहितसाधनशिरोपेण, यज्ञ=यज्ञस्वरूपं विष्णुं, व्यापकं ॥ य-
गभिन्नं परमह्मनं, देवाः=देववप्राप्तियोग्यतासम्पादकशुभसंस्कारविशिष्टाः—
दैवीसम्पद्भाजो मनुष्या इत्यर्थः । अयजन्त=पूजितवन्तः—पूजितवन्त इत्यर्थः ।

यजनेन विष्णुप्रसादं प्राप्तमन्त इति यावत्, अतस्तानि विष्णुयजनरूपाणि शास्त्र-
विहितानि धर्माणि=सर्वान्यपि प्रेयः-श्रेयः-साधनानि यज्ञत्वेन प्रतिपादयितु-
मर्हाणि जगद्धारकाणि साधकोद्धारकाणीत्यर्थः । प्रथमानि=मुख्यानि-श्रेष्ठानि,
आसन्=भम्बन् । धर्माणीति बहुवचननिर्देशेन यज्ञस्य नैकविधत्वमपि तु बहु-
विधैव गम्यते । अत एव स्वयं भगवता वेदपुरुषेण गीतासु-‘द्रव्ययज्ञा-
स्तपोयज्ञा योगयज्ञास्तथाऽपरे । स्वाध्यायज्ञानयज्ञाश्च ।’ (४।२८)
इत्यादिरुपक्रम्य ‘एवं बहुविधा यज्ञा वितता ब्रह्मणो मुखे ।’ (४।३२)
इति वेदद्वारेण विस्तारिता यज्ञा बहुविधा सन्तीत्युक्तम् । एवं सति चात्र यज्ञ-
तत्त्वं प्रतिपित्तुं प्रतिपत्तिसौकर्याय कथञ्चित्कल्पमानो यज्ञविभागः प्रदर्श्यते ।
तथाहि-यज्ञो द्विविधः, फलात्मकः साधनात्मकश्च; तत्राद्यः-सम्यग्दर्शन-
लक्षणो ब्रह्मात्मैक्यज्ञानरूपो यज्ञः प्रथमस्ततमः । अत एवैतदभिसन्धाय
भगवताऽप्युक्तम्-‘श्रेयान् द्रव्यमयाद्यज्ञाञ्ज्ञानयज्ञः परंतप ।।
सर्वं कर्माखिलं पार्थ ! ज्ञाने परिसमाप्पते ॥’ (४।३३) इति ।
तत्साधनात्मको द्वितीयो यज्ञः प्रथमस्ततरः । स चानेकविधः श्रौत-
स्मार्तयज्ञः (१) द्रव्ययज्ञः (२) पञ्चमहायज्ञः (३) स्वाध्याययज्ञः
(४) तपोयज्ञः (५) योगयज्ञः (६) प्राणायामयज्ञः (७) संयमयज्ञः
(८) महाव्रतयज्ञः (९) उपासनायज्ञः (१०) तत्त्वविचारयज्ञश्च (११)
इति । क्रमशः एते व्याख्यायन्ते ।

(१) तत्र ज्योतिष्टोमदर्शपूर्णमासादिलक्षणो ब्राह्मणकल्पसूत्रादि-
विहितेतिकर्तव्यतारुः श्रौतयज्ञः । महारूद्रमहाविष्णुमहाशक्त्यादि-
देवताप्रसन्नताऽऽपादकः स्मृतितन्त्रादिविहितेतिकर्तव्यतारुः स्मार्त-
यज्ञः । ‘ज्योतिष्टोमेन यजेत्’ इत्यादिश्रुत्या ‘दैवमेवापरे यज्ञं

योगिनः पर्युपासते ।' (गो. ४ । २५) इत्यादिस्मृत्या च तयोर्थज्ञं चाम्नायते स्मर्यते च ।

(२) द्रव्यसाध्यो यज्ञो द्रव्ययज्ञः, द्रव्यं नाम लोकप्रसिद्धं धनं, तस्य दानलक्षणेन त्यागेन देशप्राण्याद्युपकारकं परमेश्वरप्रसादसम्पादकं शिष्टैरपि प्रशंसनीयं यज्ञबुद्ध्या क्रियमाणं पूर्तदत्तादिरूपं कर्म इति यावत् । तदेतत् गीतासु 'द्रव्ययज्ञः' (४ । २८) इत्यनेन स्मृतं भगवताऽपि । अत्रैतस्मृतिवचनानुमिता कान्चन श्रुतिः कल्पनीया, यतो यस्य कस्यचित्पामाणि कस्मृतिवचनस्य मूलं वैदिकवचनं साक्षाजोपलभ्यते । तस्य मूलं तादृशवैदिकवचनं कल्पनीयं भवति । तत्कल्पितवचनमपि श्रुतिरित्युच्यते—'द्रव्यसाध्यो लोकोपकारकः पूर्तादिरूपो यज्ञो धनवान् कुर्यादि' ति; द्रव्यसमाप्तिकामो मङ्गलमाचरेदिति वत् । अभिहितानि तावत् पूर्तादिलक्षणानि, तद्यथा—'वापी-कूपतडागादिदेवतायवनानि च । अन्नप्रदानमारामः पूर्तमित्यभिधीयते ॥ शरणागतसंश्रानं भूतानां चाप्यर्हिसनम् । बहिर्वेदि च यदानं दत्तमित्यभिधीयते ॥ अग्निहोत्रं तपः सत्यं वेदानां चानुपालनम् । आतिथ्यं वैश्वदेवञ्च इष्टमित्यभिधीयते ॥ इति । तदगदीत्यत्रादिपदेन चिकित्सालयगोशालाऽनाथालयप्रभृतिकं प्राद्वम् ।

(३) पञ्चमहायज्ञः—नित्यं गृहस्थवर्तव्यतया निर्धारितं पञ्चमूनादोषापनोदकं ऋषिदेवपितृमनुष्यादिविस्वरूपभगवद्वचनदिलक्षणं व्रतयज्ञ—देवयज्ञ—पितृयज्ञ—नृत्ययज्ञ—भूतयज्ञशब्दप्रतिपाद्यं कर्म इत्यर्थः । तत्र स्याद्यायसंध्योपासनादिकं व्रतयज्ञः । अग्निहोत्रादिकं देवयज्ञः, मातापित्रो नमस्कारशुश्रूषाप्राद्व-तर्पणादिना प्रशस्तप्रजातन्त्रविच्छेदेन च प्रसादनं, अर्थमादिपितृणां वा पितृ-

यज्ञः । वेदादिशास्त्रविदां पण्डितानां संन्यासिनां कर्मयोगिनामभ्यागतानां
दरिद्राणाञ्च मनुष्याणामनवजादिना सत्कृत्तु मनुष्ययज्ञः । गृहवर्तिन्यो गोऽप्य-
सहिषीप्रभृतिभ्यो भूतेभ्यो यथाकालं घातोदकप्रदानं तत्स्थानगोष्ठादिसंशोधनं,
अन्येभ्योऽपि पशुपक्ष्यादिभ्यो यथाशक्यं बलिस्मर्पणं भूतयज्ञः । यत्रैतच्छ्रुतं
भवति—‘ पञ्च वै एते महायज्ञाः सवति प्रतायन्ते, सवति सन्तिष्ठन्ते—
देवयज्ञः पितृयज्ञो भूतयज्ञो मनुष्ययज्ञो ब्रह्मयज्ञ इति । ’ (तै. भा.
२ । १०) इति । सवति=सततं दिने-दिने, प्रतायन्ते=पारभ्यन्तेऽनुष्ठेयन्ते
इत्यर्थः । सन्तिष्ठन्ते=समाप्यन्ते इत्यर्थः । यस्मिन् दिने उपक्रमस्तस्मिन्नेव दिने
तत्समाप्तिः । न तु यज्ञान्तरवत् दिनान्तरापेक्षा इति यावत् । स्मरति च भगवान्
मनुषि—‘ अध्यापनं ब्रह्मयज्ञः पितृयज्ञस्तु तर्पणम् । होमो दैवो बलि-
भौतो नृयज्ञोऽतिथिपूजनम् ॥ ’ (मनु. ३ । ७०) ‘ ऋषियज्ञं देवयज्ञं
भूतयज्ञञ्च सर्वदा । नृयज्ञं पितृयज्ञञ्च यथाशक्ति न ह्यपयेत् ॥ ’
(३ । २१) इति । तथा च श्रीमद्भागस्तेऽपि—‘ वेदाध्यायस्नधास्वाहा
पर्यन्नाद्यैर्यथोदयम् । देवर्षिपितृभूतानि मद्रूपाग्यन्वङ् यजेत् ॥ ’
(११ । १७ । ५०) इति ।

(४) स्वाध्याययज्ञः—विधिवद्देदाभ्यासः, उपनिषदादिमोक्षशास्त्राणा-
मध्ययनं वा प्रणवादिपवित्रमन्त्राणां जपो वा स्वाध्यायः । यज्ञभावनयाऽनुष्ठे-
यत्वात् तस्य यज्ञत्वम् । तथा चास्तायते—‘ स्वाध्यायो वै ब्रह्मयज्ञः ’ (श.
भा. ११ । ५ । ६ । २) इति । अत एव चोक्तं भगवता गीतासु—
‘ स्वाध्यायज्ञानयज्ञाश्च ’ (४ । २८) स्वाध्यायेन प्रवृद्धं ज्ञानं स्वाध्यायज्ञानं
तदेव यज्ञो येषां ते स्वाध्यायज्ञानयज्ञा इत्यर्थः । यद्वा स्वाध्याययज्ञा ज्ञानयज्ञाश्च
यज्ञरात्रस्तस्य प्रत्येकं सम्बन्ध इत्यर्थः । अपरत्रयस्य स्वाध्यायस्य यज्ञत्वं ‘ यज्ञानां

जपयज्ञोऽस्मि' (गो. १० । २५) इति मग्नताऽभिहितम् । मनुनाऽपि—
 'सर्वे ते जपयज्ञस्य कलां नार्हन्ति षोडशीम् ।' इति । यद्यपि पञ्चमहा-
 यज्ञान्तर्गतब्रह्मयज्ञोऽस्य स्वाध्याययज्ञस्यान्तर्भावः कर्तुं शक्यः । तथापि गोदली-
 वर्दन्यायेनाऽस्य* क्रिमपि विशिष्ट प्राशस्त्यं द्योतयितुं पृथक् ग्रहणं प्रत्येनव्यम् ।
 तच्च—'अपहृतपाप्मा हि स्वाध्यायोऽ देवपवित्रं वै एतत्, तं यो
 अनूत्सृजति अमागो याचि भवति अमागो नाके ।' (तै. आ. २ ।
 १५) 'ये वै केचन श्रमाः इमे धावापृथिव्यन्तरेण स्वाध्यायो
 ह एव तेषां परमता काष्ठा' (श. भा. ११ । ५ । ७ । २) 'स्वा-
 ध्यायो वै ब्रह्मयज्ञः प्रिये स्वाध्यायप्रवचने भवतः, युक्तमना भवति
 अपराधहीनः अथांन् साधयते सुखं स्वपिति ।' (श. भा. ११ ।
 ५ । ६ । ३) 'यदि ह वै अपि अभ्यक्तः अलङ्कृतः सुहितः सुखे
 श्रयानः स्वाध्यायमयीते, आ ह एव स नस्ताग्रेभ्यः तपः तप्यते ।'
 (श. भा. ११ । ५ । १८) 'यावन्तं ह वै इमां पृथिवीं वित्तेन पूर्णां

* 'उक्षा भद्रो बलीवर्द रूपभो वृषभो वृषः । अनङ्घ्रान्
 सोऽरभ्यो गोः ।' इत्यभिधानात् यामानय बलीवर्दस्त्वन् गोपदेनैव बलीवर्द
 बोधविधौ बलीवर्दपदं दुर्लभ्यत्वसाधनपक्षेन लफजमिति । तद्वत् प्रकृतेऽपि पृषङ्
 ग्रहणस्य तस्य साधन्य बोध्यम् ।

× न सद्यः कश्चिदपि पाप्मा स्वाध्याय इत्युच्यते । यस्मादेतत्स्वाध्यायस्वरूप
 देवानामपि शोषक, देवा हि पूर्वस्मिन्नग्ननि मनुष्या भूत्वा स्वाध्यायमधीत्य नर्द्ध
 चानुश्रव श्रुत्या सन्तो देवत्वं प्राप्ता, तस्मात्तमीदृश स्वाध्याय योऽनूत्सृजति=प्राशस्त्य
 पत्यात्यजति स पुमान् वाचि=महाफलहेतुभूताय अमाग्ये=आयहीनो भवति । नाके=
 महाप्रपातनिम्नादे स्तर्गेऽपि अमाग=आयहीन इत्यर्थः । यो हि पाणिषदंश्च विन्ता-
 मणिं मौढ्यादन्धौ प्रविपति स आयहीनस्तथाऽयं स्वाध्यायपक्षिकाऽपि ।

ददत् लोकं जयति त्रिस्तावन्तं जयति भूयांसं च अक्षर्यं यः स्वा-
ध्यायमयीते ।' (श. बा. ११ । ५ । ६ । २) 'एष पन्था एतत्
कर्म एतद् ब्रह्म एतत्सत्यं तस्मान्न प्रमाद्येत् ।' (ऐ. ब्रा. ५ । १)
इत्येवमादिश्रुतिभ्य स्पष्टमवगम्यते इति । अपि च स्वाध्यायपञ्चस्य सततानुष्ठा-
नादेवायं पुमान् बहुश्रुतो भूयोविद्योऽनूचानश्च भवति । यदाह यास्कः—'भूयो
विद्यः/ प्रशस्यो भवति (निरुक्तपरिशिष्टे) इति । स्वाध्याय-
कुशलो बहुश्रुतो हि बहुदृष्टत्वात् अनेकविषये मन्त्रार्थशास्त्रार्थे वा न
कचिदपि प्रतिवध्यते । न हि तस्याविस्पष्टार्थो नाम कश्चिदस्ति ।
तस्माद् भूयोविद्याचार्यमुखाद्बहु श्रोतव्यम् । मनः प्रणिधाय स्वयञ्च
भूर्यध्येतव्यम् । तदर्थतत्त्वज्ञासकृन्मन्तव्यम् । ततोऽप्यमतिगभीराणा-
मस्पष्टार्थानामपि वेदमन्त्राणां विस्पष्टार्थान् अवबोद्धुं निर्वर्तुञ्च प्रम-
वत्येव । ईदृशोऽयं स्वाध्यायपञ्चस्य महिमा । इति । तदुक्तं माधवभट्टेन—
'अधीतसाङ्गवेदोऽपि पदार्थमिह मानवः । बाहुश्रुत्याद्विजानाति
व्यसनादभियोगतः ॥ वृद्धसेवाऽभियोगाभ्यामर्थो ज्ञेयः
प्रपल्लतः)' इति ऋग्वेदानुक्रमणिकायाम् । अत एव तैत्तिरीयश्रुतिरप्य-
सकन् स्वाध्यायप्रमदं परित्यक्तुमर्थतः शान्तिग्रमाभ्यां तदनुष्ठानमादिशति—
'स्वाध्यायान्मा प्रमदः' 'स्वाध्यायप्रवचनाभ्यां न प्रमदितव्यम्।' इति (१।११) 'स्वाध्यायादिष्टदेवतासंप्रयोगः' इति योगसूत्रमपि
तन्महत्त्वमाह । इति ।

(५) तपोयज्ञः—रुद्रचान्दायणपञ्चाग्निस्तेवनकाष्ठमौनादि ऋतोपवासादिवान्
तपः, सुत्पिपासाशीतोष्णादिद्वन्द्वसहनं वा स्ववर्णाश्रमधर्मपरिपालनं वा तपः,
सदेव यज्ञः, तदनुष्ठानाऽनुष्ठेयमानत्वात्, अत एव गीतासु—'तपोयज्ञाः'
(४।२८) इत्युक्तम् ।

(६) योगयज्ञः—नित्यनैमित्तिकप्रायश्चित्तदेशजात्युपकारकादिप्रशस्त-
कर्मणामनुष्ठानं योगयज्ञ इत्यर्थः । यद्वा यमनियमासनप्राणायामप्रत्याहारधारणा-
भ्यानसमाधिरूपाद्यष्टोपेतो—‘योगश्चित्तवृत्तिनिरोधः’ (यो. सू. १।२)
इति सूत्रितो योग एव यज्ञ इत्यर्थः । ‘योगयज्ञास्तथाऽपरे’ (गी. ४।
२८) इत्यत्र गीतासु स्पृतमेतत् योगस्य यज्ञत्वम् ।

(७) प्राणायामयज्ञः—प्राणापानवृत्तिनिरोधः प्राणायामः, एव यज्ञः
होमसाधर्म्यत्वात् । स च त्रिविधः—रेचकः, पूरकः कुम्भकश्चेति । शरीरान्त-
र्गतस्य वायोर्बहिरुच्छ्वासेन नि.सारणे रेचकः, बहि.स्थस्य वायोर्नन्तिन्वासेन
प्रवेशने पूरकः, उच्छ्वासनिश्वासनिरोधेन निश्चलतयाऽवस्थाने कुम्भकः । स च
द्विविधः भान्तरकुम्भको बाह्यकुम्भकश्चेति । तत्र पूरकानन्तरं क्रियमाणः स्वास-
प्रश्वासनिरोधोऽन्त कुम्भकः, रेचकानन्तरं क्रियमाणस्तु बहि कुम्भक इति ।
उक्तञ्च भगवता—‘अपाने जुह्वति प्राणं प्राणेऽपानं तथाऽपरे । प्राणा-
पानगती रुद्ध्वा प्राणायामपरायणाः ॥’ (गी. ४।२९) इति ।
यदाहुः प्राणायामस्य महावं योगभाष्यकाराः वादरायणाचार्याः—‘तपो न परं
प्राणायामात्ततो विशुद्धिर्मलानां दीप्तिश्च ज्ञानस्य’ (स. भा. २।४९)
इति । अन्यत्रापि—‘प्राणायामं महाधर्मं वेदानामप्यगोचरम् । सर्वपुण्यस्य
सारं हि पापराशितुलानलम् ॥’ (रुद्रयामलोत्तरतन्त्रे. १७।४०)
‘मनोजीवात्मनः शुद्धिः प्राणायामेन जायते ।’ (गण्यर्वतन्त्रे. १०।
९) इति । तस्मात्—‘सुमुखिभिः प्राणजयः कर्तव्यो मोक्षहेतवे ।’
(यो. शि. उ. ६६) इति । ‘सन्ध्ययोरुमयोरनित्यं गायत्र्या प्रणवेन
चा । प्राणसंयमनं कुर्यात् ब्राह्मणो वेदपारगः ॥’ (यानवचस्यसंहिता.
३।१९) इति च ।

(८) संयमयज्ञः—धार्मिकनैतिकमर्यादात्मनतिक्रम्य रागद्वेषशून्यत्वेन शब्दा-
दिविषयभोगः संयमयज्ञः । यज्ञत्वस्य होमसाधर्म्यात् । तदुक्तं—‘सर्वाणी-
न्द्रियकर्माणि प्राणकर्माणि चापरे । आत्मसंयमयोगाग्नौ जुहति
ज्ञानदीपिते ॥’ (४।२७) इति । सर्वेषां ज्ञानकर्मेन्द्रियाणां शब्दादि-
विषयग्रहणात्मकानि वचनादिव्यापारात्मकानि च कर्माणि, प्राणादेः स्वासादिरूप-
कर्माणि ज्ञानेन—विषयदोषदर्शनलक्षणेन दीपिते=प्रज्वलिते, आत्मसंयमयोगाग्नौ—
आत्मा मनः तस्य संयमः—वशीकारः स एव योगः स एवाग्निः तस्मिन्
जुहति—समर्पयन्तीत्यर्थः । यद्वा धारणा ध्यानं समाधिरिति त्रयमेकविषयं सम्पाद्य
निखिलेन्द्रियवृत्तिनिरोधरूपः संयमयज्ञः, तत्र धारणा नाम हृत्पुण्डरीकादौ मन-
सश्चिरकालस्थापनम् । एवमेकत्र धृतस्य चित्तस्य ध्येयाकारवृत्तिप्रवाहोऽन्तराऽ-
न्तराऽन्याकारप्रत्ययव्यवहितो ध्यानम् । सर्वथा विजातीयप्रत्ययानन्तरितः सत्ता-
तीयप्रत्ययप्रवाहः समाधिः । स च द्विविधः संप्रज्ञातोऽसंप्रज्ञातश्च । ध्येयाकार-
वृत्तिप्रतिभासे सम्प्रज्ञातः, तस्या अपि निरोधे चित्तनिरोधोऽसंप्रज्ञातः इति
योगशास्त्रप्रक्रिया । तदुक्तं पातञ्जलयोगशास्त्रे—‘त्रयमेकत्र संयमः’ (३।४)
इति । तदेतत्स्मृतं गीतासु—‘धोत्रादीनीन्द्रियाण्यन्ये संयमाग्निषु जुहति ।’
(४।२६) इति । धारणाध्यानसमाधिरूपाः संयमाः ते एवाग्नयः, तेष्विन्द्रियाणां
हवनं नाम धारणादिसिद्धयर्थं तेषां स्वस्वविषयेभ्यः प्रत्याहारः, तस्मिन् हि
सापादमाने विदोषाभावाच्चित्तधारणादिकं सिद्धं भवति । सोऽयं समाव्यवस्था-
यामखिलेन्द्रियवृत्तिनिरोधरूपः संयमयज्ञ उक्त इत्यर्थः । आहारनियमः, विहार-
नियमः, निद्राजागरणनियमः, ब्रह्मचर्यनियमः, इत्यादिनियमपरिपालनमपि
संयमयज्ञ एव । तथा हि—‘द्वौ भागौ पूरयेदन्नैस्तोयेनैकं प्रपूरयेत् ।
मारुतस्य भचारार्थं येत्तत्तुर्थमवशेष ॥’ ‘हितं मेध्यमश्नीयात्’

इत्यादिना शास्त्रेण हितमितमेव्यस्याहारास्य नियमः । तदेतद्गवानपि गीडासु यज्ञत्वेनोपक्षिपन्नाह—‘अपरे नियताहाराः प्राणान् प्राणेषु जुह्वति । सर्वेऽप्येते यज्ञविदो यज्ञक्षपितकल्मषाः ॥’ (४।१०) इति । अपरे=अन्ये दारोदिप्रकृतिव्याभिज्ञाः, नियतः=नियमितो नियमबद्धः परिमितः आहारो भोजनं येषां ते सायंप्रातर्हितमितमेव्याशिनः इत्यर्थः । ‘सायं प्रातराश्वेव स्यात् स यो ह वै विद्वान् सायं प्रातराग्नी मवति सर्वं देवायुरेति ।’ (श. ब्रा. २।४।६) इति श्रुतेः । प्राणान्=आहारलोलुपान् आध्यात्मिकप्राणयुग्मेशान्, प्राणेषु=प्राणामिषु ‘प्राणाग्रय एवैतस्मिन् पुरे जाग्रति, गर्हपत्यो ह वा एषोऽपानः, ज्यानोऽज्याहार्यपचनः, यद्गार्हपत्यात्प्रणीयते प्रणनयादावहनीयः प्राणः’ (प्रश्नो. ४।३) इति श्रुतेः । जुह्वति=होमयन्ति इत्यर्थः । ‘योजनाञ्च परं गच्छेत्’ न पाणिपादचपलो न नेत्रचपलो यतिः । न वारूचपलश्चैव ।’ इत्यादिना विहारस्य नियमः । ‘रात्रेर्भागत्रयं कृत्वा प्रयुद्धः प्रथमान्तयोः । प्रस्वपन्मध्यमे भागे योगयोग्यः प्रजायते ॥’ ब्राह्मे सुहूर्ते ह्युत्थाय चिन्तयेदात्मनो हितम् ।’ इत्यादिना निद्राजागरणयोर्नियमः । गृहस्थस्य—‘परदारपरित्यागात्स्वदारपरितुष्टितः । ऋतुकालाभिगामित्वात् ब्रह्मचारी गृहीरितः ॥ विवाहो न विलासार्थः प्रजार्थ एव केवलः । तेजोबुद्धिबलध्वंसो विलासात्प्रमवेत्तल्ल ॥ अत एव परित्यज्य विलासं मोहकारणम् । संयम्येन्द्रियाण्याशु विचारेण सुखी भवेत् ॥’ इत्यादिना महाचर्यनियमः । इतराश्रमाणास्तु सर्वथाऽष्टविधमैथुनपरित्यागपूर्वकं ऊर्ध्वरेतस्त्वसम्पादनात्मको ब्रह्मचर्यनियमः प्रदर्शितः ।

(९) महाव्रतयज्ञः—जातिदेशकालप्रयोजनपशुक्तावच्छेदवर्जिता-

हिंसा—सत्य—अस्तेय—ब्रह्मचर्य—अपरिग्रहात्मक—यश्च यमपरिपालनं म-
हाव्रतं स एव यज्ञः । अशास्त्रीयं प्राणिपोदनं हिंसा, सा च कृतकारितानु-
मोदितभेदेन त्रिविधा, एतन्निवृत्तिलक्षणा अहिंसा । एवमयथार्थभाषणं, अवच्य-
हिसानुबन्धि यथार्थभाषणं चानृतं, एतन्निवृत्तिलक्षणं सत्यम् । अशास्त्रीयमा-
र्गेण परद्रव्यस्वीकरणं स्तेयं, एतन्निवृत्तिलक्षणमस्तेयम् । अशास्त्रीयः स्त्रीपुंसन्य-
तिरुदौ मैथुनं एतन्निवृत्तिलक्षणं ब्रह्मचर्यं, शास्त्रनिषिद्धमार्गेण देहमात्रानिर्वाहा-
धिक्रमोगसाधनस्वीकारः परिग्रहः एतन्निवृत्तिलक्षणोऽपरिग्रहः । तत्राहिंसायां
जायवच्छेदो हि यथा ‘भृगयोर्मृगातिरिक्ताश्च हनिष्यामि’ इति । देशा-
वच्छेदो यथा ‘न तीर्थे हनिष्यामि’ इति । कान्नावच्छेदो यथा ‘न चतु-
र्दश्यां न पुण्येऽहनि’ इति । प्रयोजनावच्छेदश्च यथा ‘क्षत्रियस्य देव-
ब्राह्मणादिप्रयोजनन्यतिरेकेण न हनिष्यामि’ इति । ‘शुद्धं विना न
हनिष्यामीति’ च । एव सत्यास्तेयादावपि—‘विवाहादिप्रयोजनन्यति-
रेकणानृतं न वदिष्यामी’ ति । ‘आपत्कालव्यतिरेकेण—इक्षुद्वया-
तिरिक्तस्य स्तेयं न करिष्यामी’ ति च । एव ‘श्रुतव्यतिरिक्तफाले
पत्नीं न गमिष्यामी’ ति । एवं ‘गुर्वादिप्रयोजनमन्तरेण न परिगृ-
हीष्यामी’ ति । यथायोगमवच्छेदोऽग्नौ तन्यः । एतादृशावच्छेदपरिहारेण
यदा ‘कस्यामपि जातौ कस्मिन्नपि देशे कस्मिन्नपि समये यज्ञादि-
प्रयोजनेऽपि हिंसां न करिष्यामि, नानृतं वदिष्यामि, ब्रह्मचर्याद्भ्रष्टो
न भविष्यामीत्येवमादिदृढनिश्चयपूर्वकेण महता प्रयत्नेन सर्वथा सर्वदा
परिपाल्यमाना अहिंसादयो यथा भवन्ति, तदा ते महावतयज्ञशब्देनाभिधीयन्ते
इति । एतादृशमहाव्रतयज्ञानुष्ठानदादर्थे सति नररुद्धारभूतानां चतुर्णामपि काम-
क्रोधलोभमोहानां निवृत्तिर्भवति । तत्र अहिंसया क्षमागर्भितया क्रोधस्य, वस्तु-

विचारप्रभवेण ब्रह्मचर्येण कामस्य, अस्तेयापरिग्रहोपलक्षितेन सुन्तोषेण लोभ-
स्य, सत्येन यथार्थज्ञानलक्षणेन विवेकेन मोहस्य, तन्मूलनां सर्वेषां दोषाणां
निवृत्तिरस्ति द्रष्टव्यम् । इतराणि च फलानि, 'अहिंसाप्रतिष्ठायां तत्स-
न्निधौ वैरत्यागः' (यो० सू० २ । ३५) इत्यादिसूत्रसन्दर्भेण योग-
शास्त्रे वर्णिताणि तत्रैवानुसंधितानि द्रष्टव्यानि । 'अथ यद्यज्ञ इत्याचक्षते
ब्रह्मचर्यमेव तत्' (छा० ८ । ५ । १) 'सत्यं यज्ञः परः प्रोक्तः सर्व-
सत्ये प्रतिष्ठितम्।' (म. भा. शां. प. १६२) इत्यादिश्रुतिस्मृतिवचनेभ्यो
महान्ततत्त्ववाक्यानां सत्यब्रह्मचर्यादीनां यज्ञत्वमवगन्तव्यम् ।

(१०) उपासनयज्ञः—उपासनं नाम—शास्त्रेण यथा स्वेष्टदेवा-
त्मादिस्वरूपं ज्ञाप्यते तथा श्रद्धाभक्तिभरितेन मनसा चपगम्य कि-
ञ्चिदमीष्टं मन्त्रप्रतिमादिकमालम्बनमुपादाय आसनं=अनन्यमेष्णा
लौकिकप्रत्ययान्वयवधानेन चिन्तनमुपासनमित्युच्यते, तच्च यावत्तदे-
वात्मादिस्वरूपात्माभिमानामिव्यक्तिर्न स्यात् तावत्कर्तव्यम् । 'मनु-
ष्योऽहं ब्राह्मणोऽहमि' त्यादिलौकिकात्माभिमानवत् । 'देवो भूत्वा
देवानप्येति'* 'ब्रह्मभूतोऽर्धमच्छति' (गी. ५ । २४) इत्येवमादि-
श्रुतिस्मृतिभ्यः । तदेव यज्ञः । तच्च द्विविधं भेदबुद्ध्या क्रियमाणं प्र-
तीकोपासनं, अमेदबुद्ध्याऽनुष्ठीयमानमहंग्रहोपासनञ्च । आश्रं द्विवि-
धं सम्पद्रूपमध्यासरूपञ्च । आरोप्यग्रधाना सम्पत्, आलम्बनप्रधा-
नोऽध्यासः । आरोप्यो भगवानिष्टदेवः, प्रतिमादिकमालम्बनम् ।
प्रतिमादिकमेव भगवानिति यदा विभाव्यते, तदा उत्कृष्टस्य निकृ-

* श्रदेव जन्मानि शाश्वत्करो देवभावः, मरणादूर्ध्वं देवत्वप्राप्तिर्देवाप्ययः ।

दरूपेण, व्यापकस्य परिच्छिन्नरूपेण, चैतन्यस्य च जडरूपेण विमानादध्यासोपासनं निकृष्टं द्रष्टव्यम् । भगवानेव प्रतिमादिकमिति यदा भगवत्स्वरूपेण प्रतिमादिकं विभाव्यते, चैतन्यभावनया जडत्वं विलाप्यते, तदा—‘ब्रह्मद्विष्टितिकर्पात्’ (त्र० सू० ४ । १ । ५) इतिन्यायेन ‘न हि व्यापकः सर्वाधारो भगवान् अत्यल्पप्रतिमादिरूपोऽपि तु प्रतिमादिकं भगवद्रूपमेव; विश्वरूपस्य तस्य प्रतिमादिरूपत्वं सहजमेवेति निकृष्टे प्रतिमादौ सर्वोत्कृष्टब्रह्मदृष्टेः स्थापनात् सम्पदुपासनमध्यासात्प्रशस्ततरम् । अहंग्रहोपासनमपि द्विविधं सगुणब्रह्मगोचरं निर्गुणब्रह्मगोचरञ्च । तत्राद्यं अनन्तसौन्दर्यमाधुर्यसौष्टवमार्दवसारसर्वस्वं फर्पूरधवलमुज्ज्वलरत्नकान्तिकान्तदिव्याङ्गमखिललोकशरण्यमनरतरतमसादसुमुखं रमणीयचन्द्रकलावतंसं प्रशान्तवीतरागजनसेव्यमशेषनाथं श्रीविश्वनाथमुमारमणं महादेवं, मदनकोटिसुन्दरं मरकतोपलज्यामलं मणिकिरीटकण्डलवलयहारकेयूरमुद्रिकाचाभूषणालङ्कृतं मङ्गलमयविग्रहं मन्दस्मितरुचिरविभाधरं महनीयान्मृतचरितं भगवन्तं रमारमणं श्रीविष्णुं वा श्रीरामं वा श्रीकृष्णं वाऽहंभावनयाऽनरतरं ध्यायमानस्य तत्स्वरूपापत्त्यात्मकं सारूप्यं फलं सम्पद्यते । तथाचान्नायते—‘अथ खलु क्रतुमयः पुरुषो यथाक्रतुस्मिल्लोके पुरुषो भवति, तथेतः प्रेत्य भवति, स क्रतुं कुर्वीत ।’ (छां. ३ । १४ । १) इति । अथ खल्विति हेत्वर्थः । यस्मात्क्रतुमयः क्रतुमयः—अन्यवसायात्मकः पुरुषो जीवः । यथाक्रतुः—यादृशः क्रतुः—अस्य सोऽयं यथाक्रतुर्यथान्यवसायो यादृङ्निश्चयोऽस्मिल्लोके जीवनिह पुरुषो भवति तथेतः—अस्मादेहात्प्रेत्य—मृत्वा भवति—क्रतुनुरूपफलात्मको भवतीत्यर्थः ।

स्मर्यते च—'यं यं वापि स्मरन् भावं त्यजत्यन्ते कलेवरम् । तं तमे-
वेति कौन्तेय ! सदा तद्भावभावितः ॥' (गो० ८ । ६) इति ।
द्वितीयं तु श्रुत्सु कैरानन्दादिभिर्विवेचैरस्पृशादिभिर्निषेधैर्गुणैर्लक्षितो
वस्तुतो निर्गुणोऽखण्डैकरसः पूर्णाद्वैतो ब्रह्मात्माऽहमस्मीत्येवं सततं
चिन्तनात्मकं निर्गुणब्रह्मगोचरमहंप्रहोपासनम् । तदुक्तम्—'नित्यः
शुद्धो बुद्धमुक्तस्वभावः, सत्यः सूक्ष्मः सन् विमुखाद्वितीयः । आन-
न्दान्धिर्यः परः सोऽहमस्मि, प्रत्यग्भातुर्नात्र संशीतिरस्ति ॥' (मै.
उ. १ । ११) इति ।

नन्वेवं सति निर्गुणोपासनस्य ब्रह्मबोधस्य च को विशेषः ? इति चेत् उच्यते,
अयं हि विशेषः—'बोधस्य वस्तुतन्त्रत्वेन वस्तुतत्त्वविचारान्तस्योत्पद्य-
मानत्वात् पुरुषेच्छया कर्तुमकर्तुमन्यथाकर्तुमशक्यो बोधः । उपा-
सनस्य च कर्तृतन्त्रत्वेनाप्तस्य गुरोरुपदेशमुपास्यतत्त्वप्रतिपादकं विश्व-
स्योपास्यतत्त्वमविचार्याण्यवहिततद्गोचरसन्नातीयप्रत्ययप्रवाहेण त-
स्याजस्रं चिन्त्यमानत्वात् पुरुषेच्छया कर्तुमकर्तुमन्यथाकर्तुं भवति
शक्यमुपासनम् । इति । उपासनमिदं यत्र तत्र 'ईश्वरप्रणिधानाद्वा' (यो.
सू. १ । २३) 'मत्तया मामभिजानाति' (गो. १८ । ५५) इत्यादौ
प्रणिधानमक्त्याप्राधानादिसन्नैर्व्यपदिष्यते । सर्वेषां कर्मणां परमगुरो परमेश्वरे फल-
निरपेक्षतयाऽर्पणम्—ईश्वरप्रणिधानम्, तदेव प्रकृतान्तरेण 'तस्य वाचकः प्रण-
वः' (यो. सू. १ । २७) 'तज्जपस्तर्धमावनम्' (यो. सू. १ । २८)
इतिद्वाम्यामसुत्रयत् भगवान् पतञ्जलिः । ऊक्तञ्च 'ततः प्रत्यक्चेतनाधि-
गमोऽप्यन्तरायाभावश्च' (यो. सू. १ । २९) इति । ततः=प्रगवजप-

रूपात्तदर्थमात्ररूपाधेश्वरप्रणिधानात् प्रायस्कृतेतनस्य त्वंपदलक्ष्यस्य पूर्णस्य पुरुषस्याधिगमः=साक्षात्कारो भवति, अन्तरायाणां विघ्नानाश्चाभावो भवतीत्यर्थः । भक्तिश्च—‘द्रुतस्य मग्नद्वर्माद्वारादहिकृतां गता । सर्वशे मनसो वृत्ति-
भक्तिरित्यभिधीयते ॥ इति । श्रवणक्रीतनार्चनपादसेवनमन्दनादेरधुपासन-
एवान्तर्भावः । उपासनस्य च यजति गतोः देवपूजासंगतिरुत्तरगदानार्थानु-
गमात् यज्ञत्वम् ।

(११) तत्त्वविचारयज्ञः—विद्वांसं ब्रह्मनिष्ठं गुरुपुत्रस्य ऋग्वे-
दादिगीतोपनिषन्मीमांसादिशास्त्रार्थस्य श्रवणमननाभ्यां परिशीलनं
तत्त्वविचारयज्ञः । अत एव ‘आसुप्तेरामृतेः कालं नयेद्देदान्तचिन्त-
या ।’ इत्यादौ सर्वदा विचारकर्तव्यता विधीयते । अस्यापि ज्ञानयज्ञप्रयोज-
कत्वात् यज्ञत्वम् । यदाहुः—‘विचारो नाम मीमांसाऽपरपर्यायो युक्ता-
युक्तत्वन्यवस्थापनलक्षणसंस्कृतः’ इति । अयं हि विचार्यमाणं विषयं
परिशोधयति; व्यभिचारादिशङ्काकलङ्कान् विनिवारयति, तत्त्वञ्च वि-
निश्चाययति । अत एवोचिरे भगवत्पादाः श्रीमदाचार्याः—‘वेदा-
न्तार्थविचारेण जायते ज्ञानप्लुतमम् ।’ (विवेकचूडामणा) ‘नोत्पद्यते
विना ज्ञानं विचारेणान्यसाधनैः ।’ (अपरोक्षानुभूतौ. ११) ‘वस्तुसि-
द्धिर्विचारेण’ (विवेक. ११) ‘अर्थस्य निश्चयो दृष्टो विचारेण’ (वि-
वेक. १३) ‘अतो विचारः कर्तव्यः ।’ (विवेक. १५) इति । सद्-
साद्विवेचनरूपो विवेकः सर्वसाधनमूलं, संसारासक्तिनिवर्तकश्च वैराग्यो
न विचाराद्वे जातु जायेते । उक्तञ्च विचारस्य माहात्म्यं, अविचा-
रस्य च दौरात्म्यं भगवद्भिर्दत्तात्रेयावधूतैः मार्गवं रामं समुपदिशद्भिः—

‘विचारः सर्वमूलं हि, सोपानं प्रथमं भवेत् । परश्रेयोमहासौधमाप्तौ जानीहि सर्वथा ॥ सुविचारयुते क्षेममाप्तिः कस्य कदा भवेत् । अविचारः परो ह्यसुः अविचारहता जनाः ॥ विमृश्यकारी जयति सर्वत्राभीष्टसङ्गमात् । विचारः सुखदृष्टस्य बीजमङ्कुरशक्तिकम् ॥ विराजते विचारेण पुरुषः सर्वतोऽधिकः । विचाराद्विधिरुत्कृष्टो विचारात्पूज्यते हरिः ॥ सर्वज्ञस्तु विचारेण शिव आसीन्महेश्वरः । अविचारवशादेव विषदं प्राप्नुवन्ति हि ॥ महाभागा हि ते धीरा यान्कुत्रापि भर्गव ! । विजहाति विचारो नो नमस्तेभ्यो निरुत्तरम् ॥ (त्रिपुरारहस्ये ज्ञानखण्ड, अध्या० २ । ५१-५२ आदि) इति । अत एव तर्कलक्षणस्य विचारस्य शास्त्रतन्मृषिवमभ्यवापि निरुक्तौ-तद्यथा-‘मनुष्या वा ऋषिपुंस्त्वाप्तसु देवान्भुवन्-को न ऋषिर्भविष्यति ? इति तेभ्य एतं तर्कमृषिं प्राप्यच्छन, मन्त्रार्थचिन्ताऽभ्युदयम्, तस्माद् यदेव किञ्चान्चानोऽभ्युदयत्वार्यं तद्वचति ।’ (नि. १३ । १०) इति । अनूचानः= गुरुमुखाह्वयवेदादिशास्त्रार्थपरिज्ञानः । शास्त्रार्थान्मूहनप्रकारस्तु-‘तपसा पारमीप्सितव्यम् ।’ (नि० १३ । १३) ‘तपसा ब्रह्म विजिज्ञासस्व’ (तै. ३ । २) इत्यादिरूपः । तपस्तु ‘यस्य ज्ञानमयं तपः’ (मुं. १ । १ । ९) इति श्रुत्युक्तं ज्ञानप्रधानं विज्ञेयम् । यदाहुः शिष्याः-‘तपसा हि स्वयमपि वेदार्थः प्रादुर्भवेदेव, यथा मन्त्राः प्रादुरभवन् पूर्वेषामृषीणाम्, तथा मेधावी तपस्यपि च स्वयमप्युत्प्रेक्षितुं शक्नुयादेव ।’ (दुर्गाचार्याः) इति । यद्यपि केवलस्य तर्कस्य तत्त्वनिश्चायकत्वमप्रतिष्ठितवाचास्त्येव तथापि शास्त्रसद्वृत्तस्य प्रतिष्ठितस्य तस्य तदस्त्येव ।

इत्येवं शास्त्रविहितज्ञानयज्ञसाधनीगूतानां यज्ञानामनेकविधावं यथाशास्त्रं

निरूपितम् । अथाखिलसाधनयज्ञफलात्मकः प्रशस्ततमो ज्ञानयज्ञो
चस्तुत एकोऽपि भावनाप्रकारभेदादनेक इव प्रतिभाति । तथा—
(क) ब्रह्मैवाहमित्येकयानुसंधानरूपः कश्चिदेको ज्ञानयज्ञः (ख) मत्तो
न भिक्षं किञ्चिदिति व्यतिरेकानुसंधानरूपः कश्चित् द्वितीयो ज्ञानयज्ञः
(ग) सर्वमिदमहं वासुदेवः इति समन्वयानुसंधानरूपः कश्चित् तृतीयो
ज्ञानयज्ञः (घ) ब्रह्मविष्णुशिवादिविविधरूपेण भगवानेक एव बहुधा
स्थितः इत्यनेकैकानुसंधानरूपः कश्चित्तुर्थो ज्ञानयज्ञः । (ङ) 'परम-
कारणात्मन् ! इष्टदेव ! प्रियतम ! त्वमेवासि चराचरं विश्वमि'ति
पराभक्त्यात्मकः कश्चित्पञ्चमो ज्ञानयज्ञ इति । एनायता साधनफल-
द्वयात्मकयज्ञविभागविस्तारः संगृहीतः । अथ तदनुष्टातुल्यं तन्महाफलं
प्रतिपादयति—त इति । ते=पूर्वोक्तयज्ञानुग्राहकः, महिमानः=महामाग्यशालिनो
महत्पयुक्ता महामान इत्यर्थः, ह=मिश्रयेन, नाकं=कं=मुखं, अकं=दुःखं तस्मास्ति
यत्र सः तं नाकं=स्वर्गं—युगद्वैतानन्दस्वरूपावस्थानलक्षणं ब्रह्मैकैश्वर्यं विष्णु-
पदमिति यावत् । तदुक्तं च—'यत्र दुःखेन संभिन्नं न च अस्तमन्तरं ।
अभिलापोपनीतञ्च तत्सुखं स्वपदास्पदम् ॥ इति । अस्य व्याख्यानं
ऋषेः संक्षिप्तोपनिषत्तत्त्वस्याध्यक्षमभ्योक्तव्यं द्रष्टव्यम् । 'यज्ञत्वा न नि-
वर्तन्ते तद्धाम परमं मम ।' (गो. १५ । ८) इति । सचन्त=न चन्ते—
सेवन्ते=समवयन्ति—प्राप्नुवन्ति इत्यर्थः, 'पच समयाये' स्मरणात् । कीदृशं तं ?
इत्यत्र आह—यत्र=यस्मिन्नाके, पूर्वे=पुरातनाः शुरुचमदेववसिश्चया भद्रपयः,
वैदिकसम्प्रदायस्यानादित्वं प्रदर्शयितुमिदं विशेषगम्, अद्भुतसहो वर्धयितुं वा,
महाभागा सक्त्यं सत्त्वियं यज्ञविष्णु, महद्भिरस्मदूर्वजैरनुष्ठितत्वात् । तथा
चाग्नयायते—'ॐ इदं नमः ऋषिभ्यः पूर्वजैभ्यः पूर्वैभ्यः पथिकदुभ्यः'

(ऋ. १० । १४ । १५ । अथर्व. १८ । २ । ३) इति । साध्याः=साध्यं-सिद्धिः 'साध ससिद्धौ' 'ऋहलोर्ण्यत्' इति भावे ण्यत्, साऽऽत्येषां ते साध्याः=अर्शआद्यच्, मोक्षसिद्धिर्भूतो मुक्त्य इत्यर्थः, अशेषज्ञानतत्कार्यबन्ध-रहिता इति यावत् । दीपनात्-स्वप्रकाशात् देवाः-स्वयं-योति. प्रत्यगभिन्नप्रस-स्वरूपा. पूर्णानन्दभाज, सन्ति=विद्यन्ते सिञ्चन्तीति यावत् । यद्वा साध्याः=व्यत्ययेन कर्तारं कृत्यप्रत्ययः, साधका इत्यर्थः अहम्प्रहोपासका इति यावत् । यद्वा साध्यं=ज्ञानेन प्राप्यं सदासिद्धमात्मभूत वस्तु येषं स्वस्वरूपत्वेनास्तीति साध्या इत्यर्थः, अत्रापि अर्शआदित्यादच् । प्रियपाठरुबुद्धिं विशदयितुं वि-लक्षणभ्युत्पत्तिप्रदर्शनमिदमवसेषम् ।

अथाधिदैवम्-देवाः=प्रजापतिप्राणरूपाः, यज्ञेन=मानसेन सङ्कल्पेन यज्ञं=यज्ञस्वरूपं प्रजापतिं, अयजन्त=पूजितवन्त । तस्मात् पूजनात् तानि=प्र-सिद्धानि धर्माणि=जगद्रूपविकाराणां धारकाणि प्रथमानि=मुख्यानि आसन् । यत्र=यस्मिन् विराट्प्रातिरूपे नाके, पूर्वं साध्याः=पुरातना विराडुपास्तिसाधकाः देवाः सन्ति=तिष्ठन्ति, तत् नाकं=विराट्प्रातिरूप स्वर्गं ते महिमान् =तदुपा-सका महामानः सचन्त-प्रानुबन्ति इत्यर्थः ।

यद्वा प्रकारा-तरेणास्याधिदैविक व्याख्यानमित्थं कचनानन्वते-तथाहि-देवाः=आदित्याः-आदित्यस्य स्वभूता. रश्मयः इत्यर्थः, यज्ञेन=पार्थिवगृहित-वाप्सरूपसाधनभूतेनाग्निना, यज्ञ=अग्नि-मध्यमं वैधुतमित्यर्थः, अयजन्त=यजन्ते=मेघसृजनं कुर्वन्ति, तानि=अग्निमालम्ब्याग्नियजनानि अर्थाद् वाप्समाख्य्य मेघसृजनानि, धर्माणि=कर्माणि प्रथमानि=मुख्यानि आसन्=सन्ति, सदैव तेषां देवत्वमिति शेषः । अत एवाह यास्क - 'यदासाधादित्योऽग्निं रश्मिभिः

पर्यावर्ततेऽथ वर्पति' (निरुक्त. ७ । ७ । १) इति । ते=देवाः यत्र लोके पूर्वे=सूर्य रसारूपकतया साध्याः=मेघसृजनरूपेष्टेः साधनाः सन्ति=सन्तः, अत एव महिमानः=माहात्म्ययुक्ताः, देवाः=आङ्गिरसाः पार्थिवानामङ्गानां रसारूपकताः इति ह=प्रसिद्धाः, तमेव नाकं=हर्म्यलोकं=वस्तुतः सूर्यं सचन्त=समसेवन्त=सेवन्ते इत्यर्थः, अनेन सूर्यरसमेघसृजनरूपं वस्तुतत्त्वमुपविष्टम् । इति ।

अर्थाधियज्ञम्=देवाः=यज्ञकर्मणा देवत्वं प्राप्ता यजमानाः पूर्वं, यज्ञेन=अग्निना निर्मन्थ्येन, यज्ञं=इन्द्रोमाधास्माह्वनीयमग्निं, अयजन्त=अनुष्ठानाय संयोजितवन्त इत्यर्थः, यजिरत्र संगतिरुणवाचो । तानि धर्माणि=मग्निसाधनानि कर्माणि प्रथमानि=प्रथमानि=प्रकृतमानि, आसन्=रुद्रप्रसवसमर्थानि अभवन्ति=त्यर्थः । धर्मशब्दः अपूर्वे पुष्टिः, तसाधने नपुंसक इति च 'अर्थवाः पुंसि' इति सूत्रे पुष्टिकारेण लिङ्गानुशासनं विहितम् । ते ह=ने स्वल् देवाः महिमानः=महात्म्ययुक्ताः नाकं=हर्म्यं दुःखरहितसुखभोगविशेषं, सचन्त=सङ्गताः अभवन् । यत्र=यस्मिन् नाके पूर्वे=पुरातनाः प्राणाभिमानिनो देवाः सत्या इत्युच्यन्ते । तथा च वाजसनेयकं—'प्राणा वै साध्या देवास्त एतमग्र एवमसाधयन्' (श. मा. १० । २ । १ । ४) इति । यद्वा गायत्र्यादिछन्दोभिमानिनो देवा आदित्या आङ्गिरसश्च साध्या देवा इत्युच्यन्ते । ते देवाः सन्ति=निवसन्तीत्यर्थः, तस्मादिदानीमपि यज्ञाधिकारिभिर्येवं कर्तव्यमिति । अत्रैतरेय-प्राक्षणम्—'छन्दांसि वै साध्या देवा....तेऽग्रेऽग्निनाऽग्निमयजन्त ते स्वर्गं लोकमायन्' इति (ऐ० प्रा० १ । ३ । ५) तद्विधं यज्ञकर्मणां स्वर्गप्राप्तिसाधनत्वं तत एव प्राधान्यं चाख्यातम् । इति ।

यद्वा देवाः=इदानीं देवभावमापन्नाः, पूर्वं यज्ञेन=अग्निना—पशुमूतेन यज्ञं=

यष्टव्यमग्निं, अयजन्त=पूजितवन्तः । अग्नौरेव मूर्तिमेदेन समयमेदेन च देवैः ।
पशुस्वध्वावगन्तव्यम् । 'अग्निः पशुरासीत् तमालभन्त तेनायजन्तेति च
ब्राह्मणम्' इति हि (निरु० १२ । ४ । ७) यास्कः । साध्याः=यज्ञादि-
साधनयन्तः । शिष्टं पूर्ववत् ।

×

×

×

(७२)

(ब्रह्मात्मतत्त्वापरोक्षज्ञानादेवाविद्यामृत्युः तत्कृतो बन्धश्च विनिवर्तते
ज्ञानं विहाय कल्याणप्राप्तये नास्ति किञ्चिदपि स्वतन्त्रं साधनम्)

'यद्वोऽस्मी'ति सर्वजनानुभूतप्रत्ययादस्ति कश्चित् बन्धः । य सर्वेऽपि
वादिनो येन केन प्रकारेणान्धुपगच्छन्त्येव । अतः तत्तदुपायानाश्रित्य यन्निवृत्तः
सर्वेऽपि बद्धप्रयत्ना लक्ष्यन्ते । केचन प्रतिबुद्धवेदनीयं दुःखमात्रं बन्ध इति
वदन्ति । इतरे तु रागद्वेषादयः क्लेश एव बन्ध इति ब्रुवते । अन्ये तावत्
षटीयन्त्रबदनचरतं प्रवर्तमानः कर्मपाशात्मको दुःखमयः संसार एव बन्ध इति
मणन्ति । अपरे पुनः मायातत्कार्यमिष्याज्ञाननिमित्तः कर्तृत्वभोक्तृत्वादिरेव बन्ध
इति कथयन्ति । तत्रेयं विचारणा प्रवर्तते । योऽयमन्धुपगम्यमानो बन्धः ॥
कीदृशः स्यात् ? स्वाभाविको वा औपाधिको वा ? न तावदयं स्वाभाविको
भवितुमर्हति, यतस्त्वभावसिद्धस्य तस्यानपायित्वात् । न ह्यग्नेः स्वभावसिद्ध-
भौण्यं शिल्पिसहस्रैरप्यपनेतुं शक्यम् । तदुक्तं—सूरेखराचार्यैः—'न हि
स्वभावो भावानां व्यावर्तेतौप्यवद्वदे ॥' इति । अनपायित्वे च तस्य
गोक्षसाधनोपदेशानर्थक्यप्रसङ्गः । आस्रस्य हि विविधा उपदेशाः बन्ध-

मोक्षमुद्दिश्यैव प्रवर्तन्ते । यदि बन्धोऽनपायी स्यात् कथञ्च तस्मा-
न्मोक्ष उपदेशसहस्रैरपि सम्भवेत् ? । उक्तं हि—यद्यात्मा मलिनोऽस्व-
च्छो विकारी स्यात् स्वभावतः । नहि तस्य भवेन्मुक्ति उपदेशशतैरपि
(जन्मान्तशतैरपि) ॥ इति । न च बन्धस्य स्वाभाविकत्वेऽपि श्रुतिबलदेव
वाच्यत्वं स्यादिति वाच्यम् अशक्यासम्भवोपदेशानुपपत्तेः । न च ज्ञानबल-
तस्यादिति शङ्क्यम्, यतो ज्ञानमज्ञानमेव वाच्यते, न तद्विन्नं बाधितुमीदृ ।
तस्मान्न स्वभावविको बन्धः, परिशेषादौपाधिक एवाङ्गीकर्तव्यः ।

• उपाधिद्वानाविभातत्कार्यदेहादि संसार एव, तत्कृतोऽयं बन्धः । यथा
जपाकुमुभोपाधितः स्फटिके लोहित्यभ्रमो भवति तथाऽविद्यादिवशात् एव
नित्यशुद्धबुद्धमुक्तस्वभावे चिदानन्दमात्रैकवपुष्यात्मनि कर्तृत्वभोक्तृत्वदुःखित्वादि-
भ्रममान एव बन्धः, स चाविद्यक एवेत्यायातम् । यथाविद्यतो बन्धो न
स्यात्तदा विद्यया स कथमपि न बाध्यो भवेत्, यतो विद्यावाप्या अधिदैव,
ततोऽविद्यैव बन्ध इत्यभ्युपेयम् । यद्यविद्यायाः पृथग्भूतः कश्चिद् बन्धः स्यात्तर्हि
विद्ययाऽविद्याबाधेऽपि न कश्चिन्मुक्तः स्यात्, तथाचानिमोक्षप्रसङ्गः, विद्याऽऽ-
नर्थस्यश्चोभौ दोषौ समापतेताम्, तस्माद् बन्धस्याविषक्यमेव गन्तव्यम् । तदुक्तं
यार्तिककारपादैः—‘अविद्यास्तमयो मोक्षः सा च बन्ध उदाहृतः ।’
‘अयमेव हि नोऽनर्थो यत्संसार्यात्पदर्शनम् ॥’ ‘नचाविद्यातिरेकेण
मुक्तेर्वन्धोऽन्य इत्युच्यते ।’ (बृ. उ. भा. वा. ३ । ३ । २२) इति ।

अपि च यथा कथतयाऽनस्थिताऽविद्या बन्ध इत्युच्यते, तथा दुःखत-
याऽवस्थितो बन्धोऽपि दुःखमित्युच्यते । यदि दुःखत्वेन बन्धस्यावस्थानं न
स्यात्तदाऽसौ द्वेष्यः कथमीष न स्यात्, अतः तस्य दुःखरूपत्वमप्येष्टव्यम् ।

तथा च सर्वैरपि प्राणिभिः प्रयत्नतो जिहासितं दुःस्वमपि न कन्धाव्यथामृतम् । यद्यपि बन्धदुःस्वयोऽस्वव्यव्यतिरेकाभ्यां कार्यकारणभावोऽवगम्यते, तथापि तद-
नन्यत्वन्यायेन तयोरेभेद एव भन्तव्यः ।

अपि चाविद्यकस्यास्य बन्धस्य ज्ञाननिवर्त्यत्वादेव हेतोर्मि-
थ्यात्वमेवाभ्युपेयम्, न सत्यत्वम् । यदि ज्ञाननिवर्त्यस्य बन्धस्यापि
कैतचित्सत्यत्वमिष्यते, तर्हि ज्ञाननिवर्त्यानां रज्जुसर्पादीनामपि तेन
सत्यत्वमेष्टव्यं भवेत्, न च तदेष्टुं शक्यम् । अतोऽविद्यादिद्वैतलक्षणो
ज्ञाननिवर्त्यः सर्वोऽप्ययं प्रपञ्चबन्धो मिथ्यैव । यथा जीवतो देव-
दत्तस्य गृहाऽसत्त्वं वहिःसत्त्वाभावेऽनुपपद्यमानं वहिःसत्त्वं कल्प-
यति, तथा बन्धस्य ज्ञाननिवर्त्यत्वं श्रुत्या प्रतिपाद्यमानं तस्य सत्य-
त्वेऽनुपपद्यमानं तन्मिथ्यात्वमप्यर्थादाक्षिपति ।

ननु—नायमेकान्ततो नियमो यज्ज्ञाननिकर्षस्य मिथ्यात्वमेव, सत्यस्यापि
ज्ञानप्रागभावस्य ज्ञाननाशत्वदर्शनात्, सत्यस्यापि ब्रह्महत्यादयः पापस्य सेतुदर्शनेन
निवृत्तिस्मरणात् इति चेन्मैवम्—ज्ञानमात्रवाच्यत्वस्यैव मिथ्यात्वप्रयोजकत्वविद्य-
क्षितत्वात् ज्ञानप्रागभावस्य न केवलं ज्ञाननाशत्वमपि तु ज्ञानोत्पत्तिसामग्रीविना-
शत्वमपि, एवं ब्रह्महत्यादयः पापस्यापि न सेतुदर्शनमात्रविनाशत्वमपि तु छत्र-
पाटुकावर्जन—दोषोद्धोषण—दूरदेशगामित्र—भिक्षामोजित्वादि—कर्मफलपसहकृत-
स्यैव सेतुदर्शनस्य पापविनाशग्राम्, अन्यथा तत्रत्यस्तेच्छदोनामपि तावदैव
पापनाशव्यवसञ्ज्ञात् ।

नन्वेवं तर्हि कस्यस्यापि कर्मोपासनसहकृतज्ञाननाशक्यमस्तु ज्ञानमात्रवाच्य-
त्वाभावात् कथं तस्य मिथ्यात्वमिति चेन्मैवम्—‘नान्यः पन्था विद्यतेऽय-

नाय' इत्यनया प्रकृतन्याचिर्यासितश्रुत्या समुच्चयलक्षणस्य कर्मोपासनसह-
कारस्य प्रतिषिद्धत्वात् सिंहमेवोक्तिं । कर्मज्ञानयोर्बाधनाधिकभावेन
तयोरेकदेशानवस्थानात् हेतुस्वरूपकार्येभ्योर्विरोधस्य वज्रायमाणत्वाच्च समुच्चय-
प्रतिषेधो युक्त एव । स्मरति च शारीरकमीमांसाया भगवान् पुनरुक्तो व्यासो-
ऽपि—'उपमर्दश्च' (ब्र. सू. ३ । ४ । १६) इति । विवृणोति च तदेतद्भ-
गवान् भाष्यकृतो भागवत्पाद — 'अपि च कर्माधिकारहेतोः क्रियाकारकफ-
ललक्षणस्य समस्तस्य प्रपञ्चस्याविद्याकृतस्य विद्यासामर्थ्यात् स्वरूपो-
पमर्दमाप्नोति—'यत्र वा अस्य सर्वमात्मैवाभूच्चत्वेन कं पश्येत् तत्केन
हं जिघ्रेत्' (बृ. २ । ४ । १४) इत्यादिना । वेदान्तोदितात्मज्ञान-
पूर्विकां तु कर्माधिकारसिद्धिं प्रत्याशासानस्य कर्माधिकारोच्छित्तिरेव-
प्रसज्येत, तस्मादपि स्वातन्त्र्यं विद्यायाः । इति तस्मात् ज्ञानमात्र-
बाध्यत्वमेव बन्धस्येति सिद्धम् ।

तथाचायमात्माऽनाद्यविद्योपाधिवशात् कर्तृत्वभोक्तृत्वाद्यध्यास-
पूर्वकनानाविधशुभाशुभकर्माणि कुर्वाणः तत्फलोपभोगायोद्यावचानि
शरीराणि रक्षयन् इष्टानिष्टपदार्थेषु रज्यन् मुह्यन् दुःखंश्वासकृञ्जन्म-
मरणादिदुःखान्यनुभवन् पुनः पुनर्घटीचक्रवदितस्ततो बन्धमीति ।
सौज्यमस्याविद्याकामकर्माख्योऽनेकविधो मृत्युपदाभिधेयः सर्वलोक-
प्रत्यक्षो नैसर्गिको बन्धो विद्यते एव । तस्यास्य बन्धस्य प्रह्वानं
ज्ञानेनैव सिद्ध्यति, नान्येन केनचित् साधनेन इति विस्पष्टं प्रति-
पादयन्ती ज्ञाननिवर्त्यस्यास्य बन्धस्यार्थतो मिथ्यात्वमप्यवगमयन्ती
श्रुतिराह—

ॐ वेदाहमेतं पुरुषं महान्तं,

आदित्यवर्णं तमसः परस्तात् ।

तमेव विदित्वाऽतिमृत्युमेति,

नान्यः पन्था विद्यतेऽयनाय ॥

(छ. य. ३१ । १८ । तै. आ. १ । १३ । ऋ. उ. ३ । ८ + ९ । १५)

एतं=प्रात्यगा मरुपेण समीपतरवतिनं साक्षादपरोक्षं, महान्तं=विभुं-सर्व-
व्यापकं देशकालत्रयच-छेदरहितं सर्वोत्कृष्टमित्यर्थः, पुरुषं=सर्वास्तु शरीरलक्ष-
णास्तु पूर्णं साक्षिचैतन्यरूपेण शेते वर्तते इति, पूर्णं वाऽनेन सर्वमिति
सोऽसौ पुरुषः तमित्यर्थः, अहं वेद=जानामि-अनुभवामीति तत्त्वदर्शिनो
महर्षे र्वचनमिदम् । यदाह निरुक्ते यास्कः—‘साक्षात्कृतधर्माणं नृपयो
बभूवुः’ (१ । २०) ‘ऋषिः दर्शनात्’ (२ । ११) ‘तद्यदेनांस्त-
पस्यमानान् ब्रह्म स्वयंभूः अभ्यानर्पेत् तदपीणामृषित्वमिति विज्ञायते।’
(२ । ११) इति । एतेन तज्ज्ञानमपरोक्षं न कस्यापि संभरतीति नास्ति कस्य
कस्यचिद्विशङ्का स्वयंमन्त्रद्वया ऋषिः ‘वेद-अहमपरोक्षतो जाने’ इति स्वानुभव-
स्पष्टं प्रदर्शयन्नयमिति । रुच्यंमृतं तं विज्ञेयं पुरुषमित्यत आह-आदित्यवर्णं=
आदित्यस्य-सूर्यस्य तेजोमयवर्णं इव वर्णः-स्वप्रकाशस्वरूपं विद्यते यस्य स तं
स्वयं योति.स्वभावमित्यर्थः । तथा तमसः=अज्ञानात् परस्तात्-दूरतरं तमो-
रहितमिदमर्थः । तमःशब्देनाविधीन्यते । एतेन स्वप्रकाशानन्दोऽसामान्य-
तस्याज्ञानाद्व्यतमसा सह भ्रान्तजनकृन्पिततादृश्यसम्बन्धमखेऽपि चास्तत्रमुद्भू-
त्यलक्षणादाहम्बसम्बन्धाभावः प्रदर्शितः । एव महर्षेस्तस्यैत-म-उद्भूतः

पुरुषसाक्षात्कारमभिधाय यः कश्चिद्व्योऽप्यधिसूरी तद्वदेव तं साक्षाद्विजानाति,
 सोऽपि अविद्यातत्कार्यलक्षणान्मृत्युबन्धादिमुक्तोभवतीत्याह—तमेव—पूर्णं ब्रह्माभिन-
 मात्मानं, विदित्वा=ज्ञात्वा—साक्षात्कृत्य मृत्युं=अविद्यातत्कार्यलक्षणं, अत्येति=
 अतिप्रामति—विनाशयति—पर ब्रह्म गच्छत्यभेदेन ब्रह्मविदिति यावत् । अत्राती-
 त्युपसर्गस्थैतीति क्रियापदेन साकं सम्बन्धः । तदुक्तं—‘ छन्दसि परव्यवहित-
 वचनञ्च ’ गद्युपसर्गसंज्ञकाः शब्दाः क्रियापदस्य परे पूर्वे दूरे व्यवहिताश्च
 भवन्तीति यावत् । मृत्युपदेनाग्राविद्यातमः तत्कार्यभूतो मृत्युयुक्तो
 मिथ्यासंसार एव चोच्यते । तथा चान्नायते—शतपथब्राह्मणे—‘ मृत्युर्वा
 असत् सदमृतं ’ ‘ मृत्युर्वै तमो ज्योतिरमृतम् ’ (बृ. १।३।२८)
 इति । यद्वा नव्याः भजाने किमर्थमसित्यलः करणीयः, सन्ति सहस्रमुपमाः
 सुखप्राप्तये दुःखपरिहाराय चेत्यत आह—तमेव=आत्मानमेव न त्वन्यम् । तथैव
 श्रुत्यन्तरमपि ‘ तमेवैकं जानथ आत्मानम् ’ (मुं. २।२।५) ‘ तमेव
 धीरो विज्ञाय ’ (बृ. ४।४।२१) इतीममर्थं ब्रह्मयति । तस्मादात्म-
 ज्ञानमेवैको विद्यते सुखप्राप्तये दुःखपरिहाराय चाश्रुपायो नान्योऽ-
 तस्तत्प्राप्तय एव मतिमताऽतियत्न आस्पेय इति सिद्धम् । यद्वा मृत्यु-
 पदेनात्र साक्षादात्मज्ञाननिवर्त्या—विशेषजननी—दुःखवृक्षमोज्ज्वला—मरणादि-
 प्रबन्धदायिनी—आवरणशक्तिमती—अविद्यैवावगन्तव्या । विद्याऽविद्ययोरेव बाध्य-
 बाधकभावाभ्युपगमात् । विद्या तत्प्रहाणे सति ‘ निमित्तभावे नैमित्ति-
 कस्याप्यभावः ’ इतिन्यायेनाविद्याकार्यभूतस्याखिलस्य विशेषादिसंसारस्यापि
 प्रहाणसम्भवात् ।

- नन्वादित्यवर्णे स्वप्रकाशे तमोरहिते आत्मनि कथमविद्यातत्कार्याभ्यास-

लक्षणो मृत्युप्रतिपादो बन्धोऽवतिष्ठेत् ? न ह्यादित्ये प्रचण्डप्रकाशैकात्मनि-
तमसोऽवस्थानं कथमपि सम्भावयितुं शक्यमिति चेत् विकल्पासहत्वा-
न्मैवम् । तथाहि—किं बन्धस्य तत्रानवस्थानं अयुक्तत्वादुच्यते, किंवाऽभानादिति ।
आय इष्ट एव, यतः स्वप्रकाशासङ्गस्वरूपे आत्मनि वस्तुतः तमोलक्षण-
बन्धावस्थानस्यापुक्तत्वं भूषणमेव न दूषणम् । न द्वितीयः—यतः
‘कर्ता भोक्ता मनुष्योऽहमि’ति प्रत्यक्षानुभवात् तत्र बन्धावस्थान-
स्याभानमसिद्धम् । तथा च बन्धस्य भासमानत्वादेव तत्र तस्या-
स्तित्वमभ्युपगम्यत एव । ‘प्रतीतिर्नो बलवती भगवती प्रमाणम्’
‘नहि प्रत्यक्षदृष्टेऽनुपपन्नं नाम किञ्चित्’ इति न्यायात् । अयुक्तमिद-
मिति नः क्व संप्रतिपन्नं यत्र किल तत्प्रमाणपथातिगं वर्तेत, प्रमाण-
पथगोचरं तत्कथमयुक्तं भवेत् ? । आदित्येऽपि तमः पेषकैरनुभूयत
एवेति प्रकृते दृष्टान्तोऽप्यनुकूल एव । इत्यमात्मनि अविद्याधनार्थकथं
संभाव्य पुरुषज्ञानात् जीवामगतानर्थक्यनिवृत्तिं बोधयन्ती श्रुतिः—‘यद्विषयकम-
ज्ञानं तद्विषयकज्ञानेनैव निवर्त्यमिति ज्ञानाज्ञानयोः समानविषयकत्व-
नियमेन’ अन्यज्ञानादन्यविषयकाज्ञाननिवृत्तेरयोगात् जीवपुरुषयो-
रैक्यमपि सूचयति । तथाचायं प्रयोगः—जीवः पुरुषाभिन्नो भवितु-
मर्हति तज्ज्ञाननिवर्त्यबन्धाश्रयत्वात्, यदित्यं तत्तथा यया युक्तमिन्न
इदमंश इति । एतेन ज्ञाननिवर्त्यस्य बन्धस्य रज्जुसर्पवत् अध्यस्तत्व-
मर्थान्मिध्यात्वमपि सूचितम् ।

ननु—कर्मणा वा उपासनया वाऽन्येन केनचित्साधनेन वा बन्धो निवर्ततामि-
त्याशङ्क्याह—नाय इत्यादि । अयनाय=संसारान्धेः पारगमनाय कल्या-

णाय—अनृतवन्धनिवृत्तिलक्षणमोक्षाख्यपरमपदप्राप्तये, अन्यः पन्था
आत्मज्ञानं विहाय न विद्यते, आत्मज्ञानादेव ब्रह्मनिर्वाणं कैवल्यं,
तस्माद्यते न बन्धमुक्तिरन्येन केनापि कर्मादिसाधनेन सम्पद्यते इत्यर्थः ।
यद्वा भयनाय—अगमनाय—अपुनरावृत्तये, अज्ञानयनायेति प्राप्ते नगो लोपः अन्वसः ।

अयमत्रामिसन्धिः—न तावत्कर्मकार्यो मोक्षो भवितुमर्हति । यतः श्रुत्याविषु
अमृतत्वकामस्य पुमुतोः कृते तत्सिद्धये 'स्वर्गरूपस्याग्निहोत्रादिक-
मिव' किञ्चिदपि विहितं कर्म नोपलभ्यते, प्रत्युत 'नास्त्यकृतः
कृतेन'^१ (मु. २।२।१२) 'न ह्यधुवैः प्राप्यते हि ध्रुवं तत्'^२
(फ. १।२।१०) इत्यादिश्रुतिभिः 'कर्मणा बध्यते जन्तुर्विद्यया
च विमुच्यते । तस्मात्कर्म न कुर्वन्ति यतयः पारदर्शिनः ॥ (महाना.
शां. प. २४३।७) इत्यादिस्मृतिभिश्च स्पष्टं कर्मणा मोक्षफलकत्वं
निषिध्यते, अतो न कर्मसाध्यो मोक्षः । अपि च मोक्षस्य कर्म-
जन्यत्वाभ्युपगमे 'यत्कृतकं तदनित्यमि'ति न्यायेन तस्यानित्यत्व
सम्पद्येत । न च मोक्षस्यानित्यत्वं युज्यते, न चाभ्युपगन्तुं शक्यते,
यतः सर्वरपि श्रुत्यादिभिर्वादिभिश्च तस्य नित्यत्वाभ्युपगमात् ।

ननु—'अपाम सोमममृता अभूम'^३ (ऋ. ६।४।११) इति श्रुत्या

१ कृतेन=कर्मणा, अकृत=असाध्यो नित्यसिद्धो मोक्षः, नास्ति=न लभ्यते
इत्यर्थः ।

२ अधुवै=अनित्यै. कर्मभिः ध्रुव=नित्य मोक्षाख्य फल न प्राप्यते इत्यर्थः ।

३ कदाचिदिन्द्रादिदेवा. विचारयन्ति स्म, कथं यमममृता अभूमेति यतो
यम सोम, अपाम=पीतवन्त इत्यर्थः ।

अमृतत्वकामस्य कृते सोमपालोप ग्रक्षितं कर्म विधीयते, 'अक्षय्यं ह वै चातु-
र्मास्ययाजिनः सुकृतं भवति' (श. वा. २।६।३।१) इति च
श्रुत्या कर्मजन्यमपि फलमक्षय्यं प्राप्यते, तथा च कथमुच्यते मोक्षसिद्धये
विहितं कर्म नोपलभ्यते, कर्मसाध्यस्य तस्यानिरयत्व सम्पद्यते ? इति । अत्रानिद-
ग्रहे—पीतसोमना देवानाममृतत्व मुखाणा उक्तश्रुतिः न तेषा त्रैकालावाप्यत्व-
लक्षणं निरतिशय मोक्षपदाभिषेयममृतत्व विरक्षति, किन्तु चिरकालस्थायित्व-
लक्षणं सातिशयममृतत्व प्रतिपादयति । अतएव तदेतस्मरति भगवान् व्यासोऽपि
'आमृतसम्प्लवस्थानममृतत्वं हि माष्यते।' (वि. पु. २।५।१६)
इति । अन्यथा 'तद्यथेह कर्मचितो लोकः क्षीयते एवमेवाधुन पुण्यचितो
लोकः क्षीयते।' (छ. ८।१।६) ^४ 'परीक्ष्य लोकान् कर्मचितान्
ब्राह्मणो निर्वेदमायात्' (उ. १।२।१२) 'वे तं भुक्त्वा स्वर्गलोकं
विशालं क्षीणे पुण्ये मर्त्यलोके विशन्ति।' (गी. ९।२१) इत्याद्या तेषा
क्षयित्वादिप्रतिपादित्य श्रुतिस्मृतयो विरुध्येन् । एतेन अक्षय्यश्रुतिरपि
व्याख्याता, तस्या अपि चिरस्थायिफलव्यतिपादनपरत्वात्, जन्यभावस्य
विनाशित्वनियमेन सुकृतस्याक्षय्यत्वासम्भवात्, 'अतोऽन्यदार्तम्' (बृ. ३।
४।२+३।५।१+३।७।२३) इत्याहमातिरिक्तस्य सर्वस्य नश्यत्व-
श्रुतेः । तस्मादमृतादायश्रुति प्ररोचनार्थत्वेनार्थवादरूपा सा दधुतरप्रबट-

४ इह=लोके यथा कर्मण्य-कृम्यादिना क्ति-रुपपादिता सस्यादिलोक
क्षीयते=विनश्यति, एव असुन=परिमन् लोके पुण्यचितः स्वर्गलोक क्षीयते इत्यर्थः ।

५ कर्मचितान्=कर्मणा उपपादितान् लोकान्=इक्षीयतेतरमार्गमन्यान् कर्मफल-
भूतान् भोग्यपदार्थान् परीक्ष्य=प्राप्तानुमानान्माननित्यत्वेन निश्चित्य ब्राह्मण=अधिकारी
निर्वेद=वेदो वेदस्य आश्रय=अन्यात्,

प्रमाणनिरुद्धमर्थं साधयितुं न क्षमते । एवं च सति मोक्षलक्षणाप्रवृत्त-
कामस्य मुमुक्षोः कृते कुत्रापि विहितं कर्म नोपलभ्यते, कर्मसाध्यस्य
चानित्यत्ममेवेति यत्पूर्वं प्रतिज्ञातं तदविरुद्धं सिद्धम् ।

किञ्च भो ! 'अमृतत्वकामस्य कृते विहितं कर्म नोपलभ्यते' इत्येतावदेव
नावगम्यम्, किन्तु 'न कर्मणा न प्रजया धनेन त्यागेनैकेऽमृतत्व-
मानुषः ।' (कै. २) इति श्रुत्या स्वयमेव कर्मणा बन्धविच्छेदलक्षणम-
मृतत्वं प्रतिपिब्यते, न केवलं प्रतिपिब्यतेऽपि तु ब्रह्मविद्याप्रयोजकेन
कर्मसंन्यासलक्षणेन त्यागेनैवामृतत्व प्रतिपाद्यते इत्यपि बोद्धव्यम् ।

ननु-कर्मणा संन्यासो न युक्तः, यतः 'यावज्जीवमग्निहोत्रं जुहोति'
'यावज्जीवं दर्शयैर्गमासाभ्यां यजेत' 'कुर्वन्नेवेह कर्माणि जिजीविषे-
च्छतः समाः ।' (ईश. २) इत्यादिश्रुतिभिः 'नियतस्य तु संन्यासः
कर्मणो नोपपद्यते ।' (गी. १८ । ७) 'यज्ञदानतपः कर्म न त्याज्यं
कार्यमेव तत् ।' (गी. १८ । ५) 'न कर्मणा मनारम्भान्नैकस्म्यं पुरुषो-
ऽश्नुते ।' (गी. ३ । ४) इत्यादिस्मृतिमिथ नित्यनैमित्तिकाविकर्म-
त्यागस्य निषिद्धत्वात् संन्यासशास्त्रन्तु कर्मानधिकृतविधुरादिविषयं,
काम्यकर्मत्यागकर्मफलत्यागविषयं वाऽभ्युपेयम् । उक्तं च गीतासु
भगवता- 'काम्यानां कर्मणां न्यासं संन्यासं कवयो विदुः । सर्वकर्म-
फलत्यागं प्राहुस्त्यागं विचक्षणाः ॥' इति । (१८ । २) न च संन्यास-
मन्त्रेण अवगायसम्भवात् तदावश्यमिति वाच्यम्, गृहस्थादेरपि कर्मानवरुद्ध-
समये श्रवणादेः कर्तुं शक्यत्वात्, जनक्याजस्तन्याजातशनुप्रतर्दनप्रवृत्तीनां गृह-
स्थानानेव ब्रह्मनिष्ठस्य चोपनिषद्बु अवगात्, तस्मात्कर्मसंन्यासो न न्याय्यः इति
चेत् अत्र ब्रह्म- 'एतद्दृष्ट्वा चै तद्विद्वांस आहुः ऋषयः कावयेयाः कि-

यां वयमध्येष्यामहे किमर्था वयं यक्ष्यामहे।' 'एतद्द स्म वै तत्पूर्वे विद्वां-
 सोऽग्निहोत्रं न जुहुवाश्चक्रिरे' 'एतं वै तमात्मानं विदित्वा ब्राह्मणाः
 पुत्रपणायाश्च नितैपणायाश्च लोकैपणायाश्च व्युत्पायाथ भिक्षाचर्यं
 चरन्ति' ।^१ (श. ब्रा. वृ. ३।५।१) '२एतावदरे खल्वमृतत्वमिति
 होक्त्वा याज्ञवल्क्यो विजहार' (वृ. ४।५।१५) '३एतमेव
 प्रव्राजिनो लोकमिच्छन्तः प्रव्रजन्ति' (वृ. ४।४।२२) 'वेदा-
 न्तविज्ञानमुनिश्चितार्थाः संन्यासयोगाद्यतयः शुद्धसत्त्वाः।' (सं. ३।
 २।६।तै. आ. १२।३।कै. उ. ४).

'४न्यास इति ब्रह्मा, ब्रह्मा हि परः, परो हि ब्रह्मा तानि वा

१ ब्राह्मणा = ब्रह्मविदो ब्रह्मवितुवामा व्युत्पाय = कर्मभ्यः कर्मसाधनेभ्यश्च
 यज्ञोपवीतादिभ्यः परमहंसपारिव्राज्यं प्रतिपद्य भिक्षाचर्यं चरन्ति = भिक्षार्थं चरण-
 भ्रमणं भिक्षाचर्यं चरन्ति = कुर्वन्तीत्यर्थः ।

२ एतावत् = एतावन्मात्रं यदेतमेति नेतृभ्यादिभिः प्रतिपादितमद्वैतात्मदर्शनमिदं,
 अरे = मैत्रेयि । अमृतत्वम् = अन्यसदृशकारिणस्त्वेदामृतत्वसाधनमित्यर्थः इति =
 इमेवमत्मानान् मार्गायै उपस्था याज्ञवल्क्यः किं कृतवान् ? यत्पूर्वं प्रतिज्ञातं प्रव्रजिष्यन्-
 स्सीति तत्तत्कारं विजहार = प्रव्रजितवानित्यर्थः ।

३ एतमेव लोकः = भ्रष्टमलोकमेव इच्छन्तः = आर्षयन्तो विविदिषन्तः प्रव्राजितः =
 प्रव्रजन्तीत्यर्थः समुद्धवः प्रव्रजन्ति = अन्तर्ध्वेण सर्वाणि कर्माणि धन्यस्यन्तीत्यर्थः, 'आ-
 म्नेयोऽष्टाकपालो भवति' इति चेत् प्रव्रजन्तीत्यत्र केदर्थे लक्षित्यभिप्रेत्य संन्यासो
 विधीयते ।

४ न्यासः = कर्मणां परित्यागः ॥ एवोत्तमो मोक्षहेतुरिति ब्रह्म दिव्यगर्भो मन्यते,
 स च परः = परमात्मरूपः । तच्छिद्धमहत्त्वेन कस्यमानज्ञानत्वात् । तानि वा एतानि-
 पूर्वोक्तानि - तपसि = श्रद्धया रीति साधनानि, संन्यासमपेक्ष्य, अवराणि = निकृष्टानि, संन्यास
 एक एव सर्वार्थप्रत्यये च यत् = अतिश्रान्तवान् सर्वोत्तमत्वेन सत्र तारुम्य विभ्रान्तमित्यर्थः ।
 यद्वा ब्रह्मरूपतया संन्यासो ब्रह्मत्वेन स्तुत्ये ।

‘तपांसि न्यास एवात्यरेचयत्’ (तै. आ. १० । ६२)
 ‘यदहरेव विरजेत् तदहरेव प्रव्रजेत् (जाबालचुपनिषद्) ‘यदि वेतर-
 था ब्रह्मचर्यादेव प्रव्रजेद् गृहाद्वा वनाद्वा’ (जा. उ.) ‘संसारमेव-
 निःसारं दृष्ट्वा सारदिदृश्या । प्रव्रजन्त्यकृतोद्वाहाः परं वैराग्यमा-
 धिताः ॥’ (बृहस्पतिः) ‘प्राजापत्यां निरूप्येष्टिं सर्ववेदसदक्षिणाम् ।
 आत्मन्यग्नीन् समारोप्य ब्राह्मणः प्रव्रजेद् गृहात् ॥’ (मनुः ६ ।
 ३८) ‘प्रव्रजेद् ब्रह्मचर्येण प्रव्रजेद्वा गृहादपि । वनस्थः प्रव्रजेद्वि-
 द्दानातुरो वाऽपि दुःखितः ॥’ (अङ्गिरा) ‘नैष्कर्म्यसिद्धिं परमां
 संन्यासेनाधिगच्छति ।’ (गी. १८ । ४९) ‘योगारूढस्य तस्यैव
 शमः कारणमुच्यते ।’ (गी. ६ । ३) इत्याद्यनेकश्रुतिस्मृतिप्रभृति-
 प्रमाणसङ्गैः शिष्टाचारपरम्पराभिश्च सिद्धः संन्यासोऽपह्नोतुमशक्यः ।
 तथा च ‘कुर्वन्नेवेह कर्माणि’ इत्येवञ्जातीयकानि पूर्वोक्तानि श्रौतानि
 ‘नियतस्य तु’ इत्येवञ्जातीयकानि स्मार्तानि यचनान्यविरक्तविषय-
 कानि मन्दविरक्तविषयकानि वेति मन्तव्यानि, न तु बीतरागवद्वि-
 द्विषयाणि । अन्यथा सुन्दोषसुन्दन्यायेन परस्परविरुद्धविप्रतिपादकानां तेषां
 श्रुत्यादिवचनानामप्रामाण्यमेव स्यात्, न चास्तिकैः तदङ्गीकर्तुं शक्यते, तथा
 चोक्तं—‘को हि भीमांसको ब्रूयाद्विरोधे शास्त्रयोर्मिथः । एकं प्रमाण-
 मितरस्वप्रमाणं भवेदिति । तस्मादन्यतरानुगुण्येनान्यतराविरोध्यर्थ-
 ष्यवस्थापनमेव ज्यायः इति विभावयन्तु सुमतयः ।

यत्तुक्तं संन्यासशब्दं कर्मानधिकृतविधुरादिविषयं, काम्यकर्मः पापफलायाग-
 विषयं वाऽभ्युपेयम् इति तत्र सम्पत्, यतः संन्यासशब्दस्य तदा कर्मानां

विषयवत्कल्पनं युक्तं स्यात् यदा स्वयमुक्ताधिकारिणः कथमपि लाभो न स्यात्,
 अत्र तु ब्रह्मसाक्षात्कारकामस्य तदधिकारिणः सत्त्वादेव नैव कल्पयितुमुचितम्,
 संन्यासस्य च ब्रह्मविद्यापरिपाकाद्वत्तात् नानधिकृतविषयत्वं कथमपि
 सम्भवति । तदुक्तं च—‘तस्मात् ज्ञानं समुद्दिश्य संन्यसेदिह बुद्धिमान् ।’
 इति । अपि चानधिकृतानामपि तेषां सति वैराग्ये—‘अथ पुनरग्रतो वा प्रतो वा
 स्नातकोऽस्नातको वा उत्सन्नाधिरनशिको वा’ (जा. प. उ.) इत्यादिना
 संन्यासस्य पृथग्विधानात् अतिशेषभ्रवणाच्च न तत्त्वमृषणाऽपि कल्पयितुं शक्यम् ।
 कान्यकर्मत्यागविषयस्य कर्मफलत्यागविषयस्य च संन्यासस्य गौणात्वात्, नास्तौ
 स्वोपजीव्य मुख्य सत्यासं बाधितुमुत्सहते । तथा हि—संन्यासो द्विविधः,
 मुख्यो गौणश्च, तत्र मुख्यो विद्वद्विविदिपासंन्यासमेवेति द्विविधः, अयं
 हि काषायवस्त्रकाष्ठदण्डज्ञानदण्डादिलिङ्गसमन्वितः चतुर्थाध्रमलक्षणो
 विज्ञेयः । त्रिगुणा तत्त्वदर्शिना जीवन्मुक्तिमुखमुखविषयं क्रियमाणो वि-
 द्वत्संन्यासः, मृगमुष्ण विविदिगुणा साधकेन तत्त्वसाक्षात्कारमुद्दिश्य
 विधीयमानो विविदिपासंन्यासः । ब्राह्मणोक्तमुखकर्मसमन्वितो
 विरक्तो द्विजो ह्यत्राधिक्रियते । काष्ठदण्डापेक्षया ज्ञानदण्डस्य मुख्यत्वं
 शिष्टा गम्यन्ते । यदाहुः—‘सर्वान् कामान् परित्यज्याद्वैतब्रह्मात्म-
 चिन्तनम् । अयमेव परो दण्डः पञ्चगुद्रासमन्वितः ॥ मुख्यं तत्त्वं
 निगूढं तत् दण्डं श्रवयं यदाश्रयात् । आचष्टे सारभूतं या गुद्रा सेय-
 मुदाहृता ॥ मुदं ददाति देवानां द्रावयत्यसुरास्तथा । मोदताद् द्राव-
 णाच्चैव मुद्रेति परिकीर्तिता ॥ प्रणवस्य तदर्थस्य जपश्च भावनं सदा
 रूपाता प्रणवमुद्रेयं संधार्या यतिभिर्मुदा ॥ दुग्धामृतस्य बोधस्
 स्फूर्तिस्त्योपनिषद्भवाम् । स्वादनं धारणं शश्वत् घेजुमुद्रेयमुच्यते ।

वास्यम्' (शु. य. ४० । १) इत्यात्मज्ञानमुपक्रम्य 'तेन त्यक्तेन भुञ्जी-
थाः' * इति वाक्यशेषे तदङ्गभूतः संन्यासो विधीयते । 'मा गृधः क-
स्यस्मिद्धनम्' इत्यनेनासौ उपपाद्यते, मध्ये च ज्ञानानधिकारिणामवीतरा-
गाणां कृते 'कुर्वन्नेवेह' इति ज्ञानाधिकारमतिबन्धपापनिरासाय कर्मकर्त-
व्यतामभिधायान्ते 'असूर्या नाम ते लोकाः' इत्यात्मज्ञानिन्दापूर्वकं
'तत्र को मोहः कः शोक एकन्वमनुपश्यतः ।' इतिसफलात्मज्ञानोप-
संहारः क्रियते । सति चैवं विद्याविद्ययोः श्रूयमाणः समुद्ययो विद्या-
पदेनोपासनामादाय समर्थनीयः, इत्थं 'पूषन्नेकर्षे' (शु. य. ४० ।
१६) इत्यादिना क्रियमाणा उत्तरमार्गप्रार्थनापि संयुज्यते, अन्यथा
कर्मसमुच्चितज्ञानवादिमते सा असंगता स्यात् 'न तस्य प्राणा
उत्क्रामन्ति' (चू. ४ । ४ । ६) इत्यादिना ब्रह्मविदो गतिनिषेधात् ।
तस्मात् विद्याऽविद्यापदबोधितयोः उपासनकर्मणोः कामं समुद्ययः स-
म्भवेदपि न तु ब्रह्मविद्याकर्मणोः समसमुद्ययः कथमपि सम्भावयितुं
शक्यः । पराक्रान्तं चाशार्चायवरैर्नेहाधिकं वित्त्यतेऽस्माभिः ।

× यद्वा 'अविद्यया मृत्युं तीर्त्वा विद्ययाऽमृतमश्नुते ।' (शु. य.
४० । १४) इति विद्याविद्ययोः पूर्वोपार्थाभिधानात् 'उभयसह वेदेति'
च वेदने एव सहभावश्रवणात् उपक्रमानुरोधेनाहमविद्याविषयत्वेऽपि विरोधकरं

* त्यक्तेन=आचार्यकफप्रत्ययः, सर्वकर्मकृत्यानेन संन्यासेनेत्यर्थः, भुञ्जीथाः=तरं-
मिदमदृष्टमिति बुद्धिं पालयेथाः ।

× पूर्वमुपासनाविषयत्वेन परिहारोऽभिहितः, इदानीमुपक्रमानुरोधेनास्तु विद्या-
पदात्परमार्थमविद्याग्रहणम्, तथापि तस्य वास्यस्य श्रमसमुच्चयपक्षे विरोधाभावात्
समसमुच्चयपक्षे एव विरोधतत्त्वात् द्रुपपादयति-यद्वेति ।

समसमुच्चयं परित्यज्य विद्यायाः स्वातन्त्र्यसमर्थकं क्रमसमुच्चयमादाय प्रकृता धृतिरियमेवं व्याख्येया । तथाहि-विद्यां=परिपक्वात्मज्ञान लक्षणां, अविद्यां च कर्मलक्षणां यः ॥ उपायोपेयभावेन वेद=जानाति, सोऽधिकृतः पुरुषोऽविद्यया कर्मलक्षणया विद्योत्पत्तिप्रतिबन्धकं मृत्युपदवेदनीयं पापं तीर्त्वा=विनाश्य, विद्यया=परिपक्वाज्ञात्कार-लक्षणयाऽमृत-निर्वाणमश्नुते । इति ।

अरिमन् पक्षे 'अन्यं तमः प्रविशन्ति येऽविद्यामुपासते । ततो भूय इव ते तमो य उ विद्याया रताः ॥' (शु. य. ४० । १२) इत्यत्र विद्याविद्ययोः श्रूयमाणा निन्दा न ज्ञानार्थकर्मविषया, न परिपक्वात्मविद्याविषया च, किन्तु काम्यकर्मविषया, अपरिपक्वात्म-विद्याविषया च वेदितव्या । काम्यकर्मणस्तु निन्दा प्रसिद्धैः । अपरि-पक्वात्मविद्याविषया निन्दा इत्थमवगन्तव्या । तथाहि-ये किलान्तः-करणशुद्धेः प्रागेवावृष्टाऽऽपातात्मविद्योदयमात्र एवात्मानं कृतार्थं मन्यमानाः निहितानि चित्तशोधकानि निरुपादीनि कर्माणि त्यजन्ति, तेषामुपात्तदुरितक्षयमाभावात्, विहितकरणनिमित्तसमुपचितदुरित-निवयत्वाच्चाशुद्धान्तःकरणतया परिपक्वात्मविद्याऽनुदयात् न कैवल्यं, शुभकर्मपरित्यागाच्च नाभ्युदयं लभन्ते, किन्तु भयप्रपञ्चास्तेऽत्यन्तमयः पतन्तीत्येषं सा निन्द्यते । इति ।

उपासनमपि मानसं कर्मैव, नाक्रियासाध्यं नित्यसिद्धेऽविद्यानिवृत्तिगम्ये मोक्षे एतस्याप्यवकाशः । अतो विद्यां चिन्ता उपासनमाऽपि अविद्याऽपनोदो नैव-कर्तुं शक्यः, शिरोभाभावात्, न हि तमः तिमिरं तिरस्करोति । प्रह्लादमन्तरेण न हि तमसः प्रध्वंसः कदाचिदपि संभवेत् । अतोऽविद्यामृत्युं विद्यैव

विनाशयति नान्यः कश्चन । तयोरेव परस्परं निवर्त्यनिवर्तकभावः ।
अत एव 'तदेव ब्रह्म त्वं विद्धि नेदं यदिदमुपासते ।' (केन. उ. १ ।
४) इत्यादिश्रुत्याऽपि स्पष्टमुपासनक्रियया मोक्षलक्षणा ब्रह्मभावाप्ति-
र्निर्दिश्यते, तथा च तस्या अपि न ब्रह्मविद्या समुच्चयः संभावयितुं
शक्यः । ब्रह्मविद्या स्वोत्पत्तौ चेतसः शुद्धये एकाग्रतायै च कर्मो-
पासनेऽपेक्षमाणाऽपि स्वं मोक्षालयं फलं प्रसोतुं नान्यत्किमप्यपेक्षते,
किन्तु सिद्धा सा स्वतन्त्रैव मोक्षं सम्पादयति ।

ननु-नाहं कर्ता भोक्ता किन्तु कूटस्थं ब्रह्मैवास्मीत्येवमात्माकारा-
खण्डान्तःकरणवृत्तिरेव ब्रह्मविद्या, इति विद्वद्भिरभिधीयते, सा
चाविद्याकार्यत्वात् तदन्तर्भूतत्वेन तदविरोधिन्त्येव स्यात्, कार्यस्य च स्वोपादानेन
सह विरोधाभावात्, स्वोपजीव्यां तां कथमपि न निवर्त्यति, तथा च कथ-
मुच्यते विद्यैवाविद्यानिवर्तिका इति चेन्नैकम् कार्यकारणयोरेवप्रसंगोपपत्त्यो-
र्निवर्त्यनिवर्तकभावदर्शनात्, लोके समानविषयत्वेन कृतयोः प्रकाशतमसोरिव
निवर्त्यनिवर्तकभावस्य ज्ञानाज्ञानयोर्दृष्ट्यादविरोधोऽनुपपन्नः । यस्तुतो न तादृश-
वृत्तिरूपमेव ब्रह्मज्ञानमपि तु तदारूढचैतन्यप्रकाश एव तदविद्यातन्मूल-
मपश्चनिवर्तकमभ्युपगम्यते । अज्ञानस्य प्रकाशनिवर्त्यत्वनियमेन
जडरूपवृत्तिनिवर्त्यत्वायोगात् । यद्यपि स्वरूपेण चैतन्यस्याविद्यादिसाक्षि-
तया तदनिवर्तकत्वेऽप्यखण्डाकारवृत्त्युपाख्यतस्य तस्य तन्निवर्तकत्वोपपत्तेः । यदा-
हुरभियुक्ताः- 'तृणादेर्भासिकाऽप्येपा सूर्यदीप्तिस्तृणं ददेत् । सूर्यकान्त-
मुपाख्य तन्न्यायं तत्र योजयेत् ॥' इति ।

ननु-ब्रह्मज्ञाने विशेषणविधया प्रविष्टाया वृत्तेर्मिथ्यात्वान्निवर्त्यत्वेन कथं

अध्यात्मज्योत्स्नाविवृत्तिसमलङ्कृतम् मन्त्र ७३

[३४७]

निवर्तकत्वं, भ्रमवेन च कथं प्रामाण्यं स्याताम् इति । तत्र, निवर्त्यत्वेऽपि
सलिलवर्तिरजोऽपनयनसामर्थ्यशालिकतकरजोवत् निवर्तकत्वस्य,
भ्रमत्वेऽपि सम्यक्फलप्रदायिसंवादिभ्रमवत् मिथ्यात्वेऽपि प्रतिबिम्बा-
देर्चास्तविकविम्बाधनुमानवच्च तत्त्वावेदकप्रामाण्यस्य च सम्भवात्,
अविद्याविरोधित्वेन ब्रह्माकारवृत्त्युपाकृढबोधस्य मोक्षसाधनत्व-
स्येष्टत्वात् ।

तस्मात् ज्ञानकर्मणोः समसमुच्चयाभावात् केवलं निरपेक्षमेव तत्
ब्रह्मात्मैक्यज्ञानं मृत्युपदगम्यमज्ञानबन्धं विनाश्य सदासिद्धं स्व-
स्वरूपावस्थानलक्षणं केवल्यं समर्पयतीति भगवत्याः श्रुतेरुपदेशो-
ऽयं सर्वथा युक्त्यादितोऽप्यनुकूल एवेति दिक् ।

×

×

×

(७३)

(एकस्यैवाद्वितीयस्य सर्वकारणस्य सर्वात्मनो भगवतोऽनेरूपैः
प्राकट्यवर्णनम्)

प्रजापतिः परमेश्वरः त्रिगुणात्मकमायागर्भमूले व्यष्टिसमष्टिप्रपञ्चे स्वप्रति-
बिम्बरूपं समर्प्यस्तर्पामित्वेन संचरति । नानाजगदाकारेण परिणममानमायाऽ-
धिष्ठानत्वेन नित्यशुद्धमुदमुक्तस्वभावोऽजोऽपि स नानाकारेण जायमानः सन्
प्रतीयते । अतोऽस्य प्रपञ्चस्य ॥ एक एवोपादानकारणं, अस्मिन्नाधिपतित्वा-
न्निमित्तमपि कारणं स एव । तमेतं मायोपहितं चराचरविबोद्धवस्थितिदयानामा-

श्रेयभूतमपि वस्तुतो मायाऽतिगं प्रपञ्चोपशमं विदुर्ब्रह्म परमात्मानं सर्वमानं
प्यानपरायणा धीराः प्राज्ञा योगिन एव परितो द्रष्टुं शक्नुवन्तीत्याह—

ॐ प्रजापतिश्चरति गर्भेरन्तः,

अजायमानो बहुधा विजायते ।

तस्य योनिं परिपश्यन्ति धीराः,

तस्मिन् ह तस्थुर्भुवनानि विद्या ॥

(छ. य. ३१ । १९) (तै. आ. ३ । १३)

यः सर्वमा एक एवादितोयः प्रजापतिः=परमेश्वरः सर्वेषां प्राणिनामन्त-
र्हेदि स्थितः सन् गर्भे चरति=मायायां गर्भभूते तत्सृष्ट्यद्वितिसमष्टि-नार्यकरण-
संपाते पिण्डब्रह्माण्डरूपे स्वप्रतिबिम्बरूपे समर्प्य प्रविशतोऽर्थः । 'अनेन
जीवेनात्मनाऽनुप्रविश्य नामरूपे व्याकरवाणीति' (अ. ६ । ३ । २)
श्रुतेः । वस्तुतो यः, अजायमानः=अनुत्पद्यमानो नित्यः सन् बहुधा=कार्यकारण-
रूपेण विजायते=मायया चराचरविश्वमनोऽवयते इत्यर्थः । धीराः=ब्रह्मविदो
मनोपिणो योगिन इत्यर्थः 'धीरो मनोपी ज्ञः प्राज्ञः' इति निषण्डुः ।
तस्य प्रजापतेः योनिं=परमार्थिकं सर्वाधिष्ठानश्रापं स्वरूपं परिपश्यन्ति='सर्वं
स्वत्विदं ब्रह्म' (छ. ३ । १४ । १) 'अहं ब्रह्मास्मि' (यू. १ । ४ ।
१०) इति सर्वाभेदेन विजानन्ति । यतो विद्वा=विद्वानि=सर्वाणि भुवनानि=
मूरादयो लोकाः, तत्स्थानि चराचरभूतानि च तस्मिन् ह=तस्मिन्नेव परमकारणे
सर्वाधिष्ठातरि ब्रह्मणि स्वस्वरूपे तस्थुः=स्थितानि । अतः सर्वं तदात्मकमेव
अहमपि तदात्मक एवेति ब्रह्माद्वैतभावनां सदा सर्वत्र काल्पनिक-
नामरूपमावनापरित्यागेन दृढीकुर्यादिति भावः ।

अथवा परमार्थतो यस्य सर्वव्यापकस्य निर्गुणस्य निराकारस्य सर्वान्तर्यामिरूपेण सर्वत्रानुगतत्वेन च विद्यमानस्य नित्यस्याजस्य-
प्रकृतिनियन्तुः भजापतेः परमेश्वरस्य स्वेच्छयैव स्वभक्तानामनुग्रहाय-
सज्जनानां बुद्धधारोहाय नास्तिकानां सुखभङ्गाय पापिष्ठानां दुष्टानां
बिभ्वंसाय चोभासनादिसौकर्यसिद्धये च सद्वर्त्मप्रतिष्ठायै च मत्तेप्सित-
चतुर्भुजपञ्चमुखद्विभुजाद्याकारविशेषाणामतिमानुपात्यद्भुतविविध-
दिव्यचरित्रशालिनां विशिष्टावतारविग्रहाणां प्रादुर्भावकरणं ' अत्यन्त-
बुल्लक्ष्ममपि मामनन्तसुखनिधिमीमं मदाराधकाः सुजना भक्ताः पुरुष-
धौरेयाः साक्षात्पश्यन्तु ' इत्येवमादि बहुप्रयोजनकमित्याह—प्रजा-
पतिश्चरतीति ।

प्रजापतिः=परमेश्वरः, रामकृष्णायवतासविग्रहान् परिग्रहीतुं लोकादृष्ट्या
कौशल्यादेवश्यादिमातृणां गर्भेऽन्तः चरति=प्रविशतीव प्रतीयते, परमार्थतो यः
भजापमानः=भजन्मा परमात्मा भक्तानुग्रहादिविविधप्रयोजनानि सापयितुं स्वाम-
निर्वाण्यां मायां वशीकृत्य बहुधा=रामादिविविधदिव्यरूपेण जायते=प्रादुर्भवति
युगे युगे संभवतीति यावत् । एतेन प्रकृतिनियन्तुः परमेश्वरस्य तस्य न
कर्मायत्तं जन्म किन्तु स्वेच्छायत्तं सम्यग्प्रच्युतज्ञानवलेद्वर्यादिशालि
दिव्यं तदिति सूच्यते । अत एव स्मर्यते गीतासु—' अजोऽपि सन्नव्य-
यात्मा भूतानामीश्वरोऽपि सन् । प्रकृतिं स्वामधिष्ठाय संभवाम्यात्म-
मायया ॥ ' (गी. ४ । ६) इति । एतेन स्वयमजायमानः कथं विजायमानः
स्यात् ? विजायमानस्याजायमानत्वं वा कथमवतिष्ठेत् ? सुंदोपसुंदन्यायेन परस्पर-
विरोधे हि नैरुत्थाप्यवस्थानं स्यात् ? अथापि, कस्मै प्रयोजनायाजायमानो

विजायते ? इत्याद्याः शङ्काः परस्तात्, परमार्थतोऽजायमानस्य तस्य माययै-
जायमानत्वाभ्युपगमात्, मायिकं तत्सारमार्थिकमजायमानत्वं न
विरोद्धमीष्टे । विषयसत्ताकत्वेन तयोर्विरोधाभावात् प्रयोजनस्योपदर्शि-
तत्वाच्च । तस्य परमेश्वरस्य साकारादिव्यविप्रहविघरणाशीलस्य योनिः=निजम-
साधारणं शुद्धं सच्चिदानन्दस्वरूपं धीराः=ध्यानपरायणा अनन्तमुखेऽसौ भक्ताः
परिपश्यन्ति । शिष्टं समानम् । इति ।

×

×

×

(७४)

(परब्रह्ममहत्त्वसाक्षात्कारेण सर्वाभीष्टसिद्धिर्भवति विश्वविजयश्च)
परमेश्वरस्यानुषमदिव्यमहत्त्वं वर्णयन् तद्विवामपि तदाह—

ॐ यो देवेभ्य आतपति यो देवानां पुरोहितः ।

पूर्वो यो देवेभ्यो जातो नमो रुचाय ब्राह्मणे ॥

रुचं ब्राह्मं जनयन्तो देवा अग्रे तदनुचन् ।

यस्त्वेवं ब्राह्मणो विद्यान्तस्य देवा असन्वशे ॥

(शु. य. ३१ । २० । २१ । तैत्ति. भा. ३ । १३ । १४)

यः=पूर्णः पुरुषोत्तमः प्रजापतिर्वस्तुतः सत्यज्ञानानन्तानन्द एक एवा-
द्वितीयोऽप्यजायमानोऽपि माययाऽनिर्वाच्याऽनेक इव बहुधा जायमान इव च
प्रतीयमानः परमेश्वरः, देवेभ्यः=दैवीसम्पद्भ्यो विद्भ्यः=विदुषां कृते इति
यावत्, 'विद्वांसो हि देवाः' (३ । ७) इति श्रुतपथश्रुतेः । आतपति=

पारमार्थिकं स्वं याथात्म्यं प्रकाशयति—स्वयं तदात्मना घोषते इत्यर्थः, देवानां देवत्वसिद्धये तत्तदभूदयेषु स्वात्मानं प्रकटयतीति .यावत् । यश्च परमात्मा देवानां पुरोहितः=सम्मुखे स्थितः, पुरः=अगे=सम्मुखे सर्वेषु चराचरपदार्थेषु धीयते स्थीयतेऽसौ पारमार्थिकशुद्धायिष्ठनात्मकः सन् । धा—क्तः । अखण्डानन्द-निधिरसौ परमात्मा सर्वत्र पुरः स्थितोऽनुभूयते विद्वद्भिः । अन्तर्यामां हीराणा-मिवातिधीराणां वीराणां निर्मलैरामस्वान्तानां विदुषां यदा तत्पसादात्म्यगा-त्मरूपेण तस्य साक्षात्कारः प्रादुर्भवति, तदा केवलमखण्डानन्दमयमेव सर्वं जग-दवभासत इति भावः । यदाहुः श्रीमच्छङ्करभगवत्पादाचार्याः—‘एको भानु-स्तदस्थः प्रतिफलनवशाद्यस्त्वेनेकोदफान्त—नानात्वं यात्युपाधि-स्थितिगतिसमतां चापि तद्वत्परात्मा । भूतेषूच्चावचेषु मतिफलित इवाभाति तावत्स्वभावाज्ज्वलन्निभो यः परन्तु स्फुटमनुपहतो भाति तावत्स्वभावैः ॥’ इति (श. श्लो. ५२) सर्वत्र स्थितो यः परात्मा पूर्णा-द्वयात्मना ब्रह्मविद्ब्रह्मः प्रादुर्भवति, स एव देवेभ्यः=हिरण्यगर्भादिभ्यः सकाशा-दपि पूर्वं जातः=मायां स्वामाश्रित्य विद्यसर्गस्थित्वादिविधानाय सर्वस्मात् प्रथम-मेवावर्तत इत्यर्थः । यः सृष्ट्यादौ हिरण्यगर्भमुखान् देवान् सृष्ट्वा तेभ्यो वैदिकं ज्ञानं पिबन्कल्याणाय प्रयच्छति, तस्मै ब्राह्मणे रुचाय नमः । ब्रह्मणोऽ-पत्यभूतः स्वस्वभूतो ब्रह्मानन्दो ब्राह्मिः । इजि श्लोषः । तस्मै ब्राह्मणे, कीद-शाय ! रोचतेऽसौ रुचस्तस्मै रुचाय=‘इगुपधेति कप्रत्ययः’ स्वतःप्रकाश-मानाय नमः=चित्तस्य सदाऽऽभिमुख्यं तदेकनिष्ठत्वमस्तु इत्यर्थः, ज्ञायमाना-नन्दस्यैव परमपुरुषार्थत्वात् . ‘अज्ञातं ब्रह्म विषयो ज्ञातं सच्चत्प्रयो-जनम् ।’ इत्यभिपुकोक्तिरिति भावः । यदा देवानां पुरोहितः=बृहस्पतिर्ब्रह्म-‘बृहस्पतिर्देवानां पुरोहितः’ इति श्रुतेः । यश्च देवेभ्यः पूर्वो जातः=

प्रथमा पञ्चहिरण्यगर्भरूपेण प्रकटोद्भूत 'हिरण्यगर्भः समवर्ततामे' (क. १० । १२१ । १) इति श्रुते । तादृशाय रुचाय=रोचमानाय ब्राह्मणे=ब्रह्मणा वेदेन प्रतिपादाय नमः=नमस्कृतोऽस्तित्यर्थः ।

देवा=ब्रह्मनिष्ठा उदारचरिताः पुरातनाः स पुरुषा इत्यर्थः, रुचं=शोभन-
रुचिफलं परमप्रोक्ष्यास्पदं, ब्राह्म=ब्रह्मण इदं ज्ञानं मानदमयं दिव्यं भगो ज्योतिः,
अमे=पथम, जनयन्त=ब्रह्मदत्ते प्रादुर्भावयन्त स त पश्चात् तत्=ब्रह्मस्वरूपं
विवेकादिसाधनमप्यनेभ्यः तत्त्वमुमुक्षुभ्यः, अनुवन्त=श्रुतिवचोभि उचुः-
बोधयानाम् इति यावत् । एतेन ब्रह्मस्वरूपानुभवमन्तरेण दीयमानस्तदुपदेशो
न फलदायकं भवेत् इत्यनं पूर्वं तदनुभवं यथार्थं सम्पादयित्वा देवे=ब्रह्मस्तदुपदेशो
दातव्यो नाययेति ध्वनितम् । यद्वा देवा=जगद्विद्, अन्येषां निजामृता-
ममे=सम्मुखे, तत्=संसाधनं ब्रह्मज्ञानं अनुवन्त=अनुवन्तु-उपदिशन्तु इत्यर्थः ।
किं कुर्वन्तः ब्राह्म रुचं=ब्रह्मज्योतिः जनयन्त=ब्राह्मशक्तिपातेनापरोक्षं तेषां इति
समुत्पादयन्त । तदुक्तमाचार्यशङ्करसंवादिभिः—'आचार्याल्लब्धयोधा अपि
विधिवशतः सन्निधौ संस्थितानां; तेषां तापं च पापं सकृदणुद्वयाः
स्मोक्तिभिः क्षालयन्ति ।' (श. श्रौ.) इति । ब्रह्मानुभवस्य फलमाह—
यस्तु कश्चित् ब्राह्मणो=ब्रह्ममस्तितुकाम-उत्तमाधिकारो विप्रः, एव=ब्रह्मनिष्ठ-
द्विगुरोः सन्नतात् ब्रह्मोपदेशं लब्ध्वा मनननिदिध्यासनपरिष्कारं विधाय प्रत्यग-
भिन्नं ब्रह्मतत्त्वं विधातुं=विनानीयात्, तस्य कृतब्रह्मसाक्षात्कारस्य महानुभवस्य
ब्राह्मणस्य देशः=विश्वप्रकाशकानि चक्षुरादीनि बाह्येन्द्रियाणि, मन आदी या-
भ्यन्तरेन्द्रियाणि इत्यर्थः । 'नैनद् देवा आप्नुवत्पूर्मशत' (य. ४० ।
४) इत्येवात्रापि चोक्तं तत् शब्दादिभिर्मध्यज्ञापनाद्वेतादेवपदेनेन्द्रियाणि महानु-
भवगतत्वेभ्यः । वशे=निर्यामि, असन्=भवन्ति । निरतिशयानन्दरूपं ब्रह्म

साक्षात्कृत्य स्थितानां स्थितप्रज्ञानां ब्रह्मविदां स्वोपादानाज्ञानना-
शात् तुच्छविषयाभिलाषस्य निवृत्तत्वात् अनुपमातिवेलाप्राकृतमह-
च्चभाजि परब्रह्मणि मनसो विन्यस्तत्वाच्च सर्वेन्द्रियवशयताऽज्ञायासेन
सम्पद्यत इति भावः । यद्वा देवाः=इन्द्रियावधिष्ठितारो महावीर्या इन्द्रादयो-
ऽपि वशे असन्=वश्याः—अप्रतिकूल भवन्ति, ब्रह्मविद्यां तत्फलञ्च प्रति देवा
विघ्नं न कुर्वन्ति, यतः स लब्धसर्गमभावो ब्रह्मवित् देवानामपि स्वरूपभूतो-
ऽन्तर्यामो परमात्मा भवति, अतो देवानां स्वस्यात्मनः प्रतिकूलतया न कथ-
मपि प्रयत्नः सम्भवति, तस्मादेवा एतदधीना न त्वस्य देवा ईश्वराः । एत-
मर्थं वाजसनेयिनो विस्पष्टयामनन्ति—‘य एवं वेदाहं ब्रह्मास्मीति स इदं
सर्वं भवति तस्य देवाश्च नाभूत्या ईशते, आत्मा त्वेषां स भवति ।’
(यू. १ । ४ । १०) इति । अपि च ब्रह्मविद्यायां सत्यां ‘प्रदीपे सति
तमः कार्यस्येव’ अविषाकार्यविप्राप्त्यनुपपत्तेः, देवाः कथं केन वा हेतुना
कस्य विघ्नं कुर्युः, अवसरानुपपत्तेः देववशयता स्वतः सिद्धा भवतीति भावः ।

अथाधिदैवतम्—यः=प्रजापतिरादित्यरूपो देवेभ्योऽर्थाय, अतपति=योतते
यथ देवानां पुरोहितः=सर्वकार्येष्वमे नीतः, यथ देवेभ्यः सकाशात्पूर्वं जातः=
प्रथममुत्पन्नः, तस्मै आदित्याय नमः । कीदृशाय । रोचतेऽसौ रुचस्तस्मै दीप्य-
मानाय । तथा ब्राह्मणे=ब्रह्मणोऽपत्यं ब्राह्मिः तस्मै, ब्रह्मावयवभूताय वा ।
देवाः=प्राणाः, रुचं=शोभनं ब्राह्मं=ब्रह्मणोऽपत्यं आदित्यं जनयन्तः=उपाद-
यन्तः, अग्ने=प्रथमं तत् वचोऽनुवन्=उचुः । ‘ब्रह्मो जातो’ इति निपातः ।
तस्मिन् आह—गो ब्राह्मणः हे आदित्य ! त्वा=त्वामेवमुक्तविधिता उत्पन्नं वि-
पात्=जानीयात्, तस्य ब्राह्मणस्य देवा वशे असन्=वश्या भवन्ति, आदित्यो-
पासिता जगत्पूज्यो भवतीत्यर्थः ।

अत्रेदं बोध्यम्—देवशब्दस्य सन्ति भूयांसोऽर्था इति । तदुक्तं—निरुक्तो
 यास्कमहर्षिणा—‘देवो दानाद्वा दीपनाद्वा द्योतनाद्वा द्युस्थानो भवती-
 ति वा’ (नि. ७ । १५) दानात्=सम्पत्तिज्ञानवृष्ट्यादिदानकर्तृत्वात्, दी-
 पनात्=सदुपदेशेन स्वदीप्त्या स्वसत्तया स्वस्फूर्त्या च वस्तूनां प्रकाशकत्वाच्च
 स्वपितरः, आचार्याः, विद्वांसः, इन्द्रियाणि, परमेस्वरः, इन्द्रादयश्च देवशब्द-
 बाध्या भवन्ति, धुनिवासादिन्द्रादीनामपि देवसंज्ञत्वम्, द्योतनात्=त्वतः प्र-
 काशनात् परमेस्वरस्य मुख्यदेवत्वमिति । यदाहुः—‘महाभाग्यत्वात् देवता-
 याः एक एवात्मा बहुधा स्तूयते, एकस्यात्मनोऽन्ये देवाः प्रत्याज्ञा-
 नि भवन्ति ।’ (नि. ७ । १ । ४) इति । अत एव देवशब्दप्रकृति—
 भूतस्य दिवुधातोः क्रीडाविजिगीषान्वयवहारधुतिस्तुतिमोदमदस्वप्नकान्तिगातिः लक्षणा
 बहुवोऽर्था भगवता पाणिनिना स्पर्शमाणाः संगच्छन्ते । तथाहि—यो दीव्यति—
 क्रीडति स्वात्मना स्वात्मनि स्वयमेवानन्दतो रमते, क्रीडावद्वाऽज्ञाया-
 सेन सहायान्तरानपेक्षयैव स्वशक्त्या निर्माति सर्वं प्रभूताश्चर्यास्पदं
 जगत्, क्रीडयति—रमयति वा भक्तानभोषितार्थप्रदानेन सोऽसौ
 देवः । यश्च विजिगीषते दुष्टान् परिभूय विजेतुमिच्छति, परैरजेयो
 यं कोऽपि जेतुं न पारयति । यश्च व्यवहरति निग्रहानुग्रहाभ्यां धा-
 र्मिकाधार्मिकाणां—न्याय्यं करोति, समुपदिशति च जिज्ञासुभ्यस्त-
 त्वम्, व्यवहारयति वाऽन्यान् स्वशक्त्या । यश्च चराचरं विश्वं
 विद्योतयति द्योतते च स्वयमेव । यश्च स्तूयते श्रद्धस्यतेऽहर्दिवं
 सर्वैः । यश्च स्वयं शोकादिविमुक्तः सन् मोदते धार्मिकान् भक्तान्
 तथा विधाय मोदयति । यश्च स्वात्मनि माद्यति, अनात्मनि देहादौ
 माद्यतो विषयमदमत्तान् व्यययति च । यश्च प्रलये स्वयमेकलः

तेऽन्यान् चराचरपदार्थानपि सस्मिन् स्वापयति च । यश्च काय-
ते मृष्ट्यादौ एकस्य स्वस्य बहूनि रूपाणि । यश्च सर्वानुगच्छति,
रानाति च सर्वं, प्राप्नोति च सर्वत्र तत्त्वदृशामिति सोऽसौ देवः
परमेश्वर । एवमन्यार्थानुगामिन्यो न्युत्पत्तयोऽपि मतिमद्भि स्वयमुक्ता इति ।

×

×

×

(७५)

(परमेश्वरस्योपहितस्वरूपवर्णनं, तत्स्वरूपादिप्राप्तये तदभ्यर्थनञ्च)

परमेश्वरस्य साराक्तिक विशिष्ट स्वरूपं वर्णयन् तत्स्वरूपादिप्राप्त्यर्थं -
तमभ्यर्थयते-

ॐ श्रीश्च ते लक्ष्मीश्च पत्न्यावहोरात्रे .

पार्श्वे नक्षत्राणि रूपमश्विनौ व्यात्तम् ।

इष्णुन्निषाणामुं म इषाण सर्वलोकं म इषाण ॥

(श्रु ३ ११ । ३३)

हे विमलसौन्दर्यसारसर्वस्व ! हे अनन्तदिव्यशक्तिनिवे ! हे
भक्तभट्टानन्दपीयूषपूर्णपायोनिधे ! हे विष्णो ! परमेश्वर ! तेऽन्तव,
श्रीः लक्ष्मीश्च पत्न्यौ=जायास्थानीये त्वद्वश्ये त्वत्स्वरूपलक्षणे स्तः
इत्यर्थः । या श्रयति=सेवतेऽन्त परमेश्वरं सा श्री=साराक्ति पराऽस्य
शक्तिर्विनिधेयं श्रूयते स्याभाविकी ज्ञानबलक्रिया च ।' (स्वे. ६ ।
८) इति श्रुते । यद्वा यया सर्वजनाश्रयणोयो भवति भगवान् सा श्रीः,

श्रीयते=सेव्यते सर्वैः सा श्रीः=निरङ्कुशैश्वर्यसम्पल्लवणा इत्यर्थः । यद्वा
 ऋग्यजुःसामलक्षणा दिव्यज्ञानरूपा विद्या श्रीः 'ऋचः सामानि यजूंषि
 सा हि श्रीरमृता सतामि' इति श्रुतेः । यद्वा श्रयन्ते सर्वे प्राणितो यां सा
 श्रीः=मूदेवी इत्यर्थः । उक्तञ्च—'समुद्रवसने ! देवि ! पर्वतस्तनमण्डले ! ।
 विष्णुपत्नि ! नमस्तुभ्यं पादस्पर्शं क्षमस्व मे ॥' इति । लक्ष्मीः=यया
 लक्ष्यते-ज्ञायते यः सौन्दर्यनिधिर्भगवान् जनैः सा इति अनुपमादिव्यशोभा
 सर्वातिशायिसौन्दर्यमित्यर्थः । तदुक्तमभियुक्तैः—'यस्य सौन्दर्यलेशेन सकलं
 सुन्दरीकृतम् । सः सौन्दर्यनिधिर्ज्ञेयो भगवान् सर्वसुन्दरः ॥' इति ।
 यद्वा लक्षयति-पश्यति नोतिष्ठं धार्मिकं जन्मया सा लक्ष्मीः=समुद्रोद्भवा सर-
 सिजनि लया त्रिभुवनविभूत्यधिष्ठात्री-अच्युतबलभा देवी इत्यर्थः
 'लक्ष दर्शनाङ्गनयोः' चुरादिः । ययोराभासमात्रेणापि सर्वलोकैः आच्यतामेति
 त एते श्रीलक्ष्म्यौ सम्पत्सौन्दर्यरूपे परमेश्वरस्य विभूतिप्रभावो स्तः । तथा
 अहोरात्रे=अहश्च रात्रिश्च ते, भगवतस्तत्र पार्श्वे=पार्श्वस्थानीये स्तः । यद्वा
 अहः प्रकाशमस्यात्, तेन भवन्धमेघी मोक्षजननी विद्याशक्तिः, रात्रे ध्वान्धका-
 रात्मत्वात् तथा क्लेशमूला संसारजननी अविद्याशक्तिश्च उपलक्षणीये । तयोः
 परमेश्वराभ्रयविषमत्वेन तत्पार्श्वस्थानीयत्वमविरुद्धमिति भावः । यद्वा ताभ्यां
 परापरे प्रकृती लक्ष्येते । तथाहि—जोवभूता परा=चेतनत्वेन प्रकृष्टा प्रकृतिः
 अद्वःपदलक्ष्या, । पृथिव्यपूतेजोवाय्वाकाशमनोबुद्धयहङ्कारमेदेनाष्टधा भिन्ना
 अपरा, जडत्वेन बन्धरूपत्वेन च निकृष्टा प्रकृतिः रात्रिपदलक्ष्या । तयोः
 चिदचित्पञ्चरूपत्वेन विश्वरूपस्य तस्य पार्श्वस्थानीयत्वसम्भवात् । तथा च स्मर्यते
 गीतासु—'भूमिरापोज्जलो वायुः सं मनो बुद्धिरेव च । अहङ्कार इतीयं
 मे भिन्ना प्रकृतिरष्टधा ॥ अपरेणमितस्त्वन्यां प्रकृतिं विद्धि मे परां ।

जीवभूतां महाबाहो ! ययेदं धार्यते जगत् ॥' (गी. ७ । ४-५)
 इति । एतेन कृत्स्नस्य अज्ञाजडरूपस्य परापराप्रकृतिलक्षणस्य विश्वस्य परमे-
 श्वरकार्यत्वात् कार्यस्य कारणान्नय वात् उमे अपीमे प्रकृती पातप्रलानामिव परमे-
 श्वरान्नातिरिच्येते इति पार्श्वपदेन सूच्यते । यद्वा अह्ना सात्त्विकाः पदार्थाः,
 राज्या च राजसाः तामसाश्च पदार्था ग्राह्याः, तेषु सर्वेषु पदार्थेषु भगवत्पार्श्व-
 स्थानीयेषु भगवद्विग्रहचिन्तनं विधेयमिति भावः । तदुक्तं श्रीमद्भागवते-
 ' खं वायुमग्निं सलिलं महीं च ज्योतींषि सत्त्वानि दिशो द्रुमादीन् ।
 सरिस्तपुश्चांश्च हरेः शरीरं यत्किञ्च भूतं प्रणयेदन्नयः ॥' (११ ।
 २ । ११) इति । नक्षत्राणि=गगनगाः ताराः तव रूपम् । तवैव तेजसा
 भासमानत्वात् सद्रूपेण स्थितावाच । अधिनिशुषुर्ध्वं दृष्टिनिक्षेपे समेषा-
 मार्षयवत् नमोनैस्त्यसहितानि नक्षत्राणि भूषांसि प्रतीयन्ते, तत्र
 भगवद्रूपमाचनया विस्रस्तमपि चित्तं प्रसोदतीति विश्वजनीनम् ।
 अधिनो=य, प्रापृथिव्यौ, तत्र व्यातं=विक्रासितमुखस्थानीये अनुवृत्ते व्याप्नुत-
 स्तांश्च यन्धिनो, तदुक्तं श्रुयन्ते- ' अम्बिनौ द्यावापृथिव्यौ इमे हीद-
 सर्वमनुवातामि' इति । एव स्मर्यते महाभारतेऽपि- ' व्याप्ते मे रोदसी
 पार्थ ! क्रान्तिश्चाभ्यधिका स्थिता । क्रमगाच्चाप्यहं पार्थ !
 विष्णुरित्यभिसंज्ञितः ॥' (भ. भा. शा. ३४१ । ४२) इति ।
 द्यावापृथिव्यौ रोदसी ।

य इदंशो भगवान् त्वमसि, तं स्वमहिमप्रतिष्ठितं त्वां याचे इंगन्=
 कर्मफलमिच्छन् सन्, इषाण=इच्छ, ' इषु इच्छया ' विक्रान्तप्रत्ययश्च ययः ।
 यद्वा ' इष आभीक्ष्ण्ये ' कृयादिः, धातूनामनेकार्थत्वाद्ने-उड्यः । क्रिमेषगीयं १

तत्राह—अमुं=परलोकं मे=मम इषाण=मम परलोक समीचीनोऽस्त्विति छेत्यर्थं
 अथवा इषाण्=मोक्षमात्मकस्याणमिच्छन् सन् त्वां प्रार्थये । किं प्रार्थ्यते
 इत्यत आह—इषाण्=इच्छ—अस्य कन्याण भवेदितोऽंशं कुर्विति, अमोघेच्छत्वान्म
 मेष्टसम्पादने त्वमिच्छामात्रेणापि समर्थोऽसीति भावः । यद्वा त्वामेवैकमात्मानं
 इषाण्=परमेण प्रेम्णा इच्छन् सदाऽहं वर्ते, अत एव त्वमपि मामात्मानं इषाणः
 इच्छ । 'ये यथा मा प्रपद्यन्ते तांस्तथैव भजाम्यहम् ।' (४ । ११) इति
 गीतासु त्वयोज्जवात् । आचयोर्द्वयोरात्मैकत्वात्, आत्मातिरिक्तस्येष्टतम
 स्य परमप्रेमास्पदीभूतस्यान्यस्य पदार्थस्याभावात्; आत्मानमे
 वस्तुतस्त्वदभिन्न सन्त भ्रान्त्या भिन्नमिव भासमानमावावरणापोह
 नाभिन्न कर्तुमिच्छ, इदञ्च तव स्वार्थहितसाधनमेवास्तीत्यतस्त्वं तदर्थं
 प्रयतस्व, नित्यशुद्धबुद्धमुक्तानन्तानन्दाद्वैतपूर्णस्वरूपे मा स्थापय,
 येनाह जीमन्मुक्तः कृतकृत्यो भूयासयिति भावः । किञ्च अमुं=प्रारब्ध-
 कर्मविमोक्तान्तर विदेहकैवल्य मोक्ष मे=मम इषाण्=इच्छ 'विमुक्तश्च वि
 मुच्यते' (ऋ. ५ । १) इति श्रुते । सर्वलोक मे=मम, इषाण्=सर्वलो-
 कभक्त सर्वांमाऽहं भवेयमिति छेत्यर्थः । तथा च श्रूयते—'तदिदमप्येतर्हि
 य एवं वेदाहं ब्रह्मास्मीति स इदं सर्वं भवति' (वृ. १ । ४ । १०)
 स्मर्यते च—'यथा जलं जले सिद्धं क्षीरे क्षीरे घृते घृतम् । अविशेषो
 भवेच्छद्ब्रह्मात्मपरमात्मनोः ॥ ' (उचरगोता २ । २) इति । महा-
 भारता ब्रह्मविद्या समर्प्य महर्षेः तत्फलं सर्वभावापरत्यागमपि समर्पयेति भावः ।

(७६)

(सर्वरूपस्य विभक्तेश्वविभक्तस्य परमात्मनो निरूपणम्)

यस्मात् एव सर्वस्य विश्वस्याभिन्नमितोपादानकारणमतः स एव
 त्वं न ततः किञ्चिद्विभक्तमस्ति, तस्माद्विज्ञेऽभ्यादिषु सर्वेषु पदार्थेषु स एवोत्-
 प्रोत्त्वेन विभाष्यते, इत्याह-

ॐ तदेवाग्निस्तदादित्यस्तद्वायुस्तद् चन्द्रमाः ।

तदेव शुक्रं तद् ब्रह्म ता आपः स प्रजापतिः ॥

(शु. य. ३२ । १ । इत्ये. उ. ४ । २)

अग्निः, तदेव=प्रसिद्धं सर्वकारणं सर्वाधिष्ठानमात्मतत्त्वं ब्रह्मैव, आदित्यः
 सूर्योऽपि तदेव, एवशब्दः सर्वत्र सम्प्रच्यते । वायुः-एवमोऽपि तदेव, चन्द्रमाः
 तत्=तदेव, उ एवार्थे । शुक्रं=शुक्लं-शुभं तत्, अमोतिष्मद्वा; यद्वा शुक्रं=दीप्यमानं
 नक्षत्रादिकं तदेव । ब्रह्म=वेदत्रयोलक्षणं तदेव, यद्वा ब्रह्म=हिरण्यगर्भरूपं तदेव ।
 ताः=प्रसिद्धाः, आपः-जलानि, तदुपलक्षितानि पञ्चभूतानि तदेव । सः=प्रसिद्धः
 प्रजापति र्विशदपि तदेव ब्रह्म; सर्वमाधेयमधिष्ठानस्वरूपमेव यद्यज्जागद-
 विद्यादृष्ट्या नानाविधं प्रतीयते, तत्सर्वं विशादृष्ट्याऽखण्डैकरसं
 ब्रह्मैव; ब्रह्मणोऽन्यत्किमपि नास्ति, ब्रह्मैव सर्वं, तदेवात्मतत्त्वम्,
 तदेव सर्वे देवाः, अत एव 'एष च ऋषे सर्वे देवाः' इति श्रुत्यन्तर-
 मपि सर्वदेवभेदं वारयति, तस्मात् सोऽहमिति सर्वाभिन्नं पूर्णाद्वैव-
 मखण्डैकरसं तत्स्वस्वरूपतः सादरं मुमुक्षुः सततं विभावयेदिति
 भावः ।' यद्वा अग्निः=वाक्समष्टिः, आदित्यः=चक्षुःसनष्टिः, वसु

चन्द्रमा—मन समष्टिः, शुक्र=विराट्—स्थूलभूतसमष्टिः, ब्रह्म=हिरण्यगर्भोऽन्तःकरणसमष्टिः, आप =जिह्वेन्द्रियसमष्टिः, प्रजापति =उपस्थेन्द्रियसमष्टिः, एतदितरसमष्टीनामप्युपलक्षणं द्रष्टव्यम् । परमेस्वर एव स्वमाययाऽऽधिदैविकाः पुष्यादी समष्टिरूपान् सृष्ट्वा तेऽनुप्रविश्यन्त्यादित्याद्याख्या लब्ध्वा विश्वरूपेण स्थितोऽतोऽन्यादिकं सर्वं विश्वं ब्रह्मैवेत्यगम्य सततं तदेवाखण्डैकरसं पूर्णमद्वैतं प्रत्यगभिन्नं ब्रह्म परिचिन्तनीयम् ।

ननु—‘योऽग्नौ तिष्ठन् अग्रेरन्तरो यमग्निर्न वेद यस्याग्निः शरीरम्’ ‘य आदित्ये तिष्ठन् आदित्यादन्तरो यमादित्यो न वेद यस्यादित्यः शरीरम्’ (बृ. ३ । ७ । ५) इत्यादिबृहदारण्यकौषान्तर्गमिषाक्षगोक्तरीत्याऽन्यादिभिः साकं ब्रह्मणः शरीरशरीरिभावनिबन्धनमेव सामानाधिकरण्यमभ्युपगम्यन्त्यम्, नत्वखण्डैकरसपूर्णद्वैतब्रह्मलक्षणं बाधसामानाधिकरण्यम् । इति चेन्मैवम्, यतः ‘स पर्यगाच्छुक्रमकायमब्रजमश्नाविरश्शुद्धमपायविद्धम् ।’ (छ. य. ४० । ८) ‘यत्तद्रेश्यमग्राह्यमगोत्रमवर्णमचक्षुः—श्रोत्रं तदपाणिपादं नित्यं विश्वं सर्वगतं सुगन्धं तदव्ययं ।’ (मु. १ । १ । ३) इत्यादिश्रुतिभिः परमार्थतोऽवगतमशरीरमेव सत् ब्रह्म कथं सर्वशरीरं स्यात् ? इति केनचित्पृष्टे सति किमस्ति ते सदुत्तरम् ? । ‘इन्द्रो मायाभिः पुरुरूप ईयते’ (ऋ. ६ । ४७ । १८) इति श्रुतिमवलम्ब्य मायात एव पुरुरूपलक्षणं सर्वशरीरं स्यादित्यपक्षपातया मुमत्या ब्रूये ? चेत् ; तर्हि सप्तायात् बाधसामानाधिकरण्यमेव ; यतो मायासमुज्जृम्भितशरीरमावस्य निधया बाध्यत्वात् । अन्तर्यामिब्राह्मणं तु नियम्यत्वेन शरीरसमानत्वेन शरीरमिवाऽन्यादिकं गमयति, न तु पारमार्थिकं शरीरशरीरिभावमपि प्रत्याययति ।

यतोऽन्यथाप्याऽन्यस्य सामानाधिकरण्यं न हि सम्भवति; आका-
 शेन घटस्येवाकाशो घट इति । तर्हि—अपरमार्थशरीरशरीरिभावस्यो-
 पदेशोऽन्तर्यामिब्राह्मणेन कथं विहितः? इति चेच्छृणु तावत्सावधानेन।
 शास्त्राणि आचार्याश्चासत्येन भेदेन निर्भेदसत्यवस्तूपदेशं योग्यं
 मन्यन्ते । अत एव पारमार्थिकाद्वैतब्रह्मोपदेशं प्रति तद्विषयपदार्थानां
 प्रसक्तिमात्रमपेक्ष्यते न तु सत्सत्यत्वम् । असत्येनापि पदार्थेनास्ति
 सत्यवस्तूपदेशो लोकानुभवसिद्धोऽपि । धूलिकल्पिताम्बादिविह्वर-
 श्वस्येत्यादिरिव । अत एवोक्तं हरिणाऽपि—‘उपायाः शिक्षमाणानां
 बालानामुपलालनाः । असत्ये वर्त्मनि स्थित्वा ततः सत्यं समीहते ॥’
 इति । तथा ध्याग्यादिपदार्थभेदस्य मायया कल्पितत्वेन बाध्यत्वस्येव
 विवक्षणात्, सिद्धमशरीरस्य ब्रह्मणोऽग्न्यादिभिः सह बाधसामाना-
 धिकरण्यम्, न तु पारमार्थिकशरीरशरीरिभावनिबन्धनं सामानाधि-
 करण्यम् । तस्मात् यथा कुलालनिर्मितमृदश्चगजादौ गजोऽयमश्वोऽ-
 यमिति बुद्धौ तत्तन्नामरूपाकारोल्लेखे सत्यपि मृन्मात्रमेव सत्यं
 विवेकितामवभासते, गजाद्याकारस्य मिथ्यात्वनिश्चयान्न तस्य सत्य-
 तथा मानं भवति । तथा ब्रह्माश्रितमायानिर्मिताग्न्यादित्यादिपदार्थ-
 ण्यपि तत्तन्नामरूपाकारोल्लेखे सत्यपि ब्रह्ममात्रमेव सत्यं तच्च पश्यन्ति
 तच्चदर्शिनो महापुरुषाः, न त्वग्न्यादिषु ब्रह्मभिन्नं सत्यत्वमवगच्छ-
 न्तीत्यलम् ।

(७७)

(कालकारणस्य स्वयंकाशस्य निरंशस्य परमात्मनो ग्रहणामाव-
प्रतिपादनम्)

सर्वजन्यजनकस्य कालस्यापि कालं स्वयमकालं तन्ननकत्वेन तस्याप्य-
पिष्ठानमपरिच्छिन्नमनाकारं परमात्मानं कश्चिदपि नैव परिग्रहोतुं शक्नोति, यत-
स्तस्योर्ध्वत्वापाकारविशेषाभावात् रूपाद्यभावाच्चेत्येतदर्शयति—

ॐ सर्वे निमेषा जज्ञिरे विद्युतः पुरुषादधि ।

नैनमूर्ध्वं न तिर्यश्चं न मध्ये परिजग्रभत् ॥

(शु. य. ११।३।थे ४।१९)

सर्वे निमेषा = एकमपातपरिमिता सूक्ष्माः कालविशेषाः, उपलक्षणमिदम्—
भ्रुटिकाष्ठाषट्चादीनाम् । ते सर्वे कालः, पुरुषात् = परिपूर्णात् परमेश्वरात्
अधिजज्ञिरे = आधिक्येनोत्पन्नाः । क्रीडशात् पुरुषात् । विद्युतः = विशेषेण चोत्ते-
इति विद्युत्-तरसात् स्वयंप्रकाशमानात् । कश्चित् विद्युत् = विद्युत्पर्जन्यस्तन-
यितवः पुरुषादधिजज्ञिरे इति व्याचष्टे । कश्चिदपि पुरुषः एव = प्रकृतं काल-
जनकं परमात्मानं, ऊर्ध्वं = उत्तम्भवदूर्ध्वाकारं, तिर्यश्चं = उपरिस्थितशालाघंशान्तिर्य-
गाकारं वा मध्ये गृहान्तर्वर्तिदेवदत्तः कश्चिन्मय्येष्वस्थितं वा न परिजग्रभत् =
नैव परिगृह्णाति-परिग्रहोतुं न शक्नोति । ऊर्ध्वावाकाराणां तस्मिन्ममाणात् । यद्वा
ऊर्ध्वं = उपरिभागे, तिर्यश्चं = चतुर्दिक्षु, मय्ये = मन्मदेशेऽपि न परिजग्रभत् =
परिग्रहीतुं न शक्नुयात् यतस्तस्यापरिच्छिन्नत्वाद्वितीयत्वात् निरंश-
त्वान्निरवयवत्वाच्च । न ह्यसौ प्रत्यक्षादीनां विषयः, रूपादिगुणहीन-
त्वात् ' स एष नेति नेत्यात्मा ऽगृह्यो न हि गृह्यते ' (बृ. ३।९।२६)

इति श्रुतेः । नापि मनसो विषयः, क्रियाभावात्तस्य । न हि क्रिया-
हीनेऽनवच्छिन्ने वस्तुनि क्रियावदनुगतिमात्रेणापूर्वधर्मोपजननं
संभवति, घटादिनाऽनुगते गगने तददर्शनात् । मनोऽपि वस्तूनि
संकल्पयत्तदानीमीदृशमिति वा तादृशमिति वा संकल्पयति । न चैतद्-
भयमात्मनि संभवति । तस्मान्मन आत्मनो निर्वर्तते । तं तन्न ग्रहीतुं
शक्नोति । तथा च श्रुतिः—‘अप्राप्य मनसा सह’ (तै. उ. २।९)
इति । जात्यादीनां प्रवृत्तिनिमित्तानामभावाच्च शब्दोऽपि प्रकृतमात्मानं
ग्राहयितुं शक्नोति ‘यतो वाचो निर्वर्तन्ते’ (तै. २।९) इति श्रुतेः ।
एतच्च नैष्कर्म्यसिद्धावुक्तमाचार्येण—‘पृथीगुणक्रियाजातिरुदयः
शब्दहेतवः । नाऽऽत्मन्यन्यतमोऽग्नीषां तेनाऽऽत्मा नाभिधीयते ॥’
इति । ग्रहणनिषेधोऽयं हाननिषेधस्योपलक्षकः । सर्वत्रानुगतत्वात्
विश्वात्मत्वाच्च नासौ केनापि हातुमपि शक्यः । तथा च पुरुषः
सर्वात्मा नोपादेयो न वा हेयो भवितुमर्हति । हानोपादाने हि मूर्त-
वस्तुविषये नामूर्ते प्रत्यगात्मनि ते संभवतः । अनेन सर्वे विशेषाः
प्रतिपिद्धाः भवन्ति, तेषां परिग्रहपरित्यागात्मकत्वात्, तस्मान्नि-
र्विशेषोऽक्रियो नित्यशुद्धः केवलः पूर्णोऽद्वैत एवायमिति सिद्धम् ।

×

×

×

(७८)

(सर्वासु दिक्षु व्याप्तस्य सर्वमयस्य प्रत्यगभिन्नब्रह्मतत्त्वस्य
विशदवर्णनम्)

परमात्मना सृष्टं दिगादिकं जगत्, हिरण्यगर्भविराडादिमूर्तिश्च स्वाधिष्ठानं
परमात्मानमेवोपलक्षयतीत्याह—

ॐ एषो ह देवः प्रदिशोऽनु सर्वाः,

पूर्वो ह जातः स उ गर्भे अन्तः ।

स एव जातः स जनिष्यमाणः,

प्रत्यङ् जनाः ! तिष्ठति सर्वतोमुखः ॥

(शु. य ३२।४। स्वे २।१६)

एष = सप्तादपरोक्षः, अङ्गुल्यग्रेण हृदयाग्रं स्पृशतीत्येतत्पदार्थः । ह =
प्रसिद्धः सकलशास्त्रतात्पर्यप्रतिपाद्यो विद्वद्भिन्ननुपूयमान । देवः = स्वप्नकाशः
परमात्मा । सर्वाः प्रदिशः = प्राच्याद्या दिश उपदिशधाग्नेयाद्याः, अनु = अनुपविश्य,
तिष्ठति = सर्वतः तिर्यगूर्ध्वमधश्च व्याप्यावस्थितो भवति । हे जनाः ! = हे सज्जनाः
तत्त्वबुधः सवः । एष पूर्व = सर्वस्मात्प्रथमो हिरण्यगर्भमना जातः = उपनः । स
उ = स एव, गर्भे अन्तः = सप्ताण्डरूपस्य गर्भस्य मध्ये तिष्ठति = वर्तते । देवतिर्य-
गादिविविधोच्चावचरूपेण जातोऽपि स एव । इतः परं जनिष्यमाणः = ऊरुपत्य-
मानोऽपि स एव । प्रत्यङ् = प्रतिपदार्थमश्नति = व्याप्नोति, यद्वा प्रत्यङ् = देहादिभ्यो
जडानृतपेरिष्ठितदुस्वरूपेभ्यः प्रातिक्रान्तेन = चैतन्यस्य यज्ज्ञानानन्दरूपेण स्वा-
प्नानमश्नति = प्रकाशने इति । सर्वतोमुखः = सर्वतो विश्वतो मुखावयवा यस्य
स, यद्वा सर्वतो मुखानि रूपासु फलभ्यद्वाराणि चक्षुरादीनि यस्यासौ सर्वतो-
मुखः = विराट्-अचिन्त्यशक्तिरित्यर्थः, सर्वपाणिः कृणोपाधिदारेण तदस्ति त्वं
प्रतिपादयति, तादृशोऽयं जगदधिष्ठानत्वेन तिष्ठति । तथा च सम्प्रदायविदां
वचनं—‘अध्यासोपापनादाभ्यां निष्प्रपञ्चं प्रपञ्चयते ।’ इति तदुक्तं—
चतुःश्लोकीभागवतेऽपि—‘एतामदेव जिज्ञास्यं तच्च जिज्ञासुनाऽऽत्मनः ।
अन्वयव्यतिरेकाभ्यां यत्स्यात् सर्वं सर्वदा ॥’ इति ।

पठे सप्तमे च स्कन्धेऽपि—^६ एवं जागरणादीनि जीवस्थानानि चा-
त्मनः । मायामात्राणि विज्ञाय तद्द्रष्टारं परं स्मरेत् ॥ (भा. ६ ।
१७ । ४४) ^७ ससारो गुणकर्मनिबन्धनः । अज्ञानमूलोऽपार्थोऽपि
पुंसः स्वप्न इवेष्यते ॥ ^८ (भा. ७ । ७ । २७) । विष्णुपुराणेऽपि—
^९ विस्तारः सर्वभूतस्य विष्णोः सर्वमिदं जगत् । द्रष्टव्यमात्मवत्त-
स्मादभेदेन विचक्षणैः ॥ ^{१०} इत्यध्यारोपापवादौ निरूपितौ । ^{११} इति ।

×

×

×

(७९)

(सर्वलोकाधारस्य तस्यैकस्यैव परमेश्वरस्य समाराधनं कर्तव्यम्)

येनेमे सर्वे लोका निमिता विशृताश्च स एक एव लोकेश्वरो भगवान् श्रद्धा-
भक्तिभ्यां समाराधनीय इत्याह—

ॐ येन द्यौरुग्रा पृथिवी च दृढा,

येन स्वः स्तभितं येन नाकः ।

यो अन्तरिक्षे रजसो विमानः,

कस्मै देवाय हविषा विधेम ॥

(शु. य. ३२ । ६ । श्र. १० । १२१ । ५ । अथर्व. ४ । २४ । तै. स. ४ । १ । ४ । ५)

येन=परमात्मना, द्यौः, उग्रा=उदगूर्णा वृष्टिदा कृतेति शेषः, वृष्टिदानाय
शक्तिः प्रदत्तेति यावत् यद्वा उग्रा=अशनिनिपातातिवृष्ट्यादिना क्रूरा कृता इत्यर्थः ।
पृथिवी च येन दृढा=सर्वप्राणिधारणपोषणवृष्टिप्रहणाननिष्यादनक्षमा कृता ।

सत्त्वाभावात् । आह स्म भगवान् कृष्णद्वैपायन — 'तदनन्यत्वमारम्भण-
शब्दादिभ्यः' (न. सू. २।१।१४) इति । अस्यायमर्थः—न विद्यते
ऽन्यत् यस्मात् तत् अनन्यम्, अनन्यस्य भावोऽनन्यत्वम् । तस्यान-
न्यत्वं तदनन्यत्वम् । अनेन तद्व्यतिरेकेणेतरेत्यन्यत्वमवगम्यते ।
तथा च वाचारम्भणश्रुतिसमालोचनकालिकं बाधायामेव सामानाधि-
करण्यमत्र स्पष्टं विनिश्चीयते । तथा चारोपितस्य द्वैतमपञ्चस्य
संसारस्य न भावो नाप्यभावः तस्मात्पृथग्भूतः, किन्त्वधिष्ठान-
ब्रह्मात्मक एव तौ । अधिष्ठानमेवाध्यस्तस्य स्वरूपं तदभावस्यापीति
सिद्धान्तरहस्यम् । कथमन्यदन्यस्य स्वरूपं स्यादिति चेन्न, अन्यत्व-
स्यानङ्गीकारात् तदेव तदित्यभ्युपगमात् इति भावः । अथर्वसंहितायां
'एकनीडमि'ति स्थाने एकरूपमिति पाठ उपलभ्यते । एवं प्रपञ्चस्यान्यत्वा-
भावलक्षणं वार्थं निरूप्य ब्रह्मणस्तदधिष्ठानत्वसिद्धये तत्रोत्प्रेतत्वं प्रतिपादयति—
तस्मिन्—वस्तुनि ब्रह्मणि, इदं सर्वं=चराचरं विश्वं समेति=सगच्छते=विलीनं
भवति, प्रलये एतत्त्वेनावस्थितं भवतीति यावत् । अथ च=सर्वकाले निर्गच्छति
उद्भवतीत्यर्थः । अत एव स परमात्मा प्रजासु ओतः प्रोतश्च, ऊर्ध्वतन्तुषु
पट इव शरीरादिभावेन ओतः, तिर्यक्त्वन्तुषु पट इव शरीरिभावेन
प्रोतश्च । यथा पटे ओतप्रोततन्तुव्यतिरेकेण पटस्य पृथगस्तित्वं
न सिद्ध्यति, तथा चराचरविश्वस्मिन्नोतप्रोतपरमात्मव्यतिरेकेण
विश्वस्य पृथगस्तित्वं न सिद्ध्यतीति भावः । स्मृतमेतत् भागवतेऽपि—
'यस्मिन्नोतमिदं प्रोतं विश्वं शाटीव तन्तुषु ।' (भा. ९।९।७)
'ओतप्रोतमिदं यस्मिस्तन्तुष्वङ्ग ! यथा पटः ।' (भा. १०।१६।
३५) । 'वस्तुतो जानतामत्र कृष्णं स्यास्तु चरिण्यु च । भगवद्रूप-

मखिलं नान्यद् वस्त्वह किञ्चन ॥ ’ (भा. १०। १५। ५६) इति ।
विष्णुपुराणेऽपि—‘अहं हरिः सर्वमिदं जनार्दनो, नान्यत्ततः कारणकार्य-
जातम् ।’ (१। २२। ८७) ‘भूतानि सर्वाणि तथाऽक्षमेतत्,
अहं च विष्णुर्न ततोऽन्यदस्ति ।’ ‘अत्रात्मन्यतिरेकेण द्वितीयं
नैव पश्यति ।’ इति । क्रीदशः सः विभूः=कार्यकारणरूपेण विविधं
भवतीति । अतः सर्वमिदमहञ्च स एवेति विभावयेदिति भावः ।

X ' -X ' X

(८१)

(ब्रह्मनिष्ठसद्गुरोः सकाशाद् ब्रह्मात्मतत्त्वस्योपदेशं गृहीत्वा मानवो
महान् पूज्यो भवति)

ब्रह्मनिष्ठस्य विद्वद्गुरोः कर्तव्यमुपदिशति—

ॐ प्र तद् वोचेदमृतं नु विद्वान्,

गन्धर्वो धाम विभृतं गुहा सत् ।

श्रोणि पदानि निहिता गुहाऽस्य,

यस्तानि वेद स पितुः पिताऽसत् ॥

(छ. ब. ३२। ९। अधर्व. २। १। १। २६)

गन्धर्वः=गां-वेदसाचं सार्था धारयति-विचारयतीति-वेदान्तरहस्यवेद्या-
विद्वान् महत्तमा इत्यर्थः । नु=क्षिप्रम् । अमृतं=शास्वतमविनाशि, तत् ब्रह्म,
प्रवोचेत्=प्रन्यात् तत्त्वमुमुक्षुभ्यः स्वशरणागतेभ्यो योग्यशिष्येभ्य इति शेषः ।
‘आचार्यादैनं विद्या विदिता साधिष्ठं प्रापत्’ (छ. ४। ९। ३)

पोष्यत्वात्, सर्वकर्मफलानां वा विधानकर्ता=निर्माता, तदप्यसत्त्वात् । ॥ एव
विद्या=सर्वाणि, सुवनानि=भूतजातानि, धामानि=स्थानानि च वेद=जानाति,
सर्वज्ञातृत्वात् । एवं तस्य सर्वहिनर्कृत्त्वादिकमभिधाय तत्तत्त्वविज्ञानवतां
महात्मनां स्वस्वरूपावस्थानमाह—यत्र=परमेश्वरस्यानन्तानन्दपूर्णं पारमार्थिक-
स्वरूपे, देवाः=तत्तत्त्वविज्ञानवन्तो महात्मानः, अमृतं=शाश्वतं परमलक्षणं
मोक्षमुखं, ज्ञानशानाः=व्याप्नुवन्तः, तृतीये=क्षराक्षरापेक्षया तृतीये ताम्यां
व्याकृताव्याकृताभ्यामतोते पुरोत्तमपदस्ये, धामनि=स्थाने, अधि-अभि-
सर्वतः, ऐरयन्त=प्राप्तवन्त इत्यर्थः । 'ते सर्वम् सर्वतः प्राप्य धीरा
युक्तात्मानः सर्वमेवाविशन्ति ।' (मु. ३ । ४ । ५) इति श्रुतेः ।
क्षराक्षरशब्दवाच्यकार्यकारणोपाधिद्वयविनिर्मुक्तं शुद्धं परमात्मानं तृतीये तत्त्व-
विद्याप्यं भगवान् श्रीकृष्णोऽपि गीतासु प्रतिपादयति—'क्षरः सर्वाणि भूतानि
कूटस्थोऽक्षर उच्यते । उत्तमः पुरुषस्त्वन्यः परमात्मेत्युदाहृतः ॥'
(गी. १५ । १६-१७) इति । भूतशब्दो भवनधर्मवद्वस्तुमात्रयाची, सर्वाणि
भूतानि=सर्वं कार्यजातमित्यर्थः । कूटस्थः=कूट इव—राशिरिव स्थितः कूटस्थ
शिलाराशिः पर्वत इव कार्यराशोभूत इत्यर्थः । यदा कूटो माया वक्ष्यतेति पर्यायः
तद्वृत्तेन स्थितः कूटस्थः पारमेक्षरमायाशक्तिरूपः कारणोपाधिरूपः, स च संसार
बीजानन्त्यान धरतीव्यक्षर उच्यते, 'अक्षरात्परतः परः' (मु. २ । १ । २
इत्यादिश्रुतिदर्शनात् । एताभ्यां क्षराक्षराभ्यां जडराशिभ्यामन्यः=विलक्षणः
तृतीयः, उत्तमः=नित्यशुद्धवृद्धमुक्तस्वभावः पुरुषः 'तेनेदं पूर्णं पुरुषेण
सर्वम्' (इ. ३ । ९) इति श्रुत्युक्तः परिपूर्णानन्दस्वभावः परमात्मेत्युदाहृतः
इत्यर्थः । केचन-देवाः=अन्यादयः, तृतीये धामन्=धामनि स्थाने स्वर्गस्थं
अप्यैरयन्त=स्वेच्छया वर्तन्ते । कीदृशा देवाः । अमृतं=मोक्षप्रापकं ज्ञानं च

अध्यात्मज्योत्स्नाविष्टचित्समलङ्कृतम् मन्त्र ८३ - [३७३]

यल्लि आनशानाः=आनुशानाः, अश्रुवते इति आनशानाः ' बहुलं छन्दसि ' इत्यश्रोद्वादिद्वेन द्वित्वे शानाचि अभ्यासस्य नुगागमः । ब्रह्मनिष्ठं ज्ञानं प्राप्ताः सन्तः स्वर्गे देवा मोदन्ते इति भावः । इति, यद्वा अमृतमानशानाः=मुखा पिबन्तः स्वर्गे लोके रमन्ते, इति त सर्वं सिद्धित्वा परमेश्वरः तत्तदनुष्ठितकाम्य-कर्मानुसारेण फले स्वर्गादयं प्रयच्छतीति भावः इति व्याचक्षते ।

×

×

×

(८३)

(' सर्वमिदमदृष्टं ब्रह्मैवे 'ति विज्ञानादेव ब्रह्मनिर्वाणलक्षणो मोक्षः समधिगतो भवति)

' सर्वमिदमदृष्टं पूर्णात्मा ब्रह्मैवे 'ति अद्वैतविज्ञानवतो महात्मनो ब्रह्म-निर्वाणलक्षणां मुक्तिं प्रतिपादयति—

ॐ परीत्य भूतानि परीत्य लोकान्,

परीत्य सर्वाः प्रदिशो दिशश्च ।

उपस्थाय प्रथमजामृतस्य,

आत्मनाऽऽत्मानमभि संविवेश ॥

(श्रु. य. ३२ । ११ । ते. भा. १० । १)

भूतानि परीत्य=सर्वाणि भूतानि ब्रह्मात्मत्वेन विज्ञाय, लोकान्=मूलादीन् । सर्वां परीत्य=ब्रह्मरूपान् ज्ञात्वा, सर्वाः प्रदिशः=आग्नेयकोणायाः, दिशः=पूर्वायाः च तदूषा ज्ञात्वा । यद्वा भूतानि परीत्य=सर्वेषु भूतेष्वहं पूर्णात्मा समन्वितोऽस्मि, सर्वाणि भूतानि च मयि समन्वितानि सन्ति तत्रौत-

प्रोतत्वेन स्वात्मानं परिज्ञाय, लोकान् परीत्य=सर्वेषु लोकेष्वहं पूर्णात्माऽस्मि, सर्वे च ते भूतदयो लोका मयि प्रत्यगग्निने ब्रह्मणि समन्विता सन्तीति परिज्ञाय, एवमग्रेऽपि बोध्यम् । प्रथमजां=प्रथमोत्पन्नां—तत्त्वविज्ञानसाधनां वेदत्रयीवाचं, उपस्थाय=संसेव्य—श्रवणादिकं कृत्वा ऋतम्भरां प्रज्ञामखण्डब्रह्माकारां समवाप्य अद्वैतब्रह्मज्ञाननिष्ठो विद्वान्, अतस्य—यज्ञस्यात्मानं=यज्ञाधिष्ठातारं व्यापकं विष्णुं परमात्मानं, आत्मना=स्वत्वरूपेण, अभिसंविवेश=सर्वतः संप्रविशति=पूर्णानन्द-निधिर्ब्रह्मैव भवतीत्यर्थः । 'ब्रह्म वेद ब्रह्मैव भवति' (मुं २।२।९) 'स एव तदभवत्' (बृ. १।४।१०) इत्यादिश्रुतिशतप्रतिपन्नं ब्रह्मरूपं निर्वाणं पूर्वमज्ञानवशादग्राप्तमिव स्थितं मौलमधिगच्छति 'ब्रह्मैव सन् ब्रह्माप्येति' (घृ. ४।४।६) इत्यादिश्रुतेः 'अवस्थितेरिति काशकृत्स्नः' (ब्र. सू. १।४।२२) इति ब्रह्म-मीमांसान्यायाच्चेति यावत् । 'अपि हि तस्मात्पुरुषाद्ब्रह्मैव पूर्वम-सृज्यत' इति श्रुतेः, प्रथमजा वाक् वेदरूपा । ब्रह्मैव=वेद एवेत्यर्थः ।

X

X

X

(८४)

(मुमुक्षवोऽज्ञाननिवृत्तैव सदाप्राप्तं स्वस्वरूपं ब्रह्म प्राप्नुवन्ति)

ये मुमुक्षवस्ते शास्त्राचार्यकृपाकटाक्षात् समधिगतपूर्णब्रह्मामस्ताः सन्तः संसारतद्विज्ञानं वाधिवा तदेव भवन्तीत्याहुः—

ॐ परि व्यावापृथिवी सद्य इत्वा,

परि लोकान् परि दिशः परि स्वः ।

ऋतस्य तन्तुं विततं विचृत्य,

तदपश्यत्तदभवत्तदासीत् ॥

(शु. य. ३२ । १२ । जै. जा. १० । १)

परोत्सुपसर्गः इत्येत्यनेन संयज्यते । यावापृथिवी=लोकद्वयं, सयः=शीघ्रं, परि इत्या=परिभ्य ब्रह्मरूपेण ज्ञात्वा, यद्वा परि इत्या=सद्यो बोधक्षण एव सर्वतो व्याप्येत्यर्थः । लोकान् परिभ्य, दिशः परीत्य, स्वः=भादित्यं, स्वर्गलोकं वा परिभ्य सर्वं ब्रह्मवेति निश्चित्य, सर्वं सर्वतो व्याप्य वा । अनेन सर्वात्मज्ञानं सर्वव्याप्तिधाभिहिता । ननु—‘परीत्य भूतानि परोभ्य लोकान्’ इत्यादिभ्यः यदुक्तं तदेव पुनः कथमुच्यते इति चेन्नैव दोषः, गुह्यं सूक्ष्मं वस्तु पुनः पुनरुपदिष्टं चित्तमारोहतीत्यभिसंधाय पुनः कथनम् । दुर्विज्ञेयत्वाद्ब्रह्मात्मतत्त्वस्य पुनः पुनः प्रसङ्गमापाद्य शङ्कान्तरेण तदेव वस्तु निरूपयति भगवान् वेदः, कथं नु नाम संसारिणामव्यक्तं तत्त्वं बुद्धिगोचरताभापन्नं सत् संसारनिवृत्तये स्यादित्यस्मदाचार्यवर्योक्तिः । उक्तञ्च सुरेश्वराचार्य—‘पौनरुक्त्यं न दोषोऽत्र शब्देनार्थेन वा भवेत् । अभ्यासेन गरीयस्त्वमर्थस्य प्रतिपाद्यते ॥’ (दक्षिणामूर्ति—मानसोल्लासे ८ । ४) इति । ऋतस्य=यज्ञस्य शास्त्रविहित-शुभकर्मणः—भगवदुपासनस्य चेति यावत् । तन्तुं=इतिकर्तव्यतां—सप्रकार-मनुष्ठानं विततं=अन्तःकरणस्य शुद्धये चाश्रयनिवृत्तये च प्रसारितं—शास्त्राचार्यं विस्तृत उपदिष्टं यथा, तथा विचृत्य=फलस्यन्तं कृत्वा समाप्येत्यर्थः । यद्वा ऋतस्य=व्याप्यद्वारिऋतस्यस्य हैतप्रपञ्चस्य विततं=विस्तृत सत्यार्थव्यापीत्यर्थः तन्तुं=तन्तुवदव्यन्धनहेतुं परिणाम्युपादान कारणमज्ञानं, विचृत्य=तत्त्वज्ञाने-

तत्=प्रत्यगभिचं ब्रह्म, अपश्यत्=पश्यति-साक्षात्करोति । तत् अभवत्=भवति,
तत् आसीत्=वस्तुगत्या तदेवास्ति । अज्ञाननिवृत्तिरेव ब्रह्मदर्शनं भवनं चेति
भावः । 'तदेव सन्तः तदु तद्भवामः' इति 'ब्रह्मैव सन् ब्रह्माप्तेति'
(बृ. ४ । ४ । ६) इति श्रुतेश्च ब्रह्मरूपस्य जीवस्याज्ञाननिवृत्त्यैव सदा
प्राप्तब्रह्मप्राप्तिरित्यर्थः ।

×

×

×

(८५)

(परमेश्वरप्राप्त्यर्थं धनमेधाप्राप्तये च तत्प्रार्थना)

परमेश्वरप्राप्त्यर्थं धनमेधाप्राप्तये च तत्प्रार्थनां प्रार्थयते—

ॐ सदसस्पतिमद्भुतं प्रियमिन्द्रस्य काम्यम् ।

सर्नि मेधामयासिपस् स्वाहा ॥

(छ. य. ३२ । १३ । ऋ. १ । १८ । ६ । साम, १७१ । तै. आ १० । १ । ४)

सदसः=जगत् सीदत्यस्मिन्नस्याकृते कारणे सर्वं जगदिति तद्व्युत्पत्तेः ।
पतिं=पालकमन्तर्यामिणं, अयासिपे=अहं कदा प्राप्स्यामि ? इत्याशासे, इन्द्र-
सि कालनियमात् भविष्यदुपलक्षणार्थं भूतनिर्देशः । या प्रापणे धातुः, उङ्
मिपोऽमादेशः, सिच इत्यगमः, धातोः सगणगमश्च । कीदृशं तं ? । अद्भुतं=
आश्चर्यरूपम् । मन्ताऽप्यचिन्त्यरचनारूपस्य जगत्वेनायासेन निर्मातृत्वात्तत्परम् ।
इन्द्रस्य=देवराजस्यापि प्रियं=परमप्रोत्थास्पदम्, सोऽप्यन्तर्यामिणं तं कदा प्राप्तो
भविष्यामीत्येवमाश्रिते । अत एव सर्वैरन्यैः काम्यं=अपेक्षणीयं-अभीक्ष्णिक-

मित्यर्थः । सनि=कर्मफलस्य दातास्म, मेधां=श्रुताधीतग्रन्थधारणशक्तिं प्रयच्छन्त-
मिति शेषः ।

यद्वा सद्सत्सपति=देवसभायाः स्वामिनं चित्सभेदवरं महादेवं, अयासिपं=
शरणं प्राप्तवानस्मीत्यर्थः । कीदृशं ! अद्भुतं=महान्तं-अचिन्त्यशक्तिमित्यर्थः यद्वा
अद्भुतं=तीक्ष्णमात्रेणाश्चर्यकार्यकरमित्यर्थः । इन्द्रस्य=इन्द्रियाणां स्वामिना
जीवस्य प्रियं=मित्रं । यद्वा इन्द्रस्य दैवीसम्पद्दाजो भक्तस्य प्रियं=परमप्रेमास्पदम्,
स्वगाराभावात् । काम्यं=कामसम्पत्करं, यद्वा कमनीयं सौन्दर्यमाधुर्यपुष्पानिधित्वात्,
कामनीयं वा घनमेधाधिभिः । सनि=अमोघदातारं, मेधां प्रयच्छन्तं तमेवंभूतं
परमेश्वरमयासिपमि ग्रन्थयः । यद्वा सनि=द्रव्यघनलाभं, मेधां=विशिष्टबुद्धिश्च
लभ्युं अयासिपं=परमेश्वरमहं याचे, द्विकर्मको धातुः । स्वाहा=सुहुतमस्तु ।

×

×

×

(८६)

(प्रतिभैकाग्र्यपावित्र्यादिप्रशस्तगुणयुक्तायै मेधायै परमेश्वरस्य
देवानाञ्च प्रार्थना)

प्रशस्तां मेधां प्रार्थयते—

ॐ यां मेधां देवगणाः पितरश्चोपासते ।

तया मामग्रे मेधयाऽग्ने ! मेधाविनं कुरु स्वाहा ॥

तत्=प्रत्यगभिन्नं ब्रह्म, अपश्यत्=पश्यति-साक्षात्करोति । तत् अभवत्=भवति,
 तत् आसीत्=वस्तुगत्या तदेवास्ति । अज्ञाननिवृत्तिरेव ब्रह्मदर्शनं भवनं चेति
 भावः । 'तदेव सन्तः तद् तद्भवामः' इति 'ब्रह्मैव सन् ब्रह्माप्नोति'
 (बृ. ४ । ४ । ६) इति श्रुतेः ब्रह्मरूपस्य जीवस्याज्ञाननिवृत्त्यैव सदा
 प्राप्तब्रह्मप्राप्तिरित्यर्थः ।

×

×

×

(८५)

(परमेश्वरप्राप्त्यर्थं धनमेधाप्राप्तये च तत्प्रार्थना)

, परमेश्वरप्राप्त्यर्थं धनमेधाप्राप्तये च तत्प्रार्थनाभिर्णं प्रार्थयते—

ॐ सदसस्पतिमद्भुतं प्रियमिन्द्रस्य काम्यम् ।

सर्नि मेधामयासिप५ स्वाहा ॥

(छ. य. ३२ । १२ । ऋ. १ । १८ । ६ । छान्दोग्य, १७१ । वे. आ १० । १ । ४)

सदसः=जगतः सौम्यस्मिन्नभ्याकृते फरगे सर्वं जगदिति तद्व्युत्पत्तेः ।
 पति=पालकमन्तर्यामिणं, अयासिप=अहं कदा प्राप्स्यामि ? इत्याशासे, छन्द-
 सि कालानियमात् भविष्यदुपलक्षणाधै भूतनिर्देशः । या प्रापणे धातुः, लङ्
 मिपोऽमादेशः, सिच इडागमः, धातोः सगागमश्च । कौटुशं तं ? । अद्भुतं=
 आश्चर्यरूपम् । मनसाऽप्यचिन्त्यरचनारूपस्य जगतोऽनायासेन निर्मातृत्वात्तत्त्वम् ।
 इन्द्रस्य=देवराजस्यापि प्रियं=परमप्रीत्यास्पदम्, सोऽप्यन्तर्यामिणं तं कदा प्राप्तो
 भविष्यामीत्येवमाशास्ते । अत एव सर्वैरन्यैः काम्यं=अपेक्षणीयं—अभीप्सित-

मित्यर्थः । सनि=कर्मफलस्य दाताम्, मेधां=श्रुताधीतप्रत्यघारणशक्तिं प्रयच्छन्त-
मिति शेषः ।

यद्वा सदसस्पति=देवसमायाः स्वामिनं चित्समेश्वरं महादेवं, अयासिपं=
शरणं प्राप्तवानस्मीत्यर्थः । कीदृशं ? अदभुतं=महान्तं-अचिन्त्यशक्तिमित्यर्थः यद्वा
अदभुतं=जीलमानेनाथर्यकार्यकृतमित्यर्थः । इन्द्रस्य=इन्द्रियाणां स्वामिना
जीवस्य प्रियं=मित्रं । यद्वा इन्द्रस्य देवीसम्पद्भाजो भक्तस्य प्रियं=परमप्रेमास्पदम्,
प्रत्यगात्मधात् । काम्यं=कामसम्पत्करं, यद्वा कमनीयं सौन्दर्यमाधुर्धुधानिधित्वात्,
कामनीयं वा धनमेधार्थिभिः । सनि=अभोष्टदातारं, मेधां प्रयच्छन्तं तमेवंभूतं
परमेश्वरमयासिपमित्यन्वयः । यद्वा सनि=द्रव्यधनलभं, मेधां=विशिष्टबुद्धिश्च
लब्धुं अयासिपं=परमेश्वरमहं याचे, द्विकर्मको धातुः । स्याद्वा=सुदुतमस्तु ।

×

×

×

(८६)

(प्रतिभैकाम्यपावित्र्यादिमशस्तगुणयुक्तायै मेधायै परमेश्वरस्य
देवानाञ्च प्रार्थना)

प्रशस्तां मेधां प्रार्थयते—

ॐ यां मेधां देवगणाः पितरश्चोपासते ।

तया मामद्य मेधयाऽग्रे ! मेधाविनं कुरु स्वाहा ॥

मेधां मे वरुणो ददातु मेधामग्निः प्रजापतिः ।

मेधामिन्द्रश्च वायुश्च मेधां धाता ददातु मे स्वाहा ॥

(शु. य. ३२ । १४-१५)

हे अग्ने ! = स्वप्रकाश परमेश्वर । यां मेधां = प्रतिभापविस्वैकामत्वादि-
प्रशस्तगुणयुक्तां श्रुताधीतग्रन्थतदर्थविवधारणशालिनां बुद्धिं, देवगणाः = देवानां-
इन्द्रादीनां महात्मनां विदुषां वा गणाः = समूहाः । पितरः = भर्गमादयः सदुपदेशेन
पालयितारो विज्ञानसम्पन्नाः पूर्वजाश्च, उपासते = सेवन्ते, पूजयन्ति वा । तथा
मेधया, अद्य = एतद्दि, मां = त्वदुपासकं त्वत्कृपाभाजनं मेवाग्निं = प्रशस्ता मेधा
विपते यस्य तं, विवेकादिसमुपेतप्रशस्तगुणवद्बुद्धियुक्तं कुरु । देवपितृ-
सेव्या मान्या पुत्रिरस्माकं कृपया समर्पय इति यावत् । स्वाहा = मुहुतमस्तु ।
होमार्थमन्त्रान्तर्ज्ञापनार्थः स्वाहाकारः ।

वरुणाग्निप्रजापतीन्द्रादयः सर्वे देवाः कृपया मे मेधां ददातु । यद्वा व-
रुणादीनीमानि परमेश्वरस्य गुणनामानि वेदितव्यानि, सर्वर्णामग्निः
तस्यैवाभिधेयत्वात्, सर्वदेवस्वरूपत्वाच्च । वरुणादिनामप्रतिपाद्य-
विशिष्टगुणकर्मस्वभावः सर्वदेवमयो भगवान् मह्यं मेधां दिशतु
इति समुदायार्थः ।

स्वाहापदार्थो निद्विर्द्भिर्वहुधा निरुच्यते-तथाहि-स्वाहा = सु-आ-
ह-आ, यः खलु आ = समन्ततः सदा सु = सुष्ठु-सत्यं मधुरं कल्याण-
करं वचनं श्रोतव्यः आह = कथयति, सः स्वाकारी भवति; अर्थात्
सर्वत्र सर्वदा नः परमाप्तेभ्यो यथार्थवक्तृभ्यो निद्विद्भ्यः सत्यं प्रियं

हितकरमेव वचनं श्रोतुं प्राप्तं भवेदिति स्वाहा भवतु । यद्वा सु-आ
स्वा, वाक् आह-आ स्वाहा, स्वकीया वामपि सदा सत्यहितप्रिय-
मापिणी भूयादिति स्वाहाऽस्तु । अथवा स्व=स्वकीयपदार्थं प्रत्येक-
यः स्वत्वमाह=कथयति, नान्यपदार्थं प्रति; अर्थादस्मदीया वाणी
धर्मनीतिविचारयुक्ता सती स्वकीयं पदार्थमेव स्वत्वेन प्रतिपादयतु,
परकीयपदार्थं कदाप्यधर्मान्यायमाश्रित्य स्वकीयत्वेन मा प्रतिपाद-
यत्विति स्वाहा भवतु । अथवा सु=समीचीनरीत्या ग्रीहिघृतादिकं
हविः संस्कृत्य आ=समन्ततः सदा हा=होतव्यमग्नौ परमेश्वरमुद्दि-
श्य वेदमन्त्रैरिति । यद्वा सु=शोभनो हितमितमेध्याहारः, आ=
सदा जाठराग्नौ श्रोतुं प्राप्तो भवतु इति । यद्वा सु=सम्यक् योगाम्या-
सेन, आ=समन्तात् विषयेभ्यो मनो निरुध्य संविदग्नौ क्लेशानविद्या-
दिकान् भस्मसात्कृत्वा परमात्मनि जीवात्मनस्तद्रूपेण स्थापनमाध्या-
त्मिकः स्वाहापदार्थः । तथा बाहुर्निरुक्तकाराः-^१ स्वाहाकृतयः स्वा-
हेत्येतत्सु आहेति वा स्वा वामाहेति वा स्वं प्राहेति वा स्वाहुतं
हविर्जुहोतीति वा तासामेवा भवति ।' (८ । २०) इति ।

+

+

+

(८७)

(देवप्रसादलब्धां मदीयां श्रियं सर्वे इमे धार्मिकाः सेचन्ताम्)

१ श्रीकामोज्जेन मन्त्रेण श्रियं सर्वजनहितकारिणीं याचते, प्राप्ता ता सर्वे-
यामभ्युदयाय विनियुङ्क्ते च—

मेधां मे वरुणो ददातु मेधामग्निः प्रजापतिः ।

मेधामिन्द्रश्च वायुश्च मेधां धाता ददातु मे स्वाहा ॥

(श्रु. य. ३२ । १४-१५)

हे अग्ने ! = स्वप्रकाश परमेश्वर । यां मेधां = प्रतिभापविद्भ्रवैकाग्रत्वादि-
प्रशस्तगुणयुक्तां श्रुताधीतग्रन्थतत्त्वार्थधारणशालिनीं बुद्धिं, देवगणाः = देवानां-
इन्द्रादीनां महत्तमनां विदुषां वा गणाः = समूहाः । पितरः = अर्यमादयः सदुपदेशेन
पालयितारो विज्ञानसम्पन्नाः पूज्याश्च, उपासते = सेवन्ते, पूजयन्ति वा । तथा
मेधया, अद्य = एतर्हि, मां = त्वदुपासकं ररूपाभाजनं मेवाग्निं = प्रशस्ता मेधा
विद्यते यस्य तं, यिरेकादिसमुपेतप्रशस्तगुणश्रद्धयुक्तं कुरु । देवपितृ-
सेव्या मान्या बुद्धिरस्माकं कृपया समर्पय इति यावत् । स्वाहा = पुहुतमस्तु ।
होमार्थमन्त्रान्तर्ज्ञापनार्थः स्वाहाकारः ।

वरुणमिन्द्राग्नीमिन्द्रादयः सर्वे देवाः कृपया मे मेधां ददातु । यद्वा व-
रुणादीनीमानि परमेश्वरस्य गुणनामानि वेदितव्यानि, सर्वैर्नामभिः
तस्यैवामिधेयत्वात्, सर्वदेवस्वरूपत्वाच्च । वरुणादिनामप्रतिपाद्य-
विशिष्टगुणकर्मस्वभावः सर्वदेवमयो भगवान् मह्यं मेधां दिशतु
इति समुदात्तार्थः ।

स्वाहापदार्थो विद्वद्भिर्वहुधा निरुच्यते-तथाहि-स्वाहा = मु-आ-
ह-आ, यः खलु आ = समन्ततः सदा सु = सुष्ठु-सत्यं मधुरं कल्याण-
करं वचनं श्रोतव्यः आह = कथयति, सः स्वाकारी भवति; अर्थात्
सर्वत्र सर्वदा नः परमाप्तेभ्यो यथार्थवक्तृभ्यो विद्वद्भ्यः सत्यं प्रियं

हितकरमेव वचनं श्रोतुं प्राप्तं भवेदिति स्वाहा भवतु । यद्वा सु-आ
स्वा, वाक् आह-आ स्वाहा, स्वकीया वागपि सदा सत्यहितप्रिय-
मापिणी भूयादिति स्वाहाऽस्तु । अथवा स्व=स्वकीयपदार्थं प्रत्येव
यः स्यत्वमाह=कथयति, नान्यपदार्थं प्रति; अर्थादस्मदीया वाणी
धर्मनीतिविचारयुक्ता सती स्वकीयं पदार्थमेव स्वत्वेन प्रतिपादयतु,
परकीयपदार्थं कदाप्यधर्मान्यायमाश्रित्य स्वकीयत्वेन ना प्रतिपाद-
यत्यिति स्वाहा भवतु । अथवा सु=समीचीनरीत्या ग्रीहिघृतादिकं
हविः संस्कृत्य आ=समन्ततः सदा हा=होतव्यमग्नौ परमेश्वरमुद्दि-
श्य वेदमन्त्रैरिति । यद्वा सु=शोभनो हितमितमेध्याहारः, आ=
सदा जाठराग्नौ श्रोतुं प्राप्तो भवतु इति । यद्वा सु=सम्यक् योगाभ्या-
सेन, आ=समन्तात् विषयेभ्यो मनो निरुध्य संविदग्नौ क्लेशानविद्या-
दिकान् भस्मसात्कृत्वा परमात्मनि जीवात्मनस्तद्गुणेन स्थापनमाध्या-
त्मिकः स्वाहापदार्थः । तथा बाहुर्निरुक्तरूपाः—‘स्वाहाकृतयः स्वा-
हेत्येतत्सु आहेति वा स्वा वागाहेति वा स्वं प्राहेति वा स्वाहुतं
हविर्जुहोतीति वा तासामेवा भवति ।’ (८ । २०) इति ।

+

+

+

(८७)

(देवप्रसादलब्धां मदीयां थिय सर्वे इमे धार्मिकाः सेवन्ताम्)

श्रोकामोऽनेन मन्त्रेण श्रित्वं सर्वजनहितकारिणीं याचते, प्राप्ता तां सर्वे-
पामन्युदयाय विनियुङ्क्ते च—

ॐ इदं मे ब्रह्म च क्षत्रं चोभे श्रियमश्नुताम् ।

मयि देवा दधतु श्रियमुत्तमां तस्यै ते स्वाहा ॥

(शु. य. ३२ । १६)

देवाः=इन्द्रादयः, पुरुषार्थप्रायणा इन्द्रियादिशक्तयो वा, मयि उत्तमाः
 श्रेष्ठा—द्वयामनवद्या, श्रियं=राज्यलक्ष्मीं, प्रकृष्टविभूतिं, शोभनवृद्धिं
 विशिष्टयार्णीं देहादिशोभां, अच्छकोर्ति, अम्बुद्वयवृद्धिं वेत्यनेकार्थः ।
 दधतु=स्थापयन्तु । अपि च यथाऽयं स्वाम्बुद्वयमिच्छति, तथा पर-
 स्पापीच्छेत् । यथाशक्ति परोपकारमपि कुर्यात् स्वकीयां श्रियमन्य-
 स्याप्यम्बुद्वयार्थं योजयेत् । कार्पण्यं विहाय प्रशस्तमौदार्यमवलम्बेत् ।
 परोपकाररंतो मानव एव धन्यो भवतीत्याद्युपदेशजातं मनसि पर्या-
 लोच्याद्—मे=मम, तां श्रियं, ब्रह्म=विद्यादिगुणकर्मविशिष्टा ब्राह्मणाः, क्षत्रं=
 वल्गादिगुणकर्मोपेता क्षत्रियाः, इदं=इमे उभे ब्रह्मक्षत्रे, अश्रुतां=अश्रुवातां—
 उपजीवेताम् । प्रत्येकमिप्रायतो यथाश्रुतं क्रियापदं साधु । प्राधान्यामिप्राय-
 मित्वमन्येषां सर्वेषां धार्मिकानामुपलक्षकम् । सर्वेऽपि मद्योयां श्रियमुपजोयन्तु ।
 यथाऽहं सर्वजनभोग्यो धन्यवादमाहू च भूवासमिति भावः । चो समुच्चयार्थो ।
 या इमेव सर्वजनैरभिलष्यसे, याव त्वां परोपकरकारिणोमुपजोयन् सर्वेऽपि प्रमोद-
 भरमानसा भवन्ति, तस्यै श्रियै, ते=तुभ्यं स्वाहा=मुहुतमस्तु । श्रियमप्राप्य न
 किमपि लोभिकं वैदिकं वा कार्यं सिद्धयतीति गहाप्रभाववत्त्वं तस्याः प्रसिद्ध-
 मिति भावः । तथा चोक्तं धनार्थलक्षणायास्तस्या महत्त्वं शान्तिपर्वणि—‘अर्थो
 धर्मश्च कामश्च स्वर्गश्चैव नराधिप ! । प्राणयात्रापि लोकरूपं विनायं
 न प्रसिद्धयति ॥ अर्थेनेह विहीनस्य पुरुषस्याल्पमेधसः । विच्छि-

अध्यात्मज्योत्स्नाविष्टितिसमलङ्कृतम् मन्त्र ८८

[३८१]

घ्नन्ते क्रियाः सर्वा ग्रीष्मे कुसरितो यथा ॥ यस्यायांस्तस्य मित्राणि
यस्यार्थाः तस्य बान्धवाः । यस्यार्थाः स पुमांलोके यस्यायां स
च पण्डितः ॥ धनात्कुलं प्रभवति धनाद्धर्मः प्रवर्द्धते । नाधनस्या-
स्त्यय लोको न परः पुरुषोत्तम ! ॥ नाधनो धर्मकृत्यानि ययावदनु-
तिष्ठति । धनाद्धर्मः प्रभवति शैलादभि नदी यथा ॥ (महाभारत शा.
प. ८ । १६-२३) इति । यद्वा ब्रह्म च क्षत्रं च श्रियं बभूवुः=प्राप्नुवाम् ।
मयि देवाः श्रियं दधतु, तथाऽन्येभ्यःपि, तस्यै श्रिये स्वाहा=शोभनपुरुषेभ्यः
वयं सर्वे संमिलिताः सन्तः प्रयतामहे । इति ।

+

+

+

(८८)

हे सूर्य !—चराचरात्मन् ! त्वं बद्=सत्यं, बटित्यव्ययं सत्यार्थम्, त्रिधापि
 काष्ठेष्ववाप्य । अस्वष्टैरुस ! महान्=परब्रह्म—नित्यशुद्धबुद्धमुक्तानन्तस्वभाव-
 पूर्णविज्ञानघनानन्दो महतो महोयानसीत्यर्थः । हे आदित्य !—सर्वविधल्याधि-
 प्तान् । आदत्ते=उपसहरति सर्वं विधं प्रलये रश्मिन् सोऽसौ इति तद्व्युत्पत्तेः ।
 त्वं बद् महान् असि । किञ्च ते=तव, महः=महत्तः, सतः=सत्यस्य नित्यस्य,
 महिमा=महत्त्वं, पनस्यते=स्तूयते लोकैः शालैश्च । हे देव ! स्वयंप्रकाश ।
 अद्वा=सत्यं, त्वं महानसि=विमुन्यापको निरवधिनस्तुल्यमहत्त्वसंयुक्तोऽसि ।
 अभ्यासेऽर्थस्य भूयस्त्वं प्रघोतते, यथाऽहो दर्शनीया अहो दर्शनोया इति ।
 पुनरुक्तिरादरार्थी ।

बद्=सत्यं, सूर्य !—सवितृवत्सर्वप्रकाशक ! त्वं श्रवसा—शालैः प्रतिपादि-
 तेन विद्वद्भिर्वर्णनीयेन सूर्यैः श्रवणीयेन शरसा महानसि । हे देव ! सत्रा-
 सयेन हेतुना त्वं महानसि । किञ्च देवानां—इन्द्रादीनां, पृथिव्यादीनां मध्ये
 वा मद्वा—त्वकीयेनानुपमेन महत्त्वेन त्वमेव महानसोति पूर्वगान्दवः । पुनः कथं
 भूतस्त्वमसीत्यत आह—असुर्यः—सकलप्राणिभ्यो हित इत्यर्थः, असवः प्राणा
 येषां सन्ति तेऽसुराः रो मत्वर्थीयः, तेभ्यो हितोऽसुर्यः ‘उग्रादित्वायत्’ इति
 व्युत्पत्तेः । पुरोहितः—पुरोऽग्ने सर्वेषां हितः—स्थितः इत्यर्थः । सर्व-यापकस्य
 तस्य पुरतः स्थितममसंदिग्धम् । तद्वाचनार्थां तदुक्तिः । विमु—व्यापकम्,
 ज्योतिः—विज्ञानघनानन्दम्, अदाम्य—अनुपहंसित अविनाशितरूपमित्यर्थः
 तस्माज्जमेव सच्छूद्राभक्तिभ्यामस्माभिः समुपासनीयोऽसीतिभावः ।

अथाधिदैवतम्—हे सूर्य ! सुवति प्रेरयति कार्येषु जगदिति सूर्य । बद्-
 सत्यं महान्—परब्रह्मस्वरूपोऽसि । हे आदित्य ! तेजसामादानात्, आदत्ते-
 रान् इति वाऽऽदित्य ! । बद् त्वं महान् असि—श्रेष्ठोऽसीत्यर्थः । किञ्च महः—

महतः ते-तत्र सतः-नि यत्नं महिमा-महामाग्यं सर्वेषु देवैश्चवस्थितं पन-
स्यते-नृप्यते सर्वैः प्राणिभिः । अद्वा-प्रत्यं, हे देव ।-दानादिगुणयुक्त । दीप्य-
मान । वा त्वं महानसि । उक्तमपि पुनरुच्यते आदरार्थम् । 'अभ्यासे भूया-
समर्थं मन्यन्ते' (निरु. ११ । ४२) शिष्टाः । इति यावत्कोक्तः । हे सूर्य !
मद्-सत्यं, श्रवसा-श्रवणोद्येन ऐश्वर्येण महानसि । सूत्रा-सत्यं त्वं महानसि
देवानां मध्ये श्रेष्ठोऽसौत्यर्थः । फेन ! महा-महत्त्वेन, कीदृशः त्वं ? असुर्यः-
सर्वप्राणिहितकारीत्यर्थः, पुरोहित-पुरोऽग्रे हितः-स्थापितः सर्वकार्येषु पुरः
पूज्यः । सर्वदेवानां सूर्यार्पि दानानन्तरमेव पूजाधिकारात् विभु-व्यापि, ज्योतिः-
तेजः अंदाभ्यं-अनुपहिंस्ये अविनाशिव्यापकतेजोरूपस्त्वमेव । सौम्यार्थः ।

×

×

×

(९०)

(मनसः शिवसङ्कल्पत्वाय परमेश्वरस्याभ्यर्थना)

मन एव संसारः, सुखदुःखादिकारणमपि तदेव । नायकमिव
सर्वेषामिन्द्रियाणां स्वस्वविषये प्रवर्तकमपि तदेव, उच्छृङ्खलं तद्दुःख-
कारि, स्ववशे स्थापितं च तत्सुखकारि भवति । बन्धमोक्षयोः कार-
णमपि तदेव । विषयासक्तं संसारसङ्कल्पश्रितं तद्वन्नाय भवति,
शिवसङ्कल्पसंततिसंयुक्तं विषयविरक्तं शान्तं निरुद्धं तन्मोक्षाय प्र-
भवति । तस्मिन्नेव सर्वपदार्थज्ञानानि, सर्वे च वेदाः प्रविष्टिज्ञाः
सन्ति, परन्तु कामादिरोगग्रस्तमस्वस्थं तच्चान्न न विज्ञानावि । न्त-
स्तन्मे मनः शिवसङ्कल्पं स्वस्थं शान्तं भवतु इति कल्पिः शार्ङ्गनादे-

ॐ यस्मिन्नृचः साम यजूंषि

यस्मिन्प्रतिष्ठिता रथनाभाविवाराः ।

यस्मिन् चित्तं सर्वमोतं प्रजानां

तन्मे मनः शिवसङ्कल्पमस्तु ॥

(श्र. य. ३४. ५)

यस्मिन् मनसि ऋचः=काश्चित्परचनाविशेषाः—ऋग्वेदः, यस्मिन् साम=सामानि—कानिचिद्गीतिप्रधानरचनाविशेषाणि सामवेदः, यजूंषि—कानिचिद्परचनाविशेषाणि यजुर्वेदः, प्रतिष्ठिता—प्रतिष्ठितानि सन्ति । यद्वा ऋगादिपदेन तज्ज्ञानान्यव्यभिप्रेयन्ते, ज्ञानार्थाद् विदधातोरेव वेदशब्दस्य निष्पन्नत्वात्, विद्यन्ते—ज्ञायन्ते एभिर्धर्मादिपुरुषार्था इति तद्व्युत्पत्तेः । तत्र तान्यपि प्रतिष्ठितानि । ननु—यदि सर्वेषां प्राणिनां मनसि सर्वे वेदाः, तज्ज्ञानानि च प्रतिष्ठितानि सन्ति, तर्हि कथं न ते तानि च सर्वान् प्रतिमान्ति ? इति चेन्न, मनसः स्वास्थ्याभावात् । मनसः स्वास्थ्ये एव वेदार्थरहस्यज्ञानस्फुरण, वेदोच्चारणसामर्थ्यश्च भवतो नान्यथा । तत्र प्रतिष्ठाया दृष्टान्तः—रथनाभौ आराः इव । यथा आरा=तिर्यक्काष्ठविशेषाः रथचक्रनाभौ प्रतिष्ठिताः, तद्वत्सर्वे ऋगादिशब्दजालं मनसि प्रतिष्ठितम् । किञ्च प्रजानां=प्राणिनां, सर्वं चित्तं=सर्वपदार्थविषयकं ज्ञानं, यस्मिन् मनसि, ओतं प्रोतं=निक्षिप्तं, तन्तुसन्तति पटे इव, सर्वं ज्ञानं मनसि निहितम् । मनसः स्वास्थ्ये एव ज्ञानोत्पत्तिः, मनोवैयर्थ्ये च ज्ञानाभावः, तत्स्वास्थ्यञ्च कामादिदोषाभाववच्चे सति ऐकग्रन्थलक्षणम् । तत्, मे=मम मनः, शिवसङ्कल्पं=शिवः—कन्या-पकारी धर्मविषयः सङ्कल्पो यस्य तत्तादृशं अस्तु—भवतु । यद्वा शिवः=कन्या-

गमयः परमात्मा तद्विषयकः सङ्कल्पः, उपलक्षणमेतत्, शिवचिन्तनं शिरतत्त्व-
निधयश्च सर्वदाऽस्तु मनसः । मन्यमसि सदा धर्मसङ्कल्प एव भवतु न कदा-
चित्पापसङ्कल्पः, सदाशिवसङ्कल्पचिन्तनमेव भवतु न तु कदाचिदशिवसंसारचिन्तन-
मित्येवमादिः । अथवा शिवसङ्कल्पं=शान्तन्यापारं=निरुद्धवृत्तिकं तन्मे मनो
भवतु, मनसः सङ्कल्पाभावे हि योगो निष्पद्यते । तदुक्तं भगवता गीतासु—‘न
ह्यसंन्यस्तसङ्कल्पो योगी भवति कश्चन ।’ (६ । २) इति ‘सर्व-
सङ्कल्पसंन्यासी योगारूढस्तदोच्यते ।’ (६ । ४) इति च ।

X . . . X . . . X

(९१)

(विशिष्टतेजोज्ञानशक्त्यैश्वर्यसम्पन्नानां परमेश्वरप्रसादपीयूषपात्रता-
मुपगतानां देवानां स्वाभीप्सितार्थसिद्धये सर्वदेवपयस्य विभिन्न-
नामाभिः प्रतिपाद्यस्य वा परमेश्वरस्य सञ्छूद्वयाऽऽह्वानम्)

अभीष्टार्थसिद्धयेऽन्यादिकान् देवान् तदात्मकं परमेश्वरं वा भक्ता-
वाहयन्ति—

ॐ प्रातरग्निं प्रातरिन्द्रं हवामहे

प्रातर्मित्रावरुणा प्रातरश्विना ।

प्रातर्भगं पूषणं ब्रह्माणस्पतिं

प्रातः सोममुत रुद्रं हुवेम ॥

(श्र. य. ३४ । ३४ । अ. ७ । ४१ । १ । अर्थ ३ । १६ । १ ।
तै. ब्रा. २ । ८ । ९ । ७)

प्रातः=उषःकाले, अग्निं देवं हवामहे=वयं स्तोतारो भक्ताः वचोमेधाजन-
नादिफलय आह्वयाम इत्यर्थः । तथा प्रातःकाले इन्द्रं हवामहे । तथा
मित्रावरुण=मित्रावरुणावहोरात्रामिमानिनौ देवौ प्रातः वयं हवामहे ।
तथाऽश्विनौ=देवानां भिषजौ प्रातः वयं हवामहे । तथा प्रातः भगं देव,
पूषणं देव, ब्रह्मणस्पतिं=मन्त्राभिमानिनमेतत्संज्ञकं आह्वयामः । तथा
प्रातः सोम-एतत्संज्ञकं देवं, उमासहितं देवं वा उत=अपि च इन्द्रं देवं च
हुवेम=आह्वयाम । यदा प्रातःशब्दो वीम्सावचनः, वयं प्रातः प्रातः=पुनः
पुनः एतान् अन्यादिकान् देवान् हवामहे । अथवा निखिलात्मत्वादखिल-
देवमयो भगवानेष विभिन्नानामभिराहूयते पौनःपुन्येनेति बोध्यम् ।
तदुक्तं भागवते-‘तस्मै नमः परेशाय ब्रह्मणेऽनन्तशक्तये । अरु-
षायोरुक्ताय नमः आश्चर्यकर्मणे ॥’ (८ । ३ । ९) इति । अन्या-
दिनाम्नां परमेश्वरार्थानुगामिनीं न्युत्पत्तिस्तत्र तत्र वयमवोचाम इति नेह प्रदर्श्यते ।
ह्यतेः सप्रसारणे रूपद्वयम् । मित्रश्च वरुणश्च मित्रावरुणौ ‘देवताद्वन्द्वे च’ इति
पूर्वपदस्यानङ्गत्वादेः । ‘सुपां सुलूक्’ इति पूर्वसवर्णादीर्ष । केचित्तु प्रातः=प्रभाते
अग्निं=रवप्रकाशं परमेश्वरं समुपासनस्य हवामहे=गृह्णामहे, तं प्रतिदिनं प्रातः
चिन्तयामहेति यावत् अग्निं=अग्निहोत्रं वा हवामहे=आवधामहे । इन्द्रं=परमेश्वर्योक्त-
पुषाय हवामहे=विचारयाम इत्यर्थः । मित्रावरुणौ=प्राणायानौ हवामहे=कुम्भकादि-
प्राणायामेन संयमस्तालिनौ कुर्महे । अश्विनौ=अव्यापकोपदेशज्ञौ हवामहे=ताभ्यां
विद्या शिक्षा च सादरेण गृह्णामहे । भगं=भग्नोऽयं स्वकीयं न्याय्यं भागं हवा-
महे=आददामहे । पूषणं=पुष्टिकरं सार्विकं भोगं हवामहे=सेवामहे । ब्रह्मणस्पतिं=
ब्रह्मणः=धनस्य वा वेदस्य वा वलस्य वा प्रतिपालकं स्वामिनं-विद्यावत्
बलवन्तं धनयन्तं वा हवामहे=सेवामहे । सोमं=औषधिगणं स्वास्थ्याय हवामहे

उपादद्महे । रुदं=जीवं हवामहे=ज्ञातुं प्रयत्नामहे । य एवं कुर्वन्ति ते सर्वेऽपि
निखिलाभ्युदयसुखशान्तिभाजो भवन्तीति—व्याचक्षते । यद्ययमर्थः संभवेत्तथै-
वास्तित्यलं मिथ्याविवादेन ।

×

×

×

(९२)-

(भगानां देवसुमतेष्व समवाप्तये भगवत्पार्थना)

भगानि देवसुमतिश्च प्रार्थयते—

ॐ उतेदानीं भगवन्तः स्याम,

उत प्रपित्व उत मध्ये अह्वाम् ।

उतोदिता मघवन्सूर्यस्य,

वयं देवानां सुमतो स्याम ॥

(श्र. य. ३४ । ३५ । अ. ४ । ४१ । ४ । अथर्व. ३ । १६ । ४ ।

ते. प्रा. २ । ८ । ९ । ८) .

हे मघवन् ! 'मह पूजायां' मद्यते पूज्यते इति हे परमपूज्य ! परमेश्वर !
उत=अपि च, तत्र भगवन्तः प्रसादात् इदानीं=अद्य, वयं=निजहृदयदयित-
स्वपादपद्मशरणाः अन्यन्यशरणाः तावकाः, भगवन्तः=भगं=ईश्वरं, यताः, श्रीः,
ज्ञानं, वैराग्यं, धर्मः, धनं, अणिमानश्चैवैश्वर्यं, मोक्षः, सोभाग्यश्च, तद्वन्तः
स्याम=भवेम । 'ऐश्वर्यस्य समग्रस्य धर्मस्य यशसः श्रियः । वैराग्य-
स्वीय मोक्षस्य पण्यां भग इतीहना ॥' इति स्मरणात् । उत=अपि च,
सूर्यस्य प्रपित्वे=प्रपत्तये=अस्तमये, भगवन्तः=स्याम । उत अह्वाम्=वासरणां

मध्ये—मध्यं दिने भगवन्तः स्याम । उत सूर्यस्य उदिता=उदितौ—उदयसमये
 भगवन्तः स्याम । किं बहुना सर्वदाऽस्माकं भगवत्ताऽस्त्वित्यर्थः । परमकृपा-
 लुर्भगवान् सदाशिवः सर्वान् स्वप्रपन्नान् स्वसमान् भगवद्रूपान् सदा-
 शिवानेव विदधातीति भक्तवत्सलस्य प्रभोः श्रीमद्देश्वरस्य स्वभक्त-
 भक्तत्वं शोभतेतरामिति भावः । किञ्च हे दिनानायमणतजनतापाप-
 संतापहारिन् ! भक्ताभीप्सितार्थप्रवर्पिन् ! कृपापीयूषपाथोनिधे
 भगवन् ! वयं देवानां सुमतौ—कल्याण्यां बुद्धौ स्याम । देवा अस्मात्
 शोभनां स्वानुग्रहपीयूषपूर्णां निर्मलां विवेकविचारशीलां सद्बुद्धिं द-
 धत्वित्यर्थः । देवा दयाद्रतरया सुशीतलया दृष्ट्याऽस्मानभिपश्यन्तु
 सुमतिञ्च समर्पयन्तु इति यावत् । भगवतः सर्वदेवात्मत्वेन तन्मुखेन भग-
 वानेवान्यर्थनीयोऽत्र भवतीति भावः ।

×

×

×

(९३)

(इष्टसायकः शरण्याग्रगण्यो नो भगवानेव सदा भवतु)

, भगवानेवास्माकमप्रगामी भूत्वा सरुलेष्टसायकोऽस्त्विति त्वं प्रार्थयन्ते—

ॐ भग एव भगवा ५ २ अस्तु,

देवास्तेन वयं भगवन्तः स्याम ।

तं त्वा भग सर्वं इज्जोहवीति,

स नो भग पुर एता भवेह ॥

(अ. य. १४ । ३८ । ऋ. ७ । ४१ । ५ । अथर्व. २ । ११ । ५ ।
 छ. म. २ । ५ । ५ । ११ + २ । ८ । ९ । ८)

हे देवाः । यद्वा हे देवसदृशा विद्वांसः परमास्तिकशिरोमणयः सारा-
सारविचारचातुरीधुरीणा मानवमणयः । मनुष्याधिकारत्वाच्छास्त्रस्येति न्यायात्,
श्रुण्वन्तु भवन्तो भगवतः परमेश्वरस्य प्रणतपालकृत्वत्वभक्त्यस्त्वादिलक्षणं माहा-
त्म्यमिति शेषः । भग एव भगवान्=समप्रधर्मज्ञानवैराग्यैश्वर्ययशःश्रीणां निवास-
भूत ओंकाररूपो भग एव भगवान्, यद्वा एवकारो भिन्नक्रमः, भगवान् एव
भगः=ज्ञानैश्वर्यादिविभूतिरूपोऽस्तु । विभूतिरूपेण ज्येष्ठो भगवान् भवत्विति
यावत्, अत एव तयोः सामानाधिकरण्यनिर्देशः । यद्वाऽस्माकं भगवान् एव
भगः=भजनो यो भवतु, तेन=प्रसिद्धेन भगवदनुग्रहेण कृत्वा वयं सर्वे भगवन्तः
=ज्ञानैश्वर्यादिविभूतिमन्तः स्याम=भवेम । हे भग । =विभूतिरूप ! परमेश्वर !
सर्व इत्=सर्व एव जनः, तं=प्रसिद्धं त्वा=त्वां भगवन्तं जोह्वोति=सकलेष्टार्थ-
सिद्धयेऽग्र्यन्तमाहुयति । हे भग । =सकलैश्वर्यप्रद । ॥ त्वं, नः=अस्माकं, इह=
कर्मणि लौकिके वैदिके च पुर एता=पुरोऽग्रे एतोति पुर एता=अपयायी भव,
अग्रेसरो भूत्वा सर्वाणि कार्याणि अभ्युदयनिःश्रेयसफलकानि साधयेत्यर्थः ।

×

×

×

(९४)

(संसारनदीसमुत्तरणाय सद्गुरुरूपश्रुतेः साधनोपदेशः)

अतिविकटां संसारनदीं संतरोतुं तत्परशरफणमयाम समवाप्तुं चोत्तितोर्ध्वम्यः
सद्गुरुरूपः श्रुतिः अशिवहानशिवोपादानलक्षणं प्रयत्नविशेषमुपदिशति—

ॐ अदमन्वती रोयते स ५ रमध्व-

मुत्तिष्ठत प्रतरता सखायः ! ।

अत्रा जहीमोऽशिवा ये असन्
शिवान् वयमुत्तरेमाभिवाजान् ॥

(छ. व. ३५ । १० । ऋ. १० । ५३ । ८ । अथर्व. १२ । २ । २६ ।

तै. शा. ६ । ३ । २)

हे सखायः ! = हे मित्राणि ! एषा = सर्वजनप्रसिद्धा, अश्मन्वती =
पाषाणवती - शब्दादयः संयोगवियोगाभ्यां शोकमोहजनका विषया
एव पाषाणाः तद्गती इत्यर्थः, उपलक्षणमिदम्, मोहमनोरथजला,
कामरागशेवालसंबलिता, द्वेषक्रोधग्रहा, आशातृष्णावर्ता, लोभदम्भ-
दुर्पचेगा, विविधदुःखशोकद्रोहाद्यनर्थशतसहस्रसकुला, आत्माज्ञान-
विलसितकामसंरुल्यगिरिमूला, प्रतिक्षणपरिवर्तमानदर्पशोकसमुद्भूत-
नृत्यगीतवादित्रक्ष्वेलितस्फोटितहसितारुर्षितरुदितहाहासुञ्चमुञ्चेत्या-
दिरूपानैकौचावचतरंगस्फालनसंज्ञातमहारवा संसाररूपाऽतिमीमा
महानदी रीयते = गच्छति - अतिवेगेन वहतीति यावत् । 'री गती'
विवादि - महामनेपदी । अतो यूयं संरम्भं = तां समुत्तरीतुं प्रयतन् - प्रयत्नं
कुरुतेति यावत् । उत्तिष्ठत = उत्तरणसाधनामज्ञानाभिमुख्य भवतेत्यर्थः । प्रतरत =
प्रकर्षेण तां नदीं तरत । केनोपायेन तां नदीं तरेम ? इत्यत आह - अत्र = इदय-
प्रदेशे, ये अशिवाः = अशान्ताः - उपद्रवकारिणः - दुष्टा. कामसङ्कल्पा - आसुरी-
सम्पद्भावाः, असन् = स्युः, तान् वयं जहीमः = परित्यजामः - निखिलदुष्टकाम-
सङ्कल्पायामसम्पादकानि विवेकवैराग्यादिसाधनानि समुपाददाम इति भावः ।
यद्वा अत्र = जगति वर्तमाना ये अशिवाः = शिवात्मभिना अविद्याकल्पितदेहेन्द्रि-
यादयः दृश्यपदार्था असन्, तेषु आत्मवृद्धिं वयं जहीमः । मिथ्यात्वनिश्चयेन

तेषु त्यक्तेषु सत्सु शिवान्=सुखकरान् वाञ्छान्=व्रजति—गच्छति प्राप्नोति स्वरूप-
साक्षात्कारमेभिरिति वाञ्छाः तान् 'व्रज गतो' हलध्वेति षञ् । श्रवगमनन-
निदिध्यासनरूपान् सदुपायान् प्राप्येति शेष , वयं संसारनदीमभ्युत्तरेम', ब्रह्म-
निर्वाणं परमधाम च प्राप्नुयामः 'आत्मा वा अरे द्रष्टव्यः श्रोतव्यो
मन्तव्यो निदिध्यासितव्यः' (वृ. ४ । ५ । ६) इति श्रुते । मनया
संसारनदीपरपारभूतात्मसाक्षात्कारमुद्दिश्य श्रवणादीनि साधनानि विधीयन्ते इति
भावः । अथर्वसहिताया—' अश्मन्वती रीयते सं रमध्वं वीरयध्वं प्रतरता
सखायः । अत्रा जहीत ये असन् दुरेवा अनमीवानुचरेमाभिवाजान् ॥
उत् तिष्ठता प्रतरता सखायोऽश्मन्वती नदी स्पन्दत इयम् । अत्रा
जहीत ये असन्नशिवाः शिवान्तस्योनानुचरेमाभि वाजान् ॥'
(१२ । २ । २६—२७) इत्येव तत्तद्वाक्यभेदेनेमौ मन्त्रौ उपलभ्येते ।
वीरयध्व=आलस्यप्रमादादिशत्रुष्वसशीलेन वीररुर्मलक्षणेन—सौमित्रसाहेन सयुक्ता
भवत । दुरेवा.=दुःखदायकाः । अनमीवान्=मोहादिरोगरहितान् । स्योनान्=
शोभनान् हितकरान् इत्यर्थः । शेष पूर्ववत् ।

×

×

×

(९५)

(वेदतज्ज्ञानविशिष्टसामर्थ्यावाप्तये उत्साधनानि संचीयन्ते)

विशिष्टवाक्प्राणमन आदिक शरीरकूर्चन् कन्याणमर्पकमसाधारणसामर्थ्ये
प्रार्थयते—

ॐ ऋचं वाचं प्रपद्ये, मनो यजुः

प्रपद्ये, साम प्राणं प्रपद्ये ।

श्रोत्रं=मदीयां श्रवणशक्तिमाश्रित्य चक्षुः=दिव्यज्ञानचक्षुःसमर्पकं ब्रह्मवेदं—
आगिरसवेदं—अथर्ववेदं प्रपद्ये । 'चक्षुरंगिरसोऽभवन्' (अथर्व. १० । ७) इति
श्रुतेः । यद्वा चक्षुः सर्वत्र सच्चिदानन्दस्वरूपदर्शनशीलं, श्रोत्रं=तत्त्वश्रवणपरं
प्रपद्ये=आश्रयामि । वाक्=सत्यतत्त्ववदनशीला प्रभावशालिनी, ओजः=पवित्र-
विचारैकाग्रशक्तिनिरोधसमाधिसम्पादकं मानसं बलं, पुनरोजोप्रहणाच्छरीरं ब्रह्मचर्यादि-
जनितं बलं मयि साधकेऽधिकारिणि, सह=युगपत्, वर्तन्तामिति शेषः । यद्वा
सह=द्वन्द्वसहिष्णुत्वमपि मयि वर्ततामिति । अत्र सामान्यार्थवाचकशब्दानां
सति तात्पर्ये विशिष्टार्थवोधकत्वन्यायात् 'यथाऽयं देवदत्तो बुद्धि-
मान्' इत्यत्र तात्पर्यवशाद्विशिष्टबुद्धिमत्त्वं गम्यते, तथा चक्षुरादि-
पदानां विशिष्टचक्षुराद्यर्थवोधकत्वं बोद्धव्यम् । तत्र वैशिष्ट्यं पूर्वोक्त-
मेव । प्राणापानौ=उष्णसनिःश्वासरूपेण नासाभ्यन्तरचारिणौ कुम्भकप्राणायाम-
मेनोर्भाषोगतिनिरोधेन सहित्यनुवर्ततेऽत्र, सह=एकीभूतौ—सुषुप्तासंचारिणौ,
प्राणो यथा बहिर्न याति, यथा चापानोऽन्तर्न प्रविशति, किन्तु द्वावपि नासामध्य-
एव समत्वेन वर्तमानौ मयि वर्ततामिति सकलसामर्थ्येपितं कृष्णजलनिधि भगवन्स-
सादरं प्रार्थये । इति ।

×

×

×

(९६)

(अतिवृष्णादिकान् दोषान् विनिवार्य सः प्रत्यगभिन्नः परमात्मा
स्वसाक्षात्कारेणास्मत्कृतेऽखण्डसुखरूपः समस्तु)

दोषान्निवारयितुं सुखमखण्डमभिगन्तुं च प्रार्थनया भगवन्तमनुकूलयति—

ॐ यन्मे छिद्रं चक्षुषो हृदयस्य मनसो वाऽतितृष्णं
बृहस्पतिर्मे तदधातु, शं नो भवतु भुवनस्य यस्पतिः ॥

(अ. य. ३६ । १)

‘महाचर्यादिमतान्यनुष्ठानं’ इहप्रतिज्ञस्य मे=मम चक्षुषः=चक्षुरिन्द्रियस्य,
यन्छिद्रं=सरागपरस्त्र्यबलोक्तादिलक्षणं दूषणं, यतिकृत् पापमर्तपातहेतुभूत तत्
बृहस्पतिः=बृहत्या वेदलक्षणाया वाच. पतिः=सर्शान्तर्धामो स्वामी, बृहतां-
देवानां पतिः=पालको वा पस्मेश्वरः, दधातु=तदधातु-‘ परयोपित्समासक्तिः
आयुषलं तेजः सम्पत्तिं कीर्तिं मज्ञां धर्मं सुखं सद्गतिं च विध्वंसते,
पदे पदे महतीं विपत्तिं महापापं महादुःखं च ददाति । उक्तं च-
‘अथुचितानिलयं प्रलयं रुचेरयशसां प्रभवं विभवं रुजाम् । परम-
शर्मसुधाम्नुभिवाडवं परिहरेत् परदारनिरीक्षणम् ॥ पृतो नरकमभ्येति
हीयेतात्रापि चायुषः । परदाररतिः पुंसामुमयत्र भयप्रदा ॥’ इत्येव-
मादिदोषानुसन्धानलक्षणायाः सन्निवर्तनमायाः सशक्तसद्बुद्धेः प्रदानेन
तन्छिद्रं निवर्तयन्-विकारशून्यं चक्षुः सम्पादयतु, यतो ‘यं हि रक्षितुमिच्छति
भगवान् तं सद्बुद्ध्या संयोजयती’ त्यभिपुकोक्तेः । प्रशस्ततरसमभावं
लम्पुकामस्य मे=मम हृदयस्य=स्वान्तस्य यन्छिद्रं=द्वेषपृष्ठापक्षपातसुदविचारादि-
लक्षणं यदूषणं तदपि बृहस्पतिर्भगवान् सदाधातु=समुद्धारभाजपवित्रिचार-
प्रदानेन निवर्तयतु । शान्तिमुखानुभवे=उत्स्य मे मनसः, यदतितृष्णं=अतिहिंसि-
तत्वं=अतिव्यातुल्यजनकमत्तितृष्णावात्मकं तदपि महादूषणं संरधातु=सन्तोष-
सद्विवेकप्रदानेन निवर्तयतु, यतः ताम्यामन्तरेण तत्र निवर्तते, शान्तिमुखं च
च लभ्यते । अथ श्रो वा परिण्यतः शरीरस्य कृतेऽत्युग्रतृष्णाया

अनर्थावहत्वात् 'यत्पृथिव्यां व्रीहियवं हिरण्यं पशवः स्त्रियः । तदेक-
स्य न पर्याप्तमिति मत्वा शमं ब्रजेत् ॥' इति (वि. पु.) स्मृतेः ।
प्रभृतविषयप्राप्त्याऽपि तन्निवृत्तेरसंभवात् किन्तु हविषा कृष्णवर्त्मेव
भूयोऽपि प्रवर्धमानत्वाच्च, तृणैव महद्दुःखमिति लोकेऽपि प्रसिद्धम्,
अतस्तन्निवृत्तिमन्तरेण मनसः श्रान्तिमुखमतिदुर्लभमिति भावः ।
इत्येवं दोषनिवृत्तिमभ्यर्थ्य सुखमस्वण्डमर्थयते—भुवनस्य=भूतजातस्य—चराचर-
विश्वस्य यः पति =अधिपतिर्नारायणो महादेव स न =अस्माकं तत्प्रपन्नाना
भक्ताना कृते वा सुखरूपो भवतु, स्वान्तस्य सर्वानपि विद्वानपाकृत्य वैराग्य-
नैर्मल्यैकाग्र्यादिसद्गुणानायाय कल्याणकारी समस्तिकत्यर्थः ।

×

×

×

(९७)

(सर्वे देवाः सर्वाणि वासराणि रात्रयश्चास्माकमनुकूलाः
सुखकराश्च भवन्तु)

सर्वेषां वाय्वादीनामानुकूल्यं सुखकराश्चार्थयन्ते—

ॐ शन्नो वातः पवताः शन्नस्तपतु सूर्यः ।

शन्नः कनिक्कददेवः पर्जन्यो अभिवर्षतु ॥

ॐ अहानि शं भवन्तु नः शः रात्रीः प्रतिधीयताम् ।

ॐ शन्न इन्द्राग्नी भवतामवोभिः

शन्न इन्द्रावरुणा रातहव्या ।

शन्न इन्द्रापूपणा वाजसातो,

शमिन्द्रासोमा सुविताय शं योः ॥

(शु. य. ३९ । १०-११ । ऋ. ७ । ३५ । १ । अथर्व. १९ । १० । १)

वात = वायुः, नः = अस्माकं, शं = सुखकारो = अपरुषः = अव्याधिजनकश्च
 यथा स्यात्तथा पक्ता = चलतु = ब्रह्मताम् 'पक्व गतो' लोट् । सूर्यः = सुवति-
 जनान् सर्वान् स्वस्यव्यापारेषु प्रेरयतीति आदित्यः, शं = सुस्वरूपोऽदहनो मेघज-
 रूपश्च सन् नः = अस्मभ्यं तप्तु = स्वकिरणान् प्रसारयतु । पर्जन्यः = पिपति-
 पालयति = प्रत्यनि जलजीवनार्पणेन जनानिति परः = अग्निः जन्यतेऽनेनेति वा
 पर्जन्यो मेघः, देवः = विद्युदाद्य तदधिष्ठाता, न = अस्मभ्यं, शं = सुस्वरूपोऽ-
 प्रतिकूलो यथा स्यात्तथा, अभिवर्षतु = सिद्धतु सुखमिति शेषः । कीदृशः
 कनिकदद् = आयत्त कन्दति गर्जति शब्दे करोतीति यङ्लुगन्तो निपातः ।
 अहानि = दिनानि सर्वाणि, नः = अस्मभ्यं शं = सुस्वरूपाणि सुखकारकाणि वा
 भवन्तु । रात्रीः शं = सुस्वरूपा, अस्माभ्यं प्रतिधीयता = प्रतिदधातु, भगवान्
 जगदीश्वर इति शेषः कर्तरि यङ् छादसः । यद्वा रात्री = रात्रयः = सुखकारिण्यः
 स्रयः, अस्मान् प्रतिधीयतां = प्रतिधीयन्ताम् उपगच्छतु संसेवन्तु । विभक्ति-
 वचनन्वयः । इन्द्राग्नी = विद्युत्प्राक्काषिष्ठातारो देवो साधिष्ठानो, अत्रोभिः ।
 पालनपोषणादिभिः कृत्वा न = अस्माकं, शं = सुस्वरूपो भवताम् । इन्द्रावरुणा =
 इन्द्रावरुणो यलजलाधिष्ठातारो देवो साधिष्ठानो, कथंभूतो ? रातहव्या = रातहव्यो-
 रातं = दक्षं हव्यं यगोस्ती = यजमानप्रदत्तहविस्तप्तो, यद्वा रातं = दक्षं हव्यं =
 आवातव्यं सुप्त याम्यं तौ सुप्तप्रदातारो, नः शं भवताम् । इन्द्रापूपणा =
 इन्द्रापूपणो = स्वर्लोकर्यलोकाधिष्ठातारो, यद्वा पर्जन्यपृथिव्याधिष्ठातारो इन्द्रपूपसंज्ञो

साधिष्ठानो देवो, कथंभूतो तौ ? वाजसातो=वाजस्य विविधस्य प्रभूतस्यानस्य,
यद्वा अन्नोपलक्षितस्य विविधमोगोपकरणस्य सातिः=प्रदानं भवति वाभ्यां तौ ।
नः=अस्माकं सुखरूपो सुखरूरो वा भवताम् । तथा इन्द्रासोमा=इन्द्रासोमो-
अन्तरिक्षचन्द्रलोकाधिष्ठातारौ, यद्वा यनस्पत्यौषधिगणाधिष्ठातारौ साधिष्ठानो देवो
शं=सुखरूपो भवताम् । कस्मै प्रयोजनाय तेषां समेषां देवानां प्रार्थना विधीयते ?
इत्याह-सुविताय=सुप्तु इतं=गतं, सुवितं तस्मै, साधुगमनाय-साधुप्रसवाय-
सर्वाभिलाषार्थसिद्धये वा, यद्वा सुविताय=कल्याणाय शं=रोगदारिद्र्यदुराचारादीनां
शमनाय, योः=भयशोकमोहादीनां, यवनाय=पृथक्करणाय-विनिवृत्तये । यद्वा
शं=विश्वशान्तिसुखसिद्धयर्थे वा योः=विश्वमयोपद्रवान्धायादिनिवृत्त्यर्थे वा ।
भयरोगादीन् निवार्य शाश्वतशान्तिदैवीसम्पत्त्यादीन् समर्प्य सर्वे देवा अस्माक-
मनुकूलाः सुखकराश्च भवन्तु । इति ।

×

×

×

(९८)

(ध्रुवा शान्तिः सर्वेभ्यः सदा मां प्रत्यस्त्वित्यर्थयते)

यतोऽशान्तस्य नास्ति सुखमतः सर्वेश्वरप्रसादात्तच्छरणापन्नं
मां प्रति सदा विमलसुखजननी ध्रुवा शान्तिरेव सर्वेभ्यः पदार्थेभ्यः
प्राप्ता भवत्विति कथिदर्थयते—

ॐ द्यौः शान्तिस्तर्क्ष ९ शान्तिः

पृथिवी शान्तिरापः शान्तिः—

रोपधयः शान्तिः । वनस्पतयः

शान्तिर्विश्वे देवा शान्तिः--

ब्रह्म शान्तिः सर्वं शान्तिः

शान्तिरेव शान्तिः सा मा शान्तिरेधि ॥

(शु. य. ३६ । १७)

घौः=धुलोरूपा या शान्तिः, अन्तरिक्षरूपा च या शान्तिः, पृथिवी=
भूलोरूपा या शान्तिः, आपः=जलरूपा या शान्तिः, ओपधयः=ओपधिरूपा
या शान्तिः, वनस्पतयः=वृक्षरूपा या शान्तिः, विश्वे देवाः=सर्वदेवरूपा या
शान्तिः, ब्रह्म=नवीलक्षणं परं वा तद्रूपा या शान्तिः, सर्वं=सर्वजगद्रूपा या
शान्तिः, शान्तिरेव शान्तिः=या स्वरूपतः शान्ति सा शान्ति-अखण्डसुख-
जननी सकलसंतापभेदी, मा=मां प्रति, एधि=भक्षु, पुरुषव्ययः । सर्वान्तर्यामि-
भगवत्प्रसादात्सर्वं वस्तुजातं शान्तिस्वरूपं मां प्रयत्तिवत्यर्थः । यद्वा घौः=
स्वर्गः, अन्तरिक्षं=वातापृथिव्योरुभयोर्लोकयोर्मध्यस्थमाकाशं, पृथिवीप्रभृतयः
सर्वे पदार्थाः, शान्तिकराः मां प्रति भवन्तु इति प्रार्थये । यद्वा घौरित्यादिषु
विभक्तिव्ययः सप्तम्यर्थे प्रथमा । त्रिवि, अन्तरिक्षे, पृथिव्यां, अप्सु, ओपधिषु,
वनस्पतिषु, विश्वदेवेषु, ब्रह्मणि, सर्वैर्मिथं या शान्तिं वर्तते, सा मां प्रति भव-
त्वित्यर्थः । नन्वत्र शान्तिः कीदृशी विवक्षिताः इति चेच्छृणु-यद्यपि शान्तितत्त्वे
विचार्यमाणे उपदिशन्निवृत्तिलक्षणा एकरूपैव सा तथापि प्रतियोग्युपद्रवमेदात्तत्तद्-
धिकारिमनुजभावनामेदाच्च सा विविधरूपा सती प्रतिभाति । अत एव केचित् पृथि-
व्यादिभूतजन्यपीडाविनिवृत्तिरूपां तामिच्छन्ति । अपरे पुनर्दारिद्र्यदुर्भिक्षाद्युपद्रव-
निवृत्तिरूपां तां याञ्छन्ति । अन्ये केचन मुमुक्षवः सर्वैर्गर्भविशेषनिवृत्तिलक्षणां वा,

सर्वकामनिवृत्त्यात्मिकां वा सर्वसंसारदुःखात्यन्तिकोपरमलक्षणां प्रक्षान्तिर्वाग-
मोक्षसमाख्यां वा शान्तिमभिलषन्ति इति । ननु—केनया प्रार्थनया यदि
स्वेष्टसिद्धिः स्यात्तदा कृतं साधनानुष्ठानेनेति ? नैव दोषः, यतः शुद्धभावेन विहि-
तयाऽऽयुक्तद्वयाचनलक्षणया मगरस्मरणध्यानादिसंयुक्तया प्रार्थनया संजात-
सर्वेश्वरप्रसादादनायासेन साधनानि समवाप्येष्टसिद्धिसम्भवान्नानर्थस्य साधना-
श्रान्तयेति । नन्वेवं साधनादेव सिद्धिसम्भवादलं प्रार्थनयेति चेन्न तस्य अपि
साधनसाधनत्वेन सार्धरूपात् । अरुवेव, परञ्च निर्गमोद्भाषया चरमशान्तिः
केन साधनेन लभ्यते इति चेत्तर्हि प्रविश कृष्णमवनं गीर्णा, समारुर्णय श्रीकृष्णो-
पदेशं परमया श्रद्धया—‘विहाय कामान् यः सर्वान् पुमांश्चरति निस्पृहः ।
निर्ममो निरहङ्कारः सः शान्तिमधिगच्छति ॥’ (२।७१) इति ।

+

+

+

(९९)

(सर्वेषामहं प्रियो भूयासं, सर्वं च मे प्रियाः सन्निवृत्ति
मैत्रीभावनासिद्धये समवत्प्रार्थना)

रागद्वेषवैरादिदुष्टस्वभावप्रयुक्तचित्तकालाप्यनिवृत्तिपुर स्तं मित्रभावाद्यु-
क्तभावप्रयुक्तचित्तप्रसादप्रसवे भगवन्त सर्वेश्वरं प्रार्थयमान आह—

ॐ हते दृष्ट्वह मा मित्रस्य मा चक्षुषा,
सर्वाणि भूतानि समीक्षन्ताम् ।
मित्रस्याहं चक्षुषा सर्वाणि भूतानि,
समीक्षे मित्रस्य चक्षुषा समीक्षामहे ॥
(बु. य. ३९ । १८)

हे दत्ते ! = ' दृग् आदर ' किञ्च सर्वोदरविषय वात् सर्वे प्रार्थनीयसमर-
सानन्दनिधे ! परमेश्वर ! यद्वा दत्ते ! = हे सर्वशोकसंतापविदारक ! परमात्मन् !
' दृ विदारणे ' । यद्वा दत्ते = याधिजराऽऽनस्यादिना विदीर्णे - पुरुषार्थशून्ये स्थूल-
शरीरे सति, यद्वा दत्ते = ईर्ष्याद्वेषादिना सूक्ष्मशरीरे विदीर्णे - विक्षिप्ते शान्ति-
साधनचारादिना भ्रष्टे सति । हे अंतरात्मन् ! मा = मां त्व दृह = दृढीकुरु - भाल-
स्यादिक निवार्य पुरुषार्थपरायण प्रतिपक्षभवनया द्वेषादिक दूरीकृत्य मैत्र्यादि-
भावनायुक्तञ्च मा रुयिं यर्थ । द्वेषादिनिवारिका कीदृशी सा प्रतिपक्षभावना ?
इयत् आह - सर्वाणि भूतानि = सर्वे प्राणिन, मा = मां मित्रस्य = मेवमि प्राणिन्या-
त्मभावेन स्निह्यतांति मित्र तस्य स्नेहेनोपकारशीलस्य सुहृद्रावस्य चक्षुषा =
दृष्ट्या समीक्षन्तो = सम्यक् पश्यतु नारिदृष्ट्या, सर्वेषां प्रियो भूयासमिति यावत् ।
किञ्चहमपि सर्वाणि भूतानि मित्रस्य चक्षुषा समीक्षे = पश्य मि, सर्वे मे प्रिया
सन्तिवति यावत् । मित्रस्य चक्षुर्हि रागद्वेषादिदोषशून्यं भ्रान्त हित-
कृद्भवति, न कस्यापि प्राणिजातस्यानिष्ट मायवति, सर्वस्य मित्रो हि
न कचन मित्र द्रेष्टि, न कस्यचिदनिष्टं सम्भादयति, न कस्मिंश्चिद्
घेर बध्नाति, न वा कचन हन्ति किन्तु स्वात्मवत्सर्वान् प्राणिनो मनुते
सदा सर्वानुपकरोति । कापट्यविवासघातानिष्टमिन्तनपक्षपात-
स्वार्थसम्पादनादिना मित्रभावो नश्यति, अतस्तत्राद्वैतरूपापट्यादि-
नाशे सत्येव मित्रभावः स्थिरो भवति । अपत्रादापवादसम्पादने सत्ये-
वोत्सर्गस्य स्थितिमभ्यवात् । आत्मनः प्रतिकूलानि यदाऽप्य परेभ्यो
नामिलपति, तदैवाय समुदार मित्रभाव लभते नान्यथा । रागद्वेषा-
भ्यां हि चित्तं कलुषीक्रियते । रागद्वेषौ च भगवान् पतञ्जलि-
रमूत्रयत् - ' द्रुस्तानुशयी रागः ' (२ । ७) ' द्रुस्तानुशयी द्वेषः '

(यो. द. २।८) इति । स्वेनानुभूयमानं सुखमनुशेते=अनुसरति
 कश्चिद्वृत्तिविशेषः 'सुखजातीयं मे सर्वं भूयादि'ति । तच्च दृशादृष्ट-
 सामर्थ्यभावाच्च केनापि सम्पादयितुं शक्यम्, अतः स रागश्चित्तं
 विक्षिप्तं करोति । यदा सुखिण्यं मैत्रीं भावयेत् 'सर्वेऽप्येते सुखिनो
 मदीयाः' इति तदा तत्सुखं स्वकीयमेव सम्पन्नमिति भावयता
 कश्चित्तृप्तिविशेषोऽनुभूयते, ततस्तत्र रागो निवर्तते । यथा स्वस्य
 राज्याभावेऽपि पुत्रादिराज्यमेव स्वकीयं राज्यं तद्वत् । निवृत्ते रागे
 वर्षास्वतीतापु शरत्सरिदिव चित्तं प्रसीदति, प्रसन्नश्च तद्योगसाधनानु-
 ष्ठानाय प्रभवति । सुखिषु मैत्रीं भावयतो न केवलं रागनिवृत्तिः कि-
 न्त्वमूषेर्ष्यादयोऽपि निवर्तन्ते । गुणेषु दोषाविष्करणमसूया, परगु-
 णानामसहनमीर्ष्या । यदा मैत्रीवशात्परसुखं स्वकीयमेव सम्पद्यते,
 तदा परगुणेषु कथमसूयादिकं सम्भवेत् । तथा द्वेषः=दुःखमनुशेते
 कश्चित्प्रत्ययः, ईदृशं सर्वं दुःखं सर्वदा मे मा भूदिति । तच्च रोग
 शत्रुव्याघ्रादिषु सत्सु न निवारयितुं शक्यम् । न च सर्वं दुःखहेतु-
 वो हन्तुं शक्यन्ते, अतः स दुःखतद्देतुगोचरो द्वेषः सदा हृदयं
 दहति । यदा च सर्वत्राहितचिन्तनवर्जनया हितचिन्तनलक्षणया मैत्री-
 भावनया यथाऽयं प्रतिकूलत्वात्स्वस्य दुःखं तत्साधनञ्च नाभिलषति,
 तद्वत् परेशमपि प्रतिकूलं दुःखं तत्साधनञ्च मा भूदित्यनुसंहराति,
 तदा दुःखिषु प्राणिषु दयाऽपस्पर्ष्याया रुह्या प्रादुर्भवति, ततो वैर्ष्या-
 ऽपि वर्तमानस्य द्वेषस्य निवृत्तौ मत्स्यां चित्तं प्रसीदति । यदाहुः-

मानुषादि'ति ॥ श्रीमद्भागवतेऽपि—'स्वस्त्यस्तु विश्वस्य खलः प्रसी-
 दतां, ध्यायन्तु भूतानि शिवं मिथो धिया । मनश्च भव्यं भजतामधो-
 क्षजे, आविश्यतां नो मतिरप्यहैतुकी ॥' (५ । १८ । ९) इति ।
 मित्रद्विष्टित्र करुणादिदृष्टोनामुपलक्षिका । तत्सूत्रितं भगवता पतञ्जलिना—'मैत्री-
 करुणामुदितोपेक्षाणां सुखदुःखपुण्यापुण्यविषयाणां भावनातश्चित्तप्रसा-
 दनम् ।' (बो. सू. १ । ३३) इति । दुःखिषु करुणां भावयतः शत्रु-
 धादिकरो द्वेषो यदा निवर्तते, तदा दुःखित्वप्रतियोगिकस्वनिष्ठ-
 सुखित्वप्रयुक्तो दर्पोऽपि निवर्तते । स च दर्पो भगवता गीतासु
 'ईश्वरोऽहमहं भोगी सिद्धोऽहं बलवान् सुखी । आदयोऽभिजन-
 वानस्मि कोऽन्योऽस्ति सदृशो मया ॥' (१६ । १४) इत्यादिना
 वचनेनासुरसम्पत्प्रस्तावे निरूपितः । पुण्यवत्सु मनुजेषु विहितया
 मुदितामावनया स्वयमेवाग्रमतः सन् पुण्यकर्मसु प्रवर्तते । पापेषु
 कृतयोपेक्षामावनया स्वयमपि पापान्निवर्तते । पापेषु सत्कारतिर-
 स्कारयोरीदासीन्यमुपेक्षा । अकृतं पुण्यं कृतञ्च पापं पश्चात्तापं जनयतः ।
 प्राणिनां खल्वेतादृशः स्वभावो यतस्ते प्रायः पुण्यं कर्म नानुतिष्ठन्ति,
 अथ च तत्फलं सुखमभिलषन्ति, पापन्तु यत्नतोऽनुतिष्ठन्ति, परञ्च
 तत्फलं दुःखं नेच्छन्ति । मुदितोपेक्षामावनयाभ्याञ्च 'पापनिवृत्त्या
 पुण्यप्रवृत्त्या च पश्चात्तापस्याभावात् चित्तं प्रसीदतीति भावः । एवं
 परस्परद्रोहेण वर्तमानाः सर्वाननुद्दिजन्तो मिथः भेदं विवर्धयन्तो
 वयं सर्वे सर्वं प्राणिजातं मित्रस्य चक्षुषा समीक्षामहे=पश्याम इति
 हे भगवन् ! सर्वनियन्तः ! त्वत्समक्षं वयं प्रतिजानीमहे । इति ।

(१००)

(तत्त्वज्ञानप्रयोजकं चक्षुरिन्द्रियादेर्दीर्घदिव्यजीवनमधिगन्तुं
भगवान् प्रार्थ्यते)

ॐ तच्चक्षु देवहितं पुस्तच्छुक्रमुचरत् ।

पश्येम शरदः शतं, जीवेम शरदः शत ५ शृणुयाम
शरदः शतं, प्रवचाम शरदः शतमदीनाः स्याम शरदः
शतं, भूयश्च शरदः शतात् ॥

(छ. ब. ३६ । २४ । ऋ. ७ । १६ । १६ । तै. आ. ४ । ४२ । ५)

तत्=प्रसिद्धं आदित्यमण्डलस्थितं ज्योतिःस्वरूपं ब्रह्म, जगता चक्षु =
प्रकाशकं 'तस्य भासा सर्वमिदं विभाति' (मु. २ । २ । १०) इति
श्रुतेः । देवहितं=पर्वेभ्यो देवेभ्यो हितकारि, देवानां=विदुषां वा हितं=प्रियं
प्रेमास्पदम् । शुक्रं=शुद्धं निर्मलं, शुभ्रं वा ज्योतिष्मन् । पुस्तत्=पूर्वस्यां दिशि,
अग्रतो वा, उचरत्=उदयं गच्छत् उचरति=उदेति वा उदयं प्राप्तं सदानुभूयते
ब्रह्मविद्विषति यावत् । तस्य प्रसादादयं शतं शरदः=शतसंख्याकानि संवत्स-
राणि, पश्येम=शतवर्षपर्यन्तमभ्यास्यैतच्चक्षुरिन्द्रियाः सन्तः त्यक्तानामरूपगुणद्वेष-
दर्शनाः विहितास्तिभातिप्रियस्वरूपसमदर्शना दिव्यऋषयो भवेमेति यावत् ।
प्रार्थनायां लिङ्, अव्यक्तसंयोगे द्वितीया । 'यद्यत्पश्यति चक्षुर्भ्यो तत्त
दास्मेति माप्नुयेत् ।' 'दृष्टिं ज्ञानमयीं कृत्वा पश्येद् ब्रह्ममयं जगत् ।'
(उपनिषत्) इति श्रुतेः 'पण्डिताः समदर्शिनः' (५ । १८) 'सम-
दृष्टिर्विशिष्यते' (६ । ९) इति गीतास्मृतेश्च । शत शरदः जीवेम=
अपराधोन्निवृत्तिना विषयरागरहितमनस्कः वक्ष्यवातेन्द्रियाः संयमिनो

भवेम, तादृशा एव भद्रपुरुषाः तत्त्वसाक्षात्काराय प्रभवन्तीत्यस्माक-
मपि तादृशमेव जीवनं भूयादित्याशयः । शतं शरदः शृणुयाम=सप्त-
श्रेत्रेन्द्रियाः सन्तो भद्रमद्रुपदेशग्रवणतत्परा भवेम, गुरुमुखादेदशाखगृहस्यमव-
गच्छाम इति यावत् । 'भद्रं कर्णेभिः शृणुयाम देवाः' (यजु. २५।२१)
इति श्रुतेः । शतं शरदः प्रनयाम=अव्यापयेम—उपदिशेम वा अस्त्वलितवागे-
न्द्रियाः सन्तः सयहितप्रियगितभाषणा भवेम, शिष्येभ्यः प्रकर्षेण सदप्रसूतत्वं
कथयाम इति यावत् । शतं शरदः अग्नीनाः स्याम=न कस्याप्यपे दैन्यं कुर्याम,
वीतरागा निस्पृहा निर्द्वेष्टाः स्याम । शतात् शरदः शतवर्षोऽर्थमपि भूयध बहु-
कालं पश्येमेत्यादि योऽयम् । 'दीपादीप प्रभव इव' तादृशमर्धदिन्यजीवनेन
भूयसां सज्जनानां सुमुद्रणामग्निरुत्थानं सम्पद्येत इति भावः ।

यजुर्वेदीयमन्त्राणां शतकं ज्योत्स्नया युतम् ।

पाठकानामिदं सद्यो मोक्षं सृजतु निर्भरम् ॥

मा भेषी दुर्जनं दृष्ट्वा मनः ! त्वं पश्य सज्जनम् ।

बृहदपि विपर्यासं गुणदोषौ तयोरितः ॥

इति श्रीमत्परमहंसपरिव्रजकाचार्य-श्रोत्रिय-ब्रह्मनिष्ठ-पूज्य-
पाद-मण्डलेश्वर-स्वामि-श्रीजयेन्द्रपुरी-श्रीगुरुचरणकुशाकटाक्षावा-
सविद्येन श्रीमहत्पदाभिधेयपरमहंसपरिव्रजकाचार्य-श्रोत्रिय-ब्रह्म-
निष्ठ-पूज्यपाद-मण्डलेश्वर-स्वामि-गिरीशानन्दगिरिश्रीगुरुचरणप्र-
सादासादित्वापरिव्राज्येन श्रीस्वामिमहेश्वरानन्दगिरिमण्डलेश्वरेण
प्रणीता - शुक्लयजुर्वेदसंहितोपनिषच्छतकस्याध्यात्मज्योत्स्नाऽभिधा-
विष्टिः समाप्ता; शिवमस्तु शिवः सर्वम् शिवोऽहमिति हरिः ॐ
तत्सत् ।

समाप्तोऽयं ग्रन्थः

शुद्धाशुद्धपत्रम्

अशुद्धम्	शुद्धम्	पृष्ठम्	पंक्तिः	अशुद्धम्	शुद्धम्	पृष्ठम्	पंक्तिः
अतिमेदः	श्रुतिमेदः	२	१६	विष	विष	४१	४
अतीनां	श्रुतीनां	३	३	ब्रह्म	ब्रह्म	४१	५
भाज्यपद	अध्यापद	७	१३	कर्मफलं	कर्मफलं	४६	६
रयात=	रयात=	८	१७	रवसृष्टान्	स्वसृष्टान्	४९	१
श्रत्या	श्रुत्या	१०	१९	त्वां=त्वा	त्या=त्वां	४९	२१
श्रत्या	श्रुत्या	१०	२१	माष्टि	माष्टि	५३	२
तत्त	तत्त	११	१२	भीतनि	भीतानि	५४	१६
'यमा	'यमो	११	२०	वाप्रपासु	वाप्ररूपासु	५५	९
भक्षणाथ	भक्षणार्थ	१५	१	समावि	समाधि	५७	१९
यथेष्ट	यथेष्ट	१५	५	जीवमा	जीवात्मा	५८	१७
थेष्ट	थेष्ट	१५	७	विष्टान	धिष्टान	५९	१२
प्रत्या	प्रत्या	१५	७	बन्धरिस्याः	बन्धस्यारिः	६३	११
देयत्य	देयत्य	१६	२२	कर्तृत्व	कर्तृत्व	६३	११
मन्त्रवृ	मन्त्रवृ	१७	१४	तिष्टामि	तिष्टामि	६४	१४
श्रत्यन्तर	श्रुत्यन्तर	१८	१	योगामाया	योगमाया	६५	१०
यन्तु	यन्तु	१९	१७	निवृत्ता	निवृत्तौ	६५	१२
शा,	श,	१९	२१	पादन	पादान	६५	१५
हुरश्चितं	हुरश्चितं	२३	१	उत्पत्ति	उत्पत्ति	६७	७
भयान्	भगवान्	२५	१८	यजुर्मयः	यजुर्मयः	६८	११
बहुकल	बहुकाल	२७	५	जृत्ति	जृत्ति	७५	१६
यं तं धूर्व	तं धूर्व यं	२७	१८	छपा	छपो	७६	४
त्वं सरुद	त्वमसरुद	२९	४	व्युत्पत्त्या	व्युत्पत्त्या	७६	७
वचोऽस्त्व	वचोऽस्त्व	३१	२०	द्वयु	द्वयु	७६	१०
यादशं	यादशं	३६	२	पाडशी	पोडशी	८२	१४

अशुद्धम्	शुद्धम्	पृष्ठम्	पंक्तिः	अशुद्धम्	शुद्धम्	पृष्ठम्	पंक्तिः
अतेः	अतेः	८७	१५	अतेः	अतेः	१२८	१९
सत्य	सत्य	९०	५	कृति	कृति	१३०	९
मार्थिकं	मार्थिकं	९१	२	विद्य	विद्य	१३०	१५
ह्यवायं	ह्यवायं	९२	६	ब्रह्म	ब्रह्म	१३९	१२
ब्रह्मवा	ब्रह्मवा	९३	८	इयस्य	इयस्य	१४३	३
समर्पकः	समर्पकः	९४	२	नानन्तर	नान्तरं	१४४	७
अति	धृति	९७	५	सामर्थ्ये	सामर्थ्ये	१४४	८
मृति	मृति	९७	१२	धर्मो	धर्मो	१४६	२१
भल	भलं	१०१	१७	सज्ज	सृज्ज	१४८	१३
यचितम्	याचितम्	१०३	९	मत्वेन	मत्वेन	१५०	८
पतेः	पतेः	१०७	६	त्वात्	त्वात्	१५०	१४
स्मृतेश्च	स्मृतेश्च	१०८	१	प्रत्यु	प्रत्यु	१५३	६
खिलाड	खिलाड	१०९	३	ग्रही	गृही	१५६	१०
ग्रहो	ग्रहो	१०९	६	श्यति	श्यति	१५६	१७
पावरा	पावरा	११२	१४	मिन	भिन	१५८	१९
चनः	चनः	११३	२	म्लेच्छा	म्लेच्छान्	१५९	३
वन्नयः	वन्नयः	१२०	३	वज्रं	वज्र	१५९	३
गिर	गिर	१२१	१५	द्विण	द्विणः	१६०	५
इदं	इदं	१२१	१८	तेवि	तेवि	१६७	१३
इया	इया	१२१	२२	नामि	नामिः	१६८	११
धृणु	धृणु	१२३	९	व्याख्या	व्याख्या	१७३	६
गृह्ण	गृह्ण	१२३	१७	चाको	पा चाकोपा	१८०	२०
अति	धृति	१२५	७	अव	अप	१८४	७
चतुभि	चतुभि	१२७	२०	मेव	मेव	१८४	२०
नाचि	नाचि	१२८	१३	क.	क	१९०	६
अतेः	अतेः	१२८	१७	चांश्च	योश्च	१९६	१

अशुद्धम् शुद्धम् पृष्ठम् पंक्तिः

अशुद्धम् शुद्धम् पृष्ठम् पंक्तिः

इदं	षदं	२१३	४
माधि	माधि	२२०	२०
पासि	यासि	२२१	१८
भवति	भयन्ति	२२२	८
गन्त	वन्तः	२४३	३
निवि	निवि	२४६	१८
रम	रेम	२४८	१९
त्सत	त्सित	२४९	१
रुक्	रुक्	२५५	१०
गाव	माव	२५५	२१
यस्य	यस्याः	२७०	९
पत्री	यत्री	२७५	२२
प्राति	प्रीति	२८०	१३
वय	वैव	२८३	१८
पितृ	पितृ	३१२	१८
प्रवा	प्रवा	३१७	१२
इति	इति	३२४	१७
याये	वाये	३२५	१८

अर्था	अथा	३२७	६
सद्य	साद्य	३२७	१६
वति	वति	३३२	६
पुत्र	पुत्रै	३३८	३
रति	रिति	३३८	२१
वीय	तीय	३३९	१३
यत्	यत्तु	३३९	२०
यस्त्व	यस्त्वै	३५०	१४
थमा	थमो	३५२	१
प्रत्या	प्रत्य	३५४	८
सत्स	तत्स	३६१	६
निमि	निमि	३६५	१०
मिना	मिनो	३७७	५
स्याका	स्यादाका	३७८	१९
सर्वै	सर्वैः	३८३	८
येन	पैन	३८४	११
दिना	दीना	३९०	५
पिपति	पिपति	३९८	७

अभावात्स्पष्टवर्णानां, योजकस्य प्रमादतः ।
 विलम्बाद् दृष्टिदोषाच्च, दुष्टयः सन्त्यत्र पुस्तके ॥
 गुणज्ञा दोषमुत्सृज्य, सार गृह्णन्तु सर्वदा ।
 दोषदर्शनदक्षस्तु, लोके दुर्जन एव हि ॥
 नम्रत्वेनोन्नमन्तः परगुणकथनैः,

स्वान् गुणान् ख्यापयन्तः ।
 सन्तः साश्चर्यचर्याः जगति बहुमताः
 कस्य नाभ्यर्चनीयाः ॥

मुखेन नोद्गिरत्यूर्ध्वं, हृदयेन नयत्यधः ।
 जरयत्यन्तरे साधुः, दोषं विपश्चिबेभारः ॥
 नाशुणी गुणिन वेत्ति, शुणी गुणिषु मत्सरी ।
 शुणी च गुणरागी च, विरलः सरलो जनः ॥
 वृथाज्वलितकोपाग्नेः, परुषाक्षरवादिनः ।
 दुर्जनस्यौषधं नास्ति किञ्चिदन्यदनुत्तरात् ॥

हरि ४२ तत्सत् शिष्योऽहं शिष्यः सर्वम् ।



यजुर्वेदभाष्यम्

५५५५

—०१ ३१०—

परमहंसपरिव्राजकाचार्यः,

श्रीमहयानन्दसरस्वतीस्वामिना निर्मितम्

संस्कृतार्थभाषाभ्यां समन्वितम्

प्रथमाध्यायतो दशाध्यायपर्यन्तम्

प्रयागनगरे वैदिकग्रन्थालये मुद्रितम्

(द्वितीयो भागः)

संवत् १८४६

अप्रिण्टिङ्ग-श्रीमन्मोक्षदायक-समस्त-सर्व-स्वाधीन एव रचितः ।